

ہاجی سرزادہ کبریٰ

یوسف خاں ہاجی

1- قسم (2)



یوسف خاں ہاجی

图书在版编目(CIP)数据

玉素甫·哈斯哈吉甫/阿吉米尔扎依提·克力木著.
乌鲁木齐:新疆人民出版社, 2001. 2
ISBN 7-228-06340-6/1. 2327

I. 玉... II. 阿... III. 长篇小说—中国—当代—
维吾尔语(中国少数民族语言) IV. 1247.5

中国版本图书馆 CIP 数据核字(2001)第 02039 号

责任编辑:苏里坦·阿西木
责任校对:瓦力

玉素甫·哈斯哈吉甫(维吾尔文)

长篇小说

第一部(2)

阿吉米尔扎依提·克力木 著

新疆人民出版社出版

(乌鲁木齐市解放南路 348 号 邮编 830001)

新疆各地新华书店经销

新疆澳尔通(MORTOM)印刷有限责任公司印刷

850×1168 毫米 32 开本 印张 12.875

2002 年 12 月第 1 版 2002 年 12 月第 1 次印刷

印数:1—5000

شۇئەبە نۇسخىسىنىڭ تەييارلىغۇچىسى: ئىبراھىم ئىبراھىم
23.00 元 قوللاپ كەلگەندى. ئىنالچۇق تىكىن

电话:0991-2881874

سماۋىيە مەلىكەت... رەھبەرلىك... ئىشلىرى...
بۇ مەزگىلدە... رەھبەرلىك... ئىشلىرى...
بۇ مەزگىلدە... رەھبەرلىك... ئىشلىرى...

ئون بەشىنچى باب

مەلىكۈل مەشرىق ھۇزۇرىدا

بۇ مەزگىلدە... رەھبەرلىك... ئىشلىرى...
بۇ مەزگىلدە... رەھبەرلىك... ئىشلىرى...
بۇ مەزگىلدە... رەھبەرلىك... ئىشلىرى...

بامدات نامىزىنى مەسچىتتە ئوقۇپ چىققان رەبھاندىن
ئۆيدىكىلەر بىلەن چايىنى ئىچتى - دە، كىيىملىرىنى يۆتكەپ
ھويلىغا چىقتى. پېشايۋان ئالدىدا يۈسۈپ ئۇنى كۈتۈپ تۇرات-
تى. ئۇ بېشىغا بادام بۆك، ئۇچىسىغا قايرىما ياقىلىق كەمزۇل
ئۈستىدىن سېرىق يوللۇق بەقەسەم تون كىيگەن ئىدى.
رەبھاندىن بوي تارتىپ چوپچوڭلا بولۇپ قالغان ئوغلغا
قاراپ زوقلىنىپ تۇرۇۋىدى، يابىرا چىقىپ:
— ئەمدى يىگىت بولۇپ قالدىڭ، ئوغلۇم. بويىندىق
ئېسۋالساڭ ھەم سالاپەتلىك كۆرۈنسەن، ھەم سوغۇق ئۆتۈپ
كېتىشتىن ساقلىنسەن، - دەپ ئېلىپ چىققان بويىندىقنى
ئېسىپ قويدى، - قارا، شۇنداق ياراشتى.
يۈسۈپنىڭ ئاق - سۈزۈك چېرىدە تەبەسسۇم پەيدا
بولدى.

— رەھبەت، ئابا.
— مەلىكۈل مەشرىققە مېنىڭدىنمۇ سالام ئېيتقىن، -
دېدى زەمۇران ئانا بىلەن ھويلىغا چىققان بەگتۆمۈر. ئۇ،
نەۋرىسىنىڭ بەگتۆمۈر، مېنىڭدىنمۇ سالام ئېيتقىن، -
دېدى زەمۇران ئانا بىلەن ھويلىغا چىققان بەگتۆمۈر. ئۇ،

— تەڭرىم بۇغرا قاراخان ئالدىدا سىلەرنى يەرگە قاراتمە -
غاي، دەرىجەڭلەرنى ئۈستۈن، ھۆرمىتىڭلارنى زىيادە قىلغاي.
ئامىن!

— ئامىن! — ھەممە دۇئاغا قول كۆتۈردى.
ئادار، يارۇقلار ئاتلارنى ئېلىپ كەلدى. ئۇلار ماڭغاندا،
قىزىرىپ گۈلخان بولغان ئۇپۇقتىن كۈنمۇ كۆتۈرۈلۈپ چىقتى.
بۇ، يۈسۈپنىڭ ئوردىغا ئۈچىنچى قېتىم بېرىشى ئىدى.
دەرۋازا، ئىشىكلەردىكى بۆرە، بۇغرا، ئۆكۈز، ئارسلان، قاپلان،
ئەجدىھاننىڭ سۈرەتلىرى تامامەن ئۆچۈرۈۋېتىلىپ، ئويما، كۆپ -
تۈرمە نەقىشلەر چېكىلگەنىدى. بۇرۇنقى سۈر، ھەيۋەتتىن ئەسەر
قالمىغانىدى. ئەمما بۇ، كىشىلەرگە ئازادلىك، ئەمىنلىك ھېس
قىلدۇراتتى. نېمە ئۈچۈن شۇنداق بولىدىغانلىقى يۈسۈپكە چۈ -
شىنىشلىك بولغاچقا، «ئىنسانلار ئۆزلىرىنىڭ ھايۋانلاردىن ئۈس -
تۈن تۇرىدىغانلىقىنى بىلىپ يەتكەندىلا، ئاندىن ئاڭلىق ھېساب -
لىنىدۇ، ئىنسان ئاڭلىق بولمىسا، ھايۋاندىن پەرقى بولماي
قالىدۇ. بۇغرا قاراخان بۇنى چۈشىنىشىمىزگە يول ئېچىپ بەر -
دى، بۇنىڭ ئۈچۈن ئۇنىڭغا تەشەككۈر ئېيتىشلا كۇپايە قىلماي -
دۇ» دەپ ئويلىدى. ئۇ ئاتىسى بىلەن ئوردىنىڭ خىشلىق يولىدا
پىيادە كېتىۋاتاتتى، ئاتلارنى ئادار، يارۇقلار ئاتخانغا ئېلىپ
كېتىشكەنىدى.

ئۇلار دىۋانخانغا كىرىپ، بۇغرا قاراخاننىڭ كېلىشىنى
كۈتۈپ ئولتۇرۇشتى. بۇ مەزمەن تۈۋرۈكلۈك كاتتا ئىشخاندا
ئوردا ئەربابلىرى دۆلەت ئىشلىرىنى بېجىرەتتى. رەبھانىدىن يۇغ -
رۇش باشى بولغانلىقىدىن ئۇلارنى نازارەت قىلاتتى. تۇغانخان
سانى سەمەرقەنتكە كەتكەندە نائىب ئىلىكخان بولغان ئىنالچۇق
تىكىن ھازىر دىۋانبېگى بولغانىدى. ئۇ دىۋاننىڭ كۈندىلىك
ئىشلىرىنى باشقۇراتتى، رەبھانىدىن بىلەن يېقىن ئىدى، ئۇنى
ئېھتىياتچانلىق بىلەن قوللاپ كەلگەنىدى. ئىنالچۇق تىكىن

رەبھاندىننىڭ بىر خۇشچىراي ئۆسمۈر بالا بىلەن كەلگىنىنى كۆرۈپ، ئەجەبلەنگەن ھالدا ئالدىغا كېلىپ ئۇلار بىلەن سالام-لاشتى. يۈسۈپنىڭ تەۋەززۇ بىلەن قوللىرىنى كۆكسىگە ئېلىپ تۇرغىنىغا مەستلىكى كېلىپ:

— بۇ ئەدەپلىك يىگىت كىم بولىدۇ؟ — دەپ سورىدى.

— ئوغلۇم بولىدۇ، ئەمىرى دىۋان.

— قاننىڭىز ئىكەن — دە، يۇغرۇش باشى.

— شۇنداق، ئەمىرى دىۋان، ئۇ مېنىڭ تايانچىم، ئىزبا-

سارىم.

ئىنالچۇق تىكىنىڭ سوئال نەزىرى بىلەن قارىشىنىڭ مەنىسىنى چۈشەنگەن رەبھاندىن كېلىش سەۋەبىنى ئاش-كارىلىدى:

— بۇغرا قاراخان ھەزرەتلىرىنىڭ ئوغلۇم بىلەن كۆرۈش-

كۈسى بار ئىكەن، شۇڭا ئېلىپ كېلىۋىدىم. ئېتى يۈسۈپ.

— مۇبارەك بولسۇن، مۇبارەك بولسۇن، بۇ بالىنىڭ بۇغرا

قاراخان بىلەن تونۇشلۇقى بار ئىكەن — دە. ياش تۇرۇپ،

ئەجەب... چىرايىدىن كەلگۈسىدىكى بوگۇ بىلگەننىڭ سىماسى

كۆرۈنۈپ تۇرۇپتۇ. ئاللا ئۆز پاناھىدا مۇرادىغا يەتكۈزگەي!

— رەھمەت، ئەمىرى دىۋان.

شۇ چاغدا ئىشىكتىن كىرىپ كەلگەن بۇغرا قاراخان

يۈسۈپ قادىرخان ئۇلارنىڭ پارىڭىنى ئۈزۈپ قويدى.

ھەممەيلەن قول قوۋۇشتۇرۇپ ئۇنىڭغا تەزىم بەجا كەلتۈر-

دى. رەبھاندىن يۈسۈپنى يېتىلىگەن ھالدا ئالدىغا بېرىپ سالام

بەردى:

— ئەسسالامۇئەلەيكۇم مەلىكۇل مەشرىق. تەڭرىم قۇتلۇق

قەدەملىرىنى سائادەت ئىشىكىنىڭ ئاچقۇسى قىلىپ بەرگەي.

— بۇغرا قاراخان ئاتا، ئالىلىرى بىلەن يەنە دىدار

كۆرۈشتۈرگەن تەڭرىمدىن مەننەتدارمەن، — دېدى يۈسۈپمۇ

جاراڭلىق ئاۋاز بىلەن.

يۇغرۇش، سۇباشلار بۇ ئۆسمۈرنىڭ جۈرئىتىگە، پاساھد-
تىگە قايىل بولۇشۇپ باشلىرىنى لىڭشىتىپ قويدى.

— مەنمۇ تەڭرىمدىن مېنى تەدارمەن، بالام. ئۆسۈپ كاتتا
يىگىت بولۇپ قاپسەن، تەڭرىم بېشىڭنى ئاسمانغا يەتكۈزسۇن.
قېنى، بۇ ئالىپ بىلەن كۆرۈشكىن. ئېتى ئىبراھىم تىكىن،
جىيەن ئوغلۇم بولىدۇ، يەنە بىر ئېتى بۆرە تىكىن.

يۈسۈپ بېشىغا دۇبۇلغا، ئۇچىسىغا ساۋۇت كىيىپ گۈرزە
كۆتۈرۈۋالغان بويلۇق يىگىتكە قول ئۇزاتتى.

— مەلىكە ئادىرا ئابامدىن تەرىپىڭىزنى ئاڭلاپ دىدار
كۆرۈشۈشنى ئارزۇ قىلىپ كەلگەندىم.

— مەن سىز توغرۇلۇق ئاڭلىمىغان ئىكەنمەن. ئېتىڭىز
نېمە؟ — بۆرە تىكىن قولىنى بېرىپلا قايتۇرۇۋالدى.

— يۈسۈپ.
بۇغرا قاراخان ئۇلارنى ئىستىراھەت خانىسىغا باشلاپ
كىردى. ئولتۇرۇشقا تەكلىپ قىلىپ، مۇلازىملارغا شەربەت كەل-
تۈرۈشنى بۇيرۇدى.

يۈسۈپ، بۇغرا قاراخاننىڭ يېنىدا گۈرزە بىلەن قىلىچىنى
تىزىغا توغرىسىغا قويۇپ ئولتۇرغان بۆرە تىكىنگە سەپسالدى:
بۆرە تىكىننىڭ كۆزلىرى چوڭ، غەلىتە، قارىمۇ ئەمەس، چىقىرمۇ
ئەمەس، قىزغۇچ - كۆك بولۇپ، بىنەپشە رەڭ ئۇچقۇن چېچىد-
لىپ تۇراتتى. ئەگىم قاشلىرى، خەت تارتقان بۇرۇتلىرى قۇز-
دۇزدەك قارا ئىدى. ئېتىڭى ئۇچلۇق، يۈزى سوزۇنچاق بولۇپ،
ساقال بېسىپ كەتكەندى، بۇ چاغقىچە تىخ تەگمىگەندەك قىلات-
تى، تۇرقىدىن كۈچتۈڭگۈر ئىكەنلىكى چىقىپ تۇراتتى. ئۇنىڭ
تەلەتى سوغۇق ئىدى، قارىغان كىشىنى سۈر باساتتى. بۆرە تى-
كىن يۈسۈپكە مەنسىتمەسلىك نەزىرى بىلەن شۇنداقلا قاراپ
قويدى.

— بۆرەتەنكىن دېگەن نامىڭىزغا يارىشا جاسارەتلىك ئىدە. —
كەنسىز، قىياسىم توغرا چىقتى، — دېدى يۈسۈپ.
بۇغرا قاراخان بىلەن رەبھاندىن كۆز سوقۇشتۇرۇۋېلىپ،
ئۇلارنىڭ پارىڭىغا سەما بولۇپ ئولتۇردى.
— سىز جەڭگە قاتناشقانمۇ، بەگيۈسۈپ؟
— ياق، مەدرىسىدە ئوقۇۋاتىمەن.
— تالىپ ئىكەنسىز — دە.
— شۇنداق، شاھزادە.
— مەنمۇ مەدرىسىدە ئىككى يىل ئوقۇغان، كېيىن ئوقۇ-
غۇم كەلمەي، شىكار قىلىش بىلەن بولۇپ كەتتىم، جەڭ ماھارد-
تىنى ئىگىلىدىم، قىلىچىۋازلىق، گۈرزە ئۇرۇشتا ماڭا ھېچكىم تەڭ
كېلەلمەيدۇ.
— مېنىڭ ئوقۇپ بوگۇ بىلگە بولغۇم بار، جەڭ قىلغۇم
يوق.
بۆرەتەنكىن قاقلاپ كۈلۈپ كەتتى، بۇ كۈلگە رازىمەنلىك
كۈلكىسى بولماستىن، مەسخىرە كۈلكىسى ئىدى. ئۇنىڭ قىسىل-
غان كۆزلىرىدىن بىنەپشە رەڭ ئۇچقۇنلار چاچراپ، يۈز —
بويۇنلىرىدىكى مويىلار تىكەنلىشىپ كەتتى. چىرايى قورقۇنچلۇق
تۈس ئالدى، بەجايىكى بۆرىگە ئوخشاپ قالدى.
— بوگۇ بىلگە جەڭ قىلالمايدۇ، ئادەم ئۆلتۈرەلمەيدۇ،
شەھەر ئالالمايدۇ، ھا — ھا — ھا...
— بەس، ئىبراھىم، — دېدى يۈسۈپ قادىرخان، —
بوگۇ بىلگە قان تۆكۈشنى، شەھەرلەرنى ۋەيران قىلىشنى خالى-
مايدۇ. ئىنسانلارنى تىنچ، خاتىرجەم تۇرمۇشقا ئېرىشتۈرۈشنى
خالايدۇ، بۇ جەھەتتە سەن يۈسۈپتىن ئۆگىنىشىڭ كېرەك.
— مېنىڭ ئارزۇيۇم بوگۇ بىلگە بولۇش ئەمەس، بۇغرا
قاراخان بولۇش! — بۆرەتەنكىن ئالدىدىكى بىر جام شەربەتنى
كۆتۈرۈپلا ئىچىۋەتتى.

— بۇغرا قاراخان بولۇش ئۈچۈن، ئاۋۋال بىلىك ئۆگە-
نىپ دۇنيانى بىلىش، ئۆزىنى بىلىش كېرەك، ئاۋامنى قەدىرلەش-
نى ئۆگىنىۋېلىش زۆرۈر، شاھزادە. بۇنىڭ ئەكسىچە بولغاندا،
بۇغرا قاراخان بولغىلى بولمايدۇ، بولغان تەقدىردىمۇ ئاغدۇرۇ-
لۇپ كېتىدۇ.

— سىز ئۆگەتمەي قويۇڭ، قانداق قىلىشنى ئۆزۈم بىل-
مەن!

— بولدى، تالاشما ئىبراھىم. يۈسۈپنىڭ سۆزلىرىنى
ئويلاپ كۆر، — دېدى بۇغرا قاراخان. ئاندىن رەبھانىدىنغا
قاراپ «مانا كۆردىڭىزمۇ، بۇ ئىككى ياش بىر — بىرىگە يول
قويدىغاندەك ئەمەس» دېگەن مەنىدە باش چايقاپ قويدى.
— ئالىلىرى، مەلىكە ئادىرا خېنىم ئوردۇكەنتتىمۇ، يېڭى
ھىساردىمۇ؟ — سورىدى رەبھانىدىن سۆز يۆتكەپ. ئۇنىڭ بۇ
توغرۇلۇق بىلگۈسى، ئوغلنىمۇ خەۋەردار قىلغۇسى بار ئىدى.
يۈسۈپنىڭ قۇلاقلىرى دىڭ بولدى.

— ھەمىشەم ھازىر يېڭى ھىساردا ئىستىقامەت قىلىۋاتە-
دۇ. مەن سەمەرقەنتكە ئاتلىنىشتىن بۇرۇن ئىبراھىم تىكىن
بېرىپ كۆرۈشۈپ كەلگەنىدى، ئوبدان تۇرۇپتۇ. شۇنداقمۇ
بالام؟ — بۇغرا قاراخان ئۇنىڭغا قارىدى.

— ناھايىتى ئوبدان تۇرۇپتۇ، قاراخان ئاتا، — دېدى
بۆرەتىكىن. ئۇنىڭ سۆزۈن چىھرىدە كۈلكە پەيدا بولدى. بايقى
جىددىلىك ۋۇجۇدىدىن كۆتۈرۈلۈپ مۇلايمىلىشىپ قالدى، —
مەلىكە ئابام پات ئارىدا دۇئا — تەلەپتىن پارىغ بولۇپ، بۇ
ئەتراپتىكى چۆللۈكتە ماكانلىشىمەن، قۇزئوردۇغا قايتمايمەن،
دېدى. مەن ئىلاجسىز يېنىپ كەلدىم. قۇم بارخانلىرى ئوراپ
تۇرغان مازاردا قانداقمۇ تۇرغۇسى كېلىدىغاندۇ، بىلىمدىم.

— مەلىكە بۇ دۇنيا بىلەن ئالاقىسىنى ئۈزۈۋەتكەن، بالام.
ئۇ ئۆزىنى ئۇ دۇنياغا تەئەللۇق دەپ قارايدۇ، شۇڭا قۇملۇق

چۆلدە ئۆزىنى تەڭرىگە يېقىن ھېسابلايدۇ، — بۇغرا قاراخان
ئېغىر تىندى. ئۇ بۆرەتىكىنىڭ مەلىكە ئادىرائى ئانا ئورنىدا
كۆرۈپ قەدىرلەيدىغانلىقىنى ئۇنىڭ ھازىرقى ھالىتىدىن تېخىمۇ
ئېنىق بىلدى. بولمىسا، شۇنداق قوپال مەجەزلىك بۇ بالا ئۇنىڭ
ئېتىنى ئاڭلاپلا مۇلايىملىشىپ قالارمىدى؟

يۈسۈپ ئۇنىڭ سوغۇق مۇئامىلىسىنى شۇنىڭ ئۈچۈنمۇ
كۆڭلىگە ئالمىدى. «مەلىكە ئابام پادىشاھلارغا ئىنساپ تىلەپ
ئىستىقامەت قىلىۋېتىپتۇ، بۇنى بۆرەتىكىن چۈشىنەمدىكىن؟ نې-
مىلا دېگەنبىلەن قوپال، كۆرەڭ بولسىمۇ، ئوچۇق — يورۇق،
كۆڭلىدىكىنى يوشۇرمايدىغان قارام يىگىت ئىكەن. ھۆكۈمران
بولۇشقىلا ئىنتىلىدىكەن. بۇنداق ئادەملەرنىڭ باغرى قاتتىق
كېلىدۇ، دوستلاشماق قىيىن...»

— «بۇغراخان مەدرىسى» دە ئوقۇش، ئوقۇتۇش ئىشلى-

رى قانداق كېتىۋاتىدۇ، بالام؟

يۈسۈپ قادىرخاننىڭ بۇ سوئالى يۈسۈپنى خىيالدىن ئۆ-

زىگە كەلتۈردى. ئۇ قوللىرىنى كۆكسىگە ئېلىپ جاۋاب بەردى:

— تالىپلار كۆپرەك بىلىك ئىگىلەشكە تىرىشىۋاتىدۇ.

ئۇستازلار دەرسنى ياخشى تەييارلاپ، بىلگىنىنى ئايىماي تەقدىم

قىلىۋاتىدۇ. ئۇستازلارمۇ، تالىپلارمۇ ئالىيلىرىدىن ناھايىتى مىز-

نەتدار، بۇغرا قاراخان ئاتا.

— مەندىن ئەمەس، سەندىن مىننەتدار بولۇشى كېرەك.

ئەگەر سەن قارىيخاننى مەدرىسە قىلىش توغرىلۇق ماڭا تەلەپ

قويمىغان بولساڭ «بۇغراخان مەدرىسى» دۇنيادا بەرپا بولمىغان

بولاتتى.

— ياق، بۇغرا قاراخان ئاتا. مەدرىسە قۇرۇش بىرلا

مېنىڭ تەلپىم ئەمەس، مىڭلىغان بالىلارنىڭ تەلپى. شۇڭا بۇ

تەلپىمىزنى ئورۇندىغان ئالىيلىرىدىن مىننەتدار بولغۇ-

نىمىز دۇرۇس.

— سېنى كىچىك بالا دېسە، كۆرمىگەن ئادەم ئىشەنمەي-
دۇ، يۈسۈپ. چوڭ كىشىدەك پىكىر قىلىدىغان بولۇپ كېتىپ-
سەن. سېنى تەربىيەلىگەن ئۇستازلارغا ئوردۇكەنتكە
كەتكۈچە سالام بېرىپ كەلمىسەم ۋىجدانىم ئالدىدا ئىزا
تارتىپ قالغۇدەكمەن. چاقچاق ئارىلاش قىلىنغان بۇ گەپ يۈسۈپنى سۆيۈندۈرۈ-
ۋەتتى:

— مەدرىسىگە قەدەم تەشرىپ ئەتسىلىرى، ئۇستازلارنىڭ-
مۇ، تالىپلارنىڭمۇ بېشى ئاسمانغا يەتكەن بولاتتى، بۇغرا قارا-
خان ئاتا.

— يەنە قانداق تەلپىك بار، بالام؟
— مېنىڭ تەلپىم — دۇنيادا جەڭ بولمىسا.
— تەڭرىم، بۇ تىلىكىڭگە يەتكۈزسۇن بالام.
بۆرەتېكىننىڭ گۆشلۈك قاپىقى تۈرۈلدى، چاچ — ساقاللى-
رى تىكەنلەشتى:

— ھەممە ئادەم بوگۇ بىلگە بولۇپ، دۇنيادا جەڭ بولمى-
سا، ئالىپ، قەھرىمانلار قانداق مەيدانغا كېلىدۇ؟ پادىشاھ قان-
داق مەۋجۇت بولۇپ تۇرىدۇ؟
يۈسۈپ سۆزلەيمۇ، دېگەن مەنىدە بۇغرا قاراخانغا قارىدى.
ئۇنىڭ بۇ قارشىنىڭ مەنىسىنى چۈشەنگەن يۈسۈپ قادىرخان
سۆزلە، دېگەن مەنىدە كۆز ئىشارىسى قىلدى. رەبھانىدىنمۇ باش
لىغىشتى.

— ھەممە ئادەمنىڭ بوگۇ بىلگە بولۇپ كېتىشى ناتايىن،
شاھزادە، ھەم مەڭگۈ ئۇنداق بولمايدۇ. ئەمما يىلسېرى بوگۇ
بىلگەلەرنىڭ سانى كۆپىيىپ، نادانلارنىڭ سانى ئازىيىپ بارىدۇ.
ئادەملەرنىڭ تىنچ — ئامانلىق ۋاقتى ئۈزىراپ، جەڭگە — جېدەل
ۋاقتى قىسقىرايدۇ. قەھرىمان — ئالىپلار جەڭگاھلاردىلا بارلىققا
كەلمەي، تىنچ شارائىتىمۇ بارلىققا كېلىدۇ. ئۇلار تۆھپىكارلار،

خالسى خىزمەت قىلىشنى شەرەپ بىلىدىغانلاردۇر! ياخشىلىق
 قىلىشنى خۇشاللىقىم، سائادىتىم، دەپ قارىغۇچىلاردۇر! يېتىم -
 يېسىرلارنىڭ بېشىنى سىلىغۇچى، موھتاجلارنىڭ ھاجىتىنى راۋا
 قىلغۇچىلاردۇر! — دېدى يۈسۈپ تەمكىن ھالدا راۋان سۆزلەپ.
 — بارىكالا، بارىكالا، بالام. بۇ قىممەتلىك سۆزلىرىڭ
 بىلەن قاراڭغۇ كۆڭلىمىزگە چىراغ يېقىۋەتتىڭغۇ، — بۇغرا قارا-
 خان يۈسۈپنى ئۆزىگە تارتىپ پېشانىسىگە سۆيىدى ۋە بۆرەتىكىد-
 گە نەزىرىنى يۆتكەپ، — سەن بەك ساددا ئىكەنسەن، ئارىسلا-
 نىم. كىتاب ئوقۇشقا خوشۇڭنىڭ يوقلۇقى، گۈرزە، قىلىچقا
 ھېرىسلىقىڭنىڭ ئاقىۋىتى سېنى مەنمەنچى قىلىپ قويۇپتۇ. بۇد-
 داق كېتىۋەرسەڭ بولمىغۇدەك. كىتابنى دوست تۇتقىن، يۈسۈپ-
 تىن ئۈلگە ئال، — دېدى.
 بۆرەتىكىن كۈلۈۋەتتى.
 — مەن مۇشۇ گۆدەك تالىپتىن ئۈلگە ئالامدىمەن، —
 ئۇ قوللىدىكى شەربەت قۇيۇلغان جامنى مىجىپ داستا-
 خانغا ئاتتى. — دە، يۈسۈپكە تەتۈر قاراپ دومىسىۋالدى.
 — پېقىر دېگەنلىرىمنى ئويدۇرۇپ چىقارمىدىم. «قۇرئان
 كەرىم» نىڭ تەپسىرىنى ئوقۇپ، دۇنيانى، ھاياتنى چۈشىنىشكە
 باشلىدىم. يۈزدىن ئارتۇق ھەدىسىنى يادلىۋالدىم ۋە مەنمەنلىك،
 كۆرەڭلىكنىڭ ئىنسان ئۈچۈن زىيانلىق ئىكەنلىكىنى بىلىۋالدىم.
 فارابى ھەزرەتنىڭ «پەزىلەتلىك شەھەر كىشىلىرى توغرىسىدا»
 دېگەن كىتابىنى ئوقۇپ، تىرىشىپ بىلىم ئىگىلەپ نادانلىقتىن
 قۇتۇلغاندىلا، پەزىلەتلىك، ياراملىق شەھەر ئادىمى بولالايدىغان-
 لىقىنى بىلدىم، بۇغرا قاراخان ئاتا. لېكىن بۇ ئۆگەنگەنلىرىم
 ئۆگەنمەكچى بولغانلىرىمغا نىسبەتەن تامچە، بەك ئاز،
 بەك ئاز، — يۈسۈپ، توغرا دېدىمۇ، دېگەندەك قىلىپ مېھرى
 بىلەن تىكىلىپ ئولتۇرغان ئاتىسىغا ئىللىق نەزەر تاشلىدى.
 رەبھانىدىن، بۇغرا قاراخان نېمە دەيدىكىن، دەپ زۇۋان

سۈرمەي باش لىگىشتىپ، ئوغللىنىڭ دېگەنلىرىنى تەستىقلىدى.
— توغرا دېدىڭ، بالام. يېشىڭغا باققاندا ئۆگەنگەنلىرىڭ
ئاز ئەمەس ئىكەن. بۆرەتەككىن راستتىنلا سېنى ئۈلگە قىلىپ
ئۆگەنسە بولغۇدەك. — نېمە دەۋاتىلا، بۇغرا قاراخان ئاتا. بىلىمەكچى بولغان.
لىرىمنى ئاللا ماڭا بىلدۈرۈپ بولغان، بۇ تالىپ گۆدەكتىن ئۈلگە
ئېلىپ ئۆمرۈمنى مەدرىسىدە ئۆتكۈزسەم قانداق بولىدۇ. مەن
جەڭگاھتا تۇغۇلغان. بۆرىلەر ئارىسىدا ئۆسكەنمەن. مېنىڭ ئور-
نۇم مەدرىسە ئەمەس، ئوردا، ئالتۇن تەخت، — بۆرەتەككىن
چاچراپ تۇرۇپ ئىستىراھەتخانىدىن چىقىپ كەتتى.
— بۇ بالا ئەركە چوڭ بولۇپ قالدى، يۇغىرۇش،
ئاتا — ئانىسى يوق دەپ مەيلىگە قويۇپ بەرگىنىمنىڭ ئاقىۋىتى
بۇ. بىراق ئۇ ناھايىتى قەيسەر. سەمەرقەنتتىكى جەڭدە ئاجايىپ
باتۇرلۇق كۆرسەتكىنى ئېسىڭىزدىدۇ. ئۇ ھۆكۈمرانغا خاس جا-
سارەتكە ئىگە، مەن مۇشۇ جەھەتتىن ئۇنىڭغا ئۈمىد باغلاۋاتى-
مەن، پادىشاھ، قاراخان بولغۇچىلىكى بار، — يۈسۈپ قادىرخان
ئەجەبلىنىپ قېلىشقان رەبھانىدىن بىلەن يۈسۈپنى، مۇلازىملار
يېڭى ئېلىپ كىرگەن قوغۇن — تاۋۇزنى يېيىشكە تەكلىپ
قىلدى. ئۇ بۆرەتەككىننىڭ مەجەز — خاراكتېرىدىكى نۇقسانلارنى
ئېتىراپ قىلغان بولسىمۇ، ئۇنىڭ تەبىئىتىدىكى ئۆزگەرمەس
يامان پېئىلىنى تىلغا ئالمايدى. ئۆزىگە ھەددىدىن ئارتۇق ئىش-
نىدىغان كۆرەڭ مەجەزى يېقىپ قالغانمۇ ياكى قانداشلىق تە-
رەپتىن قانات ئاستىغا ئالغۇسى كەلدىمۇ، بۆرەتەككىننى ئەيىبلىمە-
دى. رەبھانىدىنمۇ بۇ توغرىلۇق سورىمىدى، يۈسۈپمۇ ئېغىز
ئاچمىدى.

— بالام، يازغان ئەشئارلىرىڭنى ئاڭلاپ باققۇم بار، —
بۇغرا قاراخاننىڭ بۇ سۆزى يۈسۈپنى ھاياجانلاندىرۇپ قويدى.
سەل تارتىنغاندەك بولۇپ ئاتىسىغا كۆز تىكىۋىدى، دادىسى:

— ئوقۇپ بەرگىن بالام. يەتتە ياشتىن باشلاپ شېئىر يېزىشنى مەشىق قىلىشقا كىرىشكەندىكى. يازغانلىرىڭدىن ئەڭ ياخشى چىققانلىرىنى مەلىكۈل مەشرىققە ئوقۇپ بەرگىن. نۇق- سانلىرىنى كۆرسىتىپ بەرسە، شېئىرىي تىلىڭ نەپىسلىشىپ، مەزمۇنى چوڭقۇرلاشسا ئەجەب ئەمەس، — دېدى رەبھانىدىن مەدەت بېرىپ.

يۈسۈپ بۇ ۋاقىتقىچە يازغانلىرىنى پىشىپ يېتىلگەن شېئىر، دەپ ھېسابلىمايتتى. باشقىلارغا ئوقۇپ بېرىپ ماختىنىشنى تېخىمۇ خالىمايتتى. مۇشۇدەم ئىككى خىيال بولۇپ تارتىنىپ تۇرۇشمۇ شۇ تۈپەيلى ئىدى. لېكىن بۇغرا قاراخان ئوقۇپ بېرىشنى ئۆتۈنۈۋاتسا، ئاتىسى دەۋەت قىلىۋاتسا، قانداقمۇ ئوقۇپ بەرمەي تۇرالىسۇن. يۈسۈپنىڭ ماڭلاي تومۇرلىرى كۆپۈپ، قوشۇمىسى تۈرۈلدى. مەڭزىگە قان يۈگۈردى. كۆزلىرى قىسىپ-لىپ، لەۋلىرى تىترىدى، مۇشتۇملىرى تۈگۈلدى. يۈرەك سوقۇ-شى تېزلىشىپ، تېنى قىزىپ كەتتى... ئۇ ئويغا غەرق بولغاندا، يېزىشقا باشلىغاندا ئەنە شۇنداق ھالغا كېلىپ قالاتتى. ئاخىر پىشقان، مەزمۇن ۋە بەدىئىي جەھەتتىن ۋايىغا يەتكەن مىسرالار كۆڭۈل دەپتىرىدىن تاللىنىپ، سەل ئېچىلغان ئاغزىدىن راۋان بولدى:

بىلىمنى بۈيۈك بىل، ئوقۇشنى ئۇلۇق،
بۇ ئىككى يۈكسەلتۈر قۇلىمۇ تولۇق،
بۇ سۆزگە گۇۋاھىدۇر تۆۋەندىكى سۆز،
بۇ سۆزنى ئىشىتكىن، سۆزۈڭ بۇندا ئۆز: ①

① «قۇتادغۇ بىلىك» 71 - بەت (مىللەتلەر نەشرىياتى 1984 -

يىل)

ئەقىل قايدا بولسا، ئۇلۇغلۇق بولۇر،
بىلىم كىمدە بولسا، بۈيۈكلۈك تاپۇر.

ئەقىللىق ئۇقار ئول، بىلىملىك بىلۇر،
بىلىملىك، ئەقىللىق تىلەككە يېتۇر.①

— بارىكالا، بالام يۈسۈپ، بۇ مەسنەۋىلەرنى ئاڭلاپ
بىلىمنىڭ قەدرىگە تېخى يەتمەيۋاتقانلىقىمنى ھېس قىلىۋاتىمەن.
ئىبراھىم تىكىنىمۇ ئاڭلىسا بولۇپتىكەن، ئەپسۇس، چىقىپ كېتىپ
قالدى، — ھاياجانلانغان يۈسۈپ قادىرخان ئىشىككە قاراپ
قالدى. رەبھانىدىن ئۇنىڭ ھەمىشە بۇ جىيەن ئوغلىنىڭ ئەسلى
ئىسمىنى ئاتا پ گەپ قىلغىنىغا قاراپ، بۆرەتىكىن دېگەن نامنى
ئانچە ياقتۇرمايدىغانلىقىغا دىققەت قىلدى. يۈسۈپمۇ بۇنى
سەزدى.

— ئالىيلرىنىڭ ئاڭلىغىنى — پۈتۈن ئاۋامنىڭ ئاڭلىغى-
نى. بۇ ئوغلۇم ئۈچۈن مەدەت ۋە ئىلھام، خاقانىم. ئىبراھىم
تىكىن بۈگۈن ئاڭلىمىسا ئەتە ئاڭلاپ قالار، — دېدى رەبھاند-
دىن ئىچى تىتىلداپ قالغان بۇغراخاننىڭ كۆڭلىنى تىندۈرۈپ.
— ياق، ئۇنى چاقىرتىمەن، ياش بوگو بىلگەننىڭ ئۆز
ئاغزىدىن ئىشىتىپ باقسۇن.

يۈسۈپ قادىرخان ئىستىراھەتخاننىڭ ئىشىكىدە تۇرغان
ئەمىرى جاندارغا:

— ئىبراھىم تىكىننى دەرھال چاقىر، — دەپ بۇيرۇدى.

ھايال بولماي بۆرەتىكىن كىردى.

— بۇغرا قاراخان ئاتا، خىزمەتلىرىڭگە تەييارمەن.

— ئولتۇرۇپ بۇ ئىنىڭنىڭ نەزمىلىرىنى ئاڭلىغىن.

① «قۇتادغۇ بىلىك» 71 - ، 72 - بەت

— مەن نەزىمىلەرنى ئوقۇپ زېرىككەن، ئاڭلىغۇم يوق.
 — بۇ سەن ئوقۇغان ئىشقىي مۇھەببەت نەزىملىرىگە
 ئوخشىمايدۇ. بىر ئاڭلاپ باق، — بۇيرۇق ئاھاڭدا ئاۋازىنى
 كۆتۈرۈپ دېدى يۈسۈپ قادىرخان.
 بۆرەتىكىن خۇشياقمىغان ھالدا ئولتۇردى.
 — قېنى بالام، بايقى مەسنەۋىلەرنى يەنە بىر ئوقۇغىن.
 يۈسۈپ لەرزىن ئاۋاز بىلەن ئوقۇپ بەردى.
 — ئاڭلىدىڭمۇ، قانداق ئىكەن بالام؟ — يۈسۈپ قادىر-
 خان جىم بولۇپ قالغان بۆرەتىكىندىن سورىدى.
 — ئاڭلىدىم، بىلىكىنى مەدھىيەلەپتۇ، — ئىبراھىم تىكىن
 بېشىنى كۆتۈرۈپ يۈسۈپكە قاراپ قويدى.
 — بالام، يەنە ئوقۇغىن، ئاڭلىغانىڭىزنى ئاڭلىغۇم
 كېلىۋاتىدۇ.
 — مەن كۆكلەم توغرىسىدا يازغان نەزىملىرىمدىن ئو-
 قۇپ بېرەي، — يۈسۈپنىڭ لەرزىن تىترەڭگۈ ئۈنى بۆرەتىكىنى
 ئۆزىگە قاراتتى.

تىزىلغان تۆگىدەك كوكش^① تۇرنىلار،
 ئۇچار، يەلپۈنەر ھەم، ئۈنۈن ياڭرىتار.
 ئولاي قۇش سايرىدى ئۈندەپ يولدىشىن،
 گۈزەل قىز قىچىرغان كەبى سۆيىمىشىن.

قاقلىدادى كەكلىك، كۈلۈپ قاتقارا،^②
 قىزىل ئاغزى قاندىك، قېشى قاپقارا.

① كوكش — غاز.
 ② قاتقارا — قاققاپ.

قارا قۇشقاچ ئوتتى ستا تۇمشۇغىن،
ئۇنى نازىنىن قىزنىڭ ئۇنىگە يېقىن.

ئىلىك ۋە جەرەن گۈل ئارا ئوينىشۇر،
ئارقار، تاغ ئۆچكىسى جۈپ - جۈپ سەكرىشۇر.

قاشىن تۇردى ئاسمان، كۆز ياش چاچار،
چېچەكلەر يۈز ئاچتى، كۈلۈپ قاتقارار.

بۇ ۋاقتا جاھان ئۆز - ئۆزىگە قاراپ،
سۆيۈنۈپ، قۇۋانىپ مېلىغا قاراپ.

ماڭا كۆز يۈگۈرتكەچ ئۇ ئاچتى سۆزىن،
دېدى: كۆرمىدىڭمۇ بۇ خاقان يۈزىن؟

ئەگەر ئۇيقۇلۇقسەن، تۇر، ئاچ ئەمدى كۆز،
ئىشىتمىگەن بولساڭ، ئىشت مەندىن سۆز:

تۈمەن يىل تۇل ئەردىم، سۇلغۇن يۈز ئىدىم،
سېلىپ تۇل كىيىم، كىيىدىم ئاق ئاس كىيىم.

ئۇلۇغ خان بېگىمدۇر، ياساندىم شۇڭا،
قوبۇل قىلسا، جانىم پىدادۇر ئاڭا.①

— نېمىدېگەن پاساھەتلىك نەزمە بۇ. دۇنيا باھارى
شۇنداق نەپىس سۈرەتلىنىپتۇ. شىكارغا چىققان ۋاقىتتىكى تەبىد.

① «قۇتاتقۇ بىلىك» 55 - ، 56 - ، 57 - بەتلەردە.

ئەتنىڭ ھاياتبەخش قۇچقىغا تاشلانغاندەك بولدۇم. سەنچۈ
 بالام؟ — ھاياجانلىنىپ قالغان يۈسۈپ قادىرخان بېشىنى سە-
 ئارىيان قىلىپ بۆرەتتىكىندىن جاۋاب كۈتتى. —
 — بالا چېغىمدا بۆرەلەر بىلەن يۈرگەن جاڭگالنىڭ
 سېھىرلىك مەنزىرىسى كۆز ئالدىمغا كەلدى، بۇغرا قاراخان
 ئاتا، — بۆرەتتىكىن خىيالچان ئولتۇرغان يۈسۈپكە كۆز تىكىپ
 قوشۇپ قويدى، — بۇ نەزىمنىڭ مېنى ئەجەبلەندۈرگەن يەنە
 بىر يېرى — دۇنيا باھارى قاراخانلار، بۇغراخانلار ئۈچۈن
 جامال ئاچىدىكەن ئەمەسمۇ. ئاجايىپ كېلىشتۈرۈپ يېزىپتۇ.
 يۈسۈپ كىچىك بولسىمۇ، تەپەككۈرى كۈچلۈك ئىكەن.
 — يۈسۈپ قادىرخان كۈلۈمسىرەپ ئۇنىڭ بېشىنى سىلىدى.
 — سەن زېرەك ھەم باتۇر، بۇنىڭدا گەپ يوق. ئەمما
 بىلىمنىڭ كەملىك قىلىدۇ، بالام. ئۆگەنمىسەڭ بۇغرا قاراخان
 بولالمايسەن. بۇ توغرىلۇق يۈسۈپ نەزىمىدە چوڭقۇر پىكىر
 يۈرگۈزگەن، سەنمۇ بۇنى چۈشەنگەندەك تۇرسەن. ئوغلۇم،
 سۈباشى تۆمۈر بۇقا نەسرېدىنبەگ بىلەن سەمەرقەنتكە بارغىنىڭ-
 دىن كېيىن، بىر مەزگىل بىلىم تەھسىل قىل، ماقۇلمۇ؟
 — زېرەك، باتۇر بولغىنىم يەتمەمدۇ، بۇغرا قاراخان ئاتا؟
 يەنە ئۆگىنىشىم زۆرۈر بولسا، سەمەرقەنتكە بارغاندا مەدرىسىدە
 ئوقۇپ بىلىم ئالاي. بىراق ھەر ھەپتىسى بىر نۆۋەت شىكارغا
 چىقىشىمغا ياردەمدە بولۇشنى سۈباشى تۆمۈر بۇقا نەسرېدىنبەگ-
 كە تاپىلاپ قويسىلا.
 — ئەمدى ئەقلىڭنى تاپتىڭ، بالام، — يۈسۈپ قادىرخان
 بۆرەتتىكىنىڭ مۇرىسىگە قاقتى، — ئوغلۇم، مۇھەممەت ئارىسلان-
 خان قۇزئوردۇغا كېلىشى بىلەنلا، سىلەرنى سەمەرقەنتكە ئۈز-
 تىپ ئوردۇكەنتكە قايتىمەن. تەمكىنرەك بولغىن، بالام.
 — تەمكىن بولمەن، دەپ ئوردىدىن چىقماي ئولتۇرال-
 مايمەن، ئاتا. بەگيۈسۈپ بىلەن شىكارغا چىقىپ كېلەي. بىر-

نەچچە كۈندىن بېرى ۋەز - نەسەتلى تولا ئاڭلاپ بەك زېرىكىپ قالدىم.

بۇغرا قاراخان يۈسۈپكە سىنچى نەزىرى بىلەن باقتى. — مەنمۇ شىكار قىلىشنى ياخشى كۆرىمەن، — يۈسۈپ ئوچۇق چىراي بىلەن بېشىنى لىڭشىتتى. — ئات مەنەلەمسىز؟ — سورىدى بۆرەتەككىن تازا مەندە سىتىمگەندەك قىلىپ.

— مەن ئالتە يېشىمدىلا ئات مېنىشىنى ئۆگەنگەن. — ئوقيا ئاتالامسىز؟

— ئوغلۇم ئوقيا ئېتىشىنى، قىلىچۋازلىقنى، گۈرزە ئۇرۇش - نى ياخشى بىلىدۇ، شاھزادەم. شىكارغىمۇ كۆپ چىققان، — دېدى رەبھانىدىن تارتىنىپ قالغان يۈسۈپنىڭ ئورنىغا جاۋاب بېرىپ، — شىكاردا ئالىيلارغا ئوبدان ھەمراھ بولالايدۇ. كىتاب ئوقۇشتىن باشقا ئىش قولىدىن كەلمەيدۇ، دەپ قارىغان شاھزادە، بۇ گەپنى ئاڭلاپ ئاغزىنى ئېچىپلا قالدى.

2

كەچ كۈزنىڭ ئاخىرقى كۈنلىرى ئۆتمەكتە ئىدى. بۈگۈن سەھەردىن باشلاپلا بالاساغۇن ئاسمىنىنى قويۇق تۇمان قاپلىدى. ئاقۇش ھور كۆتۈرۈلۈپ تۇرغان چۈ دەرياسىدىن ئەسكەن سوغۇق شامال ئۇششۇك تەگكەن گۈل - گىياھ، دەل - دەرەخلەرنى شىلدىرلىتىپ، «دەرۋازەنى كاشىغەر» دىن غۇرقراپ كىرىشكە باشلىغاندا، رەبھانىدىن باشلىق ۋەزىر - ۋۇزىرالار، ئوردا ياساۋۇللىرى بالاساغۇن شەھىرىدىن چىقتى. ئۇنىڭ كەينىدە ئۇدمىش، بويانقار بار ئىدى. ئۆز نۆكەرلىرى بىلەن ئايرىم سەپ تۈزگەن بۆرەتەككىن ئېتىنى دېۋىتىپ ئۇلار -

نىڭ ئالدىغا ئۆتۈپ كەتتى ۋە شۇ ماڭغانچە يەتتە چاقىرىم يول
بېسىپ ئاچا يول ئېغىزىدا توختىدى. *ئەللىمەن ئېلىمەن*
سىم - سىم يامغۇر ياغقىلى تۇردى. غۇلاملار بۆرەتسىكىن
ۋە يۇغۇرۇشلارنىڭ باشلىرىغا كۈنلۈك تۇتۇشتى. يامغۇر بىر دەم
توختاپ، بىردەم يېغىپ، يول ئۈستىنى سۇ سەپكەندەك كۆك
مۇز قىلىۋەتتى. پات - پات گۈلدۈرماما گۈلدۈرلەپ چاقماق
چاقتى. يېرىم سائەت ئۆتمەي سول ياندىكى يولدىن كېلىۋات-
قان سپاھلارغا كۆزى چۈشكەن ئۈدەش توۋلىۋەتتى: *سەيلى*
— كەلدى! مۇھەممەت ئارسلانخان ئالىلىرى كەلدى!
بۆرەتسىكىن بويۇنداپ، خېلىلا يېقىن كېلىپ قالغان تورۇق
ئات ئۈستىدىكى مۇھەممەت ئارسلانخاننى كۆردى. *ئەللىمەن ئېلىمەن*
رەبھاندىن ھەمراھلىرى بىلەن ئون بىر قەدەم ماڭغاندا،
مۇھەممەت ئارسلانخان تىزگىنىنى تارتىپ ئاتنى توختاتتى. ئاۋ-
ۋال بۆرەتسىكىن قوللىرىنى كۆكسىگە ئېلىپ سالام بەردى، ئاندىن
رەبھاندىن باشلىق ۋەزىر، ئەمىرلەر، ياساۋۇللار تەزىم قىلىپ
تىزلاندى. *ئەللىمەن ئېلىمەن*
— قۇزئوردۇغا كەلگەنلىرىنى بەجاندىل قارشى ئالىمىز
ئالىلىرى! قۇتلۇق قەدەملىرى مۇبارەك بولسۇن!
— بۇغرا قاراخان ئاتامدىن مىننەتدارمەن، — مۇھەممەت
ئارسلانخان ئېتىنى يورغىلىتىپ قارشى ئېلىشقا چىققۇچىلارنىڭ
ئارىسىدىن ئۆتۈپ كەتتى. ئۇنىڭ ئارقىسىدىن بۆرەتسىكىن قامچا
تۇردى. دوقاقبەگمۇ ئارقىدىن ئەگەشتى.
مۇھەممەت ئارسلانخاننىڭ خانىش - توقاللىرى چۈشكەن
ئېگىز چاقلىق، ئۈستى يېپىنق ھارۋىلار ئۆتۈپ كەتكەندىن كې-
يىنلا رەبھاندىن ئېتىغا مىندى. ئۇ، ئۇزۇن سەپ تۈزۈپ كېل-
ۋاتقان سپاھلاردىن كېيىن قېلىشنى خالىماي، ۋەزىر - ۋۇزىرالار
بىلەن ياندى. ئىككىنچى ھارۋىنىڭ ئوڭ تەرىپىدە كېتىۋاتقان
ئاغۋات ئۇنىڭغا تونۇشتەك بىلىندى، ئەمما ئېنىق تونۇيالمىدى.

ئاق پۇسىملاق، پاكار، پالكۆز بۇ ئادەمنى بىر يەردە كۆرگەندەك قىلدى، بىر چاغلاردا كۆرگىنى ئاغۋات بولمىغىنى ئۈچۈن ئېسىگە ئالامىدى. «بولۇنبەگكە ئەجەب ئوخشايدىكەن، بىر - بىرىگە مۇنداق ئوخشايدىغان ئادەمنى ئىلگىرى كۆرۈپ باقمىغا - نىدىم، توۋا خۇدايىم...» دەپ ئويلىدى ئۇ ئاغۋاتنىڭ كەينىدىن قاراپ. يۈسۈپ قادىرخان ھەممىدىن بۇرۇن يېتىپ كەلگەن بۆرەتىكىندىن ئوغلنىڭ كېلىۋاتقىنىنى ئاڭلاپ، ئوردا ئىشىكى ئالدىغا چىقىپ تۇرغانىدى. مۇھەممەت ئارسلانخان يىراقتىن ئاتىسىنى كۆرۈپ، ئاتتىن چۈشۈپ پىيادە ماڭدى. ئارقىسىدىكى دوقابەگ باشلىق ئاكابىر - ئەشرەپلىرىمۇ ئاتتىن چۈشۈپ قول باغلاپ مېڭىشتى. ئاتىسىغا ئۈچ قەدەم قالغاندا مۇھەممەت ئارسا - لانخان سېلىپ قويغان پايانداز ئۈستىدە تىزلىنىپ سالام بەردى:

— ئەسسالامۇ ئەلەيكۇم بۇزىرۇكۋارىم، دىدارلىرىغا يەتكۈز - گەن تەڭرىمدىن مىننەتدارمەن.

— ۋە ئەلەيكۇم ئەسسالام ئوغلۇم، كەلگىنىڭدىن مەنلا ئەمەس پۈتۈن قۇزۇردۇ خەلقى سۆيۈنمەكتە. ئاۋامنىڭ ئۈمىدى - نى يەرگە قويمىغايسەن، — يۈسۈپ قادىرخان ئۇنى يۆلەپ تۇرغۇزدى.

— خىزمەتلىرىنى جان پىدالىق بىلەن ئادا قىلىمەن، بۇزىرۇكۋارىم.

— قۇزۇردۇغا ئىلىكخان بولۇپ، ئېلىمىزنىڭ قۇدرەت تېپىشى، ھەرقايسى ئۇيغۇر قەبىلىلىرىنىڭ ئىناق - ئېجىل، باياشات تۇرمۇش كەچۈرۈشى ئۈچۈن كۈچ ۋە پاراستىڭنى ئايمىغايسەن، ئوغلۇم.

— باش ئۈستىگە، بۇزىرۇكۋارىم.

يۈسۈپ قادىرخان ئوغلنى بۇغراخان تەكپىەخانسىغا باشلاپ، «بەگ تەركىسى» ئۆتكۈزۈپ تەننەنە بىلەن

كۈتۈۋالدى. شۇ كۈنى كەچقۇرۇن يۈسۈپ قادىرخان، قاراخانلارنىڭ غەربىي يۇرت - شەھەرلىرىگە ئىككى ئىلىكخان قويۇش تۈزۈمى - نىڭ ئەمەلدىن قالدۇرۇلغانلىقىنى جاكارلاپ، ئىككىنچى ئوغلى ياغان تىكىن مۇھەممەت ئارسلانخاننىڭ باشقۇرۇشىدا بولىدىغان - لىقى توغرۇلۇق يارلىق چۈشۈردى. ئوغلىنىڭ ئۆتۈنۈشى بىلەن دوقاقبەگىنى يۇغرۇش باشى، رەبھانىدىننى ئۇلۇغ ھاجىپ قىلىپ تەيىنلىدى. ئىبراھىم تىكىننى سەمەرقەنت دىيارىغا باش ھاكىم، تۆمۈر بۇقا نەسرېدىنبەگىنى ئۇنىڭغا سۈباشى قىلىپ بەلگىلىدى. ئەتىسى چاشكا ۋاقتى بىلەن ئىبراھىم تىكىن سەمەرقەنتكە يۈرۈپ كەتتى. ئاتىسى بىلەن ئۇزاتقىلى چىققان يۈسۈپ، شىكار داۋامىدا خېلى يېقىنلىشىپ قالغان بۆرەتىكىگە قاراينىڭ «پەزد - لەتلىك شەھەر ئاھالىسى توغرىسىدا» دېگەن كىتابىنى يوللۇق تۇتتى. بۆرەتىكىنىمۇ ئۇنىڭغا كۈمۈش ساپلىق خەنجىرىنى قالدۇ - رۇپ كەتتى.

3 لىيادا، كىملىك رەبھانىدىننىڭ قالى - ۋەتەن ئىچىدە ئولتۇرغان بۇ كۈندىن باشلاپ، مۇھەممەت ئارسلانخاننىڭ يېقىنلىشىپ قالغان بۆرەتىكىگە قاراينىڭ «پەزد - لەتلىك شەھەر ئاھالىسى توغرىسىدا» دېگەن كىتابىنى يوللۇق تۇتتى. بۆرەتىكىنىمۇ ئۇنىڭغا كۈمۈش ساپلىق خەنجىرىنى قالدۇ - رۇپ كەتتى.

يۇغرۇش باشى ۋە ئۇلۇغ ھاجىپنىڭ تەيىنلەنگەنلىكى توغ - رۇلۇق يارلىق ئوردا ئەربابلىرىنى، جۈملىدىن رەبھانىدىننى سەل ئەجەبلەندۈرگەن بولسىمۇ، ھېچكىم بۇ توغرۇلۇق ئېغىز ئاچمى - دى. يۈسۈپ قادىرخان كەچ كۈزنىڭ ئاخىرقى بىر كۈنى بالاساغۇندىن يولغا چىقتى. مۇھەممەت ئارسلانخان ئوردا ئەر - بابلىرى بىلەن ئون بىر چاقىرىم يەرگىچە بېرىپ ئۈزىتىپ قويدى. بالاساغۇن ئەھلىمۇ بۇ ئۇلۇغ خاقاننى يەتتە چاقىرىم كېلىدىغان يولنىڭ ئىككى تەرىپىدە تۇرۇپ ھۆرمەت بىلەن ئۇزاتتى.

— ئۇلۇغ بۇغرا قاراخانغا ئاقىول تىلەيمىز.

— يۈسۈپ قادىرخان غازى پادىشاھىمىزنى ئاللا ئۆز پاناھىدا ساقلىغاي!

— ئاللا سىلەرگە رەھمەت قىلسۇن، — دەپ ئىككى يېنىغا قاراپ باش لىگىشتىپ كېتىۋاتقان يۈسۈپ قادىرخاننىڭ كۆز چاناقلىرى ياشقا تولدى. ئۇ ئاۋام ئارىسىدىن چىقىپ ئۆزىگە قاراپ كېلىۋاتقان يۈسۈپ بىلەن ئۇستازىنى كۆرۈپ ئېتىنى توختاتتى.

— مەلىكۈل مەشرىق ئالىيلىرى، «بۇغرا قاراخان مەدرىسى» دىكى تالىپلارنىڭ ئۆزلىرىگە بىر سوۋغىسى بار ئىكەن، قوبۇل قىلغايلا، — دېدى ئەبۇ پۈتۈھ مەخدۇم تەزىم بەجا كەلتۈرۈپ.

— دۆلەت ئەربابلىرىنىڭ، باي — زەردارلارنىڭ ھەرقانداق سوۋغىسىنى بۇ قېتىم قوبۇل قىلمايدىغانلىقىمنى بىلدۈرگەندىم، كىشى قارا. سىلەرنىڭ شۇنچە يول يۈرۈپ ئۈزىتىشقا چىققىنىڭلار مەن ئۈچۈن ئۈنۈملۈك سوۋغا، مەن سىلەردىن مەنئەتدار.

— ئەپۇ قىلسىلا، ئالىيلىرى، بىزنىڭ ئېلىپ كەلگىنىمىز زەر، جاۋاھىر ئەمەس، تالىپلارنىڭ كۆڭۈل ئىزھارى، — ئەبۇ پۈتۈھ مەخدۇم يۈسۈپكە قاراپ، — قېنى بالام، سوۋغىنى خاقان ھەزرەتلىرىگە سۈنۈپ بەرگىن، — دېدى. يۈسۈپ ناھايىتى چىرايلىق خۇشخەت بىلەن سەمەرقەندنىڭ پاتلىق قەغىزىگە يېزىلغان «يوللۇقنامە» نى ئۇزاتتى.

— بۇغرا قاراخان ئاتا، بۇ ھەممە تالىپلارنىڭ سەمىمىي تىلىكى.

— رەھمەت، بالام، مانا بۇ سوۋغا نەپسانىيەتچىلىكتىن غەزەزدىن خالىي كۆڭۈل ئىزھارى ئىكەن، قوبۇل قىلدىم، — يۈسۈپ قادىرخان قولغا ئېلىپ ئوقۇدى:

ئېسىل خۇلقى كەمتەر، دىلى مېھرىبان —
كىشى كىم؟ دېسەڭ، كەل، ئۇنى كۆر بۇئان.

ئەي خۇيى گۈزەل، پاك نەسەب، پاك ئۇرۇق،
جاھان قالمسۇن سەندىن ھەرگىز قۇرۇق. ①

— «بۇ يوللۇقنامە» نىڭ مۇئەللىپى كىم؟ — ئىپتىخار-
لىق تۇيغۇسى بىلەن سورىدى بۇغرا قاراخان سۆيۈنۈپ.
يۈسۈپ قوللىرىنى كۆكسىگە قويۇپ جىم تۇردى. ئەبۇ
پۈتۈھ مەخدۇم ئېھتىرام بىلەن جاۋاب بەردى:
— شاگىرتىم يۈسۈپ، رەبھانىدىن بەگنىڭ ئوغلى.
— سەن ئىكەنسەنغۇ، بالام. ئاللا سېنى كامال تاپقۇز-
سۇن.

يۈسۈپ قادىرخان «يوللۇقنامە» نى قويۇن يانچۇقىغا
سېلىپ يۈرۈپ كەتتى. بۇغرا قاراخان ئۇزىغان شۇ كۈندىن باشلاپ، مۇھەممەت
ئارسلانخاننىڭ رەبھانىدىنغا قارىتا مۇئامىلىسى سوغۇقلىشىپ قال-
دى. بۇنىڭدىن سىقىلغان رەبھانىدىن، ئىلىكخان چاقىرىمغۇچە
يېنىغا كىرمەيدىغان بولدى. ئۇلۇغ ھاجىپ خانىسىدا جايلاردىن
كەلگەن ئەرزنامە، شىكايەتنامە، ئىلتىماسلارنى كۆرۈپ، ئىلىك-
خانغا مۇناسىۋەتلىكلىرىنى ئۇنىڭغا؛ يۇغرۇش، سۇباشلاغا مۇنا-
سىۋەتلىكلىرىنى ئۇلارغا يوللاپ بېرەتتى. دەرد ئېيتىپ كەلگەن-
لەرنىڭ زارىنى ئاڭلاپ، ئىلىكخان ۋە يۇغرۇش باشى بىلەن
كۆرۈشتۈرەتتى. لېكىن ئۆزىنى تۇتۇپ، ئارتۇقچە گەپ قىلمايت-
تى. ئىلىكخان مەسلىھەت سورىمىسا، ئۇ نېمىدەپ ئېغىز ئاچ-
سۇن. ئارىدىكى بۇ سوغۇقچىلىق قاچانغىچە داۋاملىشىپ كىتىدۇ؟

① «قۇتادغۇبىلىك» 61 - بەت.

مۇھەممەت ئارسلانخاننىڭ رەبھانىدىنغا بۇنداق سوغۇق
مۇئامىلىدە بولۇشى سەۋەبىسىز ئەمەس ئىدى. ئۇنىڭ توقال -
چۆرىلەردىن باشقا تۆت خوتۇنى بار ئىدى. تۇنجىسى، سامانىيلار
پادىشاھى نوھ سانى بىننى مەنسۇرنىڭ قىزى زىلەيخانىگە بو-
لۇپ، جەڭگاھتا ئەسىر چۈشكەنىدى. ئۇ ھۈسەيىن ئارسلانخاننىڭ
ئانىسى ئىدى. ئىككىنچى خوتۇنى چىگىل ئارسلانخاننىڭ قىزى
سۈسەر ئايىگە ئىدى. ئۈچىنچى خوتۇنى قەشقەرلىق كەنچەك
زەردارنىڭ قىزى قىلىچخان ئىدى. تۆتىنچى خوتۇنى بولسا،
ئوقۇرمەنلەرگە مەلۇملۇق قارلۇق يابغۇسى، يۇغرۇش بولۇنبەگ-
نىڭ قىزى قۇماربىگە ئىدى. ئۇ مۇھەممەد ئارسلانخانغا ياتلىق
بولغاندىن بېرى، ناز - كەرەشمىسى بىلەن ئۇنى ئۆزىگە مەھلىيا
قىلىۋالغانىدى. مانا شۇ نازىدىن خوتۇن، ئاتىسى بولۇنبەگنىڭ
قۇزۇردۇدا دارغا ئېسىلغانلىقىنى ئاڭلىغان كۈندىن تارتىپ، ياغما
قەبىلىسىنىڭ بۇغرا خانلىرىدىن قىساس ئېلىشنى كۆڭلىگە پۈ-
كۈپ، ئېرىنى ئۆزىگە پۈتۈنلەي رام قىلىۋېلىش ئۈچۈن بارلىق
ھۈنەرنى ئىشقا سېلىپ كېلىۋاتاتتى. ئۇ، ئاتىسى ئۈچۈن ئاشكارا
ياش تۆكۈمگەن، مۇھەممەت ئارسلانخانغا بىر ئېغىز گېپىنى
قىلمىغان بولسىمۇ، تېشىدا كۈلۈپ، ئىچىدە قان يىغلايتتى.
سەمەرقەنتتىكى جەڭدە يارىلىنىپ قاچقان بوزاغۇ ئايالچە كىيى-
نىپ بارسىخان شەھىرىگە بارغاندا، قۇماربىگە ئاكىسىنى قىزغىن
كۈتۈۋالدى. بىر مەزگىل قەسىرىدە يوشۇرۇپ ساقلىغاندىن كې-
يىن، ئاختا قىلىنغان قۇللار قاتارىدا ھەرەمنىڭ ئىشلىرىنى قى-
لىدىغان ئاغۋات قىلىۋالغانىدى. ۋاقىت تاپسىلا بىر -
بىرىگە ئىچ - قارىنى تۆكۈپ، يۈسۈپ قادىرخان ۋە ئۇنىڭ
ئەۋلادىدىن قىساس ئېلىش ئۈچۈن قەسەمىيات قىلىشاتتى.
ياغان تىكىن بۇ شەرەنداز خوتۇننىڭ ناز - كەرەشمىسىگە
مەھلىيا ئىدى، ئۇنى بىر كۈن كۆرمىسە تۇرالماي قالاتتى.
قۇماربىگە بۇغراخانلار جەمەتكە مەنسۇپ بولمىسىمۇ، ئۇنى

«گۈزەللىك شاھى ئابىنچۇ قاتىن ①» دەپ باشقا خانىشلارنىڭ ئۈستىگە قويۇپ ئەزىزلەپ كېلىۋاتاتتى. نېمە دېسە شۇنى تەييار قىلىپ بېرەتتى. ئۇنىڭ مەسلىھەتى بىلەن ئاتىسى يۇغرىۇش باشى قىلىپ تەيىنلىمەكچى بولغان رەبھانىدىننى ئۇلۇغ ھاجىپ قىلىپ تەيىنلەتكۈزگەنىدى. قۇماربېكەنىڭ مەقسىتى، رەبھانىدىننى ئۇنىڭدىن يىراقلاشتۇرۇش، دۆلەتنىڭ مۇھىم ئىشلىرى توغرىسىدا مەسلىھەتلىشىشتىن چەتلەشتۈرۈش ئۈچۈن ئىدى. ئۇ، بۇ مەقسەتتىكى يەتكەندىن كېيىن، رەبھانىدىننى ھەدەپ يامانلاپ، يوق ئەيىبلەرنى ئارتىپ، ياغان تىكىننىڭ راينى ياندۇرۇشقا كىرىشتى. ئەڭ يېقىن، سۆيگەن ئادىمىدىن يامان گېپىنى ئاڭلاپ كۆڭلى قالغان ئىلىكخان، رەبھانىدىننى مەسلىھەت سورىمايدىغان، ئۇنى كېڭەشلەرگە چاقىرمايدىغان بولدى. ئالدى - كەينىنىكىگە ئۆتۈپ تەزىم قىلىپ، كۆككە كۆتۈرۈپ ماختاپ تۇرىدىغان دوقاقبەگنى يېنىغا تارتىپ، ھەممە ئىشتا ئۇنىڭ مەسلىھەتىگە قۇلاق سالدىغان بولدى.

رەبھانىدىن بۇنى تۇيغانىدى. ھەرەم قەسىرىدىن ساراينغا ھەر كۈنى كېچىكىپ چىقىۋاتقان، ئاۋامنى، ئەلنى ئۈنتۈپ ئەيش - ئىشرەتكە بېرىلىپ كېتىۋاتقان ياغان تىكىننىڭ يۈرۈش - تۇرۇشىدىن غەم يەپ قالغانىدى. ئۇنىڭ شەيتاننىڭ ئارقىسىغا كىرىپ، ئىلىكخانلىق بۇرچىنى ئادا قىلمايۋاتقانلىقىدىن ئاچچىقلانسىمۇ، بۇ ھەقتە گەپ قىلىشنىڭ ۋاقتى ئەمەسلىكىنى ئېغىر - بېسىقلىق بىلەن ھېس قىلاتتى. ئوردۇكەنتكە ئادەم ئەۋەتىپ بۇغرا قاراخانغا مەلۇم قىلىشىنىمۇ توغرا تاپمايتتى. ئۆزى ئىلىكخان قىلىپ تەيىنلىگەن ئوغلىنىڭ ئۈستىدىن مەلۇمات بېرىشىنى رەبھانىدىن قانداقمۇ خالىسۇن. سەۋر قىلىپ تۇرسا ئاقىۋىتى بىر يەردىن چىقار.

① ئابىنچۇ قاتىن — جەلبىكار مەلىكە .

تۇغانخان سانى بىلەن ئەلى تىكىن سانىنىڭ سۇپىقىستە -
لىك توپىلىڭى مەغلۇپ بولغاندا، ئۈمىد - ئىشەنچكە تولغان
رەبھانىدىننىڭ كۆڭلى «ياغان تىكىن» دەپ نام قازانغان
مۇھەممەت ئارسلانخان ئىلىكخانلىق تەختىدە ئولتۇرغاندا يەنە
يېرىم بولۇپ قالغانىدى. جەڭگاھلاردا ھېچكىمگە بوي بەرمەيدى -
غان ئالىپ، مەردانە شاھزادىنىڭ بۇنچە بىپەرۋالىشىپ كېتىشىگە
سەۋەب بولۇۋاتقان ئېزىتقۇلار توغرىلۇق پىكىر يۈرگۈزەتتى.
ئىنساننى ئىككى نەرسە ئازدۇرىدۇ: بىرى، گۈزەل نازىنىن
ئايال، يەنە بىرى، پۇل - بايلىق. نازىنىن ئايالنىڭ دامىغا چۈشكەن ئەرنىڭ ئۆمرى كوتە،
ئېچىنىشلىق بولىدۇ. پۇل - بايلىقنىڭ دامىغا چۈشكەن كىشى -
نىڭ ئۆمرى ئەنسىزلىك ئىچىدە ئۆتىدۇ، خاتىرجەم بولالمايدۇ.
رەبھانىدىن مانا شۇنىڭ ئۈچۈن ئىلىكخاندىن ئەنسىرەيتتى،
تەشۋىشلىنەتتى. ئۆزىنىڭ ئۇلۇغ ھاجىپلىق ۋەزىپىسىنى تولۇق
ئادا قىلالمايۋاتقانلىقىدىن ئازابلىناتتى. بۇ ئەمەلدىن كېچەي
دېسە، مەلىكۈل مەشرىق شۇ ۋەزىپىگە قويغان، ئۇغلىغا ھەم
مەسلىھەتچى، ھەم يول كۆرسەتكۈچى بولۇشنى تاپىلىغانىدى.
كەچمەي دېسە، مەسلىھەتچىمۇ، يول كۆرسەتكۈچىمۇ بولالمايۋا -
تاتتى. رەبھانىدىنغا سەۋر قىلىشتىن باشقا يول قالمىغانىدى.

ئون ئالتىنچى باب

ئوردۇكەنت

1

رەبھانىدىن ئوردىدىن قايتقاندا، ئىشىك ئالدىدا ئونى
ھەرقاچانقىدەك يۈسۈپ ساقلاپ تۇرغان بولاتتى. ئاتا بۇ يالغۇز
ئوغلىنى ناھايىتى ياخشى كۆرەتتى، قەدىرلەيتتى. بەگتۆمۈر قې-
رىپ، گەپ - سۆز خۇشپايدىغان بولۇپ قالغاندىن بېرى،
يۈسۈپ ئوننىڭ سىر تۇتمايدىغان سۆھبەتدەشسىغا ئايلىنىپ قالغان-
ئىدى. ئۇ ساۋاقداشلىرى ئوتتۇرىسىدىكى مۇھاكىمە، مۇنازىرە-
لىرىنى سۆزلەپ بېرەتتى، يازغان شېئىر - نەزمىلىرىنى ئوقۇپ
ئۈمىدلەندۈرەتتى. بۇ يىل ئەنە شۇنداق تىپتىنچ ئۆتۈپ كەتتى.
يۈسۈپ ئون تۆتكە كىردى، تىنىم تاپماس ياشلىقنىڭ
ئالتۇن بوسۇغىسىغا قەدەم قويدى، بويى ئۆسۈپ، بۇرۇتى خەت
تارتىشقا باشلىغانىدى، تىلىكىگە تىلەك، ئويغا ئوي قوشۇلغان-
ئىدى. ئوقۇيدىغان كىتابلىرى ئاۋۇپ، يازىدىغان بېيىت - نەزمە-
لىرىمۇ كۆپەيگەنىدى. يەنە ئىككى يىل ئۆتۈپ، ئۇ، بويلۇق
يىگىت بولۇپ قالدى.

ئەبۇ پۈتۈھ مەخدۇم بۇ شاگىرتىنى نورۇز ئاخشىمى ئۆيىگە
كۆچە ئىچىشكە تەكلىپ قىلدى. يۈسۈپ چۈشتە ئۆيىگە كەل-
گەندە ئانىسىغا بۈگۈن كەچرەك كېلىدىغانلىقىنى ئەسكەرتىپ
قويدى.

— نورۇز ئېشىنى بۈگۈن كەچ بىز بىلەن بىللە يېمەيدىدە.
كەنسەن — دە، بالام، — دەدى يابىرا ئۆكۈنگەن قىياپەتتە،
چىرايلىق كىيىنىپ، بوپىندىق باغلاپ چىققان ئوغلغا زوقلىنىپ
قاراپ.

— كىشى قارا ئالاھىدە تەكلىپ قىلدى، ئابا. بارمىسام
ھۆرمەتسىزلىك قىلغان بولمامدىمەن؟ ئاتامغا بۇ ئۆزرەمنى ئېيى-
تىپ قويغىن.

يۈسۈپنىڭ ئاپتاپتەك خۇش چىرايىدا چاقناپ تۇرغان قارا
كۆزلىرىنىڭ مېھرىلىك بۇلىقىغا چۆمۈلگەن ئانا، ياق،
دېيەلمىدى.

— ماقۇل، بالام. قۇشناچىمغا سالمىمنى يەتكۈزگىن،
يېڭى يىلنى مۇبارەكلەيمەن. كەچ قالماي قايتىپ كېلەرسەن.
ئاتاڭ نورۇز شەرىپىگە كالا — قوي سويغۇزماقچى. ھەممە
تۇغقانلار — ئاچىلىرىڭ، قېيناكىلىرىڭ، ھەتتا ئاغرىق ئاتاممۇ،
ئاشانبۇقا، بۇدراچ مومايلارمۇ كەلمەكچى. ئۇلارغا ئادەم ئەۋەتىپ
تۈنۈگۈنلا تەكلىپ قىلىپ قويغانىدىم. سېنىڭ يوقلۇقىڭنى بە-
لىپ ئۇلار نېمىدەپ قالاركىن؟ خەيرىيەت، يولۇڭغا قارايمەن،
ئوغلۇم.

— كەچ قالمايمەن، ئابا، خوش، — يۈسۈپ ئىتتىك
قورۇدىن چىقىپ مەدرىسىگە كەلدى. ئىككى مۇدەررىستىن تا-
رىخ، ئىلمى نۇجۇم دەرسلىرىنى ئوقۇدى. نامازدىگەرنى مەدرى-
سىدە ئوقۇپ، ئەبۇ پۈتۈھ مەخدۇم بىلەن ئۇنىڭ ئۆيىگە باردى.
ئىشىكتىن كىرىشىگە ھويلىغا سۇ سېپىۋاتقان ئاقبىرا يۈسۈپكە
شۇنداق بىر قاراپ قويۇپلا ئۆيگە قېچىپ كىرىپ كەتتى. ئۇ
ئۆتكەن يىلدىن بېرى يۈسۈپ كەلسىلا ئەنە شۇنداق قاچىدىغان
بولۇپ قالغانىدى. بۇ قىزلىق تۇيغۇسىنىڭ يىلدىن — يىلغا
كۈچىيىۋاتقانلىقىنىڭ ئالامىتى ئەمەسمىكىن؟

— قىزىم، نېمىشقا قاچىسەن، بۇ ئاكاڭ يۈسۈپقۇ. قولغا

سۇ قۇيۇپ بەرگىن، — دېدى ئەبۇ پۈتۈھ مەخدۇم يۈسۈپنى چىرايلىق سەرەمجانلاشتۇرۇلغان كۈتۈپخانىسىغا باشلاپ. ئۇ يۈسۈپ كەلسلا مېھمانخانىسىغا باشلىماي، مانا شۇ خىلۋەت ئۆيىگە باشلايتتى. تۆت تېمىدىكى ئويۇق — تەكچىلەر كىتاب بىلەن تولغان بۇ ئۆي يۈسۈپ ئۈچۈن بەجايىكى سېھىرلىك قەسىر ئىدى.

ئاپتۇۋا، چىلاپچا كۆتۈرگەن ئاقبىرا كىرىپ ئۇنىڭ قولىغا سۇ بەردى. يۈسۈپ ئاقبىرانىڭ بوي تارتىپ ئاجايىپ چىرايلىق بولۇپ كەتكىنىنى كۆردى. ئۇ ئون تۆت ياشقا كىرگەنىدى. رەسىدە بولۇپ قالغاچقا، ھايدىن قىزىرىپلا تۇراتتى. ئاقبىرا شۇئان ئاقۇچ يۈزلىرى شاپتۇل چېچىكىدەك رەڭ ئېلىپ يەرگە قارىۋالغانىدى. يۈسۈپ قولىنى يۇيۇۋېتىپ، ئىختىيارسىز ھالدا ئۇنىڭغا قاراپ قالدى. قىزنىڭ ئۇياتچان كۆزلىرى بىلەن يۈسۈپنىڭ ئويچان كۆزلىرى ئۇچرىشىپ قالدى. ئىزا تارتقان قىز كۆزلىرىنى ئېلىپ قاچتى. يۈسۈپ ئۇنىڭ گۈزەل چىرايىغا تىكىلىپلا قالغانىدى. قولىغا شاربىلداپ سۇ قويۇلۇۋەردى. ئۇ بىردىن ئېسىگە كېلىپ قولىنى تارتىۋېلىپ، لۆڭگە بىلەن ئېرتتى. بويۇنلىرىغىچە قىزدىرىپ، ئۇستازى كۆرسەتكەن يېكەندازدا ئولتۇردى.

كۆچە بەكمۇ ئوخشىغانىدى. چامغۇر، يۇمغاقسۇت، توشقان گۆشى سېلىنغان بۇ نورۇز ئېشى شۇنداق ئىچىشلىك، مەزىزلىك بولغان ئىدىكى، يۈسۈپنىڭ پۈتۈن ۋۇجۇدى ھۇزۇرلىنىشتىن يايىراپ كەتتى. شۇ چاغدا ھويلىغا ئارقا — ئارقىدىن كىرىپ كەلگەن قىز — جۇۋانلارنى قۇشناچىم چوڭ مېھمانخانىغا باشلاپ ئولتۇرغۇزدى.

قىزىمنىڭ ئانىسى بۇ نورۇز كېچىسىنى ئۆزىنىڭ شاگىرتلىرى بىلەن تۈنەپ ئۆتكۈزمەكچى، — دېدى ئەبۇ پۈتۈھ مەخدۇم، چىقىپ كېتىۋاتقان ئاقبىرانىڭ كەينىدىن قاراپ قالغان

يۈسۈپكە. ئۇ ۋىللىدە قىزىرىپ دېدى: — بۈگۈن ئاخشام بىزنىڭ ئۆيىگىمۇ بارلىق تۇققانلار يىغىلىپ، نورۇز كېچىسى ئۆتكۈزمەكچى. ئۇلار مېنى كۈتۈپ ئولتۇرۇشقان بولسا كېرەك. ئەمدى قايتاي، ئۇستازىم. — ماقۇل، بالام. كېلەر يىلىمۇ بىزگە نورۇز كۆچىسىنى بىرگە ئىچىشكە تەڭرىم نېسىپ قىلسۇن. ئەبۇ پۈتۈھ مەخدۇم ئىشىك ئالدىغا چىقىپ يۈسۈپنى ئۈزىتىپ قويدى. مۇشۇ تاپتا كوچا — كوچىدىن مەشئەل كۆتۈرۈپ چىققان ئۆسمۈرلەر، ياشلار «دەرۋازەنى باشا» غا قاراپ ئاقماقتا ئىدى. بادرا ياغاچنىڭ ئۇچىغا باغلاپ ئوت تۇتاشتۇرۇپ قويغان ياغلىق. قاپاق لاۋۇلداپ كۆيۈپ، بالاساغۇن كېچىسىنى سىرلىق تۈسكە كىرگۈزگەنىدى. يۈسۈپ ئۆيىگە قاراپ قەدىمىنى تېزلەتتى. «بەگبۇقا مەھەللىسى» دىكى بالىلار، يىگىتلەر ئۇنى كۈتۈپ تۇراتتى... كېلەر يىلى يۈسۈپكە ئۇستازىنىڭ ئۆيىدە كۆچە ئىچىشكە نېسىپ بولمىدى. كۆچەنى شەرقنىڭ مەدەنىيەت بۆشۈكى، مە- رىپەت بۇلىقى بولغان قەشقەردە ئىچتى. بۇ گۈزەل ئاستانىنىڭ ئوت يۈرەك ئەزىمەتلىرى بىلەن بىرگە نورۇز كېچىسىنى ئۆتكۈزدى... يۈسۈپنى قەشقەرگە ئېلىپ بېرىشنى ئۈزۈندىن بېرى ئوي- لاپ كېلىۋاتقان رەبھانىدىن، ھەرىپىلى بىر ئېلىپ بارغۇسى، بۇغرا قاراخان ۋە مەشھۇر ئۇستازلار بىلەن ئۇچراشتۇرغۇسى، ئىلھاملاندۇرۇپ، نەزەر دائىرىسىنى كېڭەيتىپ كامال تاپقۇزغۇسى كېلەتتى. ئەمما ئىشنىڭ كۆپلۈكى، ئالدىراشلىق بىلەن ئۆتۈۋات- قان كۈنلەر ئۇنىڭ بۇ ئارزۇسىغا يەتكۈزمەيۋاتاتتى. بوسۇغا داۋاندىن ئاتلاپ چىقماقچى تەس بولۇۋاتاتتى. قۇماربىكەنىڭ ناز — كەرەشمىلىرىگە ئەسىر بولغان ياغان

تىكىن بارغانسېرى ئاۋامدىن يىراقلىشىپ، ئەيش - ئىشرەتكە
بېرىلىپ كېتىۋاتاتتى. سەمەرقەنت، ئۈزگەن، دەشتى قىپچاق،
خارەزىمدىن ئىبارەت كەڭ زېمىننىڭ ئىلىكخانى بولغان بۇ
شاھزادە، ئۇ جايلارنى ئېسىدىن چىقىرىپ قويغاندەك قىلاتتى.
قۇماربىكەنىڭ دەۋىتى، دوقاقبەگىنىڭ كۆرسىتىشى بىلەن ئۇ
جايلارغا كۆپرەك قارلۇق، قىپچاقلاردىن سۇباشى، ھاكىم، ئەمىر -
لەرنى بەلگىلەپ، ئۆزىچە ھۆكۈمرانلىقىنى مۇستەھكەملىگەن
بولدى.

ياغان تىكىن ئىلىكخان بولۇپ يەتتىنچى يىلى رەبھانىدىن
قەشقەرگە بېرىش قارارىغا كەلدى. ئۇ سۇلتان سۇتۇق بۇغراخان
مازىرىدا ئۈچ ئاي ئىستىقامەت قىلىپ كېلىشنى سەۋەب قىلىپ،
مۇھەممەت ئىلىكخاندىن رۇخسەت سورىدى.

— بېرىڭ، ئۇلۇغ بوۋامنىڭ روھىغا دۇئا قىلىپ، ماڭا
ئامەت تىلەپ كېلىڭ، — دېدى ئۇ تۈز كۆڭۈللۈك بىلەن.
لېكىن بۇغرا قاراخان ئاكامغا سالىمىنى يەتكۈزۈڭ دېگەن سۆز -
نىمۇ قىلمىدى.

ئىلىكخاننىڭ رۇخسەت قىلماسلىقىدىن خەۋىپسىرىگەن رەي -
ھانىدىن، ئۇنىڭ بۇنچە بىپەرۋالىقىدىن ھەيران قالغان ھالدا
سەپەر تەييارلىقىغا كىرىشتى. يۈسۈپ ناھايىتى خۇشال ئىدى.
بويانقار بىلەن ئادار باشلىق ئون كىشىنى ئۆزىگە ھەمراھ قىلغان
رەبھانىدىن سەيشەنبە ئەتىگەندە يولغا چىقتى. ھاۋا تېخى سو -
غۇق ئىدى. ھۇت ئېيى بولغاچقا، بەدەلئارت داۋىنىدىكى قارلار
ئېرىمىگەندى. بۇ يۈسۈپنىڭ ئاپئاق قار بىلەن قاپلانغان داۋان -
دىن تۇنجى قېتىم ئۆتۈشى ئىدى.

قەشقەر ئۇ چاغلاردا سۇللاغ، ئوردۇكەنت، كاشىغەر دېگەن

ئۈچ خىل نام بىلەن ئاتىلاتتى. سۇللاغ — ئايماق، يېزا — بازارلارنى ئۆز ئىچىگە ئالغان قەشقەر دىيارىنى كۆرسىتەتتى. ئوردۇكەنت — قەشقەرنىڭ ئوردا جايلاشقان پايتەخت ئىكەنلىكىنى بىلدۈرەتتى. خاقان تۇرغانلىقى ئۈچۈن خاقانىيە دەپمۇ ئاتالغانىدى. كاشغەر — قەشقەردىكى ئۆي — ئىمارەتلەرنىڭ خىش ۋە گەجھاك بىلەن ياسالغانلىقىغا قاراپ، پارس ۋە ئەرەب سايا-ھەتچىلىرى قويغان نام ئىدى. كېيىن شۇ نام بىلەن دونياغا تونۇلدى. قەشقەرنىڭ ئەسلى ئورنى ئاتۇش تەختىيۇندا بولۇپ، «تەختىيۇن» قەشقەرنىڭ ئەڭ قەدىمىي ئورنى ئىدى. بۇنىڭدىن ئۈچ مىڭ يىللار ئىلگىرى، كوئىنلۇن، تەڭرىتاغ ئېتەكلىرىدە، ئۇرخۇن دەريا ۋادىسى، بالقاش كۆلى بويلىرىدا كۆچمەن بولۇپ ياشاپ كەلگەن ھونلار، ئۆزلىرىنىڭ پادىشاھى چۈنۋى تەڭرىقۇت دەۋرىدە، شەھەر — بازارلارنى قۇرۇپ ماكان-لىشىشقا باشلىغانىدى. ئۇلار ئاتۇشقا بىر شەھەر بىنا قىلىپ، ئۇنى «تەختى ھون» دەپ ئاتىغانىدى. ھونلارنىڭ پادىشاھلىرىدىن تۈمەن تەڭرىقۇت، باتۇر تەڭرىقۇتلار «تەختى ھون» نى پايتەخت قىلىشىپ گۈللەندۈردى. ئەينى زاماندا ئالىپ ئەرتۇڭا — ئاپراسىياپ دەپ ئاتالغان بۈكە قاغانمۇ «تەختى ھون» نى پايتەخت قىلغانىدى. ئۇ بەشكەرەمنىڭ ئەڭ خۇش ھاۋا يېرىگە چاھارباغ ياستىپ، ئۇنى ئۆزىنىڭ يازلىق ئارامگاھى قىلغاچقا، بۇ يەر «خانئۆي» دەپ ئاتىلىپ، كىشىلەر دائىم تەلپۈنىدىغان خىسلەتلىك جاي بولۇپ قالغانىدى. قۇرغاقچىلىق، يەر تەۋرەش ۋە ئۈزۈلمەي بولۇپ تۇرغان ئۇرۇشلار داۋامىدا «تەختى ھون» ۋە «مىڭ ئۆي» خارابلاشتى. شۇنىڭ بىلەن قىزىل ۋە تۈمەن دەريالىرىنىڭ ئارىلىقىدىكى

بوستانلىق پايتەخت شەھەر بولۇپ قالدى ۋە دەسلەپ «ئەسكى
ھىسار»^① دەپ ئاتالدى.
چاسىدىكى قىشلىق ئوردىنىڭ غەرب تەرىپىدىكى ئەلچىخانا
دەپ ئاتىلىدىغان يەردە، باشقا ئەللەرنىڭ ئەلچىلىرى ئولتۇراقلا-
شقان ئازادە كوچا بار ئىدى. ئوردا ئالدىدىكى بۇ كوچىدىن
ئۆتسلا ھېيتگاھ دەپ ئاتىلىدىغان گۈلزارلىق مەيدانغا چىققىلى
بولاتتى.
شەھەرنىڭ شىمالىنى بويلاپ ئاقىدىغان تۈمەن دەرياسى-
دىن ئېلىنغان ئۆستەڭ، ھېيتگاھ مەيدانىنىڭ غەربىدىن ئۆتۈپ،
يەنە تۈمەن دەرياسىنىڭ شەرقتىكى ئېقىنىغا قوشۇلاتتى.
ئەسكى ھىسار قىزىل دەرياسىغا ھەر يىلى كېلىدىغان
كەلكۈننىڭ زەربىسىگە ئۇچراپ تۇرغانلىقتىن چۆللىشىپ چاسىنى
مەركەز قىلغان يېڭى شەھەر — ئوردۇكەنت يىلىسى ئاۋاتلاش-
ماقتا ئىدى...
رەبھانىدىن ئوردا ئالدىدىكى كۆل ياقىسىغا سېلىنغان قېيى-
ناتىسى بەگتاش ئابدۇللا داموللىنىڭ باغلىق قورۇسىغا چۈشتى.
ئوتتۇرا بوي، بۇغداي ئۆڭ، ئىسسىق چىراي كىشى ئۇلارنى
ئىشك ئالدىدا كۈتۈۋالدى. بۇ، بەگتاش ئابدۇللا داموللىنىڭ
ئىنىسى بەگتاش جالالىدىن ئىدى. رەبھانىدىننىڭ قەشقەردىكى
تىجارىتىنى مۇشۇ قېيىنسى باشقۇراتتى. رەبھانىدىن خەۋەر
تېپىپ پەتگە كەلگەن ئۇرۇق — تۇغقان، دوست — يارەنلەر
بىلەن يېرىم كېچكىگىچە ئەھۋاللاشتى. گەپ ئارىسىدا بۇغرا
قاراخاننىڭ بىتاپ بولۇپ يېتىپ قالغانلىقىنى ئاڭلاپ غەم —
ئەندىشىدە قالدى. قەشقەرگە كەلگىنىگە شۇنچە خۇشال بولغان
يۈسۈپمۇ مەيۈسلىنىپ تازا ئېچىلالمىدى. كېچىچە بۇغرا قاراخان-
نىڭ بالاساغۇنغا بارغان ۋاقتىدىكى قاينام تاشقىنلىقىنى، ئۇنىڭ

① ئەسكى ھىسار — كونا شەھەر، كونا بازار.

بىلەن دىدارلاشقان دەملەرنى ئويلاپ چىقتى. «ئاجايىپ مەردا -
 نە، بىلىملىك پادىشاھ ئىدى. كىچىكلىكىمگە قارىماي، مەن
 بىلەن سۆزلىشىپ، تەلەپلىرىمگە ئېتىبار بىلەن قارىغانىدى. قانداق
 كېسەل بولۇپ قالغاندۇ؟...»
 ناماز بامداتقا ئېيتىلغان ئەزان ئەمدىلا كۆزلىرى يۇمۇلغان
 يۈسۈپنى ئويغىتىۋەتتى. ئۇ كۆزىنى ئېچىپ، ئاتىسىنىڭ تۇرۇپ
 بولغانلىقىنى بىلدى. ئۇلار دېرىزىلىرى گۈلزارلىق ھويلىغا قارايدىغان
 دىغان مېھمانخانا ئۆيدە ياتقانىدى. رەبھانىدىن ھويلىدىكى ئەۋ-
 رەزدە ① تەرەت ئېلىۋاتاتتى.

قەشقەرنىڭ كۆكلەم ۋاقتىدىكى سەھرى غۇر - غۇر
 شاماللىق بولىدۇ. قىيا ئېچىپ قويۇلغان دېرىزىدىن قاراپ تۇر-
 غان يۈسۈپ، ساپ ھاۋانى سۈمۈرۈپ - سۈمۈرۈپ دەم
 ئالدى. ئاتا - بالا ئىككىلەن ناماز بامداتنى مەسچىتتە ئوقۇپ
 كىرىپ، ئەتىگەنلىك چايىنى ئىچتى - دە، ئوردىغا قاراپ ماڭدى.
 ئوردا ئىشىكى پارقراپ كۆرۈنگەندە، يۈسۈپنىڭ ۋۇجۇدىنى
 ھاياجان چۇلغىۋالدى. يېقىنلاپ كەلگەنسىرى، ئىشىكتىكى ئويما،
 كۆپتۈرمە نەقىشلەر، سېرىق تۇچ ھالقىلار ئېنىق كۆرۈنۈشكە
 باشلىدى. ئىشىكنىڭ ئىككى تەرىپىدە، ئېگىزلىكى ئون توققۇز
 غۇلاچ كېلىدىغان ئىككى خىش مۇنار قەد كۆتۈرۈپ تۇراتتى.
 مۇنارنىڭ ھەر ئۈچ غۇلاچ يېرىگە بىردىن كۆزنەك قويۇلغانىدى.
 بۇ كۆزنەكتىن بىر قاراۋۇل دەرۋازىدىن كىرگەن - چىققانلارغا
 قاراپ تۇراتتى. مۇنارنىڭ ئۈستى شالاسۇنلۇق بولۇپ، دۈگىلەك
 شەكىلدە ئىدى. بۇ مۇناردا قاراۋۇللۇق قىلىدىغانلارنىڭ كۆزى
 ئىنتايىن روشەن، يىراق - يىراقلارنى كۆرەلەيدىغان، تاللانغان
 نۆكەرلەر ئىدى. بالاساغۇندا بۇنداق مۇنار ئوردا ئىشىكى يېنىغا

① ئەۋرەز - يۈز - قولنى يۇيىدىغان، چوڭقۇر كولاپ ياسالغان تازىلىق ئورنىكى.

ئەمەس، شەھەرنىڭ دۆڭرەك يېرىگە ياسىلىپ «قارغۇي» دەپ ئاتىلىدىغانلىقىنى يۈسۈپ ئېسىگە ئالدى. ئۇ مۇناردىن كۆزىنى ئېلىپ ماڭغاچ، ئىشىكنىڭ ئىككى يېنىدىكى قاراۋۇللارغا سەپسال-دى. ئوردا ئىشىكىنىڭ ئوڭ قانىتى تەرەپتە ئۈچ قاراۋۇل گۈرزد-نى تۇتۇپ تۇراتتى. سول قانىتى تەرەپتىكى ئۈچ قاراۋۇل ئۇچلۇق نەيزە كۆتۈرۈۋالغانىدى. ئۇلار قەشقەر چەكمىنىدىن شىم - كەمزۇل، بېشىغا ئاق سەللە ئورالغان سىدام بۆك كىيگەنىدى. پۇتىدا كۆن ئۆتۈك، بېلىدە كەمەر، قىلىچ ئېسىۋال-غانىدى.

رەبھاندىن يېقىنلاپ كېلىپ قاراۋۇللارغا سالام بەردى ۋە مەلىكۈل مەشرىق ئۇلۇغ بۇغرا قاراخاننىڭ ئەزىز دەرگاھىغا بالاساغۇندىن سالامغا كەلگىنىنى بىلدۈردى. «بىر پەس ساقلاپ تۇرۇڭ» دېگەن مەنىدە ئوڭ قولىنى كۆتۈرۈپ قويۇپ ئوردىغا كىرىپ كەتتى. بىردەمدىن كېيىن ئوردا قاراۋۇللار بېكى چىقىپ، ئۇلارنى مەرمەر تۈۋرۈكلۈك كاتتا دىۋانخانىغا باشلاپ كىردى. ئىشىك ئاغىسى تۇردىئاخۇن ئۇلارنى كۈتۈۋالدى. بالاساغۇندىن كەلگىنىنى ئاڭ-لاپ ئولتۇرۇشقا تەكلىپ قىلدى. «تەنتەنە سەن ئۇلارنىڭ ئولتۇرۇشقا»
— مەلىكۈل مەشرىق ئالىيلىرى، پادىشاھ ئەمچىخاننىڭ داۋالنىۋاتىدۇ، سۇلايمان ئارسلانخان ئالىيلىرى نائىب بۇغرا قاراخان بولۇپ ئەلنى سوراۋاتىدۇ، تەقسىر.
— بىز ئاۋۋال مەلىكۈل مەشرىق ئالىيلىرىغا سالام بېرىپ، ئاندىن نائىب بۇغرا قاراخاننىڭ خىزمىتىدە بولايلى، — رەبھان-دىن ئولتۇرمايلا، يۈسۈپ بىلەن ئوردىنىڭ جەنۇبىدىكى ئەمچى-خانغا كەلدى.
گۈمبەز شەكلىدە سېلىنغان يېشىل كاھىشلىق بىنا ئىچى جىمجىت ئىدى. ئەمچى باشى: «ئەللىك بۇغرا قاراخاننىڭ»
— بۇغرا قاراخان ئالىيلىرىنىڭ ئەھۋالى تازا ياخشى

ئەمەس، كىرىشكە بولمايدۇ، — دەپ ئۇلارنى توسۇپ قويدى.
— قۇز ئوردۇدىن ھاجىبۇل ھۇجىپ ئوغلى بىلەن سالام بەرگىلى كەپتۇ، دەپ كەلگىنىمىزنى ئالىيلرىغا خەۋەر قىلغان بولسىلا، — دېدى يۈسۈپ بىتاقەت بولۇپ.
— ماقۇل، ساقلاپ تۇرۇشقا يىلا.

رەبھاندىن ئەمچىخاننىڭ بىر ئۆيىدە خېلى ئۇزۇن ساقلىدى. بىر چاغدا ئەمچى باشى ئىشىكتىن كىرىپ: — قېنى مېڭىشىسىلا، خاقان ئالىيلرى كۈتۈپ قالدى، — دېدى.

رەبھاندىن بىلەن يۈسۈپ ئۇنىڭ كەينىدىن ماڭدى. ئۇلار بۇغراخانلار جەمەتى داۋالىنىدىغان خاس ئۆيىنىڭ خىشلىق پايىدىنى بېسىپ دەھلىزگە، ئاندىن تىمتاس ياتاق ئۆيگە كىرىشتى. — ئەسسالامۇ ئەلەيكۇم مەلىكۇل مەشرىق ئالىيلرى، ئاللا ئۆزلىرىگە سالامەتلىك، ئۇزۇن ئۆمۈر ئاتا قىلغاي.

— ۋە ئەلەيكۇم ئەسسالام رەبھاندىن بەگ، بالام يۈسۈپ، ئولتۇرۇڭلار، — يۈسۈپ قادىرخان ئىككى قولىنى ترەپ بېشىنى سەل كۆتۈردى. چاچ — ساقاللىرى ئاقىرىپ كەتكەن بۇغرا قاراخاننىڭ كۆزلىرى ئولتۇرۇشۇپ، ياڭاق سۆڭىكى بۆرتۈپ چىققانىدى، چىرايى سارغىيىپ قالغانىدى. «خاقان ئەجەب يا — داپ كېتىپتۇ، كېسىلى خېلى ئېغىر ئوخشايدۇ» دەپ ئويلىغان رەبھاندىننىڭ كۆڭلى بۇزۇلۇپ، باش سېلىپ ئولتۇرغىنىچە زۇۋان سۈرەلمىدى. ئۇنىڭ تىلىكىنى يۈسۈپ ئىزھار قىلدى: — بۇغرا قاراخان ئاتا، ئالىيلرى بىلەن دىدارلاشقىلى خېلى بۇرۇنلا كەلمەكچىدۇق. تۈرلۈك — تۈمەن ئىشلار ئاتامنىڭ يولىنى توسۇپ قويۇپ كېچىكىپ قالدۇق. مۇبارەك دىدارلىرىغا شۇنچە تەشنا بولۇپ كەلگىنىمىزدە كېسەل بولۇپ يېتىپ قاپتىلا، شۇنداقتىمۇ مۇبارەك دىدارلىرىنى كۆرۈپ كۆڭلىمىز ئورنىغا چۈشتى. ئەلنىڭ بەختىگە شىپالىق تېپىپ، ئاۋامنى ئادالەت ۋە

شەپقەتلىرىدىن مەمنۇن قىلغايلا، — يۈسۈپ ئورنىدىن تۇرۇپ قوللىرىنى كۆكسىگە قويدى. بۇغرا قاراخان «ئولتۇرۇڭ» دېگەن مەنىدە قولى بىلەن ئىشارەت قىلغاندىن كېيىن، يىگىت تۆمۈر رەڭ بەقەسەم تونىنىڭ پەشلىرىنى تىزغا باستۇرۇپ يۈكۈندى. — بەللى، بەللى بالام، چوڭلا ئالىپ يىگىت بولۇپ قاپسىز، ئاتىڭىز بىلەن مېنى كۆرگىلى كەلگىنىڭىزدىن غايەت خۇش بولدۇم، — يۈسۈپ قادىرخان ئوچۇق پىكىرلىك، ئويچان نەزەرلىك يۈسۈپنىڭ ئويلىغىنىدىنمۇ بەكرەك پاراسەتلىك ئىكەن-لىكىگە قايىل بولغان ھالدا، سەل ھاسىراپ سۆزىنى ئاستا داۋام قىلدى، — بۇ دۇنياغا تۆرەلگەن ئىنسان ئەجەل شارابىنى ئىچ-مەي قالمايدۇ، ئەجەل شارابىنى ئىچىش ئەسلىگە قايتىش دې-گەنلىكتۇر. مەنمۇ ياشانغانسېرى ئەجەل شارابىنى سېغىنىپ قالغانىدىم. بۇنى بىلگەن ياراتقۇچى ئىكەم ئاللا مانا كۆرۈپ تۇرۇپسىلەر، كېسەلگە مۇپتىلا قىلىپ، ئۇ دۇنياغا كېتىشىمنىڭ يېقىنلاشقىنىدىن بېشارەت بەردى. بۇنىڭدىن ھەرگىز نارازى ئەمەسمەن. ئاللا ئاتا قىلغان ئۆمرۈمدە، ئاۋامغا زۇلۇم قىلمىدىم، بارلىق تىرىشچانلىقىم بىلەن ياخشىلىق قىلدىم، ئېغىر يۈكىنى يېنىكلەتتىم، قارا كۆڭلىنى ئاقارتتىم. ئەسلىم — پەخرىم بولغان ئۇيغۇر قەبىلىلىرىنى بىر دىن ئاستىدا ئىتتىپاقلاشتۇردۇم. شە-ھەرلەرنى ئاۋات قىلدىم. جەڭگى — جېدەلنى توسۇپ، ناھەق قان تۆكۈلۈشنىڭ ئالدىنى ئالدىم. مەسلىھەتسىز، كېڭەشسىز ئىش قىلمىدىم. ئەلگە ۋە ماڭا دۈشمەنلىك قىلغان، ئارىنى بۇزغانلارغىمۇ كەڭ قورساقلىق قىلدىم. بۇنىڭدىن قىلچە ئەپ-سۇسلانمايمەن. ئەمما مېنىڭ بۇنداق ياخشى نىيەت، ياخشى ئارزۇدا كەڭ قورساقلىق قىلىشىم، بىر قىسىم قارا نىيەتلەرنىڭ مۇناپىقلىق بىلەن يۇقىرى ئەمەل، كاتتا ھوقۇقنى قولغا كىرگۈ-زۈۋېلىشىغا ئىمكانىيەت يارىتىپ بەردى. بۇنىڭ ئۈچۈن تەڭرى-نىڭ جازاسىنى تارتىشقا لايىقمەن، مېنى يىقىتقان بۇ كېسەلمۇ

ئەنە شۇ جازانىڭ جۈملىسىدىن دۇر. مەن بۇنىڭغا سەۋر قىلىمەن، ئەلۋەتتە.

سۈكۈتتە ئولتۇرغان رەبھانىدىن قول قوۋۇشتۇرۇپ دېدى: — مەلىكۈل مەشرىق ئالىيلىرى، قاراخانلار خاندانلىقى ئاق كۆڭۈل، كەڭ قورساق، ئادىل، جاسارەتلىك، جۈرئەتلىك خاقانلارنىڭ ئارقا - ئارقىدىن ئىز بېسىپ تەختكە ئولتۇرۇشى بىلەن بۈگۈنكى كۈندىكىدەك كۈچ - قۇدرەتكە، كەڭ زېمىنغا، باياشات تۇرمۇشقا ئىگە بولغاندۇر. ئاللا بەندىلىرىگە شۇنىمۇ ئىرادە قىلدىكى، پادىشاھقا ئاسىيىنى؛ بايغا ئوغرى؛ قاراقچىنى؛ سېخىي - مەردانىلەرگە بېخىل - تەمەخورنى؛ ئادىل، ھەققاند - يەتچىلەرگە قارا نىيەت، نامەردلەرنى كۈشەندە قىلىپ، كىشىلىك تۇرمۇشنىڭ خىلمۇخىل مەنزىرىسىنى بەرپا قىلغاندۇر. ئالىيلىرى ئەلگە مېھىر - شەپقەت ئۇرۇقىنى چېچىپ، بۇ مەنزىرىلەرگە گۈزەل كۆرۈنۈش بەردىلە. قانخورلار باشلىماقچى بولغان ئۇ - رۇشنىڭ ئالدىنى ئېلىپ، ئاۋامغا ئامانلىق بەخش ئەتتىلە. بۇ ھەرگىز گۇناھ ياكى سەۋەنلىك ئەمەس، بەلكى ساۋابلىق، ئەلگە مەنپەئەتلىك بۈيۈك ئىشلاردۇر. بۇنىڭ ئۈچۈن توققۇز ئوغۇز، ئون ئىككى ئايماق ئۇيغۇر قەبىلىلىرى ئۆزلىرىدىن ناھايىتى مىننەتدار.

— يوقسۇ، رەبھانىدىن بەگ. مەن ئەل مىننەتدار بولغۇدەك نېمە ئىش قىلىپ بېرەلدىم، — بېشىنى چايقىدى يۈسۈپ قادىرخان. ئۇنىڭ سۇلغۇن چىرايىنى ھەسرەت - نادامەت بۇلۇ - تى قاپلىدى، — قىلغانلىرىم — شاھلىق بۇرچۇمنىڭ يېرىم - يارتا ئادا بولۇشى، خالاس. بۇ توغرۇلۇق گەپ قىلساق، گېپىمىز ئۈزىراپ ئاخىرىغا چىقالماي قالىمىز. كۆز ئالدىمىزدىكى ئەھۋاللار توغرۇلۇق پاراڭلىشايلى، سىلەرنى كۆرۈپ ساقىيىپ قېلىۋاتىمەن. قۇز ئوردۇ، سەمەرقەنت توغرۇلۇق سۆزلەپ بېرىڭلار. ئىبراھىم تىكىندىن خەۋەر ئاڭلىدىڭلارمۇ؟ كۆڭۈلنى خۇرسەن قىلىدىغان

نېمە گەپ - سۆزۈڭلار بار؟ ئاڭلاپ كېسىلىمگە داۋا قىلاي.
رەبھانىدىن بۇغرا قاراخاننىڭ سوئاللىرىغا نېمىدەپ جاۋاب
بېرىشنى بىلمەي ئويلىنىپ قالدى: «نېمە دېسەم بولار؟ مۇھەممەد -
مەت ئارسلانخاننىڭ بىپەرۋالىقىنى دەيمۇ يا ئۇنىڭ ئەيش -
ئىشرەتكە بېرىلىپ دۆلەت خەزىنىسىنى بۇزۇپ - چېچىۋاتقانلىق -
قىدىن ۋاقىپلاندىمۇ ياكى لاتىپۇرۇش،^① تارقىچىلاردىن ئېلىد -
نىدىغان سېلىقنى كۆپەيتىپ، ئەلدە نارازىلىق تۇغدۇرغانلىقىغا
دىققەت - نەزىرىنى تارتايىمۇ؟ زالىم، خىيانەتچى، كازاپ، كۆ -
رەڭ ئادەملەرنى مۇھىم خىزمەتلەرگە قويۇپ، ياخشى نىيەتلىك
ساداقەتمەن ئەمەلدارلارنى چەتكە قېقىۋاتقانلىقىدىن ئاگاھلاندى -
رايمۇ ۋە ياكى خانىش قۇماربېككە ئاتنىڭ چولۇۋۇرىنى تۇتقۇ -
زۇپ قويۇپ، ئەل بىلەن كارى بولمايۋاتقانلىقىدىن شىكايەت
قىلايمۇ؟ ناھاتكى، بۇ دېمەكچى بولغانلىرىم بۇغرا قاراخاننىڭ
كېسىلىگە شىپا بولسا! ياق، ياق، بۇلارنى دېسەم ئۇنىڭ كېسىلى
ئېغىرلاپ كېتىدۇ، ساقايغىچە كۈتەي.»

رەبھانىدىن مەنۇت ئىچىدە ئەلەملىك خىيال دېڭىزىدىن
ئۈمىد قىرغىقىغا چىقتى. «دېمەكچى بولغانلىرىم چوقۇم بۇغرا
قاراخاننى خۇش قىلىشى، كېسىلىنى يېنىكلىتىشى كېرەك» دەپ
ئويلاپ:

— مەلىكۈل مەشرىق ئالىيلىرى، پەرزەنتلىرى مۇھەممەت
ئارسلانخان كۆك بۆرە كۆردى، — دېدى.
— ئوغۇل پەرزەنت كۆردىمۇ؟ ئەمدى بۇرسى ئىككى
بولۇپتۇ - دە، بىر - بىرىگە قانات بولۇپ ئۆتكەي ئىلاھىم.
مېنىڭ ئۇ ئەۋرەمنى كۆرگۈم كېلىۋاتىدۇ، — يۈسۈپ قادىرخان -
نىڭ سۇلغۇن چېھرىدە ئىللىق تەبەسسۇم پەيدا بولدى. ئۇ يەنە
ئىككى قولىنى تىرەك قىلىپ بېشىنى كۆتۈردى، — بۇ ئوغلۇم -

① لاتىپۇرۇش — سودىگەر (تىجارەتچى).

نىڭ نەۋرىسى مېنىڭ قېشىمدا. ئۆزىمۇ ئون ئالتە يېشىدا
پەرزەنتلىك بولغانىدى، تەڭرىنىڭ ھېكمەتلىرى نېمىدېگەن قە-
زىقارلىق - ھە! مۇھەممەت تىكىننىڭ يېڭى كۆرگەن پەرزەنتى
ئۆز نەۋرىسىدىن توققۇز ياش كىچىك بولىدىغانلىقىنى ئويلاپمۇ
باقمىغانىكەنمەن. بۇنىڭدىن بەك خۇش بولدۇم.
— بۇغرا قاراخان ئاتا، ئۇ ئەۋرىلىرى ئوقۇۋاتامدۇ؟ —
سورىدى پاراڭغا سەما بولۇپ ئولتۇرغان يۈسۈپ.
— ھەر جەھەتتىن تەربىيىلىنىۋاتىدۇ، بالام.
— بىز كۆرۈشسەك بولامدۇ؟
— بولىدۇ، لېكىن ھازىر ئۇ خانلىقىمىزنىڭ يازلىق
ئارامگاھى بولغان ئوپالدىكى چاھارباغدا چەۋەندازلىقنى
ئۆگىتىۋاتىدۇ.
— چەۋەندازلىقنى؟ — يۈسۈپنىڭ ئەگم قاشلىرى سەل
كۆتۈرۈلدى، — ئىسىم - شەرىپىنى بىلىشكە بولامدۇ؟
— مەھمۇت، بالام، — يۈسۈپ قادىرخان ئۇنىڭ نېمىشقا
ئەجەبلەنگىنىنى بىلىپ دېدى، — ئەۋرەم ساڭا ئوخشاشلا بىلىك
ئاشىقى. كۈز، قىش مەزگىللىرىدە ئوردۇكەنتتىكى ساچ مەدرىسە-
دە بىلىك ئۆگىنىدۇ. يازدا ئوپالغا بېرىپ چەۋەندازلىقنى مەشىق
قىلىدۇ. ناھايىتى چېچەن. بۇ يىل ئەتىيازدىلا، ئوپالدا سىپاھلە-
رى بىلەن تۇرۇۋاتقان ئاتىسى ئېلىپ كەتكەنىدى. ئانىسىنى
سېغىنىپ قالغان ئوخشايدۇ.
— نەۋرىلىرى ھۈسسىدىن تىكىنمۇ يانلىرىدا تۇرۇ-
ۋېتىپتۇ - دە، ئالىلىرى، مەن قەشقەرگە دەسلەپ كەلگىنىمدە
چەۋەندازلىقنى ئۆگىنىۋاتقان بالىكەن. ھازىر بالىلىق
بولۇپتۇ، — سۆز قاتتى رەبھانىدىن. ئۇ يۈسۈپ قادىرخاننىڭ
پەرزەنت نەۋرىلىرى توغرىلۇق گەپ بولسا، كۆڭلى ئېچىلىپ
قالدىغانلىقىنى نەزەردە تۇتۇپ.
— ئوغلۇم مۇھەممەت ئارسلانخاننىڭ ئارزۇلۇق بالىسى

بولغان ھۈسپىن تىكىن كىچىكىدىن مېنىڭ يېنىمدا تەربىيەت
تاپقان، — روھى كۆتۈرۈلۈپ قالغان بۇغرا قاراخان قىزىقىنىپ
سۆزلەپ كەتتى، — ئۇنى ئۆيلەپ قويغاندىن كېيىن ئوردا
ياساۋۇللىرىنىڭ ئەمىرى قىلىپ تەيىنلىگەندىم، پەرمانبەردارلىق
بىلەن خىزمەت قىلدى. بولۇپمۇ ئۇدۇن شاھلىرى چوققى رى-
شىت، نۇقتى رىشىتلەر ئوردۇكەنتكە باستۇرۇپ كەلگەندە،
پىداكارلىق كۆرسىتىپ تەڭداشسىز چەۋەنداز، قابىل سەركەردە
ئىكەنلىكىنى كۆرسەتتى. نەۋرەمنىڭ قورقۇمىسىز، جاسارەتلىك
سەركەردە بولۇپ يېتىشكەنلىكىدىن بەكمۇ خۇرسەن بولدۇم.
«چاغرى تىكىن» دەپ نام قازانغان بۇ نەۋرەمنى «تايانغۇلار
كېڭىشى» نىڭ قوشۇلۇشى بىلەن سۈباشى قىلىپ تەيىنلىدىم.
ئۇ، ئون ئىككى مىڭ نۆكەرى بىلەن يازلىق ئارامگاھىمىز ئوپالدا
تۇرۇپ كەلمەكتە. ئەۋرەم مەھمۇتمۇ ئوپالنىڭ ئازىق كەنتىدىكى
چاھارباغدا تۇغۇلغان. مەنمۇ ھەر يىلى يازدا ئوپالغا بېرىپ سەير
قىلىپ كېلىمەن. تولىمۇ خۇش ھاۋا مەنزىرىلىك ئارامگاھ ئۇ.
بۇغرا قاراخاننىڭ سۆزلىرىنى ئاڭلاپ، يۈسۈپنىڭ ئوپالغا
بارغۇسى، مەھمۇت تىكىن بىلەن كۆرۈشكۈسى كېلىپ قالدى.
يۈسۈپ قادىرخاننىڭ كېسىلىدىن ئەنسىرەپ قېلىشقان تې-
ۋىپلار، ئۇنىڭ ئاتا - بالى بىلەن كۆرۈشۈپ كۆڭلى ئېچىلىپ
قالغانلىقىغا زەن قويۇشتى، ئۈنچىقماي كۆزىتىپ تۇرۇشتى.
رەبھانىدىن بۇغرا قاراخاننى چارچىتىپ قويۇشتىن ئېھتى-
يات قىلىپ خوشلىشىپ ماڭماقچى بولدى.

— مەلىكۈل مەشرىق ئالىيلىرى، مۇبارەك دىدارلىرىنى
كۆرۈپ، قىممەتلىك سۆزلىرىنى ئاڭلاپ، تەشنا يۈرىكىمىزنىڭ
چاڭقىغى قاندى. ئەمدى رۇخسەت قىلغان بولسىلا، ئارام ئېلىش-
لىرىغا دەخلى قىلمىساق، — رەبھانىدىن يۈسۈپكە ئىشارەت
قىلىۋىدى، ئۇ يېنىدىكى بىر جۈپ گۈللۈك خۇمرىنى ئېلىپ
تەۋەززۇ بىلەن:

— بۇغرا قاراخان ئاتا، ئالىيلرىغا بوۋام ئۆزى سالغان
گۈلقەنتتىن ئېلىپ كېلىۋىدۇق، — دەپ ئۇنى ئاپتاپ چۈشۈپ
تۇرغان دېرىزە تەكچىسىگە قويۇپ قويدى.
يۈسۈپ بۇغرا قاراخان يەنە ئىككى قولىنى ترەپ بېشىنى
كۆتۈردى:

— رەھمەت، بالام، رەھمەت، سىلەرنى كۆرۈپ خېلى
ياخشىلىنىپ قالدىم. ئوردۇكەنتتىن كەتكۈچە پات - پات كېلىپ
تۇرۇڭلار، — ئۇ قول باغلاپ تۇرغان يۈسۈپكە مېھرى بىلەن
نەزەر سېلىپ، زەبھاندىنغا تاپلىدى، — ئۆز ئىشلىرىڭىز بىلەن
بولۇپ كەتمەي، ئوغللىڭىزنى قۇزۇتۇردۇدا ئوبدان سەير قىلدۇ -
رۇڭ. مەدرىسىلەرگە، مازارلارغا ئېلىپ بېرىپ ئەجدادلارنىڭ
ئىزىدىن مېڭىشقا، روھىدىن ئۆگىنىشكە ئىلھاملاندۇرۇڭ.

— بولىدۇ، ئالىيلىرى. مەن ئوغلۇمنى دەسلەپ ھەزرىتى
سۇلتان سۇتۇق بۇغراخان مەقبەرىسىگە ئېلىپ چىقماقچى.
— ياخشى ئويلايسىز. ئۇلۇغ بوۋامنىڭ قەبرىسى ئالدىدا
ماڭا دۇئا قىلىپ قويۇڭلار. ئاندىن ئوپالغا بېرىپ ئەۋرەم بىلەن
كۆرۈشۈپ، سەير قىلىپ كېلىڭلار.
— ماقۇل، بۇغرا قاراخان ئاتا، — يۈسۈپ مەمنۇن
بولۇپ بېشىنى ئەگدى.

3
يۈسۈپ دادىسى بىلەن پادىشاھ ئەمچىخاننىڭدىن چىققاندا
كۈن قىيام بولغانىدى. ئۇلار بىر بېسىپ - ئىككى بېسىپ
بەگتاش ئابدۇللا داموللىنىڭ ئوردا ئالدى كۆل بويىدىكى قورۇ -
سىغا كەلدى. تۇغقانلار، پەتىگە كەلگەن كاتتا تىجارەتچىلەر
ساراي ئۆيىگە يىغىلغانىدى. ھەممەيىلەن بۇغرا قاراخاننىڭ
تىنىچ - ئامانلىقىنى سوراشتى.

رەبھاندىن مېھمانلارغا بۇغرا قاراخاننىڭ سالامەتلىكىدە -
نىڭ خېلى ياخشى ئىكەنلىكىنى، ئۆزلىرى بىلەن ئۇزاق
ھال - مۇڭ بولغانلىقىنى سۆزلەپ بېرىپ ئۇلارنىڭ كۆڭلىنى
تىندۈردى.

مېھمانلار ئۇزىغاندىن كېيىن يۈسۈپ دادىسى بىلەن مەنزەر
ئۆيگە چىقىپ ئارام ئالدى.

كۈن ئولتۇرۇشقا ئاز قالغانىدى. كەچكى شەپەق ئوردا
ئالدىدىكى كۆل سۈيىدە قىزىل - ھال رەڭ شوللارنى پەيدا
قىلغانىدى. يۈسۈپ مەنزەر ئۆيىنىڭ دېرىزىسىدىن كۆز سېلىپ،
سۇ ئېلىۋاتقان قىز - ئوغۇل بالىلارنى كۆردى. ئۇنىڭ كۆز
ئالدىغا قۇز ئوردۇدىكى قورۇسى كەلدى. ياز كۈنلىرى قورۇ
ھويلىسىنىڭ قاپ ئوتتۇرىسىدىكى بوستانلىق كۆل
بويىدا ئاتا - ئانىسى، ئاچىلىرى بىلەن ئولتۇرۇپ پاراڭلىشاتتى،
سەگىدەيتتى. ئۇ ئانىسىنى بەكرەك سېغىنغانىدى. ئۇستازى،
ساۋاقداشلىرىنى كۆرگۈسى كەلگەنىدى. ئاقىرا قىز خىيالىدىن
كېچىپ ئىختىيارسىز ئېغىر تىندى. ئۇنىڭ نورۇز كۈنى نورۇز
ئېشىنى ئىچىشتىن ئاۋۋال يۈسۈپنىڭ قولىغا سۇ قويۇپ بەرگۈسى
كېلىپ ئىشىككە تەلمۈرۈپ قالارمىكەن؟ بۇنى ئويلىسا دەرھال
كەتكۈسى كېلەتتى. ئەمما بۇ ئەلۋەك، مېھرى ئىسسىق شەھەر -
دىن ئايرىلغۇسى كەلمەيتتى.

رەبھاندىن ئوغلىنىڭ خىيالى قۇز ئوردۇدا ئىكەنلىكىنى

سېزىپ:
— بالام، ئوردۇكەنت قانداقكەن، ساڭا ياقتىمۇ؟ — دەپ

سورىدى.

— ياقتى، ئابا. ئوردۇكەنت «كاشغەر» دېگەن ئىسمىغا
لايىق ئىمارەتلىرى ئۆز، باغۇ بوستانلىق شەھەر ئىكەن، ماڭا
يارىدى. چوڭ پايتەخت بولغۇچىلىكى بار ئىكەن.

— قۇز ئوردۇنى سېغىنىپ قالمىغانسەن؟

— ئابامنى، ئاچلىرىمنى سېغىندىم.

— ئۇستازىڭنىچۇ؟

— ئۇستازىمنى، ساۋاقداشلىرىمنى شۇنداق كۆرگۈم كەلدى. ئەمما تېخى ئوردۇكەنتنىڭ بازار - رەستىلىرىنى، مەكتەپ مەدرىسىلىرىنى كۆرگىنىم، ئالىم - ئۆلىمالىرى بىلەن ئۇچراشقۇ - نىم يوق، ئابا.

— سېنى بۇ يەرگە ئوردۇكەنتنى كۆرسىتىش، كاتتا ئالىملاردىن تەلىم ئالدۇرۇش ئۈچۈن ئېلىپ كەلدىم. بەختىمىزگە قارشى بۇغرا قاراخان كېسەل بولۇپ يېتىپ قاپتۇ. ئۇنى بەزى ئەھۋاللاردىن خەۋەرلەندۈرەلمەي كۆڭلۈم يېرىم. شۇنداق بولسىمۇ، خۇدا بۇيرۇسا سېنى ئەتە ئاتۇشقا ئېلىپ بېرىپ ھەزرىتى سۇلتان سۇتۇق مازارنى زىيارەت قىلدۇرىمەن. ئۇ يەردە بىر نەچچە كۈن ئىستىقامەت قىلىپ، نورۇز بايرىمىغا ئۈلگۈرۈپ ئوردۇكەنتكە قايتىپ كېلىمىز، ئاندىن «مەدرىسى ساچىيە»گە ئېلىپ بېرىپ پىر - ئۇستازلار بىلەن دىدار كۆرۈشتۈرىمەن. — بۇغرا قاراخانلارنىڭ سەيلىگاھى ئوپالغا بارامدۇق، ئابا؟

— بارىمىز بالام، ئاتۇشقا بېرىپ كەلگەندىن كېيىن بارىمىز.

— مەن ئۇ يەردە مەھمۇت تىكىن بىلەن كۆرۈشىمەن، ئابا.

— ئەلۋەتتە، بالام، — رەبھانىدىن شام نامىزىغا تەرەت ئېلىش ئۈچۈن قوپتى. يۈسۈپ قەندىلىدىكى شامنى يورۇتتى. ئاتا - بالا ئىككىسى ئۇزاق سۆزلىشىپ ئولتۇرۇپ يېتىپ قېلىشتى. ئەتىسى بامداتتىن يېنىپ چايىنى ئىچىپلا يولغا چىقىشتى.

ئۇلار ئىككى تەرىپى ۋادەكلىك ياغاچ كۆۋرۈكتىن، مەۋج ئۈرۈپ ئېقىۋاتقان تۈمەن دەرياسىغا كۆز سېلىپ ئۆتتى.

— بۇ يەر قورغان يېزىسىغا قاراشلىق باغچىرىق قىش -
 لىقى، — دېدى رەبھانىدىن ئىككى تەرەپتىكى قورۇ - جايلارنى
 قولدىكى قامچا بىلەن كۆرسىتىپ، — ئالدىمىزدا قاراخانلار
 خانلىقىنىڭ چاپاۋۇل قىسىملىرى تۇرىدىغان كاتتا قورغان بار.
 بۇ يېزا ئاشۇ قورغان نامى بىلەن ئاتالغان.
 يۈسۈپ شىرىلداپ ئېقىۋاتقان ئېرىقنى بويلاپ كەتكەن
 باغۇ بوستانلىق كۆچۈم مەھەللىگە سەپىلىپ ماڭدى. يول
 ياقىسىدىكى پوتلا تاشلاۋاتقان تېرەك، سۆگەتلەردىن، باغلىق
 ھويلىلاردىكى ئاق، قىزىل مۇنچاق باغلىغان مېۋىلىك دەرەخلەر -
 دىن كۆز ئۈزمەي كېتىۋېتىپ، نەزىرى داغدام ئېچىلغان قارا
 ھالقىلىق چوڭ دەرۋازىغا چۈشتى.
 — ئابا، چاپاۋۇل قىسىم تۇرىدىغان قورغان مۇشۇمۇ؟ —
 سورىدى يۈسۈپ كۈنگۈرلىك ئېگىز تېمى ئۈزۈندىن - ئۈزۈنغا
 سوزۇلغان قورۇققا بېقىپ. قورۇقتا ئاتلىق ۋە پىيادە ئەسكەرلەر
 قىلىچۈزلىق، نەيزە ئېتىش، ئۈمۈت ئۇرۇشنى مەشىق قىلىۋاتات -
 تى. دەرۋازا ئۈستىدە قارىغاي سۈرىتى چۈشۈرۈلگەن توققۇز
 قىزىل تۇغ لەپىلدەپ تۇراتتى.
 — ھەئە، بالام. بۇ بۇغرا قاراخانغا بىۋاسىتە قاراشلىق
 قوشۇن. بىز تۈنۈگۈن بارغان ئوردا يېنىدا جانقورغان دەپ
 ئاتىلىدىغان يەنە بىر لەشكەر تۇراسى بار، ئۇلار بۇغرا قاراخان
 ئوردىسىنى قوغدايدۇ. ئوپالدىكى قورغاندا مەھمۇت تىكىننىڭ
 دادىسى ھۈسەيىن ئارسلان تىكىننىڭ چاپاۋۇل قىسىملىرى تۇرد -
 دۇ. بۇنداق لەشكەرلەر تۇراسى قاراخانلار ئېلىنىڭ ھەممە
 يۇرت - شەھەرلىرىدە بار.
 رەبھانىدىن ئوغلغا يول ئۈستىدىكى يېزا - قىشلاق،
 بازارلار ھەققىدە سۆزلەپ ماڭدى. تاشلىق سايلاردىن ئۆتۈپ،
 چۈشكە قالماي ئاتۇشنىڭ مەشھەت قىشلىقىغا كەلدى. بۇ ناھايىد -
 تى كۆچۈم مەھەللە بولۇپ، ئەنجۈرلۈك باغلىرى بىلەن مەشھۇر

ئىدى. بىر ئۆستەڭ تاغ سۈيى قاپىلدىن ئۆتەتتى. قىشلاقنىڭ
مەركىزىدە كاتتا بازار بار ئىدى. *بۇ بازارنىڭ ئىسمى...*
سۇلتان سۇتۇق بۇغراخان مەقبەرىسى مۇشۇ يەردە،
بالام. ئاشۇ كۆرۈنۈپ تۇرغان گۈمبەز شۇ، — ئېتىنى ئاستىلات-
قان رەبھانىدىن قامچىسىنى ئالدىغا ئۈزۈپ كۆرسەتتى. يۈسۈپ
يېشىل كاھىشلىق ھەيۋەتلىك گۈمبەزگە قاراپ، ئېتىنىڭ تىزگى-
نىنى تارتتى. *بۇ گۈمبەزنىڭ ئىسمى...*
ھاۋا ئوچۇق، ئاپتاپنىڭ خېلى تەپتى بولسىمۇ، ئەتىيازنىڭ
غۇر — غۇر سەلكىنى يۈزگە سوغۇق ئۇرۇلۇپ، ئاتلارنىڭ يايلىلى-
رىنى يەلپۈندۈرەتتى. *بۇ يەرنىڭ ئىسمى...*
ئۇلار ئىككى تەرىپىدە ئىككى مۇنارى بار چوڭ دەرۋازىغا
يېقىنلاشقاندا ئاتتىن چۈشتى. *بۇ مۇنارنىڭ ئىسمى...*
رەبھانىدىن خىزمەتكارلارغا ئاتلارنى دەڭگە ئەكىرىپ قو-
يۇشنى بۇيرۇپ، يۈسۈپ بىلەن ئادەملەر توپىنى ئارىلاپ ماڭدى.
بازار تازا قىزغانىدى. تەرەپ — تەرەپتىن كەلگەن چاربازارچىلار
بازار سەيناسىنىڭ ئوتتۇرىسىدا قاتارلىشىپ ئولتۇرۇپ يايما ئاچ-
قاندى. بازار سەيناسىنىڭ ئوڭ ۋە سول تەرەپلىرىدىكى رەستە
دۇكانلىرىدا رەڭگارەڭ رەختلەر چاقناپ تۇراتتى. رۇمنىڭ يىپەك
رەختلىرى، چاڭئەننىڭ كىمخاب تاۋارلىرى، مىسىرنىڭ يوللۇق
شايىلىرى، سەمەرقەنت، بۇخارانىڭ بەقەسەملىرى، ئىران گىلەم-
لىرى، خوتەننىڭ زىلچىلىرى، قەشقەرنىڭ چەكمەن، شاتاۋارلى-
رى تاي — تېپى بىلەن دۇكانلارغا قويۇلغانىدى. ھەممە دۇكان-
نىڭ ئالدىدا خېرىدار بار ئىدى. «بۇ يەردىمۇ بىر چوڭ دۇكان
ئاچسام بولغۇدەك. بەگتاش جالالىدىن بىلەن بۇ ھەقتە مەسلى-
مەتلىشىپ باقاي» دەپ ئويلىغان رەبھانىدىن توختاپ، ئەتراپقا
قىزىقىپ قاراپ كېلىۋاتقان يۈسۈپنىڭ قولىنى تۇتتى. *بۇ يەرنىڭ ئىسمى...*
بالام، بۇ بازارنى كۆرىمىز دېسەك بىراق كۈندىمۇ
ئارىلاپ بولالمايمىز. بىز سودا — سېتىق قىلغىلى كەلمىگەندى-

كىن، ئازراق بىرنەرسە يەۋېلىپ مەقبەرىنىڭ ئېتىكاپخانىسىغا
 كىرىپ كېتەيلى. — ماقۇل، ئابا، بۇ يەردە توخۇ سۈتىدىن باشقا ھەممە
 نەرسە تېپىلىدىكەن. باش ئۈستىگە قارا كۈنلۈكنى سايە قىلىپ تۇتقان بىر
 سالاپەتلىك كىشىنىڭ قامەتلىك ياشايگىت بىلەن كىرىپ
 كېلىۋاتقىنىنى كۆرگەن ساماۋارخانا خوجايىنى «ئوردۇكەنتتىن
 كەلگەن يۇغرىش بولمىسۇن يەنە» دەپ پايپاسلاپ كېلىپ:
 — مەرھابا، مەرھابا، جانابلىرى، — دەپ قارشى ئالدى
 ۋە ئۇلارنى گۈللۈك گىلەم ئۈستىگە يېكەنداز سېلىنغان يېرىم
 پەنجىرىلىك سۇپىغا باشلىدى. ئىككى ياستۇقنى رەبھاندىننىڭ
 بېقىنىغا قويۇپ بەردى.
 يۈسۈپ چوڭ ئوچاق ئالدىدىكى ۋىلىلداپ تۇرغان چوغ
 ئۈستىدە قايناپ تۇرغان چۆگۈنلەرگە قاراپ قالدى. ئۇ بۇ
 ۋاقىتقىچە چايخانىغا كىرىپ باقمىغانىدى. — چاي ئىچشەملا،
 پۈلۈمۈ؟ بۆدۈنە كاۋىپى يېيىشەملا، توشقان گۆشىنىڭكىنىمۇ؟
 — ئادەملىرىم كېلىپ بولسۇن، ئاندىن گۆشكىردە بىلەن
 چاي كەلتۈرۈڭ. — باش ئۈستىگە، جانابلىرى. —
 ئاتلارنى دەڭنىڭ ئاتخانىسىغا قويۇپ، مازارغا ئاتاپ ئېلىپ
 كەلگەن كالا — قويلارنى چايخانا سىرتىدا قالدۇرۇپ كىرگەن
 غۇلاملار بىر — بىرلەپ كىرىپ ئولتۇرۇشتى. چاي ئېلىپ
 چايخانىچى گۈللۈك ھېجىرلاردا چاي، ئارقىدىن گۆشكىردە
 ئېلىپ كەلدى. رەبھاندىن يۈسۈپنىڭ چايخانا ئۈدۈلىدىكى باققالنىڭ دۈ-
 كىنىغا قاراپ قالغىنىدىن مېۋە — چېۋە يېگۈسى بارلىقىنى سې-
 زىپ، تاۋۇز — قوغۇن، ئىككى جىڭ ئۈزۈم ئەكەلدۈردى. تالدىن

يېڭى ئۈزگەندەك ئۇيۇل، چىڭ تۇرغان ئۈزۈم شۇنداق شېرىن ئىدى. ئاتىسى قوغۇن - تاۋۇز پىچقۇچە، يۈسۈپ ئۈزۈم يەپ ئولتۇردى.

— قۇزئوردۇ تەرەپتە كىشىلەر مېۋىلەرنى ساقلاپ يېيىشكە ئانچە كۆڭۈل بۆلمەيدۇ - ھە، ئابا، — دېدى يۈسۈپ.

— شۇنداق، بالام، قۇزئوردۇلۇقلار مېۋىدىن گۆشنى ياخشى كۆرۈشىدۇ، باغۋەنچىلىك قىلىشتىن شىكار قىلىشقا خۇش-تار. ئوردۇكەنتلىكلەر شىكارغا چىقىشتىن باغقا ئىشلەشنى ئەۋزەل كۆرىدۇ. بۇ يەردە قىشچە قوغۇن، تاۋۇز ئۈزۈلمەيدۇ. ئۈزۈم، ئامۇت، ئالما، ئانار قاتارلىق مېۋىلەرنىمۇ يىل بويى ساقلاپ يېيىشىدۇ. بۇ يەردە باغ قىلمىغان تارقىچى ھەقىقىي تارقىچى ھېسابلانمايدۇ، ئوغلۇم.

ئۇلار قورسىقىنى تويغۇزۇپ ئورۇنلىرىدىن تۇرغاندا چۈش بولۇپ قالغانىدى. مىخ - مىخ ئادەم توپىنى ئارىلاپ، مىس ھالقىلىرى ئالتۇندەك پارقىراپ كەتكەن چوڭ دەرۋازىدىن سۇل-تان سۇتۇق بۇغراخان مەقبەرىسىنىڭ ئالدىدىكى گۈل - چىد-مەنلىك سەينغا قەدەم قويۇشتى.

ھۇجرا پەنجىرىسىدىن كالا - قويلارنى يېتىلەپ كىرگەن بىر توپ ئادەمنى كۆرگەن شەيخ ئاخۇنۇم، بىرقانچە مۇلازىمەتلىرى بىلەن ئالدىغا چىقتى.

— ئەسسالامۇئەلەيكۇم، تەقسىر. ھەزرىتى سۇلتان سۇ-تۇق بۇغراخان مەقبەرىسىنى زىيارەت قىلغىلى كەلدۇق. جانابىد-رىنىڭ مۇبارەك دىدارىنى يەنە كۆرگىنىمدىن خۇرسەنمەن، — دېدى رەيھاندىن مەنلا تون كىيگەن چارساقال، ئۆسكىلەڭ قاشلىق كىشى بىلەن قول ئېلىشىپ كۆرۈشۈپ، يۈسۈپمۇ سەل تارتىنىپ كۆرۈشتى.

— ئېسىم قۇرۇسۇن، جانابلىرى. ئۆزلىرى ھالىمىزدىن ھەمىشە خەۋەر ئېلىپ كېلىۋاتقان رەيھاندىن بېگىم ئەمەسمۇ؟

دەررۇ تونۇمىغىنىمنى قارىمامدىغان. مەرھابا، مەرھابا. يىراق يەردىن كېلىپ تازا چارچىغانلا. بىزنىڭ دىدارلاشمىغىنىمىزغا ئالاھىزەل يىگىرمە يىل بولۇپ قالدىغۇ دەيمەن. ئۆزلىرىنى ھەمىشە ياد ئېتىپ تۇردۇق. مەرھابا، مەرھابا، — شەيخ ئاخۇنۇم ھال — ئەھۋال سوراپ ئاغزى — ئاغزىغا تەگمەي سۆزلەپ كەتتى.

— ئۆزلىرىمۇ تېمەن تۇرۇپلا، تەقسىر. بۇ ئەزىز دەرگاھقا نەچچە قېتىم كەلمەكچى بولۇپ، تۈرلۈك قىسمەتلەر تۈپەيلى، بوسۇغا داۋاندىن چىقالمىدىم. خەيرىيەت، بۇ قېتىم ئاللا نېسىپ ئەيلەپ مانا بۇ ئوغلۇم بىلەن كېلىشىم.

— مەرھابا، مەرھابا، بۇ ئوغلۇم پەرزەنتلىرىنىڭ ئىككىدىن بىرىمۇ؟ ھەزرىتى سۇلتان سۇتۇق بۇغراخان بۇزۇرۇكۋارىمىز. نىڭ روھى خۇش بولىدىغان بولدى. دەسلەپ كەلگەنلىرىدە — دىمۇ بىر ئوغلۇللىرى ھەمراھ ئىدى. ئەلھال، بالىلىق بولۇپ قالغاندۇ؟ — شەيخ ئاخۇنۇم بەگتۈرمىشىنى رەبھانىدىننىڭ ئېسىدە — كە چۈشۈردى.

— چوڭ ئوغلۇم ئۇرخۇن دەرياسى بويىدا، قىتانلار بىلەن بولغان جەڭدە شېھىت بولغان تەقسىر، — دېدى كۆڭلى بۇزۇلغان رەبھانىدىن.

— مۇنداق دېسىلە، بېگىم. ئاللا ئىگەم جانابلىرىنى ئاتۇمىد قويماپتۇ. يەنە ئالتۇندەك بىر ئوغلۇم بېرىپتۇ. كۆڭۈللەرنى ھەرگىز مالال قىلمىغايللا، — شەيخ ئاخۇنۇم ئۇنىڭغا تەسەللى بېرىپ سورىدى، — جانابلىرى خالاملىكىن، ھۇجرىغا كىرىپ چاي ئىچكەچ بىرئاز ئارام ئېلىۋالسىلا؟

— رەھمەت، تەقسىر، ھازىر ھاممامغا كىرىپ غۇسلى قىلىۋالايلى، ئاۋۋال ھەزرىتى سۇلتانىمنىڭ مەقبەرىسىنى تاۋاپ قىلىۋالايلى، بىزنى ھاممامغا باشلاپ قويسىلا، غۇسلى قىلىۋال. — ساق. بۇ كالا — قويلارنى ھەزرىتى سۇلتانىمنىڭ روھىغا ئاتاپ

نەزىر قىلىش ئۈچۈن ئېلىپ كەلگەندۇق، ئۆزلىرىگە تاپشۇرىمىز.
— ئاللا رەھمەت قىلسۇن، رەببىئىدنىبەگ. بۇ چاغقىچە
جانابلىرى زىيارەتكە كېلەلمىگەن بىلەن، نەزىرىگە ئاتاپ ئەۋەت-
كەن نەرسىلىرى ئۈزۈلمەي كېلىپ تۇردى. شەيخ ئاخۇنۇم رەھمەت ئېيتىپ، ئۇلارنى يېنىك چايقىلىپ
تۇرغان كۆلنىڭ سول تەرىپىدىكى ئاپئاق ئاقارتىلغان پاكىز
ھامامغا باشلاپ قويدى.

كۆل سۈيى بۇلۇتسىز ئاسماندەك تىنىق ئىدى. مەقبەردە-
نىڭ يېشىل كاھىشتىن قىلىنغان ھەيۋەتلىك گۈمبىزىنىڭ كۆ-
لەڭگىسى كۆلنىڭ ئەينەكتەك يۈزىدە ئاجايىپ كۆركەم كۆرۈنەت-
تى. چۆرىسىدە ئەمدىلا پوتلا تاشلىغان تېرەك، سۆگەتلەر شى-
دىرلايتتى.

ھەزرىتى سۇلتان سۈتۈق مازىرىنى قەشقەرلىقلەر «ھەز
سۇلتۇنۇم»^① دەپ قەدىرلەيتتى ۋە زىيارەت ئۈچۈن پات - پات
كېلىپ تۇراتتى.

«ھەز سۇلتۇنۇم» نىڭ يەتتە شەيخى بولۇپ، شەيخ ئاخۇ-
نۇم باش شەيخ ئىدى. كىشىلەر ئۇنى نۇرىدىن داموللام دېگەن
ئىسىم - شەرىپى بىلەن ئاتىماي «شەيخ ئاخۇنۇم» دەپ ھۆر-
مەتلىشەتتى. شەيخلەر بالا - چاقىلىرى بىلەن يېقىن ئەتراپتىكى
مازارغا ۋەخپە قىلىنغان ئەنجۈرلۈك باغلاردا تۇرۇشاتتى. باش
شەيخ بولغان نۇرىدىن داموللاملا ئائىلە تاۋابىئاتلىرى، خىزمەت-
كار - غۇلاملىرى بىلەن مەقبەرىنىڭ ئارقىسىدىكى چوڭ قورۇدا
تۇراتتى.

مەقبەرىنىڭ ئوڭ تەرىپىدە مەسچىت، ئۇنىڭغا يانداش
مەدرىسە بار ئىدى. يىراق - يېقىندىن كەلگەن نەچچە يۈز

① ھەز سۇلتۇنۇم — ھەزرىتى سۇلتان سۈتۈق بۇغراخاننىڭ قىسقار-
تىلىپ ئاتىلىشى.

بىلىم تەشنىلىرى بۇ مەدرىسىدە ئوقۇيتتى. نۇرىدىن داموللام يەنە باش مۇدەررىس ھېسابلىناتتى. ئۇ قەشقەر، بۇخارا دا بىلىم ئىگە-لىگەندى، ئەرەب، پارس تىللىرىنى ياخشى بىلەتتى. قۇرتاننى تەپسىر قىلىشتا ئۇنىڭ ئالدىغا ئۆتىدىغان مۇدەررىسلەر ئاز ئىدى. خۇش پېئىل، چىقىشقاق بولغاچقا، شاگىرتلىرىلا ئەمەس، ياغمى-لارمۇ، قارلۇقلارمۇ، قىپچاق، چىگىللارمۇ ئۇستاز ئورنىدا كۆرۈپ ئىززىتىنى قىلاتتى.

رەبھانىدىننىڭ يۇغرۇش باشى، ھاجىپ بولغانلىقىنى بىل-گەنلىكى، ئۇنىڭ قاراخانلار ئېلى بويىچە كاتتا زەردار ئاتالغىنى ئۈچۈن، كەلگىنىدىن شەيخ ئاخۇنۇم غايەت خۇرسەن بولغانى-دى. ئۇلار ھامامدىن چىققۇچە ئېتىكاپخاننىڭ ھۇجرىلىرىنى مۇلازىملارغا پاكىز تازىلىتىپ، بىساتلىرىنى يەڭگۈشلەپ تەييار-لاپ قويدى.

غۇلاملىرى بىلەن ھامامدىن چىققان رەبھانىدىن، يۈسۈپ قارلىق تاغ چوققىسىدەك ھەيۋەتلىك گۈمبەز ئىچىگە كىردى. پارقىراپ تۇرغان سۇلتان سۇتۇق بۇغراخان مەقبەرىسىگە سالام بېرىپ، ئىككى رەكەت نەپلە ناماز ئوقۇشتى. ئاتىسىنىڭ دەۋىتى بىلەن يۈسۈپ سۈرە «ياسىن» نى تىلاۋەت قىلدى، ساۋابىنى ھەزرىتى سۇلتاننىڭ روھىغا ئاتاپ دۇئا قىلىشتى. ئاندىن تۇرۇ-شۇپ، مەقبەرىنىڭ ئوڭ تەرىپىگە يانداپ سېلىنغان يەنە بىر چوڭ گۈمبەز ئىچىگە سالام بېرىپ كىرىشتى.

— بۇ، سۇلتان سۇتۇق بۇغراخاننىڭ ئۇستازى ئەبۇ ناسىر سامانىي ھەزرەتلىرىنىڭ مەقبەرىسى، — دېدى رەبھانىدىن سوئال نەزىرىنى تىككەن ئوغلغا.

— ھە، ئۇستازىم ئەبۇ پۈتۈھ مەخدۇم، ئەبۇ ناسىر سامانىي ھەزرەتلىرىنىڭ كىملىكى ھەققىدە سۆزلەپ بەرگەندى. ئەمما ئۇنىڭ مەقبەرىسىنىڭ بۇ يەردە ئىكەنلىكىنى بىلمەيدىكەن-مەن!

— ئۇستازىڭ نېمىلەرنى دەپ بەرگەندى، بالام؟ —
ئاتا، ئوغلنىڭ بۇ توغرۇلۇق نېمىلەرنى بىلىدىغانلىقىنى ئۇقماق-
چى بولدى.

— ئۇستازىمنىڭ ئېيتىشىچە، — دەپ سۆز باشلىدى
يۈسۈپ چىرايلىق قويۇرۇلغان چوڭ قەبرىنىڭ چاقناپ تۇرغان
كاھىشلىرىغا قاراپ، — ھىجرىيە 212 - يىللىرى^① سامان
ئاتلىق تاجىكلارنىڭ ئاقساقلى ئۆز قوۋمى بىلەن مۇسۇلمان
بولۇپ، خۇراسان دىيارىغا ھۆكۈمران بولىدۇ. شۇ چاغدىكى
ئەرەب ئابباسىلار خەلىپىسى ئۇنى قوللاپ، نائىب^② قىلىپ
تەيىنلەيدۇ. ئۇ ۋاپات بولۇپ ھىجرىيە 257 - يىلىغا^③
كەلگەندە، ئۇنىڭ نائىب بولغان ئوغۇللىرى ناسىر بىننى سامانى
بىلەن ئىسمائىل بىننى سامانى، ماۋەرائۇننەھر، جورجان دىيارلى-
رىنى ئىگىلەپ، ئۆز مەملىكىتىنىڭ نامىنى، ئاساس سالغۇچى
ئاتىسىنىڭ نامى بىلەن «سامانى خانلىقى» دەپ ئاتايدۇ ۋە
بۇخارا شەھىرىنى پايتەخت قىلىپ، ئابباسىلار خەلىپىلىكىگە
نائىب بولۇشتىن باش تارتىپ، مۇستەقىل خانلىق تىكلەيدۇ.
— ئەبۇ ناسىر سامانى قانداق بولۇپ ئوردۇكەنتكە
كېلىپ قالغان؟ ئۇستازىڭ بۇ توغرۇلۇقمۇ دەپ بەرگەندۇ، بالام؟
— دەپ بەرگەن، ئابا. بۇ بىر ئۇزۇن تارىخ ئىكەن، —
يۈسۈپ ئۇستازىنىڭ ئېيتقانلىرىنى ئېسىگە ئېلىپ جاۋاب
بەردى، — ئىسمائىل بىننى سامانى ۋاپات بولۇپ ئوغلى ئەخ-
مەت بىننى ئىسمائىل سامانى تەختكە چىقىدىكەن. ئۇ ئىككى
پەرزەنت كۆرۈپتۇ. چوڭ ئوغلغا تاغىسى ناسىر بىننى سامان-

① ھىجرىيە 212 - يىلى — مىلادىيە 825 - يىلىغا توغرا كېلىدۇ.
② نائىب — ئورۇنبار مەنىسىدە بولۇپ، ئەينى دەۋردىكى ئابباسىلار
خەلىپىسى مۇسۇلمان ئەللەرنىڭ شاھ - سۇلتانلىرىنى ئۆزىنىڭ نائىبى
دەپ قارايتتى.
③ ھىجرىيە 257 - يىلى — مىلادىيە 870 - يىلىغا توغرا كېلىدۇ.

نىڭ، كىچىك ئوغلىغا ئاتىسى ئىسمائىل بىننى سامانىنىڭ ئېتىنى قويۇپتۇ. بۇ ئاكا - ئۇكا سامانىلار بىزنىڭ غەربىي دىيارىمىزغا ئۈزلۈكسىز ھۇجۇم قىلىپ، زەربە يەپ ھالسىراپ قالىدىكەن. ئاۋامغا ئېغىر سېلىق سالغاچقا، ئېلىدە نارازىلىق قوزغىلىپ، تەرەپ - تەرەپتە قوزغىلاڭ كۆتۈرۈلىدىكەن. بۇ خاپىچىلىقتا كېسەل بولۇپ قالغان ناسىر بىننى ئەخمەت ئالەمدىن ئۆتۈپ، ئىنىسى ئىسمائىل بىننى ئەخمەت سامانىلار خانلىقىنىڭ تەختىدە ئولتۇرۇپتۇ. ئۇ ئېلىدە قوزغالغان نەۋرە ئاكا - ئىنىلىرىنىڭ، ئاۋامنىڭ توپىلاڭلىرىنى بېسىقتۇرۇشقا كىرىشىپتۇ. مانا شۇنداق چاغدا ئارقا - ئارقىدىن ئىككى پەرزەنت كۆرۈپتۇ. چوڭىغا ئەبۇ ھەسەن ناسىر، كىچىكىگە ئەبۇ ناسىر دەپ ئات قويۇپتۇ. قوزغىلاڭلارنى تىنچىتىۋالدىن كېيىن، يەنە قاراخانلار ئېلىگە ھۇجۇم قىلىپتۇ. تالاس شەھىرىگە ھۆكۈمرانلىق قىلىۋاتقان ئوغۇلچاق قادىرخانى مەغلۇپ قىلىپ، ئۇنىڭ خانىشى ۋە ئون بەش مىڭ سىپاھىنى ئەسىر قىلىپتۇ. ئوغۇلچاق قادىرخان ئوردۇكەنتكە كېلىپ قايتۇرما زەربە بېرىشكە تەييارلىنىپتۇ. بالاساغۇندا تۇرۇۋاتقان بۇغرا قاراخان بازىر ئارىسلانخان ۋاپات بولۇپ، تېخىمۇ ئېغىر پاجىئە يۈز بېرىپتۇ.

— سامانىلار بالاساغۇنغا باستۇرۇپ كېلىپتىمۇ، بالام؟
— يوقسۇ، ئابا، مۇنقەرز بولغان قارلۇق خانلىقىنىڭ ھايات قالغان ھۆكۈمرانلىرى، قايغۇلۇق پۇرسەتنى غەنىيمەت بىلىپ توپىلاڭ كۆتۈرۈپ، بالاساغۇندىكى ياغما قاراخان جەمە - تىنى قىرغىن قىلىپتۇ. بازىر ئارىسلانخاننىڭ تېخى بوۋاق بولغان ئوغلى سالۇر تىكىننى^① تۇغقانلىرى قۇتۇلدۇرۇپ ئوردۇكەنتكە ئېلىپ كېتىپتۇ. شۇ كۈنلەردە سامانىلار خاندانلىقىنىڭ سۇلتانى

① سالۇر تىكىن — سۇتۇق تىكىن (سۇلتان سۇتۇق بۇغراخان).

ئىسمائىل بىننى ئەخمەتمۇ ئالەمدىن ئۆتۈپتۇ. ئۇ ۋاپاتىدىن
بۇرۇن ئەقىللىق، بىلىملىك بولغان كىچىك ئوغلى ئەبۇ ناسىر
سامانىنى تەخت ۋارىسى قىلىپ ۋەسىيەت قالدۇرغانىكەن. ئەمما
چوڭ ئوغلى ئەبۇ ھەسەن ناسىر سامانى قوزغىلاڭ كۆتۈرۈپ
ئىنىسىدىن تەختنى تارتىۋاپتۇ. يېڭىلىگەن ئەبۇ ناسىر سامانى
سۇلالىغا قېچىپ كېلىپتۇ. كىچىك سالۇر تىكىننىڭ ئورنىغا
ۋاقىتلىق بۇغرا قاراخان بولۇپ تۇرغان ئوغۇلچاق قادىرخان،
سامانىلار خانلىقىغا زەربە بېرىش ئۈچۈن ئەبۇ ناسىر سامانىغا
پاناھلىق بېرىپ ئىززەت - ئىكرام بىلەن كۈتۈۋاپتۇ ھەم قاراخا-
نلار جەمەتىنىڭ يەنە بىر ئارامگاھى بولغان ئاتۇش مەشھەدەتە
ماكانلىشىشقا شارائىت يارىتىپ بېرىپتۇ. ئەبۇ ناسىر سامانى ئەنە
شۇنداق سەۋەبلەر تۈپەيلىدىن بۇ يەرگە كېلىپ قالغانىكەن.
— شۇنىڭدىن كېيىن ئېلىگە قايتماپتىمۇ، بالام؟ —
رەبھانىدىن ئوغلىنىڭ بۇ ھەقتە بىلىدىغانلىرى ئۆزىنىڭكىدىن
كۆپلۈكىگە قايىل بولغان ھالدا سورىدى.
— قايتالماپتۇ، ئابا، — يۈسۈپ مەقبەرىگە خىيالچان
نەزەر تاشلاپ سۆزىنى داۋام قىلدى، — ئىسلام دىنىنىڭ سادىق
مۇخلىسى بولغان ئەبۇ ناسىر سامانى ئوردۇكەنتتە سودا -
سېتىق بىلەن شۇغۇللىنىش داۋامىدا، مۇسۇلمانچىدە -
لىقىنىڭ قائىدە - قانۇنلىرىنى تەرغىب قىلىپ يىللارنى
ئۆتكۈزۈپتۇ. ئون ئىككى ياشلىق سالۇر تىكىن شىكار قىلىپ
ئاتۇشقا بارغاندا، ئەبۇ ناسىر سامانى بىلەن ئۇچرىشىپ قېلىپ،
ئۇنىڭ دەۋىتى بىلەن مۇسۇلمان بولۇپتۇ. شۇنىڭدىن تارتىپ
ئۇنى ئۇستاز تۇتۇپ، ئۈرۈق - تۇغقان، دوست - تونۇشلىرىنى
ئىسلام دىنىغا يوشۇرۇن دەۋەت قىلىشقا باشلاپتۇ. ئىسلام دىنىغا
ئېتىقاد قىلغانلارنىڭ سانى يىلسېرى كۆپىيىپتۇ. سالۇرتىكىن
ئۆيلەنگەندىن كېيىنمۇ تاغسى ئوغۇلچاق قادىرخان تەختنى
بەرمەپتۇ. ئەلدە نارازىلىق، غۇلغۇلا پەيدا بولۇپتۇ. سالۇرتىكىن

يىگىرمە ياشقا كىرىپتۇ. ئۇنىڭ تۇنجى بالىسى بايتاش تىكىن
 ئۈچ ياشقا، قىزى نۇرئەلانۇر قۇنچۇبېيكە بىر ياشقا كىرگەن
 يىلى، ئۇستازى ئەبۇ ناسىر سامانىنىڭ، سۇللاغدىكى مۇسۇلمان
 ئەر - ئاياللارنىڭ قوللىشى ئارقىسىدا، ئۆزىنىڭ غەيۇر سىپاھىدە -
 رى بىلەن ئوردىغا تۇيۇقسىز بېسىپ كىرىپ، جاھىل، ئىنساپسىز
 تاغىسى ئوغۇلچاق قادىرخان ۋە ئۇنىڭ مۇرتىدە، پاسىق ھەمتاۋاق -
 لىرىنى ئۆلتۈرۈپتۇ. ئاخىر تەختنى ئىگىلەپ بۇغرا قاراخان
 بولۇپتۇ. ئۇنىڭ ھۆرمىتىگە سازاۋەر بولغان ئەبۇ ناسىر سامانىمۇ
 داۋامەت قاراخانلار خانلىقى بىلەن دۈشمەنلىشىپ كېلىۋاتقان
 سامانىلار ئېلىگە قايتماي، ئۆمۈر بويى بۇ يەردە تۇرۇپ قاپتۇ.
 — مۇنداق دېگىن. مەنمۇ ئاڭلىغان، لېكىن سەن ئېيتقان -
 دەك تەپسىلىي ئەمەس. بولۇپ ئۆتكەن نۇرغۇن ئىشلارنى،
 سامانىلار خانلىقىنىڭ قانداق مەيدانغا كەلگەنلىكىنى ئەمدى
 تولۇق بىلىدىم. ئەبۇ ناسىر سامانى ئىسلامنىڭ نۇرىنى سۇللاغ
 دىيارغا ئېلىپ كەلگەن نىجاتكار ئىكەن. قېنى، ئۇنىڭ روھىغا
 ئاتاپ تىلاۋەت قىلغىن بالام، — كۆڭلى يورۇپ قالغان رەبھاندە -
 دىن ئوغلىدىن مىننەتدار بولغان ھالدا يۈكۈنۈپ ئولتۇردى.
 يۈسۈپمۇ ئۇنىڭ يېنىدا يۈكۈنۈپ «تابارەك» سۈرىسىنى ئوقۇ -
 دى، دۇئا قىلىپ قايتىپ چىقىشتى.

ئۇلار ھەزرىتى سۇلتان سۇتۇق ماڭرىدا يەتتە كۈن ئىس -
 تىقامەت قىلىپ، نورۇز بايرىمى ھارپىسىدا قەشقەرگە قايتىپ
 كېلىشتى.

بۇ يىلقى نورۇز بايرىمى ھىجرىيە 424 - يىلى رەببىيەل
 ئاخىرنىڭ بەشىنچى كۈنىگە^① توغرا كەلگەنىدى. شۇ كۈنى
 ئەتىگەندە رەبھاندە يۈسۈپ بىلەن بۇغرا قاراخاننى يوقلاپ
 ئەمچى خانغا باردى.

① مىلادىيە 1032 - يىلى 3 - ئاينىڭ 21 - كۈنىگە توغرا كېلىدۇ.

يۈسۈپ قادىرخان قىيا ئوچۇق دېرىزىدىن باھار تۈسنى
ئالغان باغقا كۆز سېلىپ ياتاتتى. كۆك-رىشكە باشلىغان
دەل - دەرەخلەر، ئەمدىلەتتىن ئىككى - ئۈچ قۇلاق بولغان
گۈل - گىياھلار مەيلىنى تارتقان بولسا كېرەك، رەبھانىدىن
بىلەن يۈسۈپ كىرگەندە، ئۇ دېرىزىدىن كۆزىنى ئالماي يانتۇ
ياتاتتى. «كېسەل بۇ پادىشاھ، بۇ پۇقرا دېمەي ھەر باشقا
كېلىۋېرىدىكەن. تەڭرى ئادەمنىڭ ئەسلىدە ئوخشاش يارىتىلغان -
لىقىنى بىلدۈرۈش ئۈچۈن كېسەلنى بېرىدىغان ئوخشايدۇ» دەپ
ئويلىغان يۈسۈپ ئاتىسى بىلەن قول قوۋۇشتۇرۇپ سالام
بەردى:

— ۋەئەلەيكۇم ئەسسالام، كېلىڭلار، ئولتۇرۇڭلار، —
دېدى بۇغرا قاراخان ساقال باسقان يۈزىنى ئۇلار تەرەپكە
قىلىپ، — بوۋامنىڭ مەقبەرىسىنى زىيارەت قىلىپ كەلدىڭ-
لارمۇ؟

— بېرىپ كەلدۇق، يەنە تۇرغۇمىز بار ئىدى، ئالىيلرىنى
سېغىنىپ كۆپ تۇرالمىدۇق، — جاۋاب بەردى رەبھانىدىن.
— ئوغلۇم، سۇلايمان ئارسلانخان بىلەن تېخى كۆرۈش-
مىكەن ئوخشىماسلەر؟ ئۇ كەلگىنىڭلارنى ئاڭلاپ كۆپ خۇر-
سەن بولدى.

— ئاتۇشقا مېڭىشتىن بۇرۇن ئوردىغا سالامغا كىرمەكچى
بولغانىدۇق. ئاڭلىساق، سۇلايمان ئارسلانخان غەزەنەۋىلەرنىڭ
يالۋاچلىرى بىلەن سۆھبەتتە ئىكەن، شۇڭا كېتىپ قالدۇق.
خۇدا بۇيرۇسا بۈگۈن پېشىندىن يېنىپلا ئوردىغا سالامغا بارىمىز،
ئالىيلرى.

— سۇلايمان بىلىملىك ئادەملەر بىلەن ھەمسۆھبەت
بولۇشقا خۇشتار. ئۆزىمۇ كۆپ ئوقۇغان، شەھەر كۆرگەن،
جەڭلەردە زەپەر قۇچقان. سىلەرنىڭ دىدارىڭلارنى كۆرسە ئەل-
ۋەتتە خۇرسەن بولىدۇ.

رەبھانىدىن خىجىل بولغان ھالدا «سۇلايمان ئارسلانخان بىلەن كۆرۈشۈپ ئاندىن ئاتۇشقا بارساق بولۇپتىكەن...» دەپ ئويلاپ تۇرۇۋىدى، يۈسۈپ قادىرخان بېشىنى كۆتۈرۈپ دېدى: — ئەلھال خېلى ياخشى بولۇپ قالدىم، مەن ساقايغىچە ئوردۇكەنتتىن كېتىپ قالماڭلار. مەسلىھەتلىشىدىغان ئىشلار كۆپ. — باش ئۈستىگە، ئالىلىرى، ئۆزلىرىدىن ئىجازەت ئال-
ماي يولغا چىقمايمىز.

4

يۈسۈپ چولپان تۇغقان مەھەلدە ئويغىنىپ كەتتى. ئا-
تەسىنىڭ جايىناماز ئۈستىدە ئولتۇرغىنىنى كۆرۈپ بې-
شىنى كۆتۈردى.
— بالام، تېخى بالدۇر. كېيىنرەك قوپساڭمۇ نامازغا
ئۈلگۈرسەن، — دېدى قاق سەھەردە تۇرۇپ ئىبادەت قىلىشقا
ئادەتلەنگەن ئاتا ئوغلىنىڭ يەنە بىرئاز ئۇخلىۋېلىشىنى خالاپ.
— تۇراي، ئابا. بۈگۈن بىزنىڭ يېڭى يىلىمىز — نورۇز
بايرىمى كۈنى تۇرسا، قانداقمۇ ئۇيقۇم كەلسۇن، — دېدى
يۈسۈپ ۋە كېيىن ئىشىككە قاراپ ماڭدى.
— بەگتاش جالالىدىن ئاگاڭ ھاممامغا ئوت ياققۇرۇپ
قويۇپتۇ، يۇيۇنۇپ كىيىملىرىڭنى يەڭگۈشلىۋالغىن.
— ماقۇل، دادا، — يۈسۈپ مەنزەردىن پەسكە چۈشۈپ
چوڭ ھويلىنىڭ سول تەرىپىدىكى ھاممامغا كىردى. يۇيۇنۇپ،
يېڭى كىيىملىرىنى كىيىپ تۇرۇشىغا ئەزان چىقتى. بامدات
نامىزنى ئوقۇپ، ئاتىسى بىلەن مەسچىتتىن يانغان يۈسۈپ،
كۆل بويىغا يىغىلغان جامائەت بىلەن ئوردىدىن بۇغرا تۆڭكىگە
مىنىپ چىققان سۇلايمان ئارسلانخانغا سالام بەردى. تۈنۈگۈن

ئوردىغا بېرىپ ئۇنىڭ قىزىنى كۈتۈۋېلىشىغا ئېرىشكەندى.
سۇلايمان ئارسلانخان ئاتا - بالىنى نورۇز ئېشىغا ئېغىز تېگىشكە
تەكلىپ قىلدى.
قاراخانلار خاندانلىقى قۇرۇلغان بىر يۈز توقسان يىلدىن
بېرى، بۇغرا قاراخانلار نورۇز بايرىمىنى ئاۋام بىلەن بىرگە
ئۆتكۈزۈشنى ئادەت قىلىپ كېلىشكەندى. نورۇز ئېشىغا دەسلەپ
ئېغىز تېگىپ بېرەتتى.
بۈگۈنمۇ ئەتىگەندىن باشلاپ كۆچە، سۈمىلەك، كۆك
چۆچۈرىسى، پولۇ قاتارلىق تاماقلارنى پىشۇرۇش ئۈچۈن ئونلە-
غان داشقازانلار مەدرىسە، جامە سەينالىرىغا، پائالىيەت مەيدانلە-
رىغا ئېسىلغانىدى. يۈزلىگەن قوي، كالا، تاي، بوتىلاقلار سو-
يۇلغانىدى. چېلىشىش، ئات بەيگىسى، قىلىچۋازلىق - نەيزىۋاز-
لىق، ئوقيا ئېتىش، قوچقار سوقۇشتۇرۇش قاتارلىق قۇتلۇقلاش
ئويۇنلىرى تۈمەن، قىزىل دەريا بويىدىكى مەيدانلاردا ئۆتكۈزۈ-
لەتتى. مۇشائىرە، شېئىر ئوقۇش، مەدداھلىق، سۆز ئويۇنى،
ئۇسسۇل، ناخشا ئېيتىش، مۇزىكا چېلىش كەبى ئەدەبىيات -
سەنئەت پائالىيەتلىرى ئوردا ئالدى، بۇلاقبېشى، ھېيتگاھ، ئۆس-
تەڭبويىدىكى چىمەنگاھ، بوستانلىقلاردا ئەۋجىگە كۆتۈرۈلەتتى.
ئالتۇن لېگەندەك پارلىدىغان كۈن قىزارغان ئۇپۇق يۈزدە-
دە چاقنىدى. ھەشەمەتلىك ئوردا دەرۋازىسىنىڭ توققۇز غۇلاچ
ئېگىزلىكتىكى كۆركەم پەشتىقىدا بۇغرا - كانايىلار، ناغرا -
سۇنايلار چېلىنىشقا باشلىدى. كۆل بويىغا قىلىنغان چەللە -
باراڭ ئاستىدىكى ئوچاقلارغا ئېسىلغان داشقازانلاردا كۆچە، سۈ-
مۈلەك ۋاراقشىپ قايناۋاتاتتى.
يۈسۈپ، سۇلايمان ئارسلانخاننىڭ سول يېقىنىدا، جاما-
ئەتكە ئويچان نەزىرىنى تىكىپ تۇرغان ئون ياش چامىسىدىكى
قارا كۆز ئۆسمۈرگە قاراپ - قاراپ قويدى. ئۇ ئاتىسىنى ئارىغا
ئېلىۋالغان دۆلەت ئەركانلىرى بىلەن بىرگە، بۇغرا تۆگىدىن

چۈشكەن سۇلايمان ئارسلانخان كەينىدىن ئاستا قەدەم بېسىپ،
كۆل بويىدىكى ئازادە سەرەمجانلاشتۇرۇلغان چەللە - باراڭ
ئالدىغا كەلدى.

سۇلايمان ئارسلانخان «شاھ سۇپىسى» غا قويۇلغان
تەختكە چىقىپ تۇرغىنىچە ئىككى قولىنى كۆكسىگە ئالدى:
— ئەسسالامۇئەلەيكۇم جامائەت، نورۇز بايرىمىڭلار مۇبا-

رەك بولسۇن! شېئىر ئارقىلىق رەھبەرلەرگە مەدەت بېرىش
ئۇنىڭ بوم، كۈچلۈك ئاۋازى ئاۋامنىڭ يۈرەك تارىنى
چەكتى.

— سۇلايمان ئارسلانخانغا تەڭرى مەدەتكار
بولسۇن! — دەپ چۇقان سالدى خالايق. مەدەتكار بولسۇن!
— تەڭرى سىلەرگە مەدەتكار بولسۇن! — سۇلايمان
ئارسلانخان قوللىرىنى ئېگىز كۆتۈردى، — بوۋىلىرىمىز تۈمەن
تەڭرىقۇت، باتۇر تەڭرىقۇت، ئوغۇزخان، ئالىپ ئەرتۇڭا زامانە-
دىن ھازىرغىچە داۋاملىشىپ كېلىۋاتقان نورۇز بايرىمى خانلىقىدە-
مىزنىڭ شەرىپى، ئۇيغۇر قەبىلىلىرىنىڭ ئىپتىخارى، ئەلنىڭ
سۆيۈنىدىغان بايرىمىدۇر. تەڭرى ئاتا قىلغان نورۇز ئېشى —
خانلىقىمىزغا، ئېلىمىزگە شۇنداق بىر كۈچ - قۇۋۋەت ئاتا
قىلسۇنكى، ھېچقانداق ياۋۇز ياۋ ئېلىمىزگە ئاياغ باسالمىسۇن!
ئىناق - ئېجىل قەبىلىلىرىمىز ئىتتىپاقىنى بۇزالمىسۇن، ئامىن!
— ئامىن! — كۆپچىلىكنىڭ بوراندىك ساداسى دەرەخ
شاخلىرىدىكى قۇشلارنى ئۇچۇرۇۋەتتى. سەيلىمە كال زۇمى ئارقىلىق
ئاشىچى باشى كۆجە، سۈمۈلەك ئۇسۇلغان ئىككى كۈ-
مۈش ھېچىرنى ئالتۇن تەلەڭگىگە سېلىپ، تەختتە ئولتۇرغان
سۇلايمان ئارسلانخانغا سۇندى:

— ئالىپلىرى، نورۇز ئېشىغا ئېغىز تېگىپ بەرگەيلا.
— بۇ ئاش ئەمچىخاندىكى بۇغرا قاراخان ئاتامغا ئېلىپ
بېرىلسۇن!

خوپ، ئاليليرى. ئالتىن ئالدىغا كەلگەن يۈسۈپ قوللىرىنى كۆك-
سىگە قويۇپ دېدى:

ئاليليرى، رۇخسەت قىلسىلا، نورۇز ئېشىنى ئەمچىغا-
نىغا مەن ئېلىپ باراي.

سۇلايمان ئارسلانخان كۈلۈمسىرىگەن ھالدا:
— ماقۇل، ئاشىچى باشى، نورۇز ئېشىنى بۇ بىلگە
يىگىتكە بېرىڭ، — دېدى.
يۈسۈپ ئاشنى قولغا ئالدى.

— مەنمۇ بىللە بارمەن، — قارا كۆز ئۆسمۈر بېلىدىكى
ئالتۇن كەمەرگە ئېسىلغان خەنجەرنىڭ كۈمۈش سېپىنى بىر
قولى بىلەن تۇتۇپ يۈسۈپكە يانداشتى.
— بارغىن، ئۇلۇغ بوۋاڭنى خۇش قىلىپ كەلگىن، —
دېدى سۇلايمان ئارسلانخان.

يۈسۈپ ئالتۇن لېگەندىكى نورۇز ئېشىنى ئىككى قوللاپ
كۆتۈرگىنىچە قارا كۆز ئۆسمۈرنىڭ كەينىدىن يۈرۈپ، ئوردا
ئىچىدىكى پادىشاھ ئەمچىخانسىغا باردى. ئۇلار ئۆيگە كىرگەن-
دە، يۈسۈپ قادىرخان دېرىزىدىن تاشقىرىغا كۆز سې-
لىپ تۇراتتى.

— ئەسسالا مۇئەلەيكۇم بۇغرا قاراخان بوۋا، بىز نورۇز
بايراملىرىنى قۇتلۇقلاپ، نورۇز ئېشى ئېلىپ كەلدۇق، — دېدى
قارا كۆز بالا قوللىرىنى كۆكسىگە قويغان ھالدا تىزلىنىپ.
— ئەسسالا مۇئەلەيكۇم بۇغرا قاراخان ئاتا، نورۇز بايرام-
لىرى قۇتلۇق بولسۇن، — يۈسۈپ تىزلىنىپ، نورۇز ئېشىنى
سۈندى.

— رەھمەت بالىلىرىم، رەھمەت، كامال تېپىڭلار، —
يۈسۈپ قادىرخان تەلەڭگىنى قولغا ئېلىپ سورىدى، — سىلەر
قاچان تونۇشۇپ قالدىڭلار؟

— بايا، كۆل بويىدا كۆرۈشتۈق، ئەمما تېخى تونۇشقۇ-
 دەك بولمىدۇق، — دېدى قارا كۆز بالا. —
 — ئۇنداق بولسا تونۇشۇپ قېلىڭلار، — بۇغرا قاراخان
 ئاشنى شىرەگە قويۇپ ئىككىيلەنگە خۇشال ھالدا كۆز
 سالىدى، — بۇ، مەن ساڭا گېپىمنى قىلىپ بەرگەن قۇز
 ئوردۇلۇق بوگو بىلگە يىگىت يۈسۈپ بولىدۇ. بۇ بولسا، مېنىڭ
 ئەۋرەم مەھمۇت تىكىن. ئوپالدىن تۈنۈگۈن كەچ كەلدى.
 — نورۇز بايراملىرى مۇبارەك بولسۇن، مەھمۇت تىكىن.
 — ئۆزلىرىنىڭمۇ نورۇز بايرىمى قۇتلۇق بولسۇن، يۈ-
 سۈپ ئاغا.
 يۈسۈپ، مەھمۇت تىكىن بىر - بىرىگە ئىللىق نەزەر
 بىلەن قارىشىپ، قول بېرىپ كۆرۈشتى.
 — مەن بۇ يىل نورۇز ئېشىغا ئېغىز تېگەلمەسمەنمىكىن
 دەپ ئويلىغانىدىم. بۇ كۈنگە يەتكۈزگەن تەڭرىمگە شۈكۈر.
 خېلى ياخشى بولۇپ قالدىم. مۇشۇ ھالدا بىر خىل تۇرسام نورۇز
 ئاخشىمدا ئاۋام بىلەن بىرگە سەيلە قىلغۇم بار. سىلەر چىقىڭلار،
 بالىلىرىم، كۆپچىلىك يولۇڭلارغا قاراپ قالمىسۇن، سالىمىنى
 يەتكۈزۈڭلار.
 — باش ئۈستىگە، — دېدى يۈسۈپ.
 ئۇلار قايتىپ كېلىپ نورۇز ئېشىنى ئىچىۋاتقان سۇلايمان
 ئارسلانخان ۋە جامائەتكە بۇغرا قاراخاننىڭ سالىمىنى يەتكۈزدى.
 — ئاللاكەرىم بۇغرا قاراخاننىڭ ئۆمرىگە بەرىكەت
 بەرسۇن، — دەپ دۇئا قىلىشتى كۆپچىلىك.
 سۇلايمان ئارسلانخان چۆكتۈرۈلگەن بۇغرا تۆڭگە مىن-
 دى. ھۈسسىيىن ئارسلانخان، ئوغلى مەھمۇت تىكىنمۇ بىردىن
 تۆڭگە مىنىشتى. ئۇلاردىن كېيىن رەبھانىدىن، يۈسۈپلەر ئوردا
 خىزمەتچىلىرى ئېلىپ كەلگەن بۇغرا لاراغا سۇلايمان ئارسلانخان-
 نىڭ تەكلىپى بىلەن مىنىشىپ، تۈمەن دەرياسى بويىغا بېرىپ،

بۇ يەردە بولۇۋاتقان ئات بەيگىسىنى كۆردى. چەۋەندازلارنىڭ
چېلىشىش، قىلىچۋازلىق، نەيزىۋازلىق ئويۇنلىرىنى تاماشا قىل-
دى. ھېيتگاھ مەيدانىدىكى توققۇزاق دەرۋازىسى ئالدىدا، ئېيتىد-
لىۋاتقان ناخشا، غەزەل، ئوينىلىۋاتقان ئۇسسۇلدىن ھۇزۇرلان-
دى. نامازپېشىنى قەشقەردىكى ئەڭ چوڭ جامە بولغان چاسا
مەسچىتىدە ئوقۇپ، بۇلاقپېشىغا كېلىشتى. بۇ سەيلىگاھتا يېڭى-
دىن كۆكرىشكە باشلىغان مەجنۇنتالار ئارىسىدىكى مارجانبۇ-
لاق، ئايىۋلاق، كۈمۈشبۇلاقلار چۆرىسىگە توپلانغان شائىر -
ئەدىبلەرنىڭ مۇشائىرىسىگە داخىل بولۇشتى.
سۇلايمان ئارسلانخان ئوردىغا قايتتى. يۈسۈپ مەھمۇت
تىكىن بىلەن خوشلىشىپ، ئاتىسى بىلەن بەگتاش جالالىدىننىڭ
ئۆيىگە يېنىپ كەلدى.
ئۇ، بىر ساھىبجامال قىزنىڭ ھويلىنىڭ ئوڭ تەرىپىدىكى
ئايۋان دېرىزىسىدىن تىكىلىپ قاراپ ئۇھ تارتقانلىقىنى كۆرمەي،
ئاتىسى بىلەن مەنزەر ئۆيىگە چىقىپ كەتتى. بۇ قىز بەگتاش
جالالىدىننىڭ يالغۇز قىزى دىلدار ئىدى. يۈسۈپ قەشقەرگە
كەلگەن كۈنى، ئۆزى دېمەتلىك دېدىكى بىلەن ھويلىدىكى
گۈللەرگە سۇ قويۇۋاتقان بۇ قىز، ئۇنى كۆرۈپلا قاراپ قالغانىد-
دى. شۇ كۈندىن باشلاپ مەنزەر ئۆيىگە ئورۇنلاشقان يۈسۈپ
تاشقىرىغا چىققاندا - كىرگەندە، دىلدار دېرىزىدىن ماراپ ئۇ-
نىڭغا كۆز سالىدىغان بولۇپ قالغانىدى. بۇ ئادەتتىكى قاراش
بولماستىن، شەيدا بولغان قىزنىڭ تەلمۈرۈشى ئىدى.
بۇنىڭدىن قىلچە خەۋەرسىز بولغان يۈسۈپ، قەشقەر تە-
سىراتلىرىدىن تۇغۇلغان جۇشقۇن ھېسسىيات، ئوتلۇق تۇيغۇلار
ئىلكىدە كۈنلەرنى ئۆتكۈزمەكتە ئىدى.
رەبھانىدىنمۇ، يۈسۈپمۇ بۈگۈن ناھايىتى خۇشال ئىدى.
بەگتاش جالالىدىن داستىخانغا قويغان ئىككى تەخسە چۆچۈرىنى
ئىشتىھا بىلەن يەپ بولۇشتى، يۈسۈپ بەش قۇلاق چىقىرىپ

تولسمۇ چىرايلىق تۈگۈلگەن چۆچۈرە قوشۇقىغا چىققاندا، ئۇنىڭغا قاراپ قالدى. — تەلەي چۆچۈرىسى ئىكەن، بالام. يېگىن، تەلەيىڭ ئوڭدىن كەلسە ئەجەب ئەمەس، — دېدى رەبھانىدىن غەرەز-سىزلا. — ئوھۇي، قىزىم تۈگۈلگەن تەلەي چۆچۈرىسى بەگىۈ-سۈپ بالامغا چىقىپتۇ — دە، — دەپ كۈلدى بەگتاش جالالدىن. — ئۇنىڭ گېپىدىن بىر بېشارەتنى سەزگەن رەبھانىدىن يۈ-سۈپكە مەنىلىك قاراپ قويۇپ دۇئاغا قول كۆتۈردى. تۆمۈر رەڭ بەقەسەم تون، چىمەن دوپپا كىيگەن يۈسۈپ، ئاتىسى بىلەن مەنزەردىن چۈشۈپ دېرىزە ئالدىدىن ئۆتكەندە، بىر ئاق يىپەك ياغلىق ئايىغى ئاستىغا چۈشتى. يۈسۈپ ئېڭىشىپ ياغلىقنى ئېلىپلا يانچۇقىغا سالدى. نامازشامنى ئوقۇپ كىرگەندە، ئايۋان دېرىزىسىدىن قاراپ تۇرغان قىزغا كۆزى چۈشتى. ھاۋا رەڭ رومىلىنى ئاي يۈزىگە دالدا قىلىپ قىيا باققان دىلدار، «ئاشۇ يىپەك ياغلىقنى مەن تاشلىغان» دېگەندەك قىلىپ پىسىڭ-ئىدە كۈلدى. ئەجەبلەنگەن يۈسۈپ ئۇنىڭدىن كۆزىنى ئېلىپ، مەنزەر ئۆيىنىڭ پايەسىگە قەدەم قويۇشىغا، بەگتاش جالالدىننىڭ ئوغلى بەگتاش خېلىل ئۇچىغا ياغلىققاپاق مىخلانغان ئۇزۇن بادىرنى ئۇنىڭغا تەڭلەپ: — بەگىۈسۈپ، بۈگۈن ئاخشام قاپاق كۆيدۈرگىلى چىقامسىز؟ — دەپ سورىدى. — ئەلۋەتتە چىقىمەن، — يۈسۈپ بادىرنى قولىغا ئالدى. قاپاق كۆيدۈرۈپ نورۇز كېچىسىنى كۈتۈۋالدىغانلىقىدىن شۇنچە شادلاندى. ئاتىسىغا دەپ قويۇپ، بەگتاش جالالدىننىڭ ئوغلى بىلەن ئىشىك ئالدىغا چىقتى. مەھەللە — مەھەللىدىن سەپ تارتىپ كەلگەن ئۆسمۈرلەر،

ياشلار، ئۇچىغا ياغلىققاپاق ئورنىتىلغان ئۇزۇن بادىرلانى ئېگىز كۆتۈرۈشۈپ ئوردا ئالدىغا يىغىلماقتا ئىدى. ئالەم قارايدىغانسىرى، كۆكتىكى يۇلتۇزلار شۇنچە چاقناشقا باشلىدى. نورۇز كېچىسى نۇرلۇق ئېتىكىنى قەشقەر ئۈستىگە يايىدى. ئوردا ئالدى ئادەم دېڭىزغا ئايلاندى.

— بۇغرا قاراخان چىقتى! — توۋلاشتى كۆل بويىنى چۆرىدەپ تۇرۇشقان ياشلار. — مەلىكۈل مەشرىققە ئامانلىق تىلەيمىز! — كۆپچىلىك

دەۋرەپ ياخشى تىلەكلىرىنى بىلدۈردى. يۈسۈپمۇ، ئاق بۇغرا تۆگىگە مىنىپ ئوردىدىن چىققان يۈسۈپ قادىرخانى كۆردى. بۇغراخان يېشىل سەللە ئورالغان ئالتۇن تاجنى كىيىپ تۇش^① ئۈستىدە مەزمۇت ئولتۇراتتى. ئارقىسىدا سۇلايمان ئارىسلانخان، ھۈسەيىن تىكىن قاتارلىق پەرزەنتلىرى، نەۋرە — ئەۋرىلىرى، دۆلەت ئەربابلىرى بار ئىدى. ئۇلارنىڭ ئارىسىدىكى يېشىل شايى تون كىيىپ، بېلىگە خەنجەر ئاسقان مەھمۇت تىكىنگە كۆزى چۈشكەن يۈسۈپ كۆرۈشكۈسى كەلدىمۇ، ئالدىغىراق سىلجىدى. بۇ قارا كۆز شاھزادىنىڭ بېشىدا ئالتۇن ئوتىقات، قولىدا قىزىل ياغلىققاپاق مىخلانغان بادرا بار ئىدى.

جاندارلار ئەمىرى تۆگىنى تىز چۆكتۈرگەندىن كېيىن، يۈسۈپ قادىرخان ئاق پاياندازغا دەسسەپ ئاۋامغا سالام بەردى:

— ئەسسالامۇئەلەيكۈم ئالىپ ئەرتۇڭا ئەۋلادى بولغان قېرىنداشلىرىم. ھەربىرىڭلار بىلەن قۇتلۇق نورۇز ئاخشىمىدا يەنە يۈز كۆرۈشتۈرگەن تەڭرىمدىن مىننەتدارمەن. ئامان بولۇڭلار!

① تۇش — ئېگەرسىمان تەخت.

— مەلىكۈل مەشرىققە سالامەتلىك تىلەيمىز!
— بۇغرا قاراخانمىز ئامان بولسۇن! — دەپ توۋلاشتى
كۆپچىلىك.
— رەھمەت، قېرىنداشلىرىم، ھەربىرىڭلارنىمۇ
ئاللا ئامان — ئېسەن قىلغاي، — دېدى يۈسۈپ قادىرخان
كۈلۈمسىرەپ، — ئەمدى نورۇز مەشىئىلىنى ياندۇرۇپ بېرەي.
ئۇ، ياغلىققاپاق ئورنىتىلغان ئۇزۇن بادىلارنى كۆتۈرۈپ،
ئۆزىگە تىكىلىپ تۇرۇشقان بالىلارغا، يىگىتلەرگە كۆز سالدى.
ئون قەدەم نېرىدا بويۇنداپ قاراپ تۇرغان يۈسۈپنى
كۆرگەندە، چىرايىدا يېقىملىق تەبەسسۇم پەيدا بولۇپ، قولى
بىلەن شەرەتلەپ ئۇنى چاقىردى.
ئىتتىك كەلگەن يۈسۈپ بادىرنى تىكلەپ تۇتۇپ
تىزلاندى.

— بۇغرا قاراخان ئاتا، خىزمەتلىرىگە تەييارمەن.
— نورۇز بايرىمىنى ئوردۇكەنتتە ئۆتكۈزگەنلىكىڭىزدىن
مەمنۇنمۇسىز، بالام؟


— ئىنتايىن مەمنۇنمەن، ئالىيلىرى، نورۇز بايرىمى —
ئەلنىڭ بايرىمى. پېقىر ئېلىمنىڭ قەيىرىدە بولاي، بۇ خاسىيەت-
لىك بايرامنى شۇ يەردىكى قېرىنداشلىرىم بىلەن بىرگە ئۆتكۈز-
سەم، ئۆزۈمنى قۇت ئىگىسى سانايىمەن. بۇ بايرامدا ئالىيلىرىنى
ئاۋام ئارىسىدا كۆرگىنىمدىن — قۇت ئىگىسى بولغانلىقىمنى
ھېس قىلىپ سۆيۈنۈۋاتىمەن.

يۈسۈپنىڭ بۇ يۈرەك سۆزلىرى، بۇغرا قاراخانغا مەنزۇر
كېلىپ، كۆزلىرى ياشلاندى.

سۇلايمان ئارسلانخان بەرگەن ئوتقاشنى قولغا ئالغان
بۇغرا قاراخان:

— كېلىڭلار بالىلىرىم، مەشىئىلىڭلارنى ياندۇرۇپ
بېرەي، — دېدى.

مەھمۇت تىكىن بىلەن يۈسۈپ بادىرنى تۆۋەن قىلىپ
تۇتۇپ بەردى، بۇغرا قاراخان مەھمۇت تىكىن بىلەن يۈسۈپنىڭ
ياغ تەپچىپ قىزىرىپ كەتكەن ياغلىققا پاقلىرىنى ئوتقاش بىلەن
ياندۇردى. ئارقا - ئارقىدىن كېلىشكەن ئۆسمۈر، ياشلارنىڭ
ياغلىققا پاقلىرىغىمۇ ئوت تۇتاشتۇرۇپ بەردى. ئۇنىڭ دەۋىتى
بىلەن سۇلايمان ئارسلانخان باشلىق شاھزادىلەر، دۆلەت ئەرباب -
لىرى، ھەرقايسى ئۇيغۇر قەبىلىلىرىنىڭ ئاقساقاللىرى ياغلىققا -
پاقلارغا ئوت تۇتاشتۇرۇشقا كىرىشتى. ئۇنىڭ بىلەن
ئېگىز كۆتۈرۈلگەن يۈزلىگەن ياغلىققا پاقلار ۋە بالىلارنىڭ
قوللىرىدىكى ئوتقاشلار ھاۋادا يالقۇنچاپ كۆيۈپ، ئۇچقۇنلىرى
زەردەك چېچىلاتتى. قىزغۇچ - ھال رەڭ شوللىرى كۆلنىڭ
تىنىق سۈيىدە ئۇزىراپ - قىسقىراپ، ئاجايىپ گۈزەل مەنزىرە
ھاسىل قىلغانىدى. سۇر يىلان دەك يۆگىلىپ كۆتۈرۈلگەن تۈتۈن -
لىرى يۇلتۇزلۇق ئاسمان بوشلۇقىغا سىڭىپ كېتىۋاتاتتى. دېر -
زىدىن مارىشىپ نورۇز ئاخشىمىنى تاماشا قىلىۋاتقان قىز -
چوكانلارنىڭ كۆزلىرى ئەنە شۇ لاۋۇلداپ كۈيۈۋاتقان ياغلىققا -
پاقلاردا ئىدى، مەنزەر ئۆيىنىڭ دېرىزىسىدىن قاراپ، يۈسۈپكە
كۆزى چۈشكەن دىلدارنىڭ جىغىلىدىغان يۈرىكى ياغلىققا پاق تەك
يالقۇنچاپ كەتتى. «قۇز ئوردۇلۇق بۇ يىگىت، ئىشقىدا كۆيۈۋات -
قانلىقىمنى بىلەمدىكىن، يا باشقا بىر قىزنىڭ پىراقىدا پۇچىلىنىد -
ۋاتامدىكىن؟ شۇنچە تەلمۈرۈشلىرىمگە ئىلتىپات نەزىرىنى سې -
لىپمۇ قويمىدى. ياغلىقنى ئېلىپمۇ پېقىرنىڭ ھالىدىن خەۋەر
تاپمىغانمىدۇ؟ ئاھ، تەڭرىم...» دېدى ئۇ ئىچىدە كۆزلىرىدىن
سۆيگۈ ياشلىرىنى تامچىلىتىپ.
ئاللا يۈسۈپ ئۆزى كۆتۈرۈۋالغان ياغلىققا پاقنى كۆز ئۈزمەي
ئوتلۇق تۇيغۇلارغا چۆمۈلگەندى...
ئۇ، بۇلتۇر مۇشۇ ۋاقىتتا، ئۇستازىنىڭ ئۆيىدە نورۇز ئېشى -
نى ئىچىپ بولۇپ ئۇزاپ چىققان ۋە بالاساغۇن ياشلىرىغا



Faint, illegible handwritten text in the upper left corner, possibly bleed-through from the reverse side of the page.



ئون يەتتىنچى باب

قان تامچىلىغان يۈرەك

1

بەگتاش جالالىدىن قەشقەر سودىگەرلىرى ئىچىدە مەردا -
ئىلىكى، سېخىلىقى بىلەن نام چىقارغانىدى. كېپى ئوچۇق،
ۋەدىسىدە تۇرىدىغان بۇ ئادەم كىشىنىڭ ھەقىقەتتە زادى قارا
سانمايتتى. ئۆشەرە - زاكاتنى ۋاقتىدا بېرەتتى. باج - سېلىقنى
كېچىكتۈرمەي ئىمگا^① غا تاپشۇراتتى، ھەرقانداق بىر جايدا قول
تەڭلىگەن سائىلىنى قۇرۇق قايتۇرمايتتى.

ئۇ، مەرھۇم ئەخمەت تۇغانخان زامانىدا، تىجارەت ئۈچۈن
قەشقەرگە كەلگەن رەبھانىدىن بىلەن شېرىكلەشكەندىن باشلاپ
تىجارىتى تېخىمۇ يۈرۈشۈپ كەتكەنىدى. چاڭئەندىن ئىككى
قېتىم نەچچە يۈز تاي ئېسىل كىمخاب - تاۋارلارنى، گۈللۈك
چىنە - قاچىلارنى ئېلىپ كېلىپ ناھايىتى كۆپ پايدا ئالغانىدى.
ئالغان پايدىنىڭ يېرىمىنى رەبھانىدىن ھېسابغا كىرگۈزۈپ،
سەرمايسىنى يىلدىن - يىلغا كۆپەيتتى. سودىسىنى يەكەن،
خوتەن، ئەردەۋىل، ئۈچ، تۇرپان، بەشبالىق، ئالمىلىق، مىڭلاق
دىيارغىچە كېڭەيتتى. ھەر يىلى رامزاندا مىڭلىغان يېتىم -
يېتىمە، غېرىب - غۇربالارغا زاكات بېرەتتى. موھتاجلارغا،

① ئىمگا — باج ئالغۇچى، باجخانا.

دەردمەن كىشىلەرگە ئۆزىنى بىلدۈرمەستىن ياردەم قولىنى سۇ-
 ناتتى. بۇ تەرىپى رەبھانىدىنغا ئوخشايتتى. بەگتاش جالالىدىننىڭ ئۈچ ئوغلى، بىر قىزى بار ئىدى.
 ئوغۇللىرى ساچ مەدرىسىدە ئوقۇيتتى. قىزى دىلدار قەشقەردىكى
 ئاتاقلىق قۇشناچىم بىبى خەدىچە موللا خېنىمدا ئوقۇپ ئەرەب،
 پارس تىللىرىنى پىششىق ئۆگەنگەنىدى. ئوتتۇز پارە «قۇرئان»
 نى تولۇق يادقا ئالغانىدى. پۈتۈن ۋۇجۇدى بىلەن بىلىم ئىگە-
 لەشكە بېرىلگەن بۇ قىزنىڭ كۆڭۈل ئارامى قاچانكى يۈسۈپ
 قەشقەرگە كېلىپ، بەگتاش جالالىدىننىڭ ئۆيىگە قەدەم قويغان
 ئاشۇ كۈندىن بېرى بۇزۇلغانىدى. ئون ئالتە ياشقا كىرگەن بۇ
 نازىنىنىڭ كۆزلىرى كىتابتىن ھويلىغا قارايدىغان ئايۋان دېرى-
 زىسىگە يۆتكەلگەنىدى. ئۇ ھەرقانداق قىلىپمۇ قۇز ئوردۇلۇق
 تەمكىن يىگىتىنى كۆڭلىدىن چىقىرىۋېتەلمەيۋاتاتتى.
 يۈسۈپ بۇنى بىلىگەن، مېھرى بىلەن بىر قاراپ قويغان
 بولسىچۇ كاشكى...
 يۈسۈپنىڭ ئويلايدىغان دىلدارى بار ئىدى. ئۇ قۇز ئور-
 دۇدا قالغانىدى. گەرچە بۇ ۋاقىتقىچە ئاغزى بىلەن ئۆز مۇھەببەت-
 تىنى ئىزھار قىلمىغان بولسىمۇ، ئويچان كۆزلىرى بىلەن ئۇ
 لەۋەن قىزنىڭ گۈل مەڭزىگە سۆيگۈ شېئىرلىرىنى يازغانىدى.
 بۇ باشقا بىر ساھىبجامال بولماستىن، ئۇستازى ئەبۇ پۈتۈھ
 مەخدۇمنىڭ يالغۇز قىزى ئاقىرا ئىدى. ئەمدىلا ئون تۆتكە
 كىرگەن بۇ رەنانىڭ نازۇك كۆڭلىدە يۈسۈپ بارمىدۇ؟ يۈسۈپ
 تېخى بۇنى بىلمەيتتى. ئەمما سەبىي چېغىدىن كۆڭۈل دېرىزى-
 سىگە شولسى چۈشۈپ، سۆيگۈ يىپىلىرىغا باغلىنىپ قالغان
 رۇخسارى، قەشقەرگە كەلگەندىن بېرى كۆز ئالدىدىن دەققە
 نېرى بولمايتتى. بۇ ھالدا قانداقمۇ باشقا بىر قىزغا نەزەر
 سالالسىۇن؟ يۈسۈپ شۇ تۈپەيلى، ياغلىقنى ئالغاندىن كېيىنمۇ
 ئايۋان دېرىزىسىگە قاراپ قويمىدى. ياغلىققا قان ئېقىپ تۇرغان

يۈرەك كەشتە قىلىنغانىدى. قىز پىنھان تۇرۇپ ئۇنىڭغا بەرگەندە -
كەن، ئۇمۇ قىزنىڭ بۇ نازۇك سىرىنى باشقىلارغا بىلدۈرمەي،
ياغلىقنى قايتۇرۇپ بېرىشى كېرەك... مۇشۇ قارارغا كەلگەن
يۈسۈپ، ئۆزى خالىي بولالماي، قىزنىمۇ خالىيدا ئۇچرىتالماي،
ياغلىقنى ساقلاپ كەلمەكتە ئىدى.

بەگتاش جالالىدىن يۈسۈپنى كۆرۈپلا ئۇنى كۈيۈغۇل
قىلىۋېلىش نىيىتىگە كەلگەنىدى. قىزنىڭ ئانىسى خانكىش
ئاغىچا بولسا قەشقەردىكى تاغسىنىڭ ئوغلىغا ياتلىق قىلىش
ئارزۇسىدا ئىدى. بەگتاش جالالىدىن ئۆز تىلىكىنى بىرقانچە
قېتىم پۇرىتىپ ئۆتكەن بولسىمۇ، زەبھاندىن جاۋاب قايتۇرمىدى.
دى. شېرىكىنىڭ بەرگەن ھېساباتىدىن ناھايىتى رازى بولۇپ،
«ھالال، قولىدىن ئىش كېلىدىغان ئادەم بىلەن شېرىك بولۇپتىدە -
مەن» دەپ چىن قەلبىدىن سۆيۈندى. ئۇنىڭ ئون مىڭ سەر
ئالتۇن قىممىتىدىكى مەبلىغى، ئون يىللاردىن بېرى بەگتاش
جالالىدىننىڭ تىرىشچانلىقى بىلەن ئۈچ ھەسسە كۆپەيگەنىدى.
شۇڭا ئۇ قەشقەر شەھىرىدىكى چىغايلارغا^① ئۈچ كالا، يەتتە
قوي سويۇپ كاتتا نەزىر قىلىپ بەردى. ئۆلىما، ئەدىب، بىلىم
ئەھلىنى بەگتاش جالالىدىننىڭ دۆلەتۋاغ قىشلىقىدىكى بېغىغا
چاقىرىپ زىياپەت ئۆتكۈزدى. زىياپەتنىڭ ئاخىرى ئالىملارنىڭ
مۇھاكىمىسىگە، شائىر - ئەدىبلەرنىڭ مۇشائىرىسىگە ئايلىنىپ
كەتتى. گۈل - چېچەكلەر بىلەن قاپلانغان باغ ئىچىدىن
كاككۇك - تورغايلارنىڭ ئۇنى كېلىپ تۇراتتى. يۈسۈپ بۇ
باغدا قەشقەر ساچىيە مەدرىسىنىڭ باش مۇدەررىسى ھۈسسىيىن
پەزىلۇللا ئىبنى خەلەپ، مۇھەممەد بىننى ئەل كاشىغەرى قاتارلىق
ئالىم - ئۆلىمالار بىلەن تونۇشتى. باغدا ئۆتكەن بۇ كۈن
يۈسۈپ ئۈچۈن ئۇنتۇلغۇسىز كۈن بولدى، ئۆمرىدە بۈگۈنكىدە -

① چىغاي - كەمبەغەل .

دەك ھاياجانلانمىغاندى. ئۇنىڭ قانلىرى ئوقچۇپ، روھى ئۈر-
غۇپ، كۆڭۈل دەپتىرىگە ھاياتقا، ئەلگە بولغان مۇھەببىتى مىسرا
بولۇپ يېزىلىپ قالدى.

زىياپەت ئاخىرلاشقاندا، ھۈسسىن پەزلۇللا ئىبنى خەلەپ
رەبھانىدىنغا:

— بۇ ئالىپ ئوغلنىڭىزنى ساچ مەدرىسىگە ئېلىپ بارغاي-
سىز. بۇ بىلىم گۈلزارىدا ئەقىل تىلىسىملىرى ئېچىلىپ،
بىلىك نۇرلىرى بىلەن كۆڭۈل غارى يورۇپ كەتسە ئەجەب
ئەمەس، — دېدى ئىللىق نەزىرى بىلەن يۈسۈپنىڭ ئىشتىياقنى
قوزغاپ.

رەبھانىدىن ئەتىسى ئەتىگەندىلا يۈسۈپنى بۇغرا قاراخان
ئوردىسىنىڭ ئوڭ يېنىدىكى ساچىيە مەدرىسىگە ئېلىپ باردى.
نامى جايلارغا تارالغان بۇ مەدرىسىنىڭ تېرەك ياغىچىدىن نەپىس
ياسالغان پەنجىرىلىك دەرۋازىسىنىڭ ئىككى يېنىدا كاھىشتىن
قىلىنغان ئىككى مۇنار پارىلداپ تۇراتتى. كۈنگۈرىلىك پەشتاق،
ھاۋا رەڭ گۈمبەز بۇ دەرۋازىنى ھەيۋەتلىك كۆرسىتەتتى. ئۇلار
ھەدىيە قىلىنىدىغان سوۋغىلارنى كۆتۈرگەن خىزمەتكارلىرى بى-
لەن مەدرىسىگە كىرگەندە، بىلىم تەشنىلىرى بولغان تالىپلار
دەرس ئېلىۋاتاتتى.

رەبھانىدىن بىلەن يۈسۈپ ئېرىق قىرىغا تىكىلگەن ئارچا
دەرەخلىرى ئىككى ياندىن سايە تاشلىغان خىشلىق يولدا ئاستا
مېڭىپ، مەدرىسە سەيناسىنىڭ ئوتتۇرىسىدىكى كۆل بويىغا كې-
لىشتى. بىر جۈپ ئاق قۇ كۈن نۇرى چۈشكەن تىنىق سۇدا
بىمالال ئۈزۈپ يۈرەتتى. ئۇلار كۆلنى ئايلىنىپ ئۆتۈپ، باراق-
سان ئۈجمە دەرەخىنىڭ تۈۋىدە توختاپ قېلىشتى. باشلىرى
ئۈستىدىكى يېشىل ياپراقلاردا قىزغۇچ شوللار چاقنايتتى. ئەت-
راپ تىمتاس بولۇپ، ئادەملەرنىڭ تىۋىشى ئاڭلانمايتتى. يۈ-
سۈپنىڭ نەزەر قۇشى كەڭ - كۈشادە پاكىز تازىلانغان مەدرىسە-

نى بىر ئايلىنىپ چىقتى. مەدەرىسىنىڭ شىمالىدىكى سۈپىلىق، تال باراڭلىق
چوڭ - چوڭ يورۇق ئۆيلەر - دەرىسخانا، جەنۇبىدىكى
پېشايۋانلىق ئازادە ئۆيلەر - مۇدەررىسلەرنىڭ ياتاقلىرى، ھام -
مام، ھاجەتخانلاردىن ئىبارەت ئىدى. غەربىدىكى ۋاسا جۈپ
قىلىنغان تورۇسلىرىنى ئونلىغان گۈلدار تۈۋرۈكلەر كۆتۈرۈپ
تۇرغان بىنا - مەسچىت، كايىۋان، ئېتىكاپخانا، قىرائەتخانا
بولۇپ، دېرىزە ئورنىغا ياغاچ، تۆمۈردىن قىلىنغان ئوپىما پەنجە -
رىلەر بېكىتىلگەنىدى. ئۆگزىلىرىگە تۈڭلۈك قويۇلغانىدى.
شەرق تەرەپتىكى دېرىزىلىرى پەردىلىك، چىرايلىق ئىمارەت -
مېھمانخانا، ئۇنىڭغا يانداپ قاتار سېلىنغان ئىشىكى بىر قاناتلىق
پەنجىرىلىك ئۆيلەر - تالىپلارنىڭ يېتىپ - قوپىدىغان ھۇجە -
رىلىرى ئىدى. مەدەرىسىنىڭ شىمال تەرىپى ئوردا بىلەن پاسىل
تام، ئۇنىڭ يان تەرىپى خانلىق مەدەرىسە بىلەن تۇتىشىپ
كەتكەنىدى. ئېرىقلاردا كېچە - كۈندۈز ئېقىپ تۇرغان سۇ
كۆلگە ۋە ئۇنىڭ ئايغىدىن چىقىپ گۈللۈكلەرگە قويۇلاتتى.
«بالاساغۇندىكى مەن ئوقۇغان مەدەرىسىدىن چوڭ ۋە ئازا -
دە ئىكەن. تالىپلارمۇ كۆپ بولسا كېرەك، بۇنداق مەدەرىسىدە
ئوقۇغان ئادەمنىڭ ئارمىنى قالمايدۇ» دەپ ئويلىدى يۈسۈپ.
رەبھانىدىن باش مۇدەررىسىنىڭ دەرىسخانىدا ياكى ھۇجىردە -
دا ئىكەنلىكىنى بىلەلمەي كۆز سېلىپ تۇرۇۋىدى، مەدەرىسىنىڭ
مۇتئۋەللىسى ① كېلىپ سالاملاشتى.

— تەقسىر، بىز باش مۇدەررىس ئۇستاز ھۈسەيىن پەزى -
لۇللا ئىبنى خەلەپ بىلەن كۆرۈشمەكچى ئىدۇق.
— تولا ياخشى، باش مۇدەررىس چاشكا ۋاقتىدا دەرىستىن

① مۇتئۋەللىك - مەدەرىسىنىڭ ئىقتىساد - تۇرمۇش ئىشلىرىنى
باشقۇرغۇچى.

چۈشىدۇ. ھۇجرىغا كىرىپ ئولتۇرۇپ تۇرۇشقان بولسىلا،
مۇتمۇۋەللى ئۇلارنى باشلاپ بىرقانچە گۈللۈكلەردىن ئايلد-
نىپ ئۆتۈپ، دەھلىزلىك ھۇجرىغا ئېلىپ كىردى. تەكچە -
ئويۇقلىرىغا لىق كىتاب تىزىلغان بۇ ھۇجرا ئادەمگە يېقىشلىق
ئىدى. ئىككى دېرىزىسى مەدرىسە سەيناسىغا قارايتتى.
رەبھانىدىن، يۈسۈپ خىزمەتكارلىرى بىلەن ھۇجرىنىڭ
گىلەم سېلىقلىق سۇپىسىدا ئولتۇرۇشتى.
— مەنزىرىلىك، خۇش ھاۋا مەدرىسە ئىكەن - ھە،
ئابا، - دېدى يۈسۈپ دېرىزىدىن گۈللۈكلەرگە، تام - ناۋالار -
دىكى گۈلدار نەقىشلەرگە كۆز سېلىپ.
— ھەئە، ئوغلۇم، بۇ قاراخانلار ئېلىگە شان - شەرەپ
كەلتۈرگەن، مەشھۇر ئالىم، ئەدىبلەر يېتىشىپ چىققان
كاتتا مەدرىسە. بىلىم تەھسىل قىلىۋاتقان نەچچە يۈز
تالىپلىرى بار.
— مەملىكىتىمىزنىڭ ئەقلى مۇجەسسەملەشكەن «باغى
بىلىك»^① ئىكەن - دە، ئابا. پېقىر پەرزەنتلىرىنىڭ بۇ باغى
بىلىك دە بىلىم تەھسىل قىلغۇسى كېلىۋاتىدۇ.
— شۇنىڭ ئۈچۈن سېنى ئوردۇكەنتكە ئېلىپ كەلدىم،
ئوغلۇم، - رەبھانىدىن كۈلۈمسىرەپ يۈسۈپنىڭ يەلكىسىگە ئۆ-
رۈپ قويدى.
ئاتا - بالا مانا شۇنداق گەپلىشىپ ئولتۇرۇۋىدى، باش
مۇدەررىس ھۈسەيىن پەزلۇللا ئىبنى خەلەپ كىرىپ كەلدى:
— ئەسسالامۇئەلەيكۇم ھاجىبۇل ھۇججەپ جانابلىرى،
غېرىب خانامغا ئۆزلىرىنى قەدەم تەشرىپ قىلغۇزغان ئالادىن
مىننەتدارمەن.
— ۋەئەلەيكۇم ئەسسالام مەۋلانا. ھەزرەتلىرى بىلەن يەنە

① باغى بىلىك - بىلىم بېغى .

كۆرۈشتۈرگەن خۇداغا مىڭ شۈكۈر، بۇزىۋىكۋارلىرىم بەگتۈمۈر،
بەگتاش ئابدۇللا داموللا ئۆزلىرىگە كۆپتىن كۆپ دۇئايى سالام
يوللىدى.

رەبھانىدىن سۈپىدىن چۈشۈپ قول قۇۋۇشتۇرۇپ تۇردى.
يۈسۈپ تىزلىنىپ سالام بەردى:

— مەۋلانا، قۇزئوردۇدىكى «مەدرىسە بۇغراخان» نىڭ
باش مۇدەررىسى، ئۇستازىم ئەبۇ پۈتۈھ ئابدۇغوپۇر بىننى ھۈ-
سىيىن ئەلئەلمايىنىڭ سالىمىنى ئاللاننىڭ ئىنايىتى بىلەن ھەزرەت-
لىرىگە يەتكۈزگەنلىكىمدىن شەرەپ ھېس قىلىمەن.

— رەھمەت، رەھمەت، بۇزىۋىكۋارلار ئامان بولغاي، —
ھۈسىيىن ئىبنى خەلەپ يۈسۈپنىڭ قولىدىن تۇتۇپ ئورنىدىن
تۇرغۇزدى، — قارىغاندا، سىلى ھاجبۇل ھۇججەلنىڭ ئوغلى
ئوخشىمىلا، بالام؟

— ئارى مەۋلانا. ھەزرەتلىرىگە شاگىرت بولۇشنى نىيەت
قىلىپ، ئاتام بىلەن ئوردۇكەنتكە كېلىشىم.

— بەھۇزۇر ئولتۇرۇشىلا. پېقىرنى يوقلاپ كېلىشكەنلىد-
رىدىن زىيادە خۇرسەن بولدۇم. ئاللا ھەربىرلىرىگە رەھمەت
قىلغاي، — دېدى باش مۇدەررىس، ئاندىن يوللۇق شايى تونى-
نى سېلىپ، سەللىسى بىلەن تامدىكى ئىلغۇغا ئېسىپ قويدى.
رەبھانىدىنمۇ تونى، سەللىسىنى قول ئۇزاتقان ساھىبخانغا
بەرمەي، ئۆزى ئىلغۇغا ئېسىپ قويۇپ ئولتۇردى.

ھۈسىيىن ئىبنى خەلەپ، چارىپ^① ئېلىپ كىرگەن
قوغۇننى كاسىلاپ پىچىپ ھەممەيلەننىڭ ئالدىغا قويدى.

— ئەجەب تاتلىق ئىكەن، — دېدى قوغۇننى ھۇزۇرلى-
نىپ يېگەن يۈسۈپ، — كۆكلەم پەسلى يېرىملىشىپ قالغان

① چارىپ — مەدرىسەنىڭ يۈگۈر - يېتىم ئىشلىرىنى
قىلغۇچى خادىم.

بولسىمۇ، پېلىكىدىن يېڭى ئۈزگەندەكلا تۇرۇپتۇ.
ھۈسسىيىن ئىبنى خەلەپ بىر ئانارنى پارىلاپ يۈسۈپكە
ئۇزاتتى:

— بۇنىڭغىمۇ ئېغىز تەگسىلە، يازغىچە قوغۇننىلا ئەمەس،
ئۈزۈم، ئانار، ئالما، ئامۇتلارنىمۇ ساقلاپ يەيمىز، بالام. ئاللاكە-
رىم سۇللاغ دىيارىنى مانا شۇنداق خىسلەتلىك قىلغان.
— رەھمەت، مەۋلانا. ئوردۇكەنتنىڭ مېۋىلىرى بەكمۇ
شېرىن ئىكەن، — يۈسۈپ باش مۇدەررىسنىڭ ئىلتىپاتىدىن
خۇشال بولۇپ، ئانارنى دانىلاپ يېيىشكە كىرىشتى.
ھۈسسىيىن ئىبنى خەلەپ ئوتتۇرا بوي، بۇغداي ئوڭ، كەكە
ساقاللىق كىشى بولۇپ، تەلەتى سۆرۈن كۆرۈنگىنى بىلەن،
راستچىللىقى، چوڭقۇر مەنىلىك گەپ — سۆزلىرى بىلەن باشقىدە-
لارنى تېزلا ئۆزىگە رام قىلىۋالاتتى. مۇنازىرە — مۇھاكىمىدە
خاتاغا قىلچە يول قويمايتتى. تەكەببۇر، كۆرەڭلەرگە زادى رىئايە
قىلمايتتى. مۇشۇ تۈپەيلى «مىجەزى چۇس، ئاچچىقى يامان»
دېگەن ئاتاققا ئىگە بولۇپ قالغانىدى. ئەمما سۆرۈن — مەرىكە-
لەردە كەمتەرلىكى، مۇلايىملىقى بىلەن ھەممىنىڭ ھۆرمىتىگە
سازاۋەر ئىدى.

يۈسۈپ باش مۇدەررىستىن كۆزىنى ئېلىپ، رەبھانىدىغا
قارىدى. بۇ قاراشتا نۇرغۇن سوئال بار ئىدى، ھۈسسىيىن ئىبنى
خەلەپتىن سوراشقا پىتىنالمىۋاتاتتى. بۇنى تۇيغان ئالىم كۈلۈم-
سىرىدى:

— ھاجىپ، بۇ ئوغۇللىرى زېرەك بولسىمۇ تارتىنماق
ئىكەن. كىچىك چېغىمدا مەنمۇ شۇنداق ئىدىم. تارتىنىش —
بىلىم ئېلىشنىڭ كۈشەندىسى، ئىنتىلىشنىڭ توسالغۇسى ئىكەن-
لىكىنى بىلىپ يەتكىنىدىن كېيىن، تارتىنماي، بىلىمگە نىلىرىمنى
سوراپ ئۆگىنىشكە كىرىشتىم، ھېلىھەم ئۆگىنىۋاتمەن. مۇرات
مەنزىلىگە تېخى يېتەلگىنىم يوق. پادىشاھ ئادىللىقى بىلەن، دانا

بىلىمى بىلەن، شەھەرلەر ئۆز باغرىدا قۇرۇلغان بىلىم يۇرتلىرى بىلەن ئالەمگە تونۇلىدۇ. «ئوردۇ كەنت» دەپ ئاتالغان كاشىغەر شەھىرىنىڭ نامى ساچىيە، خانلىق مەدرىسىلىرى بىلەن مەشرىق-تىن مەغرىپكىچە تارالغان. ساچىيە مەدرىسىدە ئىككى يۈزدىن ئارتۇق بوگۇ بىلگە، مىڭدىن ئارتۇق ئىلىم تەلەپ قىلغۇچى بار، بالام. خانلىق مەدرىسىدىمۇ شۇنداق.

بىلىم — ئاللا تائالا بەندىلىرىگە ئاتا قىلغان بايلىقلار ئىچىدە ئەڭ قۇدرەتلىك، ئەڭ ھۆر، ئەڭ قىممەتلىك بايلىق. ئۇنىڭ راۋاجى ھەممە شەيئىلەر ئۈچۈن پايدىلىقكى، ئىدى-سانلارنىڭ جاپا — مۇشەققەت دەشتىدىن راھەت — پاراغەت بوستىنىغا ئۆتۈشىدە كۆزگە كۆرۈنمەس كۆۋرۈك بولۇشى بىلەن قەدىرلىكتۇر. مەدرىسە بولسا، ئاشۇ كۆۋرۈكنى سېلىش-نىڭ قائىدە — قانۇنىيەتلىرىنى ئىگىلىتىدىغان خاسىيەتلىك قە-سىر. بۇ قەسىرگە قەدەم قويغان ئىنسان بالىسى، يىڭنە بىلەن قۇدۇق كولاپ سۇ چىقىرىپ، كۆڭۈل دەشتىنىڭ چاڭقىغىنى قاندۇرۇشى ھەر نەپەس زۆرۈر.

— يىڭنە بىلەن قۇدۇق كولاش كەلىمىسىنى قانداق مەزمۇندا چۈشىنىش كېرەك، ئۇستاز؟ — يۈسۈپ ھۈسەيىن ئىبنى خەلەپنىڭ بىلىم ۋە مەكتەپ ھەققىدىكى چۈشەندۈرۈشلە-رىنى ئاڭلاپ، ئىشتىياقى تارتىپ سورىدى.

— قۇدۇقنى كەتمەن، گۈرجەك بىلەن كولاشمۇ ئاسان ئەمەس، بۇ بىر ئاددىي ساۋات، — دېدى ھۈسەيىن ئىبنى خەلەپ قويۇق قارا ساقىلىنى سىيپاپ. ئۇنىڭ ئۆتكۈر كۆزلىرى نەزىرىنى ئۈزۈپ ئولتۇرغان يۈسۈپكە تىكىلدى، — ئېيتىڭا يىڭت، يىڭنە بىلەن قۇدۇق قازغىلى بولامدۇ؟

— بۇ قانداق مۇمكىن بولسۇن؟ — يۈسۈپ ئاق كۆ-گۈللۈك بىلەن راستىنى ئېيتتى.

— توغرا دېدىڭىز بالام، لېكىن بۇ مۇمكىن.

— ئەجەب — ھە، «مۇمكىن ئەمەس» بىلەن «مۇمكىن»
 نىڭ ئارىلىقى شۇنچە يىراققۇ، — يۈسۈپ ھەيرانلىق ئىلكىدە
 سوغۇق ئانار شەرىپتىنى ئىچمەن دەپ، قىزىق چايىنى ئوتلاپ
 ئاغزىنى كۆيدۈرۈۋالدى. ئەمەلگە ئېرىشكەن ئانار شەرىپى
 ھۈسسىيىن ئىبنى خەلەپنىڭ قوشۇمىسىدىكى تۈرۈك يوقاپ،
 چېھرىدە ئىللىق تەبەسسۇم پەيدا بولدى:
 — چىدام ۋە غەيرەت بولسىلا يىڭنە بىلەن قۇدۇق قېزىپ
 سۇ چىقارغىلى، سۇغرىپ چۆلىنى بوستان قىلغىلى بولىدۇ. ئەگەر
 چىدام ۋە غەيرەت بولمىسا، يىڭنە بىلەن ئەمەس، كەتمەن،
 گۈرجەك بىلەنمۇ قۇدۇق قازالمايدۇ كىشى. خۇددى شۇنىڭدەك
 بىلىم ئىگىلەشمۇ يىڭنە بىلەن قۇدۇق قازماقتەك ئىنتايىن، ئىنتا-
 يىن مۇشەققەتلىك ئىش. چىدامسىز، غەيرەتسىز ئادەملەر بىردەم-
 لىك ئارام، راھەتنى دەپ بوشاپ كېتىدۇ — دە، پۇرسەتنى،
 ۋاقتىنى قولدىن بېرىپ قويدۇ. شۇنىڭ بىلەن نادانلىقتا
 جەبرى — جاپادىن، كۈلپەتتىن قۇتۇلالماي خارلىنىپ دۇنيادىن
 پۇشايمان يەپ ئۆتىدۇ. يىڭنە بىلەن قۇدۇق قېزىش دېگەن
 سۆزۈمنىڭ ئەسلى مەنىسى شۇ، بالام. ئۇلارنىڭ قىلغانىمىسى
 — چۈشەندىم، ئۇستاز. پېقىر شاگىرتلىرى مۇشۇ دەمدىن
 باشلاپ قۇدۇق قېزىشقا ئىرادە باغلايمەن. دېگەن ئىشقا
 — قارىغاندا، قۇدۇق قېزىشقا خېلى بۇرۇنلا كىرىشكەندەك
 قىلىسىز، ئويچان كۆزلىرىڭىز بۇنى ماڭا ئېيتىپ تۇرۇپتۇ، ئەمدى-
 كى گەپ، بوشاشماي ئالغا ئىلگىرىلەشتە.
 — ھەرقانداق قىيىن شارائىتتىمۇ ئۆگىنىپ بىلىم
 ئىگىلەش ئىرادەمدىن يانمايمەن، ئارقىغا ھەرگىز چېكىنمەي-
 مەن! — دېگەن ئىشقا ئىرادە بىلەن چىدام بىلەن
 رەبھانىدىن يۈسۈپنىڭ سۆزلىرىنى ئاڭلاپ «ئوغلۇمنى
 ئوردۇ كەنتكە ئېلىپ كېلىپ ياخشى قىلغان ئىكەنمەن، ئۇنىڭ
 كۆزىمۇ، زېھنىمۇ ئېچىلىدىغان بولدى» دەپ ئويلىدى.

بىلىمنىڭ ئەل ئۈچۈن ھاۋادەكلا زۆرۈرلۈكى، ئادالەت، ئىنساپ، ئىتتىپاقلىق توغرىسىدىكى گەپ - سۆز قىزغىن داۋامىدا - شىۋاتقاندا، بىرىنچى قېتىملىق دەرس تۈگەپ، تالىپلار ھۇجرىدىكىلىرىغا قايتتى.

— ئەمدى مەن سىزنى بىرقانچە شاگىرتىم بىلەن تونۇش-تۇرۇپ قويماي، — دېدى دەرسخانىدىن چىقىۋاتقان تالىپلارنى دېرىزىدىن كۆرگەن ئالىم ئىشىككە قاراپ مېڭىپ. يۈسۈپ، بۇ ئۇستازىنىڭ شاگىرتلىرى بىلەن تونۇشۇش پۇرسىتىنىڭ كەلگىنىدىن ھاياجانغا چۆمۈپ ئولتۇرۇۋىدى، ھۈسەيىن ئىبنى خەلەپ بەش نەپەر تالىپنى باشلاپ كىردى. ئاۋۋال سالام قىلىپ كىرگىنى زەر ياقىلىق شايى تون كىيىپ، كۈمۈش ھالقىلىق كەمىرىگە خەنجەر ئېسىۋالغان قامەتلىك، چىرايى ئاققا مايىل، گۆھەر قادالغان سەللىسىگە پەي قىستۇرۇۋالغان بۇرۇتلۇق يىگىت ئىدى.

— بۇ ئەبۇ ئەلى ھەسەن تىكىن، سۇلايمان ئارسلانخاننىڭ چوڭ ئوغلى، بۇغرا قاراخاننىڭ نەۋرىسى، — دەپ تونۇش-تۇردى. يىگىت ساللاپەتلىك، مەغرۇر كۆرۈنگىنى بىلەن، چىرايىدىن خوشخۇيلۇق چىقىپ تۇراتتى.

ئىككىنچى بولۇپ كىرگىنى — ئون ياش چامىسىدىكى مەڭزىدىن قان تېمىپ تۇرىدىغان قوي كۆز ئۆسمۈر ئىدى. بېشىدا نەپىس تىكىلگەن بادام دوپپا، ئۈچىسىدا ئالتۇن تۈگمەلىك كەمزۇل بولۇپ، بېلىنى قىسىپ تۇرغان كۈمۈش توقۇلۇق كەمىرىگە كىچىك خەنجەر ئېسىۋالغانىدى. ئويچان چىرايىدىن زېرەكلىك بىلىنىپ تۇراتتى.

— بۇ ھۈسەيىن تىكىننىڭ ئوغلى مەھمۇت تىكىن،

مۇھەممەت ئارسلانخاننىڭ نەۋرىسى، بۇغرا قاراخاننىڭ نەۋرىسى بولىدۇ.

بۇ شاھزادە ھۇجرىدىكىلەرگە ئىتتىك كۆز يۈگۈرتۈپ چىقىپ، ئۆزىگە قىزىقىپ قاراپ تۇرغان يۈسۈپكە باش لىگشە-تىپ كۈلۈمسىرەپ قويدى. ئاندىن ئاق سەللە ئورىغان، چەك-مەن توننىڭ ئۈستىدىن شايى بەلۋاغ باغلاپ، پىچاق ئېسىۋالغان قوڭۇر بۇرۇتلۇق يىگىت كىردى. ئۇ قولتۇقىغا كىتاب قىستۇرۇۋالغانىدى. ھۈسەيىن ئىبنى خەلەپ:

— بۇ قەشقەردىكى قازى قۇززات نۇرىدىن مەخدۇم ھاجىمنىڭ ئوغلى ئاخۇنبەگ مەخدۇم. قارىي قۇرئان. دەقىقىنىمۇ بوش ئۆتكۈزۈمەي بېرىلىپ ئۆگىنىۋاتقان شاگىرتلارنىڭ بىرىسى، — دەپ تەرىپىنى قىلدى.

ئاخۇنبەگ مەخدۇم ئولتۇرۇپ تۇرۇشىغا، ئاق سېرىق، كەمزۇل — شىم كىيىپ، سارغۇچ شايى سەللە ئورىغان، كۆك كۆز، بىر قاراشتا ئاچچىقى ياماندەك كۆرۈنىدىغان ئېگىز بويلۇق يىگىت بىلەن ساقاللىق، قىزىل يۈزلۈك، مىسىرنىڭ يوللۇق شايىسىدىن تون كىيگەن، بېشىغا رومالچە سېلىپ قارا چەمبەر قويۇۋالغان يىگىت كىرىپ سالاملاشتى.

— ماۋۇ، — دېدى ھۈسەيىن ئىبنى خەلەپ كۆك كۆز يىگىتنى تونۇشتۇرۇپ، — ئىراندىن كەلگەن شىرازلىق تالىپ. ئېتى سۇلايمان شىرازى. شەرق تارىخىنى، ئۇيغۇر تىلىنى ئۆگەنگىلى كەلگەن، — دېدى ئۇ بېشىغا رومال سېلىپ چەمبەر قويۇۋالغان يىگىتكە كۆز سېلىپ، — مەككىدىن كەلگەن مەزىنە-ئاخۇنۇمنىڭ ئوغلى ئوسمان. شەرق ئەدەبىياتىنى ئۆگەنگىلى كەلگەن، شېئىر يېزىشقا ھەۋەس قىلىدۇ، خاقانىيە تىلىنى^①

① خاقانىيە تىلى — قەشقەرنى ئاساس قىلغان قەدىمكى ئۇيغۇر تىلى.

ئۆگىنىپ قالدى. ۱۹۴۰ - يىلى ئۇنىڭ ئىسمىنىڭ ئالدىغا «ئۆگىنىپ قالدى» دېگەن سۆز قوشۇلدى.
 يۈسۈپ ئالىمنىڭ تونۇشتۇرۇشىدىن بىلدىكى، ساچلىپ مەدرىسىگە ئوقۇشقا كىرگەنلەر ئىچىدە رۇم، مەككە - مەدىنە، مىسىر، ئىراق، ئىران، ئافغان، بۇخارا، سەمەرقەنت، شاش، بالاساغۇن، مىڭلاق، بەشبالىق، ئۈچ قاتارلىق مەملىكەت ۋە شەھەرلەردىن كەلگەن ئوقۇرمەنلەر بار ئىكەن. ئۇلار ئاز دېگەندە بەش يىل، كۆپ بولغاندا يىگىرمە يىل ئوقۇپ بىلىم تەھسىل قىلىدىكەن، ئوقۇرمەنلەر باشلانغۇچ، ئوتتۇرا ۋە ئالىي مەلۇمات ئېلىشتىن ئىبارەت ئۈچ باسقۇچلۇق جەرياندا، شەرت - شارائىتى يار بەرگەن ۋاقىتقىچە ئوقۇشنى داۋاملاشتۇرىدىكەن. ئىككىنچى دەرىجىلىك باشلانغۇچ مەلۇمات ئېلىش ئۈچ يىلدىن بەش يىلغىچە بولىدىكەن، بۇ جەرياندا سوغدى يېزىقى، قەدىمكى ئۇيغۇر يېزىقى ۋە ئەرەب يېزىقىدىن ساۋات چىقىرىش، «قۇرئان» نى راۋان ئوقۇيالايدىغان بولۇش ئاساس قىلىنىدىكەن. قوشۇمچە ئەخلاق دەرسى، ئىملا - خۇشخەت دەرسى، دۇنيانى، ئۆزىنى تونۇشنى چۆرىدىكەن ھالدا دىنىي دەرس ئوقۇلىدىكەن. باشلانغۇچ مەلۇماتقا ئىگە بولغانلارغا شاھادەتنامە بېرىلىدىكەن. خالىغانلار ئوقۇشنى داۋاملاشتۇرىدىكەن. شارائىتى يار بەرمەگەنلەر، ھۈنەر، تىجارەت بىلەن شۇغۇللىنىش ئۈچۈن مەدرىسىدىن ئايرىلىدىكەن. ئىككىنچى دەرىجىلىك ئوقۇشنى داۋاملاشتۇرغانلار، ئەرەب تىلىنى داۋاملىق پىششىقلاپ، پارس تىلى، ئەدەبىيات، مۇسقا، تارىخ، ھېساب، مەنتەقە، كىمياگەرلىك، فىزىكا، ئىلمى نۇجۇم، پەلسەپە، تىبابەت ئىلمى قاتارلىق پەنلەرنى ئۆگىنىدىكەن، ياخشى ئوقۇغانلار بەش يىلدا، ئادەتتىكىچە ئوقۇغانلار يەتتە - سەككىز يىلدا ئىككىنچى باسقۇچلۇق ئوقۇشنى ئاخىرلاشتۇرۇپ، ئوتتۇرا مەلۇماتقا ئىگە بولغانلىقى ھەققىدە شاھادەتنامە ئالىدىكەن. خالىغانلار، بىلىملىك ئادەم بولۇشقا بەل باغلىغانلار ئۈچىنچى باسقۇچلۇق بىلىم

ئىگىلەشنى باشلايدىكەن. «قۇرئان كەرىم» نى تەپسىر قىلىش،
ھەدىس ئۆگىنىشنى ئاساس قىلغان ئىسلام پەلسەپىسى ۋە خالدا-
خان پەننى ئوقۇشقا كىرىشىدىكەن. ئىخلاس بىلەن تىرىشىپ
ئوقۇغانلار بەش يىلدا، ئادەتتىكىچە ئوقۇغانلار يەتتە - سەككىز
يىلدا ئۈچىنچى باسقۇچلۇق ئوقۇشنى تاماملاپ، بۇغرا قاراخان-
نىڭ خاس مۆھۈرى، ئۇلۇغ ھاجىپ، باش ۋەزىر، شەيخۇلئىس-
لام، باش مۇدەررىس، مۇدەررىسلەرنىڭ مۆھۈرى بېسىلغان
ئالىي مەلۇماتقا ئېرىشكەنلىكى — داموللا بولغانلىقى توغرىلۇق
گۇۋاھنامە ئالىدىكەن.

ھۈسەيىن ئىبنى خەلەپ مەدرىسە ھەققىدە چۈشەنچە بەر-
گەندىن كېيىن دېدى:

— ئوردۇكەنت ئەتراپىدىكى يېزىلاردا مەدرىسىمىز ئىكەن-
دارچىلىق قىلىدىغان مىڭ چارەكتىن ئارتۇق ۋەخپە يەر، ئۈچ
جايدا باغ، جۇۋازخانمىز بار. ئاشلىق، خىراجەتتىن قىسلىمايمىز.
دۆلەت خەزىنىسىدىنمۇ پۇل، نەرسە - كېرەك بېرىپ تۇرىدۇ.
تالىپ - مۇدەررىسلەرنىڭ تۇرمۇشى كاپالەتكە ئىگە. ئىلىم تەلەپ
قىلغۇچىلارنىڭ ھەممىسى باي، كەمبەغەل، چوڭ - كىچىك دەپ
ئايرىلماستىن مەدرىسىمىزگە ھەقسىز قوبۇل قىلىنىدۇ...

ئالىمنىڭ سۆزلىرىنى ئاڭلاپ «قۇرئوردۇدىكى مەدرىسىلەر-
گە ئوخشايدىكەن، لېكىن بۇ يەردە مۇدەررىسلەرمۇ، تالىپلارمۇ
كۆپرەك ئىكەن، چوڭ پايتەخت - دە...» دەپ ئويلىغان
رەبھانىدىن، ئوغلىنىڭ بىلىمگە بولغان ئىشتىياقىنىڭ ھەسسەلەپ
ئېشىۋاتقانلىقىنى ئۇنىڭ ئوتتەك چاقناپ كەتكەن كۆزلىرىدىن
بىلدى.

يۈسۈپ ئەبۇھەسەن تىكىن، مەھمۇت تىكىن ۋە ئۇلارنىڭ
ساۋاقداشلىرى بىلەن قىزغىن پاراڭغا چۈشۈپ كەتتى. سوقرات-
نىڭ قەتئىيلىكى، ئەپلاتوننىڭ پەزىلىتى، ئارستوتېلنىڭ بىلەر-
مەنلىكى، لوقمان ھېكمىتىنىڭ تاپقۇرلۇقى، فارابىنىڭ شېرىن سۇ-

خەنلىكى توغرىسىدا؛ ھۆججەتنىڭ ① زالىملىقى، نۇشرۋاننىڭ ئادىللىقى، سۇلتان سۇتۇق بۇغراخاننىڭ باھادىرلىقى ھەققىدە شۇنداق قىزغىن سۆھبەت بولدىكى، گوپا قەلب كۆكىدە گۈل-دۇرماما گۈلدۈرلەپ چىقىلغان چىقىندىن سوغۇقتىن توڭلاشقا باشلىغان تەنلەر ئىسسىدى. شارقىراپ ياغقان يامغۇردىن قاغجىد-راپ كەتكەن قاقاس يەرلەر كۆكەردى... سەما بولۇپ كۆڭلى يايىراپ قالغان ھۈسسىيىن ئىبنى خە-لەپ ئۇلارنىڭ پاساھتىگە ئاپىرىن ئوقۇدى، رەبھانىدىننىڭ چېھ-رىدە قايىل بولغانلىقىنى بىلدۈرىدىغان ئىللىق تەبەسسۇم پەيدا بولدى. «نېمىدېگەن پاساھەتلىك يىگىتلەر - ھە! ئۇلارنىڭ ئالدىدا ئوغلۇم مات بولۇپ قالمىدى، بەلكى ھەممەيلەننى ئاغزىغا قارىتىۋالدى. مەھمۇت تىكىن ئۆزى كىچىك بولسىمۇ ناھايىتى ئەقىللىق ئىكەن. گەپ - سۆزلىرى شۇنداق ئورۇنلۇق، ئولتۇ-رۇش - قوپۇشى شۇنداق قائىدىلىك، ئاجايىپ چېچەن بالىكەن» دېدى ئىچىدە.

يۈسۈپ، ھۈسسىيىن ئىبنى خەلەپكىمۇ، شاھزادىلەرگىمۇ يېقىپ قالغانىدى. يۈسۈپكە ھەممىدىن يېقىپ قالغىنى مەھمۇت تىكىن ئىدى. بۇ گۆدەك شاھزادە، يۈسۈپنىڭ دېگەنلىرىگە قوشۇلۇپلا قالماي، ئاق كۆڭۈللۈك بىلەن قوللىغانىدى. داستىخان بىر قېتىم يىغىشتۇرۇلۇپ قايتىدىن سېلىندى. ھەر بىر كىشىگە ئايرىم - ئايرىم پۈلۈ قويۇلدى، پۈلۈغا توشقان، قىرغاۋۇل گۆشلىرى بىلەن بېھى سېلىنغانىدى. ھۈسسىيىن ئىبنى خەلەپ شاگىرتلىرى بىلەن يۈسۈپكە سەپىلىپ ئولتۇرۇپ كۆزلىرىگە ياش ئالدى. ئۇنىڭ ۋاقتىسىز ۋاپات بولغان ئىككى ئوغلى يادىدىن كەچكەندى. ئۇ زورىغا كۈلۈمسىرەپ مېھمانلىرىنى تاماقتىن كېيىن دەرس ئاڭلاشقا تەك-لىپ قىلدى.

① ھۆججەت - زالىم پادىشاھ.

يېپەك ئىچ كۆڭلەككە كەشتە تىكىپ ئولتۇرغان دىلدار، دېرىزىدىن ھويلىغا پات - پات كۆز سالاتتى ۋە خورسىنىپ قوياتتى. شۇ تاپتا ئۇنىڭ مەيلىنى تارتىۋاتقان نەرسە شىلدىرلاپ يەلپۈنگەن يېشىل ئارچا، پورەكلەپ ئېچىلغان قىزىلگۈل ياكى ئەمدىگىنە ياپراق چىقارغان ئۈزۈم تېلى ئەمەس ئىدى. ئۇنداق بولسا ئۇنى قىزىقتۇرغان پېشايۋان ناۋاسىدىكى ئۇۋىسىدا ئۇچۇر - ما بولغان باچكىلىرىغا يەم بېرىۋاتقان كەپتەرمىدۇ، يا دەرەخ شېخىدىكى يېقىملىق ئۇنى بىلەن كۆكلەم پەسلىگە مەدھىيە ئوقۇۋاتقان كاككۇكىمدۇ؟...

دىلدارنىڭ تال - تال كىرىپىكلىرى ئوراپ تۇرغان مۇڭلۇق كۆزلىرى يەنە ھويلىغا تاشلاندى. ئۇنىڭ نەزەر قۇشى ھويلىدا - كى گۈل، دەرەخلەرگە ئەمەس، قاراڭغۇ دالاندىن ئۆتۈپ، قورۇ دەرۋازىسىنىڭ ھالقىسىغا قونغانىدى. ئەجەبا...

قىيا ئوچۇق دېرىزىدىن كىرگەن مەيىن شامال ئۇنىڭ چېكە چاچلىرىنى يۈزىگە چۈشۈرۈپ كۆزلىرىنى توسۇۋالسا، بېشىنى شۇنداق بىر قىيغىتىپ كەينىگە تاشلايتتى. ئىچى تىت - تىت بولۇپ، قوللىرى ئىشتىن توختاپ قالاتتى، ھەس - رەتلىك كۆزلىرى قايتىدىن ھويلىغا تەلمۈرەتتى...

ئولۇغ تەڭرى ئادەمنى ياراتقاندا، ئۇنىڭ كۆڭلىگە مۇھەببەت ئاتلىق ئوتلۇق سېزىمنى يوشۇرۇپ قويغانىكەن. شۇڭا ئادەم ھەۋۋانى كۆرۈپلا ئاشىقى شەيدا بولۇپتۇ. شەيتاننىڭ ئازدۇرۇشى بىلەن شېرىن مېۋىنى يەپ سېلىپ جەننەتتىن قوغ - لىنىپتۇ. ھالبۇكى، رەھىمدىل تەڭرى ئۇنىڭ گۇناھىدىن ئۆتۈپ، بالىلىق بولۇشىغا شارائىت يارىتىپ بېرىپتۇ. شۇنداق قىلىپ دۇنيا مۇھەببەت بىلەن ئاۋاتلىشىپ، مۇھەببەت بىلەن

گۈللەنگەنكەن. بۇ مەنىدىن ئېيتقاندا، مۇھەببەت ئىنسان ئىرا-
دىسىگە بويسۇنمايدىغان سېھىرلىك تۇيغۇدۇر. مەيلى ئۇ ئەر
ياكى ئايال بولسۇن، مۇھەببەتكە گىرىپتار بولسا، كۆپىنچە ھالدا
ئۆزىنى تۇتۇۋالالماسلىقتىن ئىبارەت شېرىن ئازابقا دۇچار بولىدۇ،
بۇ كۆيۈك دەپ ئاتىلىدۇ. دىلدارمۇ يۈسۈپ كەلگەندىن بېرى
ئەنە شۇنداق ئوتى ئۆچمەس كۆيۈك بىلەن پۇچىلىنىپ،
كۈندىن - كۈنگە تارتىلىپ زىلۋالىشىپ كېتىۋاتتى. دەردى
بىر خۇداغا مەلۇم ئىدى، ئانىسىمۇ بىلمەيتتى.

ئۇ، بۈگۈن ئەتىگەن يۈسۈپ ئاتىسى بىلەن ساچىيە مەد-
رىسىگە ماڭغاندا دېرىزە كەينىدىن تەلمۈرۈپ قالغانىدى. يۈسۈپ
شۇ كەتكەنچە چۈشتىمۇ قايتىمىدى. غىققىدە بولۇپ قالغان دىل-
دارنىڭ گېلىدىن چۈشلۈك تاماقمۇ ئۆتمىدى.

— نېمە بولدۇڭ، قىزىم، بىر يېرىڭ ئاغرىۋاتامدۇ؟ نېمىشقا
يىلىكتەك شېرىن نېرىن چۆپىنمۇ يېگۈڭ كەلمەيدۇ، بالام؟ —
دەپ سورىدى يېنىغا كەلگەن خانكىش ئاغىچا ئەنسىرەپ.

— ياق، ئابا. بىر يېرىم ئاغرىغىنى يوق. بىلمەيمەن،
كۆڭلۈم ھېچ نەرسىنى تارتمايدۇ، يېگۈم يوق، — دىلدار بېشىنى
چايقىغىنىدەك ئەنسىنىڭ قۇچىقىغا باش قويۇپ يىغلاپ
كەتتى.

— بۇرۇن بۇنداق ئەمەس ئىدىڭ، قىزىم، نېمە
بولغانسەن؟ — دېدى ئانا قىزىنىڭ ئۇچىسىغا يېپىلغان قوڭۇر
چاچلىرىنى سىلاپ، — ئېيتقىن قىزىم، زادى نېمە بولدۇڭ؟
— مەن... — قىز ئانىسىنىڭ بېلىدىن چىڭ قۇچاقلاپ،
تىلىنىڭ ئۇچىغا كېلىپ قالغان يۈرەك سۆزلىرىنى ئىچىگە يۇتۇ-
ۋەتتى.

— ئېيتالمايمەن، ئانا، سورىما، خۇش بولۇپ كېتەي،
سورىما... سورىما، ئانا...

خانكىش ئاغىچا قىزىنىڭ ئىزا تارتىپ كېتىۋاتقىنىدىن

دەردىنى بىلگەندەك بولدى ۋە ئورنىدىن تۇرۇپ ئۆز خانىسىغا
 چىقىپ كەتتى. «خۇدايىم يالغۇز قىزىمنى مۇرادىغا يەتكۈز-
 گىن» دېدى ئىچىدە. *ئىتتىن ئىچىدە پائالە ھەيەت ئىستىبا*
 «بىر ئېغىز گېپىنى ئاڭلىماي، بىر قېتىممۇ نەزىرىگە مۇ-
 يەسسەر بولالماي، بۇ يەردە يىغلاپ قالارمەنمۇ، ئۇ شۇنداقلا
 كېتەرەمۇ؟» بۇ سوئال دىلدارنىڭ يۈرىكىنى قوغۇننى تىلغاندەك
 تىلشۋەتتى. يۈسۈپ بۈگۈنلا كېتىپ قالدىغاندەك تۈيۈلۈپ باغ-
 رى ئېچىشتى. پېشىن نامىزىنى ئۆتكەندىمۇ، نامازدىكىگەرنى ئو-
 قۇغاندىمۇ: «تەڭرىم، ئاجىزە قولۇڭنى بەختسىز قىلىپ قويما»
 دەپ ئىلتىجا قىلدى. جاينامازدا ئولتۇرۇپ دۇئا قىلىۋاتقاندا،
 ئىشك ھالقىسىنىڭ قېقىلغان ئاۋازى ئاڭلانغاندەك بولۇپ، دۇئا
 قىلىۋېتىپلا ئىتتىك دېرىزە ئالدىغا كەلدى. دېگەندەك، رەبھاند-
 دىن بىلەن يۈسۈپ خىزمەتكارلىرى بىلەن ھويلىغا كىرىپ
 كەلدى. ئالدىغا چىققان بەگتاش جالالىدىن ئۇلارنى باشلاپ
 مېھمانخانىغا كىرىپ كەتتى. «يەنە قارايمۇ قويمىدى، دۇنيادا
 يولغا قاراپ بىتاقەت بولغان مەندەك بىر ساپ دىل مەشۇقنىڭ
 بارلىقىنى خىيالغا كەلتۈرمەيدىغان ئوخشايدۇ» دەپ ئويلىغان
 دىلدارنىڭ كۆزىدىن ئاققان يېشى ئەتلەس كۆڭلىكىنىڭ ئېتىكى-
 نى ھۆل قىلىۋەتتى. «كەچلىك تاماقمۇ تەييار بولغان ئوخشايدۇ-
 دۇ. بىچارە ئابام مېنى ئۆز ھالىغا قويۇپ ياردەملىشىشىكىمۇ
 چاقىرماپتۇ. ئۆپكە - ھېسىپنى قويۇپ پىشۇرغۇچە تازا قىيىنالىغان-
 دۇ؟ ئاھ تەڭرىم، ھىجران ئازابىدىن پېقىرەنى قۇتقۇزغىن»
 دېدى ئۇ ئىچىدە نالە قىلىپ. *ئىتتىن ئىچىدە پائالە ھەيەت ئىستىبا*
 مېھمانخانا ئايۋانغا يانداش سېلىنغان بولسىمۇ، بۇ ئىككى
 ئۆيدىكى كىشىلەرنىڭ بىر - بىرىنى كۆرۈشى مۇمكىن ئەمەس
 ئىدى. بىر سائەتلەردىن كېيىن بەگتاش جالالىدىن رەبھاندىن
 بىلەن سىرتقا، يۈسۈپ مەنزەر ئۆيىگە چىقىپ كەتتى.
 قانداق قىلىش كېرەك؟ دىلدار ئۇنداق ئويلاپ، مۇنداق

ئويلاپ، ئاخىر بالاساغۇنلۇق «ھاكاۋۇر» يىگىت بىلەن كۆرۈ-
شۈش قارارىغا كەلدى. ئۇ، مەنزەرگە چىقىپ - چۈشكەندە بىرەر
قېتىممۇ دېرىزىگە قاراپ قويمىغان، ھەتتا ئايىغى ئاستىغا تاشلان-
غان سۆيگۈ ياغلىقىنى ئېلىپ تۇرۇپمۇ، ئىككىسىنى ئىزدەپ باقمى-
غان يىگىتنى «ناھايىتى ھاكاۋۇر بولسا كېرەك» دەپ ئويلاپ
قالغانىدى.

زاۋال ۋاقتى ئۆتۈپ، كەچكى شەپەقنىڭ ئالتۇن شولسى
دېرىزىدىن يىتكەندە، دىلدار شام نامىزىنى ئۆتەپ بولغانىدى.
«تەڭرىم، ھەۋۋا ئانامغا ئادەم ئاتامنى مەپتۇن قىلىپ ھۆر تۇر-
مۇشنى بەرپا قىلغان سەن ئۆزۈڭ، شېرىن بىلەن لەيلىنى بىر -
بىرىگە شەيدا قىلىپ، ئايرىۋەتكەنمۇ سەن ئۆزۈڭ. ئاجىزە قو-
لۇڭنى جۈرئەتلىك، ئىرادىلىك قىلغىن. ئۆزۈڭ تەقدىر ئەتكەن
قىسمەتنى ھېچكىم ئۆزگەرتەلمەيدۇ» دەپ مۇناجات قىلىپ جاي-
نامازنى يىغدى. قەندەلدىكى چىراغنى يورۇتۇپ كۆتۈرگىنىچە
ھويلىغا چىقتى. كۆڭلىدىن «ئانام ئاشخانىدا ئىكەن، قاچا -
قومۇچلارنى يىغىشتۇرۇۋاتسا كېرەك» دېگەن ئوي كېچىپ سۈ-
پۈرگىنى ئالدى - دە، تامغا يانداپ ياغاچتىن كۆركەم ياسالغان
توققۇز پايىلىق پەلەمپەيگە پۇت قويدى.
ئەمدى كۆتۈرۈلگەن ھىلال ئاينىڭ كۈمۈش نۇرى چۈش-
كەن مەنزەر ئۆيگە چىراغ يېقىلمىغاندەك قىلاتتى. دىلدار مەنزەر
ئۆيىنىڭ چىرايلىق ئىشىكى ئالدىدا توختىدى. يۈرىكى گۈپۈل-
دەپ سېلىپ كېتىۋاتاتتى. سۈرە «ۋاقىئە» نى تىلاۋەت قىلىۋات-
قان يۈسۈپنىڭ دەريا سۈيىنىڭ شارقىرىشىدەك يېقىملىق ئۈنى
ئىشتىلىدى. ئاۋازى شۇنچىلىك لەرزى، شۇنچىلىك جەلپكار
ئىدى. «ئابام بۇلارنى بالىخانىغا ئورۇنلاشتۇرۇپ ياخشى
قىلغانىكەن، ئەتراپ بەش قولىدەك ئوچۇق كۆرۈنۈپ تۇرىدۇ-
كەن» دېدى قىز ئىچىدە ھەر تەرەپكە كۆز يۈگۈرتۈپ. ئۇنىڭ
كۆيۈپ يالقۇنجاۋاتقان ۋۇجۇدى غەلىتە بولۇپ كېتىۋاتاتتى. قىز

ئىشكىنى چەكمەكچى بولۇپ ئۇزاتقان قولىنى يىغىۋالدى. چۈ-
شۈپ كەتمەكچى بولدىيۇ، غۇنچىدەك لەۋلىرىنى چىشلەپ تۇ-
رۇپ قالدى.

شەيدالىق شۇنداق بىر نازۇك تۇيغۇ بولسا كېرەك. ئادەم-
نىڭ شۇنچە كۆرۈشكۈسى كېلىپ تۇرۇقلۇقمۇ كۆرۈشەلمەي
پۇرسەتنى كەتكۈزۈپ قويدىغان، سۆزلىشىشكە تەقەززا بولسىمۇ،
كۆڭلىدىكىنى ئىزھار قىلالمايدىغان ھالەتنى ئەنە شۇ تۇيغۇ
كەلتۈرۈپ چىقىرىدۇ. بۇ نېمىدېگەن ئۆز - ئۆزىنى قىيناش -
ھە!

جىسمانىي ئازابنىڭ ئەڭ دەھشەتلىكى ئاچ قويۇپ قىيناش.
روھىي ئازابنىڭ ئەڭ ھەسرەتلىكى ئىنتىزارلىق. ئاچلىقتىن قىي-
نالغان كىشى جاننى قولغا ئېلىپ بېسىمدارغا ئېتىلغاندەك،
ئىنتىزارلىق دەردىنى تارتقان ئاشقۇمۇ جاندىن كېچىپ جانانىغا
يېتىشكە ئىنتىلىدۇ. بۇ ئىنتىلىش يا مۇرات بېغىدا ۋىسال تاپقۇ-
زىدۇ، يا جۇدالىق دەشتىدە ھالاك بولغۇزىدۇ. بۇنداق ئىرادىگە
كېلەلمىگەنلەر ئاشق - مەشۇق ھېسابلانمايدۇ.

دىلدار ئەنە شۇنداق سېھىرلىك تۇيغۇنىڭ دەۋىتى بىلەن
قەتئىي ئىرادىگە كېلىپ ئىشكىنى چەكتى. جاۋاب بولمىغاندىن
كېيىن، ئىشكىنى ئاستا ئېچىپ ئۆيگە كىردى. بېھى، ئالىمنىڭ
خۇشبۇيى دىمىقىغا گۈپپىدە ئۇرۇلدى.

ھويلىنىڭ غەربىدىكى شالاسۇنلۇق ساراي ئۆيىنىڭ ئۈستى-
گە كىچىك پېشايۋان چىقىرىپ سېلىنغان بۇ ئۆيىنى ئائىلىدىكى
ھەممەيلەن ئاددىيلا «بالىخانا» دېيىشىسىمۇ، مېھمانلار ئالدىدا
«مەنزەر» دەپ ئاتاپ ئەتىۋارلىشاتتى. دېمىسىمۇ قەشقەر شەھى-
رىدە بۇنداق ئازادە بالىخانسى بار ئائىلىلەر ساناقلىق ئىدى.
بەگتاش جالالىدىن ئاتىسىدىن قالغان بۇ قەدىم جاينى كېڭەيتىپ
ياسىغاندا، بالىخانا سېلىشقا ئالاھىدە كۆڭۈل بۆلگەنىدى. بېدە،
سامان قويۇش ئۈچۈن ئەمەس، ياز كۈنلىرى ھاۋالىنىش، قاراپ

نەزەر سەيلىسى قىلىش ئۈچۈن، قىش كۈنى قازنىقىدا مېۋىلەرنى شاختىن ئۈزۈلگەن پېتى ساقلاش ئۈچۈن چوڭ، كۆركەم ئىككى ئېغىز قىلىپ سالدۇرغانىدى. بالىخاننىڭ ھويلىغا قارايدىغان تېمىغا ئىككى دېرىزە قويولغانىدى. قالغان تاملارغا چىرايلىق نەقىشلەنگەن ئويۇق، تەكچىلەر چىقىرىلغان بولۇپ، تەتىلادىن زەدىۋال تۇتۇلغانىدى. يەرگە سېلىنغان گۈللۈك، رەڭدار گىلەم ئۆيىنى بۆلەكچە چىرايلىق قىلىۋەتكەنىدى. ئويۇق - تەكچىلەرگە تىزىۋېتىلگەن ئالما، ئانار، بېھىلەر بەجايىكى زىننەت بۇيۇملىرىدەك ياراشقاندى.

دىلدار چىراغنى تەكچىگە قويدى. سۈپۈرگىنى تۇتقىنىچە، جايىناماز ئۈستىدە قۇرئان تىلاۋەت قىلىۋاتقان يۈسۈپكە ئارقىسىدىن قاراپ، تاڭ شامىلىدا ئىرغاڭشىغان ئالمنىڭ ياپرىقىدەك تىترەپ كەتتى... بىرسىنىڭ كىرگىنىنى تۇيغان يۈسۈپ دۇئا قىلىپ قوپتى. ئۆرۈلۈپ، دەقنە داۋام قىلغان تىكىلىش ئۇنى تەمتىرىتىپ قويدى. ئالدىدا زىلۋا قامىتىنى يېشىل رومال يوشۇرغان بىر قىز تۇراتتى. «بەگتاش جالالىدىن ئاغامنىڭ قىزى ئوخشىمامدۇ، ماڭا ياغلىق تاشلىغان مۇشۇ رەنا ئىكەن - دە، شۇ ئىكەن، كۆڭلۈم تۇيۇۋاتىدۇ...» دەپ ئويلىغان يۈسۈپ: — ئولتۇرسىلا خانقىز، ئۆيدە تەنھا قېلىشىمنى ئەدەپسىزلىك دەپ قارىمىغايلام، — دېدى يۈسۈپ نەزىرىنى ئۇنىڭدىن يۆتكەپ. — يوقسۇ، ئۇنداق قارامدىغان. بۇ مەنزەر ئۆيىنى سۈپۈرۈۋېتەي دەپ چىقىۋىدىم. سىلنىڭ بۇ يەردە ئىكەنلىكىڭىزنى بىلمەپتىمەن، — دىلدارنىڭ ئۇنى ناھايىتى ھەسرەتلىك چىقتى، — ئۆزلىرىگە مالال كەلمىسە ئولتۇرسام بولامدۇ؟ بۇنى كۈتمىگەن يۈسۈپ ئارسالدى بولۇپ قېلىپ: — ئولتۇرسىلا خانقىز، بۇ ئۆزلىرىڭىزنىڭ ئۇيغۇ، — دېدى.

— رەھمەت، — دىلدار سېلىقلىق مەخمەل كۆرپىنىڭ چېتىگە تىزنى قويدى، — بۈگۈن تەڭرى نېسىپ قىلىپ سىلى بىلەن كۆرۈشۈپ قالدىم، — ئۇنىڭ ئۇنى ئاران ئاڭلىغۇدەك بوش ئىدى، ئىزادىن شەلپەردەك قىزىرىپ كەتكەن چىرايىنى رومال سىرتىدىن يۈسۈپ كۆرەلمەي قالدى. قىز، يۈسۈپنىڭمۇ ئىزادىن قۇلاقلىرىغىچە قىزىرىپ كەتكىنىنى كۆرۈپ دادىللىشىپ سۆزىنى داۋام قىلدى، — تەڭرىم پېقىرەنى ئويلىمىغان چاغدا، كۈتمىگەن جايدىن ئىشقا بالاسىغا گىرىپتار قىلدى. بۇنىڭدىن شۇنىڭ ئۈچۈن مەننەتدارمەنكى، كۈتۈش، ئىنتىزارلىق ئىچىدە ئۆتكۈزگەن كۈنلىرىمدىن سىلەننىڭ قىلچە خەۋەرلىرى يوق. بۇ، ھاياتىمدا ئەڭ مەنلىك ئۆتكەن كۈنلەر بولدى. ھالبۇكى، ئىسىم — شەرىپلىرىنى ماڭا بىلدۈرۈشنى خالاش — خالىماسلىقلىرىنى تېخى بىلمەيمەن.

— ئىسىمنى بىلمەكچى بولسىلا، ئېيتىپ بېرەي. ئىسىم يۈسۈپ، رەبھانىدىن بەگنىڭ ئوغلى بولمەن، — ئۆز تۇيغۇ-سىنىڭ توغرا چىققىنىدىن چۆچۈگەن يۈسۈپ جىم بولۇپ قالدى.

— پېقىرەنىڭ ئىسمىنى بىلىشنى خالامدىلا؟ يۈسۈپ دەرھال جاۋاب بەرمىدى. «خالايمەن» دېسە، ئۇنىڭغا مايىل ئىكەنلىكىنى بىلدۈرگەن بولاتتى. «خالىمايمەن» دېسە قىزنى رەنجىتىپ قوياتتى. شۇڭا: — ئىسىملىرى گۈزەل ھەم مەنلىك بولسا كېرەك، خانقىز، — دەپ قويدى.

— دىلدار... راستتىنلا گۈزەل ھەم مەنلىك ئىكەن. دىلدار تېخىمۇ جىددىيلىشىپ سورىدى: —

— ئوردۇكەنتكە كېلىشتىكى مۇددىئالىرى نېمىكىن؟

— دوستلار بىلەن دىدار كۆرۈشۈش ۋە ئۆگىنىش.

— مۇددىئالىرىغا يەتكەنلا، يۈسۈپ؟

بۇ چاغقىچە ئۇنى ئاقىرا لا «بەگ» نى قوشماي ئىسمىنىلا ئاتاپ چاقىراتتى. دىلدارنىڭمۇ بەگنى قوشماي ئىسمىنىلا ئاتىدىغانلىقى ئۇنى تەسىرلەندۈردى. «سەمىمىي، راستچىل، پەزىلەتلىك قىز ئىكەن، ئۇنى ھەرگىز زەنجىتىپ قويماي...» دەپ ئويلىدى يۈسۈپ.

— مۇددىئالىمغا تەڭرىم يەتكۈزۈۋاتىدۇ، خانقىز.

دىلدارنىڭ چىرايى تۇتۇلدى.

— ئىسمىنى تىللىرىغا ئېلىشنى خالىمامدىلا، يۈسۈپ؟

— ياق، ئۇنداق ئەمەس، دىلدار، — دەرھال جاۋاب قايتۇردى يۈسۈپ، — ئەدەپسىزلىك بولمىسۇن دەپ ئىسىملىرىدىن ئاتىمىغانىدىم.

يۈسۈپ ئەقلىگە كەلگەندىن بېرى تۇنجى قېتىم يالغان سۆزلىدى. بۇ ئىختىيارسىز بولدى، قىزنى رەنجىتىپ قويماي دەپلا شۇنداق قىلدى. ئەسلىدە بولسا ئىسمىنى ئاتىغۇسى كەلمىگەنىدى. ئىسمىنى ئاتىسا ئۈمىدلەندۈرۈپ قويىدىغانلىقىنى چۈشىنىپ يېتىپ، چوڭ كىشىلەرگە ئوخشاش سىپايە ئاتالمىنى قوللانغانىدى. قىزنىڭ خاپا بولغانلىقىنى ئۇنىدىن بىلىپلا، رەزىجىپ قالمىسۇن دەپ يالغان ئېيتىشقا مەجبۇر بولغانىدى.

— ھە، بىلدىم، سىلى بەك ئەدەپلىك ئىكەنلا، يۈسۈپ. مەن يۈزى ئېچىلمىغان بىر قىز بولساممۇ، كۆڭلۈمدىكىنى سىلدىگە ئېيتىشتىن بۇرۇن، بىرقانچە سوئالىمغا جاۋاب بېرىشلىرىنى ئۆتۈنمەن، — دىلدار سىنچى كۆزلىرى بىلەن يېڭىتكە سەپسالدى. يۈسۈپنىڭ قىزغۇچ ئاق چىرايىدا ئەجەبلەنگەنلىك ئالامىتىدىن باشقا ئۆزگىرىش يوق ئىدى. «ئۆزىگە بىر دىلرەبا قىزنىڭ تەلمۈرگىنىنى سەزمىگەندەك ئولتۇرغىنىغا قارىغاندا، مەن سىققۇدەك جاي ئۇنىڭ كۆڭلىدە يوق ئىكەن. ئىلاھىم، بۇ ئويۇم يوققا چىققاي...»

— بولىدۇ، دىلدار، سورىسىلا، جاۋابىمدىن قانائەتلەندۈ-
 رەلسەم خۇش بولاتتىم، — دېدى يۈسۈپ سەگەكلەشپ.
 خىيال يېپى ئۈزۈلگەن قىز مۇڭلىنىپ سورىدى: —
 — بۇ بىۋاپا دۇنيادا سىلنى ئەڭ قىزىقتۇرغان نەرسە
 نېمە؟ — بىلىك.
 — ئەڭ ياخشى كۆرىدىغان نەرسىلىرىچۇ؟ — بىلىك.
 — سىلنى ئۆزىگە ئەڭ مەپتۇن قىلغان، سىلىمۇ بەجانە-
 دىل سۆيگەن نەرسە نېمە؟ — بىلىك.
 — يەنىلا بىلىك.
 — ھە... — دىلدار قاتتىق سېلىپ كېتىۋاتقان يۈرىك-
 نىڭ دۈپۈلدۈشىنى بىر ئاز تىڭشاپ ئاندىن دېدى: —
 — بىلىككە مەنمۇ ئەسەر، بىلىك مېنىڭ مەشۇقۇم،
 خۇددى سىلىدەكلا بىلىكنى سۆيىمەن.
 يۈسۈپنىڭ چىرايىدا تەبەسسۇم پەيدا بولدى.
 — بىلىك مېنىڭمۇ مەشۇقۇم. ئۇنى ئالەمدىكى ئەڭ
 ساھىبجامال، ئەڭ خۇشخۇي، پەزىلەتلىك، لاتاپەتلىك پەرىگە
 ئوخشىتىپ ئىشقىدا كۆيىمەن. تېخى ۋىسالغا يەتكىنىم يوق.
 دىلدار ئۇلۇغ — كىچىك تىنىدى. ھىلەلە رومال كۆپكەند-
 دەك بولدى. جىلتىگە قىسىپ تۇرغان كۆكرىكى بىر كۆتۈرۈلۈپ
 بىر پەسلەيتتى. يۈسۈپ قىزغا بىرەر قېتىممۇ تىكىلىپ قارىمىدى.
 قىزنىڭ گۈل بەرگىدەك لەۋلىرى تىترەپ — تىترەپ
 ئېچىلدى.
 — پېقىرەمۇ بىلىكنى ناھايىتى كېلىشكەن، كۆزلىرى
 ئوتتەك يېنىپ تۇرىدىغان مەرد — مەردانە بىر يېڭىتكە ئوخشىتىد-
 مەن. يۈزلىگەن كىتابلارنى كۆرگەن بولساممۇ، دىلدارغا قانغە-
 نىم يوق.

«نېمىشقا بىلىكنى گۈزەل قىزغا ئوخشىتىپ ئۇنداق تەرىپ-
لەپ كەتكەندىمەن؟ دىلدارمۇ بىلىكنى يېڭىتكە ئوخشىتىپ

مېنى لال قىلىپ قويدى. بوش قىز ئەمەس ئىكەن...»

— ئىككىمىزنىڭ قىزىقىدىغىنىمىز، ياخشى كۆرىدىغىنىمىز،
مىز، سۆيگۈنىمىز ئوخشاش ئىكەن، يۈسۈپ. ئېيتسىلا، بىلىك

ۋىسالىغا يېتىشتىن مۇرادلىرى نېمە؟ — دىلدارنىڭ بۇ سوئالى

ئۇنىڭ خىيالىنى بۆلۈۋەتتى. — ئەلگە ئاسايىشلىق بەخش ئېتىش.

— ئائىلىلىرىڭىزچۇ؟
— ئەل ئاسايىشلىق تاپسا، ئائىلەم ئەمىنلىككە ئېرىشىدۇ

ئەمەسمۇ؟
دىلدار جىمىپ كەتتى. يۈسۈپ «بۇ قىز يەنە قانداق

سوئاللارنى سورار؟» دەپ كۆزلىرىنى يەردىن ئالماي سۈكۈت

قىلدى. قىزنىڭ كۆڭلىدىكى ئوچۇق ئېيتالماي، باشقا

نەرسىلەرگە ئىما قىلىش ئارقىلىق بىلدۈرۈۋاتقان.

لىقىنى ئۇ بىلگەنىدى.
يۈسۈپ زۇۋان سۈرمىگەندىن كېيىن دىلدار ئۆزى ئېغىز

ئاچتى: — سىلى ئەتىگەن ساچىيە مەدرىسىگە ماڭغاندا دېرىزىدىن

دىن قاراپ قالغانىدىم. خۇشال كېتىپ ئويغا چۆمگەن ھالدا

يېنىپ كەلدىلە. سىلنى نېمە مەيۈسلەندۈرۈپ قويدى، كۆڭۈل-
لىرىڭىزگە كەلگۈدەك بىر ئىش بولمىغاندۇ؟ بۇنىڭدىكى سەۋەبىنى

بىلىشكە تەقەززا بولغان قىزغا تەسراتلىرىنى سۆزلەپ بەرگەن

بولسىلا.
قىزنىڭ بۇ ئۆتۈنۈشىدىن بىلىدىكى، ياغلىقنى تاشلىغان قىز

باشقا بىرسى ئەمەس، دىلدار. بۇ خىيال ئىلكىدە جىددىيلەشكەن
يۈسۈپ دېدى: — مەدرىسىدە مەيۈسلىنىدىغان، كۆڭلۈمگە كېلىدىغان

ئىش سادىر بولمىدى، دىلدار. لېكىن ئويلىنىپ قالغىنىم راست. قۇزئوردۇدىكى چېغىمدا، ساچىيە مەدرىسىنى ۋە ئۇنىڭ ئاتاقلىق مۇدەرىسلىرى توغرىسىدا ئۇستازىمدىن ئاڭلاپ، بېرىپ بىر كۆرۈشنى ئارزۇ قىلغانىدىم. بۈگۈن تەڭرىم تىلىكىمگە يەتكۈزدى، بۇنىڭ ئۈچۈن نېمىشقا مەيۈسلىنەي.

— ئۇستازلار، تالىپلار بىلەن ھەمسۆھبەت بولغانلا؟
 — ئەلۋەتتە، ئارزۇيۇمۇ شۇ تۇرسا، — يۈسۈپ ئېچىلىپ سۆزلىدى، — بىلىم بۇلىقى بولغان ساچىيە مەدرىسىنى كۆردۈم. ئۇستازلار، تالىپلار بىلەن دىدار كۆرۈشۈپلا قالماي، ئەبۇ ھەسەن تىكىن، مەھمۇت تىكىن قاتارلىق بىلىم تەھسىل قىلىۋاتقان شاھزادىلەر بىلەنمۇ تونۇشتۇم. ئۇستاز ھۈسەيىن ئىبنى خەلەپ، مۇھەممەد بىننى ئەل كاشىغەرى قاتارلىق ئالىملار بىلەن ھەم-سۆھبەتتە بولۇشقا، ئالەمنىڭ يارىتىلىشى ۋە تەرەققىياتى توغرىدا-سىدىكى پەلسەپە دەرىسىنى ئاڭلاشقا مۇيەسسەر بولدۇم. ئۇستاز ھۈسەيىن ئىبنى خەلەپنىڭ «جاھان چوڭ بولغان بىلەن، ئىز-دەنگەن ئادەم ئۈچۈن ئۇنى بىلىمەك تەس ئەمەس. ئادەم كىچىك بولغان بىلەن، ئۆز - ئۆزىنى تونۇماق، بىر - بىرىنى چۈشەند-مەك ئاسان ئەمەس» دېگەن سۆزى مېنى ئويلاندۇرۇپ قويدى. بۇ ھەقتىكى بىلىمنىڭ ناھايىتى ئازلىقىنى ھېس قىلدىم. مۇشۇ ئوي بىلەن يېنىپ كەلگەنىدىم. سىلى كۆرۈپلا، لېكىن خاپا ئەمەس ئىدىم.

— ئەمدى بىلدىم. بۈگۈن سىلى ئۈچۈن مەنىلىك ئۆتكەن بىر كۈن بولۇپتۇ. ماڭىمۇ ھەسرەتلىك بىر كۈن بولدى، — دىلدار ئۇھ تارتتى، كۆز يېشىنى سۈرتۈپ سورىدى، — جان پىدا غوجام بىلەن ئىلمى ئاتايى غوجام توغرىلۇقمۇ پاراڭ بولغاندۇ؟

— ياق. — ئوردۇكەنتتە بولغان ھەرقانداق سورۇندا، بۇ ئىككى

ئەزىمەتنىڭ گېپى بولماي قالمايتتى، بۈگۈن ئەجەب گېپى بولماپتىغۇ؟
— بۇنى بىلىمدىم، بەلكىم ۋاقت يار بەرمىگەن بولسا كېرەك. قايتىدىغان ۋاقتىمىزدا ئۇستاز ھۈسسىيىن ئىبنى خەلەپ ئەسكسادیكى بېغىغا چايغا تەكلىپ قىلدى. جۈمە كۈنى چىقىدىغان بولدۇق.
— تازا ياخشى بولۇپتۇ، يۈسۈپ، سىلى بۇ ئىككى ئەزىمەتنىڭ قەبرىسىنى كۆرىدىغان بولۇپتىلا.
— بۇ نېمە دېگەنلىرى، دىلدار، بۇ ئىككى ئەزىمەت زادى كىم؟ — يۈسۈپنىڭ كۆزلىرى يېشىل رومالغا ئورالغان قىزغا تىكىلدى.
— بۇ ئىككى ئەزىمەت ھۈسسىيىن ئىبنى خەلەپ ھەزرەتلىرىنىڭ ئوغۇللىرى. ئۇلارنىڭ جەستى باغقا دەپنە قىلىنغان، دېمەكچى بولغىنىم شۇ. سىلى باغقا چىققان كۈنى بۇ توغرىلۇق سۆزلەپ بېرىشنى ئۇستازدىن ئۆتۈنسە. ئۇلارنىڭ شانلىق ھاياتىنى ئۈلگە قىلىشقا ئەرزىيدۇ. بىزگىمۇ ئۇستاز ئۆزى سۆزلەپ بەرگەن.
— ھە، چۈشەندىم، دىلدار. ئەلۋەتتە بۇ ئىككى ئەزىمەت توغرىلۇق سۆزلەپ بېرىشنى ئۆتۈنمەن. ئەجەبكى، سىلىمۇ ئۇستازدىن ئاڭلىغانمۇ؟
يۈسۈپ تەئەججۈپ ئىلكىدە قىزغا ئىككىنچى قېتىم باقتى. ئەپسۇس، رومال ئىچىدىن رەنانىڭ چىرايىنى كۆرۈشى مۇمكىن ئەمەس ئىدى. ھالبۇكى، دىلدار يۈسۈپنىڭ ئۆزىگە قارىغانلىقىنى كۆرۈپ، يۈزىنى ئاچمىغان بىلەن كۆڭۈل دېرىزىسىنى ئېچىۋەتتى. نازۇك ئۇنى شامالدا يەلپۈنگەن پەردىدەك تىترەپ چىقتى:
— پېقىرە يەتتە يېشىمدىن ئون تۆت يېشىمغىچە مەۋلانا ھۈسسىيىن ئىبنى خەلەپتە ئوقۇغانىدىم. نۇرغۇن قىزلارنى بېغىدا ئوقۇتاتتى. ئۇ چاغدا چوڭ ئوغلىنىڭلا قەبرىسى بار ئىدى، كېيىن

بۇ قەبرە ئىككى بولدى. بىزگە ئىككى ئوغلىنىڭ ئۆلۈمى توغرىدا -
لۇق سۆزلەپ بەرگەن. ئاڭلاپ نەچچە كۈنگىچە كۆز يېشىم
قۇرۇمىغان، ھەر نامزىمدا ئۇلارنىڭ روھىغا دۇئا قىلىمەن.

قىز ئۆزىنى تۇتۇۋالالماي كۆز يېشى قىلدى. *قىزغا*
— يىغلىمىسىلا، دىلدار، ئۇلارنىڭ روھى ئازاد -
لانمىسۇن، — يۈسۈپ تەسەللى بەردى. ئىككى ئەزىمەتنىڭ
قانداق ۋاپات بولغانلىقى توغرىدا سوراغۇسى كەلدى، قىز -
نىڭ ھەسرەتلىكى كۈچەيتىۋەتمەي، دەپ ئېغىز ئاچمىدى.

ئۆيىنى جىمجىتلىق باستى. دىلدار ئۇنىڭ ئۇزاق يىغلىدى.
ئۇ، ئۆلۈپ كەتكەن ئىككى ئەزىمەت ئۈچۈن يىغلاپلا قالماي،
ئۆزى ئۈچۈنمۇ، يۈسۈپ ئۈچۈنمۇ يىغلىدى. ئۇنىڭغا كۆڭلىنى
قانداق ئىزھار قىلسا بولار ئىكەن؟ يۈسۈپ بىرەر ئېغىز گېپىدىمۇ
دىلدارغا مايىل ئىكەنلىكىنى بىلدۈرۈپ باقمىسا، قىز قانداقمۇ
«مەن سىلنى ياخشى كۆرۈپ قالدىم» دېيەلسۇن؟

يۈسۈپ قىزنىڭ ئۆز ئىشىدا پۇچىلىنىۋاتقانلىقىنى بىلىپ
بولغانىدى. بۇ توغرىدا ئۇنىڭ ئېغىز ئاچماسلىقىنى ئارزۇ
قىلىپ ئولتۇراتتى. ئاللىبۇرۇن بىر قارارغا كېلىپ بولغان دىلدار،
كۆز يېشىنى سۈرتۈۋېتىپ يەنە سورىدى:

— سىلى بالا - چاقىلىق بولغانمۇ، يۈسۈپ؟
— ياق، تېخى...

— ئادەم ئاتا - ھەۋۋا ئانىغا، يۈسۈپ - زۇلەيخاغا،
لەيلى - مەجنۇنغا تەڭرى ئاتا قىلغان نەرسىنىڭ نېمە ئىكەنلىكى -
كىنى ماڭا ئېيتىپ بىرەمدىلا؟

— ئۇ مۇھەببەت، — دېدى يۈسۈپ تەمكىن ھالدا، —
ئىنساننىڭ ئىرادىسىگە بويسۇنمايدىغان سېھىرلىك ياخشى كۆ -
رۈش تۇيغۇسى — مۇھەببەت.

— مۇھەببەت نېمىشقا ئىرادىگە بويسۇنمايدۇ؟
— ئەگەر تەڭرى مۇھەببەتنى بەندىسىنىڭ ئىرادىسىگە

بويسۇنىدىغان قىلىپ ئاتا قىلغان بولسا، نىكاھنىڭ قەدىر —
 قىممىتى، ھاياتنىڭ ھالاۋىتى بولمايتتى. —
 توغرا دېدىلە، يۈسۈپ، سىلدىمۇ مۇھەببەت
 بولغانمۇ؟
 يىگىت مەڭدەپ قالدى. ئۇ بۇ چاغقىچە ئۇستازنىڭ
 ئالدىدىمۇ سورىغان سوئالغا جاۋاب بېرەلمەي بۇنداق ئارسالدى
 بولۇپ تۇرۇپ قالمىغانىدى.
 — بولدى، خىجىل بولمىسلا يۈسۈپ، سوئالىمنى قايتۇ-
 رۇۋالدىم.
 يۈسۈپ ئاي يورۇقى چۈشكەن دېرىزىدىن كۆزىنى ئېلىپ
 قىزغا قارىدى:
 — سوئاللىرىغا جاۋاب بېرىمەن، دىلدار. تەڭرىم ماڭمۇ
 مۇھەببەت ئاتا قىلغان.
 دىلدار رومال ئىچىدىن يۈسۈپكە تەلمۈردى:
 — كۆڭۈل سارايللىرىدىكى مۇھەببەتنى كىمگە بېغىشلى-
 غانلىرىنى پېقىرەگە ئېيتىپ بېرەمدىلا؟
 — نېمىشقا بۇنى بىلگىلىرى كېلىپ قالدى؟
 — سىلگە بەخت تىلەش ئۈچۈن، — قىزنىڭ يىغلامىدا-
 رىغان ئۇنى ناھايىتى ھەسرەتلىك چىقتى.
 ئەمدى گەپنى ئوچۇق قىلىمسا، قىزنى ئازابلان قويدى-
 غانلىقىنى بىلگەن يۈسۈپ، كۆڭۈل قېتىدىكى سىرنى
 ئاشكارىلىدى:
 — مەن پاك مۇھەببىتىمنى قۇزۇردۇلۇق بىر قىزغا
 بېغىشلىغان.
 بېشىغا تۇيۇقسىز مۆلدۈر چۈشكەندەك ئەندىكىپ كەتكەن
 دىلدار گەپ قىلماي جىمىپ كەتتى. خېلى ۋاقىتتىن كېيىن يەنە
 ئېغىز ئاچتى:
 — ئۇ قىزنىڭ ۋاپادار ئىكەنلىكىگە ئىشەنچ قىلالامدىلا؟

— ئىشەنچىم كامىل. نېمە بولماقچى؟
 — شۇنچە چىرايلىقمۇ؟
 — جاماللا ئەمەس، كۆڭلىمۇ شۇنچىلىك.
 — زۆھرە يۇلتۇزىدەكمۇ؟
 — يۇلتۇز ئاسماندا، ئىنسان يەردە تۇرسا، قانداقمۇ
 ئارىسىدا ئوخشاشلىق بولسۇن؟
 — زۆھرە يۇلتۇزىنىڭ ئەسلىدە بىر قىز ئىكەنلىكىنى
 بىلمەمدىلا، يۈسۈپ؟
 — نېمە؟ زۆھرە يۇلتۇزىنى قىز دەمدىلا؟ — يىگىت
 ھەيرانلىق ئىلكىدە قىزغا قارىدى. قارىدىيۇ، ئۆز جامالىنى
 توسۇۋالغان يېشىل رومالغا كەشتىلەنگەن قىزىل گۈلنى
 كۆردى...
 — زۆھرە يۇلتۇزى راستتىنلا بىر قىز ئىكەن، — قىزنىڭ
 ئۈندىكى ھەسرەتلىك سادا يوقىلىپ، كاككۇك ئاۋازىدەك يېقىم-
 لىق ياڭرىدى، — بۇ رىۋايەتنى مەۋلانا ھۈسەيىن ئىبنى خەلەپ
 ھەزرەتلىرىنىڭ رەپىقىسى ئۇستازىم خەيرىنسا ئاغىچا ئېيتىپ
 بەرگەن، — دىلدار ئۆزىنىڭ بىر نامەھرەم يىگىت يېنىدا ئول-
 تۇرغانلىقىنى، كۈندۈز ئەمەس، كېچە ئىكەنلىكىنى ئۇنتۇپ
 قالغاندەك باشلىدى، — زۆھرە سودىگەرنىڭ يالغۇز قىزى ئى-
 كەن. بىر كۈنى يولدىن ئۆتۈپ كېتىۋاتقان بىر شاھزادە ئۆگزى-
 دە چاچ تاراۋاتقان زۆھرەنى كۆرۈپ قاپتۇ — دە، ۋۇجۇدىغا ئىشقى
 ئوتى تۇتىشىپ تۇرالماي ھويلىغا كىرىپتۇ. قىزمۇ بۇ تېمەن،
 چىرايلىق شاھزادىنى ياخشى كۆرۈپ قاپتۇ. شاھزادە كۈندە بىر
 تەلەڭگە تىللا ئېلىپ كېلىپ قىزنى كۆرۈپ كېتىدىكەن. قىزنىڭ
 ئاتا — ئانىسى تېزلا بېيىپ كېتىپتۇ. بىر كۈنى كەچتە شاھزادە
 ئىككى تەلەڭگە تىللا ئېلىپ كەپتۇ ۋە قىزنىڭ ئاتا — ئانىسىنىڭ
 ئالدىغا قويۇپ، قونۇپ قالىدىغانلىقىنى بىلدۈرۈپتۇ. ئاتا — ئانا
 ماقۇل بولۇپ، قىزنىڭ ھۇجرىسىغا كىرگۈزۈپ قويۇپتۇ. زۆھرە،

ئۆزلىرىنىڭ نىكاھى بولماي تۇرۇپ بىر ئۆيدە تۇرسا گۇناھ بولىدىغانلىقىنى ئېيتىپ، شاھزادىنى دەرھال چىقىپ كېتىشكە ئۈندەپتۇ. شاھزادە ئىشىكنى چىڭ تاقاپ قويۇپ، ئەمدى ئايرىل-سا چىداپ تۇرالمايدىغانلىقىنى، بۈگۈن كېچە ۋەسلىدىن بەھرىد-مەن قىلىشنى ئۆتۈنۈپ يېقىنلاپ كېلىپتۇ. «پېقىرەنى قىز قىلىپ ياراتقان ئۇلۇغ تەڭرىم، مەن شاھزا-دىنى ھەقىقەتەن ياخشى كۆرىمەن. ئۇ ناھايىتى مەرد ۋە سۆيۈم-لمۈك. لېكىن نىكاھ بولماي تۇرۇپ بىر ئۆيدە تۇرۇشنى خالىماي-مەن. سېنىڭ رىزالىقىڭنى تىلەپ بۇ ئىرادىگە كەلدىم. گۇناھ قىلىشتىن ئۆزۈڭ ساقلاپ ماڭا نىجاتلىق بەرگىن...» دەپ ئىدا قىلغان ساپ دىل قىزنىڭ دۇئاسىنى خۇدا ئىجابەت قىلىپتۇ. پەرىشتە ئەۋەتىپ، ئۆيىنىڭ تۈڭلۈكىدىن قىزنى ئاسمانغا ئېلىپ چىقىپتۇ ۋە يۇلتۇز قىلىپ قويۇپتۇ. بۇ زۆھرە يۇلتۇزى پاك ۋۇجۇددىن ھەركېچىسى دۇنياغا سۆيگۈ نۇرلىرىنى چاچىدىكەن... باياتىن بۇ رىۋايەت ئېسىمگە چۈشۈپ، ھەربىر-لىرى ئوردۇكەنتكە كەلمەستىن بۇرۇنقى ھالىتىمگە كېلىپ قالدىم. ئەمدى سىلىگە ئەرزىمىگەن چېھرىمنى بىر كۆرسىتىپ قويماي، — دىلدار رومالنى قايرىدى. يۈسۈپ تىزغا قويۇۋالغان قوللىرىدىن كۆزىنى ئالامىدى. ئۇ بېشىنى كۆتۈرگەندە، دىلدار ئىشىك سىرتىغا چىقىپ بولغانىدى. پەقەت قىزنىڭ ئاۋازى ئاڭلاندى: — خەير — خوش يۈسۈپ، ئەلۋىدا... —

تۈن سەككىزىنچى باب

باغدىكى قوش قەبرە

1

يۈسۈپ كېچىچە ئۇخلىمىدى. تۈن يېرىم بولغاندا قايتىپ كەلگەن رەبھانىدىن ئوغلنىڭ ئويغاق ئىكەنلىكىنى تۇيغان بولدى. سىمۇ، ئارامنى بۇزۇپ قويماي، دەپ قەشقەردىكى بىر قىسىم دوكان تىجارەتچىلەر بىلەن تۈزگەن سودا توختاملىرى توغرىدا سۆزلەپ بېرىشنى كېيىنگە قالدۇرۇپ يېتىپلا ئۇيقۇغا كەتتى. «دىلدار ئاچايىپ ئەقىللىق، سەزگۈر قىز ئىكەن. ئۇ ئۈمىدسىزلەنمىدى، مېنىمۇ تەڭلىكتە قويمىدى، تەقدىرگە تەن بېرىپ ھىجران ئازابىدىن ئۆزىنى قۇتقۇزدى. مۇبادا مەن ئۆزۈم-نى تۇتۇۋالالماي، كۆڭۈلنىڭ كەينىگە كىرىپ، يۈزىنى ئاچقاندا جامالىغا قارىغان بولسام، پاك سۆيگۈمگە داغ چۈشۈرگەن بولاتتىم، جامالىغا قارىمىغانلىقىم كۆڭلىمنى زېدە قىلىپ، ئۇنى ئىشقا بالاسىدىن، پېقىرنىمۇ ھاۋايى ھەۋەسنىڭ كەيپ - ساپاسىدىن قۇتۇلدۇردى. ئەمدى مەڭگۈ يۈز كۆرۈشمەسلىكىمىز مۇمكىن، ياغلىقىمۇ مەڭگۈلۈك خاتىرە بولۇپ قالغۇسى...»

يۈسۈپنىڭ بۇ خىيالى توغرا چىقتى. ئۇ، ئەتىگەندە ئاتىسى بىلەن چاي ئىچىپ ھويلىغا چۈشكەندە، ئايۋان دېرىزىسىدىن ھەر كۈنى تەلمۈرىدىغان دىلدارنىڭ قارىسىمۇ كۆرۈنمىدى. يۈسۈپ ئىشىكتىن چىققۇچە دېرىزىگە كۆز سېلىپ ماڭدى:

«دىلدار قىز زۆھرەدەك ئاسمانغا كۆتۈرۈلۈپ يۇلتۇزغا ئايلىنىپ قالغانىدۇ؟...»

ئۇ يۇلتۇزغا ئايلىنىپ كەتمىگەندى. ئۆز ھۇجرىسىدا ئىبن سىنانىڭ «كىتابۇل ھىدايە»^① دېگەن ئەسىرىنى ئوقۇپ ئولتۇر راتتى...

رەبھانىدىن ئوغلىنى تاۋار، كىمخاب، ئەتلەس كەبى يىپەك رەخت ساتىدىغان رەستىنى ئايلاندۇردى. مىسىر شايىسى، سە- مەرقەنت، بۇخارا بەقەسەملىرى، چاڭئەن كىمخابلىرى، ئىران گىلەملىرى، رىمنىڭ يىپەك رەختلىرى، قەشقەر شايىلىرى تولۇپ كەتكەن كاتتا رەستىدە خېرىدار ئاز ئەمەس ئىدى. يۈسۈپ قەشقەرلىق سودىگەرلەرنىڭ سىپايە، تەۋەززۇلۇق ئىكەنلىكىگە دىققەت قىلدى ۋە ئاتىسىنىڭ تونۇشتۇرۇشى بىلەن بىرقانچە مەشھۇر زەردار بىلەن ھەمسۆھبەتتە بولدى. ئۇ يەردىن زەرگەر بازىرىغا كەلدى. خىلمۇخىل شەكىلدە نەپىس ياسالغان زىرە، سۆكە، ھالقا، زەنجىرلىك زۇننار، ئۈزۈك، بىلەزۈك قاتارلىق ئالتۇن، كۈمۈشتىن ياسالغان زىبۇزىننەتلەر كۆزنىڭ يېغىنى يەيتتى. يۈسۈپ، دادىسى ئاجايىپ چىرايلىق ياسالغان بىر كۈ- مۈش رىيىلىنى كۆرۈۋاتقاندا، ياقۇت كۆز قويۇلغان زۇننار سېتىد- ۋېلىپ، شايى يەكتىكىنىڭ قويۇن يانچۇقىغا سېلىپ قويدى. ۋاڭ - چوڭ، سۈرەنلىك بولغان مىسكەر بازىرىمۇ يۈسۈپ- نىڭ دىققەت - نەزىرىنى تارتتى. ساپ مىستىن ياسالغان ئاپتۇۋا، چىلاپچا، چۆگۈن - چەينەكلەر ھەممە دۇكانلارنىڭ ئىچى - سىرتىغا تىزىۋېتىلگەندى. قۇيما چۆگۈن - قازان، ئۈچ پۈتلۈك داڭقان، چوڭ داشلارمۇ بۇ بازارنىڭ ئالاھىدە مەھسۇلاتى ئىدى. رەبھانىدىن بىرقانچە جۈپ ئاپتۇۋا - چىلاپ- چا، چۆگۈن ئېلىپ خىزمەتچىلىرىدىن بەگتاش جالالىدىن ئۆيد-

① «كىتابۇل ھىدايە» — «توغرا يول كۆرسىتىدىغان كىتاب».

گە ئەۋەتمەۋەتتى. پىچاق بازىرى قەشقەر بازارلىرى ئىچىدە خېرىدارلىق ئا-
 ۋات بازار ئىدى. بولغا، بازغانلارنىڭ ساداسى ئاڭلىنىپ تۇرغان
 پىچاق بازىرىغا قەدەم قويغان يۈسۈپنىڭ نەزىرى دۇكاندىكى
 ئىلغۇچلارغا ئېسىپ قويۇلغان بىر بېسىق، ئىككى بېسىق
 قىلىچ، خەنجەرلەر، ئۇزۇن ساپلىق شەمشەر قالدالغان نەيزىلەر،
 بەش قىرلىق، ئۈچ قىرلىق تۆمۈر ئۇمۇتلار، چويۇندىن ياسالغان
 تىكەن چوماقلىق گۈرزىلەر، ئەگرى، تۈز بېسىق خىلمۇخىل
 شەكىلدىكى پىچاقلار، يا ئوقلىرى، جادۇ، پالتا، كەكىلەر، ئارا
 شەكىللىك جەڭ قورالى، ساداق، قالدانلارغا چۈشكەندە يۈرىكى
 ئويىناپ كەتتى. ئۇ قەشقەرنىڭ ھۈنەرۋەن - كاسپىلىرىغا ئاپىرىن
 ئوقۇپ، بىرقانچە خەنجەر، پىچاق، ياقۇت كۆز قويۇلغان كۈ-
 مۇش ساپلىق قەلەمىتىراچ سېتىۋالدى. رەبھانىدىن مىڭ جۈپ
 قىلىچ، خەنجەر، ئون مىڭ تال يا ئوقى ۋە يەنە خېلى كۆپ
 ساندا گۈرزە، ئۇمۇتلارنى بۇيرۇتتى. تۆمۈر، پولات دۇبۇلغا، سىم
 تورلۇق، زەنجىرلىك، پولات تاختىلىق قالدان - ساۋۇتلارمۇ بۇ
 بازاردا سېتىلاتتى. رەبھانىدىن ئوغلىغا پولات تاختىلىق ساۋۇت
 - قالدان سېتىۋالدى. ئۇلار چۈشتىمۇ ئۆيگە قايتىمىدى. كۈن قىيام بولغاندا
 دوپپا بازىرىدىكى ئاشخانىدا تاماق يېدى، شۇ يەردىكى مەسچىتتە
 پېشىن نامىزىنى ئوقۇدى.
 بادام دوپپا، چىمەن دوپپا، گىلەم دوپپا، مەنچۇ دوپپا،
 مەرۋايىت دوپپا، مارجان دوپپا، جىيەك قاداڭ ئاق دوپپا، شاپاق
 دوپپىلار ئۈستى - ئۈستىگە دەستىلەپ قويۇلغان دۇكانلاردىن
 كۆزىنى ئالماي كېتىۋاتقان يۈسۈپ دادىسىغا دەپ ئائىلىدىكى
 ھەممەيلەنگە بىردىن دوپپا ئالغۇزدى. ئۇ، ئۈستازىمنىڭ قىزىغا
 ئالغاچ بارىمەن، دەپ يەنە بىر مەرۋايىت دوپپا ئالدى. ئالغان
 نەرسىلەرنى ئۆيگە ئەۋەتىۋېتىپ، نەپىس ئەسۋابلار بازىرىغا كې-

لىشتى. چىرايلىق ياسالغان ئۇد، تەمبۇر، نەي، ساتار، داپ،
دۇمباق، ناغرا - سۇناي، بۇغرا - كانايىلار خېرىدارلارنى جەلپ
قىلغانىدى. يۈسۈپ بىر نەي ئالدى. ئۇ، ئۇد، تەمبۇر چېلىشىنىمۇ
بىلەتتى.

ئۇلار قاسقان بازىرىدىكى مەسچىتتە نامازدىگەرنى ئوقۇپ
ئۆيگە قايتىشتى.

— ئوھۇ، نېمانداق ئېسىل چالغۇ ئەسۋابلىرى بۇ. جاناب-
لىرى بازاردىن ئېلىپ ئەۋەتكەن نەرسىلەر بىلەن ئامبار توشۇپ
كەتتى. قارىغاندا، كېتىشىگە تەرەددۇت قىلىشىۋاتقان
ئوخشىماملار؟ — دېدى بەگتاش جالالىدىن رەبھانىدىننىڭ قولى-
دىن تەمبۇرنى ئېلىپ.

— ئوردۇكەنتكە كەلگىنىمىزگە ئىككى ئاي بولۇپ قالدى.
دېگەنلىرى توغرا، بىز قايتماقچى بولۇۋاتىمىز، — رەبھانىدىن
جاۋاب بېرىپ، بەگتاش جالالىدىننىڭ باشلىشى بىلەن مېھمانغا-
نىغا كىرىپ ئولتۇردى.

— سوۋغاتلارنى سىلى ئالمىسىلىرىمۇ بىز ئېلىپ بېرەت-
تۇق. شۇنچە كۆپ نەرسىلەرنى ئېلىپ كەلگەن يەردە، بۇنچە-
لىك سوۋغا - سالام بىلەن ئۇزاتىمىساق بولامدۇ؟ يەنە بىر -
ئىككى ئاي تۇرۇشىلا بولاتتى. يۈسۈپ بالام، سىلى تۇرۇشنى
خالىمامدىلايا؟

— مېنىڭ كەتكۈم يوق، بەگتاش ئاغا. ئەمما ئانامنى
سېغىنىدىم. بوۋام، موماملارمۇ ياشىنىپ قالغاچقا، يېنىدا بولۇش-
مىزنى ئىستەيدۇ، — دېدى يۈسۈپ ئاق كۆڭۈللۈك بىلەن.
— ئەتە ئۇستاز ھۈسسىيىن ئىبنى خەلەپ ھەزرەتلىرىنىڭ
بېغىغا چىقىپ كىرىپ، بۇغرا قاراخان بىلەن خوشلىشىۋالساق،
ھايل بولماي يولغا چىقىمىز. ھېلىمۇ ئۆزلىرىنى كۆپ ئاۋارە
قىلدۇق، ئۇكا. —
— بۇنىڭغا نېمىمۇ دېيەلەيمەن. جانابلىرىنى بەگ-

يۈسۈپ بىلەن ئاران بىر كەلگەندە ئۇزۇنراق تۇرار،
دەپ ئويلىۋىدىم، — بەگتاش جالالىدىن مەيۈسلەنگەندەك بو-
لۇپ ساقلىنى سىپاپ قويدى.
رەبھانىدىن ئەتىسى ئەتىگەندىلا يۈسۈپ بىلەن ئاتقا مىنىپ
ئىبنى خەلەپنىڭ بېغىغا چىقتى. ئالىم خۇشال كۈتۈۋالدى. تۈنۈ-
گۈن كەچ ياتار چاغدا ئوغلنىڭ دېگەنلىرىنى ئېسىدە تۇتقان
رەبھانىدىن، ئىشىكتىن كىرگىنىچە، ئالما دەرەخلىرى سايە تاشلى-
غان خىلۋەت يول بىلەن ئۆيلەرنى يانداپ مېڭىپ، باغنىڭ
ئۆتتۈرىسىدا چوقچىيىپ تۇرغان قوش قەبرە يېنىغا كېلىپ
توختىدى. گىلەم جايىناماز ئۈستىدە ئىككى رەكەتتىن نەپلە ناماز
ئوقۇشتى. يۈسۈپ سۈرە «تابارەك» نى تىلاۋەت قىلدى. رەبھا-
نىدىن دۇئاغا قول كۆتۈردى. شۇ چاغدا ئىشىكتىن كىرگەن ئەبۇ
ھەسەن تىكىن بىلەن مەھمۇت تىكىنمۇ ئۇدۇل كېلىپ ئۇلار
بىلەن كۆرۈشتى ۋە قەبرە ئالدىدا يۈكۈنۈپ تىلاۋەت قىلغاندىن
كېيىن ئورنىدىن تۇرۇشتى.
«باغقا چىققان ھەممىلا ئادەم ئاۋۋال بۇ قەبرىلەرنىڭ
ئالدىدا قۇرئان تىلاۋەت قىلىدىكەن — دە، دىلدار قىز شۇڭا
تاپىلاپتىكەن. بۇ ئىككى ئەزىمەتنىڭ ياشلا كېتىپ قېلىشىدا نېمە
ھېكمەت باردۇ؟» يۈسۈپ ئويلاپ تۇرۇۋىدى، مەھمۇت تىكىن:
— يۈسۈپ ئاكا، تۈنۈگۈن مەدرىسىگە كەلمىدىلىغۇ.
ئۇستاز ھەزرىتى فارابىنىڭ ئىلمىي ئەمگەكلىرى توغرىسىدا ناھا-
يىتى قىزغىن مۇنازىرە بولدى، — دېدى. «شاھزادە مېنى ئۇز-
تۇپ قالماپتۇ، سەمىمىي ئىكەن» دەپ ئويلىغان يۈسۈپنىڭ
روھى بىردىن كۆتۈرۈلۈپ قالدى. ئەمما تۈنۈگۈن مەدرىسىگە
بارالمىغىنى ئۈچۈن بەك ئەپسۇسلاندى.
— ئىنىم، پېقىرنى غەپلەت بېسىپ، ئاتام بىلەن بازارغا
چىقىپ كېتىپتىمەن. مۇنازىرىگە قاتناشقان بولسام زېھنىم ئېچىد-
لىپ قالاتتىكەن.

— مەدرىسىدە مۇنازىرە بولۇشنى ئۇقمىغانلىقىدىن،
قەشقەر بازارلىرىنى ئوغلۇمغا كۆرسەتكەچ، سوۋغا — سالاملىق
ئېلىۋېلىش ئۈچۈن ئەتىگەندىن — كەچكىچە شەھەر ئايلاندۇق،
شاھزادە، — سۆز قاتتى رەبھانىدىن ئوغلغا ھېسداشلىق قىلىپ.
— بۇنداق ئالدىراپ قايتىپ كەتسە، يۈسۈپ ئاكىنى
ئارماندا قويدىلا، ھاجىپ ئاغا. يەنە بىر — ئىككى ئاي تۇرۇپ،
ئۇنىڭ تەشۋالىقىنى قاندۇرۇپ، ئاندىن يولغا چىقىسلا بىز خۇر-
سەن بولاتتۇق. كىچىكىدىن كەم سۆز بولغان ئەبۇھەسەن تىكىن، كۈلۈم-
سىرىگەن ھالدا باش لىگىشتىپ، مەھمۇت تىكىننىڭ سۆزىگە
قوشۇلدى. «ئەھ، بىز بىرلىكتە» — دېدى. رەبھانى
— مەھمۇت تىكىننىڭ سۆزى ئورۇنلۇق بولدى، رەبھانى-
دىن جانابلىرى، بەگيۈسۈپنىڭ چاڭقىغى بېسىلماي تۇرۇپ كې-
تىشكە قانداقمۇ رايلىرى بارىدۇ — ھە! — دېدى ھۈسەين
ئىبنى خەلەپ بىر — بىرىگە قارىشىپ قالغان ئاتا — بالغا نەزەر
سېلىپ. «بىز بىرلىكتە» — دېدى. رەبھانى
يۈسۈپ ئۇستازىنىڭ بۇ سۆزىدىن «كېتىشكە ئالدىرماڭ-
لار» دېگەن مەنىنى ئۇقتى. رەبھانى
— ھەربىرلىرى ياخشى تىلەكلىرىنى بىلدۈرۈۋاتقان يەردە،
كېتىمىز دېيىشكە قانداقمۇ ئاغزىمىز بارسۇن؟ — يۈسۈپ توغرا
دېدىمۇ، دېگەندەك قىلىپ ئاتىسىغا باقتى. رەبھانىدىن باش
لىگىشتىپ قويۇپ ئالىمغا جاۋاب بەردى: «بىز بىرلىكتە»
— ئوردۇكەنتكە كېلىشتىكى مەقسىتىمىز: ھەزرىتى سۇل-
تان سۇتۇق بۇغراخان ھازىرىنى زىيارەت قىلىش، مەلىكۈل
مەشرىق بۇغرا قاراخان ئالىيلىرىغا سالام بېرىش، ھەزرەتلىرىدىن
تەلىم ئېلىش ئىدى. بۇ مەقسىتىمىزگە تەڭرى يەتكۈزدى،
ئۇستاز، — رەبھانىدىن سۆزىنىڭ ئاخىرىنى دېمەيلا، قوللىرىنى
كۆكسىگە قويدى.

— ھاجىپ ئاغا، تۆت يىلدىن بېرى ئاتام ئەبۇھەسەن تىكىن بىلەن ئۇستازدىن تەلىم ئېلىۋاتىمىز، تېخىچە مۇراد قىرغىد-قىغا يەتكىنىمىز يوق. سىلى ئىككى قېتىم كۆرۈشۈپلا مەقسىتىد-مىزگە يەتتۇق دەۋاتىدىلا، ھەيران قالدىم، — دېدى مەھمۇت تىكىن ۋە يۈسۈپكە «بۇ گېپىم توغرىمۇ — قانداق؟» دېگەن مەنىدە كۈلۈمسىرەپ قاراپ قويدى.

— ئۇستازىم ئەبۇ پۈتۈھ ئابدۇغوپۇر بىننى ھۈسەين ئەلئەلمائى ھەزرەتلىرى: «بىلىم تەكتى يوق بىر دېڭىز، ئۇنىڭ-دىن ئىچكەنسېرى ئادەمنىڭ تەشئالىقى شۇنچە كۈچىيىدۇ» دەپ ھەۋىسىمنى قوزغىغانىدى. جانابلىرى: «بىلىم ئىگىلەش يىڭنە بىلەن قۇدۇق قازغانغا ئوخشاش» دەپ ئىرادەمنى چىڭىتتىلا. ئىجازەت بەرمىسىلە قەشقەردىن كېتەلمەيدىغان ئوخشايىمىز، ئۇستاز، ئىجازەتلىرىنى كۈتۈپ تۇرىمىز، ئەلۋەتتە.

— ھە، مانا، مانا، كۈتكەن جاۋابقا ئېرىشكىنىم ئۈچۈن ئاتىلىرىغا رەھمەت ئېيتىمەن، — ھۈسەين ئىبنى خەلەپ رەبھا-نىدىنغا «شۇنداق بولسۇن» دېگەن مەنىدە باش لىڭشىتى، كۆل بويىدا چوڭ بىر قوچقارنى تۇتۇپ تۇرۇشقان خىزمەتكار-لارنى كېلىڭلار دېگەندەك قىلىپ قول پۇلاڭلاتتى.

— ھاجىپ جانابلىرى، ئاللانىڭ رىئالىقى ئۈچۈن دۇئا قىلىپ بەرمىسىلە، — دېدى ھۈسەين ئىبنى خەلەپ خىزمەتكارلار ئېلىپ كەلگەن ئاق بويۇن قارا قوچقارنى ئىما قىلىپ. رەبھانىدىن دۇئاغا قول كۆتۈردى:

— تەڭرىم ئەلگە ئەمىنلىك، ئائىلىلىرىگە قۇت، ئۆمۈرلە-رىگە بەرىكەت بەرگەي، ئامىن!

— ئامىن!

— تەڭرىنىڭ بۇ نېمىتىگە بىرگە ئېغىز تېگىشىمىزگە نېسىپ بولۇۋاتقاندا، ھەزرەتلىرى ۋە شاھزادىلەر بىلەن ئوغلۇم-نىڭ كۆپرەك مۇلاقەتتە بولۇپ تۇرۇشىنى تىلەيمەن، — دېدى

رەبھاندىن ئالىم سۇنغان پىچاقنى يۈسۈپكە بېرىپ، — ئوغلۇم،
بۇ قوينى بوغۇزلاپ بوگۇ بىلگىگە رەھمەت ئېيتقىن. —
يۈسۈپ تۆت پۇتى باغلانغان قوينىڭ يېنىدا زوڭزىيىپ،
«ئاللاھۇئەكبەر!» دەپ پىچاق سۈردى. قوچقارنىڭ يۇڭلۇق
بوغۇزىدىن ئېتىلىپ چىققان قان بېھى دەرىخىنىڭ تۈۋىگە قۇ-
يۇلدى.

رەبھاندىننىڭ ئۆتۈنۈشى ھۈسەين ئىبنى خەلەپنى خۇ-
شال قىلىۋەتتى.

— ئوردۇكەنتتە يەنە بىر مەزگىل تۇرىدىغان بولۇپلا —
دە، ھاجىپ. يالغۇز ئوغللىرىنى دەپ بولسىمۇ كېتىشكە ئالدىرد-
مىسىلا. قېنى، ئەمدى داستىخانغا مەرھەمەت قىلىشىڭلار.
ئۇ مېھمانلىرىنى پىشايۋانلىق ساراي ئۆيگە باشلاپ، يېڭى
سويۇلغان قوينىڭ گۆشىدە قىلىنغان كاۋاپ بىلەن چاي، ئارقى-
دىن شورپىغا سېلىنغان ئۈگرە ئېلىپ كىرىپ گۆش تارتتى،
ئاندىن كۆل بويىغا راسلانغان جايغا ئېلىپ چىقتى. باغنىڭ
خۇش ھاۋاسىدىن نەپەس ئالغان مېھمانلار قىزغىن پاراڭغا چۈ-
شۈپ كەتتى.

باھار قۇياشنىڭ قىزغۇچ نۇرى تىنىق كۆلدە ئالتۇن
شارچىلارنى پەيدا قىلغانىدى. بىلىنەر — بىلىنمەس يەلپۈنۈپ
تۇرغان مەجنۇنتالار ئېرىق بويىدا چاچ تاراۋاتقان قىزنىڭ
ئۇزۇن چاچلىرىدەك سۇغا چىلىشىپ قالغانىدى.

2

قىزىل دەريا بويىدىكى بۇ باغ كەڭ، ئازادە ئىدى. ئېگىز
قوپۇرۇلغان تاملارنى بويلاپ ئۆسكەن جىگدە — چىلاننىڭ
شاخلىرى خۇددى قاشادەك بىر — بىرىگە چىرىمىشىپ تۇراتتى.
يەر بېغىرلاپ ماڭغان يىلان دەك باغنى ئايلىنىپ ئاققان ئېرىقتىكى

سۇ شاپتۇل، ئۆرۈكلەرنىڭ پىرىلداپ چۈشكەن غازاڭلىرىنى
ئېقىتىپ، كۆلگە، گۈللەرگە، بېدىلىك، كۆكتاتلىقلارغا قۇيۇلات-
تى. ئانار، ئەنجۈر، شاپتۇل، ئۆرۈك، ئالما، گىلاس، ئەينۇلا ۋە
ئامۇت دەرەخلىرى باغنىڭ چىغىر يوللىرىغا ئاپتاپ چۈشۈرمەيت-
تى. جىنەستە، ئالۇچىلار، باغ ھويلىسى ۋە كۆركەم ياسالغان
ئايۋان، ساراي، ھۇجرىلارنىڭ ئالدى - كەينىدە ئۆستۈرۈلگەن-
دى. باغنىڭ غەربىدىن شەرقىگە سوزۇلغان ئۈزۈم تاللىرى
ئېلىنغان بىدىش ئاستى خىلۋەت ئارامگاھ ئىدى. قوش قەبرىد-
نىڭ چۆرىسى خىلمۇخىل گۈل - گىياھلار، دەل - دەرەخلەر
بىلەن، باغ ئىچى قىزىلگۈلنىڭ خۇشبوۋى ھىدى بىلەن قاپلانغا-
ندى...

يۈسۈپنىڭ نەزەر قۇشى باغنى بىر ئايلىنىپ، قاناتلىرىنى
كېرىگىنىچە قوش قەبرى ئۈستىدە توختاپ قالدى...
رەبھاندىن ئويلىنىپ قالغان يۈسۈپكە كۆز سېلىپ، ئۇنىڭ
كۆڭلىدىكىنى چۈشەنگەندەك بولدى - دە، ئىبنى خەلەپتىن
ئۆتۈندى. — ئوغلۇمنىڭ ئەس - يادى ئاشۇ قەبرىلەردە بولۇپ
قالدى، ئۇستاز. ئۇ توغرىلۇق سۆزلەپ بەرگەن بولسىلا.
— سۆزلەپ بەرسىلە، ئۇستاز، — مەھمۇت تىكىنمۇ
ئۆتۈندى ۋە يۈسۈپكە ھېسداشلىق قىلىپ قاراپ قويدى.
— سۆزلەپ بەرسىلە، ئۇستاز. بۇ ئىككى دانا پەرزەنتلە-
رى ياش تۇرۇپ نېمە سەۋەبتىن ۋاپات بولغان، نېمىشقا ئۇلارنى
باغقا دەپنە قىلدىلا؟ — يۈسۈپ ئۇستازنىڭ جاۋابىغا ئىنتىزار
بولۇپ تەلپۈندى.

— شاھزادىلەرگە سۆزلەپ بەرگەندىم. شۇنچە يىراق
يەردىن كەلگەن بەگيۈسۈپنىڭ تەلپىنى يەردە قويسام بولماس.
ئاۋۋال بېغىمغا چىققىنىڭلارغا لايىق گەمدە ساقلىغان قوغۇنۇم-
نىڭ تەمىنى تېتىپ كۆرۈڭلار، ئاندىن سۆزلەپ بېرەي. قېنى

ھۈسەيىن ئىبنى خەلەپنىڭ شاگىرتلىرى بولسا كېرەك،
يۈسۈپ بىلەن تەڭتۇش بىرقانچە يىگىت گەمىدىن ئېلىپ چىقتى.
قان قوغۇن - تاۋۇز، ئالما، ئانار، ئۈزۈملەرنى داستىخانغا توشتۇ.
رۇۋەتتى. قوغۇن شۇنچە تاتلىق ئىدىكى، رەبھانىدىن بىلەن
يۈسۈپ ئىككى كاسا قوغۇننى يەۋەتكىنىنى بىلمەيلا قالدى.
داستىخان يىغىلغاندىن كېيىن، ھەممە ھۈسەيىن ئىبنى
خەلەپنىڭ ئاغزىغا تىكىلدى. ھۈسەيىن ئىبنى خەلەپ ئېغىز تىن
ئېلىپ سۆزىنى باشلىدى:

— ماڭا تەڭرىم ئىككى پەرزەنت بەرگەندى. چوڭىنىڭ
ئىسمىنى ئابدۇجاپپار، كىچىكىنىڭ ئىسمىنى ئابدۇغاپپار قويغان.
دۇق، بىر - بىرىدىن ئىككى ياشلا پەرقلىنەتتى. چوڭىنىڭ
ساۋاتى يەتتە ياشتا، كىچىكىنىڭ ساۋاتى بەش ياشتا چىققانىدى.
سەلەر كىچىك ئوغلۇمنىڭ شۇنچە زېرەكلىكىنى بۇنىڭدىن بىلە.
ۋاللايسەلەر. ئۇ يەتتە يېشىدا «قۇرئان كەرىم» نى تولۇق ياد
قىلىپ بولدى ۋە «بۇلبۇل قارىم» دەپ ئاتالدى. ئون يېشىدا
قۇرئاننى تەپسىر قىلالايدىغان بولدى. ئۇنىڭ ئۆتكۈرلۈكىگە
مەنمۇ ھەيران ئىدىم. ئەپلاتۇن، ئارستوتېل، فارابى، ئىبنى
سەننەننىڭ ئەسەرلىرىنى ئوقۇشقا باشلىغاندا، ئاكىسى ئەرەب،
پارس تىللىرىنى تېخى ئۆگىنىپ بولالمىغانىدى. ئۇ، ئۈكسىدەك
زېرەك، ھازىر جاۋاب بولمىسىمۇ، ناھايىتى ئىشچان ئىدى. ئۆگە.
نىشتىن بىكار بولسىلا باغقا كىرىپ ئىشلەيتتى. باھار، ياز
كۈنلىرى گۈل - گىياھ، دەل - دەرەخلەرنى، كۆكتاتلارنى
سۇغىراتتى، تۈۋىنى بوشىتاتتى، ئوغۇتلايتتى. كۈز ئايلىرى مې -
ۋىلىك دەرەخلەرنى ئۇلايتتى، گۈل كۆچۈرەتتى، زىرائەت تې -
رىيىتى. قىشتا قار سۈپۈرۈپ يول ئاچاتتى، ھاردىم - تالدىم
دېمەيتتى. چوڭ ئوغلۇمنىڭ بۇ باغقا كۆپ ئەجرى سىڭگەن.
ئۇ تېرىغان گۈللەر نەچچە توزۇپ، نەچچە قېتىم كۆكلىدى. ئۇ

قويغان كۆچەتلەر چوڭ دەرەخ بولۇپ باراقسانلاپ كەتتى. ئۇنىڭ قەدەم ئىزلىرىدا يول پەيدا بولدى. ئۇ شۇنداق ئاجايىپ ئەمگەكچان ئىدى. چوڭ ئوغلۇمنى باغۋەن، كىچىك ئوغلۇمنى ئالم بولىدۇ، دەپ قارايتتىم. — ھەر ئىككى ئوغلۇمنى ئون ئالتە يېشىدا ئۆيلەپ قويدۇم. چوڭ ئوغلۇمغا، سىرداش دوستۇم بولغان بىر دېھقاننىڭ قىزىنى ئېلىپ بەردىم. كىچىكىگە بولسا، ئۇنىڭ پاساھىتىگە قايىل بولغان ھازىرقى بۇغرا قاراخانمىز يۈسۈپ قادىرخان غازى پادىشاھ قىزىنى بەرگەندى. بۇ ئوغلۇمنىڭ تويى بولۇپ ئۇزۇن ئۆتمەي، ھىجرىيە 378 - يىلى ① يازدا ئۇدۇننىڭ ئىسلام دىنىنى قوبۇل قىلمىغان ئاكا - ئۇكا خانلىرى نۇقتى رىشت، چۇقتى رىشتلار نۇرغۇن لەشكەر بىلەن يېڭى ھىسارغا باستۇرۇپ كېلىپ قالدى. ئۇ چاغدا سۇلتان سۇتۇق بۇغراخاننىڭ چوڭ قىزى نۇرئەلانۇر خېنىمنىڭ ئوغلى سېيىت ئەلى ئارىسلانخان يېڭى ھىسار دىيارىغا خان ئىدى. ئۇ ناھايىتى قەيسەر، باھادىر بولۇپ، بوراندەك باستۇرۇپ كەلگەن خوتەن لەشكەرلىرىنى ئوردۇكەنت تەرەپكە ئۆتكۈزمەي توسۇپ قالىدۇ. بىر يىل شىددەتلىك جەڭ قىلىپمۇ يېڭى ھىسارنى ئالالمىغان ئاكا - ئۇكا خانلار قايتماقچى بولۇپ تۇرغاندا، ئۇنىڭ سىپاھلىرى قېرى بىر دەللىنى تۇتۇپ كەپتۇ. بۇ دەللە خانلارغا قاراپ: «خانلىرىم، مەنمۇ سىلەرگە ئوخشاش بۇتقا چوقۇنمەن. ئېرىم پادىشاھ سۇباشلىرىدىن بىرسى ئىدى. سۇللاخ دىيارىغا يۈرۈش قىلغاندا، ئېرىم مەن بىلەن ئىككى ئوغلۇمنىمۇ ئېلىپ ماڭغانىدى. يېڭى ھىساردا بولغان جەڭدە ئىككى ئوغلۇم بىلەن ئېرىم ئۆلدى، مەن ئەسىر چۈشۈپ قالدىم. يالغاندىن ئىمان ئېيتقان بولۇۋېلىپ تاكى

① ھىجرىيە 378 - يىلى - مىلادىيە 988 - يىلىغا توغرا كېلىدۇ.

ھازىرغىچە جان ساقلاپ كەلدىم. ئېرىم، بالىلىرىم ئۆلگەن بۇ يۇرتتا، قىساس ئوتىدا پۇچىلىنىپ، سىلەرنىڭ كېلىشىڭلارغا قانچىلىك ئىنتىزار بولغىنىمنى بىلەمسىلەر؟ شۇنچە كۆپ لەشكەر بىلەن كېلىپ، نومۇس قىلماي يېنىپ كېتەمسىلەر؟» دەپتۇ. دەللىنىڭ سۆزىنى ئاڭلىغان نۇقتى رىشت لەشكەرلىرىنى توختاشقا بۇيرۇپ: «كۆردۈڭمۇ، لەشكەرلىرىم توختىدى، بىز سېپىت ئارىلانغاننى يېڭىشنىڭ ئامالنى قىلالىمىدۇق، سېنىڭ قانداق مەسلىھەتنىڭ بار؟» دەپ سوراپتۇ. قېرى دەللە: «بۇ يەردە تۇرغان ئون نەچچە يىلدىن بېرى شۇنى چۈشەندىمكى، مۇسۇل-مانلارنىڭ ئېتىقادى مۇستەھكەم، ئۆز دىنىغا بولغان ئەقىدىسى بەك كۈچلۈك ئىكەن. بىزنىڭ بولسا ئۇنچىلىك كۈچلۈك ئەمەس» دەپتۇ. نۇقتى رىشت ئاچچىقلاپ: «ئۇنداق بولسا نېمەشقا يولىمىزنى توسۇپسەن؟» دېگەندىكەن، دەللە خالىتىمىزنى كەتكەن كۆكسىنى ئېچىپتۇ. پارقىراپ تۇرغان ئالتۇن بۇتنى ئاكا - ئۇكا خانلار كۆرۈپتۇ. «بۇت بىزگە نېمە قىلىپ بېرەلەيدۇ» دەپ چۇقتى رىشت لەشكەرلىرى بىلەن ماڭماقچى بولۇپتۇ. «ئالىلىرى، توختىسلا، — دەپتۇ دەللە بۇتنى كۆكسىگە يوشۇرۇپ، — مەندە چارە - ئامال بار». نۇقتى رىشت: «ئېيت، قانداق چارە - ئامالنىڭ بار؟» دەپ سوراپتۇ. دەللە: «مۇسۇلمانلارنىڭ خانى سېپىت ئەلى ئارىلانغان ناھايىتى تەقۋادار پادىشاھ، بەش ۋاخ نامازنى زادى قازا قىلمايدۇ. ئۇ نامازغا تۇرغاندا، سىپاھلىرىنىڭ يېرىمى ئۇنىڭغا ئىقتىدا قىلىپ ناماز ئوقۇيدۇ. يېرىمى كۆزەتتە تۇرۇپ، ئۇلار ئوقۇپ بولغاندا ئاندىن نامازغا تۇرىدۇ. دېمەكچى بولغىنىم، ئۇلار ناماز ئوقۇۋاتقاندا سىلەر ھۇجۇم قىلساڭلار، ھەرگىز مەغلۇپ بولمايىسىلەر. چۈنكى سېپىت ئەلى ئارىلانغان نامازغا تۇرغاندا، ئۆزىنى پۈتۈنلەي ئۇنتۇپ، ئۆزىنىڭ خۇداسى بولغان ئاللاغا يۈزلىنىدىكەن. پۈتۈن ۋۇجۇدى ئېرىپ سۈدەك بولۇپ كېتىدۇ.

كەن، ھېچنېمىنى تۇيمايدىكەن. شۇ چاغدا قول سالىڭلار،
بېشىنى تېنىدىن جۇدا قىلىپ زەپەر قۇچسىلەر» دەپ، ئاكا -
ئۇكا خانلارنى ھۇجۇم قىلىشقا دەۋەت قىلىپتۇ. شۇنىڭ بىلەن
نۇقتى رىشت، چوقتى رىشت ئاكا - ئۇكا خانلار بارلىق
سپاھلىرى بىلەن سېپىت ئەلى ئارسلانخان ئىمام بولۇپ بامدات
نامىزىنىڭ پەرىزىنى ئوقۇۋاتقاندا ھۇجۇم قىلىپتۇ. ناماز ئوقۇۋات-
قانلارنى مۇھاپىزەت قىلىپ تۇرغان مۇسۇلمان سپاھلار تۇيۇق-
سىز بۇ ھۇجۇمدىن گاڭگىراپ قالغان بولسىمۇ، جان تىكىپ
ئېلىشىپتۇ. نەچچە ھەسسە كۆپ بولغان ئۇدۇن قوشۇنلىرى
تەرەپ - تەرەپتىن قورشاپ ھۇجۇم قىلىپ، قىلىچتا چېپىپ،
نەيزە بىلەن سانجىپ، ئۇمۇت بىلەن ئۇرۇپ ئۆلتۈرۈپ، ناماز
ئوقۇۋاتقانلار سېپىگە بېسىپ كىرىپتۇ. ھېچقانداق قارشىلىققا
ئۇچرىماي، پۈتۈن ئىخلاسى بىلەن ئاللاغا بېرىلىپ ناماز ئوقۇ-
ۋاتقانلارنى سەپ بويىچە قەتل قىلىپتۇ. سېپىت ئەلى ئارسلانخان
سەجدىگە بارغاندا، نۇقتى رىشت ئۇنىڭ بوينىغا قىلىچ ئۇرۇپ،
تېنىدىن جۇدا قىلىنغان بېشىنى نەيزىگە سانجىپ كۆتۈرۈۋاپتۇ.
دەل شۇ چاغدا، يۈزلىرىگە نىقاب تارتقان سپاھلار يېتىپ
كېلىپ، مەغرۇر ھالدا گىدىيىپ كېتىۋاتقان نۇقتى رىشتىنى
ئوربۇۋاپتۇ. ئۇلار ئارىسىدىكى دۇبۇلغىسىغا ئالتۇن تاج قادالغان
بەستلىك بىرسى نۇقتى رىشتقا قىلىچ ئۇرۇپ، بىر قولىنى
يەلكىسىدىن چېپىپ تاشلاپتۇ. سېپىت ئەلى ئارسلانخاننىڭ بى-
شىنى نەيزىدىن ئاجرىتىپ رومال بىلەن ئوراپتۇ. زار - زار
يىغلاپ باغرىغا باسقىنىچە ھەمراھلىرى بىلەن ئۇدۇن قوشۇنلىرى
ئارىسىدىن شامالدەك تېز چىقىپ قەشقەرگە راۋان بولۇپتۇ. بۇ
نىقابلىق سپاھلار سېپىت ئەلى ئارسلانخاننىڭ رەپىقىسى تۈر-
كەن خاتۇن بىبى مەريەم ۋە ئۇنىڭ كېنىزەكلىرى ئىكەن.
خۇشاللىقىدا ۋارقىرىشىپ - جارقىرىشىپ خۇددىنى يوقىتىد-
ۋاتقان ئۇدۇن قوشۇنلىرى، بىر چاغدا دۈم ياتقۇزۇپ ئۈستىگە

شاخ - شۇمبا تاشلاپ قويغان نۇقتى رىشتىنىڭ جەستىنى كۆرۈپ قېلىشىپتۇ. قارىسا، سېپىت ئەلى ئارسلانخاننىڭ بېشىمۇ يوق ئىشى. ناماز ئوقۇغان جايغا قاراپ ئۇنىڭ تېنىنىمۇ تاپالماپتۇ. بۇنىڭدىن قاتتىق غەزەپلەنگەن چوقتى رىشت: «سېپىت ئەلى ئارسلانخاننىڭ بېشىنى ئېلىپ كېلەلمىسەم، لات - مانات ① ئالدىدا قارا يۈز بولۇپ كېتەي» دەپ قەسەم ئىچىپتۇ. ئۈچ كۈن تەييارلىق قىلىپ، بارلىق قوشۇنلىرى بىلەن ئوردۇ - كەنتكە قاراپ يول ئاپتۇ.

بۇ چاغدا قەشقەر بۇغراخاننى يۈسۈپ قادىرخان سەمەر - قەنتتە، سېپىت ئەلى ئارسلانخاننىڭ ئوغۇللىرى ئەخمەت تۇغان - خان، ② ناسىر ئىلىخان، مەنسۇرخانلار بالاساغۇندا ئىدى. بىبى مەريەم تۈركەن خاتۇن سېپىت ئەلى ئارسلانخاننىڭ بېشىنى ئوردۇكەنتكە ئېلىپ كېلىپ، دۆلەتۋاغ يېزىسىدىكى ئاندەسى نۇرئەلانۇر خېنىم مەقبەرىسى يېنىغا دەپنە قىلغاندا، مەنمۇ، ئىككى ئوغلۇممۇ قاتناشقاندۇق. ناھايىتى كاتتا مۇسەبەت بولغانىدى، - ھەسرەتلىك ئۇنى پەسەيگەن ھۈسسىيىن ئىبنى خەلەپ، گۈل - چىمەنلەرگە پۈركەنگەن قوش قەبرىگە بىرنەچچە دەققە قاراپ تۇرۇپ، ئاندىن سۆزىنى داۋاملاشتۇردى، - بۇ مۇناسىۋەت بىلەن بالاساغۇن، سەمەرقەنتلەرگە چاپارمەن ماڭدۇرۇلغانىدى، ئۇ تەرەپلەردىن خەۋەر بولغۇچە، چوقتى رىشت ئوردۇكەنتكە باستۇرۇپ كەلدى. بۇ چاغدىكى قاراخانلار خاقانى بولغان ھارۇن ھەسەن بۇغرا قاراخان، دەرۋازىلارنى تاقاپ دۈشمەن لەشكەرلىرىنى شەھەرگە يېقىن كەلتۈرمەسلىك توغرىسىدا پەرمان چۈشۈردى، دەرۋازىلار تاقالدى، خەندەكلەرگە

① لات - مانات - بۇتنىڭ ئىسمى.

② ئەخمەت تۇغانخان - ئەخمەت ئارسلانخان، ئۇ بۇغرا قاراخان بولۇپ تۇغانخان ئەۋۋەل دەپ ئاتالغان.

سۇ توشقۇزۇلدى. پۈتۈن شەھەر خەلقى دۈشمەنلەرگە تاقابىل تۇرۇش ئۈچۈن سپاھلار بىلەن بىرلىكتە تەييارلىق قىلىۋاتقاندا، يا ئوقىغا يۆگەپ ئېتىلغان خەت سېپىل ئۈستىگە چۈشۈپ، بۇغرا قاراخاندىن تارتىپ ئاۋامغىچە ھەممەيلەننىڭ بېشىنى قاتۇرىدۇ. خان مۈشكۈل ئەھۋالنى كەلتۈرۈپ چىقاردى. خەتنىڭ مەزمۇنى مۇنداق ئىدى: «قاراخانلار خاقانى ئاگاھ بولغىنىكى، نەۋرە ئىنىڭ سېپىت ئەلى ئارسلانخاننىڭ تېنىدىن جۇدا قىلىنغان بېشىنى ئادەملىرىڭ ئېلىپ كېتىپتۇ. مەن ئاشۇ باش ئۈچۈن لەشكەر تارتىپ پايتەختىڭگە كەلدىم. ئۈچ كۈنگىچە باشنى ماڭا تاپشۇرۇپ بەرسەڭ قايتىپ كېتىمەن. ئەگەر باشنى تاپشۇرۇپ بېرىشنى رەت قىلساڭ، ئاكامنىڭ قىساسى ئۈچۈن، لەشكەرلىرىڭ بىلەن ئوردۇكەنت ئاھالىسىنى قىلىچتىن ئۆتكۈزۈپ، پايتەختىڭنى تۈزلىۋېتىمەن.

ئۇدۇن پادىشاھى چوقتى رىشت»

ھارۇن بۇغراخان بۇخەتنىڭ مەزمۇنىنى لەشكەرلىرى بىلەن ئوردۇكەنت ئەھلىگە ئاشكارىلاپ، دۈشمەننىڭ ھۇجۇمىنى قايتۇرۇشقا تەييار تۇرۇشنى مۇراجىئەت قىلدى. يەتمىش مىڭدىن ئوشۇق ئۇدۇن قوشۇنلىرى تۆت تەرەپتىن شەھەرنى قاتتىق قامال قىلىۋالغانىدى. پايتەختتە ئاران ئون مىڭغا يېقىن ياساۋۇل - نۆكەرلەر بولۇپ، ئاساسلىق قوشۇن يۈسۈپ قادىرخان باشچىلىقىدا سامانىلار ۋە غەزنەۋىلەر خانلىقىغا تاقابىل تۇرۇۋاتاتتى. خەتەر ئىچىدە قالغان پايتەختنىڭ ئەھۋالىدىن خەۋەر تېپىپ يېتىپ كەلگۈچە بىر - ئىككى ئاي ۋاقىت كېتەتتى. بۇ جەرياندا سانى كۆپ دۈشمەنلەرنىڭ ھۇجۇمىغا تاقابىل تۇرۇپ پايتەختنى ساقلاپ قېلىش ناھايىتى قىيىن ئىدى. كۆپ قۇربان بېرىشكە توغرا كېلەتتى. قانداق قىلىش كېرەك؟ قەشقەردىكى پۈتۈن لەشكەر ۋە ئاۋامنىڭ كاللىسىنى بۇ سوئال تاشتەك قاتۇرغانىدى.

مانا شۇنداق جىددىي پەيتتە، ساچىيە مەدرىسىدىكى بار-
لىق مۇدەررىس ۋە تالىپلار يىغىلىپ، قانداق قىلىش كېرەكلىكى
توغرىسىدا مەسلىھەتلەشتۈق. ئاتاقلىق مۇدەررىس مۇھەممەد بىن-
نى ئەل كاشىغەرى: «قوللىمىزغا قىلىچ ئېلىپ، دۈشمەن باستۇ-
رۇپ كىرىشتىن ئىلگىرى، بۇغرا قاراخان سىپاھلىرى بىلەن
بىرگە ھۇجۇمغا ئۆتۈپ ئۇلارنى چېكىندۈرەيلى» دەپ مۇراجىد-
ئەت قىلدى. مۇدەررىسلەر ۋە تالىپلارنىڭ بىر قىسمى قوللىدى.
بىر قىسمى «ھۇجۇم قىلىپ دەرۋازىدىن چىقىش قاراملىق بول-
دۇ، سانى كۆپ، دەرۋازىنىڭ ئېچىلىشىنى كۈتۈپ تۇرغان دۈش-
مەن دەرھال ھۇجۇم قىلىپ پايتەختكە بېسىپ كىرسە قانداق
قىلغۇلۇق؟ شۇڭا سېپىل ئۈستىگە چىقىپ يادىن ئوق ئۈزۈپ،
يۈسۈپ قادىرخان غازى پادىشاھ كەلگۈچە دۈشمەنلەرنى پاي-
تەختكە كىرگۈزمەسلىكىمىز ئەڭ ئاقىلانە چارە» دېيىشتى. شۇ
چاغدا ئورنىدىن تۇرۇپ قوللىرىنى كۆكسىگە ئالغان ئوغلۇم
ئابدۇجاپپار: «پەقەت ئۈنۈملۈك بىرلا چارە بار» دېدى. «بۇ
قانداق چارە؟» دەپ ئاغزىغا قاراپ قالدۇق. «قېنى، ئاللا دىلىڭغا
سالغان چارىنى بىزگە بىلدۈر، ئوغلۇم» دېدىم مەن. «پېقىر،
سېپىت ئەلى ئارسلانخان ھەزرەتلىرىگە چىراي جەھەتتىن ناھا-
يىتى ئوخشاي مەن، شۇڭا تەۋەككۈل قىلىپ كاللامنى چوقتى
رىشتقا تاپشۇرۇشۇڭلارنى ئۈتۈنمەن» دېمەسمۇ. «ھە!؟»
دېگەن سادا، چوڭ - كىچىكنىڭ ئەجەبلەنگەن كۆڭلىدىن
ئېتىلىپ چىقتى. ھاياجان بىلەن چاقنىغان كۆزلەر ھەر تەرەپتىن
ماڭا تىكىلدى. دەرھال جاۋاب بېرىشىم زۆرۈر ئىدى. ئوغلۇمنىڭ
چىراغدەك نۇرلانغان نەزىرىمۇ جاۋاب بېرىشىمنى تەلەپ قىلاتتى.
قانىتىم، ئۈمىدىم بولغان ئوغلۇمدىن ھەققانىيەت، ئەلنىڭ ئامان-
لىقى ئۈچۈن ۋاز كېچىشىم كېرەكمۇ ياكى ئوغلۇمنى دەپ
ھەققانىيەت ۋە ئەلنىڭ تىنىچ - ئامانلىقى بىلەن كارىم بولماسلى-
قى كېرەكمۇ؟ دەرھەل بىر قارارغا كەلمەسم، پايتەختكە،

ئەلگە تالاپەت يەتكۈزىدىغانلىقىم كۆڭلۈمگە ئايان بولغاچقا،
ئىككىلىنىپ تۇرۇشقا ۋىجدانىم يول قويمىدى. «ئۇيغۇر پەرزەند-
تىدەك گەپ قىلدىڭ بالام، ياراپسەن، مەن رازى! بۇ تەلپىڭنى
شۇئان بۇغرا قاراخانغا يەتكۈزۈپ، ئىجازىتىنى ئېلىپ بېرەي،
يۈرگىن» دېدىم. كۆپچىلىكنىڭ نەزىرى بىزگە ئەگەشتى. يۈرد-
كىم پىژ - پىژ قىلغان ھالدا ئوغلۇم بىلەن ئوردىغا باردىم.
ساقاللىرى ئۈچتەك ئاقارغان ھارۇن بۇغراخان ئالتۇن تەختىدە
خىيالغا چۆكۈپ ئولتۇرغانىكەن. سالام بېرىپ، ئوغلۇمنىڭ تەلد-
پىنى بىلىدۈردۈم. «بۇ قانداق مۇمكىن بولسۇن، سىز قوشۇل-
دىڭىزمۇ؟» دەپ سورىدى. «ئەڭ ياخشى چارە ئىكەنلىكىدىن
ئۈمىدلىنىپ قوشۇلدۇم، ئالىيلىرى، ئىجازەت قىلىپ دۇئا بەرگەي-
لا» دېدىم. «ئوغلۇم، سىزنىڭ بۇ روھىڭىز — ئالادىن ئىلتىجا
قىلىپ كېلىۋاتقان تىلىكىم ئىدى. ھالا ھاياتلىقىمدا بۇ تىلىكىمگە
يەتكۈزگەن پەرۋەردىگارىمدىن نېمىشقا مىننەتدار بولماي! ئەتە
ئەتىگەن ئوردا ئالدىدا مۇراسىم ئۆتكۈزۈپ سىزنى ئۈزىتىپ
قويايلى» دەپ دۇئا بەردى بۇغراخان، ئاندىن تەختتىن چۈشۈپ
مېھرى بىلەن ئوغلۇمنىڭ پېشانىسىگە سۆيىدى. ئوغلۇمنىڭ چېھ-
رىدە، سۈبھى قۇياشى كۈلۈپ چىققان دەك ئاجايىپ بىر خۇش
تەبەسسۇم پەيدا بولدى. «دادا، مۇرادىمغا يېتىدىغان بولدۇم»
دېدى ئۇ. ئۆيگە قايتىپ كەلدۇق. ئانىسىدىن مىڭ تەستە
رازىلىق ئالدۇق. ئۇ خوتۇنى بىلەن ئۆز خانىسىدا كېچىنى
ئۆتكۈزدى. تاڭ ئېتىپ بۇغرا - كانايىنىڭ ئاۋازى ئاڭلانغاندا،
داستىخاننى چۆرىدەپ ئولتۇردۇق. مەن نان چىلاپ قويغان
قاچىغا ئانىسى سۈت قۇيۇپ ئوغلۇمغا بەردى. ئۇ شۇنداق تېز
يېدى. ئانىسى بىلەن قۇچاقلىشىپ، رەپىقىسى بىلەن تەلمۈرۈ-
شۈپ خوشلاشتى. ئۇلار «شەھەر دەرۋازىسىغىچە بىرگە چىق-
مىز» دېيىشىۋىدى، «ئاتام مېنى ئۈزىتىپ قويدۇ، ھەربىرلىرى
چىقىشمىسلا. كۆز ياشلىرىغا، نالە - پەريادلىرىغا چىدىيالمىي

تلىكىمگە ئاسىيلىق قىلغۇم يوق» دەپ گەپنى ئۈزۈۋەتتى. ئانىسى پېشانىسىگە ئۈچ مەرتەم سۆيدى، خوتۇنى بېلىگە بەلۋاغ باغلاپ قويدى. ئوغلۇم چىرايلىق توقۇلغان گۈل سېۋىتىنى قولغا ئېلىپ ماڭدى. ئۈكسى ئىشىك ئالدىغىچە قۇچاقلاپ چىقىپ ئۈزىتىپ قالدى.

ئوردا ئالدى ئادەم دېڭىزغا ئايلانغانىدى. ئاق سەللىسىگە ئالتۇن تاج قادالغان ھارۇن بۇغراخان، ئاق بۇغرا تۆگىگە مىنىپ ئوردىدىن چىققانىكەن. ئۇ بىزنى كۆرۈپ يەرگە چۈشتى: «ھې-لىھەم بولسىمۇ بۇ نىيىتىڭىزدىن يېنىڭ، بىز ئامال قىلىمىز» دېدى كۆرۈشۈپ. ئوغلۇم بىر تىزنى يەرگە قويۇپ: «خاقانىم، ھەرقانداق چارە پايىتەختنى ۋەيران بولۇشتىن، بەھۇدە قان تۆ-كۈلۈشتىن توسۇپ قالالمايدۇ. ئىجازەت بەرسىلە، پېقىر بۇ يالغۇز بېشىمنى ئەلنىڭ سائادىتى ئۈچۈن ئاتىۋەتتىم» دەپ ئۈنلۈك جاۋاب بېرىپ ماڭا قارىدى. «ئەلنىڭ ئوغلى ئىكەنسىن، ئۇيغۇر بالىسىغا لايىق گەپ قىلدىڭ، ھىممىتىڭگە بارىكاللا!» دېگەن ئاۋامنىڭ ساداسىغا رازىلىق بېرىپ قىلغان سۆزلىرىم قوشۇلۇپ كەتتى. يەرۈ ئاسمان لەرزىگە كەلگەندەك بولدى. بۇغرا قاراخان: «ئىجازەت بەردىم، — دېدى ۋە ئاۋامغا قاراپ، — ئاللاننىڭ رىزالىقىنى ئىستەپ، كىم بۇ مەردنىڭ ئەزىز بېشىنى مۇبارەك تېنىدىن جۇدا قىلىدۇ؟» دەپ نىدا قىلدى. دەسلەپ ئۈچ ئالىپ يىگىت قىلىچ يالىڭاچلاپ كەلدى، لېكىن قوللىرى تىترەپ چاپالمىدى. ئاندىن ئۈچ سەركەردە كەلدى، بىر - بىرلەپ كېلىپ قىلىچ كۆتۈرۈپ چاپالماي، قىلىچنى وغلۇمنىڭ ئاياغ ئاستىغا تاشلاپ قايتىشتى. «ئاللاننىڭ رىزالىقى ئۈچۈن، ئوغلۇمنىڭ بېشىنى تېنىدىن مەن جۇدا قىلاي» دەپ قىلىچنى قولۇمغا ئېلىپ چاپتىم. «تاراڭ...» قىلغان ئاۋاز بىلەن تەڭ ئىككى پارە بولغان قىلىچ قولۇمدىن چۈشتى. جۇدالىق ھەسرەتتىن يۈمۈلغان كۆزۈم ئېچىلىپ كۆردۈمكى،

ئوغلۇم ساق تۇرۇپتۇ. مەن ئۇنى چاپتىم دەپ، يېنىدا تۇرغان تاشقا ئۇرۇپتىمەن.

«دادا، بېشىمنى تېنىمدىن جۇدا قىلىش سىلىنىڭ، قېرىنداشلىرىمنىڭ قولىدىن كەلمىدى. ئالانىڭ رىزالىقى، ئەلنىڭ بەختى ئۈچۈن ئۆزۈمنىڭ بېشىنى ئۆزۈم كېسەي، — دېدى — دە، بېلىگە ئېسىقلىق خەنجىرىنى سۇغۇرۇپ ئېلىپ ماڭا باقتى، — دادا، پېقىر ئوغللىرىنى كەچۈرسىلە، ئاللاھۇ-ئەكبەر!» دېگەن ئاۋازنى ئاڭلىغىنىمدا كۆزۈمنى ئىختىيارسىز يۇمۇۋالدىم. «يارەببىم! ئۆزىنى ئۆزى شېھىت قىلدى» دېگەن ئىزدانى ئاڭلاپ كۆزۈمنى ئاچسام، ئوغلۇم باشسىز قانغا غەرق بولۇپ يېتىپتۇ، تېنىدىن جۇدا قىلىنغان بېشىنى باغرىغا بېسىۋاپ-تۇ... «جان پىدا غوجامغا بارىكالا! جان پىدا غوجام جەننەتكە راۋان بولدى!» دېگەن ئاۋامنىڭ چۇقانى ماڭا كۈچ — چىدام بەخش ئەتتى. پۈتۈن سەۋر — تاقىتىم بىلەن ئۆزۈمنى چىڭ تۇتۇپ، ئوغلۇمنىڭ ئەزىز بېشىنى گۈل سېۋىتىگە ئالدىم، ئۇنىڭ چىرايلىق قارا كۆزلىرى ئالەمگە كۈلۈپ باققىنىچە قېتىپ قالغانىدى. قىڭغىيىپ قالغان سەللىسىنى ئوڭلاپ كىيدۈ-رۈپ، پەتلىسىنى تاشلاپ قويدۇم.

ھارۇن بۇغراخان «ئاللاھۇئەكبەر!» دەپ كۆپچىلىك بىلەن بىرگە تەگبىر ئېيتىپ بىزنى ئۇزاتتى. مەن ئوغلۇمنىڭ گۈل سېۋىتىگە قويۇلغان بېشىنى ئىككى قوللاپ كۆتۈرگىنىمچە شە-ھەر دەرۋازىسىدىن چىقىپ، ئۇدۇن لەشكەرلىرىنىڭ بارگاھىغا قاراپ ماڭدىم. نېمىنى كۆتۈرۈپ كېلىۋاتقانلىقىمنى بىلمىگەن سىپاھلار يوپۇرۇلۇپ كېلىپ مېنى ئورنىۋالدى — دە، سېۋەتكە شۇنداق بىر قاراپلا كەينىگە داچىشتى، بەزىلىرى قورققىنىدىن ۋارقىرىۋەتتى. چوقتى رىشتىنىڭ قارارگاھىغا كەلگىنىمدىلا توختىدىم. بۇ چېدىر — بارگاھنىڭ ئىشىكىگە بۆرە بېشى، يىلان مۇڭگۈزى ئېسىقلىق ئىدى. بۆرە بېشى چۈشۈرۈلگەن ئاق، قارا

تۇغلار قاداپ قويۇلغانىدى. مەن ئالىيىپ قارىغان قاراۋۇلىنى پىسەنتىمگە ئالماي بارگاھ ئىچىگە ئۈسۈپ كىردىم. تەختتە ئولتۇرغان چوقتى رىشت چۆچۈپ كەتتى. تاجىغا يىلان مۇڭ. كۈزىنى قاداپ، ئالتۇن زەنجىرگە بېكىتىلگەن بۇتنى بوپىنىغا ئېسىۋالغانىدى. ئۇ ماڭا چەكچىيىپ: «ئېلىپ كەلگەننىڭ نېمە؟» دەپ سورىدى. «سەن تەلەپ قىلغان سېپىت ئەلى ئارسلانخاننىڭ بېشى» دېدىم. «راستمۇ؟» دېدى ئىشەنمىد. كەندەك قىلىپ. «راست، قاراپ باققىن» دەپ ئالدىمغا بىر قەدەم باستىم، «كەلگىن، كۆرەي» دېدى. «تەختتىن چۈشۈپ تاپشۇرۇۋال» دەپ ئورنۇمدىن سىدىرلىمىدىم. ئۇ تەختتىن چۈشۈپ سېۋەتكە ئېگىشتى ۋە تاتىرىپ ئارقىغا داچىغىنىچە تىترەپ كەتتى. «مەيەردە قويۇپ قايتقىن» دېدى. «دەرھال چېكىنىپ كېتىشكە ۋەدە بەرمىسەڭ، قايتمايمەن» دېدىم. «مەن ئۇدۇنلۇق، بىرنى بىر دەيمەن، سۆزۈمدە تۇرىمەن» دەپ ۋەدە بەردى. مەن ئوغلۇم ئابدۇجايپارنىڭ ئەزىز بېشىنى يەردە ئەمەس، تەخت ئۈستىگە قويۇپ ئارقىمغا ياندىم.

ئەتىسى سەھەر قارغۇيغا^① چىقىپ قارىسام، شەھەرنى قورشىۋالغان ئۇدۇن لەشكەرلىرىنىڭ قارىسىمۇ كۆرۈنمىدى. ئۇلار چېكىنىپ كەتكەنىدى. ئوغلۇمنىڭ بېشىنى ئېلىپ كەتكەن بولسىمۇ، ئۇنىڭ «جان پىدا غوجام» دېگەن نامى قالدى، ئانىسى ۋە خوتۇنىنىڭ تەلىپى بىلەن باغقا دەپنە قىلدىم. ھۈسنىيىن ئىبنى خەلەپ ئېغىر بىر تىنىۋېلىپ يۈسۈپكە قاراپ سۆزىنى داۋاملاشتۇردى: — ئىككى ھەپتە ئۆتمەي، بەش تۈمەن لەشكەر بىلەن يۈسۈپ قادىرخان ھەم سېپىت ئەلى ئارسلانخاننىڭ ئوغۇللىرى يېتىپ كېلىشتى. ئۈچ كۈنلا ئارام ئېلىۋېلىپ، ئۆز قوشۇنىغا

① قارغۇي — كۆزىتىش مۇنازىرى.

ئوردۇكەنتتىكى ئاھالىلەردىن قوشۇلغان ئىككى تۈمەن پىدائىيلار بىلەن بىرگە ئاتلاندى. شۇ ماڭغانچە يېڭى ھىسار قەلئەسىنى بېسىپ ياتقان ئۇدۇن لەشكەرلىرىنى سۈر - توقاي قىلىپ قاغىلىققا يېتىپ بارىدۇ. جەڭ قىلا - قىلا قارىقاش دەرياسىدىن ئۆتىدۇ. ئوغلۇم ئابدۇجايپارنىڭ ئېغىر ئاياغ بولۇپ قالغان خوتۇ - نى يۈسۈپ قادىرخانىنىڭ ئۇدۇنىنى ئالغانلىقى توغرىلىق خەۋەر كەلگەندە قوشكېزەك - بىر ئوغۇل، بىر قىز تۇغقاندى. بالىلار دۇنياغا كۆز ئېچىپلا يېتىم بولۇپ قالدى. خوش، چوقتى رى - شىت دارغا ئېسىلىپ ئۇدۇن خەلقى ئىسلام دىنىنى قوبۇل قىلدى. مۇسا بەگتاش بۇغراخان زامانىدىن باشلىنىپ، قىرىق يىلدىن ئارتۇق داۋاملاشقان خوتەن ئۇرۇشى شۇنىڭ بىلەن ئاخىرلاشتى... - ھۈسەيىن ئىبنى خەلەپ سۆزىنى توختاتتى.

3

ھەممە جىم - جىم ئولتۇرۇپ كېتىشتى. گويا دەل - دەرەخلەر ئىرغاڭشىپ شىلدىرلىمايۋاتقاندا، قۇشلار سايرىماي - ۋاتقاندا، يۈرەكلەر سوقمايۋاتقاندا، كۆلدىكى بېلىجانلارمۇ پىلتىڭلاپ ئوينىماي سۇ ئاستىغا شۇڭغۇپ كىرىپ كەتكەندە ئىدى... ھېچكىممۇ بۇ جىملىقنى بۇزۇشقا جۈرئەت قىلالىدى. ۋەقە، ھادىسىلەر كىشىگە قاتتىق تەسىر قىلسا ئەنە شۇنداق سۈكۈت پەيدا بولىدۇ. بۇنداق خىيالچان سۈكۈت كۆڭۈلدە يېڭى ئارزۇ - تىلەك پەيدا قىلىپلا قالماي، تۇيغۇ، ھېسسىياتىمۇ يېڭىلايدۇ. تەپەككۈرنى، ئەقىل - ئىدراكنى ئۆزگەرتىدۇ. ئەقىل - نىڭ بىرىنچى، يا ئىككىنچى ۋە ياكى ئۈچىنچى دەرىۋازىسى ئېچىلىپ، كۈتمىگەن ئۆزگىرىشلەر يۈز بېرىدۇ. ئەقىلنىڭ بىرىنچى دەرىۋازىسى ھەمىشە ئوچۇق بولۇپ،

كۈندىلىك تۇرمۇشنى باشقۇرىدۇ، ھەممە سۆز - ھەرىكەت
ئاشكارا، تەبىئىي بولىدۇ. ئەقىلنىڭ ئىككىنچى دەرىجىسى گامىدا يېرىم ئوچۇق،
گامىدا يېپىق بولۇپ، ئوچۇق بولىدىغان چاغلىرى كەمدىن -
كەم بولىدۇ. ياخشىلىق، يامانلىق ئىككىنچى دەرىجىدىن چىقىدۇ.
بۇ دەرىجىدا يېپىق ۋاقىتتا تۇرمۇش ئادەتتىكىچە ئۆتۈۋېرىدۇ. يېرىم
ئېچىلغان پەيتلەردە ياخشى نىيەتتىن يۈكسىلىش، يامان نىيەت-
تىن تۆۋەنلەش بولىدۇ. باشقىلارغا ياخشىلىق قىلىدۇ ياكى
يامانلىق قىلىدۇ، ئۇنتۇلغۇسىز ئىشلار يۈز بېرىدۇ.
ئەقىلنىڭ ئۈچىنچى دەرىجىسى ئاسان ئېچىلمايدىغان سې-
مىرلىك دەرىجىدۇر. كۆپ ئادەملەر ئۆز ۋۇجۇدىدىكى ئەقىلنىڭ
ئۈچىنچى دەرىجىسى ئېچىلماي ئالەمدىن ئۆتىدۇ. بىر قىسىم
ئادەملەرنىڭ ئۆمرىدە بىرنەچچە قېتىم يېرىم ئېچىلىپ ياكى
پۈتۈن ئېچىلىپ، جەمئىيەتتە بىردىنلا كۆزگە كۆرۈنىدۇ، تالانتى
نامايان بولىدۇ، ئىشلىرىدا مۇۋەپپەقىيەت قازىنىدۇ ۋە ياكى
بۇنىڭ ئەكسىچە ئۆزىنى، باشقىلارنى كۈتۈلمىگەن بالا -
قازالارغا گىرىپتار قىلىدۇ. ئەقىلنىڭ ئۈچىنچى دەرىجىسى پۈتۈن
ئېچىلغان بەزى ئەھۋاللاردا كىشىنى ھاڭ - تاڭ قالدۇرىدىغان
قابىلىيەت ئاشكارىلىنىشى، ئىنسانىيەتكە پايدىلىق كەشپىياتلار
ئوتتۇرىغا چىقىشى، پەۋقۇلئاددە ئەھۋال، پەۋقۇلئاددە شارائىت
مەيدانغا كېلىپ، زامان، ماكاندا تۈپتىن ئۆزگىرىش بولۇشى
مۇمكىن. ئابدۇجايپارنىڭ جان پىدالىق روھى ئەقىلنىڭ ئۈچىنچى-
چى دەرىجىسى ئېچىلىش بىلەن پەيدا بولغان پىداكارلىق روھ-
تۇر. قەلب سارىيىغا يوشۇرۇنغان شۇ مىللەتنىڭ جەڭگىۋار روھىدۇر!
يۈسۈپ سۈكۈتتىن باش كۆتۈردى. ئۇنىڭ قاينىغان قان-
لىرى تومۇرلىرىدا ئۆركەش ياسىغانىدى، قوش قەبرىگە تىكىل-
گەن كۆزلىرىدە چەكسىز ئىپتىخار، ھۆرمەت نۇرلانى-
ماقتا ئىدى.

— ئۇستاز، — دېدى ئۇ قوللىرىنى كۆكسىگە قويغان
ھالدا، — جاسارەتلىك ئابدۇجاپپار ئاكىنىڭ ئۆلۈمى دۇنيادىكى
بارچە شەرەپلىك ئۆلۈملەردىنمۇ ئۇلۇغ ئۆلۈم بولۇپتۇ. بۇنداق
قازا قىلغان ئادەم ئۇ دۇنيادا جەننەتتە، بۇ دۇنيادا سانسىز قەلب
سارىيىدا ياشايدۇ. بۇ چاغقىچە ئوقۇغان بارلىق كىتاب، ئاڭلىغان
ھەممە گەپ — سۆزدىن بۈگۈنكىدەك چوڭقۇر تەسىرلەنمىگەندە.
دېم. ئوردۇكەنتكە كېلىپ روھىغا روھ، ئەقلىمگە ئەقىل قو-
شۇلدى. ئەمدى ئىككىنچى ئوغۇللىرى ئابدۇجاپپار ئاكىنىڭ ۋاپا-
تى توغرىلۇقمۇ سۆزلەپ بەرسىلە، يېڭى ساۋاق، يېڭى ھېكمەت-
تىن كۆڭۈل دەشتىمىنى ئاۋات قىلاي.

— بىز، مەرھۇم ئىككى ئاغىمىز ھەققىدە ئۆزلىرى ۋە
باشقىلاردىن كۆپ ئاڭلىغان بولساقمۇ، ئىنساننىڭ خىسلەت —
پەزىلىتى، ئالەمنىڭ سىر — ھېكمىتىگە بولغان قىزىقىشىمىز
پەسەيگىنى يوق، بەلكى ئاڭلىغانىمىز كۈچەيمەكتە. يۈسۈپ
ئاكىمىزنىڭ بۇ ئۆتۈنۈشى — بىزنىڭمۇ تەلپىمىز، ئۇستاز،
سۆزلەپ بەرگەن بولسالا، — ئۆتۈندى مەھمۇت تىكىنىمۇ يۈ-
سۈپتەك قوللىرىنى كۆكسىگە ئېلىپ.

— سۆزلەپ بەرسىلە، ئۇستاز. پېقىر شاگىرتلىرى بۇ
قوش قەبىرە ئارىسىدا بىر يېڭى يولنى كۆرگەندەك
بولۇۋاتىمەن، — دېدى مىڭ ئېغىز گەپ ئورنىغا بىر ئېغىز سۆز
قىلىدىغان ھەسەن تىكىن ئالتۇن ئوتىقات ياللىداپ تۇرغان
بېشىنى ئېگىپ. —
ھۈسسىيىن ئىبنى خەلەپ غەم — قايغۇ تولغان بېشىنى ئاستا
لىگىشتى.

— ماقۇل بالىلىرىم، سۆزلەپ بېرەي، — ئۇ ئىككىنچى
ئوغلى توغرىلۇق گېپىنى باشلىدى، — بايا دېگىنىمدەك، ئوغ-
لۇمنىڭ كىچىكى بولغان ئابدۇجاپپار تىرىشچانلىقى، ئىگىلىگەن
بىلىمنىڭ كۆپلۈكى، پەزىلىتى بىلەن داڭق چىقارغانىدى. ئاكد.

سى ئالەمدىن ئۆتكەندىن كېيىن، بىلىم ئىگىلەشكە تېخىمۇ
بېرىلىپ كەتتى. مۇدەررىسلەر، جۈملىدىن پېقىرمۇ ئۇنىڭ سو-
ئاللىرىغا قانائەتلەنگۈدەك جاۋاب بېرەلمەيدىغان بولۇپ قالدۇق.
بۇنى بىلگەن تۇيغۇن ئوغلۇمنىڭ بىلىمگەن، چۈشەنمىگەنلىرىنى
بىزدىن سورىماي كىتابلاردىن ئۆگىنىشكە، پىكىر قىلىپ سر-
ھېكمەتلەرنى يېشىشكە كىرىشكەنلىكىنى سۆز - ھەرىكەتلىرىدىن
بىلىپ سۆيۈندۈم. ئاۋامنىڭ تەلىپى، بۇغراقارخاننىڭ كۆرسىتىد-
شى بىلەن ئۇنى مۇدەررىسلىككە تەكلىپ قىلدۇق. ئوغلۇم ئون
ئالتە يېشىدا مۇدەررىس بولدى. بارلىق تالىپلار ئۇنىڭ دەرسىنى
ئاڭلاشقا خۇشتار ئىدى. ئۇنىڭدىن كىشىگە بىلىم يۇقاتتى،
سوئالغا جاۋاب بېرىشتىن ئېرىنمەيتتى. دەرىسلەرنى ئېنىق، رو-
شەن ئىبارىلەر، ئوخشىتىش، كىنايىلەر بىلەن تالىپلارنى قىزىق-
تۇرۇپ جانلىق چۈشەندۈرەتتى. ھاردىم - چارچىدىم دېمەي
كېچە - كۈندۈز دەرس تەييارلايتتى. «ئەقىل ئىشىكىنى ئې-
چىش»، «ئادەم ۋە ئالەم»، «ئوقيا كىرىچىدىن دۇنياغا نەزەر»
دېگەن ئەسەرلەرنى يېزىپ ئالىملارنى ھەيران قالدۇرغانىدى.
مەن بۇ ئەسەرلەرنى ئوقۇپ چىقىپ، پىكىرنىڭ ئۆتكۈرلۈكى،
شەيئىلەرگە بەرگەن باھاسىنىڭ ئەمەلىيەتكە ئۇيغۇنلۇقى، قىلغان
ھۆكۈمنىڭ توغرىلىقىدىن بۇ ئوغلۇمغا بولغان مېھىر - مۇھەب-
بىتىم، ئىشەنچىم شۇنچە كۈچەيگەنىدى.
شۇنداق شېرىن سۇخەن ئىدىكى، سۆزىنى بىر ئاڭلىغان
ئادەم قايتا - قايتا ئاڭلاشقا تەشنا بولاتتى.
«دادا، - دېدى ئۇ بىر كۈنى كەچقۇرۇن ئاكىسىنىڭ
قەبرىسى ئالدىدا، - مەن ئۆزۈمنى چۈشەندىم، بەك
چولتا ئىكەنمەن». «بۇدەمگىچە ئۆزۈڭنى چۈشەنمىگەنمىدىڭ،
ئوغلۇم؟» دېۋىدىم، «تەڭرىنىڭ ئادەمنى ئۈستۈن قىلىپ يارات-
قىنىغا لايىق تونۇشتا بولمىغان ئىكەنمەن» دېدى. «ئەمدىچۇ
بالام؟» دېسەم، مۇنۇ غەزەلنى ئوقۇدى:

مەنمۇ بىر ئالەم ئىكەنمەن چېتىگە يەتكىلى بولماس،
بەلكى بىر ئادەم ئىكەنمەن، ئالەمنى بەرسىمۇ توپماس.
شۇ يەڭلىغ ئالىم، زالسىمۇ، شۇ يەڭلىغ شاھمۇ، گادايمۇ،
تۇتۇلۇپ قالار ئىكەن كۈن، يوشۇرالمى داغنى ئايمۇ...
دەپ يىغلاپ كەتتى، كېيىن بىردىن يىغىسىنى توختىتىپ: «ئادەم
دېگەن ئۆمۈرۋايەت كېيىن بولالمايدىكەن، يۇيۇنۇپمۇ پاكلىد-
نالمايدىكەن. ئەمما ئاكام بۇنىڭ سىرتىدا» دېدى. «نېمىشقا
ئوغلۇم؟» دەپ سورىسام، «ئاكام دىلىنىمۇ، جىسمىنىمۇ پاك
تۇتۇپ، تەڭرىنى ئۆزىگە ئاشىق قىلغان مەرد. بۇنداق غۇبارسىز،
بېجىرىم ئادەملەردىن يۈز يىل، مىڭ يىلدا بىرقانچىسى تۇغۇلۇ-
شى ئەجەبلىنەرلىك ئەمەس. ئۇلار جاھان تەڭشىكىنى توغرىلاپ
تۇرىدۇ» دەپ جاۋاب بەردى. بۇ ئۇنتۇلغۇسىز سۆھبەتنىڭ ئەڭ
ئاخىرقى سىردىشىش بولۇپ قالدىغانلىقىنى خىيالىمغىمۇ كەل-
تۈرمەپتىمەن. ئىككى كۈن ئۆتۈپ ئائىلە بويىچە — ئابدۇغاپ-
پار، ئىككى كېلىنىم، ئىككى نەۋرەم، ئىككى خىزمەتكار، بالىلار-
رىمنىڭ غەمگۈزار ئانىسى ۋە مەن شىكارغا چىقتۇق.
چوڭ ئوغلۇمنىڭ ۋاپاتىدىن كېيىن، قۇللىرىمنىڭ ھەممى-
سىنى ئازاد قىلىۋەتكەندىم. ئىككى خىزمەتكارم ھۆر ئادەملەر-
دىن بولۇپ، ئىككى نەۋرەمنى باقاتتى. ئۇلارنى ئۆيدە قالدۇرۇشقا
كۆڭلۈم ئۈنىمىدى. تۈمەن دەريا ساھىلىنى بويلاپ ئاتلىق
ئىككى سائەت غەربكە مېڭىپ بىر چىمەنزار توقايلىققا كەلدۇق.
قۇش ئوۋلاشنى ياخشى كۆرىدىغان بالىلىرىمنىڭ ئانىسى كېلىن-
لىرى بىلەن ياللىرىنى بەتلەپ بىر ياققا ماڭدى. ھايۋان ئوۋلاشقا
خۇشتار بولغىنىم ئۈچۈن، كېيىك — توشقان ئۇچراپ قالار،
دېگەن ئويدا مەن بىر ياققا ماڭدىم. ئوغلۇم ئابدۇغاپپار شىكار

قىلىش ئۈچۈن ئەمەس، تەبىئەتنىڭ سېھىرلىك مەنزىرىسىدىن
ھۇزۇرلىنىپ، دەل - دەرەخ، گۈل - گىياھ، ئۇچار قۇشلار
بىلەن سىردىشىشنى مەقسەت قىلىپ چىققانلىقىدىن، كىتابنى
قولتۇقىغا قىستۇرغىنىچە توقايلىق ئىچىگە كىرىپ كەتتى. كەچ
كىرىپ كەتكىنىنى بىلمەي قاپتىمەن. ھەممىمىز دېيىشىۋالغان
قاياقتىرەك تۈۋىگە يىغىلدۇق. كېلىنلىرىم قېينانىسى بىلەن ئىك-
كى قىرغاۋۇل، بىر كەكلىك، ئىككى غازنى ئېتىۋاپتۇ. خىزمەت-
كارلار بىرقانچە توشقان، بىر كېيىك ۋە قۇشلارنى ئوۋلىشىپتۇ.
مەنمۇ بىر كېيىك، ئىككى توشقاننى ئېتىۋالغانىدىم، قارىسام،
ئابدۇغايپار يوق. ئەرۋاھىم ئۈچتى. ئانىسى ئەنسىرىگىنىدىن
ئولتۇرالمىي قالدى. ھەممىمىز توقاي ئىچىگە قايتا ئاياغ باستۇق.
ئۇزۇن ئۆتمەي، بىر توپ باراقسان تۈۋىدە ئولتۇرغان ئابدۇغايپ-
پارغا كۆزۈم چۈشتى. «بالام!» دەپ توۋلىدىم، جاۋاب بولمى-
دى. يۈرىكىم قارتىدە قىلىپ، بارغىنىمچە مۇرىسىدىن تۇتۇپ
تارتىۋىدىم، يىقىلىپ چۈشتى. «جېنىم ئوغلۇم!...» دەپ ئانىسى
ئۆزىنى ئۈستىگە تاشلىدى. قارىسام، يەلكىسىگە يا ئوقى سانجىق-
لىق تۇرۇپتۇ. يۈرىكىنى تىگىشىم توختاپ قالغانىكەن. ئانىسى:
«ئاه خۇدا، بۇ نېمە كۆرگۈلۈك!» دەپ يىغلاپ ھوشىدىن
كەتتى. ھەرقانچە قىلىپمۇ ئۆزۈمنى تۇتۇۋالالمىدىم. چوڭ ئوغ-
لۇمنىڭ ئۆلۈمى ئۆزۈمنىڭ، ئەلنىڭ رازىلىقى بىلەن بولغاچقا
چىداپ كۆزۈمدىن ياش چىقارمىغانىدىم. قۇرت - قوڭغۇزغىمۇ
ئازارى تەگمەيدىغان كىچىك ئوغلۇمنىڭ بۇنداق تۇيۇقسىز قازا
بولۇشى كۆزلىرىمدە تاشقىن پەيدا قىلىپ، بىر دەقىقە ئىچىدە
ئۈمىد - ئىشەنچىمنى، ئارزۇ - تىلەكلىرىمنى ئېقىتىپ كەتتى.
«ئاه تايانچىم» دەپ ئالدىمغا ئۇچرىدىغان دەرەخنى
قۇچاقلاپ زار - زار يىغلىغىنىم ھازىرمۇ ئېسىمدە. كېچىچە
يىغلاپ يول يۈرۈپ تاڭغا يېقىن ئۆيگە كەلدۇق. بۇ تۇيۇقسىز
مۇسبەتتىن خەۋەر تاپقان ئوغلۇمنىڭ قېيناتىسى يۈسۈپ قادىر -

خان غازى پادىشاھ جىنازا ئالدىدا باش سېلىپ ماڭدى. يەتتە ياشتىن - يەتمىش ياشقىچە بولغان قەشقەر خەلقى چوڭقۇر قايغۇ - ھەسرەت ئىچىدە نامىزىنى چۈشۈردى. ئاكد - سىنىڭ يېنىغا دەپنە قىلدۇق... — ھۈسەيىن ئىبنى خەلەپ - نىڭ ئاۋازى بوغۇلۇپ قالغاندەك خىرىلداپ چىقتى، كۆز ياشلىرى ئاپئاق ساقلىغا ئېقىپ چۈشتى. قەبرىلەرگە قارىغىنچە ئاھ چېكىپ دېدى، — ئادەم بالىسى ئوقۇپ - ئۆگىنىپ پۈتۈن دۇنيانى بىلگەن بىلەنمۇ ئۆزىنى قوغداشنى بىلمىسە، ئەنە شۇنداق ھاياتىنى ساقلاپ قالالمايدۇ. شۇنداق ئەمەسمۇيا بالىلىرىم؟ — ھۈسەيىن ئىبنى خەلەپ شۇنداق دەپ جاۋاب كۈتۈپ، ئاۋۋال رەبھانىدىنغا، شاھزادىلەرگە، ئاندىن يۈسۈپكە قارىدى.

— شۇنداق، ئۇستاز، ئۆزىنى قوغداشنى بىلمىگەن ئادەم ئانا ۋەتىنىنى، قوۋمىنىمۇ قوغدىيالمايدۇ. تەڭرىم بەندىسىنى ھەرگىز بۇنداق ئەلەملىك كۈنگە قالدۇرمىغاي. ئۇستاز، مېنىڭ - چە، ئابدۇغاپپار ئاكا يوشۇرۇنغان قاتىل تەرىپىدىن ئۆلتۈرۈلگەن. ئەگەر ئۇ بىلگەن بولسا قارشىلىق كۆرسەتكەن، تاقابىل تۇرغان، ئۆزىنى قوغدىغان بولاتتى.

ھۈسەيىن ئىبنى خەلەپ يۈسۈپنىڭ سۆزىنى ماقۇللاپ باش لىڭشىتتى ۋە ياشلىرىنى سۈرتۈپ كۆڭلىدىكى ئېيتتى: — بۇ سۆزلىرى ماڭا تەسەللى بەردى، بالام. سىلەردىن ئۆتۈنىدىغىنىم، بىلىكىنلا ئۆگىنىپ قالماي، ئۆزۈڭلارنى قوغداش - نىمۇ ئۆگىنىڭلار، نەسىل قالدۇرۇڭلار. بۇ ئوغلۇمنىڭمۇ خوتۇنى ئېغىر ئاياغ ئىدى، تىلىكىمگە يارىشا ئىككى ئوغۇل تەۋەللۇت قىلدى. خۇدايىم بىرىنى ئەكېتىپ ئىككىنى بەردى. قازاغا رىزا بولۇپ كۆز يېشىمنى توختاتتىم. يۈسۈپ قادىرخان غازى پادىشاھ ئوردىدىكى ئەڭ چېۋەر تۇتقاق،^① ئىزچىلارنى ئىشقا سېلىپمۇ

① تۇتقاق — تۇتقۇچى - ساقچى.

قاتىلىنى تۇتالىدى، بالىلىرىم. باغدىكى بۇ ئىككى قەبرە ئەنە شۇنداق پەيدا بولغان. ئۆيىمىزگە چىققان ئادەمنىڭ بۇ توغرىدا - لۇق سورىمايدىغىنى يوق. بەزىلەر بىر قېتىم، بەزىلەر نەچچە قېتىم ئاڭلاپمۇ يەنە سورايدۇ. مەنمۇ ئېرىنمەي دەپ بېرىپ كەلدىم... يىگىرمە يىلدىن بېرى نەۋرىلىرىمۇ قاتارغا قېتىلىپ ئۆي - ئوچاقلىق بولۇشتى. بىراق، ئىقتىدار، قابىلىيەتتە تەڭ - تۇشلىرىدىن ئۈستۈن تۇرسىمۇ، تېخى ئاتىلىرىدەك كامال تاپقىدى - نى يوق، - ھۈسسىيىن ئىبنى خەلەپ نەزىرىنى قەبرىلەردىن يۈسۈپكە يۆتكىدى، - بالام، سىلى بىلەن دىدارلىشىپ، چوڭ ئوغلۇمنىمۇ، كىچىكىنىمۇ كۆرگەندەك بولدۇم، كۆڭلۈم ئېچىلىپ قالدى. كېتىشكە ئالدىرىماي ئوردۇكەنتتە بىر مەزگىل تۇرۇشلىدى - رىنى ئۈمىد قىلىمەن.

— ئۇستاز، پېقىرىمۇ ئۆزلىرىدىن كۆپرەك تەلىم ئېلىشنى ئارزۇ قىلىمەنكى، ئۈمىدلىرىنى ھەرگىزمۇ يەردە قويمايمەن، - يۈسۈپ قول باغلاپ تۇردى.

كەچ كىرگۈچە پاراڭ ئۈزۈلمەي داۋام قىلدى. يۈسۈپ ھەسەن تىكىن، مەھمۇت تىكىنلەر بىلەن يېقىن تونۇشلاردىن بولۇپ قالدى. كەچكى شەپەق قەبرىلەر ئۈستىگە جۇلا تاشلىدى - خاندا، ئۇلار باغدىن ئۇزاپ چىقتى.

ئون توققۇزىنچى باب

ئەلنى يىغلاشقان مۇسبەت

1

ئىنساندا ئىرادە بولمىسا تىلەككە ھەرگىز يېتەلمەيدۇ. بۇنى بىلگەن يۈسۈپ قەشقەردە ئاز تۇرسۇن، كۆپ تۇرسۇن، تىرد-شېپ ئۆگىنىپ كۆپرەك بىلىم ئېلىش ئۈچۈن ئىرادە تىكلىدى، بۇ ئويىنى ئاتىسىغا ئېيتىپ ماقۇل قىلدى. رەبھانىدىن ئوغلنىڭ ھۈسسىيىن ئىبنى خەلەپ پېغىغا چىقىپ كىرگەندىن كېيىن، تېخىمۇ ئىجتىھات بىلەن بىلىم ئىگىلەشكە كىرىشىپ كەتكىنىدىن خۇرسەن ئىدى. ئۇ يەنە بىر مەزگىل تۇرۇش قارارىغا كەلدى. بۇنىڭدىن ۋاقىپلاندىرۇلغان بۇغرا قاراخانمۇ مەمنۇنلۇق بىلەن ئۇنى قوللىدى:

— ئۇلۇغ ھاجىپ، ئوردۇكەنت خاسىيەتلىك شەھەر. يەنە بىرنەچچە ئاي تۇرۇڭ، چاڭئەندىن كېلىدىغان ماللىرىڭىز كەل-سۇن. يۈسۈپمۇ ساچ مەدرىسىدە بىلىك بۇلىقىدىن چاڭقىقىنى قاندۇرۇۋالسۇن. نېمىگە شۇنچە ئالدىرايسىز؟ ئوغلۇم مۇھەممەت ئارىلانغاندىن غەم يېمەڭ، ئۇ ئەلنى تىنچ باشقۇرۇپ كېتەلەيدۇ، شۇنداق ئەمەسمۇ؟

رەبھانىدىن دەررۇ جاۋاب بەرمىدى، «شۇنداق» دەي دېسە يالغانچىلىق قىلغان بولاتتى. ئەل تىنچ، باياشات تۇرمۇش كە-

چۈرۈۋاتقان بولسىمۇ، غەربىي قاراخانلارنىڭ ئىدىلىنىڭ^① جەنۇبىدىن ئالاتاۋغىچە،^② مىڭلاقتىن ئامۇ، سىر دەريا ۋادىلىرىغىدە. چە بولغان كاتتا زېمىننى سوراۋاتقان مۇھەممەت ئارسلانخاننىڭ ئەل بىلەن كارى بولمايۋاتاتتى. ئېتىنىڭ تىزگىنىنى ئۆزلىرىنى ساداقەتمەن كۆرسىتىپ كۆز بويامچىلىق قىلىۋاتقان رەقىبلىرىگە تۇتقۇزۇپ قويۇۋاتقانلىقىنى ئېيتسا، بۇغرا قاراخان ئىشىنەرمەدە. كىن، بۇنى قەشقەرگە كېلىپلا ئېيتماقچىدى، بىراق كېسەل بولغاچقا ئېھتىيات قىلىپ ئارقىغا تارتقاندى، مانا ئەمدى ئۇ ساقايدى، ئەھۋالدىن ۋاقىپلاندىمۇ كۆڭلىمۇ ئارامغا چۈشەتتى. — جىمىپ كەتتىڭىزغۇ ھاجىپ، قۇزئوردۇ تىنچ ئەمەسمۇ يا؟ كېلىشىڭىزدىكى مۇددىئامەن بىلەن دىدار كۆرۈشۈش، سودا ئىشى ۋە يۈسۈپنى سەير قىلدۇرۇشلا بولمىسا كېرەك. راستىمىنى دېسەم، سىلەرنىڭ دىدارىڭلار شىپالىق دورىغا ئوخشاش كۈچ ۋە روھ بەخش ئېتىپ بىر ئوبدان بولۇپ قالدىم. ئەگەر مېنى ۋاقىپلاندىرۇشقا تېگىشلىك مەسىلە بار بولسا كېچىكتۈرمەي ئېيتىڭ، — يۈسۈپ قادىرخان تەڭدىن تولسى ئاقارغان ئۇزۇن ساقلىنى سىقىمداپ تۇرۇپ جاۋاب كۈتتى، ئۇنىڭ چىرايىدىكى مەمنۇنلۇقتىن ئەسەرمۇ قالمىغاندى. — ئابا، پەيتى كەلگەندە ئەھۋالنى ئاشكارىلىماسلىق — پادىشاھقىمۇ، ئەلگىمۇ زىيان كەلتۈرىدۇ. ھەقىقىي ئەھۋالدىن مەلىكۈل مەشرىق ئالىيلىرىنى خەۋەرلەندۈرسىلە، — يۈسۈپ ئاتىسىنىڭ ئىككىلىنىپ قېلىۋاتقىنىنى بىلىپ، ئەھۋالنى يەنە كېچىكتۈرمەي ئېيتىشقا دەۋەت قىلدى. — چاپسان دەڭ ھاجىپ، سىز بۇنداق ئەمەس ئىدىڭىز. غۇ، مېنى بىئارام قىلماڭ، — دېدى بۇغرا قاراخان جىددىيلىشىپ.

① ئىدىل — ۋولگا دەرياسى.

② ئالاتاۋ — شىنجاڭ بىلەن قازاقىستان چېگرىسىدىكى تاغ.

ھەرقانداق ئىشتا ئالدىراڭغۇلۇق قىلمايدىغان رەبھانىدىن،
يۈسۈپ قادىرخاننىڭ پۈتۈنلەي ساقىيىپ كەتكىنىدىن دەرگۇماندا -
دا ئىدى. يۈرەك كېسىلىگە گىرىپتار بولغان ئادەم قىل چاغلىق
كۆڭۈلسىزلىكنى كۆتۈرەلمەيدۇ، ئوغلنىڭ ئەھۋالىنى ئۇقسا بەر -
داشلىق بېرەلمەرمۇ؟ رەبھانىدىن شۇڭا ئىككىلىنىپ قالغانىدى،
ئەمدى ئېيتىمسا بولمايدىغانلىقىنى بىلىپ يېتىپ ئېغىز ئاچتى:
— ئالىلىرى، پېقىرنىڭ سودا ئۈچۈن ياكى ئوغلۇمنى
سەير قىلدۇرۇش ئۈچۈنلا كەلمىگىنىم راست. لېكىن بىتاپ
بولۇپ قالغانلىقىمنى كۆرۈپ، كېلىشىمدىكى ئەسلى مۇددىئانى
ئېيتىشقا پىتىنالمىغانىدىم...

رەبھانىدىن مۇھەممەت ئارسلانخان قۇزئوردۇغا كەلگەندىن
بېرىقى ئەھۋاللارنى تولۇق مەلۇم قىلدى. يۈسۈپ قادىرخان جىم
ئولتۇرۇپ ئاڭلىدى، گەپ قىلمىغان بىلەن، بۇرۇت - ساقاللىرى
ئارىسىدىكى لەۋلىرى قىمىرلاپ، ماڭلاي تومۇرلىرى لوقۇلداپ
كەتتى، تاتارغان يۈزلىرى بارا - بارا سارغىيىشقا باشلىدى. بۇنى
كۆرۈپ تۇرغان يۈسۈپ، ئاتىسىنىڭمۇ ئەندىشە قىلىۋاتقىنىنى
ئۇنىڭ بۇغرا قاراخانغا تىكىلگەن ئەنسىز كۆزلىرىدىن چىقىپ
تۇرغان تەشۋىشتىن بىلدى. يۈرەك كېسىلى قوزغىلىپ قالمىسا -
دى، دەپ ئويلاپ ئۆزىمۇ ئەنسىرەپ قالدى.

بۇغرا قاراخان ئاخىر زۇۋان سۈردى:
— مەن ئۇنى ناھايىتى باتۇر، قولدىن ئىش كېلىدۇ،
دەپ بىلەتتىم، مەرەز خوتۇننىڭ دامىغا چۈشۈپ كېتىپتۇ - دە،
بەچچىغەر... ۋاي، ۋاي... — يۈسۈپ قادىرخان تەختنىڭ يۆ -
لەنچۈكىگە باش قويۇپ قاتىيىپ قالدى.

— بۇغرا قاراخان ئالىلىرى! — رەبھانىدىن چاچراپ
ئورنىدىن تۇرۇپ تەخت يېنىغا باردى. يۈسۈپ قادىرخاننىڭ
بېشىنى يۆلەپ تۇرۇشىغا، سۇلايمان ئارسلانخان ساراينغا كىردى.
— ئاتامغا نېمە بولدى؟ — سۇلايمان ئارسلانخان ئۈز -

دەرگەندەك ئالدىراپ كېلىپ سورىدى ۋە بۇغرا قاراخاننىڭ تونىنىڭ پەشلىرىنى قايرىپ يۈرىكىنى تىڭشىدى، يۈرەك شىد- دەت بىلەن ناھايىتى تېز سوقۇۋاتاتتى.

— سۇلايمان ئارسلانخان ئالىلىرى، دەرھال ئاتاساغۇننى چاقىرتىش كېرەك، — دېدى رەبھاندىن. يۈسۈپ ئۇچقانداك چىقىپ كەتتى. بۇغرا قاراخاننىڭ قول — پۇتلىرى ئۇيۇشۇپ قالغانداك تۈگۈلۈپ، كۆز چاناقلىرى يوغىناپ، بەدىنى سىلكىنىپ — سىلكىنىپ بىردىن تىترەشكە باشلىدى. قورقۇپ كەتكەن رەبھاندىن دېمىسەم بوپتىكەن دەپ پۇشايمان قىلدى.

يۈسۈپ باش تېۋىپ ئەبۇھارس كاشىغەرنى باشلاپ كىرگەندە، رەبھاندىن بۇغرا قاراخاننىڭ پۇت — قوللىرىنى ئۇۋۇلاۋاتاتتى.

— ئابا، قانداقراق؟ — ئاللا بىلىدۇ، بالام، بايقىدىن ياخشى بولۇپ قالغانداك تۇرىدۇ، — رەبھاندىن ئوغلغا جاۋاب بېرىپ تېۋىپقا قارىدى، — ئاتا ساغۇن جانابلىرى، بىر ئوبدان ئولتۇرغان خاقانىمىز كۆز تەگكەندەك ئۆزگىرىپ قالدى، ئەنسىرەپ يۈرىك- مىز قېپىدىن چىقىپ كەتكۈدەك بولدى، كۆرۈپ كۆڭلىمىزنى ئارامغا چۈشۈرگەن بولسىلا...

ئەبۇھارس كاشىغەرى يۈسۈپ قادىرخاننىڭ تومۇرىنى تىڭشاپ تەكشۈرۈشكە كىرىشىپ كەتتى. ئالاھىزەل ئون بەش مىنۇت ئۆتكەندىن كېيىن، كۆز ئۈزۈمەي سەپسىلىپ تۇرغان سۇلايمان ئارسلانخانغا قاراپ باش چايقىدى:

— ئەھۋالى ئېغىر، يۈرىكىنىڭ سوقۇشى پەۋقۇلئاددە تېز، سوقۇشىمۇ رىتمىسىز، بىر ئىش قاتتىق تەسىر قىلغانداك تۇرىدۇ. يۆتكەشكە، گەپ سوراشقا، ھەرىكەتلەندۈرۈشكە بولمايدۇ، سەۋرچانلىق بىلەن كۈتۈپ تۇرۇشىمىزلا. قان باش تەرەپكە تەپ-

كەندەك تۇرىدۇ، پېشانە تومۇرىدىن بىرئاز قان ئالىمەن، ئاللا
شېپالىق بەرسە ئەجەب ئەمەس.
ئەبۇھارس كاشغەرى تېزلىكتە بۇغرا قاراخاننىڭ پېشانە-
سىدىن بىرئاز قان ئالدى. يۈسۈپ ئېڭىشىپ پىيالىدىكى قارا-
تۇل، قويۇق قاننى كۆردى.
— ئىنساننى قان تۇتۇپ تۇرىدۇ، قان سۇيۇلۇپ كەتسە
بەدەن ئاجىزلىشىدۇ، قويۇلۇپ كەتسە سەپرا ئۆرلەپ ئادەم تەڭ-
پۇڭلۇقىنى يوقىتىدۇ — دە، قان تومۇر يېرىلىش، مېڭىگە قان
چۈشۈشتەك خەتەرلىك كېسەللىكلەرنى كەلتۈرۈپ چىقىرىدۇ.
خاقانىمىزنىڭ قېنى قويۇقلىشىپ، يۈرەك، مېڭە قان تومۇرلىرى
تارىيىپ كەتكەنلىكىدىن، قان يېتىشمەي يۈرەكنىڭ سوقۇشىنى
تېزلەشتۈرۈۋەتكەن، سەپراسنى ئۆرلىتىپ، مېڭىنىڭ چىڭقىلىپ
ئاغرىپ كېتىشى بىلەن ھوشىنى يوقاتقان. ئەھۋال خەتەرلىك،
قان ئالدىم، يەنە بىرئاز كۈتەيلى. سىز بالام، خاقان ئالىيلرىنىڭ
پۇتىنى ئۇۋۇلاڭ، مەن چېكىسنى تۇتاي، — دېدى ئەبۇھارس
كاشغەرى كېسەل ئەھۋالىنى سۇلايمان ئارسلانخانغا مەلۇم قى-
لىپ. ئۇ تونىنى سېلىۋېتىپ يۈسۈپ قادىرخان ئالىيلرىنىڭ
چېكىسنى يېنىك ئۇۋۇلاشقا كىرىشتى، يۈسۈپ پۇتىنى ئۇۋۇلاش-
قا تۇتۇندى. شۇ چاغدا ھۆمۈدەپ كىرىپ كەلگەن ھەسەن
تىكىن بىلەن مەھمۇت تىكىن:
— خاقان بوۋامنىڭ ئەھۋالى قانداقراق؟ — دەپ سو-
راشتى.
— قارىغاندا، ئۇزۇنغا قالماي ھوشىغا كېلىپ قالىدىغان-
دەك تۇرىدۇ، شاھزادىلىرىم، — دېدى ئەبۇھارس كاشغەرى
خاقاننىڭ سارغىيىپ كەتكەن چىرايىغا قان يۈگۈرۈۋاتقانلىقىغا
زەن قويۇپ.
— تەڭرىم، بوۋامنىڭ كېسىلىگە ئۆزۈڭ شېپالىق بەرگەي-
سەن، سەن ھەممىگە قادىر ئۇلۇغ ھەكىمسەن، — دەپ ئىلتىجا

قىلدى مەھمۇت ۋە بوۋىسىنىڭ تومۇرلىرى كۆپكەن قوللىرىنى
ئۇۋۇلاشقا كىرىشتى. ھەسەن تىكىنىڭ كۆزلىرىدە ياش لىغلا.
داپ تۇراتتى، ئۇمۇ بوۋىسىنىڭ بىر پۇتىنى ئۇۋۇلاشقا باشلىدى.
سۇلايمان ئارسلانخان ئوغلىنىڭ كۆزىگە ياش ئالغىنىنى كۆرۈپ:
«بوۋىسىغا بەك ئامراق بۇ بالامنى يۆلەنچۈكىدىن ئايرىمىغىن
خۇدايىم» دەپ ئىچىدە ئىلتىجا قىلدى. بۇ ۋەلىئەھدىمۇ ئاتىسىغا
ناھايىتى ھېرىس ئىدى. ئۇنىڭ تەشۋىشى كۈچەيمەكتە ئىدى،
نەزىرىنى ئاتىسىدىن ئۈزۈپ تەخت يېنىدا تۇراتتى.
يۈسۈپ قادىرخان كۆزلىرىنى ئاستا ئاچتى، چىرايىدىكى
سېرىقلىق يوقىلىپ ئەسلىگە كەلگەنىدى. ئەبۇ ھارس كاشىغەرى
تۇتۇپ كۆرۈپ، تومۇرىنىڭمۇ ئاستىلىغانلىقىنى بىلدى، ئۈستى-
دىن ئېغىر يۈك ئېلىۋېتىلگەندەك يېنىك تىن ئالدى.
— ياخشى بولۇپ قالدلىمۇ، ئالىيلىرى؟ — سورىدى
ئۇ كۆڭلى ئارامغا چۈشۈپ.
— ئەلەمدۇللىلا، ھەكىم، — بۇغرا قاراخان بېشىنى
كۆتۈرۈپ تەختتە رۇسلىنىپ ئولتۇردى، — نېمە ئىش يۈز
بەردى، ھەممىڭلار جەم بولۇپ قاپسىلەرغۇ؟ — ئۇنىڭ ئاۋازى
بوش ئىدى.
— سۆزلەۋېتىپ ئۈشتۈمتۈت ئۆزگىرىپ قالدىلا، شۇنىڭ
بىلەن...
— توختاڭ، ھاجىپ، — بۇغرا قاراخان رەبھانىدىنىڭ
سۆزىنى بۆلۈۋەتتى، ئاۋازىمۇ چىڭراق چىقتى، — ھە،
شۇنداق... بايا مەن سۆزلەۋاتاتتىم، ئەمدى يادىمغا كەلدى.
— شۇنداق، ئالىيلىرى، ئەمدى ياخشى بولۇپ قالدىلا،
ئىلاھىم ئۆمۈرلىرىگە ئۆمۈر قوشقاي، — دېدى رەبھانىدىن خا.
قاننىڭ خىيالچان چېھرىگە بېقىپ، — ئۆزلىرىنى بىئارام قىلىپ
قويغىنىم ئۈچۈن كەچۈرگەيلا.
— سىز مېنى بىئارام قىلغان بىلەن، پۈتۈن مەملىكەتتىكى

ئاۋامنى بىئارامچىلىقتىن ساقلاپ قالماقچى بولىدىڭىز، بۇنىڭ ئۈچۈن سىزگە كاتتا ئىنئام بەرسەم ئەرزىيدۇ، — يۈسۈپ قادىر. خان سەل توختۇپلىپ ئېغىز تىن ئالدى — دە، سۆزىنى ئاستا داۋاملاشتۇردى، — ئوغلۇم توغرىلۇق دېگەنلىرىڭىز مېنى نېمە مېشقا ئەندىشىگە سالماستۇن؟

— شاھ ئاتا، قايسى ئوغللىرى ئۇ سىلنى مۇنچە بىئارام قىلغان؟ — سۇلايمان ئارسلانخان چۆچۈگەندەك ئىختىيارسىز سورىدى قوللىرىنى كۆكسىگە قويۇپ.

— مۇھەممەت ئارسلانخان!

— ئىنىم سۆزلىرىنى ئاڭلايدۇ، شاھ ئاتا.

— سۇلايمان! — يۈسۈپ قادىرخان ئۇنىڭغا تىكىلدى.

— لەببەي، شاھ ئاتا.

— ئۈچ كۈن ياخشى تەييارلىق قىلىپ قۇزئوردۇغا قاراپ

يولغا چىقسىلا!

— ئەمىرلىرىنى بەجا كەلتۈرمەن، شاھ ئاتا.

— سىلى مېنىڭ تەخت ۋارىسىم. يارلىقىمنى قۇزئوردۇغا

ئېلىپ بېرىپ، مۇھەممەت ئارسلانخاننىڭ ئورنىغا ئىلىكخان

بولۇپ، ئۇنى ئوردۇكەنتكە قايتۇرۇۋەتسە. ئۇنىڭ يېنىمدا تۈر-

غىنى ياخشىدەك قىلىدۇ، بولمىسا خاتىرجەم بولالمىغۇدەكمەن.

— پەرمانلىرىنى بەجا كەلتۈرمەن، شاھ ئاتا.

— سىلنى ئاللاغا تاپشۇردۇم، بالام. بەش مىڭ سپاھ

بىلەن يولغا چىقسىلا.

— خۇداغا ئامانەت، ئاتا، ئۆزلىرىنى ئاسرىسىلا.

سۇلايمان ئارسلانخان يارلىقىنى ئېلىپ چىقىپ كەتتى.

يۈسۈپ قادىرخان ئوغللىنىڭ كەينىدىن قارىغىنىچە كۆك-

رىكىنى تۇتۇپ قالدى، ئۇنىڭ يۈرىكى سانجىلىپ ئاغرىپ كەت-

كەندى.

— ئالىلىرى، نېمە بولىدىلا، يۈرەكلىرى سېلىپ كې-

تىۋاتامدۇ؟ — ئەبۇھارس كاشغەرى خاقاندىكى ئۆزگىرىشنى بايقاپ سورىدى.

— ھېچنېمە بولمىدىم، ئەمچى باشى، بىردەم ئۆز ھالىمغا قويۇڭلار، — دېدى يۈسۈپ قادىرخان تەختكە يۆلىنىپ. بۇغراخان سارىيىنى جىمجىتلىق باستى. ۋاقىت قىيام بولغانىدى. رەبھانىدىن ئوردا سارىيىغا كىرگىنىگە تۆت سائەت بولغىنىنى قىياس قىلدى. بۇ ۋاقىت تەشۋىش — ئەندىشە بىلەن ئۆتتى. سۇلايمان ئارسلانخاننىڭ چىقىپ كېتىشى بىلەن كېسەل-لىك كەينىگە يانغاندەك بولدى. يۈسۈپ قادىرخان قوللىرىنى كۆكسىگە باسقۇنچە كۆزىنى يۇمۇپ ئولتۇراتتى. چىرايى يەنە سارغىيىپ، چېكىلىرىدە تەر تامچىلىرى پەيدا بولدى. گەرچە بايقىدەك بېشى قوشۇلۇپ ئاغرىمىغان بولسىمۇ، يۈرىكى قىسىلغاندەك مۇجۇلۇپ كېتىۋاتاتتى.

«خاقانغا يەنە نېمە بولغاندۇ؟ مېنى سۇلايمان ئارسلانخانغا ھەمراھ بولۇپ بىللە يولغا چىقىڭ دەمدىكىن دېسەم، بۇ توغرىدا لۇق ئېغىز ئاچمايلا ئۆزگىرىپ قالدى. تەخت ۋارىسى بىلەن قۇزۇردۇغا بىللە بارسام ياخشى بولاتتى...» — ھاجىپ، سىز ئوغلۇم بىلەن بىرگە كېتىپ قالماڭ، يەنە مەسلىھەتلىشىدىغان ئىش بار، — دېدى بۇغرا قاراخان كۆزىنى بىردىن ئېچىپ. — ئالىيلرى، ئىجازەتلىرىسىز يانلىرىدىن ھېچ يەرگە كەتمەيمەن.

بۇغرا قاراخان يەنە جىم بولۇپ قالدى. — ئالىيلرى، ئۆزلىرىنى قانداق سېزىۋاتىدىلا؟ — سو-رىدى ئەبۇھارس كاشغەرى ئېڭىشىپ. — باياتىن ئاچقان بۇغرا قاراخان: — باياتىن يۈرىكىمگە بىرنەرسە سانجىلغاندەك بولۇپ ئاغرىپ كېتىۋىدى، ھازىر خېلى ياخشى بولۇپ قالدىم، ئەمچى باشى.

— ئاليللىرى، ئەمچىخاندا يەنە بىر مەزگىل داۋالانىمىسلا بولمايدۇ، ئەل بەختىگە سالامەت بولۇشلىرى زۆرۈر، — دەپ ئۆتۈندى ئەبۇھارسى كاشىغەرى.

— ماقۇل، بىر مەزگىل ئەمەس، بىرنەچچە كۈن داۋالناي.

— تېز ئەسلىگە كېلىشلىرىنى ئالادىن تىلەيمىز، — دېدى رەبھانىدىن خاقاننىڭ تەختتىن چۈشۈشىگە ياردەملىشىپ. يۈسۈپ قادىرخان مېڭىپ سارايدىن چىقتى، پادىشاھ ھارۋىسىغا ئولتۇرۇپ ئەمچىخانغا باردى، كېسىلى بولسا كۈز-دىن — كۈنگە ئېغىرلىشىپ كەتتى. تايانغۇ كېڭىشى بالاساغۇن، بارسىخان، سەمەرقەنتلەرگە چاپارمەن ماڭدۇردى. يۈسۈپ دا-دسى بىلەن قەشقەردە يەنە بىر مەزگىل تۇرۇپ قالدى.

2

قەشقەرنىڭ ئىسسىق ياز ئايلىرى باشلىنىپ ئۈجمە ئىككىد-چى قېتىم مەي بولدى. گىلاس، ئۆرۈك، چىلگەشاپتۇل، توغاچ، ئاق كۆكچى ئارقا — ئارقىدىن بازارغا كىردى. ھەر خىل مېۋىلەر كۈچا — كويىلارغا تولۇپ كەتكەندەك، رەستە — دۇكانلارغا ھەر ياندىن كەلگەن يۇڭ، يىپەك، يىپ رەختلەر توشۇپ كەتتى. رەبھانىدىننىڭ چاڭئەن، ھىندىستان، پارس، ئەرەب دىيارلىرىدىن كېلىدىغان ماللىرىمۇ كەينى — كەينىدىن يېتىپ كېلىپ قەشقەر بازارلىرىنى قىزىتىۋەتتى. ئۇ ھەر كۈنى ئەتىگەن يۈسۈپ بىلەن ئوردا ئەمچىخانسىغا بېرىپ يۈسۈپ قادىرخان غازى پادىشاھنى يوقلاپ دىۋانخانغا كىرەتتى ۋە نائىب بۇغرا قاراخان يېنىدا بولاتتى. يۈسۈپ ساچ مەدرىسىگە بېرىپ ئۇستازلاردىن دەرس ئالاتتى.

ئىككى ئاكىسى بولمىغاچقا، كەنجى ئوغۇل مەھمۇت ئارس-

لانخان نائىبخان بولۇپ دۆلەت ئىشلىرىنى باشقۇرۇۋاتاتتى. مەجەزى چۇس بولغان بۇ شاھزادە بەزى ئىشلارنى يېنىكلىك بىلەن بىر تەرەپ قىلىۋېتەتتى. شۇڭا يۈسۈپ قادىرخان سالامەت-لىكى ئەسلىگە كەلگۈچە رەبھانىدىننىڭ كەتمەي تۇرۇشىنى، باش مۆھۈردار بولۇپ ئوردىدا خىزمەت قىلىشىنى تەۋسىيە قىلدى. شۇنىڭ بىلەن ئۇنىڭ بالاساغۇنغا قايتىپ كېتىشى تېخىمۇ ئارقىغا سۈرۈلدى.

يۈسۈپ چۈش ۋە كەچقۇرۇنلۇقى ئاتىسى بىلەن بىرگە بولاتتى، قولىدىن كىتاب چۈشمەيتتى، كۈندىن - كۈنگە بىلگەنلىرى، تونۇشلىرى كۆپىيىپ نەزەر دائىرىسى كېڭەيمەكتە ئىدى. ھۈسسىيىن ئىبنى خەلەپتىن تىل - ئەدەبىيات، مەنتىقە، مۇھەممەد ئەل كاشىغەرىدىن تارىخ، پەلسەپە، باشقا مۇدەررىس-لەردىن ئىلمى نۇجۇم، تېبابەت، ھېسابات، مۇسقاغا ئائىت بىلىملەردىن دەرس ئالاتتى، سەيلە - ساياھەتكە، شىكارغا چىقىشقا مۇۋاپىق ۋاقتى يەتمەيتتى. پەقەت ئاتىسى بىلەن كۈندە دېگۈ-دەك ئەمچىخانغا بېرىپ بۇغرا قاراخاننى يوقلاپ تۇراتتى، خالاس.

يەنە بىر ئاي ئۆتۈپ كەتتى. ئەنجۈر پىشتى. قارا كۆكچە-نىڭ شاپىقى يەرگە چۈشتى. سايە - سالقىنى ھۇزۇرلۇق تومۇز كىردى.

يۈسۈپ بۈگۈن مەدرىسىدىن كەچرەك ياندى. تۈۋرۈكلەرگە ئەگمە چىقىرىلغان شالاسۇنلۇق پېشايۋاندا، ئۇنىڭ كېلىشىنى كۈتۈپ ئولتۇرۇشقان رەبھانىدىن بىلەن بەگتاش جالالدىن، كۈلۈمسەرەپ كىرىپ كەلگەن يۈسۈپنى يانلىرىدا ئولتۇرغۇزۇشتى.

— ئوغلۇم، سىلى بەك خۇشالغۇ، — دېدى رەبھانىدىن يۈسۈپنىڭ ئاپتاپتەك ئېچىلىپ كەتكەن چىرايىغا زەن سېلىپ. — ئىمتىھاندىن ئەلا ئۆتۈپ، ئۇستازلارنىڭ مەدھىيىلىرى.

شكە، ساۋاقداشلارنىڭ ئالقىشىغا ئېرىشتىم، ئابا.
— قايسى دەرسلەردىن ئىمتىھان بەردىلە، بوگو بىلكە
يىگىت؟ — سورىدى بەگتاش جالالىدىن غۇلامى ئېلىپ چىققان
داستىخاننى ئۆزى سېلىپ. — ئىمتىھان بەردىلە، بوگو بىلكە
تەل — ئەدەبىيات، پەلسەپە دەرسلىرىدىن. ئۇستازىم
ھۈسەيىن ئىبنى خەلەپ ھەزرەتلىرى، باشقىلار بىر يىلدىمۇ
ئۆگىنىپ بولالمايدىغان بىلىكنى بىر ئايدا ئىگىلەپ بولغانلىقىم.
نى ئېيتىپ، يەنە «ئەرەب، پارس تىللىرىنى مەندىنمۇ ياخشى
بىلىدىكەنلا» دەپ ماختىدى. مەن تېخى ساۋاقداشلىرىمدىن
ئارقىدا قالدۇمكىن، دەپ ئەندىشە قىلغانىدىم، — يۈسۈپ
سۆزىدىن توختاپ، ئاتىسىنىڭ غەمكىن ھالدا گېپىگىمۇ سەما
بولماي يەرگە قاراپ ئولتۇرۇپ كەتكىنىدىن ئەجەبلىنىپ
سورىدى، — ئابا، گېپىم سىلگە ياقىدىمۇ نېمە، ئاڭلىغۇلىرى
كەلمىگەندەك تۇرىدۇ، دىتلىرىغا ياقمايدىغان سۆزلەرنى دەپ
سالدىمۇ يا؟
رەبھانىدىن ئۇنىڭغا مېھرى بىلەن تىكىلىپ باش چايقىدى:
— يوقسۇ بالام، ئېيتقانلىرى پېقىرنى مەمنۇن قىلغان
بولسىمۇ، مۇشۇ تاپ كۈلەلمەيمەن، تەبەسسۇم بىلەن سۆيۈنگەن.
لىكىمنى ئىزھار قىلالمايمەن، كۆڭلۈم ئارامدا ئەمەس.
— نېمىشقا، نېمە ئىش بولدى، ئابا؟
— بۇغرا قاراخانمىز يۈسۈپ قادىرخانىنىڭ كېسىلى ئې-
غىرلىشىپ سۆزدىن قالدى. چۈشتىن كېيىن ئۇنىڭ يېنىدا
بولدۇم، بالام. ئوغوللىرىغا تارتىشتىمۇ، كۆزىنى ئىشىكتىن ئالماي
ياتىدۇ. بارلىق خان جەمەتى، ۋەزىر، ئەمىرلىرى، ھەرقايسى
ئۇيغۇر قەبىلىلىرىنىڭ يابغۇ، ئارسلانخانلىرى، چاغرىبەگ، تار-
خان بەگلىرى ئەمچىخانا قورۇسىغا پاتماي قالدى. مەن بەگتاش
جالالىدىن بىلەن سىلنى خەۋەرلەندۈرۈپ، تونۇمنى يۆتكىۋې-
لىش ئۈچۈن كەلدىم.

— ئۇنداق بولسا نېمىشقا ئولتۇرىمىز، ماڭايلى ئابا، —
يۈسۈپ ئىتتىك ئورنىدىن تۇردى. بەلبېشەق ئىتتىك
يۈسۈپ ئالدىراپ تامىقىنى يەپ ئەمچىخانغا بارغىنىچە
كېچىچە شۇ يەردە بولدى. ئەتىگەنلىك تاماقنى ئوردا ئاشخانىدا
سېدا نۆۋەت بىلەن چىقىپ يەپ كىرىشتى. بۇغرا قاراخان
ئىشىكتىن كۆزىنى ئالماي پۇشۇلداپ ياتاتتى، گەپ قىلمايتتى،
چىرايى سارغىيىپ، بۇرۇت - ساقاللىرى تىكەنلىشىپ قالغانىدى،
كۆزلىرى يېرىم ئوچۇق ئىدى. باش تەرىپىدە توققۇز نەپەر قارىي
سۈرە «ياسىن» نى بوش، لەرزى ئاۋاز بىلەن تىلاۋەت قىلىۋا -
تاتتى. مەھمۇت تىكىن، ھەسەن تىكىنلەر ئىككى يېنىدا قاراپ
تۇرۇشاتتى. بۇغرا قاراخاننىڭ يېتىپ داۋالنىشى ئۈچۈن مەخ -
سۇس تەييارلانغان بۇ ياتاقنى سۈرلۈك جىمجىتلىق قاپلىدى.
غانىدى. بەلبېشەق ئىتتىك بەلبېشەق ئىتتىك
يۈسۈپ دادىسى بىلەن چۈشتىمۇ ئۆيگە قايتىمىدى. كۈن
غەربكە قىيىسا يان چاغدا قەشقەرگە يېتىپ كەلگەن سۇلايمان
ئارسلانخان بىلەن مۇھەممەت ئارسلانخان، ھۈسەيىن تىكىنلەر
كىرىپ كېلىشتى. بەلبېشەق ئىتتىك بەلبېشەق ئىتتىك
— خان ئاتا! — دەپ تەلپۈرۈپ قاراشتى ئۇلار. يېرىم
يۈمۈك كۆزلىرى ئاستا ئېچىلغان يۈسۈپ قانداق پەرزەنتلىرىدا -
گە، نەۋرىلىرىگە مۆلدۈرلەپ ئۇزاق تەلپۈردى، ئۇ «پەرزەنتلىدە -
رىمنى بىر كۆرۈۋالسام» دېگەن ئارزۇسىغا يەتكەنىدى. خان بىر
نېمە دېمەكچى بولۇپ گەز باغلاپ كەتكەن لەۋلىرىنى قىمىرلات -
تى، لېكىن ئۇنى چىقىمىدى، شۇ قارىغىنىچە بىر ئېغىز مۇ سۆز
قىلالماي ئۇ دۇنياغا جىممىدە كېتىپ قالدى... بەلبېشەق ئىتتىك
رەھىمسىز ئۆلۈم شۇنچە كاتتا پادىشاھنى بىر ئېغىز گەپ
قىلىشقىمۇ ئامالسىز قالدۇرۇپ ئېلىپ كەتتى! بەلبېشەق ئىتتىك
— خان ئاتا! بەلبېشەق ئىتتىك بەلبېشەق ئىتتىك
سۇلايمان ئارسلانخان «دادام بىزگە تارتىشقان ئىكەن —

دە» دەپ ئۆزىنى تۇتۇۋالالمىدى، يۈرىكىدىن سرغىغان ھەس-
رەت تامچىلىرى كۆزىدىن قۇيۇلدى...
مۇسبەت قايغۇسىغا چۆمۈلگەن رەبھانىدىن ئۆزىنى تۇتقان
ھالدا ئاستا كېلىپ، بۇغرا قاراخاننىڭ شاھزادىلەرگە تىكىلگىنىچە
قېتىپ قالغان كۆزىنى سىيپاپ يۈمدۈرۈپ قويدى.
ھەسەن تىكىن، مەھمۇت تىكىنلەر ئامراق بوۋىسىدىن
ئايرىلىپ قالغىنى ئۈچۈن زار - زار يىغلاشتى.
مۇھەممەت ئارسلانخان خان ئاتىسىنىڭ ۋەلىئەھدى بول-
غان ئاكىسىنى بالاساغۇنغا ئەۋەتىپ ئۆزىنى چاقىرتقانلىقىنىڭ
سەۋەبىنى تېخى ئېنىق بىلمىگەچكە، ئۇنىڭ بىر ئېغىز كېپىنى
بولسىمۇ ئۆز ئاغزىدىن ئاڭلىيالمىغىنى ئۈچۈن ھەسرەت -
نادامەت چېكىپ قالغانىدى.
بارسىخاندىن كەلگەن ھۈسسىيىن ئارسلانخان، بوۋىسى
تەربىيەت قىلغان ئوغلى مەھمۇت تىكىننىڭ يامغۇردەك ياش
تۆكۈۋاتقانلىقىنى كۆرۈپ، نېمىشقا بۇرۇنراق كەلمىگەندىمەن،
دەپ ھەسرەت چېكىپ ھۆڭرەپ يىغلىۋەتتى.
شاھزادىلەر، ۋەزىر - ئەمىرلەر ۋەلىئەھدى سۇلايمان
ئارسلانخاننىڭ ئەمرى بىلەن، مەلىكۈل مەشرىق يۈسۈپ قادىر -
خان غازى پادىشاھنى ئوردىغا يۆتكەپ، ئاخىرەتلىك ئىشلىرىنى
ئادا قىلىشقا كىرىشتى.
خاننىڭ ئالتۇن تارىم ئەسما ئاغىچا بىكە بۇ ئېغىر مۇسبەت -
نىڭ زەربىسىدە نەچچە قېتىم ھوشىدىن كېتىپ، يەنە ھوشىغا
كەلدى. ئۇ خان جەمەتىدىكى ئاياللارغا باشچىلىق قىلىپ،
ھەرەمنىڭ ئايۋان سارىيىدا ھازا تۇتۇپ يىغا - زار قىلىۋاتاتتى.
جان ئۈزۈش ئالدىدا ئېرىدىن رازىلىق ئېلىۋالالمىغىنى ئۈچۈن
ھەسرەت چېكەتتى. كېچىچە ئوردىدا ھېچكىم ئۇخلىمىدى. ھۇ -
سىيىن ئىبنى خەلەپ باشچىلىقىدا قىرىق قارىي خاس ھۇجرىدە -
كى يۈسۈپ قادىرخاننىڭ مېيىتى يېنىدا قۇرئان تىلاۋەت قىلىپ

چىقتى، بۇنىڭ ئىچىدە يۈسۈپمۇ بار ئىدى. چولپان تۇغىدىغان مەھەلدە، ھۈسەين ئىبنى خەلەپ دۇئا قىلىپ، ئوردىدىكى ئالاھىدە ياسالغان مېيىت يۇيۇش ئۆيىگە بۇغرا قاراخاننىڭ جەسىتىنى ئېلىپ چىقتى. رەبھانىدىن، شەيخ-خۇلىسىلام نۇرىدىن مەخدۇم، خانلىق مەدرىسىنىڭ باش مۇدەر-رىسى جالالىدىن باغدادىلار، تۈمەن دەرياسىنىڭ ئىسسىقلىقىنى ئىللىق سۈيى بىلەن مېيىتنى يۇيۇپ كېپەنگە ئالدى. بامدات نامىزىغا ئەزان چىقتى. مېيىت ئاپئاق يوپۇق يېپىلغان جىنازىغا سېلىنغاندا، ئوردا، ھەرەمدە كۆتۈرۈلگەن يىغا - زاردىن ئاسمان - زېمىن لەرزىگە كەلدى. جىنازىنىڭ ئالدىدا قارا تون، ئاق سەللە ئورنىغان سۇلايىمان ئارسلانخان، مۇھەممەت ئارسلانخان، مەھمۇت ئارسلانخان، ھۈسەين تىكىن، ھەسەن تىكىن، مەھمۇت تىكىن قاتارلىق شاھزادىلەر، بۇغرا قاراخاننىڭ جەمەتلىرى ماڭغانىدى، ھېچقايسىسى تاج كىيىمىگە ئىگە ئىدى. بۇغرا قاراخان تاج - دۆلىتىنى تاشلاپ كېتىۋاتسا، بۇ مۇسەبەت كۈنىدە كىممۇ ئاللاغا يېقىن بولۇشنى خالىمىسۇن؟! جىنازىنىڭ ئىككى يېنىدا قىرقتىن سەككىسەن نەپەر قارى لەرزى ئاۋاز بىلەن قۇرئان تىلاۋەت قىلماقتا. سۇباشى، سانغۇنلار، كۆكتايىق چاغرىبەگلەر، يابغۇ - تارخان بەگلەر ئېغىر مۇسەبەت ئىچىدە ئاياغ باسماقتا. جىنازىنىڭ ئارقىسىدا دۆلەت ئەربابلىرى، ئالىم - ئەدىبلەر، ھۆكۈمەت - تېۋىپلەر، ياساۋۇل - نۆكەرلەر، ئوردا، ھەرەمنىڭ ئەر خىزمەتچىلىرى كەلمەكتە. ئوردا ئالدىدىكى ئادەم دېڭىزى ئىچىدە جىنازا گويى ئاق يەلكەندەك ئۈزۈپ، قولىدىن - قولغا ئۆتەتتى. يۈرەكلەرنى لەرزىگە سېلىپ، كۆزلەردىن ياش ئاققۇزاتتى. ئاسمانمۇ قارا لىباس كىيىپ ئالەمنى مۇڭغا چۆمدۈرگەندە.

دى. دەل - دەرەخلەر، گۈل - گىياھلارمۇ شىۋىرلاپ يىغلىماقتا
ئىدى... قەشقەردىكى ئەڭ چوڭ جامە - ئازنا مەسچىتتە بۇغرا
قاراخاننىڭ نامىزى چۈشۈرۈلۈپ، تۈمەن دەرياسىنىڭ غەربىدىكى
چاھارباغقا دەپنە قىلىندى.

سۇلايمان ئارسلانخان:
— بۇغرا قاراخان بوۋام ۋاپاتىنىڭ ئۈچىنچى، يەتتىنچى،
قىرىنچى كۈنلىرى كالا - قوي سويۇپ يۇغ^① بېرىلسۇن.
قىرىق كۈن توشقۇچە ھەر پەيشەنبە كۈنى يېتىم - يېتىمەلەرنى
چاقىرىپ خەتمە - قۇرئان قىلىنسۇن، يىل توشقاندا يەنە يۇغ
بېرىلسۇن، — دەپ يارلىق چۈشۈردى.
رەبھانىدىن ئوغلى بىلەن بۇغرا قاراخاننىڭ قىرىق نەزىردە -
سى ئۆتكۈچە تۇرۇشنى، ئاندىن بالاساغۇنغا كېتىشنى مەسلىھەت -
لىشىپ، دىققەت - نەزىرىنى نېمە ئىشلار يۈز بېرىدىغانلىقىغا
قاراتتى.

يۈز بەرگەن بىرىنچى ئىش: تايانغۇ كېڭىشى، دىۋانى
ئارىز، تۇغرائى دىۋانى^② بىرلىكتە چىقارغان قارار بويىچە ۋەلە -
ئەھدى سۇلايمان ئارسلانخان ئالتۇن ئېگەر توقۇلغان بۇغرا
تۆڭگە مىنىپ بۇغرا قاراخانلىق تاجىنى كىيىدى، ئۇ يارلىق
چۈشۈرۈپ چوڭ ئىنىسى مۇھەممەت ئارسلانخاننى تالاس دىيا -
رىغا، كەنجى ئىنىسى مەھمۇت ئارسلانخاننى قەشقەر دىيارىغا
ئىلىكخان قىلىپ تەيىنلىدى. بۇغرا قاراخاننىڭ قىرىق نەزىرىدە -

① يۇغ - كەمبەغەل، نامراتلارغىمۇلا بېرىلىدىغان نەزىر.
قاراخانلار دەۋرىدە ئۆلۈم ئۈچۈن بېرىلگەن يۇغلارغا بايلارلا ئەمەس،
ھۈنەرۋەن - كاسىپلارمۇ قاتناشمايتتى، نامراتلارغا بېرىلگەن يۇغنى ئۆز -
لىرىگە ھارام، دەپ قارايتتى.

② تۇغرائى دىۋانى - ئىچكى - تاشقى كاتىبات ئىشلىرىنى باشقۇردە -
دىغان ئىشخانا.

كە ئۆلگۈرۈپ كەلگەن بۆرە تىكىنى ئامۇ، سىر دەريا ۋادىسى،
شاش، پەرغانە ۋىلايەتلىرىنىڭ ئىلىكخانلىقىغا تەيىنلەپ، بۇغرا
قاراخاننىڭ بىۋاسىتە باشقۇرۇشىدا بولىدىغانلىقىنى ئۇقتۇردى.
بۆرە تىكىن ئەتىسلا ئۇنىڭ ماقۇللۇقىنى ئالماي سەمەرقەنتكە
كەتتى.

ئىككىنچى ئىش: سۇلايمان ئارسلانخان قەشقەردە تۇرماي،
بالاساغۇندا تۇرىدىغانلىقىنى جاكارلىدى.

بۇ كۈنى بۇغرا قاراخان سارىيىغا ۋەزىر، ھاجىپ، ئەمىر-
لەردىن باشقا، خان جەمەتىنىڭ چوڭ - كىچىك شاھزادىلىرى،
ئىنال تىكىن^① تارخان بەگ، چاغرى بەگ، كۆكتايىقلىرىمۇ يىغىلغا-
ندى. رەبھانىدىنمۇ يۈسۈپنى ئېلىپ كەلگەنىدى.

«ئەمدى بارسىخانغا كىمنى قوياركىن» دەپ ئاكىسىنىڭ

ئاغزىغا قارىغان مۇھەممەت ئارسلانخان، ئەبۇھەسەن تىكىننىڭ

نامىنى ئاڭلاپلا، قوشۇلمايدىغانلىقىنى سۆز بىلەن ئەمەس، تۈ-

تۇلغان چىرايى بىلەن بىلدۈردى. «مېنى تالاسقا ھەيدىۋېتىپ،

ئاغزىدىن سۈت تېمىپ تۇرىدىغان ئوغلىغا بارسىخاننىڭ ئاچقۇ-

چىنى تۇتقۇزۇپ قويۇشى مۇددىئاسىز ئەمەس، ئارسلانخان ئۇز-

ۋانىنى بېرىپ ھەممىزنىڭ ئۈستىگە قويماقچى. قۇزئوردۇغا

كەتمەكچى بولۇشىمۇ مېنى چەتكە قېقىش ئۈچۈن...»

— ئارسلانخان ئىنىم، بۇ پەرمانىمغا قارىتا قانداق مەسلى-

مەتلىرى بار. كۆڭۈللىرىدىكىنى ئېيتىپ، پېقىرنى خاتىرجەم

قىلغايلا، — دەپ ئۇنىڭ خىيالىنى بۆلۈۋەتتى سۇلايمان ئارسلان-

خان.

خۇيى تۇتقان مۇھەممەت ئارسلانخان بېشىنى كۆتۈردى:

— پەرمانلىرى ئېلان قىلىنىپ بولغان تۇرسا، مېنىڭ يەنە

① ئىنال تىكىن — دادىسى خان جەمەتىدىن، ئانىسى ئاۋامدىن
بولغانلارغا بېرىلگەن نام.

قانداق مەسلەھەت بولسۇن، بۇغرا قاراخان ئاكا، ئىجازەت بەرسىلە يولغا چىقسام... — مۇھەممەت ئارسلانخان ئورنىدىن تۇردى.

— ئىنىم، مەنمۇ ماڭمەن ئەمەسمۇ. ئاتىمىزنىڭ دۇئاسىدە. —
نى ئالماي قالدۇق، ئەمدى ئانىمىزنىڭ دۇئاسىنى بىرگە ئېلىپ، ئوردۇكەنت خەلقى بىلەن خوشلىشىپ ئاندىن يولغا چىقايلى، — دېدى سۇلايمان ئارسلانخان سەمىي ھالدا بوش ئاۋاز بىلەن.

مۇھەممەت ئارسلانخان سۈكۈت قىلىپ جاۋاب بەرمىدى. — بۇغرا قاراخان ئاغام توغرا دېدى، ئاكا. سىلى ئالدىدە. راپ كېتىپ قالسىلا بولمايدۇ، مەسلەھەتلىرى بىز ئۈچۈن ناھايىتى قىممەتلىك، — ئەبۇھەسەن تىكىن تەۋەززۇ بىلەن مۇھەممەت ئارسلانخاننى قەشقەردە ئۈزۈنراق تۇرۇشقا دەۋەت قىلدى، — ئاكا، ئۆزلىرى كۆپ يەرگە بارغان، كۆپنى كۆرگەن. پېقىر ئىنلىرى ئەلنى باشقۇرۇشتا تەجرىبىسىز، ئاتام دېگەندەك ئۇستاز بولۇپ مەدەت بەرگەيلا.

«شۇنچە ياش تۇرۇپ بارسىخانغا ئىلىكخان بولسا ئەلنى باشقۇرۇپ كېتەلمەرمۇ؟» دەپ ئويلاپ قالغان رەبھانىدىن، ئۇنىڭ سۆزلىرىنى ئاڭلاپ پاساھىتىگە تېخىمۇ قايىل بولدى. ئىلىگىرى مەدرىسە ۋە باشقا جايلاردا ئۇچراشقاندا كەم سۆز، سالماق، جۈرئەتلىك ئىكەنلىكىنى بىلىپ، ئۇنىڭغا بولغان ھۆرمىتى ئاشقاندى. يۈسۈپمۇ ئۇنىڭ بىلەن دوستلىشىپ قالغانىدى. «كەم-تەرلىك، سەمىيلىك بىلەن قىلغان سۆزلىرى ھەممەيلەننى تەسىرلەندۈردى، يېشىغا نىسبەتەن ئەقلى چوڭ ئىكەن، كەلگۈسىدە بۇغرا قاراخان بولۇپ قېلىشى ئېھتىمالدىن يىراق ئەمەس» دەپ ئىچىدە بارىكالا ئوقۇغان يۈسۈپ، بولۇۋاتقان گەپلەرنى زېھنىنى قويۇپ ئاڭلاپ ئولتۇراتتى. ئۇنىڭ بۇنداق دۆلەت ئىشلىرىنى مۇزاكىرە قىلىدىغان كاتتا كېڭەشكە قاتنىشىشى بە-

رىنچى قېتىملىق ئىدى.

— بوۋا، نېمىشقا گەپ قىلمايسەن؟ سۇلايمان ئارسلانخان بوۋام بىلەن ھەسەن تىكىن ئاغامنىڭ يۈزىنى قىلساڭچۇ. ئوردۇ-كەنتتە ئۇزۇنراق تۇرساڭ كاتتا موماممۇ خۇرسەن بولىدۇ، — مەھمۇت تىكىن خىيال سۈرۈپ قالغان ئاتىسى ھۈسەين تىكىنگە قاراپ قويۇپ، مۇھەممەت ئارسلانخاندىن جاۋاب كۈتتى.

شاھزادىنىڭ بۇ سۆزىمۇ يۈسۈپكە مەزۇر كەلدى. «مەھ-مۇت تىكىن ئەجەب چېچەن ئىكەن، تازا جايىدا گەپ قىلدى، بوۋىسى ئەمدى نېمە دەرگىن؟» دېدى يۈسۈپ ئىچىدە. بۇغرا قاراخان سۇلايمان ئارسلانخاننىڭ تەختى يېنىدىكى كۇرستا خيالغا چۆككەن مۇھەممەت ئىلىكخان كۆز سېلىپ: — سەن مەن بىلەن كەتمەيسەن، قوزام؟ — دېدى

جاۋاب بېرىشتىن ئۆزىنى قاچۇرۇپ. — بوۋا، بۇنداق پەش قېقىپ كېتىپ قالىدىغان بولساڭ ھەممەيلەننى رەنجىتىپ قويسەن. ئويلاپراق ئىش قىلغىن. راست-تىمنى ئېيتسام، كەتكۈم يوق، كاتتا مومامنىڭ يېنىدا قالمەن، — دېدى مەھمۇت تىكىن.

— بالام، بىز بىلەن كەتمىسەڭ بولمايدۇ، — دېدى ھۈسەين تىكىن.

— مەن ساچ مەدرىسىدە ئوقۇۋاتىمەن، دادا. ئوقۇشۇمنى تاشلاپ كېتەمدىمەن؟ كاتتا بوۋام تۈگەپ كەتكەن بىلەن كاتتا مومام بارغۇ. پېقىرنى تەربىيەلەۋاتقان ئەزىز ئۇستازلىرىم مەن كەتسەم نېمىدەپ قالار؟

— بالام، ئوغلۇڭنىڭ سۆزىنى ئاڭلىدىڭمۇ؟ ئۇنىڭ بە-لەن تالاشما، قالسا قالمادۇ؟ يەنە بىرئاز تۇرساق تۇرايلى، بۇغرا قاراخان ئاكام رۇخسەت قىلغاندا يولغا چىقارمىز، — دېيىشكە مەجبۇر بولدى مۇھەممەت ئارسلانخان.

ۋەزىر، ھاجىپلار بۇغرا قاراخاننىڭ ئەمر - پەرمانلىرى

بىلەن ئىش كۆرىدىغانلىقىنى بىلدۈرۈشتى. كېڭەش تۈگىدى.
رەيھاندىن بۇغرا قاراخان سۇلايمان ئارسلانخان بىلەن
بىرگە يولغا چىقىش قارارىغا كېلىپ، يۈسۈپ بىلەن ئوردىدىن
قايتتى.

3

قارياغاچ، ئەرمۇدۇن دەرەخلىرىنىڭ بالدۇر سارغايغان يو-
پۇرماقلىرى يېنىك شامالدىن ئۈزۈلۈپ، قۇمساڭغۇ قىرغاققا، ئۇ
يەردىن پىلدىرلاپ ئۇچۇپ سۇغا چۈشۈپ ئېقىپ كېتەتتى.
قىرغاقتىكى دەرەخ تۈۋىنى ماكان ئەتكەن چۈمۈللىەر ئوزۇق
ئىزدەپ پىتىراپ كېتىشكەندى. تاقلاپ - سەكرەپ كېلىشكەن
بىر توپ كېيىك غازاڭ، چۈمۈللىەرنى دەسسەپ - چەيلەپ دەريا
بويىغا چۈشۈشتى، ئۇياق - بۇياققا بويۇنداپ قارشىپ، شەپە
سەزمىگەندىن كېيىن سۈزۈك سۇغا تۇمشۇقنى چۆكۈرۈپ سۇ
ئىچكىلى تۇردى، شۇنداقتىمۇ پات - پات باش كۆتۈرۈپ
پۇرقۇپ، يەنە باش چۆكۈرۈپ سۈمۈرۈشەتتى. قارا بويۇن
چىرايلىق بىر كېيىك دىڭگىدە چۆچۈپ، سەكرەپ قىرغاق ئۈس-
تىگە چىقتى - دە، يىقىلدى، بېقىنغا يا ئوقى سانجىلغاندى.
چۆچۈگەن كېيىكلەر ئۈركۈپ قېچىشتى، يەنە ئىككى كې-
يىكىمۇ ئوق تېگىپ يىقىلدى.

چۇقان سېلىشىپ كەلگەن بىر توپ نىقابلىق ئادەم قۇم-
ساڭغۇ قىرغاققا توختىدى. زەر چۈچىلىق قىزىل يىپەك يوپۇق
يېپىنغان غۇنچە بوي بىرسى:

— ئاتتىن چۈشۈڭلار، بۇ جاي خىلۋەت ئىكەن، —
دېدى بۇيرۇق ئاھاڭدا. ئۆزى يەرگە پۇت قويۇپ يۈزىدىكى
قارا تور نىقابنى كۆتۈردى. ئەگم قاشلىق، چېھرى ئاق سېرىق
چىرايلىق بىر نازىن پەيدا بولدى، ئۇنىڭ بېشىدا ئالتۇن تاج

پارىلداپ تۇراتتى، ئەرەنچە كىيىمى ئانچە ياراشمىغاندەك قىلاتتى. باشقىلارمۇ ئاتتىن چۈشۈپ يۈزىدىن نىقابنى ئېلىشتى. ئۇلارنىڭ ھەممىسى ئايال زاتىدىن ئىدى، ئاتلىرىنى دەل - دەرەخلەرنىڭ ئاچماقلىرىغا باغلاپ قويۇشتى.

— كۆردۈڭلارمۇ، مەن يادىن ئۈزگەن ئۈچ ئوقنىڭ بىرىمۇ زايە كەتمەپتۇ، — دېدى غۇنچە بوي پەرى كۆرەڭلەپ. — كۆردۈق، ئالتۇن تارم ئالدىلىرى مەرگەن ئەمەسمۇ، — دېيىشتى ھەمراھلىرى قىزىقىپ قاراپ.

— قويۇق، توقش ئىككىڭلار بۇ كېيىكلەرنى سويۇپ كاۋاپ قىلىڭلار.

— باش ئۈستىگە، ئالتۇن تارم. — گۈلەم!

— لەبەي، ئالتۇن تارم، — ئېگىز بويلۇق، بۇغداي ئۆڭ بىر قىز قوللىرىنى كۆكسىگە ئېلىپ كەلدى. — سىز ئۈچ كېنىزەك بىلەن ئەتراپنى كۆزەت قىلىڭ، ئادەم زاتى بۇ يەرگە ئاياغ باسمىسۇن. مەن قالغان كېنىزەكلەرنى بىلەن دەريادا يۇيۇنمەن.

— خوپ، ئالتۇن تارم ئاللىلىرى، — گۈلەم ئۆزىدەك بويلۇق ئۈچ كېنىزەك بىلەن كۆزەت قىلىشقا تۇتۇندى. — ئايچىچەك!

— لەبەي خانىش، — ئوتتۇرا بويلۇق، قارقۇمچاق بىر قىز قوللىرىنى كۆكسىگە ئېلىپ كەلدى. — يۇيۇنۇشقا تەييارلىنىڭلار.

— باش ئۈستىگە، ئالتۇن تارم، — كەينىگە يانماقچى بولغان ئايچىچەك قايرىلىپ توختىدى، — خانىش، سۇ سوغۇق، نازۇك تەنلىرىنى توڭدۇرۇپ قويارىمىكىن.

— سوغۇق سۇ ئادەمنى ئەندىكتۈرۈپ غەيرەتلىك قىلىۋېتىدۇ. ئوت بولۇپ يېنىپ تۇرغان تېنىمگە بۇ سۇ ياقىدۇ.

بېرىڭ، كېنىزەكلەرگە ئېيتىڭ، دەرياغا چۆمۈلۈپ ئوينايمىز.
— خوپ، خانىش ئالىلىرى.
بۇ خانىش باشقا بىرسى ئەمەس، دارغا ئېسىلغان قارلۇق بولۇنبەگنىڭ يالغۇز قىزى، مۇھەممەت ئارسلانخاننىڭ كىچىك خوتۇنى ئالتۇن تارىم قۇماربىكە ئىدى. ئاتىسى جازالانغاندىن كېيىن ئۇ ئېرىگە سادىقلىقنى قايتا - قايتا بىلدۈرۈپ، گۇماندىن خالىي قىلىپ، ئۆزىگە پۈتۈنلەي ئەسىر قىلىۋالغانىدى.
بارىسخاندىن بالاساغۇنغا كەلگەندىن بېرى، ئاكىسى بو - زاغۇنى قاننى ئاستىغا ئېلىپ، ئاتىسىنىڭ ئىنتىقامىنى ئېلىش ئۈچۈن جايلاردىكى قارلۇق قىساسچىلىرى بىلەن مۇناسىۋەت ئورنىتىشقا كىرىشكەنىدى. سۈيىقەست بىلەن شۇغۇللانمىسا تۇ - رالمايدىغان دوقاقبەگ ئۇلارنىڭ يانتايىقى ئىدى.
تۈيۈقسىز ئوردۇكەنتتىن كەلگەن سۇلايمان ئارسلانخان مۇھەممەت ئارسلانخانغا بۇغرا قاراخاننىڭ ئەمرىنى يەتكۈزدى. بۇنى ئۇققان قۇماربىكە دەسلەپ ناھايىتى قورقتى ۋە ئېرىنىڭ يولغا چىقىش ۋاقتىنى يالغاندىن كېسەل بولۇپ يېتىۋېلىپ ئارقىغا سۈردى. چاپارمەن كېلىپ بۇغرا قاراخاننىڭ كېسىلى ئېغىرلىشىپ قالغانلىقىنى يەتكۈزگەندە، ئېرىنى سۇلايمان ئارس - لانخان بىلەن بىرگە يولغا چىقىشقا ئالدىرىتىپ، يىغا - زار بىلەن ئۈزىتىپ قويدى. بۇغرا قاراخان يۈسۈپ قادىرخاننىڭ ۋاپاتى ھەققىدە خەۋەر كەلگەندىن كېيىن، بوزاغۇ بىلەن گۈلقە - قەلىرى ئېچىلىپ، تېشىدا يىغلاپ، ئىچىدە كۈلدى. ئېرىنىڭ كېلىشىنى كۈتۈپ تاقىتى تاق بولدى. ئىچ پۇشۇقنى چىقىرىش ئۈچۈن قارلۇق قىزلىرىدىن تەركىب تاپقان چەۋەنداز كېنىزەك - لەر بىلەن كۈندە قىلىچۋازلىق، نەيزىۋازلىق، ئوقيا ئېتىشىنى مەشىق قىلاتتى، بەزىدە شىكارغا چىقاتتى.
بۈگۈنمۇ ئەتىگەنلىك چايدىن كېيىنلا كېنىزەكلىرى بىلەن يۈزىگە نىقاب تارتىپ شىكارغا ئاتلانغان قۇماربىكە، ئايلىنىپ

يۈرۈپ چۇ دەرياسىنىڭ بويىغا كېلىپ توختىغانىدى. ئۇ، ئىككى تەرىپىدە ئىككى كېنىزىكى تۇتۇپ تۇرغان زەر چۈچىلىق قىزىل كۈنلۈكنىڭ دالدىسىدا كىيىملىرىنى سالىدى. كۆتۈرۈلۈپ تۇرغان كۆكسىنى گۈللۈك شايى باغرداق يوشۇرۇپ تۇرسىمۇ، كالتە يىپەك تامبال بىلەنلا قالغان بۇ خانىش ئاجايىپ جەلپكار ئىدى. بولۇق چاچلىرىنى لىغىلداپ تۇرغان كۆكسىگە تاشلاپ قاقاقلاپ كۈلگىنىچە ئۆركەشلەپ ئېقىۋاتقان دەرياغا كۆز سېلىپ:

— كىم ئاۋۋال سۇغا سەكرىسە بەش تىللا بېرىمەن، — دېۋىدى، ئىسسىقكۆل بويىدىن تاللىۋېلىنغان قىپچاق قىز ئايچىدە.

چەك:

— مانا مەن سەكرەيمەن، ئالىلىرى، — دەپ سۇغا ئاستا كىردى، كۆۋرەپ ئېقىۋاتقان سۇ، قارا چاچلىرى تېگىپ تۇرغان تېقىمىغا، ئىنچىكە بېلىگە، ئاندىن كۆكسىگە چىققاندا، قىز بىر ئەندىكىپ باش چۆكۈردى، بىردەمدىلا تېنىدىكى ئەندىكىش تۈگەپ، سوغۇق سۇغا كۆنۈكۈپ قالدى، كەينى — كەينىدىن باش چۆكۈرۈپ پىلتىڭ ئېتىپ ئۈزدى.

— سوغۇقمىكەن ئايچىچەك؟ — دەپ توۋلىدى قۇماربىدە.

كە دەريانىڭ لېۋىگە كېلىپ.

— ياق، ئانچە ئەمەس، ئىسسىق تەنگە خۇش ياقىدىكەن. قۇماربىدە مەجنۇنتاللىرى سۇغا چىلىشىپ قالغان سۆگەتە. نىڭ شېخىغا ئېسىلىپ ئاۋۋال بىر پۈتىنى، ئاندىن يەنە بىر پۈتىنى سۇغا تىقتى. زوڭ ئولتۇرۇپ يانپاشلىرى سۇغا چىلاشقاندا ئەندىكىپ كەتتى، بىردەم شۇنداق تۇرۇۋېلىپ، ئاندىن سوزۇ-لۇپ سۇدا ياتتى — دە، پاقىچىلاپ ئۈزۈپ ئويناشقا باشلىدى. كېنىزەكلەر ئارقا — ئارقىدىن سۇغا چۈشۈشتى، بىر — بىرىگە سۇ چېچىپ، پاقىچىلاپ ئۈزۈپ، كۈلۈشۈپ، چۇرقىردە-شىپ، شوخلۇق قىلىشتى.

— قويۇق، تامبىلىڭنى پەسكە چۈشۈرە، غۇنچە پورنىڭىڭ.

نى كۆرۈپ باقاي، تىكىنى بارمىكىن، — دېدى ئايچىچەك بوتتا
كۆزلىرىنى ئويىتىپ.

— ساراڭلىق قىلمىغىنا ئايچىچەك، ئۇ يەرنى كۆرسىتىدۇ.

خان سەن ئەمەس، — كۈلۈپ باش چايقىدى قويىق. ئۇ

ھەمراھلىرىغا نىسبەتەن سېمىزىرەك بولغاچقا يانپېشىمۇ چوڭ،

كۆكسىمۇ يوغان ئىدى. قوللىرى بىلەن تومپىيىپ تۇرغان

ئالدىنى تۇتۇۋالدى، — ساڭا كۆرسىتىپ قويسام ئېسىلىۋالار.

سەنمىكىن.

— ۋاي ئانامەي، ساڭا ئېسىلىپ نېمە تاپارمەن؟

يا ساقال — بۇرۇتلۇق يىگىت بولمىساڭ.

ھەممەيلەن سۇنى چاۋاڭلاپ كۈلۈپ كېتىشتى. قۇماربىكە

كۈلكىسىنى توختىتالماي، تېلىقىپ ئوڭدىسىغا ئۇچۇپ كەتتى.

چاچراپ چىققان تامچىلار خۇددى مەرۋايىتتەك كېنىزەكلەرنىڭ

ئۈستۈشىغا تۆكۈلدى. ئايچىچەك ئۇنى يۆلەپ تۇرغۇزۇپ قويۇ.

ۋىدى، يەنە قاقاقلاپ كۈلۈپ:

— كۆرىمىز، تامبىلىڭنى سال، — دەپ تۇرۇۋالدى.

— كۆرەي دېسەڭلار، بۇ نەرسە ھەممىڭلاردا بار،

مانا، — قويىق تېقىملىرىغا چاپلىشىپ تۇرغان ھۆل تامبىلىنى

سېلىۋەتتى، — كۆرۈڭلار.

— ۋاي ئۇيالىمايدىغان داپشاق، — دېدى قۇماربىكە

قوللىرى بىلەن كۆرسىتىپ، — ياپراق — تىكەنلىرى ئاز ئەمەس.

كەن، ئوت بېسىپ كېتىپتۇ، ھا — ھا — ھا...

كېنىزەكلەر قويىقنى چۆرىدەپ تۇرۇپ سۇ چېچىپ ئۇنى

باش كۆتۈرگۈزمىدى.

— خانىش ئالىيلىرى، چاپارمەن كەلدى، — قىرغاقتا

تۇرۇپ توۋلىدى گۈلەم.

قۇماربىكە ئاڭلايدىغاندەك ئەمەس ئىدى، ئايچىچەكنىڭمۇ

تامبىلىنى سالدۇرۇپ، قاقاقلاپ كۈلۈپ ھەدەپ سۇ چېچىشىۋاتاتتى.

گۈلەم پەسكە چۈشۈپ چاپارمەن كەلگىنىنى ئېيتتى. گۈ-
لەمنىڭ جىددىيلەشكەن قىياپىتىنى كۆرگەن ئالتۇن تارىم:
— نېمە دېدىڭ؟ ئوچۇقراق ئېيتقىن، — دېدى.

— ئوردا چاپارمىنى ئالىيلرىغا خەۋەر يەتكۈزگىلى كەپتۇ.
— نېمە خەۋەر ئىكەن؟

— ئالتۇن تارىمنىڭ ئۆزىگە ئېيتىمەن، دەپ دېگىلى
ئۇنىمىدى، خانىش.

— نېمە، مەن ئۇنىڭ ئالدىغا چىقامدىكەنمەن؟ يوق
يەپتۇ. نېمە خەۋەر ئىكەنلىكىنى سەن ئۇقۇپ ئالدىغا كەل.
ئۇ ئەبلەخنىڭ بىر قۇلقىنى كېسىپ قولىغا تۇتقۇزۇپ قويىمىسام
ئۆلەي!

— خوپ ئالىيلرى، — گۈلەم كەينىگە ياندى.
قۇماربىكە «نېمە خەۋەر ئېلىپ كەلگەندۇ، شۇم خەۋەر
بولمىسۇن يەنە، ئادەمنىڭ ئارامىنى بۇزۇۋەتتى» دەپ ئويلاپ
بىتاقەت بولدى.

— بۇ چاغقىچە يۇغرۇش، ھاجىپلارمۇ ماڭا يۈزتۇرا تۇرۇپ
گەپ قىلىپ باققىنى يوق. نېمانداق بېشى چوڭ نېمىدۇر ئۇ،
ئۆزۈمنى بىر كۆرسىتىپ قويىمىسام، — سەپرايى ئۆرلىگەن قۇما-
رىبىكە كېنىزەكلىرى بىلەن سۇدىن چىقتى. سۆگەتنىڭ مەجنۇد-
تاللىرى ئاستىدا ئايچىچەك سۇنۇپ بەرگەن كىيىملىرىنى كىي-
دى، يۈزىگە نىقابنى تارتتى. ئۇ، قىرغاق تۆپىسىگە قەدەم
قويغاندا، گۈلەمگە گەپ قىلىۋاتقان چاپارمەننى كۆردى.
— ئايچىچەك، ئۇنى ئېلىپ كەل، — دېدى قۇماربىكە
قولىغا قىلىچنى ئېلىپ.

ئايچىچەك خانىشقا بىرنېمە دېمەكچى بولدى، ئەلپازىغا
قاراپ:

— خوپ ئالىيلرى، — دېدى — دە، يۈگۈرۈپ چاپارمەن-
نىڭ يېنىغا باردى.

— خانىش سىزنى چاقىرىدۇ.
 ئېگىز بوي، تەمبەل كەلگەن ئوردا چاپارمىنى كۆز تىكىپ
 تۇرغان قۇماربىكەنىڭ ئالدىغا كېلىپ تەزىم قىلدى.
 — خانىش، ئۆزلىرىگە خەۋەر ئېلىپ كەلگەندىم.
 — قايسى قەبىلىدىن سەن؟
 — چىگىل قەبىلىسىدىن.
 — ئېتىڭ نېمە؟
 — قىيات.
 — خەۋەرنى كېنىزىكىمگە ئېيتتىڭمۇ؟
 — ئېيتتىم، ئالىلىرى.
 — سېنى كىم ئەۋەتتى؟
 — نائىب ئىلىكخان ئىنالچۇق تىكىن.
 — ئۇنداق بولسا، ئالدىڭنى ئۇ تەرەپكە قىلىپ تىزلان.
 ھېچنېمىنى چۈشەنمىگەن قىيات تۇرۇپ قالدى. قۇماربىكە
 كە ئاچچىقلىنىدى:
 — كېنىمنى چۈشەندىڭمۇ، تىزلان!
 يىگىت ھەيران بولغان ھالدا كەينىنى قىلىپ تىزلاندى.
 قۇماربىكە پارقىراپ تۇرغان قىلىچىنىڭ ئۇچى بىلەن شارىتىدە
 ئوڭ قۇلقىنى كېسىۋەتتى.
 — ۋاي!... — دەپ زارلىغان چاپارمەن بىر قولى بىلەن
 قان سىرغىۋاتقان قۇلاق تۈۋىنى بېسىپ ئورنىدىن تۇردى، —
 بۇ، نېمە گۇناھىم ئۈچۈن؟ ئېيتسىلا خانىش، ئېلىپ كەلگىنىم
 شۇم خەۋەر ئەمەسقۇ.
 — نېمىدەپ مېنى ئالدىڭغا كەلتۈرمەكچى بولسەن،
 نېمىشقا تىزلانمايسەن؟ مۇھەممەت ئارىسلانخاننىڭ خانىشى ئىدۇ.
 كەنلىكىمنى بىلمەيتىڭ يا؟ — قۇماربىكە غەزەپ بىلەن سورىدى.
 — بىلەتتىم ئالىلىرى، خۇش خەۋەر ئېلىپ كەلگىنىم

ئۈچۈن، ئۆزلىرىگە بىۋاسىتە ئېيتىپ سۆيۈنچە ئالماقچىدىم.
ئەجەب قان جىق چىقىپ كېتىۋاتىدۇيا... — قىيات قان بولۇپ
كەتكەن يەلكە، يەڭلىرىگە قاراپ سۆزىنى توختاتتى.
— ھە، خۇش خەۋىرىڭنى ئېيت!

— بۇغرا قاراخان بىلەن مۇھەممەت ئارسلانخان قۇز
ئوردۇغا كېلىۋېتىپتۇ.

— نېمە؟! ئېرىم بىلەن كېلىۋاتقان بۇغرا قاراخان كىم
ئىكەن؟ — قاشلىرىنى ئۇچۇرۇپ سورىدى قۇماربىكە.

— سۇلايمان ئارسلانخان ئالىيلىرى ئىكەن، — چاپار-
مەن توختىماي ئېقىۋاتقان قاننى يەڭلىرى بىلەن ئېرتتى.

— سۇلايمان ئارسلانخان ئالىيلىرى؟ — قۇماربىكەنىڭ
گۈزەل چىرايى تاتاردى، كۆك كۆزلىرىدىن ئۇچقۇندىغان كۆ-
كۈچ نۇر ئۇنى سۈرلۈك قىلىۋەتتى. كېنىزەكلەرنىڭ بايقى
خۇشلۇقىدىن ئەسەر قالمىدى.

— ھە، مۇنداق دېگىن. ئەدەپسىزلىك قىلغىنىڭ ئۈچۈن
بىر قۇلىقىڭنى كېسىپ تاشلىدىم، ھايات قالدۇرغىنىم ساڭا بېرىل-
گەن سۆيۈنچە. مال، دەرھال ئوردىغا قايت!

ئازار يېگەن، خورلانغان چاپارمەن، توپىغا مىلەنگەن قۇ-
لاقنى ئېلىپ، ياغلىقىغا ئوراپ يانچۇقىغا سالدى. ئېتىنىڭ تىزگى-
نىدىن يېتىلەپ، كاۋاپ پىشۇرۇۋاتقان كېنىزەك توقىشىنىڭ يېنىغا
باردى. گەپمۇ قىلماي، يالقۇنچىغان چوغ ئۈستىدە پىژىلداپ
پىشۋاتقان بىر زىخ كاۋاپنى ئالدى — دە، قان چىقىپ تۇرغان
يەرگە باستى...

— ئاتلىنىڭلار! — قۇماربىكە ئېتىغا سەكرەپ مىنىپ
قامچا ئوردى. قورقۇپ دېمى ئىچىگە چۈشۈپ كەتكەن كېنىزەك-
لەر كاۋاپنىمۇ يېيەلمەي، ئاچ قورساق ھالدا خانىشىنىڭ كەينى-
دىن ئاتلىرىنى دېۋىتىپ ماڭدى. زاۋال ۋاقتىدا «دەرۋازەنى
قۇت» تىن كىرىپ ئوردىغا بېرىشتى.

بالاساغۇنغا يېقىنلاشقان سېرى يۈسۈپنىڭ سەزگۈلىرى
 جىددىيلىشىپ، ئىنتىزارلىقى كۈچەيدى. بۇنداق بىتاقەتلىك،
 سېغىنىش بىلەن ئانا يۇرتقا بولغان مۇھەببەتنىڭ ئىختىيارسىز
 قوشۇلۇشىدىن پەيدا بولىدۇ. ئۇنىڭغا چاڭ تۈزىتىپ كېتىۋاتقان
 ئاتلار ئاستا مېڭىۋاتقان دەك، يول ئاۋۇمايۋاتقان دەك تۈيۈ-
 لۇپ، پات - پات ئېتىنىڭ تىزگىنىنى سىلكىپ، قامچىسىنى
 شىلتىپ قوياتتى. قۇياش غەربكە قىيىسىپ، سايە ئۇزىراشقا باشلىغاندا، ئال-
 دىدا كېتىۋاتقانلار ئاستىلاپ، يۈسۈپ مىنگەن قىزىل تورۇق
 «بۇ نېمە ئىش؟» دېگەندەك پۇشقۇرۇپ قويدى. ئۇلار قارشى
 ئېلىشقا چىققان بالاساغۇن ئەھلىگە يېقىنلاپ قالغانىدى.
 بۇغرا - كاناي، ناغرا - سۇنايلارنىڭ ئاۋازى ئاڭلانمىدى،
 ئەمما مىڭلىغان ئادەملەر بىرلىكتە ئېيتىۋاتقان تەڭبىر ساداسى
 گۈلدۈرمامدەك يەر - زېمىننى لەرزىگە كەلتۈرۈپلا قالماستىن،
 زىلزىلىگە كەلگەن قەلب سارايلىرىنىڭ دېرىزىلىرىنىمۇ ئېچىۋەت-
 تى. بۇ ئاۋامنىڭ مەلىكۈل مەشرىق يۈسۈپ قادىرخانىنىڭ ۋاپاتىغا
 بولغان ھەسرەت - نادامىتى ۋە قازاغا رىزالىقىنى بىلدۈرىدىغان
 ئىلتىجاسى، يېڭى بۇغرا قاراخانغا بولغان بەيئەت، ساداقىتىنىڭ
 نامايان قىلىنىشى ئىدى.
 يۈسۈپ بويۇنداپ قاراپ، سۇلايمان ئارسلانخان، مۇھەم-
 مەت ئارسلانخان ۋە ئاتىسىنىڭ ئاتىن چۈشكىنىنى كۆرۈپ،
 ئۆزىمۇ يەرگە ئاياغ باستى.
 ئالتۇن گۈرزە كۆتۈرگەن توقسان توققۇز ھۆرمەت قاراۋۇ-
 لى ۋە توققۇز تۇغنى كۆتۈرگەن تۇغچىلار كەينىدىن قەدەم
 باسقان سۇلايمان ئارسلانخان ئۆز ھەمراھلىرى بىلەن ئائىب

ئىلىكخان ئىنالچۇق تىكىن، شەيخۇلىئىسلام بەگتاش ئابدۇللا داموللا، ھەرەمبېگى بەگتۇتۇق، چاغرىبەگ ئادامتوغرىل، سۇبا-شى، ۋەزىر، ھاجىپ قاتارلىق ئەمىر - ئەركانلار ۋە بەگتۆمۈر، ئاشانبۇقا باشلىق بالاساغۇن ئەھلىنىڭ چوڭلىرى بىلەن كۆ-رۈشتى.

— ئەسسالا مۇ ئەلەيكۇم قۇزئوردۇلۇق قېرىنداشلىرىم! پېقىر بۇغرا قاراخان بولۇپ، ئالدىڭلارغا خۇش خەۋەر بىلەن كېلەلمىدىم. مەلىكۈل مەشرىق بۇغرا قاراخان ئاتام قۇزئوردۇلۇق قېرىنداشلىرىنى ناھايىتى ياخشى كۆرەتتى. ئەمما ئەجەل يېتىپ، ھەربىرىڭلار بىلەن قايتا دىدار كۆرۈشەلمىدى. ۋەلىئەھدى بو-لۇش سۈپىتىم بىلەن ئۇنىڭ تەختىدە كاشىغەردە ئەمەس، بالا-ساغۇندا ئولتۇرۇش ئىرادىسىگە كەلدىمكى، بۇ شەھەر مەملىكە-تىمىز زېمىنىنىڭ دەل ئوتتۇرىسىدا. قەيەردە قانداق ئىش يۈز بەردى، قانداق يېڭىلىقلار پەيدا بولدى؟ ۋاقتىدا خەۋەر تاپالاي-مەن، شۇنداقلا شەرق بىلەن غەربنى ئىككىگە بۆلۈپ ئىدارە قىلىش بۇنىڭ بىلەن ئاخىرلىشىدۇ. پېقىر ئارسلانخاننىڭ باشقۇ-رۇشىدا ئېلىمىز قۇدرەت تاپقۇسى...

— بۇغرا قاراخان سۇلايمان ئارسلانخانغا ئامانلىق تىلەيمىز!

— سۇلايمان ئارسلانخاننىڭ قۇزئوردۇدا تەختكە ئولتۇ-رۇشىنى بەجاندىل قارشى ئالىمىز!

ئاۋامنىڭ ساداسى بېسىلماي تۇرۇپ، ئالتۇن تۇش ئورنى-تىلغان بۇغرا تۆگە ئۇنىڭ ئالدىدا چۆكتۈرۈلدى. بۇغرا تۆگىگە مىنگەن سۇلايمان ئارسلانخان ئاق پايانداز ئۈستىدە يۈرۈپ كەتتى.

باشتىن - ئاياغ قارا پۈركەنچىگە ئورالغان قۇماربىكە، تۆت ياشلىق ئوغلى ئىبراھىم تىكىن بىلەن كۆرۈشكەن مۇھەم-مەت ئارسلانخان بۇ كىچىك ئوغلىنى كۆتۈرۈپ بۇغرا تۆگىنىڭ

ئالدىغا ئالدى. چوڭ ئوغلى ھۈسەيىن تىكىن ئانىسى ۋە باشقا خانىشلار بىلەن چوڭقۇر تەزىم قىلغان كىچىك خانىش قۇماربىد. كەنى كۆرمىگەنگە سېلىپ، بۇغرا تۆگىنىڭ چولۇۋۇرىنى تارتقان ھالدا ئاتىسىنىڭ كەينىدىن ماڭدى.

رەبھانىدىنمۇ سۇلايمان ئارسلانخاننىڭ تەكلىپى بىلەن بۇغرا تۆگىگە مىنگەندى. ئىچى ئادا پ كەتكەن دوقاقبەگ «كۆردۈڭمۇ؟» دېگەندەك قىلىپ، قۇماربىدەنىڭ يېنىدا ئاغۋات. لار قاتارىدا تۇرغان بوزاغۇغا ئىشارەت قىلىپ قويۇپ لەۋلىرىنى چىشلىدى.

سۇلايمان ئارسلانخان بىرقانچە يەردە توختاپ، ئاۋام سۇد. خان ئۇسسۇلۇق — دۇغ، جۇلاپتىن ئىچتى، گىردە، شىرمان نانلارغا ئېغىز تەگدى. شاگىرتلىرى بىلەن چىققان ئەبۇ پۈتۈھ ئابدۇغوپۇر مەخدۇم سۇنغان شەربەتنى ئىچىپ، ئۇنىڭدىن تىنچلىق — ئامانلىق سورىدى، مۇھەممەت ئارسلانخان ئۆزىگە سۇنغان شەربەتلەرگە كۆز قىرىنىمۇ سالمىدى. ئۇ ئىبراھىم تىكىننى بېلىدىن قاماللاپ ئولتۇراتتى، تالاسقا كەتمەكچى بول. غىنىدىن خاپا ئىدى. ھۈسەيىن تىكىن ئاتىسىنىڭ نېمە ئۈچۈن خاپا بولغىنىنى بىلگەچكە، ئۈنچىقماي ئۇنىڭغا سوڭدېشىپ ماڭ. دى. ئۇنىڭمۇ، ئاتىسىنىڭ قارلۇق خوتۇنىدىن بولغان ئوغلىغا شۇنچە مېھرىبانلىق قىلغىنىغا ئاچچىقى كېلىپ قالغانىدى.

رەبھانىدىن يابىرا ھەم قىزلىرى تۇرغان يەرگە كەلگەندە، دادىسى بەگتۆمۈر، ئانىسى زەمۇران ئاغىچىنىڭمۇ چىققانلىقىنى كۆرۈپ تۆگىدىن چۈشتى. ھەممەيلەننىڭ قولىدىن ئۇسسۇلۇق ئىچتى. ئاتا — ئانىسىنىڭ ئىسسىق باغرىنىڭ ئوتلۇق تەپتى ۋۇجۇدىغا تارىغاندا، بالىلىق مېھرى كۆزلىرىدىن تېشىپ چىقتى. كۈيۈغۈللىرى ئۈدەش، بۇيانقار، ئادار، يارۇقلار بىلەن قۇچاق. لىشىپ كۆرۈشۈپ، ئاشانىۋۇقا بىلەن ئەھۋال سوراشتى. قىزىل تورۇقنى يېتىلگىنىچە ئاتىسىنىڭ ئارقىسىدىن كەلگەن يۈسۈپ،

بوۋا - مومىسىنىڭ باغرىدىن چىقىپ، ئانىسىنىڭ قۇچىقىغا تاشلاندى. ئۇ تۇغقانلارغا تېگىشمەي قالدى.

يۈسۈپ ئاتىسى بىلەن بىرگە كېلىپ، ئۇستازى ئەبۇ پۈتۈھ مەخدۇم، ساۋاقداشلىرى ئەربۇقا، ھوشۇر بىلەن قىزغىن قۇچاقلاشتى، ئەھۋال سوراشتى. يۈسۈپنىڭ يۈرىكى تېپىچەك-لەپ، يۈز - بويۇنلىرى قىزىرىپ كەتتى. ئۇ، بىرمۇنچە قىزلار بىلەن قەشقەردىن بۇغرا قاراخانغا ھەمراھ بولۇپ كەلگەن سەپاھلارغا ئۇسسۇلۇق بېرىۋاتقان ئاقبىرانى كۆردى. ئۇنىڭ يۈزىدە چۈمبەل بار ئىدى. قولغا تور پەلەي سېلىپ، سەمەرقەنتنىڭ ئېگىز پاشىنىلىق ئۆتۈكىنى كىيگەنىدى. يۈسۈپ تەلمۈرۈپ قا-راپ، ئاقبىرانىڭ بويۇن - بەستىدىن باشقا ھېچ يېرىنى كۆرەلمىدى.

— سالامەت كەلدىلىمۇ يۈسۈپ؟ چارچىغانلا، ئۇسسۇزلۇق ئىچسىلە، — دېدى قىز سەل ئېگىلگەن يېتى كۈمۈش جامنى سۈنۈپ. ئاقبىرانىڭ بوش، ئەمما سېھىرلىك ئۈنى يۈسۈپنىڭ يۈرىكىنى جىغىلدىتىۋەتتى.

— رەھمەت، — يۈسۈپ جامنى ئالدى، — ئامان. — ئېسەن تۇردىلىمۇ، قۇشناچىم ئاپام، ئۇرۇق - تۇغقانلار تىنىچلىقمۇ؟

— ئابام ئوبدان تۇردى، ھەر كۈنى كەچتە گەپلىرىنى قىلىدۇ، — ئاقبىرا سۆزلەۋاتقاندا، چوغ رەڭگە كىرگەن يۈزى بىردىن ئوت ئېلىپ كەتتى.

— ئەتە بېرىپ، ئوردۇكەنتتىن ئېلىپ كەلگەن سوۋغىلارنى ئالدىڭلاردا قويۇپ، ئۇزۇن ئولتۇرۇپ كېلىمەن. ھازىر مەن ماڭاي، خوش ئاقبىرا.

يۈسۈپ كەينىگە قاراپ - قاراپ ماڭدى.

— خوش! — ئاقبىرانىڭ كۆزلىرىگە توشقان ياش مەڭ-زىگە سىرغىدى...

شۇ تاپتا قەسرگە كىرگەن قۇماربىكە، خاس ھۇجرىنى
بېزەپ سەرەمجانلاشتۇرۇشنى ئاغۋات، كېنزەكلەرگە بۇيرۇپ،
پەرداز ئۆيىدە چاچلىرىنى تاراشقا ئولتۇردى. ئايچىچەك، قويىق
ئۇنىڭ چاچلىرىنى تاراپ، كىيىنىشكە ياردەملەشتى.
— بولدى، چىقىپ كېتىڭلار! — قۇماربىكە تۇرۇپ
بۇلۇڭدىكى تاشئەينەك ئالدىغا كەلدى.
كېنزەكلەر چىقىپ كېتىشىگە، ئاغۋاتلاردەك يوللۇق شايد-
دىن ئۇزۇن كۆڭلەك كىيىۋالغان بوزاغۇ ھىجايغىنىچە كىرىپ
تۆرگە ئۆتۈپ ئولتۇردى.
— سىڭلىم، ئېرىڭ مۇھەممەت ئارسلانخانغا ئۇسسۇلۇق
بەرگەنسەن؟
— ئاكا، مېنىڭ ئۆيۈمگە بۇنداق ئۇسۇپ كىرىپ، ئاغ-
زىڭغا كەلگەننى دەۋەرمە، بولامدۇ؟ — ئارقىسىغا ئۆرۈلگەن
خۇماربىكە ئاچچىقلانغان تەرىزدە بوزاغۇغا ئالايدى.
— ھە! مەن سېنىڭ ئالتۇن تارىم ئىكەنلىكىڭنى ئۈز-
تۈپتىمەن، خۇددى ئاكا ئىكەنلىكىمنى سەن ئېسىڭدىن چى-
قىرىۋەتكەندەك، — بوزاغۇ مۇھەممەت ئارسلانخان يۆلىنىدىغان
شاھانە ياستۇققا جەينىكىنى تىرىدى. قوي كۆزلىرىنى ئۆزىنى
ياساۋاتقان سىڭلىسىغا تىكىپ، سىدام ئېڭىكىنى ئالدىنىغا ئالدى.
— ئاكا، ئادەمنى نېمانداق زاتلىق قىلسەن؟ باشقىلارنى
گۇمانلاندىرۇپ قويساڭ، ئۆزۈڭنىڭمۇ، مېنىڭمۇ بېشىمىزغا چىق-
دىغانلىقىڭنى بىلمەمسەن؟ — قۇماربىكە ئەينەك ئالدىدىن قو-
پۇپ، بوزاغۇنىڭ قېشىغا كېلىپ ئولتۇردى. قارا قاشلىرى قو-
شۇلغان قوشۇمسىدا بىر تۈرۈك پەيدا بولۇپ، چىرايى سۆرۈن
تۈس ئالغان بولسىمۇ، ئۇ ناھايىتى چىرايلىق ئىدى. پەرداز
قىلغان يۈزى قاشتېشىدەك پارقراپ كەتكەنىدى. ئۇ قولنى
ئاكسىنىڭ تىزىغا قويدى، — سەن مېنىڭ تاغدەك يۆلەنچۈكۈم،
سەن بولغاچقىلا كۆڭلۈم توق، يۈرىكىم پۈتۈن. بىراق ئاكا،

بىز قىل ئۈستىدە تۇرۇۋاتىمىز. ئۆزۈڭنى ئوبدان نىقابلاپ،
ئاغۋاتلىقىڭنى قىلچە چاندۇرۇپ قويما. مۇھەممەت ئارسلانخان-
نىڭ كەلگىنىنى كۆردۈڭ. ھازىر ئاكىسى بولمىش بۇغرا قاراخان
ھۇزۇرىدا تاماقلنىۋاتسا كېرەك، توساتتىن كېلىپ قېلىشى مۇم-
كىن...

— ئالتۇن تارىم ئالىيلىرى، چىقىپ كەت دېمەكچىمۇ
سىلى؟ — بوزاغۇنىڭ چېھرىدە مەسخىرە كۈلكىسى
پەيدا بولدى.

— ھەئە. دەرھال چىقىپ كەتكىن، ئاكا. ئەتە ساڭا ئېرىم
بىلەن قىلىشقان گەپ — سۆزلەرنى يەتكۈزۈمەن، قانداق قىلد-
شىمىز توغرىسىدا مەسلىھەتلىشىمىز، — قۇماربېكە ئاكىسىنىڭ
مازاق قىلىۋاتقىنىنى بىلمىگەنگە سېلىپ ئەنسىز نەزىرى بىلەن
يېلىنىپ قارىدى.

بوزاغۇنىڭ چىرايى تۇتۇلدى.

— مەن قاچانغىچە بۇنداق يا ئايال، يا ئەر ئەمەس،
ئاغۋات بولۇپ يۈرىمەن، سىڭلىم. چىدىيالىماي قالدىم.

— چىدىمساڭ جاندىن ئايرىلىپ قالسىن ئاكا، —
قۇماربېكەنىڭ كۆك كۆزلىرىدىن يېشىل ئۇچقۇن چاقنىدى،
ئەگم قاشلىرىنى سەل كۆتۈرۈپ ئۇنىڭغا تاپىلىدى، — ئاكا،
سەن ھەقىقىي ئەر، ئايالنى سېغىنىسەن، بۇ ماڭا مەلۇم. لېكىن
ئۆزۈڭنى تۇتۇۋالمىساڭ ئاشكارىلىنىپ قالسىن. ئاڭلىسام، بەزى
قىچقى بار كېنىزەكلەر بىلەن ئىچپەش تارتىپ يۈرۈپسەن، بۇ
ئىشنىڭ بىلىنىپ قالسا تۈگەشمەمدۇق. ئاتامنىڭ قىساسىنى ئالال-
مايلا قالماستىن، ئۆزىمىزنىمۇ ئۆلۈمگە تۇتۇپ بەرمەمدۇق؟!
سەن چىداپ سەۋر قىلىپ تۇر، تالاسقا بارغاندىن كېيىن،
ئاشكارا يۈرۈش پۇرسىتىگە ئېرىشتۈرىمەن. ئۇ چاغدا خالىغىنىڭ-
نى قىلالايسەن.

بوزاغۇ ئورنىدىن دەس قوپتى.

— مەن قىساس ئالماي قويمايمەن، سىڭلىم. بۇنىڭ
 ئۈچۈن ھەممە مەنپەئىتىمدىن، ھەتتا نازىنىن پەرىلەردىن كې-
 چىشكە رازىمەن، — بوزاغۇ مۇشتۇملىرىنى تۈگۈپ شىلتىپ
 قويدى — دە، چىقىپ كەتتى.
 «بىشچارە ئاكام، تازا دۆلەت كۆرىدىغان چاغدا ئاتام
 بالا — قازاغا ئۇچراپ بەختسىز بولۇپ قالدى. تالاسقا بارغاندا
 ئۇنى يۇقىرى مەرتىۋىگە ئىگە قىلىمەن...»
 — خاس ھۇجرا تەييار بولدى خانىش، — دېدى ئايچە-
 چەك كىرىپ، — يەنە قانداق ئىش بار؟ بۇيرۇسلا، بەجا
 كەلتۈرۈشكە تەييارمىز.
 خىيالى بۆلۈنگەن قۇماربىكە شاھانە ياستۇقنى تۈزەپ
 قويۇپ دېدى:
 — ئاشىچى باشقا چىقىپ ئېيتقىن، يېگەنسېرى ئادەمنىڭ
 يېگۈسىنى كەلتۈرىدىغان مەزىلىك تائاملارنى تەييارلىسۇن! ئە-
 گەر ئېرىم يېمەي قايتۇرۇۋېتىدىغان بولسا، ئاشىچى باشنىڭ
 تاماق راسلىغان قوللىرىنى كېسىپ تاشلايمەن.
 — باش ئۈستىگە، خانىش ئالىيلرى، — ئايچىچەك
 چىقىپ كېتىپ، ھايال ئۆتمەي قايتىپ كىردى، — ئالتۇن تارىم،
 مۇھەممەت ئارسلانخان ئالىيلرى ھەرەمگە قەدەم تەشرىپ قىلىپ-
 تۇ، قەسىرگە كېلىۋاتقۇدەك.
 — چىقىپ چىراغچى دېدەكلەرگە تاپشۇر، بارلىق
 خانىلارنىڭ شام — چىراغلىرى ياندۇرۇلسۇن، كېنىزەكلەر كېچە-
 لىك كۆڭۈل ئېچىشقا تەييارلانسۇن!
 — باش ئۈستىگە، خانىش ئالىيلرى، — ئايچىچەك تېز
 چىقىپ كەتتى.
 قۇماربىكە ئەينەككە يەنە بىر قارىۋېلىپ قەسىر ھويلىسىغا
 چىققاندا، مۇھەممەت ئارسلانخان ئىشىكتىن كىرىپ بولغانىدى.
 — ئەسسالام ئارسلانخانم، قۇتلۇق قەدەملىرى قەسىرىم-

كە شادلىق ئاتا قىلغاي، — يەرگىچە ئېگىلدى قۇماربىكە، —
ئۇدۇل قەسىرىمگە كېلەرمىكىن دەپ، ئىشىك ئالدىدا ئۇزۇن
كۈتۈپ تاقىتىم تاق بولدى. ئاكىلىرىنىڭ يېنىدا ئىكەنلىكلىرىنى
بىلىپ، خاس ھۇجرىنى سەرەمجانلاشتۇرۇشقا كىرىشىپ ئالدىلا -
رىغا چىقالماي قالدىم، كەچۈرگەيلا، — خانىشنىڭ يېشىل ئۈچ -
قۇن چاقناپ تۇرغان شەھلا كۆزلىرى لەۋەن چېھرىنى ئاپتاپتەك
نۇرلاندۇرۇۋەتتى.

شەھۋانى ھەۋسى كۈچلۈك ئادەملەر گۈزەل خوتۇن -
قىزلار ئالدىدا ئۆزىنى تۇتۇۋالالمايدۇ.

نارازىلىق، ئاچچىقلىنىش سۆرۈنلەشتۈرۈۋەتكەن مۇھەممەد -
مەت ئارسلانخاننىڭ سوغۇق چىرايىدا تەبەسسۇم پەيدا بولدى.
ئۇ تۆت ئىلىك ئۆسكەن قاپقارا ساقىلىنى سىيپاپ قويۇپ بىرنېمە
دېمەكچى بولدىيۇ، ئۈنچىقماي خاس ھۇجرىغا قاراپ ماڭدى.
باشقىلار ئالدىدا ئۆزىنى مالال قىلغان ئىش توغرىلۇق سۆزلەش -
نى ئۇ قانداقمۇ خالىسۇن.

قۇماربىكە ئۆزىگە ئەگەشكەن كېنىزەكلەرنى «تۇرۇپ تۇ -
رۇڭلار» دېگەن مەنىدە قولىنى شىلتىپ قويۇپ، ئېرىنىڭ كەي -
نىدىن گۈپۈلدەپ ئەنئەنە پۇرىقى كېلىپ تۇرغان خاس ھۇجرىغا
كىردى. ياندۇرۇلغان يەتتە قەندەلدىكى شام يورۇقىدا نۇرلانغان
ئۆي ئىچى شۇنچە ئارامبەخش ئىدى. ئۇ، مۇھەممەت ئارسلان -
خاننىڭ پەشلىرىگە زەر قىياق تۇتۇلغان تونىنى سالدۇرۇپ،
خەنجىرىنى كەمىرى بىلەن بىرگە ئېلىپ، ناۋات سۈپىدە پات
بېرىپ جۇلالىتىۋەتكەن تامدىكى ئىلغۇچقا ئاستى. ئاق سەللە
ئورالغان تاجىنى قاپارتما نەقىش چېكىلگەن كۈنگۈرلىك ئويۇق -
قا قويدى. ئېرى تۆرگە سېلىنغان ئۈچ قات كىمخاب كۆرىپدە
قىڭغىيىپ، مامۇق ياستۇققا يۆلەنگەندىن كېيىن، ئايغىدا زوڭ -
زىيىپ، پارىلداپ تۇرغان ئۆتۈكىنى سالدۇردى. بۇ لەۋەن
خوتۇننى ھەرقاچان كۆرسە گەپدان بولۇپ كېتىدىغان مۇھەممەد -

مەت ئارسلانخان زۇۋان سۈرمەي جىم ياتتى.
ئۆي ناھايىتى چىرايلىق سەرەمجانلاشتۇرۇلغانىدى. لىققىدە
كەلگەن ئىران گىلىمى ئوتقاشتەك چاقناپ تۇراتتى. ئويما نە -
قىش چېكىلگەن كۆركەم ياملارغا ئېلىنغان تاجىگۈل، ئانارگۈل،
رەبھانگۈللەر قوش راملىق دېرىزە تەكچىلىرىگە قويۇلغانىدى.
ھاۋا رەڭ يوللۇق ئاق يىپەك پەردىلەرنىڭ زەرچۇچىلىرى مەيىن
يەلپۈنۈپ، كىشىگە ئازادلىك ھېس قىلدۇراتتى. تورۇس، ناۋاغا
سىزىلغان يايلاق، تاغ - دەريالارنىڭ سۈرەتلىرى شاملارنىڭ
يورۇقىدا خىيالىي دۇنيادەك سېھىرلىك كۆرۈنەتتى.
مۇھەممەت ئارسلانخان ھېچ ياققا كۆز قىرىنى سالماي،
خامۇش ھالدا كۆزلىرىنى يۇمۇۋالغانىدى. قۇماربىكەمۇ ئۈنچىق -
ماي، ئۇنىڭ مەخمەل كەمزۇلىنى سالدۇرۇپ ئۇچىسىنى تۇتۇشقا
كىرىشتى.
— ئارسلانخانم، مەيۈس كۆرۈنىدىلىغۇ، يا مەندىن خاپا
بولۇپ قالدىلىمۇ؟ — سورىدى قول - مۇرىلىرىنىڭ ئۈگە -
ئۈگىلىرىنى ئۇۋۇلاپ سىلاپ.
مۇھەممەت ئارسلانخان بىردىن رۇسلىنىپ ئولتۇردى:
— مەن سىزدىن خاپا ئەمەسمەن بىكەم، قۇزئوردۇدىن
تالاسقا كېتەر بولغىنىمدىن خاپىمەن. ئاكامنىڭ قەدرىمگە يەتمە -
گەنلىكىدىن خاپىمەن.
— مۇنداق دېسىلە، ئارسلانخانم. ئۇلۇغ مەلىكۈل مەش -
رىق ئاتام، خۇدا جايىنى جەننەتتە قىلىسۇن، تالىپ مېجەز
ئاكىلىرىنى ۋەلىئەھدى قىلماي، جەڭ قەھرىمانى بولغان سىلە -
دەك ئالىپ سەركەردىنى ۋەلىئەھدى قىلىشى لازىم ئىدى. مانا،
ئاكىلىرى سۇلايمان ئارسلانخان تەختتە ئولتۇرۇپلا سىلنى تا -
لاسقا ھەيدەپ، ئۆزى قۇزئوردۇغا كېلىۋالدى. ئودۇكەنتتە تۇر -
سىلىرىمۇ مەيلى ئىدى، — خانىش ئۇنىڭ كۆڭۈل يارىسىغا تۈز
سەپتى.

— توغرا دېدىڭىز، قەدىرلىكىم، — مۇھەممەت ئارسلاڭ.
خان چىشلارنى غۇچۇرلاتتى، — ئاكامنىڭ كۆڭلىدە جىن بار.
ئۇ مېنى چۈشەنمەيدۇ، مېنى كۆزىگە قادالغان مىخ، دەپ بىلىدۇ.
سز بۇنى چۈشىنىپسىز، مەيۇس كۆڭلۈمنى سزلا مەمنۇن
قىلالايسىز، — ئۇ سۆزدىن توختاپ خانىشنىڭ كۆكسىگە يېپىد.
لىپ تۇرغان چاچلىرىنى سىلاپ بىگىز بارمىقىنى پېشانىسىگە
تەگكۈزدى، — سز دېگەندەك، مەن قاراخانلار مەملىكىتىنىڭ
زېمىنىنى كېڭەيتىش، كۈچ — قۇدرىتىنى ئاشۇرۇشتا جېنىمنى
ئالدىنىمغا ئېلىپ قويۇپ قان كېچىپ جەڭ قىلغان، باھادىرلىق
كۆرسەتكەندىم. ھالبۇكى، ئاتام ۋەلىئەھدى تاللاشتا خاتالاشتى.
دايم دېگۈدەك ئۆزىنىڭ يېنىدا بولغان تالىپ مىجەز ئاكامنى
ۋەلىئەھدى قىلىپ ئالەمدىن ئۆتتى. بۇ ئاكام مېنى ئوردۇ كەنت-
تىمۇ تۇرغۇزمايدىغان بولدى. ئىناۋىتىمنى چۈشۈرۈپ، ئابىرۇيۇم-
نى تۆكتى. بۇنىڭ ئۈچۈن خاپا بولماي، داپ چالايمۇ، بىكەم؟
قۇماربىكە ئېرىنىڭ پېشانىسىگە ترەكلىك قولىنى ئۈستىدە-
دىن سىلاپ غەمزە قىلدى.
— ياق، ئۇنداق بولامدىغان، ئالىيلارنىڭ مېھرىمۇ،
قەھرىمۇ ئەل ئۈچۈن قىممەتلىك. قەھرى يوق پادىشاھ —
مۈڭگۈزى يوق قوچقارغا، زەھىرى يوق يىلانغا ئوخشايدۇ.
ئالىيلارنىڭ ھەرقانداق دۈشمەننى يەكسان قىلغۇدەك قەھەرلىرى
بولغاچقا، جاھان شاھلىرى ئىچىدە ئۆزلىرىدەك مەردانە، باھادىر،
جۈرئەتلىك خان ئاز. تالاسقا بېرىشلىرى بەلكىم خەيرلىك،
ھېكمەتلىك بولۇشى مۇمكىن. كاج پەلەكنىڭ بۇ ئورۇنلاشتۇرۇ-
شىدا سىلىگە ئاتا قىلىدىغان يەنە قانداق كاتتا ئىنئاملار بار،
بۇ ئاللاغا مەلۇم. ئالىيلارنىڭ شىر سۈپەت باھادىرغا قىلىچىنى
غىلاپقا سېلىپ قويۇپ قايغۇرۇش، ئۈمىدسىزلىك ھەرگىز ياراش-
مايدۇ، بەلكى خۇشال بولۇش، تەختتە مەغرۇر ئولتۇرۇش، ئات
ئۈستىدە غالىبانە قىلىچ ئوينىتىش يارىشىدۇ. مەيۇسلەنمىسىلە

ئارسلانم، — قۇماربىكە ئېرىنىڭ تۈكلۈك مەيدىسىنى سىلاپ،
ساقاللىق مەڭزىگە مەڭزىنى ياقتى. *ئىككىنچى قىسىمدا، ئىككىنچى قىسىمدا*
مۇھەممەت ئارسلانخان ئامراق خوتۇنىنىڭ بۇ شېرىن
سۆزلىرىدىن تەسەللى تېپىپ سۆيۈندى. ئۇ خانىشنىڭ بىر تۇتام
كېلىدىغان بېلىدىن قاماللاپ ئۆزىگە تارتتىيۇ، قۇچاقلىماي يېقىن
ئولتۇرغۇزدى. *بىرىنچى قىسىمدا، ئىككىنچى قىسىمدا*
— مەن قايغۇنى، ئۈمىدىسىزلىكنى يامان كۆرەتتىم. ئۆت-
كەن يىلدىن بېرى ئۆزۈم بىلىمگەن ھالدا ھەسرەتلىنىدىغان،
كەلگۈسۈمدىن ئەندىشە قىلىدىغان بولۇپ قالدىم، بىكەم.
قۇماربىكە ئۇنىڭ يەلكىسىگە ئېسىلىپ پىچىرلىدى:
— ئالىيلەردەك غەيۇر شاھقا ئەندىشە قىلىش تېخىمۇ
ياراشمايدۇ. چىدام، غەيرەت كەمىرىنى مەھكەم باغلاپ، ھەرقانداق
دۇشمەنگە، مەيلى ئۇ يات ياكى ئۆز بولسۇن، تاقابىل
تۇرۇپ قازانغان نۇسرەت شان - شەرەپ ئېلىپ كېلىدۇ. كۆ-
گۈللىرىنى توق تۇتقايللا، ئارسلانم. *ئىككىنچى قىسىمدا، ئىككىنچى قىسىمدا*
مۇھەممەت ئارسلانخان قاقاقلاپ كۈلۈپ خوتۇنىنىڭ گۈل
پورىكىدەك لەۋلىرىگە سۆيىدى. نازلىنىپ تولغانغان قۇماربىكە
خۇمارلاشقان كۆزلىرىنى ئويىنىتىپ دېدى: *بىرىنچى قىسىمدا، ئىككىنچى قىسىمدا*
— ئارسلانخانم، بۇنداق شېرىن دىندار سائىتىدە، جاھان
غەملىرىدىن ئۆزلىرىنى يىراق قىلغايلا، يا مەن كۆڭۈللىرىنى
ئالامدىمۇ؟ *بىرىنچى قىسىمدا، ئىككىنچى قىسىمدا*
— ھە، بۇ گېپىڭىز بولدى، پەلەك چاقىنىڭ بۇ ئايلىنىد-
شىدىن ئازار يېگەن كۆڭلۈمنى سىز قانداق خۇشال قىلماقچى-
سىز، بىكەم؟ *بىرىنچى قىسىمدا، ئىككىنچى قىسىمدا*
— مانا مۇنداق، — قۇماربىكە لىغىلداپ تۇرغان كۆك-
سىنى ئېرىنىڭ مەيدىسىگە ياقتى، — ھاردىلا، چارچىدىلا ئارسلانم،
ھاردۇق چىيى، ھاردۇق ئېشى تەييارلىتىپ قويدۇم،
ئاۋۋال داستىخانغا داخىل بولغايلا. بوش تاغار ئۆرە تۇرمايدۇ

ئەمەسمۇ؟ — سۆزىنىڭ ئاخىرىنى مەنىلىك چۈشۈرگەن خانىش،
ئېرىنىڭ قاقلاپ كۈلگىنىگە سۆيۈنۈپ ئورنىدىن تۇردى. ئۇ
بۇنداق سۆيۈنگەن چاغلىرىدا ئارىلانم» دەپ ئاتا، ئۇنى
خۇش قىلىۋېتەتتى.

— بايا، بۇغرا قاراخان ئاكام سۇلايمان ئارىلانخاننىڭ
«بەگ تەركىسى» دە كۆڭلۈم تارتماي، مەي — شاراڭلىرىغىمۇ
ئېغىز تەڭكۈزمىگەندىم. داستىخاننىڭنى كەلتۈرۈڭ.
قۇماربىكە كۈمۈش ھالقىلىق ئىشىككە قاراپ:
— گۈلەم! — دەپ چاقىردى.

— لەبەي، — ھەمىشە ئىشىك ئالدىدا ئىشقا بۇيرۇشنى
كۈتۈپ تۇرغان كېنىزەك ئىشىكنى قىيا ئېچىپ سورىدى، —
نېمە كېرەك، خانىش ئالىيلىرى؟
— ئاپتۇۋا — چىلاپچىنى كەلتۈرۈڭ.
— خوپ.

گۈلەم ئىشىك تۈۋىدە كۈمۈش ئاپتۇۋا — چىلاپچىنى
خانىشقا سۈنۈپ بەردى. قۇماربىكە ياتلىق بولغاندىن تارتىپ، ئېرى خاس ھۇجرى-
غا كىرىپ، چىقىپ كەتكەنگە قەدەر ھەممە ئىشنى ئۆزى قىلىپ،
ئۆزىگە تېخىمۇ رام قىلىۋالغانىدى.

مۇھەممەت ئارىلانخان قۇماربىكە قويۇپ بەرگەن ئىللىق
سۇدا يۈز — قوللىرىنى يۇيۇپ باداشقان قۇرۇپ ئولتۇردى.
داستىخان سېلىنىپ، مەززە — گېزەك قويۇلدى. ئۇ، خۇشبوۋىيى
ئۆيىنى قاپلىغان بىر ھېچىر چۆچۈرىنى ئىچىپ، قىرغاۋۇل، بۆدۈنە
كاۋاپلىرىغا قول ئۇزاتتى، ئۇلار، توشقان گۆشى بېسىلغان بىر
تەخسە پولىنىڭ يېرىمىنى يېدى، ئىككى تىلىم تاۋۇز يەپ، زەپە
سېلىپ دەملەنگەن چايىنى «كېيىنرەك ئىچەي» دەپ، لىق مەي
تولدۇرۇلغان جامنى قولغا ئالدى.

مۇھەممەت ئارىلانخاننىڭ پېشانە — بويۇنلىرىدا مەرۋايىت —

يىگىرىمىنچى باب

چىن مۇھەببەت

1

يۈسۈپنىڭ قەشقەردىن قايتىپ كەلگىنىگە تۆت كۈن بولدى. ئۈستى - ئۈستىلەپ ھال سوراپ كەلگەن پەتىچىلەرنىڭ ئايىغى ئۈزۈلگەندەك قىلاتتى. رەبھانىدىن پەتىچىلەرنى كۈتۈشنى ئوغلغا تاپىلاپ، بۈگۈن ئەتىگەندىلا ئوردىغا كەتتى. يۈسۈپ چۈشكىچە يولغا قارىغان بولسىمۇ، ئوغراق، قىپچاق قەبىلىلەردىن ئاقساقاللىرىدىن باشقا پەتىچىلەر كەلمىدى.

يۈسۈپ كۆل بويىدىكى مەجنۇنتالارنىڭ سايىسى چۈشۈپ تۇرغان سۇپىدا، مەرھۇم بۇغرا قاراخان يۈسۈپ قادىرخان تەقدىم قىلغان ھەزرىتى فارابىنىڭ «ئەقىل ھەققىدە» دېگەن كىتابىنى ئوقۇپ ئولتۇراتتى:

«... ئەقىل ئاللاتائالا بەندىلەرگە ئاتا قىلغان ئەڭ مۇكەممەل، ئەڭ ھەرىكەتچان پىكىر قىلغۇچى قۇرۇلمىدۇر. ئىنساننىڭ ھەممە شەيئىدىن ئۈستۈن تۇرۇشىمۇ، پىكىر قىلىپ ياشايدىغانلىقى ئۈچۈندۇر. پۈتۈن ئالەمنىڭ ئىنسان ئۈچۈن يارىتىلىشىمۇ ئەقىللىق بولغانلىقى ئۈچۈندۇر. ھېچقانداق شەيئى ئەقىل - پاراسەتتە ئىنسان بىلەن تەڭلىشەلمەيدۇ. مانا شۇنداق تۇرۇقلۇق، نەپسىنى دەپ ئەقىلىدىن ئاداشقانلار دۇنيادا گۇناھقا پىتىپ، خائىن، ئاسىي، ئوغرى، خىيانەتچى، زالىم، كازىراپ،

باسقۇنچى، قاتىل، سۇخەنچى، ئالدامچى جىنايەتچىلەردىن بو-
لۇپ قالماقتا. ھەممىگە قادىر بولغان ئەقىلنىڭ بۇنداق ئاينىپ
كېتىشى — نەپسى خاھىشىغا بېرىلىپ كەتكەنلىك تۈپەيلىدىن-
دۇر. نەپسى خاھىشىغا بېرىلگەن ئادەمدە ئەقىل ئاينىپ كېتىدۇ،
پىكىر قىلىش ئاستىن — ئۈستۈن بولۇپ، ياخشى نىيەت ئورنىنى
قارا نىيەت ئىگىلەيدۇ. ئىنساپ كۆڭۈل قەسىرىدىن كۆتۈرۈلۈپ،
ئەمەل، ھوقۇققا ئىنتىلىش كۈچىيىدۇ، كۈنلەرنى ئاچ كۆزلۈك،
تەمە بىلەن ئۆتكۈزىدۇ. ياخشىلارنى ئورغا ئىتتىرىش، دانا،
قابىل كىشىلەرگە زىيانكەشلىك قىلىش، پىتنە — پاسات تېرىپ
باشقىلارغا قارا چاپلاش ئەقلى ئاينىغان كىشىلەرنىڭ ياقتۇرۇپ
قىلىدىغان ئىشى بولۇپ قالىدۇ، نەتىجىدە، گۇناھ سادىر قىلىد-
دۇ، جىنايەت ئۆتكۈزىدۇ، ئەقلىنى يوقاتقاندا ئىززەت — ھۆر-
مىتىنى يوقىتىدۇ. بۇنداق ئەقلىدىن ئاينىش ئىنساننى ھېچقاچان
روناق تاپقۇزمايدۇ، نابۇت قىلىدۇ، خورلۇق — كۈلپەت دەشتىگە
تاشلايدۇ. بۇنىڭ بىلەن ئۇلۇغ ياراتقۇچىمىز ئاللا دېگەندەك
ئۆزىگە ئۆزى زۇلۇم قىلىدۇ...»

— بالام، كىتاب ئوقۇپ چارچىغانلا، ئۆيىگە كىرىپ ئارام
ئېلىۋالسىلا. دادىلىرىنىڭمۇ كېلىدىغان ۋاقتى بولۇپ قالدى.
يۈسۈپ ئىخلاس بىلەن ئوقۇۋاتقان كىتابتىن بېشىنى
كۆتۈرۈپ، پېشايۋان پەلەمپىيىدە مېھرى بىلەن قاراپ تۇرغان
ئانىسىنى كۆرۈپ قوپتى. —

— ئابا، چارچىمىدىم، كىتاب ئوقۇسام ھاردۇقىم چىقىپ
ئارام ئېلىپ قالمەن.

— شۇنداقتىمۇ بالام، ئارام ئالماي ئوقۇۋەرسىلە چارچاپ
قالدىلا، — دېدى يابىرا يېقىنلاپ كەلگەن ئوغلىنىڭ چىمەن
دوپپىسىنى ئوڭلاپ كىيدۈرۈپ، — ئاتىلىرى بىلەن قەشقەردىن
قايتىپ كەلگۈچە كۆزۈم يوللىرىدا بولدى، بالام، سىلنى بەك
سېغىنىپ كەتكەن ئىكەنمەن، كۆرگۈم كېلىپلا تۇرىدۇ. سىلى

كېلىپ تۆت كۈندىن بېرى پەتىگە كەلگەنلەرنىڭ ئايىغى ئۈزۈل-
مەي، قانغۇدەك ئەھۋاللىشىۋالدىم. بۈگۈن مېھمانلارمۇ سىلىك-
كەندەك قىلىدۇ. ئىككىمىز ئاتىلىرى كەلگۈچە بىر پەس مۇڭدۇ-
شايلى، بولامدۇ، بالام؟
ئانىسىنىڭ كۆزلىرىگە ياش ئالغىنىنى كۆرگەن يۈسۈپ،
سۆزىگە قۇلاق سالغىنىچە ئايۋانغا كىردى.
— ئابا، مەنمۇ سىلنى ناھايىتى سېغىنىدىم. ئوردۇكەنتتە
بولغان كۈنلىرىمدە سىلى زادى ئېسىمدىن چىقىمىدىلا. — يۈ-
سۈپ قەشقەرگە بارغاندىن تارتىپ قايتقۇچە كۆرگەن — ئۇققاز-
لىرىنى قويماي سۆزلەپ بەردى. بولۇپمۇ جان پىدا غوجامنىڭ
پىداكارلىق كۆرسىتىپ، ئۆز ھاياتىنى ئاۋامنىڭ بەختى — ئامان-
لىقى ئۈچۈن قۇربان قىلغانلىقىنى سۆزلىگەندە، ھاياجانلىنىپ
ئورنىدىن نەچچە قېتىم تۇرۇپ كەتتى. ۋۇجۇدى لەرزىگە كېلىپ،
سۆزلىرىمۇ تىترەپ چىقتى، كۆزلىرىدىن ياش ئاقتى، ئانىسىنىمۇ
يىغلىتىۋەتتى. پەقەت دىلدارىمىگە توغرۇلۇق ئېغىز ئاچمىدى.
— ئوردۇكەنت — مېنىڭ تۇغۇلغان ئانا يۇرتۇم، بالام.
كۆرگۈم كېلىدۇ، باغۇ بوستانلىرىدا سەير قىلغۇم كېلىدۇ. قۇز-
ئوردۇغا كەلگەن يىگىرمە يىلدىن بېرى ئۈچ قېتىم ئاتىلىرى
بىلەن بېرىپ كەلدىم، بەزى چاغلاردا دىلىم كىندىك قېنىم
تۆكۈلگەن ئاشۇ دىيارنى تارتىپ قالىدۇ.
— ئابا، تاماق تەييار بولدى، — ئاشخاندىن چىققان
ئارچۇن ئانىسىنىڭ سۆزىنى بۆلدى، — داستىخاننى دادام كەل-
گەندە سالامدىمەن، ھازىرمۇ؟
— دادام كەلگەندە سالغىن ئاچا، يەنە بىر ئاز
كۈتەيلى، — دېدى يۈسۈپ ۋە غەمگە چۆمۈپ قالغان ئانىسى-
نىڭ يېنىدا ئولتۇرغان ئارچۇننىڭ مەڭزىگە مەڭزىنى ياققاندا،
كۆزلىرىدىن ياش ئەگىگەنلىكىگە دىققەت قىلدى، — نېمە بول-
دىلا ئابا، يىغلاۋاتىدىلىغۇ؟

ئېغىر تىن ئالغان ياپىرا بىر قولىنى يۈسۈپنىڭ يەلكىسىگە
 قويۇپ دېدى: — مەن ئويلانماي كىم ئويلانسۇن بالام، سىلەرنىڭ
 غېمىڭلارنى يەيمەن شۇ، — ئانا سۆزىنىڭ ئاخىرىنى دېمەي
 ئىشىككە قارىدى. ئېرىنىڭ كەلمەيۋاتقىنىدىن ئەندىشە قىلىۋات-
 قانلىقىنى تەلمۈرگەن كۆزلىرى بىلدۈرۈپ تۇراتتى. ئۇ ئىشىككە
 تىكىلىپ قالغان نەزىرىنى دېرىزىدىن ئايۋان ئۆيىنىڭ سۈپىسىغا
 چۈشكەن كۈن شولىسىغا يۈگۈرتۈپ دېدى، — بالىلىرىم، دا-
 داڭلار كېلىدىغان ۋاقىت ئۆتۈپ كېتىپتۇ...
 دۇنيادا ئەندىشىدىن خالىي بولالمايدىغان ئانىلارنىڭ دەرى-
 دىگە يېتىدىغان بالىلار ئاز. ئانىسىنىڭ ھەسرەت چېكىۋاتقانلىقى-
 نى، ئازابلىنىۋاتقانلىقىنى بىلىپ تۇرسىمۇ، بىلمەسلىككە سېلىپ
 كارى بولمايدىغان پەرزەنتلەرنىڭ كۆكرەك قەپسىدىكى يۈرەك
 بولماي تاشمىدۇ؟
 يۈسۈپ گەرچە ئېيتىمىغان بولسىمۇ، ئانىسىنىڭ غېمى،
 دەردىنى بىلەتتى. ياپىرا، ئون سەككىزدىن ئاشقان، تېخىچە
 ياتلىق بولمىغان قىزى ئارچۇننىڭ تويىنى تېزىرەك قىلىۋېلىش
 كويىدا باش قاتۇرۇپلا كۈنلەرنى ئۆتكۈزەتتى.
 قىزى ئون ئۈچكە كىرىشىگىلا ياتلىق قىلىشقا، ئوغلى ئون
 تۆتتىن ئاشسىلا ئۆيلەشكە ئالدىرايدىغان ئاتا - ئانىلار قاراخان-
 لار جەمئىيىتىدە كۆپچىلىكنى تەشكىل قىلاتتى. قىزى
 ئون بەش - ئون ئالتە ياشقا كىرىپمۇ لايىق چىقماي ئۆيدە
 ئولتۇرۇپ قالسا، بۇ ئاتا - ئانا ئۈچۈن نومۇس ھېسابلىناتتى.
 شۇڭا ئىلاجى بار بالدۇرراق تويىنى قىلىش كويىدا بولاتتى.
 ئون يەتتە - ئون سەككىزگە كىرگۈچە لايىق تاپالماي، ئوغلى-
 نىڭ تويىنى قىلالماسلىقىمۇ، ئاتا - ئانىغا باشقىلارنىڭ نەزىرىدە
 ئۇيات بىلىنەتتى.
 ئۇيغۇر قەبىلىلىرى ئىسلام دىنىغا كىرمەستە قىز چىقىرىش

ئوغۇل ئۆيلەشنىڭ ياش چېكىگە ئانچە ئېتىبار قىلمايتتى. ئۇ چاغلاردا يېگىرمە، ئوتتۇزغا كىرىپ توي قىلماي ئۆتۈۋەرسىمۇ ئەيىب بىلىنمەيتتى. شۇڭا شەھۋانىيلىققا بېرىلىش، ئەيش - ئىشرەت ئەۋج ئالغان بولۇپ، ياش، قىرانلارنىڭ جەڭگىۋارلىقى ئاجىزلاپ كەتكەنىدى.

قاراخانلار مەملىكىتىدە ئىسلام دىنى ئومۇملاشقاندىن بېرى، شەھۋانىيلىق، ئەيش - ئىشرەتكە بېرىلىش چەكلىنىپ، ئوغۇل - قىزلار ئوتتۇرىسىدىكى پەردىشەپ كۈچەيدى. ئەدەپ - ئەخلاق سالاھىيەت ئۆلچىمى قىلىنغاچقا، يىگىت - قىزلارنىڭ ساپاسى يىلسېرى ئۆسۈپ باردى. ھەرقانداق ئەھۋالدا ئۆزىنى يوقىتىپ قويمايدىغان، ئۆزىنى تۇتالايدىغان ئەدەپلىك ياشلار ھەممە جايدا مەيدانغا كەلدى. لېكىن قىزلارنى كىچىك ياتلىق قىلىش ئادەتكە ئايلانغانسېرى ئانىلارنىڭ غېمى كۆپىيىپ، ئاتىلارنىڭ تەلپى قاتتىقلىشىپ كەتتى.

ئون سەككىزگە كىرگەندىمۇ، كۆڭۈلدىكىدەك لايىق چىقماي ئولتۇرۇپ قالغان قىزى ئارچۇن ئۈچۈن يابىرا ئىچ - ئىچىدىن ئۇۋۇلىناتتى. بۇ قىزنى ياتلىق قىلىۋەتسە، يۈسۈپنى ئۆيلەشكە يول ئېچىلاتتى. بۇ رەبھانىدىنغىمۇ ئايان ئىدى. ئوغلىنى ئۆيلەۋېرەي دېسە، ئاچىسىنى چىقارماي تۇرۇپ ئوغلىمىزنىڭ تويىنى قىلىشىمىز جەمەتىمىزنىڭ ئەنئەنىسىگە توغرا كەلمەيدۇ، دەپ يابىرا قوشۇلماي تۇرۇۋالغانىدى.

ئارچۇنغا بىرقانچە يەردىن لايىق چىققانىدى. باشقا قەبىلىدىن ئىكەن... سەردار بولسىمۇ، زەردار ئەمەس ئىكەن... ھۈنەرۋەن بولسىمۇ، نام - ئاتىقى چىقمىغانىكەن... مەجەزى قىزىمىزنىڭ مەجەزىگە نامۇناسىپ ئىكەن... دەپ قارىغان ئانا - ئانا، بۇ تويىنىڭ ئارقىغا سۈرۈلۈپ كېتىشىگە سەۋەبچى بولۇپ قېلىۋاتاتتى. يۈسۈپ «چوڭ ئاچىلىرىمنى ئۆزىنىڭ قولىدىن رىغا ياتلىق قىلغان ئاتام، ئەجەب كەنجى قىزىغا كەلگەندە،

بوۋام - موماملارنىڭ سۆزىگە كىرىپ، نەسەب سۈرۈشتۈرىدىغان
 بولۇپ قالدى» دەپ ئويلاپ، بۇنىڭ تېگىگە يەتمەكچى بولاتتى.
 كۆپ ئويلاپ، مۇلاھىزە قىلىپ ئاخىر بۇنىڭ تېگىگە يەتتى:
 زەردار، بايلارنىڭ يۇقىرىغا ئىنتىلىشى بۇ ئۇلارنىڭ تەبىئىي
 تاللىشىدۇر. بەزى ھاللاردا تۆۋەن تەبىئىيەتكىلەر بىلەن يېقىنچى-
 لىق قىلىشى، ئۇلارنىڭ بېشىنى سىلىشى ئىنسانىي مېھىر -
 مۇھەببەت، كۆيۈم - شەپقەتنىڭ ئاڭدىكى غەلبىسى بولۇپ،
 بۇنداق ئەھۋال ھەرقانداق زاماندا، ھەرقانداق پۇلدار ئائىلە-
 لىدە سادىر بولۇپ تۇرىدۇ، ئەمما ئۆمۈرۋايەت داۋاملىشىشى
 ناتايىن...
 مۇشۇ ئويغا كەلگەن يۈسۈپ «ئاللاننىڭ ئىرادىسى ھەممە-
 دىن غالىبتۇر، شۇڭا نىكاھ غايىب، رىزقى غايىب، ئەجەل
 غايىب، بۇنى بەندە ئۆزگەرتەلمەيدۇ» دېگەن نەتىجىنى چىقار-
 دى. ئۇنىڭچە بولغاندا، كۈيئوغۇل بولغۇچىنىڭ نەسەبىنى ئانچە
 سۈرۈشتە قىلماي تويىنى قىلىۋەتسە بولۇۋېرەتتى، لېكىن بۇنداق
 دېيىشكە پېتىنالمىتتى. رەبھانىدىننىڭ ئاتىلىق ھۆرمىتى ۋە ھو-
 قۇقى پۈتۈن ئائىلىنى، جۈملىدىن يۈسۈپنىڭ سۆزى - ھەرىكىتى-
 نىمۇ غايىبىتىن تىزگىنلەپ تۇراتتى.
 يۈسۈپ بويى ئۆسكەنسېرى زىلۋالىشىپ كەتكەن ئاچسىد-
 نىڭ مۇڭلۇق چىرايىغا قاراپ ئولتۇرۇپ كەتكەن ئانىسىغا كۆڭ-
 لىدىكى گېپىنى ئېيتماقچى بولۇپ يەنە يالتىيىپ قالدى. ئۇنداق
 دېسە، «ئوغلۇم جىگدە پۇراپ قاپتۇ، قانداق قىلارمەن؟» دەپ غېمى
 تېخىمۇ كۆپىيىپ كەتمسۇن دېدىمۇ، بېشىنى سالغىنىچە خىيالغا
 پاتتى «چۈشتىن كېيىن ئۇستازىمنىڭ ئۆيىگە بېرىپ كېلەي.
 ئاقبىراغا ئەتە بارمەن، دەپ قويۇۋىدىم، تۆت كۈن بولدى،
 بارالمايۋاتمەن. ئۇستازىمنىڭ ساۋاقداشلىرىم بىلەن پەتىگە كې-
 لىپ كەتكىنىگىمۇ ئىككى كۈن بولدى. ئوردۇكەنتتىن ئېلىپ
 كەلگەن سوۋغامنى بېرىشنى يەنە كېچىكتۈرسەم، ئۇنىڭ قىممىتى

بولمايدۇ...»

— دادام كەلدى! — ئورنىدىن تۇرغان ئارچۇن يۈسۈپ-نى نوقۇپ قويۇپ سۇپىدىن يەرگە چۈشتى. ھاجىبۇل ھۇججەپ مەنسىپنىڭ زەر ياقىلىق تونىنى كىيىپ، بۆكىگە ئورالغان سەللىگە كۈمۈش ئوتىغات قاندىغان رەبھانىدىن، ئايۋان ئىشىكىدىن كۈلۈمسىرىگىنىچە كىردى.

— ئەسسالا مۇئەلەيكۇم ئانىسى، بالىلىرىم. —
— ئەسسالا مۇئەلەيكۇم دادا! — يۈسۈپ سۇپىدىن سەك-رەپ چۈشۈپ قوللىرىنى كۆكسىگە ئالدى.

— ئەسسالا م دادىسى، چۈشتە كېلەلمىگەنلىكلىرىنىڭ سەۋەبىنى بىلىدىم، يېڭى ۋەزىپىگە ئولتۇرۇپلا، مۇبارەك بولسۇن، — ئىتتىك كەلگەن يابىرا ئېرىدىن ھال سورىغاچ، تونىنى سالدۇرۇپ، سەللىسى بىلەن ئىلغۇچقا ئاستى. ئارچۇن دادىسىنىڭ قوللىرىنى تۇتۇپ، ئەركىلەپ يۆلەندى.

— قوللىرىغا سۇ بېرەي، يۇيۇۋالسلا، دادا.

— ھويلىدا قىزىقۇرۇمىش قولۇمغا سۇ قويۇپ بەردى بىلام، — رەبھانىدىن سۇپىغا چىقىپ ئولتۇردى، — بۈگۈن تازا كۈتكۈزۈپ قويۇپتىمەن — ھە! بۇغرا قاراخان يېڭىدىن يۇغرىش، ھاجىپ، سۇباشىلارنى تەيىنلىدى. چۈشتە بارلىق دۆلەت ئەربابلىرىغا «بەگ تەركىسى» ئۆتكۈزۈپ خەير-خاھلىق قىلدى، شۇڭا ۋاقتىدا كېلەلمىدىم. ئۇنىڭ ئۈستىگە، مۇھەممەت ئارسلانخان ئالىيلىرىمۇ خانىشلىرى بىلەن تالاسقا يۈرۈپ كەتتى.

— مۇبارەك بولسۇن! — يۈسۈپ، ئارچۇنلارمۇ دادىسىنى مۇبارەكلەپ چىن كۆڭلىدىن خۇشال بولغىنىنى بىلدۈرۈشتى. — بۈگۈن پەتىگە كەلگەنلەر بولدىمۇ؟

— ئوغراق، قىپچاق قەبىلىلىرىنىڭ ئاقساقاللىرى كەلدى، ئۇنىڭدىن كېيىن ھېچكىم كەلمىدى. قارىغاندا، پەتىچىلەر تۈگدى.

كەن ئوخشايدۇ، ئابا. — ھېلىمۇ ئون ئۇيغۇر قەبىلىسىدىن كەلگەنلەر ئاز

ئەمەس، مېھمان كۈتۈپ ھارغانلا، بالام.

— باغدا كېچە — كۈندۈز ئىشلەپ كۆچەت تىككەن

بولساممۇ بۇنچە ھارمايتتىم. راست ئابا، بەك ھېرىپ كەتتىم،

ئۇنىڭ ئۈستىگە زېرىكىپ كەتكىنىمنى دېمەيلا قويماي، — يۈ-

سۈپ كۆڭلىدىكىنى ئېيتىپ، رەبھاندىننىڭ يېنىدا يۈكۈنۈپ

ئولتۇردى.

— ئۇنداق دېمىسىلە، بالام. ئادەم ئادەم بىلەن ئادەم،

ۋەتەنداش، قېرىنداشلىرىمىزنى قانچە ھۆرمەتلىسەك ئەرزىيدۇ.

يۈسۈپ دادىسىغا لەپىدە قاراپ دېدى:

— توغرا دېدىلە ئابا. ۋەتەنداش، قېرىنداشلارنى كۈ-

تۈش، مېھمان قىلىش خاسىيەتلىك ئىش. ئەمما كۈتۈش، مېھمان

قىلىش لايىقىدا بولمىسا، ساھىبخانا ئۈچۈن جاپا بولۇپ قالىدۇ.

كەن. مېھمان كۈتۈش بىلەن مەملىكىتىمىزنى قۇدرەت تاپتۇرغۇ-

لى، خەلقنى بېيىتقىلى بولمايدىغانلىقىنى چۈشىنىپ يەتكىنىمدە،

بەكمۇ ئەپسۇسلىنىپ قالىدۇم. ئوقۇش، ھۈنەر ئۆگىنىش،

ئىش — ھەرىكەتكە كۆپرەك ۋاقىت بېرىپ، مېھمان كۈتۈشنى

لايىقىدا ئىخچاملاشنىڭ زۆرۈرلۈكىنىمۇ ھېس قىلدىم. ئادەملەر-

نىڭ كۈنى مېھمان كۈتۈش، مېھمانغا بېرىش بىلەنلا

ئۆتسە ئاللا راۋا كۆرەرمۇ؟

رەبھاندىن ئويلىنىپ بىر ئاز سۈكۈت قىلغاندىن كېيىن،

يۈسۈپنىڭ مۇرىسىگە قولىنى قويدى:

— بۇ گەپلىرىمۇ ئورۇنلۇق، بالام. ئادەم بۇ دۇنياغا

مېھمان، شۇنداقلا ئادەم ئادەمگە مېھمان. ئادەملەر بىر — بىرىگە

نەپ يەتكۈزۈپ، بىر — بىرىگە باغلىنىپ ياشايدۇ.

— دېگەنلىرى ياشاش ئۈچۈن زۆرۈرىيەتتۇر، ئابا.

بىر — بىرىگە نەپ يەتكۈزۈش، بىر — بىرىنى مېھمان قىلىش

ئۈچۈن ئادەملەرنىڭ ھەرىكەت قىلىشى، ئۆگىنىشى، ئىشلىشى،
ئىجادىيەت بىلەن شۇغۇللىنىشى، ئىختىرا، كەشىپ قىلىشى زۆرۈر
ئەمەسمۇ، ئابا؟

— سىلەرە بالام... — زەبھاندىن كۈلۈمسىردى، ئۇ
ئوغلنىڭ سۆزىگە قوشۇلغان، قايىل بولغان چاغلىرىدا ئۈنچىقە -
ماي كۈلۈمسىرەپ قوياتتى.

ئارچۇن داستىخان سالدى. يۈسۈپ بەگتۆمۈر، زەمۇران
ئانىنى ئىچكىرى ھويلىدىن چاقىرىپ چىقتى. زەبھاندىن بۇ
ياشىنىپ قالغان ئاتا - ئانىسىنى ئولتۇرغۇزۇپ، بېقىنىغا ياستۇق
يۆلەپ بەردى. يابىرا ئېلىپ كىرگەن قايماق چۆپىنى، قېيناتا،
قېيناتىسى ۋە ئېرىنىڭ ئالدىغا قويدى.

يۈسۈپكە بۇ ئاش بەك تېتىدى. تىترەپ تۇرغان چۆپ
ئۈستىگە قۇيۇلغان قايماق، ئاشنى شۇنداق تاتلىق قىلدى -
ۋەتكەندى.

ئاش يېيىلىپ بولغاندىن كېيىن بەگتۆمۈر دۇئا قىلدى.
— ئاللا، يەتكۈزۈپ بەرگەن رىزىقىڭغا رەھمەت. ئون
سەككىز مىڭ ئالەمنىڭ ئىگىسى ئۆزۈڭ، ئۇ دۇنياغا پاك ھالدا
مۇسۇلمان پېتى كېتىشىمىزگە نېسىپ قىلغايسەن. بالىلىرىمىزغا،
نەۋرىلىرىمىزگە بەخت ئاتا قىلغايسەن، ئامىن ئاللاھۇئەكبىر!

2

يۈسۈپ ئانىسىغا ئۇستازنىڭ ئۆيىگە بارىدىغانلىقىنى ئېيى -
تىپ، قەشقەردىن ئېلىپ كەلگەن سوۋغىلارنى كۆتۈرگىنىچە ئاق
تورۇققا مىندى. ئات سۈپسۈزۈك سۇ ئۆركەشلەپ ئېقىۋاتقان
ئۆستەڭنى بويلاپ يورغىلىدى. دەل - دەرەخلەرنىڭ سارغىيىشىغا
باشلىغان يوپۇرماقلىرى كۈزنىڭ غۇر - غۇر شامىلىدا شىلدىر -
لايتتى. ئۇنى ئىشىكىنى قىيا ئاچقان ئاقبىرا ھودۇققان ھالدا

كۈتۈۋالدى. — ئەسسالامۇ ئەلەيكۈم قۇشناچ قىز، بىۋاقت كېلىپ مالال قىلمىغاندىمەن؟ — يۈسۈپ بىر قولىنى كۆكسىگە قويۇپ سالام قىلدى. رومىلىنى سەلگىنە قايرىپ باققان قىز ۋىللىدە قىزىرىپ يەرگە قارىۋالدى. — ئەسسالام، گېپىدە تۇرماس يىگىت، كەلسىلە. ئاتام نەچچە كۈندىن بېرى يوللىرىغا كۆپ قارىدى... ئاتنى يېتىلەپ كىرگەن يۈسۈپ، ھويلىنىڭ سول تەرەپ بۇلۇڭىدىكى ئېغىلغا ئەكىرىپ باغلاپ قويۇپ چىقتى. — ئۇستاز تېخى كەلمىدىمۇ؟ — دادام نامازدىگەرنى مەدرىسىدە ئوقۇپ ئاندىن كېلىدۇ، ئەسلىرىدىن چىقىپ قاپتۇ — ھە! — دېدى قىز پىچىرلاپ، — ئاباممۇ تېخى قىز — جۇۋانلارغا دەرس ئۆتۈۋاتىدۇ. — ئۇنداق بولسا كەچتىرەك كېلەي، — يۈسۈپ ھويلا ئىچىگە سەپسالدى. ئاتا — ئانىسى يېنىدا بولمىغان بىر قىز بىلەن بىر ئۆيدە ئولتۇرۇش تازا مۇۋاپىق ئەمەس ئىدى. ئۇ، قىز — چوكانلار دەرس ئوقۇۋاتقان پەنجىرىلىك چوڭ ئۆيدىن كۆزىنى ئېلىپ ئارقىسىغا ياندى. — نەگە بارىدىلا يۈسۈپ؟ — ئاقبىرانىڭ يېقىملىق ئۈنى يەرگە چۈشۈپ كەتكەن تىللادەك جاراڭلىدى. ئۇ، «يۈسۈپ گېپىمنى چۈشىنەلمەپتۇ، ئەركىن — ئازادە ئولتۇرۇپ ئوردۇكەنت. نىڭ گېپىنى قىلىپ بېرەرمىكىن دېسەم كەتكىلىۋاتىدۇ» دەپ ئويلاپ نېمە دېيىشىنى بىلمەي قالدى، خۇيى تۈتۈپ يۈسۈپكە قارىماي: — ئولتۇرغىلىرى كەلمىگەن بولسا كېتىۋەرسىلە، ئىشىك ئوچۇق، — دېدى يىغلامسىراپ. يۈسۈپ توختاپ ئاقبىراغا ئەجەبسىنىپ قارىدى. «بۇ ۋا-

قتقا قەدەر ماڭا بۇنداق ئاچچىقلىنىپ گەپ قىلمىغاندى، بۈگۈن ئەجەبا...» ئۇ خىيالچان نەزىرى بىلەن چىرايى ئۆڭۈپ كەت-
كەن قىزنى كۆزەتتى.

ئاقىرا ئۇنىڭغا ئاچچىقلانمىغاندى، كۆڭلىدىكىنى بىلدۈ-
رەلمىگىنى ئۈچۈن ئۆزىگە ئۆزى ئاچچىقلاپ يۈسۈپكە قېيىداپ
قالغاندى. بۇنداق قېيىداش قەلبىگە سۆيگۈ ئوتى تۇتاشقان،
ئەمما ئۇنى قانداق ئىزھار قىلىشنى بىلەلمىگەن ياش قىزلاردىلا
بولدۇ.

ئاقىراغا تۇتاشقان سۆيگۈ ئوتى، يۈسۈپ قەشقەرگە ماڭ-
غاندا بىردىنلا يالقۇنچاپ كەتكەنىدى... ئاقىرا ئاقىرا...

قىز كىچىكىدىن ئۆز ئاكىسىدەك كۆرۈپ يۈسۈپكە ئىچە-
كىپ قالغاچقا، ھېچقانداق غەرەز، مەقسەتسىز ئامراقلىق قىلاتتى.

چوڭ بولغانسېرى بۇ ئامراقلىق تەبىئىي ھالدا كۈچىيىپ، ئۈزۈل-
مەس رىشتىگە ئايلاندى. رەسىدە بولغان قىز غەرەزلىك ھالدا
يۈسۈپنىڭ ئۆيىگە كېلىشىگە ئىنتىزار بولىدىغان، ئوغرىلىقچە يەر
ئاستىدىن تىكىلىپ قارايدىغان بولۇپ قالغاندا، ئۇنىڭ سەپەر
قىلىشى قىزنى پىراق ئوتىغا تاشلىدى ۋە ئۇنى كۆرۈشكە شۇنچە
تەقەززا قىلدى...

ئاقىرا يۈسۈپكە ئاتاپ بىر بادام دوپپا، بىر چىمەن دوپپا،
بىر ئاق دوپپا تىكتى. ئۈچ ياغلىققا ياپراقنىڭ، شاختىكى قوش
ئالىمنىڭ، گۈل شېخىغا قونغان بۇلبۇلنىڭ سۈرەتلىرىنى كەشتە-
لىدى، ئانىسىغىمۇ كۆرسەتمەي ساندۇقىغا سېلىپ قويدى. ئۇ
كۆپ ۋاقتىنى تاشقىرىقى ھويلىدا قىز - چوكانلارنى ئوقۇتۇۋات-
قان ئانىسىغا ياردەملىشىپ ئۆتكۈزەتتى، ئەرەب، پارس تىلىنى
پىششىقلاپ ئۆگىنەتتى، شېئىر يادلايتتى، ئاتىسى مەدرىسىدىن
كەلگەندە قۇرئان تەپسىرىدىن دەرس ئالاتتى. ۋاقىت تېز ئۆتۈ-
ۋاتسىمۇ، يۈسۈپتىن ئايرىلغان كۈنلەرنى ساناپ، ئاينى توشتۇر-
ماق ئۇنىڭغا شۇنچە تەسكە توختايتتى. ئاقىرا ئۆزىدىن: «يۈ-

سۈپىنىڭ كۆڭلىدە مەن بارمۇ؟ — دەپ سوراپ قوياتتى، —
مەن ئۇنى ئويلىغاندەك، ئۇ مېنى ئويلىمىغاندۇ؟» مۇنداق
سوئال ئۇنىڭ لەۋەن چېھرىدە مۇڭ پەيدا قىلاتتى. بۇنىڭ بىلەن
كەم سۆز، خىيالچان بولۇپ تېخىمۇ گۈزەللىشىپ كېتەتتى.
ئالتە ئايدىن كۆپرەك داۋام قىلغان جۇدالىق ئاقبىرانى
تېخىمۇ نازۇكلاشتۇرۇۋەتكەنىدى. بۇغرا قاراخاننى قارشى ئېلىشقا
چىققان كۈنى يۈسۈپنى كۆرۈشكە شۇنچە ئىنتىزار بولدىكى،
يولغا تىكىلگەن كۆزلىرى ئېقىپ كەتكىلى تاس قالدى. ئاخىر
يۈسۈپ ئالدىغا كېلىپ، «ئەتە بارمەن» دەپ خوشلاشقاندا،
ھوشىدىن كەتمىگەن بولسىمۇ، ۋۇجۇدى لەرزىگە كېلىپ ياپراق-
تەك تىترەپ كەتتى. يۈسۈپ تۆت كۈنگىچە كەلمەي ئاقبىرانى
يەنە ئۈمىدسىز لەندۈردى، بىچارە قىز بىرلىك ئېتىدىن ئايرىلىپ
يادا پلا كەتتى...

يۈسۈپنىڭ كېلىپلا كەتمەكچى بولغىنىدىن «ماڭا كۆڭلى
يوق ئوخشايدۇ» دەپ قالغان ئاقبىرانىڭ قېيىداپ ئېيتقان سۆزى
كۈتمىگەن نەتىجە بەردى: يۈسۈپ ئارقىسىغا ياندى، ئۆيگە
كىرىپ قىز سېلىپ بەرگەن كۆرىپدە ئولتۇردى. سېلىپ بەرگەن
— مەندىن رەنجىپ قالدلىمۇ، ئاقبىرا؟ — سورىدى ئۇ
ۋە كۆڭلىگە كەلگەننى ئوچۇق ئېيتتى، — ئۇستازىم تېخى
كەلمەپتۇ، سىلبنى ئوڭايىسىزلىنىپ قالمىسۇن دەپ، ئىشىك ئال-
دىغا چىقىپ تۇرماقچىدىم.

قىز بىرھازاغىچە زۇۋان سۈرمەي بېشىنى سالغىنىچە تۇر-
دى. ئاقبىرا مېنى چۈشەنسە بولاتتى، دەپ ئويلىغان يۈسۈپ
پەس ئاۋاز بىلەن دېدى:

— ئاقبىرا، خاپا بولمىسىلا، پەتىچىلەرنىڭ ئايىغى ئۈزۈل-
مەي كېلەلمىدىم. بۈگۈن ئۇستازىمدىن ئەپۇ سوراپ، ھەربىرلە-
رىگە ئېلىپ كەلگەن ئەرزىمەس سوۋغامنى قويۇپ، سېغىنىش،
ھۆرمىتىنى بىلدۈرمەكچىدىم، ئەمما سىلبنى رەنجىتىپ قويۇشنى

ھەرگىزمۇ خىيالىمغا كەلتۈرمىگەندىم، كەچۈرسىلە.
 يۈسۈپ سۆزىنى توختاتتى. قىزنىڭ ئېغىز ئاچمىغىنىدىن
 ئوڭايىسىزلىنىپ، ئىختىيارسىز قول ئۈزۈپ، ئەبۇ نەسىر قاراۋىدە -
 نىڭ «بەخت توغرىسىدا» دېگەن ئەسىرىنى ئويۇقتىن ئالدى.
 بىرىنچى بېتىگە كۆز يۈگۈرتۈۋېتىپ ئاقبىراغا قارىدى، قىزنىڭ
 ياشلىق كۆزلىرى بىلەن كۆزلىرى ئۇچرىشىپ قالدى. بىرنەچچە
 دەقىقە داۋام قىلغان بۇ ئاشىقانى تەلمۈرۈش، ئېغىزلىرىدا ئېيتال -
 مىغان يۈرەك سۆزلىرىنى ئىزھار قىلىپ، كۆڭۈللىرىدىكى گۈ -
 ماننى تارقىتىۋەتتى. قىزنىڭ مۇڭلۇق چىرايىغا كۈلكە يۈگۈردى،
 قېيىداش پەيدا قىلغان سۆرۈنلۈك غايىب بولدى.
 — مەن چاي دەملەپ كىرەي، سىلى بەھۇزۇر ئولتۇرسىد -
 لا، سىلى كېلىپ باقمىغان ئۆي ئەمەسقۇ بۇ.
 يۈسۈپ «مەن بۇ ئۆيگە كېلىپلا نېمىشقا قورۇنۇپ قالدىم؟
 نېمىشقا ئىلگىرىكىدەك ئوچۇق - يورۇق بولالمايمەن؟...» دەپ
 ئويلاۋاتقاندا، ئاقبىرا ئاشخانىدا چاي دەملەۋاتاتتى. ئۇ، يىگىتنىڭ
 قايتىپ كىرگىنىدىن بەكمۇ خۇشال ئىدى، چاي بىلەن داستە -
 خانى ئېلىپ كىرگەندە، چىرايىدا تەبەسسۇم جىلۋە قىلغان
 يۈسۈپ بىمالال كىتاب كۆرۈۋاتاتتى.
 — چاي ئىچسىلە، يۈسۈپ، — ئاقبىرا ھىلەلە رومىلە -
 نىڭ ئۇچى بىلەن قوللىرىنى ئوراپ قىزىرىپ پىشقان يۈزىدە
 باغ تەپچىرەپ تۇرغان قاتلىما ناننى ئوشتۇدى.
 رەھمەت دېسە، ئۆزىنى يات كىشىدەك ھېس قىلىپ قالد -
 دىغانلىقى يۈسۈپنىڭ كۆڭلىدىن كېچىپ دېدى:
 — ھويلا، ئۆي ئىچى گۈل بىلەن تولۇپ كېتىپتۇ.
 خۇددى بۇ ئۆيگە ئىلگىرى كەلمىگەندەك ھەيران قېلىۋاتمەن.
 ئاجايىپ كۆركەم، خۇش ھاۋا قەسىرگە ئايلىنىپتۇ.
 ئالتە ئايدىن بېرى كۆرۈشكە ئىنتىزار بولغان يۈسۈپكە
 ئاقبىرامۇ ۋە ئۇ ھاياتىنى ئۆتكۈزۈۋاتقان بۇ ئۆيىمۇ شۇنداق

چىرايلىق كۆرۈنۈپ كېتىۋاتاتتى. — بۇ ئابامنىڭ ئەجرى، كۈندۈزى شاكىرتلىرى بىلەن بولسا، ئەتكەن — كەچلەردە دەل — دەرەخ، گۈل — گىياھ بىلەن بولىدۇ.

— ھە! — دېدى يۈسۈپ قايىل بولمىغان تەرىزدە، — دادىسىغا ياردەملىشىدىغان، ئۆي ئىچىگە كۆيۈنىدىغان يەنە بىر ئىشچان قىزمۇ باردەك قىلىدۇ. ئۇنىڭ نازۇك قولىدا قويۇلغان سۇ گۈل — گىياھلارنىڭ تەشۋالىقىنى قاندۇرمىغان بولسا، بۇنداق چىرايلىق پورەكلەپ ئېچىلمىغان بولاتتى...

«يۈسۈپ ئاكا» دەپ ئەركىلەپ سۆز قىلىدىغان ئاقبىرا، ئەمدى «ئاكا» دېيىشنى تازا مۇناسىپ كۆرمەي، ناھايىتى تارتىدەن سۆزلەيدىغان بولۇپ قالغانىدى. يۈسۈپ قەشقەردە كۆرگەن — بىلگەنلىرىنى قالدۇرماي سۆزلەپ بەردى. بارغانسېرى قىزنىڭ يامغۇردىن كېيىنكى ھاۋادەك ئېچىلىپ، خۇشخۇيلىشىپ كېتىۋاتقىنىنى كۆرۈپ، دىلداربىكە توغرىلۇقمۇ سۆزلەپ بەردى، پۈتۈن ۋۇجۇدى بىلەن چاي قويۇشنىمۇ ئۈنتۈپ تىڭشاۋاتقان ئاقبىرا سورىدى:

— دىلداربىكە ياخشى قىز ئىكەنغۇ، ئەجەب باغرى تاشلىق قىپتىلا، ئىچىلىرى ئاغرىمىدىمۇ؟ — ئۇنىڭ ئۈنى ئاستا چېكىلگەن تەمبۈردەك تىترەپ چىقتى.

بۇنداق سوئالنى كۈتمىگەن يۈسۈپ شۇ چاغدا ئويلىغاندەك رەسىنى يوشۇرماي ئېيتىپ ئاندىن مۇنداق دېدى:

— ئىچىمنى ئاغرىتىدىغان قىز ئۇ ئەمەس — دە. ئىچ ئاغرىتىش — مۇھەببەتنىڭ ئورنىنى باسالمايدۇ. دىلداربىكە مېنى ئۆزىگە تەسەللى بېرىپ قالارمىكەن، دەپ بالىخاندىن تېز چۈشۈپ كەتتى، ئۇ پاك مۇھەببىتىنى خورلىماسلىق مەقسىتىدە شۇنداق قىلدى.

— ئەجەب — ھە، — ئاقبىرانىڭ قەلەمچىسى ھىمىم —

رىلدى، — نېمە ئۈچۈن سىلى ئۇ بەرنا قىزنىڭ مۇھەببىتىنى رەت قىلىدىلا؟

بۇ سوئالدىن يۈسۈپنىڭ يۈرىكى تېپىچەكلەپ، ئاقبىراغا ئاشقانە نەزىرىنى تىكتى:

— چۈنكى، مېنىڭ ئىشقىم چۈشكەن قىز يىراقتا ئىدى...

— ۋاي خۇدايىمەي، سىلى نېمىلەرنى دەۋاتىدىلا، يۈسۈپ؟

— مەشۇقۇم بار، دەۋاتىمەن.

— مەشۇقۇم بار؟ — ئاقبىرانىڭ ئۇنى پىچىرلىغاندەك

ناھايىتى بوش چىقتى، — ئەجەپ — ھە، بۇ ۋاقىتقا قەدەر بىلمەپتىمەنغۇ؟...

— سىلى سورىمىسىلا، مەن دېمىسەم، قانداق بىلىدىلا ئاقبىرا؟

— مەن نېمىشقا سورىغۇدەكمەن، يا سىلىنىڭ ئوغۇل دوستلىرى بولمىسام...

— سىلىگە ئېيتماسلىقىمىدىكى سەۋەبمۇ شۇ.

ئاقبىرانىڭ چىرايى تۇتۇلۇپ، قوشۇمىسى تۈرۈلدى.

«يالغان دەۋاتىدۇ، ئۇنىڭ ماڭا ئېيتقۇسى يوق، كۆڭلى باشقا قىزدا...»

ئاقبىرانىڭ قىزارغان چىھرى ئاستا — ئاستا ئاقىرىشقا باشلىدى.

— بولدى، ئېيتىمىسىلا، ئاڭلىغۇم يوق، — يۈسۈپكە

ۋەدۇل ئولتۇرغان ئاقبىرا يانتۇ بولۇپ، ئېتىكىگە تاشلانغان

چاچلىرىنى غىجىملىدى. يۈسۈپنىڭ ئاغزىدىن باشقا بىر قىزنىڭ

ئېتىنى ئاڭلاشنى ئۇ قانداقمۇ خالىسۇن؟

يۈسۈپ قىزنىڭ روھىي ھالىتىدىكى ئۆزگىرىشتىن ھەيران

بولدى. «ئەگەر كۆڭلۈمدىكىنى ئېيتسام ئاقبىرا نېمىدەپ جاۋاب

بېرەر؟ رازىلىق بېرەرمۇ ياكى بۇ ئۆيگە ئىككىنچى ئاياغ باسمىس

قىلىۋېتەرمۇ؟ بايا كەتمەكچى بولغىنىمدىن مەيۈسلەندى، قايتىپ
كىرسەم تۇتۇلغان چېھرى ئېچىلدى، بۇ نېمە ئۈچۈن؟ يا
كۆڭلىدە مەن بارمۇ؟...»
يۈسۈپ ئېلىپ كەلگەن سوۋغىلارنى چىرايلىق ئورالغان
بويىدىن ئېلىپ قىزنىڭ ئالدىغا قويدى: «...»
— لايىقلىرىدا بولمىسىمۇ، ئوردۇكەنتتىن سىلىگە ئېلىپ
كېلىۋىدىم.
چاچلىرىنى تىزغا ئۇرۇپ ئولتۇرغان قىز لەپىدە قارىدى.
مەرۋايىت دوپپا، يېشىل ياقۇت كۆزلۈك سۆكە، ئالتۇن ئۈزۈك،
ئالتۇن زەنجىرلىك زۇننار، قىزىل ئەتىرگۈللۈك يېشىل يىپەك
رەختتىن ئىبارەت بۇ سوۋغا قىزنى گاڭگىرتىپ قويدى.
— نېمەشقا ماڭا ئېلىپ كەلدىلە؟ — پىچىرلىدى
قىز، — بۇ بىر قىزنىڭ توپلۇقىغۇ، مەن ئۆزۈم قانداق قوبۇل
قىلالايمەن؟
— سىلىگىلا ئېلىپ كەلدىم، ئاقبىرا، سىلىگىلا، يۈسۈپمۇ
تەلمۈرگەن ھالدا پىچىرلىدى، — قوبۇل قىلسىلا، بۇ بىر ئەرزى-
مەس سوۋغا... قوبۇل قىلىشلىرىنى ئۆتۈنمەن ئاقبىرا...
ئۆتۈنمەن...
«ئۇنىڭ ئىشقى چۈشكەن يىراقتىكى قىز مەنمۇ يا؟ —
دەپ ئويلىدى يۈسۈپنىڭ سۆزلىرىنى ئىشتىكەن قىزنىڭ دىلى
ئېرىپ، — شۇنچە نەرسىلەرنى ئېلىپ كەپتۇ، ئالمىسام رايى
يېنىپ قالمىسۇن يەنە...»
ئاقبىرا يۈسۈپكە قايرىلىپ قاراپ ئورنىدىن تۇردى: «...»
— دوپپا بىلەن ئۈزۈكنىلا ئالاي، يۈسۈپ، قالغان نەرسى-
لەرنى ئاتا — ئانام بار چاغدا ئالدىمغا قويۇپ قويسىلا.
يۈسۈپ ئاقبىرانىڭ نېمىنى كۆزدە تۇتۇپ شۇنداق دېگەن-
لىكىنى چۈشەندى.
— سىلى نېمىدېگەن ئاق كۆڭۈل، نېمىدېگەن سەمىمى

ئاسماندىكى ھەممە يۇلتۇز مەرۋايىت بولغان بولسا، بىردىن ئۈزۈپ ئېلىپ بويۇنلىرىغا ئېسىپ قوياتتىم، ئاقبىرا. مەرۋايىت دوپپا بىلەن ئالتۇن ئۈزۈكنى قولغا ئالغان قىز، يۈسۈپنىڭ بۇ سۆزىنى ئاڭلاپ يەنە قىزىرىپ كەتتى. گەپ قىلماي ئىتتىك ئۆز خانىسىغا چىقىپ، دوپپا، ئۈزۈكنى ساندۇقىغا سېلىپ قويدى - دە، ئىچكىرى ھويلىنىڭ ئوڭ تەرەپ بۇلۇڭىدىكى ئاشخانغا يېقىنلاپ كېلىپ توختاپ قالدى. ئۇ، ئاشخانا سۈپىسىدا ئاش يېيىۋاتقان ئانىسىنى كۆرگەنىدى. «ئانام ئوقۇ-غۇچىلىرىنى قويۇپ بېرىپ، تاشقىرىقى ھويلىدىن قاچان يېنىپ كىرگەندۇ؟ مېنىڭ يۈسۈپ بىلەن سۆزلىشىپ ئولتۇرغىنىمنى كۆرگەنمىدۇ ياكى ئۇدۇل ئاشخانغا كىرىپ تاماققا تۇتۇش قىلغانمىدۇ؟» دەپ ئويلاپ ئاستا ئاشخانغا قەدەم قويدى. — ئابا، قاچان كىردىڭ، مېنى چاقىرمايلا ئاشقا تۇتۇش قىلىپسەنغۇ.

— مەن ئوقۇغۇچىلارنى قويۇپ بېرىپ ھېلىلا كىردىم. قارىسام بەگيۈسۈپ بىلەن پاراڭلىشىپ ئولتۇرۇپسەن، دىققىتىڭلارنى بۆلمەي، دەپ تاماققا قوپتۇم، بالام. ئاتاڭنىڭمۇ كېلىدەن. خان ۋاقتى بولدى، سەن سەۋزىنى توغراپ، گۈرۈچنى يۇيۇپ قويغىن. مەن كىرىپ بەگيۈسۈپ بىلەن كۆرۈشۈپ چىقاي، — ھاۋاخان ئاغىچا چاچتەك كېسىلگەن ئۈگرىنى تەلەڭگىگە ئالدى. پورۇقلاپ قايناۋاتقان قازاندىكى ئاش سۈيىنىڭ تۈز تەمىنى تېتىپ كۆردى، رومىلىنى ئوڭلاپ سېلىپ يۈسۈپنىڭ قېشىغا چىقتى.

— ئەسسالام بالام، ھارمىغايلام؟

كىتابنى قويۇپ ئىتتىك ئورنىدىن قوپقان يۈسۈپ، ھاۋاخان ئاغىچىغا سالام بېرىپ قول باغلاپ تۇردى. — ئولتۇرسىلا، بالام، ئوردۇكەنتتە ئۇزۇن تۇرۇپ قالدىلىغۇ؟ — يۈسۈپ يۈكۈنۈپ ئەدەپ بىلەن ئولتۇردى. ھاۋا-

خان ئاغىچىمۇ يېشىل تاۋار نىمچىسىنىڭ پەشلىرىنى تىزغا بېد-
سىپ يۈكۈندى. قوشۇما قاشلىرىغىچە چۈشۈپ تۇرغان ئاق
يىپەك رومىلى يۇمىلاق يۈزىنىلا ئوچۇق كۆرسىتىپ ئۇچىسىغا
يېپىلغانىدى. يۈسۈپ ئۇستازىدىن كۆرە بۇ قۇشناچ ئاغىچىدىن
بەكرەك ئەيمىنەتتى.

— قۇشناچ ئابا، ئوردۇكەنتتە كۆرىدىغان، ئۆگىنىدىغان
نەرسىلەر كۆپ ئىكەن. ئۇنىڭ ئۈستىگە، بۇغرا قاراخان كېسەل
بولۇپ يېتىپ قالدى، شۇڭا ئۇزاقراق تۇرۇپ قالدۇق... —
يۈسۈپ سۆزلەۋېتىپ ئىختىيارسىز تۇرۇپ كەتتى، ئىشىكتىن
كىرىپ كەلگەن ئەبۇ پۈتۈھ مەخدۇمنى كۆرگەنىدى.

— ئەسسالا مۇئەلەيكۇم ئۇستاز.

— ۋەئەلەيكۇم ئەسسالا م بالام، ئولتۇرسىلا،
ئولتۇرسىلا، — ئەبۇ پۈتۈھ مەخدۇم تونىنى، سەللىسىنى ئې-
لىپ ئاقبىراغا بەردى، ئاندىن تېخىچە قول باغلاپ تۇرغان
شاگىرتىغا مۇلايىم نەزىرىنى تاشلاپ كۆرپىگە يۈكۈندى. يۈسۈپ
شۇنىڭدىن كېيىنلا ئولتۇردى.

— ئوردۇكەنتتە ئۇزاق تۇرۇپ قالدىلغۇ، بالام؟ —
يۈسۈپ ئۆزىنىڭ كېلىشىگە تەقەززا بولغان قەلب ئىگىلىرىنىڭ
بۇ سوئالىغا يەنە شۇ جاۋابنى بېرىپ دېدى:

— مەۋلانا ھۈسەيىن ئىبنى خەلەپ، مەۋلانا مۇھەممەد
ئەل كاشىغەرى قاتارلىق بىلىمگە ھۆددىگەر پىرلار ئۆزلىرىگە
سالام يوللىدى.

— ئاللا ئۇلارنى سالامەت قىلغاي. ئۇ بۇزۇكۋارلارنىڭ
ھېكمەتلىك سۆھبەتلىرىدە بولۇپتىلىدە، بالام؟ — مەخدۇم چىد-
رايلىق قىرقلانغان قارا ساقلىنى سىپاپ قويدى.

— شۇنداق، ئۇستاز، ساچىيە مەدرىسىدە ئۈچ ئاي بىلىم
تەھسىل قىلدىم، ئۇزاقراق تۇرۇپ قېلىشىمىزدىكى يەنە بىر
سەۋەبمۇ شۇ. ئۇ بۇزۇكۋارلار ئۆزلىرىنى بەك چوڭ بىلىدىكەن.

«ساچىيە مەدرىسىدە بىرگە بىلىم تەھسىل قىلغاندۇق، بۇخارا، باغداتلارغىمۇ بىرگە بارغاندۇق. مەخدۇم ھەزرەتلىرى بىلىمگە ھۆددىگەر پىرلارنىڭ بىرسى، ئۇنىڭدىن ئەلگە، ئەۋلادلارغا بىلىم يۇقىدۇ، ئۇنىڭ شاگىرتلىرى كامال تاپماي قالمايدۇ...» دەپ تەرىپلىرىنى قىلىشتى.

— شۇنداقمۇ، بۇزىرىكۇرلار شۇنداق دېيىشتىمۇ؟ ياق، ياق، ئۇلار ئالدىدا پىقىر ئاددىي بىر بوشغۇتمەن، خالاس، — ھاياجانلانغان ئەبۇ پۈتۈھ مەخدۇم ئىككى قولىنى ئۈزىتىپ يۈسۈپنى قۇچاقلىدى، — ئۇلار بىلەن بىرگە ئوقۇغانلىقىم راست. دۇنيادىكى ھەممە ئىشلار ئۇنتۇلۇپ كېتىدۇ، ئەمما ساۋاقداشلار بىر — بىرىنى ئۇنتۇلالمايدۇ. ئۇلۇشكۈن ھەربىرلىرىدىن ھال سوراڭ ئۈچۈن پەتىگە بارغىنىمدا، بۇ توغرىلۇق سۆزلەشكە ۋاقىت يار بەرمىدى. رەبھانىدىنبەگ جانابلىرى ئوردۇ كەنتتە تىكتۈرۈپ كەلگەن بەقەسەم توننى كىيگۈزۈپ قويۇۋىدى، شۇ قەدىناس بۇرادەرلىرىمنى كۆرگەندەك بولدۇم، بالام. — ئۇستاز، — يۈسۈپ ئورنىدىن قوپتى، — ئوردۇكەنتتىن كېلىپلا ئالدىلىرىغا سالامغا كېلەلمەي قالدىم. نەچچە كۈندىن بېرى پەتىچىلەرنى كۈتۈش، ئۈزىتىش بىلەن بولۇپ، سوۋغىلارنىمۇ ۋاقتىدا تاپشۇرالمىدىم، بۇ مەۋلانا ھۈسسىيىن ئىبنى خەلەپنىڭ مەنتىقە توغرىسىدىكى ئەسىرى، بۇ مەۋلانا مۇھەممەد ئەل كاشىغەرىنىڭ تارىخىي ئەسىرى، ئۆزلىرىگە يادىكار قىلىپ پىقىردىن ئەۋەتتى، — ئىككى جىلتقا سېلىنغان كىتابلارنى ئۇستازى ئالدىغا قويدى.

ئەبۇ پۈتۈھ مەخدۇم جىلتتىن چىرايلىق شىرازلانغان كىتابلارنى ئېلىپ يۈزلىرىگە سۈردى. — ئاللا ئۇلارغا رەھمەت قىلسۇن. مەنتىقە، تارىخ بابىدا كۆڭلۈمدىكى بوشلۇقنى بۇ ئەسەرلەر تولۇقلايدىغان بولدى، دۇئايم ئىجابەت بولۇپتۇ.

بۇنىڭ بىلەن بىز بوشغۇتلارنىڭ كۆڭلىمىزدىكى
بوشلۇقمۇ تولۇپ، ئادەم، ئالەمنى تونۇشىمىز چوڭقۇرلىشىدۇ،
ئۇستازىم.

يۈسۈپ بويىنىڭ ئىچىدىن بىر بوغۇچىنى ئېلىپ ھاۋاخان
ئاغىچىنىڭ، يەنە بىر بوغۇچىنى ئېلىپ، يانتۇ قاراپ ئولتۇرغان
ئاقىرانىڭ ئالدىغا قويدى:

— پېقىرنىڭ ئەرزىمەس سوۋغىسىنى قوبۇل قىلغايلا،
قۇشناچ ئاتا.

— رەھمەت، بالام، — ھاۋاخان ئاغىچا ئورنىدىن تۇرۇپ

تەزىم قىلدى، — رەھمەت، ئاللا ئۆمۈر يوللىرىنى ئۇزۇن، بىخە-

تەر قىلسۇن، — ئۇ يەرگە قارىغىنىچە قىزىرىپ ئولتۇرغان ئاقىد-

راغا دېدى، — بالام، تۇرۇپ رەھمەت دېگىن، شۇنچە ئېسىل

نەرسىلەرنى ئېلىپ كەپتۇ...

ئاقىرا قوپۇپ، ئۆزىگە تىكىلىپ تۇرغان يۈسۈپكە لەپىدە

بىر قارىدى - دە، يۈگۈرۈپ چىقىپ كەتتى. يۈسۈپكە ئاتاپ

تىككەن دوپپا، كەشتىلىگەن يىپەك ياغلىقلار شۇ بىر ھەرىكەت

بىلەن ۋاقتىدا بېرىلمەي قالدى.

3

پېشايۋان ئۆگزىسىنىڭ نۇرىغا قونغان نە كەپتەر

ئۇياق - بۇياققا بويۇنداپ پۇررىدە ئۇچتى - دە، پەسلەپ

كېلىپ، كۆل بويىدا يورغىلاپ يۈرگەن چىشى كەپتەرنىڭ يېنىغا

قوندى ۋە بۇقۇلداپ ئۇنىڭ ئەتراپىدا ئايلاندى. شىلدىر قىلىپ

شېخىدىن ئايرىلىپ چۈشكەن غازاڭ كەپتەرلەرنى چۆچۈتۈپ

ئۇچۇرۇۋەتتى. ئىشىكتىن چىلانتورۇقنى يېتىلەپ كىرگەن يۈ-

سۈپ ئۇچۇپ كېتىۋاتقان كەپتەرلەرگە قاراپ قويۇپ پېشايۋان-

نىڭ يېنىغا كېلىشىگە، ئىچكىرى ھويلىسىدىن قولىتۇقلى-

شىپ، بىر - بىرىگە سۆيۈنۈپ چىقىۋاتقان بوۋاي بىلەن مومايغا
كۆزى چۈشتى - دە، ئىتتىك ئۇلارنىڭ ئالدىغا باردى.
- بالام، داداڭ كەلدىمۇ؟ - سورىدى بەگتۆمۈر سالام
بەرگەن نەۋرىسىگە ھېرىسمەنلىك بىلەن بېقىپ. ئۇ تومۇرلىرى
كۆپۈپ چىققان ياغاق قوللىرىنى يۈسۈپنىڭ مۇرىسىگە قويۇپ
ھاسىراپ تىندى.

- مەدرىسىدىن ھازىر كەلدىم، بوۋا. ئابام ئوردىدىن
تېخى كەلمىگەندەك قىلىدۇ. مەجەزلىرى يوقمۇ، بوۋا؟ - دېدى
يۈسۈپ بوۋىسىغا كۆز سېلىپ.

- قېرىلىق، بالام، قېرىلىق، - بەگتۆمۈر ئاپئاق ساقلىد -
نى سىيپاپ قويدى، ئۇ ياداڭ قالغانىدى، زەمۇران ئانا ئۇنىڭغا
قارىغاندا خېلى تېمەن ئىدى. بوۋاي مومىيىغا قاراپ قويۇپ
سورىدى، - نېمىشقا كەلمىگەندۇ، بالام؟ - ئۇنىڭ ئىچى
تىلىداپ كېتىۋاتاتتى.

- گەپ بارمىدى، بوۋا؟

- گەپ بولمامدىغان، بالام، - يەنە زەمۇران ئانىنىڭ
قورۇق باسقان چىرايىغا قاراپ قويۇپ سۆزىنى داۋام
قىلدى، - قېرىغان ۋاقتىمىزدا داداڭ بىزگە ئېتىبار قىلمايدىغان
بولۇۋالدى، - بەگتۆمۈر بوغۇقۇپ قېقىلىپ كەتتى. مۈكچىيىپ
بويى پاكارلاپ كەتكەن بۇ بوۋاي تېرىككەك بولۇپ قالغانىدى.
ئۇ، «داداڭ بىزگە ئېتىبار قىلمايدىغان بولۇۋالدى» دېگىنىدە،
رەبھانىدىننىڭ يالغۇز ئوغلىنىڭ تويىنى تېزىرەك قىلمىغانلىقىنى
كۆزدە تۇتقانىدى. ئالمادىس قازا يېتىپ قالسا كۆرەلمەي قالار -
مىزمىكىن، دەپ ئەندىشە قىلاتتى. بۇ ھەقتە نەچچە قېتىم
رەبھانىدىنغا ئېيتقان بولسىمۇ، توي توغرۇلۇق تېخىچە گەپ -
سۆز بولمايۋاتاتتى. يۈسۈپ بۇنىڭدىن خەۋەرسىز ئىدى.

بوۋاي بىلەن موماي بىرئاز دەم ئېلىۋالغاندىن كېيىن،
يۈسۈپ ئۇلارنى يېتىلەپ ئۆزىنىڭ خانىسىغا ئېلىپ كىرىپ ئالما

شەرىپتى قۇيۇپ بەردى. — بالام، داداڭ كەلسە كۈتۈۋاتقىنىمنى دەپ قويغىن، كېيىننى قىلىۋالمىغۇچە تاماق يېمەيمەن. كېيىننى بۈگۈنمۇ ئىدى. لىك ئالمىسا، بۇنىڭدىن كېيىن بىز بىلەن بىرگە تاماق يېگۈچى بولمىسۇن. يۈگۈر، داداڭ كېلىشى بىلەن بۇ ئۆيگە باشلاپ كىر، ئاناڭ داستىخان سالماي تۇرسۇن، — دېدى بەگتۆمۈر زورۇقۇپ سۆزلەپ.

ھويلىغا چىققان يۈسۈپ، داستىخان كۆتۈرۈپ كېلىۋاتقان ئانىسىغا ئۆز خانىسىنى ئىشارەت قىلىپ قويۇپ، ئىشىككە قاراپ ماڭدى. بوسۇغدا ئاتنى يېتىلەپ كىرىۋاتقان ئاتىسى بىلەن دوقۇرۇشۇپ قالدى. ئۇنىڭ ئارقىسىدا بوياققار، ئادارمۇ بار ئىدى.

— بالام، بۇ يەردە تۇرۇپتىلىغۇ؟ — دېدى رەبھانىدىن سالام بەرگەن ئوغلغا مېھرى بىلەن تىكىلىپ. — ئابا، مۇشۇ تاپ ئۆزلىرىنى بوۋام، مومام ھۇجرامدا كۈتۈپ ئولتۇرىدۇ.

رەبھانىدىن «دادام، ئابام ئوغلۇمنىڭ توي ئىشىنى سۈيلىد- گىلى مېنى كۈتۈپ ئولتۇرۇپتۇ — دە. ئاچىسىنىڭ تويىنى قىلماي تۇرۇپ ئۆيلەپ قويساق ئەل — يۇرت نېمە دەر؟» دەپ ئويلىدۇ- يۇ، ئۇلارنىڭ سۆزىنى ئاڭلاشقا ئالدىراپ، ئاتنى بوياققارغا بەردى. يۈسۈپ بىلەن چوڭ — چوڭ قەدەم ئېلىپ، ھويلىنىڭ ئوڭ يان تەرىپىدىكى دېرىزىلىرى باغقا قارايدىغان دەھلىزلىك ئۆيگە كىردى.

— بۈزرۈكۋارلىرىم بۇ يەردە ئىكەنغۇ، ھەربىرلىرىنىڭ خىزمىتىگە ۋاقتىدا ھازىر بولالمىغىنىمدىن خىجىلمەن. — كەل، ئولتۇر، ئوغلۇم! — دېدى بەگتۆمۈر قول باغلاپ تۇرغان رەبھانىدىنغا چىڭ — چىڭ سۆزلەپ. ئۇ خاپا بولۇپ قالغان چاغلىرىدىلا سەنلەپ كەپ قىلاتتى، — سەن

ھازىر دۆلەتنىڭ كاتتا ئەربابى، دېگىنىڭ دېگەن، قىلغىنىڭ قىلغان، بىز بىلەن كارىڭ يوق، شۇنداقمۇ؟
رەبھانىدىن ھېچقاچان ئۆزىگە بۇنداق زەردە قىلمىغان ئاتىسىنىڭ، نېمە ئۈچۈن بۇنچە كايىپ كەتكەنلىكىنىڭ سەۋەبىنى ئويلاپ كۆلۈمسىردى:

— ياق، ئۇنداق ئەمەس، دادا، ئابا، پېقىر — سىلەرنىڭ پەرزەنتىڭلار، سىلەر پېقىر ئۈچۈن ئەل، ۋەتەن. نېمىشقا كارىم بولمىسۇن، بۇزۇرۇكۋارلىرىم. ئاتا — ئانىسى بىلەن كارى بولماي. دىغان قارا يۈز، نامەردلەر قاتارىدا تۇرۇش مەن ئۈچۈن ئۆلۈم بىلەن باراۋەر، — دېدى رەبھانىدىن قوللىرىنى كۆكسىگە قويغان ھالدا.

بەگتۆمۈر ئۇنىڭ قولىدىن تارتىپ ئولتۇرغۇزدى.

— بۇ گېپىڭ راستمۇ؟

— راستلىقىغا ئاللا گۇۋاھ، دادا.

— ئۇنداق بولسا تەلپىمنى رەت قىلمايسەن — ھە!

— ئەلۋەتتە.

بەگتۆمۈر زەمۇران ئانىنىڭ يېنىدا ئولتۇرغان يۈسۈپكە قاراپ دېدى.

— بالام، قوپقىن، سەن دەرھال بېرىپ ئاشانبۇقا، بۇدراچ مومايلارنى چاقىرىپ كەل، مۇھىم ئىش بار، ھايال بولۇپ قالمىغىن.

— ماقۇل، بوۋا، — ئورنىدىن تۇرغان يۈسۈپ ئىتتىك چىقىپ كەتتى.

— بەگتۆمۈر رەبھانىدىننىڭ قولىنى تۇتۇپ كۆزىگە ياش ئالدى.

— ئوغلۇم، سىلى مېنىڭ قابىل، دانا پەرزەنتىم، — ئۇنىڭ يۈرىكىدىن تىترەپ چىققان ئۈنى شۇنچە مۇلايىم ئىدى، — دۇئايمىزنىڭ خاسىيىتى، ئاللانىڭ ئىلتىپاتى بىلەن

زور بايلىققا، يۇقىرى مەرتىۋىگە ئېرىشتىلە، بۇنىڭدىن ئانىلىرى
ئىككىمىز پەخىرلىنىمىز. ئاللا ھەممە تىلەك - ئارزۇلىرىغا يەت-
كۈزدى. ئەمما ئوغۇل نەۋرەم بەگيۈسۈپنىڭ ئاللىبۇرۇن بالاغەت
يېشىدىن ئۆتۈپ كەتكەنلىكى سىلىگە مەلۇم، شۇنداق تۇرۇقلۇق
سىلى توي توغرىسىدا باش قاتۇرمىدىلا. نەچچە قېتىم ئانىلىرى
بىلەن بۇ توغرىلۇق تىلىكىمىزنى ئېيتساق، ئاچىسىنى چىقىرىپ،
ئاندىن ئۆيلىمىسەك جەمەتىمىزنىڭ داۋاملىشىۋاتقان ئەنئەنىسىنى
بۇزغان بولىمىز، دەپ ئۇنىڭلىرى كەلمىدى. نەۋرىمىز ئارچۇن-
نىڭ تويىمۇ ئارقىغا سۈرۈلۈپ كەتتى. بىز قېرىپ قالدۇق، بالام،
ئەتىلىكىمىز بارمۇ - يوق؟ ئاللا ئىگەم بىلىدۇ. چوڭ نەۋرەم
بەگتۈرمىش شېھىت بولۇپ تويىنى قىلالىغان بولساقمۇ، ئۈچ
قىز نەۋرەمنىڭ تويىنى كۆرۈشكە مۇيەسسەر بولدۇقكى، كەنجى
نەۋرىمىز بەگيۈسۈپنىڭ تويىنى كۆرەلمەي جان ئۈزسەك، قان-
داقمۇ كۆزىمىز يۇمۇلىدۇ؟ بۈگۈن يەنە قاشلىرىغا چىقىپ بۇ
نىيىتىمىزنى بىلدۈرۈشىمىز سىلىگە ئازار بېرىش ئەمەس، ھەرگىز
ئۇنداق ئەمەس، بەلكى ئۆمرىمىزنىڭ ئاخىرىدا ئۆز پۇشتىمىزنىڭ
سائادىتىنى تېنىمىزگە دەرمان، ئاغرىقىمىزغا شىپا قىلىش،
ئاتا - ئانىلىق مېھرىمىزدىن سىلىنى روھلاندۇرۇش، غەيرەتلىرىگە
غەيرەت قوشۇش. بىز مانا شۇنىڭ ئۈچۈن بەگيۈسۈپنىڭ ھۈج-
رىسىدا سىلىنى كۈتۈپ ئولتۇردۇق، بالام. نىيىتىمىزنىڭ
بەگتۈمۈر سۆزىنى تۈگىتىپ، زىڭىلداپ ئاغرىشقا باشلىغان
بېلىگە ئاستا مۇشتلىدى. رەبھانىدىن ئۆزىگە يۆلەنگەن ئاتىسى-
نىڭ بېلىنى تۇتۇپ دېدى: *بۇ ئىشقا بەزى رەبھانىدىن سىلىم*
بۇ ئىشقا بەزى رەبھانىدىن سىلىم
ئاللا ھەربىرلىرىگە رەھمەت قىلسۇن، بۇزۇكۋارلىرىم.
ياخشى نىيەت يېرىم دۆلەت. بۇ ۋاقتىقىچە ئاچىسىنىڭ تويىدىن
كېيىن ئۆيلەيمىز، دەپ ئارقىغا تارتىپ كەلگىنىم راست. ئەگەر
ھەربىرلىرىنىڭ تەلىپى شۇ بولىدىغان بولسا، ھازىردىن باشلاپ
ئوغلۇمنىڭ تويىنى قىلىش كويىدا بولىمەن.

— ئىنشائاللا بالام، نەۋرىمىز بەگيۈسۈپنىڭ تويى، ئاچە-
سىنىڭ ياتلىق بولۇشىغا يول ئېچىپ بەرگەي.

— ئېيتقانلىرى كەلسۇن، دادا.

— ئاشانبۇقا، بۇدراچ مومايلار بىلەن بەگيۈسۈپكە كىمنى
ئېلىپ بېرىش توغرىسىدا ئوبدان مەسلىھەتلىشەيلى. قۇدام بەگ-
تاش داموللا كېسەل، ئەتە بېرىپ سەمگە سېلىپ مەسلىھەتنى
ئېلىپ كېلەي، قۇدىلىرى چاغرىبەگ، ئادامتوغرىل بىلەنمۇ كېڭە-
شىپ باقسىلا، ھەر جەھەتتىن بىز بىلەن تەڭ كەلگۈدەك جەمەت
بىلەن قۇدا بولۇشىمىز لازىم.

— ماقۇل، دادا.

— بالام، بىزنى ماقۇل بىلەن ئالداپ قويىمىسىلا، ئوغۇل
نەۋرىمىزنىڭ تويىنى كۆرەلمەي ئارماندا كەتمەيلى.

باياتىن ئېرىنىڭ سۆزلىرىنى باش لىڭشىتىپ ماقۇللاپ
ئولتۇرغان زەمۇران ئانا سۆز قاتتى:

— خۇدا بۇيرۇسا تويىنى ئەمدى كېچىكتۈرمەسىمىز.

يۈسۈپ ئاشانبۇقا بىلەن بۇدراچ موماينى چاقىرىپ كەل-
گەندە، رەبھانىدىن ئاتا - ئانىسى بىلەن قىلىۋاتقان پارىڭنى
توختىتىۋالدى.

— بالام، تامىقىڭنى يەپ ئوقۇشۇڭغا كېتىۋەرگىن، بىز-

نىڭ قىلىشىدىغان مەسلىھەتىمىز بار، — دېدى بەگتۆمۈر. ئۇ
بايقىدەك چىرايى تۇتۇلغان ھالدا ئەمەس، خۇشال ئولتۇراتتى.

— ماقۇل، بوۋا، — يۈسۈپ غىزالىنىدىغان ئۆيدە گۆش-

ناندىن بىرنى يەپ قېتىق ئىچتى - دە، ئالدىراپ مەدرىسىگە

كەتتى. «بوۋاملار نېمە ئىش توغرىلۇق مەسلىھەتلىشىۋاتقاندۇ؟

كىرسەم گېپىنى توختىتىۋالدى، بۇ نېمە ئۈچۈن؟ يا مېنىڭ توي

ئىشىم توغرىلۇق باش قاتۇرۇشۇۋاتامدىغاندۇ؟ ئاچامنىڭ تويىنى

قىلماي تۇرۇپ، مېنىڭكىنى قىلماس...» بۇ خىيال ئۇ مەدرىسىد-

ىدىن قايتقاندۇمۇ كاللىسىدىن نېرى بولمىدى. ئۇنىڭ بالاغەت

يېشىدىن ئۆتۈپ كەتكەنلىكىنى چوڭلار بىلگەن بىلەن، ئاقبىراغا
 بولغان مۇھەببەتنىڭ كۈنساين كۈچىيىپ كېتىۋاتقىنىنى بىل-
 مەيتتى. «راستتىنلا مېنىڭ توي ئىشىم توغرىلۇق باش قاتۇرۇشۇ-
 ۋاتقان بولسا، ماڭا قايسى جەمەتتىن قىز ئېلىپ بەرمەكچى
 بولۇۋاتىدىكىن، ئاقبىراغا كۆڭلۈم بارلىقىنى قانداق بىلدۈرسەم
 بولار؟...» يۈسۈپ بۇ خىيال بىلەن تۈزۈك ئۇخلىيالمىدى. ئۇ
 ئورۇندىن تۇرۇپ تامغا ئورنىتىپ قويۇلغان قەندەلدىكى شامنى
 ياقىتى، چاپان - شىمىنى كىيىدى. ھويلىغا چىقىپ، كۆل بويىدا-
 كى ئىۋرىققا سۇ توشۇرۇپ تەرەت ئالدى. تۈن شامىلى دەرەخ-
 لەرنى ئىرغاڭلىتىپ، غازاڭ بولغان ياپراقلارنى تۆكەتتى. يۈ-
 سۈپ ئىۋرىقنى قويۇپ، غۇلچىنى يېيىپ كېرىلدى. ئاي نۇرىغا
 چۆمۈلگەن كۆل بويىنى ئۈچ قېتىم ئايلاندى. توختاپ ھال رەڭ
 تۈس ئالغان كۆلگە باقتى. ئون ئۈچ - ئون تۆت كۈنلۈك
 بولغان ئاي شولسى كۈمۈش لېگەندەك پارىلداپ تۇراتتى.
 ئۇنىڭ كۆز ئالدىغا ئاق يۈزلۈك ئاقبىرا كەلدى. ئۆزىنى جۈرئەت-
 سىز، دەپ ئەيىبلەۋاتقاندا ك تۇيۇلۇپ بىر قىسما بولۇپ قالدى.
 «نېمىشقا ياخشى كۆرىدىغانلىقىمنى ئوچۇق ئېيتالمىدىم؟ نېمىشقا
 كۆڭۈللىرىدە مەن بارمۇ - يوق دەپ سورىيالمىدىم؟ نېمىشقا
 ئۇنى سۆيىدىغانلىقىمنى ئاتامغا ئېيتالمايمەن؟ ئۇلار ماڭا باشقا
 يەردىن قىز تاپسا، ئۇ چاغدا قانداق قىلىمەن؟...» ئويلىغانسې-
 رى سوئال تۇغۇلۇپ، ئاقبىرانىڭ گۈزەل رۇخسارى ئۇنى شۇنچە
 شەيدا قىلاتتى. يۈسۈپنى مۇشۇدەم ئاجايىپ بىر ئوتلۇق سېزىم
 چۇلغۇۋالدى. شولىدەك تۇتۇق بەرمەس سىرلىق تۇيغۇدىن
 ھاياجانلانغان يۈرىكى تېپىچەكلىدى. ئاقبىرانىڭ ئۇياتچان نىگا-
 ھى، شىكارغا چىققىنى، ئۇنىڭ ئۆيىگە بارغىنى، چاي قويۇپ
 بېرىۋېتىپ قىزىرىپ كەتكىنى تەسەۋۋۇر ئەينىكىدە كۆرۈنۈپ،
 ئۆيىگە يېنىپ كىردى - دە، دېرىزىنى قىيا ئېچىپ قويدى.

ئاينىڭ ئاق شولىسى ئۇنىڭ يېزىق شىرەسى ئۈستىگە چۈشتى.
زەڭگەر رەڭلىك سالقىن كۈز كېچىسى يۈسۈپكە شۇنچە گۈزەل،
شۇنچە جىمجىت تۇيۇلدى. ئۇ بۆرە تېرىسى سېلىنغان ئورۇن-
دۇقتا ئولتۇرۇپ، قولغا پولات ئۇچلۇق قەلەم ئالدى. پەلەكتىن
تۆكۈلگەن ئاي نۇرىدەك قەلبىدىن ئېقىپ چىققان گۈزەل تۇيغۇ -
ھېسسىياتلىرى ئاق بەتكە تۆكۈلۈپ مىسرا بولۇپ قۇرلاندى:

قىزىل يۈزى بولدى پەلەكنىڭ سېرىغ،
جاھان بولدى ئالتۇن رەڭدەك ئېرىغ.

قۇياش سۈرتتى يۈزىگە سېرىق زەپىران،
ھاۋا رەڭ شېشىگە پۈركەندى جاھان.

مەشۇقلار قېشىدەك بولۇپ ئاسمان،
ھەبەش - زەڭگى تۈسگە كىردى جاھان.

يېدى، ئىچتى، يۈيۈندى، قىلدى ناماز،
تۆشەك سالدۇردى، ياتتى ئۇخلاپ بىرئاز.

سېرىق بۇلبۇل ئۈنلۈك گۈزەل سايرىدى،
چۆچۈپ ئويغاندى ئۇ، ئۇيقۇ كەلمىدى.

ئويغاق ياتتى بىرئاز قۇلاقنى سېلىپ،
ئەجەبلەندى بۇ ئۈنگە ھەيران قېلىپ.

قېچىپ ئۇيقۇسى بەك ئۇزاردى كېچە،
تەقەززا بولدى تاڭغا يورۇپ بولغۇچە.

پەلەك پىرتتى كىيگەن قارا كۆڭلەگىن،
 كۆتەرىپ پەرەنجە، ئۇ ئاچتى يۈزىن.
 كۈلۈپ باقتى ئۆرلەپ گۈزەل قىز يۈزى،
 يورۇدى جاھاننىڭ ھەر ئىككى كۆزى.
 قۇياش چىقتى ئۆرلەپ، كۆرسەتتى ئۆزىن،
 يورۇتتى ۋادا ھەم دەريالار يۈزىن.
 يەنە قوپتى، يۇيۇندى، كىيىندى تۈگەل،
 ناماز قىلدى، ئۆزگە جورۇپ ياخشى پال^①...
 يۈسۈپ قەلەمنى قويدى، يازغانلىرىنى قايتا - قايتا ئوقۇ-
 دى. ھاياجىنى بىرئاز بېسىلىپ، ناماز بامداتقا ئېيتىلغان ئەزانغا
 قۇلاق سالدى. ئاللاھۇئەكبەر... ئاللاھۇئەكبەر!...
 ئۇ دادىسى، بوۋىسى بىلەن مەسچىتكە چىقتى. نامازدىن
 يېنىپ ئۆيگە كەلگۈچە ئاقىرادىن باشقا قىزغا ئۆيلەنمەيدىغان-
 لىقىنى ئېيتماقچى بولۇپ، نەچچە قېتىم ئاغزىنى ئۆمەللەپمۇ
 گېپىنى تېشىغا چىقىرالمايدى. قانداقتۇر بىر سېزىم ئېغىز ئاچقۇز-
 ماياۋاتتى. يەنە بىرنەچچە كۈن ئۆتتى.
 بۈگۈنمۇ يۈسۈپ كۆڭلىدىكى گېپىنى دېيەلمەي ئىچى
 تىتىلىدىغان پېتى مەدرىسىگە كەتتى. مەدرىسىگە كەلگەندە
 ئۆتكەن يىلدىن بېرى ئۇستازى ئەبۇ پۈتۈھ مەخدۇمنىڭ
 تاپشۇرۇشى بىلەن ئۆسمۈر تالىپلارغا ئەرەب، پارس تىلىدىن،
 ئەدەبىيات، مەنتىقە ئىلمىدىن دەرس ئۆتۈشكە باشلىغانىدى.

① «قۇتادغۇبىلىك» — 1023-، 1024- بەت.

نۇتقى راۋان، پىكرى چوڭقۇر، ھازىر جاۋاب بۇ شاگىرتىدىن
ئۇستازلىرى ناھايىتى رازى ئىدى.
يۈسۈپ ئوقۇپ بىلگەنلىرىگە زادى قانائەت قىلمايتتى.
ئەرەب، پارس تىللىرىنى پىششىق بىلگەچكە ئوقۇيدىغان، مۇتا-
لىئە قىلىدىغان كىتابلىرىمۇ شۇنچە كۆپ ئىدى، دەقىقىنىمۇ
بىكار ئۆتكۈزمەيتتى. بۇنداق تىرىشچانلىق روھى مەدرىسىدىكى
تالىپلارغا كۈچلۈك تەسىر قىلغانىدى. مۇزاكىرە، مۇھاكىمە بول-
غان چاغلاردا، ئۆتكۈر پىكىرلىك بايانلىرىنى ئاڭلاشقا ھەممەي-
لەن خۇشتار ئىدى.

يۈسۈپ ئەپلاتۇن، سوقرات، ئارستوتېلنىڭ پەلسەپىۋى
ئەسەرلىرىنى ساۋاقداشلىرى بىلەن مۇھاكىمە قىلىشنى مۇستەقىل
كۆز قاراش يېتىلدۈرۈشنىڭ ئاساسى دەپ بىلگەچكە، ئۆز كۆز
قاراشلىرىنى دادىل ئوتتۇرىغا قوياتتى، مۇنازىرىلىشەتتى. «قۇر-
ئان كەرىم» نى تەپسىر قىلىشتا، ھەدىسلەرنى شەرھلەشتە،
تالىپلار ئارىسىدا ئۇنىڭغا يېتىدىغىنى يوق ئىدى. ئەرەب ئالىمى
ئالجىبىرنىڭ ھېساب ئىلمى توغرىسىدىكى تەلىماتلىرىنى، ئىلمى
نۇجۇم، كىمىياگەرلىك، تەبىئەتشۇناسلىق بابىدىكى بىلىملەرنى
ئىگىلەشكە كىرىشكەن ئىدى. بىلىمىگىنىنى سوراشتىن ئىزا تارتمايت-
تى، بىلىمىگىنىنى بىلىمگەنلەرگە ئۆگىتىشتىن زېرىكمەيتتى. بولۇپ-
مۇ ئۆزى بەكرەك قىزىقىدىغان پەلسەپە، ئەدەبىيات، تارىخ
پەنلىرىنى ئەتراپلىق، چوڭقۇر ئۆگىنىپلا قالماي، جەمئىيەتنىڭ
ئۆتمۈشى، بۈگۈنى، كەلگۈسى بىلەن باغلاپ پىكىر يۈرگۈزەتتى،
مۇھاكىمە قىلاتتى، «نېمە ئۈچۈن؟» «نېمە سەۋەبتىن؟» دې-
گەن سوئاللار ئۇنىڭ كاللىسىغا ئارام بەرمەيتتى. ھەر بىر
سوئالغا جاۋاب تاپقاندا، بىر سىر يېشىلگەندەك، ھېكمەت بېغى-
دىن بىر ئىشك ئېچىلغاندەك بىلىنەتتى. كۆپ سوئاللارغا
جاۋاب تاپقان يۈسۈپ، سۆيگەن يارىنىڭ ۋىسالىغا قانداق يېتىش-
نىڭ جاۋابىنى تاپالماي قىينالماقتا ئىدى.

ئۇ بۈگۈن كەچ مەدرىسىدىن يېنىپ ئۆي ئالدىغا كەلگەندە، ئۇزاپ چىقۇۋاتقان قارا پەرەنجىلىك ئايال بىلەن دوقۇرۇ- شۇپ قالدى. يۈسۈپ ئاتتىن چۈشۈپ تۇرۇشىغا، چۈمبىلىنى قايرىغان ئايال كۈلۈمسىرەپ سالام بەردى.

— ھارمىغا، بالام، ئوقۇشتىن يانغان ئوخشىمىملا؟
يۈسۈپ ئۇنىڭ بۇدراچ موماي ئىكەنلىكىنى كۆرۈپ، بۇ كىندىك ئانىسىغا قوللىرىنى كۆكسىگە قويۇپ سالام بەردى:
— ئەسسالامۇ ئەلەيكۈم موما، ئوبدان تۇردىلىمۇ؟ ئاشاد- جۇقا بوۋام تېمەنمۇ؟

— ئاللاننىڭ ئىلتىپاتى بىلەن ئوبدان تۇرۇۋاتىمىز، ئاشان بوۋىلىرى قېرىغان چېغىدا باغدىن چىقمايدىغان بولۇۋالدى، تىنىم تاپمايدۇ، — موماي ئۆزىنى ئۈزىتىپ چىققان يابىرا بىلەن كۆز سوقۇشتۇرۇۋېلىپ، يۈسۈپكە قاراپ باش لىگىشىتىپ كۈلۈپ قويدى. — دە، — ئاللا تىلىگەن بەختلىرىگە يەتكۈزىدىغان بولدى بالام، — دەپ ئىتتىك يۈرۈپ كەتتى.

بۇ قىسىمدا يۈسۈپنىڭ موماي بىلەن بولغان مۇناسىۋىتى ۋە ئۇنىڭ ئۆزىنى ئۈزىتىپ چىققان يابىرا بىلەن بولغان مۇناسىۋىتى تەسۋىر قىلىنغان. يۈسۈپ ئۆزىنى ئۈزىتىپ چىققان يابىرا بىلەن بولغان مۇناسىۋىتىنى ئىسپات قىلىش ئۈچۈن، ئۇ يەردە موماي بىلەن بولغان مۇناسىۋىتىنى تەسۋىر قىلىشقا كىرىشكەن. موماي ئۆزىنى ئۈزىتىپ چىققان يابىرا بىلەن بولغان مۇناسىۋىتىنى ئىسپات قىلىش ئۈچۈن، ئۇ يەردە موماي بىلەن بولغان مۇناسىۋىتىنى تەسۋىر قىلىشقا كىرىشكەن. موماي ئۆزىنى ئۈزىتىپ چىققان يابىرا بىلەن بولغان مۇناسىۋىتىنى ئىسپات قىلىش ئۈچۈن، ئۇ يەردە موماي بىلەن بولغان مۇناسىۋىتىنى تەسۋىر قىلىشقا كىرىشكەن.

يىگىرمە بىرىنچى باب

كەچ كۆز ئاخشىمدا ئوقۇلغان نىكاھ

1

بۇدراچ موماينىڭ يۈسۈپكە قاراپ كۈلىشى مەنسىز ئە -
مەس ئىدى. ئۇ مەسلەھەت بويىچە، يۈسۈپكە ۋاپادار قىز،
رەبھاندىن، يابىرالارغا مۇناسىپ كېلىن تېپىش غەرىزىدە، نەچ -
چە كۈندىن بېرى چاچ تارىغۇچى ئايال سىياقىدا كوچىمۇ كوچا
كېزىپ، بارمىغان مەھەللە، كىرىمگەن ئۆي قالمىغانىدى. بۈگۈن
چۈشتىن كېيىن قايتىپ كېلىۋېتىپ، بەگبۇقا مەھەللىسىنىڭ
كۈنپېتىش تەرىپىدىكى بالاۋېشىغا ئەگمە چىقىرىلغان تۇچ ھالقى -
لىق دەرۋازىغا كۆزى چۈشۈپ توختاپ قالدى. «بۇ كىمنىڭ
ئۆيىدۇ؟ ئەجەب بۇ چاغقىچە كىرىپ باقمىغان ئىكەنمەن» دې -
گەن ئوي كۆڭلىدىن كەچتى. كىچىك ۋاقتىدىن باشلاپ بۇ
مەھەللىدە تۇرۇۋاتقاچقا، ئۇنىڭ كىرىمگەن ئۆيى قالمىغاندەك
ئىدى. قايسى ئۆيدە قانچە ئوغۇل - قىز بار؟ ئۈجۈر -
بۈجۈرىغىچە بىلەتتى. بەلكىم بۇ ئۆيگىمۇ كىرگەندۇ، ئۇ شۇنچە
ئويلاپمۇ ئېسىگە ئالالمىدى. قۇل چېغىدىن باشلاپ يۈسۈپكە
ھەم ئىنىكئانا، ھەم باققۇچى بولغاچقا يۈسۈپنى ئۆز ئوغلىدىن
چارە كۆرەتتى. قۇللۇقتىن ئازاد قىلىنغاندىن بۇيان، ئۇنىڭغا
ئاتاپ تىككەن دوپپا، كىيىم - كېچەكلەرنى ئېلىپ كېلىپ
ھېيت - ئايەم كۈنلىرى كىيگۈزۈپ قويايتتى. پات - پات بېغىغا

ئېلىپ بېرىپ سەير قىلدۇراتتى. يۈسۈپمۇ بۇ ئىنىكتاننى
ناھايىتى ياخشى كۆرەتتى، ھۆرمەتلەيتتى، ھەر ئاينىڭ بېشىدا
ئالاھىدە بېرىپ يوقلاپ كېلەتتى. شۇنىڭ ئۈچۈنمۇ بۇدراچ
موماي «بەگيۈسۈپكە لايىق لەۋەن قىزنى تاپماي قويمايمەن»
دېگەن ئىشەنچ بىلەن، نەچچە كۈندىن بېرى نۇرغۇن ئۆيلەرگە
كىرىپ - چىققان بولسىمۇ، ئۆزى ئويلىغاندەك قىزنى تېخى
يولۇقتۇرمىغانىدى، مۇشۇ تۈپەيلى كۆڭلى يېرىم ئىدى.
بۇدراچ موماي «بۇ ئۆيدىمۇ تايىنلىق مەن ئىزدەۋاتقان
ساھىبجامال يوق» دەپ، بىرنەچچە قەدەم مېڭىپ يەنە قايرىلىپ
ئاشۇ ئىشىككە باقتى. نېمە ئۈچۈندۇر ئاشۇ ئۆي ئۇنى ئۆزىگە
تارتىپلا تۇراتتى. ئاخىر ئۇ «بەخت بۇ ئۆيگە يوشۇرۇنغان
بولمىسۇن يەنە» دەپ ئىشىك تۈۋىگە كەلدى - دە، تۈچ
ھالقىنى قاقتى. ئىشىك ئاستا ئېچىلدى. سۈمبۇل چاچ قىز ئۇنىڭ
ئالدىدا نامايان بولدى...

بۇدراچ موماي بۇ ئۆيدىن چىققاندا، جامائەت ناماز بېشىدا
دىن يانغانىدى. ئۇنىڭغا پۈتۈن جاھان كۈلۈۋاتقاندەك كۆرۈ-
نۈپ، ناھايىتى خۇشال ھالدا، بەگتۆمۈر قورۇسىغا كىرىپ
كەلدى.

— تاپتىم، جاھان رەنالىرى ئىچىدىكى رەنانى تاپتىم، —
دېدى ئۇ ئالدىغا كەلگەن يابىراغا، — تاپتىم، ئۇ شۇنداق
لەۋەنكى...

— توختىسىلا بۇدراچ ئابا، ئۇ كىمنىڭ قىزى ئىكەن،
ساۋاتلىقمىكەن، تۆشىكى ① قانداقراق ئىكەن؟ — دەپ سورىدى

يابىرا ئۇنىڭ سۆزىنى بۆلۈپ. —
بۇدراچ موماي ئاغزى - ئاغزىغا تەگمەي سۆزلەپلا كەتتى؛
— بۇ قىزنى جەننەتتىن چىققان ھۆرمىدۇ، دەپ قالدۇم،

① تۆشىكى — ئۆي تۈتۈش ۋە تاماق ئېتىشىنى بىلدۈرىدۇ.

ياپىرا خېنىم. بويى پۇتاقسىز ئۆسكەن ئارچا كۆچتىنىڭ ئۆزى،
شۇنداق نازۇك، كۆزلىرى چولپان يۇلتۇزنىڭ شولسى چۈشكەن
قوش بۇلاق. يۈزىنىڭ قاشتېشىدەك سۈزۈك، ئاقلىقىغا يارىشا،
بوستانچاچلىرى شۇنچە قارىكى، ئۇنىڭ زىبا بەستىدە كۈندۈز-
نىڭ يورۇقى بىلەن كېچىنىڭ سىرلىق قاراڭغۇسى ھەمىشە
بەرقارار ئىكەن. كىيگەن كىيىمى كېلىشكەن قامىتىگە شۇنداق
ماس كەلگەنكى، قىلچە ئېۋەن يوق. پەي قىستۇرۇلغان چىمەن
دويپىسى قارا چاچلىق بېشىغا تۈزنىڭ تاجىدەك يارىشىپتۇ.
قايرىما چوڭ ياقىلىق ئەتلەس كۆڭلىكى، زىبا قامىتىنى چېچەك-
لىگەن ئالما دەرىخىدەك گۈزەللەشتۈرۈۋېتىپتۇ. يېشىل مەخمەل
جىلتىكىسى كۆتۈرۈلگەن كۆكسىنى يوشۇرۇپ، ئەۋرىشىم بېلىنى
بىر تۇتاملا قىلىپ قويۇپتۇ. ساغرىسى، تېقىمى، ئاياغلىرىنى
دېمەيلا قويماي، ئاغىچا خېنىم. ھايا قىلىپ ئۆزىنى ئاپتاپقىمۇ
كۆرسەتمەيدىكەن. نۇرلۇق چېھرى ئۇپۇق يۈزىدەك قىزىرىپ
تۇرىدىكەن. بۇنداق خۇش پىچىم نازىنىن قىزنى ئۆمرۈمدە
كۆرۈپ باقمىپتىكەنمەن. شۇنداق مېھرى ئىسسىق، كۆرۈپلا ياق-
تۇرۇپ قالدىم...

— بىلدىم، بۇدراچ ئابا، چىرايلىق ئىكەنلىكىگە قايىل
بولدۇم، — دەپ ياپىرا ئۇنى سۆزدىن توختاتمىغان بولسا موماي
گېپىنى قىلىۋەتكەن بولاتتى، ياپىرا ئۇنى ئايۋانغا باشلاپ
كۆرىدە ئولتۇرغۇزدى، يېڭى قايناتقان شاتۇت شەرىپىنى
قۇيۇپ بېرىپ سورىدى، — ساۋاتى بارمىكەن، بۇنى بىلەلەيدى-
لمىمۇ؟

— بىلدىم، ئاغىچا خېنىم. ئانىسى ناھايىتى نازاكەتلىك
قۇشناچىم ئىكەن. «ئەجەب ئوبدان چاغدا كېلىپلا، قىزىمنىڭ
چېچىنى تاراپ قويسىلا، بىر نەچچە كۈندىن بېرى بالا ئوقۇ-
تۇش بىلەن بولۇپ چولام تەگمىدى» دەپ ئوقۇغۇچىلىرى
يېنىغا كىرىپ كەتتى. قورۇسى چوڭ بولۇپ، ئىچكىرى -

تاشقىرى ھويلىسى بار ئىكەن. مەن ئىچكىرى ھويلىنىڭ تال
باراڭلىق سۇپىسىدا قىزنىڭ چېچىنى تاراپ، ئون بىر ئۆرۈم
قىلىپ ئۆرۈپ قويدۇم. قىز ئۇنىمىغىنىمغا قويماي، بىردەمدىلا
ئۈگرە چۆپ ئېتىپ چىقتى. ۋاي - ۋاي، شۇنداق يېپىشلىك،
شۇنداق لەززەتلىك بولۇپتىكى، قانداق يەپ بولغىنىمنى بىلمەي
قالدىم. تۆشەك ئىشلىرىدا پىشقان، قولى تاتلىق قىز ئىكەن.
دەملىگەن شېرىن چېچىنى ئىچىپ ئولتۇرۇپ سوراپ بىلدىمكى:
ئاتىسى سۇللاغلىق ياغما قەبىلىسىدىن ئىكەن، ئانىسى ئوردۇ-
كەنتلىك قارلۇق ئىكەن. ئاتا - ئانىسىدىن ئەرەب، پارس
تىللىرىنى ئۆگىنىپلا قالماي، ئوقۇغۇچىلىرىغا دەرس بېرىۋېتىپتۇ.
قانداق ئىكەن ئاغىچا خېنىم؟ ئالتۇن ئۈزۈككە ياقۇت كۆز
دېگەندەك، بەگيۈسۈپ بالامغا بۇ قىزدەك خىل كېلىدىغىنى
يوق...

ياپىرا بۇدراچ موماينىڭ دېگەنلىرىنى ئاڭلاپ، ئۇ قىزغا
غايىبانە ئامراق بولۇپ قالدى، رەبھانىدىنمۇ ناھايىتى خۇش
بولدى. ئاتا - ئانىسى، قۇدىلىرىمۇ ئۇ قىزنى يۈسۈپكە مۇناسىپ
دەپ قاراپ، توي قىلىشقا ماقۇل بولۇشتى...
بۇدراچ موماينىڭ يۈسۈپكە قاراپ كۈلۈمسىرىشى ئەنە
شۇنىڭ ئۈچۈن ئىدى.

ئانىسى بىلەن ھويلىغا قايتىپ كىرگەن يۈسۈپ سورىدى:
— بۇدراچ مومام بەك خۇشالغۇ، ئابا. بوياققار ئاكام يەنە
پەرزەنتلىك بولغان ئوخشىمامدۇ؟

— ھېلىمۇ بوياققار ئاكاڭ ئۈچ پەرزەنتلىك بولدى، بالام،
موماينىڭ خۇشاللىقى ئۇ ئەمەس، باشقا بىر خاسىيەتلىك ئىشقا
خۇش بولۇۋاتىدۇ.

— ئۇ قانداق خاسىيەتلىك ئىش، ئابا؟

— توي ئىشى، بالام.

— ئاچامنىڭ توي ئىشىمۇ؟

۱۲۰ — ياق، سىلىنىڭ ئوغلۇم.

يۈسۈپ ۋىللىدە قىزىرىپ، زۇۋان سۈرمەي ھۇجرىسىغا كىردى. «ماڭا ئېلىپ بەرمەكچى بولغان كىمدۇ؟» بۇ سوئال ئۇنى كېچىچە ئۇخلاتمىدى، سەھەرگە يېقىن كۆزى ئىلىنىپلا چۈش كۆردى: يۈسۈپ كۆل بويىدا تۇرغانمىش، يېشىل رومال-لىق بىر پەرى ئۇچۇپ كەلگىنىچە يېنىغا چۈشكەنمىش. ھەيران بولغان يۈسۈپ، پەرىنىڭ يۈزىنى توسۇپ تۇرغان رومالنى قايرىپ: «ئاھ، سىلى ئاقبىرا ئىكەنلىغۇ، مېنى ئىزدەپ كەلدىلمۇ؟» دەپ سوراپتۇدەك. قىز يىغلامسراپ: «بىر ھەپتە-دىن كېيىن تويۇم بولىدۇ، سىلىنى خەۋەرلەندۈرۈپ قوياي دەپ كەلدىم» دېگەنمىش. «بۇ راستمۇ - ھە، كىمگە ياتلىق بولغۇ-دەكلا؟» دەپ سورىغان يۈسۈپ، ئۆكسۈپ - ئۆسۈپ يىغلاپ ئويغىنىپ كەتتى.

«ئەجەب چۈش كۆرۈپتىمەن، — دەپ ئەجەبلەندى يۈسۈپ ۋە ئەنسىرەپ قالدى، — ئاقبىرا كىمگە ياتلىق قىلىنار، تويۇم بولىدىغانلىقىنى ئاڭلىغانىمدۇ؟» ئۇ دېرىزىدىن كۆكتە چاقناپ تۇرغان چولپانغا كۆز سالدى. كۆكنى قاپلىغان يۇلتۇز-لار ئۇنى مازاق قىلغاندەك جىمىرلايتتى، يۈرىكىگە يېڭنە ساز-جىلغاندەك بولۇپ زىڭىلداپ كەتتى. «ماڭا زادى كىمنى ئېلىپ بەرمەكچىسىلەر؟» دەپ ئاتا - ئانىسىدىن سورىغۇسى كەلدى ئۇنىڭ، بىراق ئېغىز ئاچماق ئەپسىز ئىدى.

رەبھانىدىن ئوغلنىڭ شۈكلىشىپ قالغىنىنى كۆرۈپ: «ئۇياتچان بالىدە بۇ ئوغلۇم. ئۇياتسىز پەرزەنتكە ئاتا بولۇپ قېلىشتىن خۇدا ئۆزى ساقلىسۇن. ئۇياتسىزدا ھايا، نومۇس، ئىرادە، ياخشى نىيەتمۇ بولمايدۇ. ئوغلۇم نومۇسچان، ئىرادىلىك يېڭىت بولدى، پۈتۈن ئىخلاسى بىلەن بىلىم تەھسىل قىلماقتا، ئاللا ئۇنى زامانىنىڭ داناسى قىلغايىسەن! تويىنى خەيرلىك قىلىپ، ۋاپادار مەھبۇبقا يار قىلغايىسەن!» دەپ ئىلتىجا قىلدى.

يابرا ئوغلى ئۈچۈن ئاتاپ سالدۇرغان باغدىكى ئايۋان،
 دەھلىزلىك ئۆيىنىڭ سۇۋاق، گەجھاكىلىرىنىڭ تېزرەك تاماملىنىشى
 ئۈچۈن، ئوردىدىن كېلىپلا ئۈستاملارغا كۆز - قۇلاق بولۇۋاتقان
 ئېرى ۋە قورۇدىكىلەرنىڭ تامىقىنى ۋاقتىدا يەتكۈزۈپ بېرىش
 ھەلەكچىلىكىدە ئاشخانا، ئىككى ھويلا ئارىلىقىدا قاتراپ، كۈن-
 لەرنى سەۋرسىزلىك بىلەن ئۆتكۈزمەكتە ئىدى. بۇ ھالەت پەقەت
 زەمۇران ئانا بۈگۈن ئەتىگەنلىك چايدىن كېيىنلا، ئادام-
 توغرىلىنىڭ رەپىقىسى ئەرازان ئاغىچا، سىڭلىسى سەمىچە ئاغى-
 چىلارنى چاقىرتىپ كېلىپ، بۇدراچ موماي بىلەن بىللە ئەبۇ
 پۈتۈھ مەخدۇمنىڭ ئۆيىگە ئەلچىلىككە ماڭدۇردى. ئۇلار بىر
 چوڭ پەتنۇسقا ئېلىنغان توقاچ ئۈستىگە ئاق ھىلمە رومالنى
 قويۇپ يۆگەپ، دېدەك ئايالغا كۆتۈرتۈپ چىققىنىچە، ئېگىز
 چاقلىق ھارۋىغا چۈشۈپ كەتكەنىدى. بۇ ھالەت پەقەت
 يابراانىڭ ئۇلارنىڭ يولىغا تولا قاراپ كۆزلىرى تۆت
 بولدى. زەمۇران ئانا بەگتۆمۈر بىلەن ئىچكىرى ھويلىدىكى
 ئۆيلىرىگە كىرىپ كەتمەي، كۆل بويىدىكى سۇپىدا كۈز ئاپتىپ-
 غا قاقلىنىپ ئۇلارنىڭ كېلىشىنى كۈتتى. چۈشتە كەلگەن رەيھا-
 ندىنمۇ، ئۇلار ئېلىپ كەلگەن جاۋابنى ئاڭلاشقا تەقەززا بولۇپ
 خېلى كۈتكەن بولسىمۇ، كەلمىگەندىن كېيىن ئوردىغا كەتتى.
 يۈسۈپ خامۇش ھالدا كېلىپ، چۈشلۈك تامىقىنى تۈزۈكمۇ
 يېمەي، خامۇش ھالدا مەدرىسىگە ماڭدى. بۇ ھالەت پەقەت
 «بۇ بالا ئەجەب شۈكلىشىپ كەتتى، كۆڭلىدە بىرەر قىز
 بولسا بىزگە ئېيتالماي ئازابلىنىۋاتامدىكىن؟ كەچتە بىر سۆزلە-
 شىپ كۆرەي» دەپ ئويلىغان يابرا يەنە ھويلا ئىشىكىگە
 قارىدى. كۈن نۇرى قىيا ئوچۇق ئىشىكنىڭ تۇچ ھالقىلىرىنى
 چاقىتىپ، ئالما دەرىخىنىڭ سايىسى چۈشۈپ تۇرغان تامغا
 ياماشقانىدى. ئۇ، ياشلانغان كۆزىنى ئىشىكتىن ئېلىپ، يوغان
 بىر قوغۇننى كۆتۈرۈپ باغدىن چىققان قىزتۇرمىشقا باقتى.

— ئارچۇن نېمە ئىش قىلىۋاتىدۇ، قىزىم؟
— دېدەكلەر بىلەن بەگيۈسۈپ ئۇكامنىڭ ئۆيىنى تازىلاۋاتىدۇ، — قىز تۇرمىش قوغۇنىنى سۇپىدا قويدى.

— ئۆي سۇۋىلىپ بولىدىمۇ؟
— ھەئە، گەجھاكىمۇ قىلىنىپ بولدى. مەن بوۋاملار چاڭقاپ قالدىمىكىن، دەپ بۇ قوغۇنىنى گەمىدىن ئەكەلدىم. بەگتۆمۈر يېنىدىن ئايرىمايدىغان قەلەمىتىرىچىنى غىلىپىدىن ئېلىپ، قوغۇنىنى پىچىپ تۇرۇشىغا، بۇدراچ موماي ئاغىچەلار بىلەن كىرىپ كەلدى.

— سۆيۈنچە بەرسىلە يابىرا خېنىم، — دەپ يۆگەكلىك پەتنۇسىنى سۇپىدا قويۇپ ئاچتى. ئېگىشىپ قارىغان بەگتۆمۈر، زەمۇران ئانا پەتنۇسقا سەپسىلىپ يابىراغا قارىدى:
— قىزىم، بۇ ئۈچەيلەنگە ئېسىل سۆيۈنچە بەرسىلە، ماقۇل جاۋابىنى ئېلىپ كەپتۇ.

— ماقۇل، ئاتا، — پەتنۇسىنى يۆگەپ كۆتۈرگەن يابىرا، ئاغىچىلار بىلەن بۇدراچ موماينى مېھمانخانىغا باشلىدى، داستىخان سېلىپ چاي قويدى.

بۇ ئۈچ خوتۇن ئېلىپ بارغان بىر پەتنۇس توقاچ، توپغا چاقىرىلىدىغان مېھمانلارنىڭ يۈزىنى بىلدۈرەتتى. ئاق ھىلمە رومال بولسا، قىزنىڭ توپىدىن كېيىن مەستۈرە^① بولىدىغانلىقىغا ئىشارە ئىدى. ئەگەر قىزلىق تەرەپ ئوغۇللۇق تەرەپنى قوبۇل كۆرمىسە، ئەلچىلەردىن داستىخاننى شۇ پېتى قايتۇرۇۋېتەتتى، قوبۇل كۆرسە، رومال، نانلارنى ئېلىپ قېلىپ، ئالاھىدە ئېتىپ تونۇردا تاۋلاپ پىشۇرغان بىر شىرماننان بىلەن ئاق شايى بەلۋاغنى داستىخانغا سېلىپ بېرەتتى.
يابىرا يۆگەكلىك پەتنۇسىنى ئېلىپ تەكچىگە قويۇپ قويدى.

① مەستۈرە — يۈزىنى يېپىپ يات ئەركەككە كۆرۈنمەسلىك.

دى. ئۈستىدە بىر يوغان شىرماننان بىلەن ئاق شايى بەلۋاغ بار ئىدى.

«بېشى باغلاقلق» دەپ داستىخاننى قايتۇرۇۋەتسە قانداق قىلاتتۇق؟» دەپ قىزىرىپ پىشقان شىرماننان بىلەن ئاپئاق ھىلەلە رومالدىن كۆزىنى ئالالمىغان يابىرا پىچىرلىدى:

— رەھمەت ھەربىرلىرىگە، قۇتلۇق قەدەملىرى زايا كەت- مەپتۇ.

— ھاجىبۇلھۇجىپ رەبھانىدىن بەگنىڭ ئوغلى بولغان بەگيۈسۈپتىن، ئالىم، زەردار، يابغۇلار تۈگۈل، قاراخانمۇ قىزىنى ئايماس، يابىرا خېنىم. بىزنى بۇنداق ساۋابلىق ئىشقا جورىغان- لىرى ئۈچۈن ئۆزلىرىگە تەشەككۈر، — دەپدى ئەرازان ئاغىچا كۈلۈمسىرەپ.

— تەشەككۈر، تەشەككۈر، — دېيىشتى سەمىچە ئاغىچا بىلەن بۇدراچ موماي.

— توي تەييارلىقىغا كىرىشكىنىمىزگە يارىشا، ماقۇل جا- ۋابنى ئېلىپ كېلىشكەنلىرى مېنى غايەت خۇشال قىلدى، — يابىرا يەنە بىر قېتىم ھەشقاللا - رەھمەت ئېيتتى. سۆيۈنچىگە تەييارلاپ قويغان ئۈچ قاما تۇماقنى خانىسىدىن ئېلىپ چىقىپ ئۇلارنىڭ ئالدىغا قويدى.

— بەگيۈسۈپنىڭ دادىسى سۇللاغدىن ئېلىپ كەپتىكەن، سۆيۈنچىگە ئەرزىمىسىمۇ قوبۇل قىلىشقا يىلا.

— ھەشقاللا، بەك جوۋاب كېتىپتىلا، — بۇدراچ موماي ئورنىدىن تۇردى، ئىككى ئاغىچىمۇ دۇئا قىلىپ كېتىشكە تە-

شەلدى.

— ئولتۇرۇشسىلا ئاغىچىلىرىم، تاماق پىشاي دەپ

قالدى، — يابىرا ئۇلاردىن رەبھانىدىن ئوردىدىن كەلگۈچە ئول- تۇرۇپ تۇرۇشنى ئوتۇندى.

— قۇشناچىم، ھاۋاخان ئاغىچا ئۇنىمىغىنىمىزغا قويماي،

ئارقا - ئارقىدىن تاماق قىلدى، قورسىقىمىز توق. ئەتىگەن -
كەچلەردە كېلىپ توي ئىشىنى قىلىشىپ بېرىمىز، رۇخسەت
قىلىسلا، - دەپ ئورنىدىن قوپقان ئاغىچىلار ئۇزاپ ماڭدى،
بۇدراچ موماي قالدى. «نەمەس؟»
«ئەمدى ئوغلۇم كەلسە، ئۇنىڭ خامۇش بولۇپ قېلىشى -
دىكى سەۋەبىنى بىلىپ باقاي. ئاتىسى سورىسا، تارتىنىپ كۆڭل -
دىكى گېپىنى دېيەلمەسلىكى مۇمكىن، ماڭا بىلدۈرسە ئەجەب
ئەمەس» دەپ ئويلىغان يابىرا، باغنىڭ كۈنچىقىش تەرىپىدىكى
يۈسۈپكە ئاتا پىلىنغان ئۆيگە قاراپ ماڭدى. ئۈچ ئېغىزلىق
ئۆي مېۋىلىك دەرەخلەر ئىچىدە ئاقىرىپ تۇراتتى.
ئۇ پارىلداپ تۇرغان دېرىزە تۈۋىدە چاكۇم ئويناۋاتقان
ئارچۇن، قىز تۇرمۇش بىلەن ئىككى دېدەكنى كۆرۈپ مەستلىكى
كەلدى.

بالىلىرىم، ئۆيىنى سەرەمجانلاشتۇرىمىز، دەپ چاكۇم
ئوينىغىلى تۇرۇپسىلەرغۇ، - دېدى يابىرا يېقىنلاپ كېلىپ.
دۈرىدە تۇرۇشقان قىزلار ئېگىلىپ سالام بېرىشتى.
- ئابا، قارىسلا، تازىلاپ چىنىدەك قىلىۋەتتۇق، ئەمدى
بىسات سېلىپ بېزىسەك شاھزادىنىڭ قەسىرىدەك كۆركەم بولۇپ
كېتىدۇ، - دېدى ئارچۇن بوتا كۆزلىرىنى ئوينىتىپ. ئۇ،
سۈپۈرۈپ سۇ چېچىپ كۆك مۇز قىلىۋەتكەن ئۆي ئىچىنى
كۆرسەتتى، - پەردىلەرنىمۇ تارتىۋەتتۇق، ئۇكامغا يارىسا بولات -
تىغۇ.

يەلپۈنۈپ تۇرغان ھاۋا رەڭ پەردىلەر ئۆيلەرگە خويمۇ
ياراشقاندى.

ئۆكلىرىغا يارايدۇ، قىزىم، يارىمامدىغان، - يابىرا
ئارچۇننىڭ قولىدىن تارتىپ «تويۇڭنى قىلىۋەتسەك بولاتتى
قىزىم» دېگەن مەنىدە باغرىغا باستى. ئارچۇننىڭ روھىي ھالىتى -
دە «مېنىڭ تويۇم بالدۇر بولۇشى كېرەك ئىدى» دەيدىغان

ئاچچىقلىنىش، خۇيلىنىش كۆرۈنمەيتتى. توپىنىڭ ئارقىغا سۈرۈ-
لۈپ كېتىۋاتقىنىدىن غەم يېمەيدىغاندەك قىلاتتى. ئۇنىڭ توي
قىلىشقا ئالدىرىماسلىقى سەۋەبىسىز ئەمەس ئىدى.
ئاچىسى ئايتمىشنى دەريا بويىدىن بوزاغۇ تۇيۇقسىز بۇلاپ
كەتكەندە، ئۇ ناھايىتى قورقۇپ كەتكەنىدى. نارەسىدەنىڭ سە-
بىي قەلبىدە شۇ كۈندىن باشلاپ ئەر زاتىغا بىر ئۆچمەنلىك
پەيدا بولغانىدى. «ئەرلەر شۇنداق ياۋۇز بولىدىغان بولسا،
ھەرگىز ياتلىق بولمايمەن» دېگەن ئوي كۆڭلىگە ئورناپ قالغا-
نىدى. يىللار ئۆتكەن بولسىمۇ، ئۇنىڭ كۆڭلىدىن ئاشۇ ئوي
كۆتۈرۈلۈپ كەتمىدى. شۇڭا نورۇز مەرىكىلىرىدە، ھېيت -
ئايەملەردىكى سورۇنلاردا ئۈزۈپ چىققان يىگىتلەرگىمۇ ياغلىق
تاشلىمىدى، گۈلمۇ تۇتۇپ بەرمىدى. كىتاب ئوقۇشقا، شىكارغا
بېرىلگەن بۇ قىز ئات چېپىش، ئوقيا ئېتىش، قىلىچۋازلىق
قىلىش، نەيزە سانجىش، سالما تاشلاشنى مەشىق قىلىپ شۇنداق
ماھر چەۋەنداز بولۇپ كەتتىكى، ئوق ئۈزسىلا، ئۇچۇپ كېتە-
ۋاتقان قۇش ئامان قالمايتتى، ئاتلىق قوغلاپ يۈرۈپ قاۋان -
تۈلكىلەرنى پارە - پارە قىلىۋېتەتتى، ھەتتا يىراقتىن نەيزە ئېتىپ
ئېيىقىنىمۇ يىقتاتتى. شۇڭا يۈسۈپتىن ئەيمەنمەيدىغان دېدەكلەر
ئارچۇندىن تەپ تارتاتتى.

ياپرا قىزىنىڭ كۆڭلىدىكى بىلەتتى، ئۇنى بوگۇبىلگە،
ئالىپ يىگىتكىلا مۇناسىپ دەپ قارايتتى. بۇ ۋاقىتقىچە ئۇنى
سوراپ كەلگەن جەمەتلەرنىڭ تېگى - تەكتىنى، ئوغۇلنىڭ
قابىلىيىتىنى سۈرۈشتە قىلىپ، ھېچقايسىسىنى قىزىغا مۇناسىپ
كۆرمىگەنىدى. ئارچۇنمۇ بىرەر سۆز - ھەرىكىتىدە توپىنى
قىلىش توغرىلۇق بېشارەت بەرمەي كېلىۋاتاتتى.
رەبھاندىن ئاتا - ئانىسىنىڭ زورى بىلەن يۈسۈپنىڭ
توپىنى قىلىۋەتمەكچى بولغاندا، بۇنىڭدىن ئارچۇن ناھايىتى
خۇشال بولدى ۋە تەشەببۇسكار ھالەتتە ئانىسىنىڭ ئۆيىنى

تازىلاپ بېزەشكە كىرىشكەندى. — قورسىقىڭلار ئاچقاندۇ، بالىلىرىم، تاماق تەييار بولدى، يەۋىلىڭلار، — دېدى يابىرا قىزلارغا، — توي بۈگۈن بولمىغان. دىكىن، قالغان ئىشنى ئەتە — ئۆگۈن قىلساڭلارمۇ ئۈلگۈرسىز.

— ماقۇل، ئابا، بىزمۇ ھېرىپ قالدۇق، — ئارچۇن قىزتۇرمىشنىڭ قولىدىن تارتتى — يۈرگىن ئاچا، ئابامنى ساقلىد. تىپ قويمايلى.

— بالىلىرىمدىن خەۋەر ئېلىپ ئاندىن باراي، — دېدى قىزتۇرمىش ۋە باغنىڭ يەنە بىر چېتىدىكى ئۆيىگە ماڭدى. ئۇنىڭ بىر قىز ئىككى ئوغلى بار ئىدى. — قىزىم، بالىلارنىمۇ ئېلىپ چىقسىلا، نەۋرىلىرىمنى كۆرگۈم كەلدى.

يۈسۈپ نامازدىگەردىن يانغان مەھەلدە كەلدى. ئۇ دادىسى، ئانىسىنىڭ ناھايىتى خۇشال ئولتۇرغىنىنى كۆرۈپ، سالام بېرىپلا ھۇجرىسىغا كىرىپ كەتتى. — بالام، تاماق يەۋالسىلا، — دېدى كەينىدىن كىرگەن يابىرا.

— يېگۈم يوق، ئابا. — نېمىشقا، بالام؟ — كۆڭلۈم تارتمايۋاتىدۇ. — ئاغرىپ قالمىغانلا — ھە، بالام؟ — ياق، ئابا.

يابىرا يۈسۈپنىڭ يېنىدا ئولتۇردى. — بالام، توپلىرىنى قىلىدىغانلىقىمىزنى بىلگەنلىرىدىن كېيىن كەم سۆز، خامۇش بولۇپ قالدىلا. نېمە بولدىلا، كۆڭۈللىرىدىكىنى دەپ باقسىلا؟

— ئابا، ئۆيلەنگۈم يوق، — پىچىرلىدى يۈسۈپ.

ياپىرا چۆچۈپ كەتتى. — نېمىشقا، بالام. —
يۈسۈپ زۇۋان سۈرمىدى. «مەن ئاقبىرانى ياخشى كۆردىم.
مەن، ئۇنىڭدىن باشقا قىزغا ئۆيلەنگۈم يوق» دېسىلا ھەممە
ئىش ئايدىڭلىشاتتى. لېكىن ئۇ: — مېنىڭ سىلەر تاپقان ئۇ قىزغا ئۆيلەنگۈم يوق، —

دېدى. — بۇنداق دېمىسىلە، بالام. ئاتا — ئانىسىنىڭ رازىلىقىنى
ئېلىپ بولغاندا يېنىۋالساق قانداق بولىدۇ. ئۇ كاتتا بوگۇبىلگە.
نىڭ قىزى ئىكەن. — يۈسۈپ بېشىنى كۆتۈرۈپ ئانىسىغا ئەجەبلەنگەن ھالدا
قارىدى. — ئېتى نېمە ئىكەن ئۇ قىزنىڭ؟

— مۇرادىمە. — يۈسۈپنىڭ غەمكىن چىرايىغا تەبەسسۇم يۈگۈردى، ئۇ، بالا
چېغىدىكىدەك بېشىنى ئانىسىنىڭ قۇچىقىغا قويدى.

2

بالاساغۇن ئاسمىنىغا قۇياش كۆتۈرۈلدى، بەگتۆمۈر قورۇ-
سىغا ئاپتاپ چۈشتى. لېكىن ئۇنىڭ ئىسمىنىڭ بىر قىسمى
رەبھانىدىننىڭ ئۆتۈنۈشى بىلەن چاغرىبەگ ئادامتوغرىل،
ئاشانبۇقا ئەتىگەندىلا ئەبۇ پۈتۈھ مەخدۇمنىڭ ئۆيىگە بېرىپ
تويلۇق توغرىسىدا پۈتۈشتى، توي كۈنىنى بېكىتتى ۋە چۈشكە
يېقىن قايتىپ كەلدى. توپلۇققا ئىككى ياشلىق كۆندۈرۈلگەن
تاي، توققۇز تال ئوقى بىلەن يا، دىدىم، يىپ، يۇڭ، يىپەك
رەختىن ئۈچ قۇر كىيىم، بىر تىزىق مارجان، بىر جۈپ ئالتۇز
بىلەزۈك، بىر جۈپ ئۈزۈك، ئالتۇن زىرە، ھالقا، ئۆتۈك قاتارلىق

نەرسىلەر سېلىنىپ، ئۆمرىدە بىر قېتىم ھەجگە ئېلىپ بېرىش،
ئوردۇكەنتنى سەيلە - ساياھەت قىلدۇرۇش، دەپ يېزىلغانىدى.
بەگتۆمۈر، رەبھانىدىنلار بۇ توپلۇقنى قوبۇل كۆرۈشتى.
توي يىغىم - تېرىم تۈگىگەن كەچ كۈزنىڭ ئاي
بېشى - دۈشەنبە كۈنى بولىدۇ، دەپ بەلگىلەندى، بۇنىڭغا
يەنە يەتتە - سەككىز كۈن بار ئىدى.

توي تەييارلىقى جىددىي ئېلىپ بېرىلدى. يۈسۈپ ئوقۇ-
شىغا بېرىۋەرگەن بولسىمۇ، توي كۈنىنىڭ تېز رەك يېتىپ كېلىد-
شىگە شۇنچىلىك تەقەززا بولىدىكى، بىر كۈن بىر يىلدەك
تۇيۇلۇپ، يەتتە كۈننى مىڭ تەستە ئۆتكۈزدى. ئۇنىڭ ئەكسىد-
چە، ئاقبىرا تويى بولىدىغانلىقىنى ئانىسىدىن ئاڭلىغان كۈندىن
بېرى ئىشقا - پىراققا پۇچىلىنىپ، ئاپتەپتەك نۇرلۇق چىرايىنى
غەم بۇلۇتى قاپلىدى. يۈسۈپنىڭ كېلىشىنى شۇنچىلىك خالىدى-
كى، ھويلا ئىشكى غىچ قىلسا، چاچراپ تۇرۇپ كېتەتتى،
چىقىپ باشقا كىشى ئىكەنلىكىنى بىلگەندە، مەيۈسلىنىپ قايتىپ
كىرەتتى. «توي بولۇشتىن بۇرۇن مېنى ئېلىپ قېچىڭ، ئوردۇ-
كەنتكە كېتەيلى» دېمەكچى بولۇپ شۇنچە كۈتسىمۇ، يۈسۈپ
قارىسىنىمۇ كۆرسەتمىدى. كېلىپ قالار، دەپ كۈتكەنسېرى،
كۈنلەر شۇنداق تېز ئۆتۈپ كەتتىكى، ئاقبىراغا بىر سائەتچىلىك-
مۇ بىلىنىمىدى. غەم بېسىپ شۈكلىشىپ قالغان قىز، مەجەزىم
يوق، دەپ خانىسىدىن چىقىمىدى، ئاتا - ئانىسى ھەرقانچە
قىلىپمۇ قىزىنىڭ كۆڭلىنى ئالامىدى. تېۋىپلىقتىن خەۋىرى
بولغان ئەبۇ پۈتۈھ مەخدۇم قىزىنىڭ سارغايغان چېھرىگە زەن
سېلىپ، سۇس، ئەمما تېز سوقۇۋاتقان تومۇرىنى تۇتتى، «ئىشقا
كېلىشى» ئىكەنلىكىنى جەزم قىلىپ ئۈنچىقىمىدى، خانىسىغا
قايتىپ چىقىپ ئۆزىنى كۈتۈپ تۇرغان ھاۋاخان ئاغىچىغا ئاستا
دېدى:

— خوتۇن، قىزىمىزغا مۇھەببەت شامىلى دارىغاندەك

قىلىدۇ. سوراپ باقتىلىمۇ، ئۇنىڭ ئىشقى كىمگە چۈشكەنىكەن؟
— قىزىمدىن سورىغۇدەك بولمىدىم. مەنغۇ بەگىۈسۈپكە
كۆڭلى بارمىكىن دەپ گۇمان قىلىمەن. باشقا كېسەل
ئەمەستۇ - ھە؟ — ھاۋاخان ئاغىچا ئېرى بېشىنى چايقىغاندىن
كېيىن ئۇھ تارتىپ سۆزىنى داۋام قىلدى، — قىزىم بەك ھايا-
لىق. كىمگە ياتلىق بولۇشنى مەندىن سوراشتىنمۇ تارتىنىپ
كېسەل بولۇپ كەتكەن گەپ، دادىسى. ئەمدى ئېيتىمىسام بولمى-
غۇدەك.
— ئۇ ئۆزىنىڭ بەگىۈسۈپكە ياتلىق قىلىنىدىغانلىقىنى
تېخى بىلمەپتۇ - دە؟
— ھەئە. يۈزى قېتىپ قالمىسۇن، دەپ ئېيتىمىۋىدىم،
دادىسى، ئەمدى ئېيتاي. بىلىمىمىزنىڭ ئىشلىرىمىزنىڭ بىرى،
— ياق، ئانىسى، ئېيتماي تۇرسىلا، بىر كۈن قالدى،
مۇھەببەت قانچە يوشۇرۇن بولسا شۇنچە مۇستەھكەم بولىدۇ.
كۆز بىلەن ئىزھار قىلىنغان ساپ مۇھەببەتنى ئېغىز بىلەن
ئاشكارىلاپ چاكىنىلاشتۇرۇۋەتمەيلى. نىكاھنىڭ مۇقەددەسلىكى
شۇ يەردىكى، ئۇ يىگىت - قىزغا ھەقىقىي مۇھەببەتنى بەخش
ئېتىدۇ، خۇددى بىزگە بەخش ئەتكەندەك. يامغۇردىن كېيىن
ھەسەن - ھۈسەن پارلىغاندەك، قىزىمىزنىڭ مۇھەببىتىنىڭ
نىكاھتىن كېيىن ئاشكارىلىنىشىنى ئۈمىد قىلىمەن. سىلەر قانچە
— ئەگەر قىزىمىزنىڭ كۆڭلىدىكى يىگىت بەگىۈسۈپ
بولماي قالسىچۇ؟ — ھاۋاخان ئاغىچا ئېرىگە سىنچى كۆزلىرى
بىلەن قاراپ ئېغىز تىنىدى.
— ئۇنداق بولۇشى مۇمكىن ئەمەس، ئانىسى. قىزىمىز
بەگىۈسۈپنى ياخشى كۆرىدۇ، بەگىۈسۈپ ئۇنىڭغا ئاشىق. قارى-
غاندا، بۇ يىگىت قىزىمىزغا ئۆپلىنىدىغانلىقىنى ئۇققان ئوخشايدۇ.
بىرنەچچە كۈندىن بېرى مېنى كۆرسە ناھايىتى ئوڭايسىز-
لىنىپ يەرگە قارىۋالىدىغان بولدى. قىزىمىز بولسا ئۆزى ياتلىق

بولدىغان يىگىتنى بىلەلمەي ئازابلانماقتا. ئۇنىڭ بۇ ئازابىنى
ھازىرلا يېنىكلىتىش مۇمكىن، لېكىن نىكاھ بولغۇچە سەۋر قىلد-
شى، ھىجران ئازابىغا بەرداشلىق بېرىشى كېرەك، ئانىسى، سىلى
ئۇنىڭ يېنىدىن نېرى بولمىسىلا، نىكاھ ئوقۇلغۇچە ئۆزىنى
يوقىتىپ قويىمىسۇن. قىز بالا ئانىسىنىڭ كېپىگە كىرىدۇ، تولا
يىغلاپ ئۆزىنى ئازابلانماسلىققا كۆندۈرسىلە.

— ماقۇل، دادىسى، مەن قىزىمىزنىڭ يېنىغا چىقاي، —
دەپ ماڭغان ھاۋاخان ئاغىچا، تاشقىرىقى ھويلىدا دەرس تەكرار-
لاۋاتقان ئوقۇغۇچىلىرىنى قويۇپ بېرىپ ئاشخانغا كىردى ۋە
بايا تۈگۈپ قويغان چۆچۈرىنى پىشۇردى، ھېجرغا ئېلىپ قىزد-
نىڭ خانىسىغا ئاياغ باستى. ئاقىرا كىتاب ئوقۇۋاتاتتى، مۇڭلۇق
كۆزلىرىدىن تامچىغان ياش، كىتاب بەتلەردە سارغۇچ داغلارنى
پەيدا قىلغانىدى.

— جېنىم بالام، تاماق يەۋالسىلا، — ھاۋاخان ئاغىچا
يۇمىغاقسۇت، زىرىنىڭ خۇشبۇيى تاراپ تۇرغان ھېجرنى قىزد-
نىڭ ئالدىغا قويدى، — بىرنەرسە يېمەي بۇنداق يىغلاۋەرسىلە
كېسەل بولۇپ قالىدىلا، يەۋالسىلا، بالام.

ئاقىرا كىتابنى يېپىپ قويدى، ھەسرەت ياشلىرى قۇيۇ-
لۇپ تۇرغان كۆزلىرىنى يۇمۇپ ئولتۇرغىنىچە زۇۋان سۈرمىدى.
ئۇ كۆڭلىدىكىنى قانداقمۇ دېيەلسۇن؟
— جېنىم قىزىم، بىزنى ئۇنداق قىيىنمىسىلا. بويىغا
يەتكەن قىزلارنىڭ ياتلىق بولۇشى ئەزەلدىن بار ئىش، بۇ
ئاللانىڭ تەقدىرى. بىلىمەن، بىزدىن ئايرىلىشقا قىيىماي يىغلاۋا-
تىدىلا، مەنمۇ تويۇم بولىدىغان چاغدا يىغلىغان، لېكىن سىل-
دەك بۇنداق ھەسرەتلىنىپ كەتمىگەن. بالام، سىلى ئارتۇقچە
غەم يەپ كېتىۋاتىدىلا، بۇ توي سىلىگە بەخت ئېلىپ كېلىدۇ.
— ئابا... — ئاقىرا ئانىسىنىڭ بېلىدىن قاماللاپ تۇتۇپ

يۇم - يۇم يىغلىدى.

— نېمە ئۈچۈندۇر يۈرىكىم ئېتىلىپ كېتىدىغاندەك بىئا-
 رام بولۇپ كېتىۋاتىمەن، بىر ئەنسىزلىك ۋۇجۇدۇمنى چۇلغىۋال-
 دى. مېنىڭ زادىلا تۇرمۇشقا چىققۇم يوق، ئابا. تويىنى توختى-
 تىپ قويساڭلار.
 — بۇ نېمە دېگەنلىرى، قىزىم؟ باغاق تارقىتىلىپ بولدى.
 بۈگۈن ئاش سۈيىنى ئېلىپ كېلىدۇ. ئاتىلىرىنىڭ يۈزىنى قىل-
 مامدىلا، بالام؟
 — مەن ئۆلۈپ كەتسەم بولۇپتىكەن، ئابا.
 — سىلى ئەمەس، مەن ئۆلەي، بالام، مەن ئۆلەي، —
 ھاۋاخان ئاغىچا ئاقبىراننىڭ بېشىنى سىلاپ ئۆكسۈپ
 يىغلىدى، — بۇ تويغا ماقۇل بولمىسىلا، ئۆلۈپ كەتسەم
 بولىدۇ. ئۆتۈنۈپ قالاي، بالام، بىزنى يەرگە قاراتمىسى-
 لا، ماقۇلمۇ؟
 ئانىسىنىڭ يالۋۇرۇپ ئېيتقان بۇ سۆزى ئاقبىراننىڭ غەمكىن
 كۆڭلىدە بىر خىيال پەيدا قىلدى «توي بولۇۋەرسۇن، نىكاھ
 باشلانغاندا رەت قىلسام بولىدىغۇ...»
 — ماقۇل، ئابا، ئاللاننىڭ ئىرادىسىنى مەن توسۇپ قالال-
 مايمەن.
 — جېنىم بالام، ئالتۇن قىزىم، ئەمدى ئەقىللىرىڭگە كەل-
 دىلە، بۇ توي سىلىگە بەخت ئېلىپ كېلىدۇ.
 بۇ سۆزنى ئانىسىنىڭ ئاغزىدىن ئىككىنچى قېتىم ئاڭلىغان
 ئاقبىرا «يۈسۈپتىن باشقا ئەر زاتى ماڭا بەخت ئېلىپ كېلەلمەي-
 دۇ» دەپ پىچىرلىدى.
 — نېمە دېدىلە، قىزىم؟
 — ئاللا خالىغان ئىش بولماي قالمايدۇ، دەۋاتىمەن، —
 جاۋاب بەردى ئاقبىرا چۆچۈرىنى يېيىشكە باشلاپ. باياتىن نېمە
 قىلىشنى كۆڭلىگە پۈكۈپ ئۆزىنى تۇتۇۋالغاقچا، قورسىقى ئاچ-
 قاندىك قىلغانىدى.

— ئانىسى، توپنىڭ ئاش سۈيىنى ئېلىپ كەلدى، —
دەھلىزدىن ئەبۇ پۈتۈھ مەخدۇمنىڭ ئاۋازى ئاڭلاندى.
— مېھمانلارنى ساراينغا باشلىسىلا، دادىسى. مەن داستى-
خاننى ھازىر چىقارتىمەن، — ھاۋاخان ئاغىچا ئالدىراپ ئاشخا-
نىغا چىقتى. *ئاشخا؟ ھاۋاخان ئاغىچا ئالدىراپ ئاشخا-
نىغا چىقتى.*
ئوردا ئەمىرى بەگتۈتۈق، چاغرىبەگ ئاداىمتوغرىل، بەگبۇقا
مەھەللىسىنىڭ ئاقساقلى، ئاشانبۇقا، ئۈدەمىش، بويانقارلار بىر
بۇغرا تۆگە، بىر تاي، ئۈچ قوتاز، توققۇز قوي، قىرىق چارەك
گۈرۈچ، يۈز چارەك ئۈن ۋە تۈز قاتارلىق نەرسە — كېرەك ئېلىپ
كېلىشكەندى. قۇللۇق قىلىپ ھۆرمەت بىلەن كۈتۈۋالغان ئەبۇ
پۈتۈھ مەخدۇم ئۇلارنى تون كىيگۈزۈپ ئۇزاتتى.
كېچىچە ھېچكىم كىرىپك قاقمىدى. ئۆزىنى شۇنچە تۈت-
سىمۇ، ئاقبىرانىڭ يىغلىغۇسىلا كېلەتتى. «مېنى ئالماقچى بول-
غان يىگىت يۈسۈپ بولۇپ قالسىدى كاشكى، ئاھ خۇدا!
شۇنداق بولۇشقا نېسىپ قىلغىن» بۇ ئوي دىلىغا چۈشۈپ،
ئۆزىچە تىنچلىنىپ قالدى. «ئەگەر يۈسۈپ بولمىسا، نىكاھ
ۋاقتىدا قەتئىي رەت قىلىمەن. ئۇ چاغدا ئاتا — ئانام نېمە بولۇپ
كېتەر — ھە، ئۇلارنىڭ يۈزىگە قانداق قارارمەن؟ خۇدا، ئاھ
خۇدا! مېنى دەرگاھىڭغا ئېلىپ كەتكىن...» دەپ نالە قىلدى
بېشىنى سەجدىگە قويۇپ.
ئاقىرىپ تاڭ ئاتتى، ئالتۇن شەپەق ئاقبىرانىڭ ھۇجرىسىد-
نىڭ دېرىزىسىگە جۇلا تاشلىدى. ئۇ جايىنامازدا ئىلتىجا قىلىپ
تېخىچە يىغلاۋاتاتتى. ئىشىك ئېچىلدى. كىمدۇ بۇ؟ ئۇ كەينىگە
بۇرۇلۇپ قىز دوستلىرىنى كۆردى. «نېمىشقا ئۇلار كىرىدۇ؟
چاقىرىمىغان تۇرسام، چىقىپ كېتىڭلار، چىقىپ كېتىڭلار!» ئۇ
ۋارقىرىغان بولسىمۇ، ئاۋازى تۈزۈك چىقمىدى. ياق، ئۇ ۋارقىرد-
مىغانىدى، شۇنداق ئويلىغانىدى، جان دوستلىرىنى ئۆيدىن
ھەيدەپ چىقىرىشقا قانداقمۇ كۆڭلى ئۇنىسۇن؟

— قاراڭلار، كېلىنچەك قىز بەختىنى تىلەپ دۇئا قىلىۋې-
تىپتۇ.

— تېگىدىغان يېڭىتكە ئىنساپ تىلەۋاتقاندىۇ تاينىلىق.
— ئاقبىرا يېڭىتىنىڭ لاچىنىدەك پەرۋاز قىلىشىنى
خالايدۇ...

— كىم خالىمايدۇ؟ ئاقبىرادەك ئۇز قىزغا ئۆيلەنگەن
يېڭىت ئەلۋەتتە شۇنداق بولۇشى كېرەك.

قىزلار چاقچاق قىلىشىپ ئۇنى چۆرىدەپ ئولتۇرۇشتى.
— مۇشۇ تاپتا تاشقىرىقى ھويلىدا توي تازا قىزىپ
كەتتى، — دېدى بوپىلۇق، چىرايى ئاق سېرىق قەلەمقاش

قىز — مېھمانلار ئارقا — ئارقىدىن كېلىپ توي ئېشىغا ئېغىز
تېگىۋاتقاندىۇ، ھەرقاچان؟

— توي قىزىپ كەتمەي، يىغا — زار بولسا ئوبدانمىدى؟
ئۇنى قويۇپ كۈيۈغۇل توغرىلۇق گەپ قىلغىنا گۈلنار، قارا-
قاش، قارا بۇرۇت يېڭىتتۇ، بەلكىم. ئېيتقىنا ئاقبىرا، سەن
كۆرگەن بولغىدىڭ، — دېدى يەنە بىر قىز ئۇنىڭ ئۆرۈم —
ئۆرۈم قارا چاچلىرىنى چۆۋۈپ.

— ئوھۇش، نېمە دەۋاتىسەن تولات؟ چۈشۈمدىمۇ
كۆرمىگەن، — ئاچچىقلاپ دومسىپىۋالدى ئاقبىرا.
— كەچتە كۆرسەن خېنىم، ئېچىلىپ ئولتۇرغىنا.

— كۆرمەسمەن، ئىلاھىم.
— نېمە دەۋاتىسەن، كەچتە كۆرمىسەڭ قاچان كۆرد-
سەن؟

— ھېچقاچان.
قىزلار قاقچاقلاپ كۈلۈپ كېتىشتى.

— تۇرغىن ئاقبىرا، تېزىرەك يېشىڭدىن، يۈيۈنىدۈرۈپ
تويلىق كىيىمىڭنى كىيگۈزۈمىز، — تولات ئۇنىڭ قولىدىن
تارتتى.

— يۇيۇنمايمەن، تويلۇق كىيىمنىمۇ كىيمەيمەن! —
ئاقبىرا يۇلقۇنۇپ قوپقىلى ئۈنىدى.

— كىيسەن خېنىم، كىيىمسەڭ بولمايدۇ، — دېدى
گۈلنار. ئۇ كۆزلىرىنى ئويىتىپ ئىشارەت قىلىۋىدى، قىزلار
ئاقبىرانىڭ ئۈنىمىگىنىغا قويماي كىيىملىرىنى سالدۇرۇۋەتتى. ئىزا
تارتىپ كۆزلىرىنى يۇمۇۋالغان قىز، قوللىرى بىلەن خاس يېرىنى
يوشۇردى، ئۇنى قولمۇقول كۆتۈرۈپ قازناققا ئېلىپ كىردى.
چوڭقۇر قېزىلىپ، ساپال نوكەش ئورنىتىلغان خىش ئەۋ-
رەز قازناقنىڭ ئوتتۇرىسىدا بولۇپ، سۇ كىرىپ كېتىدىغان
يۇمىلاق تۆشۈكى كۆرۈنۈپ تۇراتتى.

تولات، گۈلنارلار ئاقبىرانىڭ بويۇن — باشلىرىغا ئىلمان
سۇ قويۇپ، سوپۇنلاپ يۇيۇشقا تۇتۇندى.

— نېمە قىلىۋاتىسىلەر جومباقلار؟ قويۇپ بېرىڭلار،
كىيىمنى كىيىۋالاي، — دەپ تېپىرلاپ سىلكىشلىسىمۇ، قىزلار
ئارقا — ئارقىدىن سۇ قويۇپ يۇيۇۋەردى.

— تولا ناز قىلمىغىنا خېنىم، ئىچىڭدە تازا خۇش
بولۇۋاتقانسەن، — دېدى گۈلنار ئۇنىڭ قارا چاچلىرىنى
يۇيۇپ، — ئورنىڭدا مەن بولسام خۇشاللىقىمىدىن ئۇسسۇل
ئويناپ كېتەتتىم.

— جۇۋاينىمەك! — ئاچچىقلىدى ئاقبىرا، — مېنىڭ
ۋىلگۈم كېلىۋاتىدۇ...

ئۇنىڭ گېپى تۈگىمەي، تولات يەنە بىر مىس چۆگۈندىكى
لەنبەر ئارىلاشتۇرۇلغان ئىلمان سۇنى بېشىغا قويدى. خۇش
پۇراق ئىللىق سۇدىن ھۇزۇرلانغان قىزنىڭ بۇلۇتتەك يۇمران
بەدىنى شېشىدەك پارقىراپ كەتتى. قىزلار ئۇنى ئاق شىلدىر-
شاپنى ئۈچىسىغا يېپىپ قازناقتىن ئېلىپ چىقىشتى، يەتتە قات
ئىشتان، يەتتە قات كۆڭلەك كىيگۈزۈشتى. ئۇ يا كۈلمەي، يا
يىغلىماي، كۈمۈش ھەيكەلدەك جىم تۇرۇپ بەردى.

گۈلنار ئۇنى ئولتۇرغۇزۇپ چاچ تەللىسىنى دۈمبىسىگە ياپتى. تولات دەريا دولقۇنىدەك ئۆركەشلىنىپ تۇرغان چاچلارنى تاراپ قىرىق بىر ئۆرۈم قىلىپ ئۆردى. قىزىل، ئاق، قارا، يېشىل مارجانلارنى، تىللا، كۈمۈش تەڭگىلەرنى ئۆرۈم - ئۆرۈم چاچلارغا ئاستى، ئوڭ قول بارماقلىرىغا ئۈچ، سول قوللىنىڭكىگە ئىككى ئۈزۈك سالدى. ئاقىرىپ تۇرغان بوينىغا ئالتۇن زۇننار، گۈل پورنىكىدەك قۇلىقىغا قىزىل ياقۇت كۆزلۈك سۆكە ئاستى. قارا قاشلىرىغا ئوسما قويۇپ، كۆزلىرىگە سۈرمە تارتتى. تولات تەكچىدىكى ئەينەكنى ئېلىپ كېلىپ ئالدىدا يۈكۈنۈپ تۇتۇپ بەردى. شۇنداق قارىغان ئاقىرا، قاش - كىرىپىكلىرىنىڭ تۆكۈلۈپ تۇرغىنىدىن، چىرايىنىڭ سۈزۈلۈپ ئون بەش كۈنلۈك ئايدەك نۇرلىنىپ كەتكىنىدىن ئەمەس، باغرداق تاقاپ قويغاچقا كۆتۈرۈلۈپ قالغان كۆكسىگە نەزىرى ئېغىپ ۋىللىدە قىزاردى. ئۇ بىردىن ئورنىدىن تۇرۇپ، بۇلۇڭغا قويۇقلۇق ساندۇقنىڭ يېنىغا باردى، ئېچىپ يۈسۈپ بەرگەن سوۋغىلارنى ئالدى. ئوڭ ۋە سول بارمىقىدىكى ئۈزۈكلەرنى چىقىرىۋېتىپ، ساندۇقتىن ئالغان ئىككى ئۈزۈكنى، قۇلىقىدىكى سۆكنى ئېلىۋېتىپ زىرىنى سالدى. بوينىدىكى ئالتۇن زۇننارنى ئېلىۋېتىپ مارجاننى ئاستى. بېشىدىكى پارلىداپ تۇرغان دىدىمنى تەكچىگە قويۇپ، مەرۋا - يىت دوپپىنى كىيدى، ئاق ھىلمە رومالنى ئارتتى. — ئەمدى بولدى، — دېدى ئۇ ھاڭۋېقىپ قالغان دوستلىرىغا كۆز سېلىپ، — مېنى مەيلىمگە قويۇڭلار. — سەن بۇ تۇرقۇلۇڭ بىلەن تويى بولغان قىزغا ئوخشىماي قالدىڭ، ھېچبولمىسا دىدىمنى كىيىۋال، — دېدى تولات ئاقبەد. — رانى ئەيىبلىگەن تەرىزدە قاراپ. — كىيىمەيمەن! — ئۇ بوينىنى شۇنداق سۈلكەت بىلەن تولغىدىكى، بەش تال ئۆرۈم چېچى قۇچىقىغا تاشلاندى، — كارىڭ بولمىسۇن.

تولات ئاشلىرىغا كۆز قىسىپ قويۇپ، ئۇنىڭ ئەگم قېشىغا ئوسما قويۇشقا كىرىشتى.

3

سۈبھىدەمدىن تارتىپ رەبھانىدىن، بەگتۆمۈرلەر، ئەبۇ پۇ- تۇھ مەخدۇمنىڭ ھال رەڭ قىزغۇچ تۇغ ئېسىپ قويۇلغان دەرۋازىسى ئالدىدا، كەلگەن مېھمانلارنى ئۆيگە باشلاپ، قايتقان- لارنى ئۈزىتىش بىلەن ئالدىراش ئىدى. ھەرقايسى ئۇيغۇر قەبىلىلىرىنىڭ بالاساغۇندا تۇرۇشلۇق ئارىسلانخان، يابغۇلىرى، چاغرىبەگ، تارخانبەگلىرى، ئالىم، ھۆكۈما، ئەدىب، شائىرلىرى، ھۈنەرۋەن، كاسىپ، تىجارەتچىلىرى، دېھقان، مالچىلىرى توپىغا كېلىۋاتاتتى.

بۇغرا قاراخان سۇلايمان ئارىسلانخانمۇ يۇغرۇش، ھاجىپ، سۈباشىلار بىلەن كېلىپ خېلى ئولتۇرۇپ يانغانىدى. ئوتتۇز قوي، يەتتە قوتاز، ئۈچ تاي، بىر بۇغرا تۆگىنىڭ گۆشى سېلىنغان توققۇز داشقازاننىڭ پولۇسى تۈگىدى. ئوتتۇز مىڭ نان ئۈشتۈلدى. ئايۋان، ساراي پېشايۋىنىدىن باشقا، باغ سەيناسىغا سېلىنغان ئوتتۇز مېتىر ئۇزۇنلۇقتىكى داستىخان ئوت- تۈز قېتىم توشتى. مېھمانلارنىڭ ئالدى - كەينى چۈشكە يېقىن ئۇزاپ بولدى.

رەبھانىدىن بىلەن بەگتۆمۈر قۇدىسىدىن رازى بولغان ھالدا ئۆيگە قايتىپ كەلدى. پېشىنىدىن كېيىن، بۇغراغا مىنگەن يۈسۈپنىڭ خەنجەر، قىلىچ ئاسقان يۈزدىن ئارتۇق دوست ۋە قولداشلىرى ئاتلىرىنى يورغىلىتىپ «ئاللا! ئاللا!» دەپ توۋلاپ يولغا چىقتى. قاندا، قىزلار ئاقبىرانى ياساپ جابدۇپ بولغانىدى. دېرىزىدىن قارىغان گۈلنار:

— كۈيۈغۈل كەلگەن ئوخشايدۇ، قاراپ باقاي، — دەپ
ئىتتىك چىقىپ كەتتى. ئاقبىرا «كەلسە كەلمەمدۇ» دېگەندەك قاپاقلىرىنى سۈ-
زۈپ، لەۋلىرىنى پۈرۈپ قويدى. — تاشقىرىقى ھويلا، پېشايۋان، ئۆيلەر مېھمانلار بىلەن
تولۇپ كېتىپتۇ، كۈيۈغۈلنى كۆرەلمەي قالدىم، — دېدى قاي-
تىپ كىرگەن گۈلنار ھاياجىنىنى باسالماي.
— كېلىنچەكنىڭ ئەندىشىسى تۈگەپ، چىرايى ئېچىلماي
تۇرۇپلا كېلىۋاپتغۇ كۈيۈغۈل، — دېدى بايا ئاقبىرانىڭ ئاچ-
چىقلاپ قىلغان سۆزىگە جاۋاب ئىزدەپ تۇرغان تولات تەنە
قىلىپ. — بالدۇر دەمسەن ئاداش؟ چىقىپ كۈنگە قاراپ باق،
مەشرىققە قاراپ كېتىۋېتىپتۇ. ئۇلار ئەمدى نەرە تارتىپ، قىلىچ-
ۋازلىق قىلىپ قىزنىڭ كۆڭۈل شەھىرىنى ئالالمىسا، توي قان-
داق قىزىدۇ؟ يۈرۈڭلار، بالىخانغا چىقىپ ناخشا توۋلاپ
يىگىتلەرنىڭ يۈرىكىنى جىغىلدىتىۋېتەيلى، قوللىرىدىن قىلىچى،
باشلىرىدىن بۆكى چۈشۈپ كەتسۇن، يۈرۈڭلار، — گۈلنار قىز-
لار بىلەن ئاقبىرانى ئارىغا ئېلىپ، دېرىزىلىرى تاشقىرىقى ھويلا-
غا قارايدىغان بالىخانغا چىقتى. غۇر - غۇر كۆز شامىلىدا
پەردىلىرى يەلپۈنۈپ تۇرغان بالىخانا ناھايىتى چىرايلىق بېزەل-
گەنىدى. ئوتقاشتەك قىزىل زىلچا سېلىنىپ، تېمىغا تاۋار زەدد-
ۋال تارتىلغانىدى. ۋاسا جۈپ قىلىنغان تورۇسىغا خىلمۇ خىل
نەقىش چېكىلگەنىدى. ئايلانما ناۋاسىغا چىقىرىلغان چەكمە
گۈللەر دېرىزىدىن چۈشكەن كۈن نۇرىدا چاقناپ كەتكەنىدى.
تەكچىلىرىگە يامغا ئىلىنغان گۈللەر قويۇلۇپ، كۈنگۈرىلىك
ئويۇقلارغا كىتاب تىزىلغان، ئۇد، تەمبۈر، داپ، قاتارلىق سازلار-
مۇ يۆلەپ قويۇلغانىدى.

گۈلنار داپ چېلىپ ناخشا باشلىدى:

باراقسان سۆگەتكە قۇش قونار،
چىرايلىق قىزلارغا سۆز كېلەر.①
قىزلار يۇقىرى ئاۋاز بىلەن قوشۇلدى:
بەخت بەرسە تەڭرىم قۇلىغا،
ئىشى ئوڭىدىن كېلىپ يۈكسىلەر.②

ھويلا سەيناسىدا قىلىچۇزلىق ماھارىتى كۆرسىتىۋاتقان ئىككى يىگىت تەڭلا يۇقىرىغا قاراشتى. يۈرەكلىرى جىغىلا-داپ، قوللىرىدىكى قىلىچ يەرگە چۈشتى، بۆكلىرى ئۈ-چۈپ كەتتى... قىزلارنىڭ لەرزىسى ناخشىسى قىيا ئوچۇق دېرد-زىدىن تاشقىرىغا شامال دەك تارايىتى. يىگىتلەرنىڭ تۇيغۇن نە-زىرى ئاشۇ دېرىزىگە چۈشتى. ئۆگزە، ھۇجرا، ئۆيلەردىكى قىزلارنىڭ ئوتلۇق نىكاھىمۇ يىگىتلەرگە تاشلاندى. ئۆزلىرىگە ياراپ كۆڭلى چۈشكەن يىگىتلەرگە ياغلىق، گۈل تاشلاشتى. گۈل تاشلىمىغان ئاقبىرادىن باشقا بىرلا قىز قالدى، ئۇ يۈسۈپ-نىڭ ئاچىسى ئارچۇن ئىدى. ناھايىتى چىرايلىق كىيىنگەن ئارچۇن ئوغۇللۇق تەرەپتىن ئېيتىلغان قىزلارنى باشلاپ كەلگە-ئىدى. ئاقبىرانى كۆرۈپ، ئۇنىڭ ئاجايىپ گۈزەل چىرايىغا قانچە زوقلانغان بولسا، مەيۈس، غەمكىن ئولتۇرغىنىدىن شۇنچە ئە-جەبلەندى. «ئەجەبا، بۇ قىز ئىنىمنى ياقتۇرمىسا - ھە؟! ئاپتاپتەك ئېچىلىپ ئولتۇرماي، بۇلۇتتەك تۇتۇلۇپ كەتكىنى نېمىسى...» ئۇ خىيالچان نەزىرىنى ھويلىغا يۆتكىدى. گۈل، ياغلىقلار ئارقا - ئارقىدىن ماھارەت كۆرسىتىۋاتقان يىگىتلەرنىڭ ئۈستىگە چۈشمەكتە ئىدى. ئىككى يىگىت - يۈسۈپ بىلەن ئۇنىڭ يېنىدا خەنجىرىنىڭ سېپىنى تۇتۇپ تۇرغان قولدىشىلا

① ② «تۈركىي تىللار دىۋانى» بىرىنچى توم 49 - ، 50 - بەت

ئۆزلىرىگە تاشلانغان ياغلىق، گۈللەرگە نەزەر كۆزىنىمۇ سالماي تۇرۇشاتتى، ئۇلارغا قىزىل چاقماق بويسىنىدىق ناھايىتى ياراشقانىدى.

«ئىنىمنىڭ ئۆزىگە تاشلانغان ياغلىقنى تۇتۇۋالمىغىنى، ئەمىرىگە ئالماقچى بولغان قىزغا سادىقلىقىنى بىلدۈرىدۇ. ئەمما يېنىدىكى ئالىپ يېڭىت نېمىشقا ئۆزىگە تاشلانغان ياغلىقنىڭ بىرەرنىمۇ تۇتۇۋالمايدىغاندۇ، يا ئۇنىڭ ياخشى كۆرگىنى بۇ قىزلار ئىچىدە يوقمۇ؟...» دەپ ئويلىغان ئارچۇن، ئاشۇ يېڭىت-نىڭ ئۆزىگە تىكىلىپ قاراۋاتقانلىقىنى سېزىپ، رومىلىنى يۈزىگە چۈشۈرۈۋالدى.

قىزلار ناخشا ئېيتىپ، ياغلىق تاشلاپ، يېڭىتلەر چېلىشىپ، نەيزىۋازلىق، قىلىچۋازلىق قىلىشىپ كەچ كىرىپ كەتكەننى بىل-مەيلا قالدى. پېشايۋان تۈۋرۈكلىرىگە، تاملارغا، دەرەخ شاخلىرىدا-غا ئورنىتىلغان قەندەللەردىكى شاملار ياندۇرۇلدى، ھويلا، ئۆي-ئىچى كۈندۈزدەك نۇرلىنىپ كەتتى. شام نامىزى ئوقۇلۇپ بولغاندىن كېيىن نىكاھ باشلاندى.

قاراخانلار مەملىكىتىنىڭ شەيخۇلىسىلامى بەگتاش ئابدۇلا داموللا كېسەل بولۇپ يېتىپ قالغاچقا نەۋرىسىنىڭ تويىغا كېلەلمەي قالدى. ئۇنىڭ ئورنىغا شەيخۇلىسىلام بولغان ئابدۇلا-مەپىز داموللا پېشايۋان تۈۋرىدە ئولتۇرغىنىچە ساقلىنى سىيىپ، ھويلىغا لىق توشقان توي ئەھلىگە كۆز يۈگۈرتۈپ نىكاھنى باشلىدى. ئاۋۋال ئاللاغا ھەمدۇسانا ئېيتتى، پەيغەمبىرىمىز مۇ-ھەممەد ئەلەيھىسسالامنىڭ تەرىپىنى قىلدى، چاھارىارلار-نىڭ ئادالەت ۋە شاپائەت بابىدىكى سادىقلىقىغا ئاپىرىدىن ئوقۇدى، ئاندىن گۇۋاھچىلارنى بەلگىلەپ قىزنى چا-قىرتتى.

ئاق پەرەنجە ئارتىپ، يۈزىگە قارا چۈمبەل تارتقان ئاقبىرا-نى ئىككى يەڭگە، قىز قولداشلىرى بالىخاندىن ئېلىپ چۈشۈپ،

ئىچكىرى ھويلىدىن تاشقىرى ھويلىغا چىقىدىغان ئىشىك تۈۋىگە
كېلىپ تۇرۇشتى. «...»

— قىز كەلدىمۇ؟ — سورىدى بويۇنداپ قارىغان ئابدۇ

دۈلھەپىز داموللا. «...»

— كەلدى، جانابلىرى، — دېدى گۇۋاھچى ئادامتوغرىل.

— يۈسۈپ رەبھانىدىن بەگ ئوغلى، مۇرادىمە ئەبۇ پۈتۈھ

ئابدۇغوپۇر مەخدۇم قىزنى ئەمىرلىرىگە ئالدىلىمۇ؟ ئۈنلۈك

جاۋاب بەرسە.

ئاقىرا ئىختىيارسىز ئەندىكىپ كەتتى. پۈتۈننىڭ ئۈچىدا

كۆتۈرۈلۈپ قىيا ئوچۇق ئىشىكتىن قارىغان بولسىمۇ، پېشايۋاندا

تۇرغان يۈسۈپنى كۆرەلمىدى. قىز يۈرىكى تېپىچەكلەپ قۇلقىنى

دىڭ قىلىپ تۇرۇۋىدى: «...»

— ئالدىم، — دېگەن تونۇش ئۈنى ئاڭلاپ ۋۇجۇدى

شۇرىدە ئېرىدى. «يۈسۈپمۇ نېمە، ئۇنىڭ ئاۋازىغۇ بۇ. ئاھ

خۇدا، بۇ چۈشۈمۈ، ئوڭۇممۇ؟...» دەپ پىچىرلاپ ئولتۇرۇپ

قالدى. «...»

— مۇرادىمە ئەبۇ پۈتۈھ ئابدۇغوپۇر مەخدۇم قىزى،

يۈسۈپ رەبھانىدىن بەگ ئوغلىنى ئۆزلىرىگە قوبۇل قىلدىلىمۇ؟

— ...»

داموللا سۆزىنى يەنە تەكرارلىدى. «...»

— ...»

«بۇنداق مەنىلىك، گۈزەل يەنە بىر ئىسىمنىڭ بارلىقىنى

ماڭا دېمىگەن بولسا، بۇ نىكاھنىڭ بولۇشى مۇمكىن ئەمەس

ئىدى. ئەمدى تېز رەك جاۋاب بەرسە بولاتتى...» دەپ يۈسۈپمۇ

تاقەتسىزلەندى. «...»

— قوبۇل قىلدىم دېسە، خانقىز. شەيخۇلئىسلام ھەز-

رەتلىرى جاۋابلىرىغا قاراپ قالدى، — دېدى يەڭگە بولغۇچى

ئايال بېقىنىغا نوقۇپ. «...»

ئاقبىرا ئاستا تۇردى. ئۇنىڭ مۇڭلۇق قارا كۆزلىرىدىن
ئاجايىپ بىر ئۇچقۇن يالت ئېتىپ چاقنىغاندەك بولدى - دە،
ئىككى تامچە ياش مەڭزىگە ئېقىپ چۈشتى.
— قوبۇل قىلدىم...
ئۇنىڭ ئاۋازىدا ئەكس ئەتكەن قېيىداش، نازۇكلۇق قو-
شۇلۇپ، يۈسۈپنىڭ قۇلقىغا ناھايىتى يېقىملىق ئىشتىلىدى.
قىزىنىڭ رەت قىلىشىدىن ئەنسىرىگەن ئاتا - ئانىنىڭمۇ
كۆڭلى ئارامغا چۈشتى.
كۈيۈڭۈل بىلەن كېلىنگە ئاتاپ ئالاھىدە پىشۇرغان ك-
چىك توقاچنى ھېجرىدىكى تۇزغا چىلىغان شەيخۇلئىسلام، گۈ-
ۋاھچى ئادامتوغرىل ئۇزاتقان پەتنۇسقا قويۇپ دېدى:
— بىر ناننى تەڭ يەپ، تەڭ قېرىڭلار، كۆپ بالىلىق
بولۇپ ئەلگە نەپ يەتكۈزۈڭلار، ئاللامۇ، ۋەتەنداشلارمۇ سىلەر-
دىن رازى بولسۇن.
ئادامتوغرىل پېشايۋاننىڭ ئوڭ تەرىپىدە قولداشلىرى بى-
لەن ئولتۇرغان يۈسۈپكە «نىكاھ نېنى» نى سۈندى. ئۇ ئېلىپ
ئوتتۇرىدىن تەڭ بۆلدى، يېرىمنى ئېلىپ قېلىپ، يېرىمنى
پەتنۇسقا قويدى. ئادامتوغرىل پېشايۋان سۈپىسىدىن قېرى ئەر-
مۇدۇن دەرىخىنىڭ كۈلەڭگىسى چۈشكەن ئىچكىرى ھويلىنىڭ
ئىشىكى تۈۋىگە كېلىپ پەتنۇسنى قىزغا تەڭلىدى. رومال بىلەن
ئورالغان بىر قول ناننى ئالدى. ھەر ئىككىلەن ئۆز ئورۇنلىرىدا
تۇزغا چىلانغان مۇقەددەس «نىكاھ نېنى» نى ئاشۇرماي يېدى.
يۈسۈپ بىلەن ئاقبىرانىڭ ۋۇجۇدى بىر - بىرىگە ئۆمۈر-
لۈك باغلاندى. جىسمى بىر - بىرىگە ھالال بولدى. يېڭى
كۆتۈرۈلگەن ئاي خۇددى مۇرادىغا يەتكەن قىزنىڭ لېۋىدەك
تاتلىق كۈلۈمسىرەپ ئۇلارنى قۇتلۇقلىدى. يۇلتۇزلارمۇ ئۇلارنى
مۇبارەكلەپ ئارقا - ئارقىدىن كۆك يۈزىدە جىلۋە قىلدى. قىزنى
يۆتكەيدىغان ۋاقىت بولغانىدى.

بويانقار بويىغا گۈلچەمبىرەك، مارجان، قۇيرۇقىغا قىزىل
يىپەك ياغلىق، يىلان مۈڭگۈزى ئېسىلغان، ئۈستىگە بۆرە تېرىد-
سى يېپىلغان بۇغراى ھويلىغا ئېلىپ كىردى. بۇ بايا يۈسۈپ
مىنىپ كەلگەن بوز تۆگە ئىدى.
تۆت يەڭگە ئارىغا ئالغان ئاقبىرا ئانىسى، قولداشلىرى
بىلەن بۇغراغا يېقىنلاپ كەلدى. سۆيۈنگەن يۈسۈپ قولىنى
ئۈزىتىپ ئۇنى ئالدىغا ئالدى. قىز ئۆكسۈپ يىغلىدى،
ئۇ ئاتا - ئانىسىدىن ئايرىلىشقا قىيمايۋاتاتتى.
ئەبۇ پۈتۈھ مەخدۇم قىزىغا رازىلىق دۇئاسى بەردى:
— بويۇڭلارنى قوش قىلغان تەڭرىم، ئويۇڭلارنى قوش
قىلسۇن. ئىمانىڭلارنى كامىل قىلغان تەڭرىم، ئىنساپىڭلارنى
ئادىل قىلسۇن. ئۆمرۈڭلارنى بەرگەن تەڭرىم، بەختىڭلارنى
بەرسۇن. سىلەرنى قوشۇپ شاد قىلغان تەڭرىم، پەرزەنتلەر
بىلەن ئويۇڭلارنى ئاۋات قىلسۇن. ئۆمۈرۋايەت بىر جان، بىر
تەن بولۇپ ئۆتكەيسىلەر، ئامىن!
— ئامىن! — توي ئەھلىنىڭ ئاۋازى ھويلىنى كۆتۈرۈ-
ۋەتتى. يۈسۈپ چۈلۈۋىرىنى تارتىپ بۇغراى تۇرغۇزدى.
— خۇداغا تاپشۇردۇم قىزىم، بەگيۈسۈپ بالام بىلەن
بەختلىك بولغايلا، — دېدى ھاۋاخان ئاغىچا. ئۇ كۈلۈم-سىرد-
كەندەك قىلغان بىلەن، كۆزلىرىدىن تاراملاپ ياش تۆكۈ-
لۈۋاتاتتى.
— خوش دادا، خوش ئابا! — ئاستا ماڭغان بۇغرا
تۆگىنىڭ لوكىسىنى قاماللاپ تۇتقان ئاقبىرا ئۇلارغا تەلپۈنۈپ
ئېگىلدى.
تاشقىرىدا ئاتلىرىغا مىنىپ تۇرۇشقان كۈيۈغۈلنىڭ قول-
داش، دوستلىرى، بۇغرا تۆگە ئىشىكتىن چىقىشى بى-
لەن ناغرا - سۇنايلىرىنى ياڭرىتىپ، ئوتقاشلىرىنى ياندۇرۇپ
يولغا چۈشتى. ئۈچ ھارۋىغا ئولتۇرغان يەڭگىلەر، قىزلار

يار - يار ئېيتىپ بۇغرا تۆگىنىڭ كەينىدىن مېڭىشتى. بەگتۆمۈر قورۇسىنىڭ ئالدىغا ئۈچ يەردە گۈلخان يېقىلغا. نىدى. يۈزلىگەن گۆدەك بالىلار «چاچالمايدۇ، چاچالمايدۇ» دېيىشىپ، يېتىپ كەلگەن بۇغرا تۆگىنى ئورنىۋالدى. يۈسۈپ خالتىغا ئېلىۋالغان كۈمۈش، مىس تەڭگىلەرنى بالىلارغا چاچتى، ئاندىن تۆگىنى چۆكتۈرۈپ يەرگە چۈشتى، ئاقبىرانى ئاۋايلاپ كۆتۈرۈپ يەرگە دەسسەتتى. بۇ كېلىن ئادەت بويىچە، ئۈچتىن توققۇز تىللا تۈگۈلگەن ئۈچ شايى بەلۋاغنى گۈلخان سالغۇچى ئۈچ يىگىتكە تاشلاپ بەردى.

ئايتولۇن، ئايسىلىگ، ئايتىمىش، ئارچۇن تۆت ئاچا - سىڭىل كۆتۈرۈپ كېلىشكەن يىپەك گىلەمگە ئاقبىرانى ئولتۇر-غۇزدى. كۆتۈرۈپ گۈركىزەپ يېنىۋاتقان گۈلخانلارنى ئايلنىپ ئۆتتى - دە، مىس ھالقىلىق ھىم ئېتىلگەن چوڭ ئىشىكنىڭ يېنىغا كېلىپ توختاشتى. يەڭگىلەر ئالدىغا ئۆتۈپ:

ئىشىكنى ئىلدام ئېچىڭلار، كېلىن كەلدى، قۇت كەلدى. بېشىغا گۈل چېچىڭلار، كۈيۈغۇلغا بۇد^① كەلدى، دەپ ئىلتىجا قىلىشتى. ئىشىك كەينىدىن:

ئىشىك ئېچىلماس بۈگۈنچە، بېرىلمىسە سۆيۈنچە. دېگەن تەلەپ قويۇلدى. يەڭگىلەر ئۆزلىرى ئېلىپ كەلگەن ئىككى تونلۇق بەقەسەم

① بۇد - تاج.

بىلەن، كۈمۈش ساپلىق ئىككى خەنجەرنى ئىشكىنى تاقىۋالغان يارۇق، ئادارلارغا تارتۇق قىلدى. ئۇلار ئىشكىنى ئېچىپ بەردى. ئاچا - سىڭىللار قىزىل پايانداز ئۈستىدە سىلىق مېڭىپ ساراي ئۆيگە كىرىشتى ۋە ئاقبىرانى گىلەمدىن يەتتە قات يېكەندازغا ئېلىپ ئولتۇرغۇزدى. قىزنىڭ ئۇرۇق - تۇغقان، قولداشلىرىمۇ ئورۇن ئالدى. داستىخان سېلىنىپ توپلۇق ئېشى تارتىلدى. ئارقىدىن تونۇردا پۈتۈن پېتى كاۋاپ قىلىنغان ئۇلار، قىرغاۋۇل، بۆدۈنە گۆشلىرى تارتىلدى.

قىزنى قۇدىلارغا تاپشۇرۇپ بېرىش ئۈچۈن كەلگەن ئاقبە - رانىڭ ئىككى تاغىسىنى رەبھانىدىن مېھمانخانىدا كۈتۈۋېلىپ، ئۇلارغا تون ياپتى.

پولۇ يېيىلىپ بولغاندىن كېيىن، قىزلىق تەرەپتىن كەل - گەنلەر ئۇزاپ، تۆت يەڭگە قالدى. ئۇلار ئايتولۇننىڭ ھەمراھ - لىقىدا، ئاقبىرانى باغ ئىچىدىكى يۈسۈپنىڭ ئۆيىگە ئېلىپ باردى. يېڭى ئاينىڭ شولسى دېرىزىلەردە جۇلالاپ تۇراتتى. پاقىنىڭ كۈركىرىغان ئاۋازى، ئىزغىرىن شامالدا ئىرغاڭشىغان دەرەخلەرنىڭ شىلدىرلىشى، ئىتلارنىڭ قاۋىشى، بۇ ئاسايىشلىق كېچىنىڭ جىمجىتلىقىنى بۇزۇپ تۇراتتى.

يۈسۈپ قولداشلىرىنى ئۈزۈپ خانىسىغا كىرىشى بىلەن تەڭ، يەڭگىلەر يۈزلىرىنى روملى بىلەن توسۇشۇپ يان ئۆيگە چىقىپ كېتىشتى.

بىر قات ئىچكى كىيىمى بىلەنلا ئەنبەرنىڭ خۇشبۇيى كېلىپ تۇرغان كىمخاب تۆشەك ئىچىدە ياتقان ئاقبىرا، نېمىشقىد - دۇر سەل قورققانداق قىلىپ، كۆزىنىڭ قۇيرۇقىدا ئۇنىڭغا قارىدى. يۈسۈپنىڭ مەڭزى توغراچتەك قىزىرىپ كەتكەنىدى. كەيپىياتى چاغ بولسىمۇ، نېمە دېيىشىنى بىلمەيتتى ۋە شۇ ھالىچە گەپ قىلمايلا يېشىنىشكە كىرىشتى. بادام دوپپىسىنى بېشىدىن ئالدى، بوينىدىق، بەقەسەم تونىنى كەمەر، خەنجىرى بىلەن

ئاسقۇغا ئىلدى، ئۆتۈكىنى سېلىپ بۇلۇڭغا قويدى. بۇ ئىشلارنى ئالدىرماي قىلغاندەك تۇرسىمۇ، ھاياجانلىنىپ كەتكەنىدى. يەنە نېمە قىلىش كېرەك؟ ئۇ قايرىلىپ قىزغا قارىدى. كۆزلەر ئۈچ-راشتى. سۆيگۈ ئاسمىنىدا چىقىن چىقىلدى، ئەمما ھەر ئىككى-لەن ئۈنچىقىمدى. يۈسۈپنىڭ پۈتلىرى ئىختىيارسىز يۆتكىلىپ ئاستا يوتقانغا كىردى. ئاقبىرا ئۆرۈلۈپ يېتىۋالدى. يۇمران ئىسسىق تەنگە ئۇرۇلغان يۈسۈپنىڭ تىزى تىترىدى، ۋۇجۇدى تونۇر ئىچىگە كىرىپ قالغاندەك قىزىپ كەتتى. ئۇ غەيرىتىنى يىغىپ ئېغىز ئاچتى:

— ئاقبىرا...

— ...

— مۇرادىمە...

— ...

— مەن سىلنى نېمىدەپ چاقىرىشىمنى بىلەلمەي قالدىم، رەنجىتىپ قويدۇممۇيا؟

— رەنجىتىدىم، قىز ئاخىر زۇۋان سۈردى.

— نېمىشقا جاۋاب بەرمەيلا؟ — يۈسۈپ ئۇنىڭ بىلىكىدىن تۇتۇپ ئۆزىگە تارتتى.

— ئۇنداق قىلمىسىلا، ئىزا تارتىدىكەنمەن، — پىچىرلىدى.

— قىز ئۆرۈلۈپ...

— سىلنى نېمىدەپ چاقىراي؟ — يۈسۈپ ئۇنىڭ چوۋىدەك مەڭزىگە سۆيدى.

— قايسى ئىسىم يېقىملىق تۇيۇلغان بولسا، شۇ ئىسىم-نى ئاتاپ چاقىرسىلا.

— بۇرۇن ئاقبىرا دېگەن ئىسىملىرى يېقىملىق تۇيۇلاتتى، نىكاھتىن كېيىن مۇرادىمە دېگەن ئىسىملىرى يېقىملىق ئاڭلىنىدۇ.

— بولدى، سىلى تاللاپ بەرسىلە، — يۈسۈپ ئۇنىڭ ئالتۇن زىرە پارىلداپ تۇرغان قۇلقىغا پىچىرلىدى.

— ئاقبىرا، دەپ چاقىرىسلا، مەن بۇ ئىسمىمنى ياخشى
كۆرىمەن.

— ئاقبىرا، — يۈسۈپ ئۇنى قۇچاقلدى...
ئەتسى ئاقبىرا يامغۇردىن كېيىنكى ئاپتەپتەك ئېچىلىپ
قوپتى. دادىسى سەمەرقەنتتىن ئەكەلدۈرۈپ بەرگەن — ئاخشام
ئېلىپ كەلگەن ساندۇقىدىن يۈسۈپكە ئاتاپ تىككەن دوپپا،
ياغلىقلارنى ئېلىپ بەردى. سۆيۈنگەن يىگىت دوپپىنى كىيىپ،
ياغلىقنى يانچۇقىغا سالدى، ئاقبىرانىڭ قولىغا ئۈزۈك سېلىپ
مەڭزىگە سۆيدى.

قىز مېلى ئۈچۈن ئون ئات، قىرىق تىللا، بىر تاي
كىمخاب، بىر تاي ئەتلەس، بىر جىڭ مەرۋايىت ھەم ناشتىلىق
ئېلىپ يۈز ئاچقۇغا كەلگەن ھاۋاخان ئاغىچا ۋە ئۇنىڭ ھەمراھ-
لىرىنى يابىرا مېھمانخانغا باشلىدى. ھاۋاخان ئاغىچا ئالدىغا
چىققان قىزى بىلەن كۆرۈشۈپ، ئۇنىڭ بىلەن تۆردە ئولتۇردى.
پېشايۋان، ئايۋان، سارايمۇ مېھمانلار بىلەن توشتى. ھەممەيلەن-
نىڭ كۆزى يۈزى يېپىق ئاقبىرادا ئىدى. ئايتولۇننىڭ ئون ئۈچ
ياشلىق قىزى ئايتىكىن ئۇسسۇل ئويناپ كەلگىنىچە ئاقبىرانىڭ
يۈزىنى ئېچىۋەتتى. بۇلۇت يېرىپ چىققان تولۇن ئاينى كۆرۈپ،
يۈز ئاچقۇغا كەلگەن ئاياللار ھەيران قېلىشتى.

توپىنىڭ ئۈچىنچى كۈنىدىن باشلاپ، «بۇغراخان مەسچىد-
تى» دە، بەگتۆمۈرنىڭ بېغىدا، چۇ دەرياسى بويىدا توي يەتتە
كۈن داۋاملاشتى. مەدرىسىدە مۇشائىرە، ھەزىل سونالغا ھەزىل
باۋاب، تېپىشماق ئېيتىش، نۇتۇق سۆزلەش مۇسابىقىسى قىزىپ
تەتتى. بەگتۆمۈرنىڭ بېغىدىكى چىمەنلىك سەينادا يادىن ئوق
ئۈزۈپ بىلەزۈك، ئۈزۈك ھالقىسىدىن ئۆتكۈزۈش، چېلىشىش،
قىلىچۋازلىق، مۇشتلىشىشتا بەسلەشكەن يىگىتلەر بولۇپمۇ قىز-
لارنى جەلپ قىلدى. چۇ دەرياسى بويىدا ئوغلاق تارتىش،
بەيگە، قوچقار سوقۇشتۇرۇش، گۈرزە ئۇرۇش، نەيزە ئېتىشىمۇ

يەتتە كۈن داۋام قىلدى. كاۋاپ، پولۇنىڭ مەزىلىك ھىدى ئەتراپقا تاراپ تۇردى. قالە غامزەتە، ئەمىسائە، نەزەرىيەتە نەدە
 رەبھانىدىن ئۈچ ئورۇندىكى بەسلىشىشتە ئۈزۈپ چىققان ماھىر، چەۋەنداز، مەرگەن، ئەدىبلەرگە تون كىيدۈرۈپ، ئات مىندۈردى، تىللا تارتۇق قىلدى. قالە غامزەتە، ئەمىسائە، نەزەرىيەتە نەدە
 بۇ توي ئارچۇنغىمۇ بەخت ئېلىپ كەلدى. قالە غامزەتە، ئەمىسائە، نەزەرىيەتە نەدە
 توي كۈنى قىزلار تاشلىغان ياغلىق، گۈللەرگە قارايمۇ قويمىغان ئاشۇ مەغرۇر يىگىت، ئۇنىڭ سۆيگۈ نەزىرىنى تارتتى. ھېچكىمگە گۈل ياكى ياغلىق تاشلىمىغان ئۇياتچان قىز ئارچۇن-نىڭ خىيالچان سىماسى ئۇ يىگىتنىڭ كۆڭۈل ئەينىكىگە چۈشتى. قالە غامزەتە، ئەمىسائە، نەزەرىيەتە نەدە
 يۈسۈپكە قولداش بولغان ئۇ يىگىت - سۈباشى تۆمۈر بۇقا نەسرەدىننىڭ ئوغلى ئەربۇقا پەتھىدىن ئىدى، ئۆزى «بۇغ-راخان مەدرىسى» دە ئوقۇيتتى، يۈسۈپنىڭ جان دوستى، سا-ۋاقدىشى ئىدى. سىڭلىسى راتنا^① ئۆزى ياخشى كۆرۈپ قالغان ئات باققۇچى يىگىت بىلەن قېچىپ كەتكەندىن بۇيان، قىزلار-دىن نەپرەتلىنىپ يۈرەتتى، ئايال زاتىدىن رايى يېنىپ قالغا-ندى.

دۇنيادىكى ھەممە ئىش مەڭگۈلۈك بولمىغاندەك، يۈسۈپ-نىڭ تويى بولۇۋاتقان كۈنلەردە ئۇ بىردىن ئۆزگەردى، ئارچۇنغا كۆزى چۈشكەندىن كېيىن، «مۇھەببەتنىڭ كۆزى قارىغۇ ئى-كەن، قىزلار ئۆز قىلمىشىدا ئەيىبلىك بولۇۋەرمەيدىكەن...» دېگەن ئويغا كېلىپ سىڭلىسىنى كەچۈرۈۋەتتى.
 تويىنىڭ تۆتىنچى كۈنى بەگتۆمۈر قورۇسىغا ئەتىگەندىلا كەلگەن ئەربۇقا باغقا كىرىپ، ئۆزىدىن بۇرۇنراق كەلگەنلەرنىڭ ھەدەپ ئوق ئۈزۈپ مەشىق قىلىۋاتقانلىقىنى كۆردى. چاشكا

① راتنا — گۆھەر .

ۋاقتىدا بەسلىشىش باشلاندى. كۆپ يىگىتلەر بىلەن ئۆزۈك ھالقىدى. دىن ئۆتكۈزگەن بولسىمۇ، ئۆزۈك ھالقىدىن ئۆتكۈزۈلمىدى. مەيدانغا كىرگەن ئەر بۇقا ئارچۇن تىكىلىپ قاراپ تۇرغاندا يادىن ئوق ئۈزۈپ ئۆزۈك ھالقىدىن ئۆتكۈزۈۋەتتى. ئۇ، تاشلىغان گۈلىنى مەيدىسىگە تاقاپ، ياغلىقنى قويۇن يانچۇقىغا سالدى...

بۇنى كۆرۈپ تۇرغان يۈسۈپ، يېنىدا كۈلۈمسىرەپ تۇرغان ئاقبىرانىڭ قۇلىقىغا پىچىرلىدى: — قەدىرلىكىم، ئۇزاققا قالماي ئاچامنىڭ تويى بولىدىغان دەك قىلىدۇ. بىزنىڭ نىكاھىمىز ئۇنىڭغا يول ئېچىپ بەردى. «ھەر ئىشنىڭ ۋاقتى - سائىتى بار، نىكاھ غايىب» دېگەن بۇ ھەقىقەتنىڭ ھېكمىتىگە قايىل بولدۇم.

— ۋاقتى - سائىتى كەلگۈچە ئادەم بەكمۇ تەقەززا بولۇپ كېتىدىكەن، — دېدى ئاقبىرا كۆز ئىشارىسى بىلەن ئارچۇننى كۆرسىتىپ.

يۈسۈپ ئاچمىسىغا سەپسالدى. ئۇنىڭ ياشلىغىلىدىغان قوي كۆزلىرى ئوقيانى تۇتۇپ تۇرغان ئەر بۇقىغا تىكىلگەندى...

«مۇھەببەت بولمىسا ھايات بولمايدىكەن، دۇنيامۇ ئاۋات بولمايدىكەن» دەپ ئويلىدى يۈسۈپ.

يىگىرمە ئىككىنچى باب

بۇغرا قاراخان نامىدىن يېزىلغان

مەكتۇپ

1
يا ئوچۇق، يا تۇتۇق تۇرمىغان -
دەك، ئىنسان ھاياتىمۇ داۋاملىق شاد - خۇراملىقتا ياكى ھەس-
رەت - نادامەتتە ئۆتۈۋەرمەيدۇ. كىشى بەزى چاغلاردا كۈتكەن
خۇشاللىققا ئېرىشسە، بەزى چاغلاردا غەم - قايغۇدا ئېسەنكرەي -
دۇ؛ بەزىدە دەرد تارتسا، بەزىدە راھەت كۆرىدۇ، بەزى كۈنلىرى
تەلىيى ئوڭدىن كېلىپ كۈتمىگەن پايدىغا ئېرىشسە، بەزى
كۈنلىرى تەلىيى كاج كېلىپ زىيان تارتىدۇ؛ بەزى ھاللاردا
تىنىچ، خاتىرجەملىك بەخش ئەتسە، بەزى ھاللاردا غەم -
ئەندىشە، قورقۇنچ ئارامنى بۇزىدۇ؛ بەزى يىللاردا قىلىنغان
توي ئائىلىنى خۇشاللىققا چۆمدۈرسە، بەزى يىللاردا بىر كەلگەن
مۇسبەت كۆزلەردىن ياش ئاققۇزىدۇ. بۇ جاھان ئەنە شۇنداق
تەڭشىلىپ تۇرسا كېرەك. بەگتۆمۈر ئائىلىسىدىمۇ ھايات شۇنداق
داۋام قىلىۋاتاتتى. يۈسۈپنىڭ تويى بولۇپ ئۇزۇن ئۆتمەي تۈن -
جى قار ياغقاندا ئارچۇننىڭمۇ تويى بولدى. ئۇ، سۈباشى
تۆمۈربۇقا نەسرەدىنىڭ ئوغلى ئەربۇقا پەتھىدىنغا ياتلىق قىلىن -
دى. بۇ توي بەگتۆمۈر جەمەتنى چوڭ غەمدىن خالاس قىلدى.
رەبھانىدىن شۇنىڭ بىلەن پەرزەنتلىرىنىڭ پەرزىنى ئادا قىلىپ

بولدى. ئۇنىڭكىگە ئوخشاشلا چېكىسىدىكى ئاق كۆپەيگەن يابىرامۇ ئېغىر يۈك يەلكىسىدىن ئېلىۋېتىلگەندەك يېنىكلەپ قالدى. ئۇ كېلىنى ئاقبىرادىن ناھايىتى رازى ئىدى، چاپسانراق قورساق كۆتۈرۈشىنى تىلەيتتى. ئۇلار قىشنى ئەنە شۇنداق خۇرسەنلىكتە ئۆتكۈزۈشتى. تۆمۈربۇقا نەسىرىدىن، ئۆزى بىلەر- مەن بۆرەتىكىن بىلەن چىقىشالماي سەمەرقەنتتىن بالاساغۇنغا يېنىپ كەلدى.

كۆكلەم شامىلى ھەيدەپ كەلگەن قارا بۇلۇتلار بالاساغۇن ئاسمىنى قاپلاپ، نەچچە كۈنگىچە توختىماي يامغۇر ياغدى. ئەگىز سۈيى چۇ دەرياسىغا پاتماي قىرغاقنى بۇزۇپ ئاقتى، ئەمما چوڭ كەلكۈن بولمىدى. يامغۇر توختاپ كۈن چىقىۋىدى، يەرنىڭ يېشىل مايسا بىلەن قاپلانغىنىنى ھەممە كۆرۈشۈپ، گوپا بۇرۇن شۇنداق بولمىغاندەك ھەيران قېلىشتى. يابىرا كۆك چۆچۈرسى ئەتتى. ئاقبىرا بىرىنچى قېتىم بۇ ئائىلىدە ئىشتىياق بىلەن كۆكلەم چۆچۈرسى تۈگدى.

ھاجبۇل ھۇججەپ رەبھانىدىن دۆلەت ئىشلىرى بىلەن ئالدىراش بولۇپ كېتىپ، سودا ئىشلىرىغا يېتىشەلمەي كېلىۋاتاتتى. گەرچە ئىشەنچلىك خىزمەتچىلىرى تىجارەتنىڭ ھۆددىسىدىن چىقىۋاتقان بولسىمۇ، ئۇلارغا كۆز - قۇلاق بولۇپ، سودا - سېتىق ئىشلىرىنى باشقۇرالايدىغان بىر - ئىككى قابىل ئادەم بولۇشى زۆرۈر ئىدى. شۇڭا ئوردا نۆكىرى بولغان يارۇق بىلەن ئۆي ئىشلىرىغا قاراۋاتقان ئادارنى ئۆتكەن يىلىلا پۈتۈن سودا ئىشلىرىنى باشقۇرۇشقا قويغانىدى. رەبھانىدىن شەھەرنىڭ ۋات يېرىدىن سېتىۋالغان ئىككى قورۇغا ئۇلارنى كۆچۈرۈپ، ۋىستەقىل ياشاش شارائىتىنى يارىتىپ بەرگەنىدى. بۇ ئىككى كۈيۈغلى ئۇنىڭ ئېيتقان يېرىدىن چىقىپ سودا قاينىمىغا كىرىپ كەتتى. يالغۇز بالاساغۇندىكى تىجارەتنى يۈرگۈزۈپ قالماي، ھەرقايسى شەھەرلەردىكى سودا ئىشلىرىنىمۇ باشقۇرۇشقا كىرىشتى.

يۈسۈپ يەنىلا ئۆگىتىش، ئۆگىنىش بىلەن بولۇۋاتاتتى. ئىلگىرى ئۆگەنگەندە چۈشىنىشنى ئاساس قىلغان بولسا، ھازىر ئۆگەنگەن، چۈشەنگەنلىرىنى ھاياتقا، شەيئىلەرگە باغلاپ مۇلاھىزە قىلىشنى، يېڭى ئۇقۇم ھاسىل قىلىشنى، پىكىرنى يېڭىلاشنى، پىكىر، چۈشەنچىلىرىنى ئوتتۇرىغا قويۇشنى ئاساس قىلاتتى. دەرس ئۆتكەندىمۇ تالىپلارنىڭ نەزەر دائىرىسىنى كېڭەيتىشنى، مۇستەقىل كۆزقاراش يېتىلدۈرۈشنى مەقسەت قىلاتتى. بۇنىڭ ئۈچۈن كۆپ كىتاب كۆرەتتى، ئويلىناتتى، مۇلاھىزە يۈرگۈزەتتى.

ئۇ دەرسنى راۋان، مەزمۇنلۇق سۆزلىگەچكە، تالىپلىرىمۇ ئايىمۇ ئاي كۆپەيمەكتە ئىدى. كۈنلۈكى ئاز بولغاندا تۆت سائەت، بولمىسا يەتتە - سەككىز سائەت دەرس ئۆتەتتى، بۇنىڭ ئۈچۈن زادىلا زارلانمايتتى. چارچاپ، سالىپىپ ئۆيگە كەلگەندە، شېرىن سۇخەن خوتۇننىڭ خۇش مۇئامىلىسىدىن دىلى يايىراپ، ۋۇجۇ-دىدىكى ھارغىنلىق كۆتۈرۈلۈپ كېتەتتى. كېچىسى كىتاب كۆرۈۋاتقاندا، ئاقبىرا ئارقىسىدىن قۇچاقلاپ:

— كىشى قارا، تۈن يېرىم بولدى، ماۋۇ بىر پىيالە ئۇسسۇلۇقنى ئىچىۋېلىپ ياتسىلا بولامدىكىن، — دەيتتى ھەزىل قىلىپ. ئۇچىسىغا ئوتلۇق ھارارەت تارقاپ ئورنىدىن تۇرغان يۈسۈپ، خوتۇنى غەمزە قىلىپ سۇنغان خۇشبۇي چايىنى قولغا ئالاتتى، سۈمۈرۈپ - سۈمۈرۈپ ئىچىپ يوتقانغا كىرىپ ياتاتتى. شېرىن كېچە ئۆتۈپ يەنە تاڭ ئاتاتتى. ئۇ ھەقىقەتەن بەختلىك ياشاپ، ھاياتىنى مەنىلىك ئۆتكۈزۈۋاتاتتى.

يۈسۈپ بەزى كۈنلىرى مېڭىسىنى دەم ئالدۇرغاچ، ئادار ئېچىۋاتقان جاۋاھىرات دۇكىنىغا، يارۇق باشقۇرۇۋاتقان تىللا سارىيىغا باراتتى. تىجارەتچى، خېرىدارلار بىلەن ئەھۋال-لىشىشتى، قىزىق گەپلەرنى ئاڭلايتتى، قىزىق ئىشلارنى كۆرەتتى. تۈرلۈك - تۈمەن ئادەملەر كۆز ئالدىدىن ئۆتەتتى، قاراپ

ئولتۇرۇپ ئاشۇ ئادەملەر ھەققىدە، ياخشىلىق، يامانلىق توغرىسىدا پىكىر يۈرگۈزەتتى. «تۇرمۇش كەچۈرۈش ئاسان ئەمەس ئىكەن، ئەقىل، بىلىم بولمىسا ھايات روناق تاپمايدىكەن، ئادەم بولماقمۇ تەس ئىكەن...» دەيتتى ئىچىدە.

كۈنلەر مانا شۇنداق ئاسايىشلىقتا ئۆتۈۋاتقاندا، ئۆتكەن يىلىدىن بېرى ئورۇن تۇتۇپ يېتىپ قالغان بەگتاش ئابدۇللا داموللا ۋاپات بولدى. شەيخۇلئىسلامنىڭ ۋاپاتى پۈتۈن مەملەكەتنى قايغۇغا سالدى. بالاساغۇن ئەھلى دەۋرەپ كەتتى. مۇسبەت قايغۇسىغا چۆمگەن ياپىرا، ئاتىسىنىڭ جەستى سېلىنغان جىنازىنى جامائەت كۆتۈرۈپ ماڭغاندا ھوشىدىن كەتتى. بىرىنچى بولۇپ جىنازىنى كۆتۈرگەن تۆت ئادەمنىڭ ئىككىسى — رەبھانىدىن، يۈسۈپ ئاتا — بالا بولدى. بۇغرا قاراخان سۇلايمان ئارسلانخان ۋە دۆلەت ئەربابلىرى بۇ زاتنىڭ نامىزىغا داخىل بولۇشتى.

قېرىپ مېڭىش — تۇرۇشى تەسلىشىپ قالغان بولسىمۇ تېخى ساق تۇرغان زەمۇران ئانا، ئېرى بەگتۆمۈرنىڭ ئۈچىسىنى سىلاپ ئولتۇرۇپ، يۆتەل تۇتۇپلا تىنىقتىن قالدى. تېخى ئاتىسىنىڭ ئىچ ئاغرىقىدا يېشى قۇرۇمىغان ياپىرا، تىلى دىلىدە كىلا يۇمشاق قېيىناتىغا تولا يىغلاپ ئۈنلىرى پۈتۈپ كەتتى. يۈسۈپمۇ ئامراق مومىسىدىن ئايرىلىپ قالغىنىغا چىدالماي قالدى. ھەرەمگە ئېلىپ بارىمەن، دېگەن ئارزۇسىغا يېتەلمىگەن رەبھاندىن، ئاۋازىنى چىقىرىپ يىغلىمىغان بولسىمۇ يۈرىكى چاك — چاك بولۇپ ئېچىشتى. بەگتۆمۈر تۈگىشىپلا كەتتى. بوۋاينىڭ ئاپئاق ساقىلى يامغۇردەك تۆكۈلگەن يېشىدا يۇيۇلدى، ئىچ ئاغرىقىدا تاماقمۇ يېمەي كېسىلى ئېغىرلىشىپ كەتتى ۋە دەپنە قىلىنغان قەدىناسنىڭ تېخى تېنى سوۋۇماي تۇرۇپلا ئالەمدىن ئۆتتى. ئارقا — ئارقىدىن كەلگەن بۇ مۇسبەت رەبھانىدىننى قايغۇ — ھەسرەتكە غەرق قىلىۋەتتى.

سۈپىدە ئاققان، ئوتدا كۆپكەن ئاتا - ئانا ئۈچۈن پەرزەنتلەر قانچە يىغلىسا ئەرزيدۇ. ۋەھالەنكى، قازاغا - رىزا بولۇش - ھاياتلارغا كۈچ، غەيرەت بەخش ئېتىدۇ، لېكىن كۆپ كىشىلەر مۇسبەت بولغاندا ئۆزىنى تۇتۇۋالالماي قالىدۇ. ئۆلۈمنىڭ ماھىيىتى ئادەمگە ئۆز قەدىر - قىممىتىنى تونۇتۇش دەپ چۈشەنگەن يۈسۈپ ئۆزىنى تۇتۇۋالغانىدى. ئۇ، ئۆگىنىش، ئۆگىتىشكە شۇنداق بېرىلىپ كەتتىكى، باشقىلار ئۇنىڭغا گەپ قىلمىغۇچە كىتابتىن باش كۆتۈرمەيتتى، ھەتتا ئاقبىرا ئۇنى چاقىرمىسا، ئۆزلۈكىدىن داستىخانغا كېلەي دېمەيتتى.

رەبھانىدىنمۇ تۈگىمەيدىغان دۆلەت ئىشلىرىغا ئۆزىنى بېغىشلاپ، كۈنلەرنى يەنە ئالدىراشلىق بىلەن ئۆتكۈزۈشكە باشلىدى. ئەتىگەندە ئوردىغا كەتسە چۈشتە كېلەتتى، بەزى كۈنلىرى چۈشتىمۇ كېلەلمەيتتى. قەلىمە رەبھانىدىنمۇ تۈگىمەيدىغان دۆلەت ئىشلىرىغا ئۆزىنى بېغىشلاپ، كۈنلەرنى يەنە ئالدىراشلىق بىلەن ئۆتكۈزۈشكە باشلىدى. ئەتىگەندە ئوردىغا كەتسە چۈشتە كېلەتتى، بەزى كۈنلىرى چۈشتىمۇ كېلەلمەيتتى.

سۇلايمان ئارسلانخان بالاساغۇنغا كەلگەندىن بۇيان، مەملىكەت قايناۋاتقان قازانغا سۇ قويۇۋەتكەندەك جىمىپ قالغانىدى. ئەلگە بولغان پايدا - زىياننى ئويلاپ ئىش كۆرىدىغان سۇلايمان ئارسلانخان، قوشنا مەملىكەتلەر بىلەن بولغان مۇنا-سۈۋىتىنى ئىلگىرىكىدىن ياخشىلاپ، ئەلگە مەڭگۈلۈك تىنچلىق، ئامانلىق بەخش ئېتىش قارارىغا كەلدى. ئۇ رەبھانىدىننى كۆپ سوۋغا - سالاملار بىلەن غەزىنەۋىلەر مەملىكىتىگە، سەلجۇقلار ئېلىگە ئەۋەتتى.

رەبھانىدىن غەزىنەۋىلەر پايتەختى غەزىنەيىن^① شەھىرىگە بېرىپ، سۇلتان مەسئۇدخان ھۇزۇرىدا بولدى. ئىككى مەملىكەت سودىگەرلىرىنىڭ چېگرىدىن ئەرگىن كىرىپ - چىقىشىغا ئاسانلىق تۇغدۇرۇپ بېرىش، ئۆزئارا تاجاۋۇز قىلىشماسلىق، تاجاۋۇز

① غەزىنەيىن - پاكىستاندىكى قەدىمىي شەھەر.

قىلغۇچىلارغا بىرلىكتە قارشى تۇرۇش توغرىلۇق كېلىشىم ئىمزا-
لىدى. رازى بولۇپ ئۇزىغان رەبھانىدىن، ئارال دېڭىزىنىڭ
شەرقىي شىمالىدىكى يېڭىكەنت شەھىرىگە بېرىپ، سەلجۇقلار-
نىڭ يابغۇسى توغرىلۇبەگ مىكائىل ئوغلى بىلەن كۆرۈشتى،
سۇلايمان ئارسلانخاننىڭ سالىمىنى ۋە ئۇنىڭ دوستانە ئۆتۈش
توغرىسىدىكى ئارزۇسىنى يەتكۈزدى. توغرىلۇبەگ قاراخانلار ئې-
لىنىڭ غەزەۋىلەر ئېلى بىلەن بولغان مۇناسىۋىتىنى ئۈزۈش
ھېسابىغا سەلجۇقلار بىلەن دوستانە ئۆتۈش ئارزۇسىغا يېتەلەي-
دىغانلىقىنى، بولمىسا بۇ مەقسەتنىڭ ئەمەلگە ئاشمايدىغانلىقىنى
ئوچۇقلا بىلدۈردى:

— سەلجۇقلار قېرىندىشىغا قىلىچ كۆتۈرمەيدۇ، لېكىن
غەزەۋىلەر ئۇنداق ئەمەس، ھاجىپ، سىلەر سۇلتان مەسئۇد-
خانغا ئىشەنمەڭلار. مەن ئىزىدىن قايتمايدىغان يولۋاس. ئەلھال،
ھىندىلارغا قارشى يۈرۈش قىلماقچىمەن، سىلەر بىلەن ئاكا -
ئۇكىدەك يېقىن ئۆتۈشنى خالايمەن. شۇنى بىلىپ قېلىڭكى،
ئېتىم مەنزىلگە يەتمىگۈچە توختمايدۇ.
رەبھانىدىن غۇرۇرلۇق ئادەم بولغاچقا يېلىنىمدى، ئۇ، شاپ
بۇرۇتىنىڭ ئۈچىنى تولغاپ تەختتە مەغرۇر ئولتۇرغان توغرىۋا-
بەگكە ئۇدۇل قاراپ دېدى:

— سۇلتان ئالىلىرى، ئوچۇق سۆزلۈك ئىكەنلا، مۇددى-
ئالىرى چۈشىنىشلىك بولدى. ئۆزلىرىنىڭ قاراخانلار ئېلى
بىلەن قېرىنداشلاردەك يېقىن ئۆتۈشنى خالايدىغانلىقىنى ئەل-
ۋەتتە بۇغرا قاراخانغا يەتكۈزۈمەن.

نېمىشقىدۇر توغرىلۇبەگكە رەبھانىدىن يېقىپ قالدى، ئۇ-
نىڭغا سۇلتان مەسئۇد خاندەك زەر ياقىلىق تون كىيگۈزدى ۋە
ئالاھىدە سوۋغا - سالاملار بىلەن ئۈزىتىپ قويدى.
كۈزلۈك يىغىم ئاخىرلىشىپ قالغاندا رەبھانىدىن قايتىپ
كەلدى. يۈسۈپ ئادار، يارۇق، چاغرىبەگ ئادامتوغرىل، ئاشانبۇ -

قا، ئۇدەش قاتارلىق تۇغقانلار ۋە ئاتىسىنىڭ دوست - بۇرادەر -
 لىرى بىلەن يەتتە چاقىرىم يەرگە ئالدىغا بېرىپ ئۇسسۇلۇق
 سۇنۇپ كۈتۈۋالدى. بىر قىسىم دۆلەت ئەربابلىرىمۇ چىققانىدى.
 رەبھانىدىن ئالدىغا چىققان يۇغرىش، سۇباشى، ھاجىپلار
 بىلەن ئۇدۇل ئوردىغا كەلدى، ئوردا ئىشىكى ئالدىدا سۇلايمان
 ئارسلانخان ئۆزى كۈتۈۋالدى ۋە ئارامگاھ سارىيىغا باشلىدى.
 — كۆزىمىز يولىڭىزدا بولۇپ قالغانىدى، ھاجىپ. سالا -
 مەت يېتىپ كېلىپ بىزنى خۇشال قىلىۋەتتىڭىز، — دېدى ئۇ
 قىزغىنلىق بىلەن ئۇنى ئولتۇرۇشقا تەكلىپ قىلىپ.
 رەبھانىدىن بۇغرا قاراخان تەختىنىڭ سول تەرىپىدىكى
 يۆلەنچۈكلۈك كۇرستا ئولتۇرۇۋېتىپ، يۇغرىش باشى ئورنىدا
 گىدىيىپ قىڭغايغان ئىنانچۇ بەگكە دىققەت قىلدى. «باش
 پۈتۈكچى يۇغرىش باشى بولۇپتۇ - دە. سىلىق - سىپا -
 يە، گەپىدان بۇ ئادەم سۇلايمان ئارسلانخانغا يېقىپ قالغان
 ئوخشايدۇ...» ئۇ شۇلارنى ئويلاپ ئورنىدىن تۇردى، قوللىرىنى
 كۆكرىكىگە قويۇپ، غەزەنەۋىلەر سۇلتانى ۋە سەلجۇقلار باش
 بۇغى بىلەن قىلىشقان سۆھبىتىنى تەپسىلىي بايان قىلدى. ئۇلار
 ئەۋەتكەن سوۋغىلارنى مۇلازىملارغا كۆتۈرگۈزۈپ كىرىپ تەخت
 ئالدىدا قويدى.

سۇلتان مەسئۇدخان سۇلايمان ئارسلانخانغا چىرايلىق
 شىرازلىتىپ ئەۋەتكەن «شاھنامە» دېگەن كىتاب ناھايىتى مەزۇر
 كەلدى. كىتابنىڭ مۇقاۋىسىنىڭ چۆرىسىگە ئالتۇن سۈيى بىلەن
 ھەل بېرىلگەنىدى. توغرىلەگ سوۋغا قىلغان ئالتۇن ساپلىق
 قىلىچقا شۇنداق بىر قاراپ قويۇپ قوشۇمىسىنى تۇردى. يېڭى -
 دىن ئاغىچى ئۇلۇغلىققا تەيىنلەنگەن بەگتۇتۇققا:

— بۇ قىلىچنى خەزىنىدە ساقلاپ قويۇڭ، — دەپ باشقا
 سوۋغىلار بىلەن تاپشۇرۇپ رەبھانىدىنغا قارىدى، — ھاجىپ،
 ئۆزلىرىگە مەلۇم، بۇغرا قاراخان بولغان ئادەمنىڭ بىرىنچى

ۋەزىپىسى ۋە باش تارتىپ بولمايدىغان بۇرچى ئەلگە ئەمىنلىك
بەخش ئېتىشتۇر. «يىراقتىكى دۈشمەندىن يېنىڭدىكى دوست
خەۋپلىك» دېگەن ھېكمەت بار. مەن يىراقتىكى دۈشمەن ئەل-
لەردىن خەۋپسىرەپ كەتمەيمەن. ئەمما يېقىنىمىزدا قىلىچىنى
بىلەۋاتقان دوست ئەللەردىن پەخەس بولۇشۇم زۆرۈر، دەپ
قاراپ سىزنى ئۇ ئەللەرگە ئەۋەتكىنىم ياخشى بولغانىكەن. قېرىند-
داشلىق سالىمى بىلەن، ئىناق ئۆتۈش توغرىسىدا ۋەدە ئېلىپ
كەپسىز، ناھايىتى خۇش بولدۇم، بۇنىڭدىن پۈتۈن مەملىكەت
ئەھلىمۇ چوقۇم خۇرسەن بولىدۇ.
سۇلايمان ئارسلانخان مەمنۇنىيەت بىلەن سۆزىنى تۈگە-
تىپ رەبھانىدىنغا تون ياپتى. ئىنانچۇ بەگنىڭ چىرايى بىر
تۇتۇلۇپ ئەكسىگە كەلدى.
بۇغرا قاراخان غەزىنەۋىلەر، سەلجۇقلار ئېلىدىن كەلگەن
سودىگەرلەردىن باج - سېلىق ئالماسلىق توغرىسىدا پەرمان
ئېلان قىلىپ، دۆلەت ئەربابلىرىنى «بەگ تەركىسى» گە تەكلىپ
قىلدى.
رەبھانىدىن ئۆزىنى ساقلاپ تۇرغان يۈسۈپ، يارۇق، ئادار-
لار بىلەن ئوردىدىن كەچ كىرىپ قالغاندا قايتتى. ئىشىك
ئالدىدا كۆز تىكىپ يابىرا تۆت قىزى، كېلىنلىرى بىلەن ئاتتىن
چۈشۈپ قوللىرىنى كۆكرىكىگە قويغان ئېرىگە تەۋەززۇ بىلەن
ئېگىلىپ سالام بەردى. ئۇنىڭ كۈلۈمسىرەپ تۇرغان چېھرىگە
كۆز بۇلاقلىرىدىن سۇ قۇيۇلدى.
— يىغلىمىسىلا ئەزىزىم، مەن كەلدىمغۇ، — دېدى رەبھا-
دىن ھويلىغا كىرىپ. شەپقەت بىلەن رەبھانىنى لىقچىلە
ياقۇتتەك جۇلالانغان كەچكى شەپەق تىنىق كۆل يۈزىدە
ئالتۇن شارچىلارنى پەيدا قىلغانىدى. كۈزنىڭ ئىزغىرىن شامىلى
دەرەخلەرنى ئىرغاڭشىتىپ، غازاڭ بولغان ياپراقلارنى تۆكۈمەكتە
ئىدى.

رەبھاندىن كۆل بويىدا كېتىۋېتىپ، كىمىنىدۇر ئىزدىگەن -
دەك قىلىپ سۇپىغا، ئۇياق - بۇياققا تەلمۈرۈپ قارىدى، ئۇنىڭ
يادىغا ئاتا - ئانىسى چۈشكەندى. ئۇلار ئاشۇ سۇپىدا ئولتۇرۇپ
ئۇنى كۈتەتتى، بىرگە غزالىناتتى. قەشقەردىن كەلگەندە ئالدىغا
چىقىپ كۈتۈۋالغان، ئاشۇ سۇپىدا ئولتۇرۇپ مۇڭداشقانىدى،
ئەمدى بولسا ئۇلارنىڭ قارىسىمۇ كۆرۈنمەيتتى. كۆزلىرى ياش -
لانغان رەبھاندىن ساراي ئۆيگە كىرىپ ئولتۇردى. قۇدىلىرى،
ئۇرۇق - تۇغقانلىرى يېرىم كېچىگىچە ئەھۋاللىشىپ قاپتىشى.
— بالام، سىلەرمۇ ئۆيۈڭلارغا كىرىپ ھاردۇق
ئېلىڭلار، — دېدى رەبھاندىن ئوغلى بىلەن كېلىنىگە ئاتلىق
مېھرى بىلەن. سىلەر بىلەن بىرگە يەنە بەزى نىسبەتەن دەردى -
يۈسۈپ، ئاقىرا ئامانلىق تىلىشىپ، تولۇن ئاينىڭ كۈ -
مۈش نۇرىغا چۆمۈلگەن باغقا كىرىپ كېتىشتى. ئالدىنقى
ئايدىڭ كېچە شۇنچە جىمجىت، گۈزەل ئىدى. رەبھاندىن
ياپىرا بىلەن ھۇجرىسىغا چىقىشتى. سىلەر بىلەن بىرگە
— ياشىنىپ قالغاندا پۈتۈن يازنى سىلىسىز ئۆتكۈزۈش
ماڭا تولمۇ ئېغىر تۇيۇلدى، دادىسى. ئەمدى ئايرىلساق چە -
داللىغۇدەكمەن، — ياپىرا پىچىرلاپ ئېرىنىڭ بويۇن - بېشى
نى سىلىدى. ئالدىنقى نىسبەتەن بىلەن بىرگە
— خۇدايىم ئايرىماس ئانىسى. قىزلىرىمىز بالىلىق بو
لۇشتى، ئوغللىرىمىز بالىلىق بولسا بولاتتى، — رەبھاندىننىڭ
يۈرەك قېتىدىن چىققان بۇ تىلىكى ياپىرانىڭ كۆڭۈل تارىنى
چەكتى.
— كېلىنىمىز ئېغىر ئاياغ، دادىسى. مەن بۇ خۇش
خەۋەرنى بايىلا ئېيتماقچىدىم، ئادەم كۆپ بولغاچقا دېگۈم كەل -
مىدى. سىلەر بىلەن بىرگە يەنە بەزى نىسبەتەن بىلەن بىرگە
— بۇ راستمۇ ئانىسى؟ — بېشىنى كۆتۈرگەن رەبھان -
دىن شامنى ئۆچۈرۈپ قەدىناسنى باغرىغا باستى.

بالاساغۇندا يازنىڭ ئىسسىق كۈنلىرى باشلاندى. بۇغداي-
لار ئورۇلۇپ، ئورنىغا قوناق، چامغۇر تېرىلىپ بولدى. قەشقەر
ئوردامغا تاۋاپ - سەيلىگە كەتكەن دېھقان، كاسپ، تىجارەت-
چى، ھۈنەرۋەنلەرمۇ توپ - توپ بولۇپ قايتىپ كەلگىلى
تۇردى. غۇلام - دېدەكلىرى بىلەن قەشقەرگە كەتكەن يابىرا
ۋە يۈسۈپ، ئاقبىرالارمۇ يېنىپ كەلدى.

— خەۋەرمۇ قىلماي نېمانچە تېز يېنىپ كېلىشتىلە ئاند-
سى، مەن تېخى كۈزگىچە تۇرار دەپ ئويلىغانىدىم، — دېدى
ئۇلار ئىشىكتىن تۇيۇقسىز كىرىپ كەلگەندە، ئۆز كۆزىگە ئى-
شەنمەي قالغان رەبھاندىن پايپاسلاپ ئالدىغا بېرىپ.
— ھېلىمۇ بالاساغۇندىن ئايرىلغىنىمىزغا ئىككى ئايدىن
ئاشتى، دادىسى. سىلنى سېغىنىپ تۇرالماي قالدۇق.
ئەتىگەن - كەچلەردە سىلنى قىيىنلىپ قالارمىكىن دەپ غەملى-
رنى يەپ بالدۇرراق كەلدۇق.

رەبھاندىننىڭ ئۇيغۇسىرىغان كۆزلىرىگە ياش كەلدى. ئۇ
يۈسۈپنى باغرىغا باستى، قورسىقى يوغىناپ قالغان ئاقبىرادىن
ھال سورىدى. ئاشخاندىن چىققان ئايتمىش يۈگۈرۈپ كەلگىن-
چە ئانىسىنى قۇچاقلدى.

— جېنىم ئابا، يېنىپ كەلدىڭمۇ؟ سېغىنىپ ئۆلەي
پىدىم.

— يېنىپ كەلدىم قىزىم، سىڭىل - ئاچىلىرىڭ ئامان
نۇرغاندۇ؟ ئارچۇن كېلىپ تۇردىمۇ؟

— ئاچىلىرىم ھەپتىدە بىر كېلىپ دادامدىن خەۋەر ئېلىپ
تۇردى. ئارچۇن ئىككى ھەپتىدە بىر كەلدى. قىزتۇرمىش ئىك-
كىمىز سېنىڭ ئورنۇڭدا ئۆي ئىشلىرى بىلەن بولدۇق.

— ھەرنېمە بولسا ئاتاڭلار ئوبدان تۇرۇپتۇ، — يابىرا
بۇ قىزى بىلەن ئەھۋاللاشقاچ، قول — يۈزىنى يۇيۇپ كىيىملىدە.
رىنى يەڭگۈشلەپ چىقتى.

ئۇلار باراقسان سۆڭەتنىڭ مەجنۇنتاللىرى ساپە تاشلاپ
تۇرغان كۆل بويىدىكى سۇپىغا كېلىپ ئولتۇرۇشتى. ئايتمىش
دەررۇ داستىخان سالدى، قىز تۇرمىش گەمىدىن مۇزدەك ئانار
شەربىتى، ئىككى تاۋۇز ئېلىپ چىقتى.

— مەلىكە ئادىرا ئالىيلىرى بىلەن كۆرۈشتىلمۇ ئانىسى؟
ئوغلۇمنىڭ ئوردامغا بەكمۇ بارغۇسى بار ئىدى، — دېدى رەبىھا.
ئىدىن كاسا قىلىپ قويغان تاۋۇزنى قەلەمتىراچ بىلەن ئويۇپ
يەپ.

— ئەجەب مەلىكىنى سوراپ قالدىلىغۇ دادىسى، ئوردۇ
كەنتتىكى تۇغقانلار ئەسلىرىدىن چىقىپ قالمىغاندۇ؟ ئۇلار توغ-
رۇلۇق گەپ قىلىشنى خالىمامدىلا يا؟ — يابىرانىڭ كۆڭلىگە
كېلىپ سورىدى.

— ياق، قەدىرلىكىم، — دېدى رەبىھانىدىن، — چۈنكى
تاغلىرى بايتاش جالالىدىن ۋە تۇغقانلارنىڭ ئامان — ئېسەنلىكى
توغرۇلۇق تېخى كەڭتاشا سۆزلىشىۋالسىمىز. مەلىكە ئادىرا بىر
ئۇلۇغ ئانا، ئۇنىڭ ئامانلىقىغا پۈتۈن مەملىكەت خەلقى كۆڭۈل
بۆلىدۇ. ئۇنى دەسلەپتلا سورىشىم ھەرگىزمۇ تۇغقانلارنى ئۇد-
تۇپ قالغىنىمدىن ئەمەس، ئانىسى.

يابىرا دىدار كۆرۈشۈش خۇشاللىقىدىن مەڭزىگە تامغان
ياشنى سۈرتۈپ دېدى:

— كۆڭۈللىرىگە ئالمىغايلا، مۇنداقلا دەپ قويدۇم. بىز
ئوردۇكەنتكە بېرىپ دادامنىڭ ۋاپاتى مۇناسىۋىتى بىلەن يۇغ
بەرگەندىن كېيىن، ئوغلۇم، كېلىنىم بىلەن يېڭى ھىساردىكى
ئوردامغا بېرىپ كەلدى، مەن تۇغقانلار قويماي بارالمىدىم، —

يابىرا ھاياجانلىنىپ ئولتۇرغان يۈسۈپكە نەزىرىنى يۆتكىدى، —

بالام، مەلىكە ئادىرانىڭ تىنىچ - ئامانلىقى ھەققىدە سۆزلەپ بەرسىلە.

ئاتىسىنىڭ كۆڭلىنى چۈشەنگەن يۈسۈپ گېپىنى باشلىدى:

— ئابام تۇغقانلاردىن ئايرىلالماي بىزنى يېڭى ھىسارغا ئۈزۈتىپ قويدى. بايتاش جالالىدىن ئاغامنىڭ بىر قىزى، بىر ئوغلىمۇ بىزگە ھەمراھ بولۇپ بىرگە ئوردامغا باردى. مەشرىق، مەغربىتىن جابۇلقا^①، جابۇلسادىن^② بۇ قۇملۇق دەشتكە كەلگەن. لەر ھېسابسىز كۆپ ئىدى. قاتمۇقات قۇم بارخانلىرى ئوراپ تۇرغان سېپىت ئەلى ئارىسلانخان بوۋىمىزنىڭ مەقبەرىسىدە قۇر. ئان تىلاۋەت قىلدۇق، ئاندىن ھەرەمخانغا بېرىپ مەلىكە ئادىرا ئانىغا سالام بەردۇق، ئۆزلىرىنىڭ سوۋغا - سالمىنى تاپشۇر. دۇق. مېنى تونۇپ ناھايىتى خۇش بولدى. «پېقىرە مەلىكە بولۇپ ئالتۇن تەختتە ئولتۇرۇشتىن كۆرە، مەرھۇم بوۋام سېپىت ئەلى ئارىسلانخاننىڭ مەقبەرىسى ئالدىدا جەمەتىمىزگە ئىنساپ، ئاۋامغا ئامانلىق، قۇت تىلەپ ئۆتۈۋاتقىنىمدىن قىلچە ئەپسۇسلان. مايىمەن، بالام. يوقلاپ كەلگىنىڭلاردىن ئالەمچە سۆيۈندۈم» دەپ خۇشال بولغىنىنى ئىزھار قىلدى ۋە بىزنى ئالاھىدە ھۇج. رىغا ئورۇنلاشتۇردى. ئىستىقامەت، ئىبادەت قىلىپ يەتتە كۈن ئالتۇن داشتىن^③ ئاش يېدۇق، خاسىيەتلىك «دوست بۇلىقىم» دىن^④ سۇ ئىچتۇق، «ئاللا!» دەپ داپ چېلىپ تۇغ سوقۇشتۇر. مان نەچچە مىڭ ئاۋامنىڭ ئېتىقاد - ئىخلاسىنىڭ چوڭقۇرلۇقىد.

① جابۇلقا — شىمال .

② جابۇلسا — جەنۇب .

③ ئالتۇن داش — ئاشلىقنىڭ ھەممە تۈرىدىن سېلىپ ئاش ئېتىمىد. خان كاتتا قازان .

④ «دوست بۇلىقىم» كىشىلەر «ئاللا - ئاللا دوست - دوست!» دەپ ھالقا بولۇپ سەكرىسە ئوقچۇپ سۇ چىقىدىغان سىرلىق بۇلاق .

دىن ۋۇجۇد - قەلبىمىز سۇدەك ئېرىدى. توققۇزىنچى كۈنى مەلىكە ئانىمىز مېنى ئالتۇن داش ئورنىتىلغان ئاشخانغا باشلاپ كىردى. گويا كىچىك بىر كۆلدەك چوڭلۇقتىكى قازان پىتىقلاپ قايناۋاتاتتى. تونچە ئاق كۆڭلەك، شاپاق دوپپا كىيگەن قارىقۇم - چاق بىر يىگىت ئوچاققا ئوتۇن تاشلاۋاتاتتى. مەلىكە ئانا: «ئىنىم قىيات، بۇ يىگىت قۇزۇردۇدىن كېلىپتۇ، ئېيتىدىغان سۆزىڭىز بارمۇ؟» دېۋىدى، يىگىت قولىدىكى كۆسەي بىلەن گۈرۈلدەپ كۆيۈۋاتقان ئوتنى چۇقچىلىۋېتىپ ماڭا تىكىلدى: «مېنىڭ دەيدىغان سۆزۈمۈ يوق ئەمەس، سىز كىم بولسىز ئۇكام؟» دەپ سوراپ ئېغىر تىندى، چىرايى قايغۇلۇق تۈس ئالدى. مەن ئۆزۈمنى تونۇشتۇرۇپ: «قانداق گېپىڭىز بولسا ئېيتىڭ، يەتكۈزۈمەن» دېدىم. ئۇ بېشىنى سىڭارىيان قىلىپ «بەگيۈسۈپ، قاراڭ» دەپ قۇلقىنى كۆرسەتتى. مەن ئۇنىڭ ئوڭ قۇلقىنىڭ يوقلۇقىدىن ئەجەبلىنىپ «نېمە بولغان؟» دەپ سورىدىم. «بىر باغرى تاش قارا نىيەت خوتۇن كېسىۋەتكەن» دېدى. ھەيران بولۇپ: «بىر خوتۇن كېسىۋەتكەن؟ ئۇ كىم؟» دەپ سورىدىم. «بۇ توغرىلۇق ھېچكىمگە ئېيتمايمەن دەپ، بۇ قۇملۇق دەشتكە كېلىۋالغانىدىم. دۇنيادا ياشاي دېگەن ئادەم ئەمگەك قىلماي، جان تىكىپ كۈرەش قىلماي ئامانلىق تاپالماي - دىكەن، نەچچە كۈن تاماق يېمەي ھالىسىزلىنىپ مەقبەرە يېنىدا يېتىپ قاپتىمەن. مەلىكە ئانىمىز ھوشۇمغا كەلتۈرۈپ، ئۇسسۇ - لۇق، تاماق بەردى، دەرمان تاپتىم. مەلىكە ئانىمىز: «سەن ياخشى ئىش قىلىشنى خالامسەن؟» دېدى. «كۆپكە پايدىلىق ئىش بولسلا قىلاي»، دېدىم. «بۇ جاھاندا نەچچە مىڭ ئادەم تاماقلنىدىغان قازاننى قاينىتىشتىن ئۇلۇغ ئىش يوق» دەپ، مېنى مۇشۇ ئالتۇن داشنىڭ تۈۋىگە ئېلىپ كەلدى. بۇ داشقا كىشىلەر نېمە ئېلىپ كەلسە شۇنى سالىدىكەن. «سىز ئوچاققا ئوت قالاپ بۇ كاتتا داشنى قاينىتىسىز، توختاپ قالسا بولمايدۇ،

دېدى. «خوپ، مەلىكە ئانا، دەپ، شۇ كۈندىن ئېتىبارەن ئالتۇن داشنى قاينىتىشقا كىرىشتىم. تاۋاپ، ئىستىقامەت ئۈچۈن ھەر يىلى مانا شۇنداق چاغدا كېلىدىغان ئادەملەرنىڭ سانى يوق، ھەممىسى ئالتۇن داشنىڭ ئېشىغا ئېغىز تېگىدۇ. بۇ ئىشىمدىن قانچە خۇشال بولسام، قۇلقىمنى رەھىمسىزلىك بىلەن كېسىۋەت-كەن ئاشۇ باغرى تاش خوتۇندىن شۇنچە نەپرەتلىنىمەن. چاچ-لىرىدىن قاماللاپ سۆرەپ كېلىپ، مۇشۇ ئوچاققا تاشلىغۇم كېلىپ كېتىدۇ. ئۇنىڭ نەپرەتلىك نامىنى تىلغا ئالغۇم يوق، ئىنىم» دېدى. مەن: «قارىغاندا، ئاددىي ئاياللاردىن ئەمەس ئوخشايدۇ، يۇقىرى مەرتىۋە، ئىمتىيازغا ئىگە بولسا كېرەك» دېدىم. «شۇنداق ئۇكا، ئۇ بىر خانىش، ھەرقانچە قىلساممۇ ئۇنىڭدىن ئۆچۈمنى ئالالمايمەن» دېدى ھەسرەتلىنىپ. ئۇنىڭ غەمكىن كۆزلىرىدىن ئۈمىدسىزلىك چىقىپ تۇراتتى. «سىزگە زۇلۇم قىلغان ئۇ خانىش زادى كىم؟ نېمىشقا ئاشكارىلاشنى خالىمايسىز؟» دەپ سورىسام، ئۇ «ئاشكارىلىسام ماڭا نېمە پايدا، ئۇنىڭغا نېمە زىيان؟» دېدى. «ئۇنىڭ ئېتىنى ئاشكارىلىسىڭىز دەردىڭىز يېنىكلەپ قالار، بەلكى ياخشى نىيەتلىك كىشىلەرنىڭ خەيرخاھلىق قىلىشىغا ئېرىشىپمۇ قالارسىز. مېنىڭچە، چوقۇم ئۇ باغرى تاشتىن ئەنتىڭىزنى ئالالايسىز» دېدىم. قىيات لاۋۇلداپ كۆيۈۋاتقان ئوچاققا قارىغىنىچە زۇۋان سۈرمەي ئولتۇرۇپ كەت-تى. قارىغاندا، قۇلقى كېسىلگەندىن بۇيان بەك قورقۇپ كەت-كەن بولسا كېرەك، خانىشنىڭ ئىسمىنى ئاشكارىلاشقا ئىككىلى-نىپ قېلىۋاتاتتى. «ئادەم ئادەمدىن قورققانسېرى توخۇ يۈرەك ولۇپ كېتىدۇ، زىنھار قورقماسلىق كېرەك، قىيات ئاكا. قورقمى-غان مۇراد مەنزىلىگە يېتىپ بارالايدۇ» دېدىم. «راست دېدىڭىز ئۇكا، قورقۇپ تۇرۇۋاتقىنىمنى بىلىۋالدىڭىز» دېدى قىيات زۇۋان سۈرۈپ: «توغرا مەسلىھەت بەردىڭىز. بۇ چاغقىچە مەلىكە ئانە-دىن باشقا ھېچكىم مېنىڭدىن سىزدەك ھال سوراپ باقمىغان

ۋە تەقدىرىمگە كۆڭۈل بۆلۈپ باقمىغانىدى. ماقۇل، سىز خالە-
 سىڭىز مەن ئېيتاي. ئۇ باغىرى تاش خوتۇن ئالتۇن تارىم
 قۇماربىكە!» دېدى ۋە ھۆڭرەپ يىغلاپ كەتتى. ئون تىللا
 بەردىم، ئابا. بىز ئۇزاپ ئوردۇكەنتكە كەلدۇق. ئانام بىلەن
 ھەزرىتى سۇلتان سۇتۇق بۇغراخان مازىرىغا چىقىپ يەتتە كۈن
 ئىستىقامەت قىلدۇق. قايتىپ كېلىپ دۆلەتۋاغ ۋە ئارتۇچتىكى
 سەيلىگاھلاردا بولدۇق. مەن بوگۇبىلگە ھۈسسىيىن ئىبنى خەلەپ
 ۋە مۇھەممەت ئەل كاشىغەرى قاتارلىق ئۇستازلارنى زىيارەت
 قىلدىم. قەشقەر بۇغراخاننى مەھمۇت ئارسلانخان ھۇزۇرىدا بول-
 دۇم. مەھمۇت تىكىن بىلەن ئوپالغا بېرىپ بىللە شىكار قىلدۇق.
 ئۇمۇمەن ئوردۇكەنتتىكى كۈنلىرىمىز ناھايىتى كۆڭۈللۈك، مەند-
 لىك بولدى. مەلىكە ئانىنىڭ پىقىرنى قىياتقا يولۇقتۇرغىنىدا
 ھېكمەت بار دەپ قارايمەن، ئابا.
 — قانداق ھېكمەت بار دەپ قارايدىغان، ئوغلۇم؟
 — ھېكمەت شۇكى، بۇغرا قاراخانلار ئوردىسىغا بىر
 زەھەرلىك يىلان يوشۇرۇنۇۋاپتۇ.
 — ئالتۇن تارىم قۇماربىكەنى دېمەكچىمۇ، ئوغلۇم؟
 — شۇنداق، ئابا، ئۇ دارغا ئېسىلغان ئاسىي بولۇنبەگنىڭ
 قىزى.
 — ئۇ مۇھەممەت ئارسلانخاننىڭ خوتۇنى، ئوغلۇم.
 — گەپ شۇنىڭدا، ئابا. ۋاپادار ئايال سىياقىغا كىرىۋالغان-
 دەك تۇرىدۇ.
 — رەبھانىدىن ئويلىنىپ قېلىپ جىددىي تۈستە دېدى:
 — ھازىر تېخى بىرنەرسە دېگىلى بولمايدۇ، ئوغلۇم.
 سۇلايمان ئارسلانخان ئاقىللارنى دوست تۇتۇپ، مەملىكەتنى
 ئادىل سوراۋاتقان بولسىمۇ، ئۆز جەمەتىگە، ئۆزىنى ماختاپ
 ئۇچۇرۇپ كاۋىكىغا كىرىۋالغانلارغا ئىشىنىپ كېتىۋاتىدۇ. ئۇ
 «بۇغراخان مەدرىسى» دە بىلىم تەھسىل قىلىپ يۇقىرى نەتىجە-

گە ئېرىشكەن تالىپلاردىن ئون - يىگىرمىنى تاللاپ، ئىمتىھان ئېلىپ ئوردىغا ئەكىرمەكچى بولۇۋاتقانلىقىنى ماڭا ئېيتتى. يەنە سىلنىڭ ئوردۇكەنتتىن كەلگەن - كەلمىگەنلىكلىرىنى سوراپ، كۆرۈشۈش ئارزۇسىدا ئىكەنلىكىنى بىلدۈردى. سىلنىڭ بۇ ئىمتىھانغا ئۆلگۈرۈپ كەلگەنلىرى تولىمۇ ياخشى بولدى، بالام.

— مېنىڭ ئىمتىھان بېرىپ ئوردىغا كىرگۈم يوق، دادا. رەبھانىدىننىڭ قوشۇمىسى تۈرۈلدى. — بۇ نېمە دېگەنلىرى، بالام، بىر ئۆمۈر مەدرىسىدىن چىقماي ئۆتمەكچىمۇ؟ — سورىدى زەردە قىلىپ. ئۇنىڭ ئوغلىغا ئاچچىقلاپ گەپ قىلىشى تۇنجى قېتىم ئىدى.

يۈسۈپ قولىنى كۆكسىگە ئالدى: — پېقىر ئوغۇللىرىنى كەچۈرسىلە، دادا. بۇغرا قاراخان بىلەن كۆرۈشكۈم يوق دېمەكچى ئەمەسمەن، قاچان بولسا مەن كۆرۈشۈشكە تەييار. رەبھانىدىن كۈلۈمسىرەپ دېدى:

— سىلى ئالاھىدە ئىقتىدارغا ئىگە ئوغلۇم، سىلىدەك پەرزەنتىم بولغانلىقى ئۈچۈن پەخىرلىنىمەن، — رەبھانىدىننىڭ كۆزلىرىدە ياش لىغلىدىدى، — ئىككى - ئۈچ كۈن دەم ئېلىۋالسىلا، مەدرىسىگە بېرىپ ئۇستازلىرى، ساۋاقداشلىرى بىلەن كۆرۈشۈپ كەلسىلە، كېيىنكى ھەپتىنىڭ بىرىنچى كۈنى بۇغرا قاراخان ھۇزۇرىغا بارايلى، بولامدۇ، بالام؟ — بولدى، ئابا.

بۇ چاغقىچە ئاتا - بالا ئىككىسىنىڭ سۆز تالاشقىنىنى ۋەرمىگەن يابىرانىڭ سەل ئالاقزادە بولغان كۆڭلى ئارامغا چۈشتى. باياتىن ئېرى بىلەن قېيناتىسىغا سەپىلىپ، گەپنىڭ نەتىجىسىنى ئاڭلاشقا تەقەززا بولغان ئاقبىرامۇ سۆيۈندى. يۈسۈپ دادىسى بىلەن دۈشەنبە ئەتىگەندە ئوردىغا باردى. مەرھۇم مەلىكۈل مەشرىق يۈسۈپ قادىرخان بالاساغۇنغا كېلىپ

كەتكەندىن كېيىنكى ئالتە يىلدىن بۇيان ئوردىغا كېلىپ باقمىدى. -
غان يۈسۈپ، چوڭايتىلىپ ھەشەمەتلىك ياسالغان چوڭ دەرۋا.
زىدىن كىرگەندە ھاياجانلانغاندەك بولدى. توققۇزدىن قاتار
بولغان قوشۇن بۇ دەرۋازىدىن سېپىنى بۇزماي چىقىپ كىرە.
لەيتتى. خىشلىق يولنىڭ ئوڭ تەرىپىدە ئوردا نۆكەرلىرىنىڭ
مەشىق مەيدانى، سول تەرىپىدە گۈل - چىمەنلىك ۋە يېڭىدىن
سېلىنغان كاتتا قەسىر، چېپىلغان چوڭ كۆل بار ئىدى. يۈسۈپ
ئاتىسى بىلەن كېتىۋېتىپ «بۇ ئوردا بارغانسېرى كېڭىيىپ، باغۇ
بوستانلىق بولۇپ كېتىپتۇ» دەپ ئويلىدى. ئۇلار دىۋانخانغا
كىرگەندە، دىۋانبېگى بەگتۈتۈق بۇغرا قاراخاننىڭ ھەرەمدىن
چىققانلىقىنى مەلۇم قىلدى.

رەبھاندىن دىۋانخاندىكى باشقا ئەربابلار بىلەن بىر مۇ بىر
كۆرۈشۈپ، ئۇدۇلدىكى بۇغرا قاراخان سارىيىنىڭ ئالتۇن ھەل
بېرىلگەن كۆركەم ئىشىكىگە قاراپ ماڭدى. -
يۈسۈپ بۇ كاتتا ئازادە زالىنىڭ ئىككى تەرىپىدىكى يۇغ.
رۇش باشى، ھاجىبۇل ھۇججاپ، دىۋانى ئارىز، توغرائى دىۋان،
ئاغىچى ئۇلۇغى، سۈباشى خانلىرىنىڭ رەڭگارەڭ نەقىش چېپ.
كىلگەن ئىشىكلىرىگە كۆز سالغىنىچە ئاتىسىنىڭ كەينىدىن قە.
دەم بېسىپ، بۇغرا قاراخان سارىيىنىڭ ئىشىكى ئالدىغا باردى
ئىشىكتاغىسى ئىنالچۇق تىكىن بىلەن تىنچلىق - ئامانلىق سو.
راشتى.

— بۇرا قاراخان ئالىيلىرى يۇغرۇش باشى بىلەن سۆزلە.
شۋاتىدۇ، ھەربىرلىرىنىڭ كەلگىنىنى خەۋەر قىلايمۇ؟ — سورد.
دى ئىشىكتاغىسى تەۋەززۇ بىلەن.

— سەل تەخمىر قىلسىلا، جانا بىلىرى، كۈتۈپ
تۇرايلى، — رەبھاندىن ئۇ كۆرسەتكەن كۇرسىغا كېلىپ ئول.
تۇردى.

— بۇغرا قاراخان ئالىيلىرىنىڭ كەيپىياتى قانداقراق؟ —

بىلگۈسى كېلىپ سورىدى رەبھانىدىن. — ناھايىتى ياخشى، ھاجبۇل ھۇججەپ، — باش لىڭ. شىتپ جاۋاب بەردى ئىنالچۇق تىكىن. مەرھۇم يۈسۈپ قادىرخان ۋاقتىدىن باشلاپ بالاساغۇندا ۋەزىر بولۇپ كەلگەن بۇ ئادەم، سۇلايمان ئارسلانخان بالاسا. غۇنغا كەلگەندىن بېرى ساداقەتمەنلىك بىلەن خىزمىتىنى ئادا قىلىپ كېلىۋاتاتتى. بۇغرا قاراخانغا مۇناسىۋەتلىك ھەرقانداق ئىشنى قەتئىي مەخپىي تۇتاتتى. لېكىن ھازىر ئەھۋالنى ئوچۇق دېيىشكە تىلى بارمىدى. چۈنكى بۇغرا قاراخان نەچچە كۈندىن بېرى نېمىشقىدۇر خاپا كۆرۈنەتتى. خېلىدىن كېيىن ئىنانچۇبەگ چىقتى.

— ئەسسالامۇئەلەيكۇم ھاجبۇل ھۇججەپ، ئەتىگەندە بۇ ئەزىز دەرگاھتا ئۇچراشقىنىمىدىن ناھايىتى خۇشالمەن، — ئال. دىن سالام بەردى ھىجىيىپ. ئۇنىڭ گۈلۈقەقەلىرى ئېچىلىپ كەتكەندى، — بۇغرا قاراخان ئالىيلىرىغا سالام بەرگىلى كېلىپتەلىدە، — ئۇ يۈسۈپكە قول ئۇزاتتى، — بۇ يىگىت يېڭى. لىشىمسام ئۆتكەن يىلى تويى بولغان ئوغۇللىرىغۇ دەيمەن؟ قالتىس يىگىت بولۇپتۇ، كۆز تەگمىسۇن.

— رەھمەت، يۇغرۇش باشى، — دېدى رەبھانىدىن، — بۇغرا قاراخانغا سالام بېرىش — بىزنىڭ سائادىتىمىز. ئۆزلىرىدىنكى يۇغرۇش باشى بولغانلىرىدىن كۆپ خۇرسەن بولدۇم. ئىنساپلىق، سەمىمىي، ئادىل، ئەل سۆيەر يولباشچىغا خەلق ھەر زامان موھتاج، جانابلىرى، — رەبھانىدىن ئىنانچۇبەگنىڭ ئۆڭ. گەن چېھرىگە كۆز سېلىپ، بۇغرا قاراخان سارىيىغا كىرىپ كەتكەن ئىشىكئاغىسىنىڭ چىققانلىقىنى كۆرمەي قالدى. يۈسۈپ دادىسىنىڭ قولىنى تارتىپ قويدى. رەبھانىدىن ئىشىكئاغىسىنىڭ كۆز ئىشارىتىدىن بۇغرا قاراخاننىڭ كۆرۈشۈشكە ماقۇل بولغانلىقىنى بىلدى.

ئىنانچۇبەگ، بۇغرا قاراخان سارىيغا كىرىپ كېتىۋاتقان رەبھانىدىن بىلەن يۈسۈپكە كۆز تىكىپ، سارغۇچ ساقلىنى «خەپ» دېگەندەك سىيىپ قويدى.

— ئەسسالامۇئەلەيكۈم بۇغرا قاراخان ئالىيلىرى، دىدار-لىرىغا مۇشەرىپ قىلغان ئالادىن ھەزرەتلىرىگە ئامان — ئېسەن-لىك تىلەيمىز، — دېدى رەبھانىدىن سۇلايمان ئارسلانخان خىيالغا چۆكۈپ ئولتۇرغان تەختكە يېقىنلاپ. ئويغا غەرق بولغان بۇغرا قاراخان خېلىدىن كېيىن بېشى-نى كۆتۈردى، ئۇ خاپا كۆرۈنەتتى.

— ھاجىپ، ۋاقتىدا كەلدىڭىز. ئوغللىڭىزنى ئېلىپ كەل-گىنىڭىزدىن خۇش بولدۇم، كۆرۈشكۈم بار ئىدى، — بۇغرا قاراخان ئۇلارنى ئولتۇرۇشقا تەكلىپ قىلىپ سۆزىنى داۋام - لاشتۇردى، — ماۋەرائۇننەھرنىڭ ئىلىكخانلىرى ئالىپ تىكىن^①، بۆرە تىكىنلەرنىڭ قاراخانلار ئېلىدىن بۆلۈنۈپ چىقماقچى بو-لۇۋاتقىنى توغرىلۇق ئالدىنقى ھەپتە ماڭا سۇنغان مەلۇماتىڭىز راست ئىكەن، ھاجىپ. بۇنى يۇغرۇش باش ئىنانچۇبەگمۇ ئىسپاتلىدى. بۇ ھەقتە يېڭى خەۋەر بارمۇ؟ سىزنىڭ قانداق مەسلىھەتىڭىز بار، بىلمەكچىمەن.

بۇغرا قاراخاننىڭ سۆزىگە سەما بولۇپ ئولتۇرغان يۈسۈپ «ئالىپ تىكىن، بۆرە تىكىنلەرنى ئوردىدىن يىراقلاشتۇرماسلىق كېرەك ئىدى. ئۇلارنىڭ ياشلىقىغا قارىماي ماۋەرا ئۇننەھردەك كاتتا دىيارنى تۇتقۇزۇپ قويغان بۇغرا قاراخاننى ئاتاممۇ ئەيىبلە-يەلمەيدۇ...» دەپ ئويلاپ قالدى. رەبھانىدىن ئېغىز ئاچتى: — ئالىيلىرى، ئۈلۈشكۈن سەمەرقەنتتىن يەنە چاپارمەن كەلدى. ئالىپ تىكىن، بۆرە تىكىنلەر ماۋەرائۇننەھرگە قاراشلىق شەھەر، قەلئەلەرنىڭ سۇباشى، ھاكىملىرىنى زورلۇق بىلەن

① ئالىپ تىكىن — مۇھەممەت تىكىن.

ئۆزلىرىگە بەيئەت قىلغۇزغاندىن كېيىن، غەزىنەۋىلەر ھۆكۈمران-
لىقىدىكى خۇراسانغا ھۇجۇم قىلىپتۇ. مۇشۇ پۇرسەتتە ئۇلارنى
ئوبدان ئۇچۇقداپ قويۇش زۆرۈر، دەپ ھېسابلايمەن.

— بۇ ئىشەنچلىك خەۋەرمۇ، ھاجىپ؟

— ئىشەنچلىك، ئالىيلىرى. سەمەرقەنت ئىلىكخان ئور-

دىسىدىكى ھاجىپ رەھىمتۇللا بالاساغۇنى ئەۋەتكەن چاپارمەن
ئۈلۈشكۈن بۇ خەۋەرنى ئېلىپ كەلدى. دەرھال قوشۇن ئەۋە-
تىپ، ئۇ ھەددىدىن ئاشقان شاھزادىلەرنى ئۇچۇقداپ قويۇش
ئەلۋەتتە زۆرۈر.

— ئۇچۇقداپ قويۇشلا كۇپايە قىلمايدۇ، ھاجىپ، ئىك-

كىنچى باش كۆتۈرەلمەس قىلىۋېتىش كېرەك، — سۇلايمان
ئارسلانخان نەزىرىنى سۈكۈت قىلىپ ئولتۇرغان يۈسۈپكە
يۆتكىدى، — يۈسۈپ، سىز بىلەن ئەركىن - ئازادە پاراڭلاشقۇم
بار ئىدى. قارىماماسىز، مەملىكەت ئىشى بېشىمىزنى قاتۇرماقتا.
ئاڭلىدىڭىز، بۇ ھەقتىكى قارىشىڭىزنى ئېيتىپ باقسىڭىز، بىز
ياخشى مەسلىھەت چىقىپ قالسا ئەجەب ئەمەس.

يۈسۈپ قوپۇپ قوللىرىنى كۆكسىگە قويدى:

— خاقان ئالىيلىرى، قاراخانلار ئىسلام مەملىكىتىنى

سۇلتان سۈتۇق بۇغراخان ھەرزىرەتلىرى بەرپا قىلغان. بۇ بىر
نېمەتكە توشقان باھاسىز ئالتۇن تاۋاڭكى، ئۇنى پارچىلاشقا،
باشقىلارغا بۆلۈپ بېرىشكە، باشقىلارنىڭ ئىگىلىۋېلىشىغا يول
قويۇشقا زىنھار بولمايدۇ. بۇۋاقتا قەدەر بۇغرا قاراخان بولۇپ
كەلگەن سۈتۇق بۇغراخان ئەۋلادى بۇ ئالتۇن تاۋاڭنى باشقىلارغا
تارتقۇزۇپ قويماي، چوڭايتىپ، مۇستەھكەملەپ كەلدى. ئالىي-
لىرىنىڭمۇ بۇ خىسلەتلىك ئالتۇن تاۋاڭنى تارتىۋېلىشقا ياكى
پارچىلاشقا ئۇرۇنغۇچىلارنى قارا نىيىتىگە ھەرگىز يەتكۈزمەيدۇ.
خانلىقلىرىغا ئىشەنچىم كامىل. ئىككى شاھزادىنىڭ بويۇنتاۋلىق
قىلىۋاتقىنىغا كەلسەك، قاتتىق ئۇچۇقداپ قويۇش ياكى باش

كۆتۈرمەيدىغان قىلىۋېتىش — ئۇلارنى نەيىتىدىن ۋاز كەچتۈرەلمەيدۇ، — يۈسۈپنىڭ ئاۋازى بوش چىققان بىلەن پىكرى كەسكىن ئىدى. ئۇ سۆزىگە دىققەت — ئېتىبارنى بەرگەن خاقان بىلەن ئاتىسىغا كۆز يۈگۈرتۈپ ئۇنىنى سەل كۆتۈردى، — ئۇلار ئۆزلىرىنى پەيغەمبەر ئەۋلادى دەپ ساند-غاچقا، بۇغرا قاراخانلىق تەختىنى ئۆزلىرىگە مەنسۇپ دەپ بىلىدۇ. ئۇلارنى بۇ تونۇشتىن ۋاز كەچتۈرۈش ئەسلا مۇمكىن ئەمەس. لېكىن قىلىچ كۆتۈرۈپ قان تۆكۈش ئارقىلىق ئەمەس، مەردلىك، كەڭ قورساقلىق، كۆيۈمچانلىق بىلەن قايىل قىلىش، كۆندۈرۈش مۇمكىن. لېكىن بۇ، ۋاقىت ھەم سەۋر — چىدام تەلەپ قىلىدۇ.

سۇلايمان ئارسلانخانمۇ، رەبھانىدىنمۇ جىم ئولتۇرۇپ كەتتى. ھەر ئىككىيلەن يۈسۈپنىڭ پىكرىنى مۇلاھىزە قىلماقتا ئىدى.

«بۇ يىگىتنىڭ گېپىدە بىر ياخشى مەسلىھەت بار. ئالدىراپ قوشۇن ئەۋەتىپ ئۇلار بىلەن جەڭ قىلغاندا، بىھۇدە قان تۆكۈلدۈ، خانلىقىمىزغىمۇ، ئاۋامغىمۇ زىيان بولىدۇ، شاھزادىلەرنىڭ جەھلى قاتىدۇ، قارشىلىقى كۈچىيىدۇ. ياخشىسى، كۆكسى — قارىنىمى كەڭ تۇتۇپ، ئۇلارنى قايىل قىلىش ئۈچۈن بىر ئۇرۇنۇپ كۆرەي» دەپ ئويلىغان سۇلايمان ئارسلانخان قەتئىي نىيەتكە كەلدى.

— ھاجىپ، ئوغللىڭىز ناھايىتى ئورۇنلۇق گەپ قىلدى. ئىنانچۇبەگنىڭ مەسلىھەتى بىلەن، ئۇنى ئۆز ئورنىدا باش قىلىپ، بەش تۈمەن سىپاھ بىلەن ماۋەرائۇننەھەرگە يۈرۈش قىلغۇزماقچى بولغانىدىم. شۇ دەم بۇ قارارىمدىن ياندىم. ھازىر — چە لەشكەر ئورنىغا مەكتۈپ ئەۋەتەي، ھاجىپ، سىز سەمەرقەنت — كە بىر بېرىپ كېلىڭ. مەن قاراخانلار ئېلىنىڭ بىر پۈتۈنلۈك — نى ساقلاش ئۈچۈن ھەممە بايلىقىمدىن كېچىشكە، جاندىن

جۇدا بولۇشقا رازىمەن. — بۇغرا قاراخان ئالىلىرى، پېقىرمۇ شۇ ئارزۇدا. ئەمەل-
رىنى ئادا قىلىشقا ھەر ۋاقىت تەييارمەن، — رەبھانىدىن قويۇپ
تەزىم قىلدى. سۇلايمان ئارسلانخان تۇرۇپ تەختتىن چۈشتى، يۈسۈپ-
نىڭ ئالدىغا كېلىپ: — يۈسۈپ ئىنىم، سىز بۇ قېتىمقى ئىمتىھانغا قاتنى-
شىڭ، چوقۇم مۇۋەپپەقىيەت قازىنىسىز، — دېدى. رەبھانىدىن، دېگەن مەنىدە ئوغلغا
ئىللىق نەزەر تاشلىدى. — بۇغرا قاراخان ئالىلىرى، ماڭا مۆھلەت بەرسىلە،
ئۆگىنىدىغانلىرىم تېخى كۆپ. ئىككىنچى يا ئۈچىنچى قېتىم
ئىمتىھانغا قاتناشماسام، — ئۆتۈندى يۈسۈپ قول باغلاپ تۇ-
رۇپ.

سۇلايمان ئارسلانخان تۇرۇپ قېلىپ باش لىڭشىتتى.
— ماقۇل يېڭىت، ئىككىنچى قېتىملىق ئىمتىھانغا قات-
نىشىڭ، — بۇغرا قاراخاننىڭ چېھرىدە ئىللىق تەبەسسۇم پەيدا
بولدى، — ئەمما ماڭا بىر ئىش قىلىپ بېرىشىڭىز كېرەك.
— باش ئۈستىگە، بۇغرا قاراخان ئالىلىرى، — يۈسۈپ-
نىڭ قارا كۆزلىرىدىن بىر ئۇچقۇن چاقنىدى، — بۇيرۇسىلا،
جان دەپ ئادا قىلىمەن.

سۇلايمان ئارسلانخان جىددىي تۈستە دېدى: —
سىزگە تاپشۇرىدىغان خىزمەت شۇكى، ئاكا — ئۇكا
ئىلىكخانلارغا مېنىڭ نامىدىن بىر پارچە مەكتۇپ يېزىپ بېرىڭ،
بولامدۇ؟ — باش ئۈستىگە، بۇغرا قاراخان ئالىلىرى، — يۈسۈپ
يەكتىز بولۇپ قوللىرىنى كۆكسىگە ئالدى
— چۈشلۈك تاماقدىن بىرگە يەيلى، قېنى، مەر -

ھەمەت، — سۇلايمان ئارسلانخان ئۇلارنى باشلاپ خاقان تاماق-
خانىسىغا چىقتى.

3

سەمەرقەنت شەھىرىنى گۈگۈم قوپىنىغا ئالدى. قاندەك
قىزارغان ئۇپۇق يۈزىدە ئالتۇن تەلەڭگە كەبى پارقىرىغان كۈن،
بارا — بارا كىچىكلەپ غايىب بولدى. تۈن قارا پەرەنجىسىنى
يېپىندى.

يىراقتىن ئېگىز كۆتۈرۈلگەن ئوتقاشلار كۆرۈنۈپ، ئاتلار-
نىڭ ئوپۇر — توپۇرى ئاڭلانغاندا، قاراۋۇللار گۈرۈزىلىرىنى تىك
تۇتۇپ قېتىپ تۇرۇشتى. ئاتلىقلار يېقىنلاپ، ئوتقاشلارنىڭ يىلان
تىلىدەك سوزۇلغان شوللىرى سېپىل تېمىدا ئاجايىپ شەكىللەر-
نى پەيدا قىلدى.

قايقارا ساقال — بۇرۇتلىرى قوشۇلۇپ كەتكەن، كۆزلىرى
ئوتتەك يانغان، پولات دۇبۇلغىسىغا ئالتۇن ئوتىقات قادالغان،
بويلۇق، تەمبەل بىر سەركەردە دەۋازىدىن بىرىنچى بولۇپ ئات
چېپىپ كىردى. بۇ شىكاردىن يانغان ئىبراھىم بۆرەتىكىن ئىدى.
ئۇ، بوستانلىق كوچىلاردىن، شام چىراغلار يۇلتۇزدەك يېقىلىپ
كەتكەن گۈزەلەردىن ئۆتۈپ، قارغۇي دەپ ئاتىلىدىغان كۆزد-
تىش مۇنارىسىنىڭ كۆلەڭگىسى چۈشۈپ تۇرغان ئوردا ئالدىغا
كەلدى.

بۆرەتىكىن ھەرقاچان شىكاردىن يانغاندا ۋەزىر — ۋۇزىرالار
كۈتۈپ تۇرغان بولاتتى. بۇ كەچمۇ ئوراد ئەمىرى كۈتۈۋالدى.
ئۇنىڭ يېنىدا تۇرغان ئوتتۇرا بويلۇق، چاچ — ساقاللىرى
ئاقىرىشقا باشلىغان خۇشچىراي بىر ئادەممۇ قوللىرىنى كۆكسىگە
ئېلىپ سالام بەردى. ئۇ يوللۇق شايى تون كىيىپ، بېشىغا
سەللە ئورىغانىدى.

بۆرە تىكىن ئوتقاش يورۇقىدا ئۇنىڭغا سەپسىلىپ قاراپ
ئاتتىن سەكرەپ چۈشتى.

— ۋەئەلەيكۇم ئەسسالام، خۇش كېلىپسىز رەبھاندىبەگ
ئاغا، — ئۇ قول بېرىپ كۆرۈشتى.

— سۇلايمان ئارسلانخان ئالىلىرى ئۆزلىرىگە سالام
يوللىدى، شاھزادە.

— تەڭرى بۇغرا قاراخان ئاغامنى ئامان قىلغاي، قاچان
كەلدىڭىز، ھاجىپ ئاغا؟

— بۈگۈن پېشىندىن يانغان مەھەلدە، ئالىلىرى.
— مەن يوق بولۇپ قاپتىمەن، — بۆرە تىكىن ئېتىغا

غانجۇغىلاپ قويغان تۈلكە تېرىسىنى سىلاپ قويدى، — مەن
پات — پات شىكارغا چىقىپ، بىرنەچچە كۈن تاغ — دالىلارنى

ئايلىنىپ كېلىمەن. شىكار قىلمىغان چاغلاردا غەزەنەۋىلەر ياكى
سەلجۇقلار بىلەن جەڭ قىلىپمۇ تۇرىمەن. بۇ دورەم شىكارىمىز

ئولجىلىق بولدى. مەن ئۈچ تۈلكە، يەتتە جەرەن، ئىككى ئارقار
ئوۋلىدىم، ئېتىۋالغان قۇشلارمۇ ئاز ئەمەس، قۇتلۇق دەمدە

كېلىپسىز، بەگ تەركىسىگە قاتنىشىپ بەرگەيسىز.
— رەھىمەت، ئالىلىرى، ئەلۋەتتە قاتنىشىمەن.

— بىزنىڭ كۆرۈشمىگىنىمىزگە بىر يىلدىن ئېشىپتۇ،
بەگيۈسۈپ يەنىلا مەدرىسىدىمۇ؟

— شۇنداق، ئالىلىرى، مەلىكۈل مەشرىقنىڭ ۋاپاتى
مۇناسىۋىتى بىلەن ئوردۇ كەنتتە كۆرۈشكەندۇق. ئوغلۇم مەد-

رىسىدە ھەم ئۆگىنىپ، ھەم ئۆگىتىۋاتىدۇ.
ئۇلار سۆزلەشكەچ ئوردىغا كىرىشتى. رەبھاندىن «بۆرە

تىكىن ياش بولسىمۇ، ھۆكۈمرانغا خاس ئۆزىنى ھەممىدىن
ئۈستۈن قويۇش، مەنسىتمەسلىك، مەغرۇرلۇق، كەسكىنلىك،

ئالدىراڭغۇلۇق، بېپەرۋالىق ئادەتلىرىنى يېتىلدۈرۈپتۇ. ھوقۇقىنى
يۈرگۈزۈپ ئۆزىنى ھۆرمەت قىلدۇرالايتۇ. لېكىن ياۋايىلارچە

قاراملىقى، ئاق كۆڭۈللۈكى، ساددىلىقى يەنىلا بار ئىكەن» دەپ
ئويلاپ قالدى.
بۆرەتتىكىگە بەگ ئەتكە بولغان تاجىلمۇلىك رۇمدا ئىلىم
تەھسىل قىلغان، ئەل كەزگەن، كۆپىنى كۆرگەن ئوقۇمۇشلۇق
زات ئىدى. بۆرەتتىكى ئۇنىڭ يېتەكلىشى بىلەن پادىشاھلارچە
يۇرت سوراىنى ئوبدانلا ئۆگىنىۋالغانىدى. ئاكىسى مۇھەممەت
ئالىپ تىكىن ئۇنىڭغا قارىغاندا ئېغىر - بېسىق، مۇلايىم بولسىدە.
مۇ، ئىچى كۈچلۈك، ھەسەتخور ئىدى، ھەمىشە ئۇرۇق -
تۇققانلىرى، بولۇپمۇ ھارۇن بۇغراخان ئەۋلادىنىڭ بۇغرا قارا-
خان بولۇشىغا چىش - تىرنىقى بىلەن قارشى ئىكەنلىكىنى
ھەربىر سۆز - ھەرىكىتىدە ئىپادىلەپ تۇراتتى. بۇ بۆرەتتىكىگە
تەسىر قىلغانىدى. لېكىن بۇ ۋاقىتقا قەدەر ئۈنچىقماي كېلىۋاتاتتى.
ئۆتكەن يىلى خارەزىم شاھى مەئمۇننىڭ قىزىغا ئۆيلىنىپ،
جەڭنى توختاتقان بولسىمۇ، غەزەۋىلەرنىڭ زېمىنىنى بېسىۋېتىپ-
لىش نىيىتىدىن يانمىغانىدى... ئۇ، رەبھانىدىنىڭ تۇيۇقسىز
كېلىشىنى چوقۇم بىر مۇددىئىدا بار، دەپ تونۇغاچقا ئۇنى ياخشى
كۈتۈۋالدى.
بەگ تەركىسى ئىلىكخان سارىيىنىڭ ئاشخانىسىدا ئۆتكۈ-
زۈلدى. رەبھانىدىن ۋەزىر تاجىلمۇلىك بىلەن بۆرەتتىكىن ئوتتۇ-
رىسىدا ئولتۇردى. داستىخان ئۈستىدە پۈتۈن پېتى كاۋاپ قى-
لىنغان كەكلىك، قىرغاۋۇل، ئۆردەك - غازلار ئاز ئەمەس ئىدى.
جەرەن، كېپىك، توشقان، ئارقار، بۇغا - ماراللارمۇ پۈتۈن پېتى
كاۋاپ قىلىنغانىدى. زىياپەت خوراز چىللىغىچە داۋام قىلدى.
نەچچە ئون خۇمرا شاراب ئېچىلىپ بولدى. تاجىلمۇلىك ئۇنىڭغا
ئىززەت - ئىكرام بىلەن شاراب تۇتقان بولسىمۇ، رەبھانىدىنىڭ
ئۆزىنى ئاڭلاپ زورلاپ تۇرۇۋالمايدى. بۇ ئۇنىڭ ئادەمنىڭ
قەدرىگە يېتىدىغان ئاقىللاردىن ئىكەنلىكىنى بىلدۈرەتتى. بەگ
تەركىسى ئاخىرلاشقاندا، بۆرەتتىكىن شىكار ئولجىلىرىنى ئوردا

ئەھلىگە تەقسىملەپ بەرگۈزدى. ئۆزى تۈلكە تېرىسىدىن ئىككى-
نى تاللاپ:

— ھاجىپ ئاغا، شىكار ئولجىلىرى ئىچىدە ئەڭ ئېسىلى
مۇشۇلار ئىكەن، قوبۇل قىلغايسىز، — دېدى.
— ھەشقاللا، شاھزادە، — رەبھانىدىن ئىككى قوللاپ،
مويى پارقىراپ تۇرغان تېرىلەرنى ئالدى.
رەبھانىدىن بامدات نامزىغا ئېيتىلغان ئەزان ئاۋازىنى
ئىشىتىپ ئويغىنىپ كەتتى، چالا ئۇيقۇلۇقتا كۆزلىرىنى تەستە
ئاچتى. ئۇ ئۆيدىكىلەرنى چۈشەپ قالغانىدى: ئاقىرا يەڭگىگەن-
مىش... يۈسۈپ چىرايلىق بىر بوۋاقنى كۆتۈرۈپ تۇرار-
مىش... يابىرا «دادىسى، نەۋرىلىرىنى كۆرگۈلىرى كەلمىدىمۇ،
دەۋاتقۇدەك...»

بۇ خاسىيەتلىك چۈش رەبھانىدىننىڭ ئۇيقۇسىنى پۈتۈن-
لەي قاقۇرۇۋەتتى. تەرەت ئېلىۋېتىپمۇ، ناماز ئۆتەۋېتىپمۇ بولغۇ-
سى نەۋرىسىنى خىيالىدىن چىقىرالمىدى. تاجىلمۇلىك كېلىپ،
بۆرەتىكىنىڭ ئەتىگەنلىك تاماققا تەكلىپ قىلغىنىنى ئېيتتى.
رەبھانىدىن ئۇنىڭ بىلەن پادىشاھ ئاشخانىسىدا بۆرەتىكىن بىلەن
كۆرۈشتى، ئۇنىڭ كەيپى چاغ ئىدى.

— ئاكام مۇھەممەت ئالىپ تىكىن خارەزىمدە. قېيناتامنى
غەزىنەۋىلەر بىلەن جەڭ قىلىشقا ئۇناتسىلا، خۇراسانغا يۈرۈش
قىلىمەن. بىزنىڭ غەزىنەۋىلەرگە بويسۇنغۇمىز يوق. بەلكى ئۇلار
پەيغەمبەر ئەۋلادى بولغان بىزگە بويسۇنۇشى كېرەك. توغرىمۇ،
ھاجىپ ئاغا؟

رەبھانىدىن بۇ مەغرۇر شاھزادىگە دەرھال جاۋاب قايتۇرمى-
دى. چىنىدىكى سېرىق ياغ ئارىلاشتۇرۇلغان سۈت چاينى ئىچ-
كەن بولۇپ ئويلىنىۋالدى، ئاندىن:
— ئالىيلرى، ئاكنىلىرى بىلەن سىلى بۇغرا قاراخانلار
جەمەتىنىڭ ئىككى تۈۋرۈكى، ھەربىرلىرىنىڭ مانا شۇنداق مەز-

موت قەد كۆتۈرۈپ تۇرۇشۇۋاتقانلىرىدىن بۇغرا قاراخان ئاغلىدى. —
رى ناھايىتى مەمنۇن. ئەمما غەزەنەۋىلەر بىلەن ئالدىراپ جەڭ
قىلىشقا ئۇ قوشۇلماسمىكىن؟ — دېدى. —
نېمىشقا؟ — بۇ سوئالنى بۆرەتكىن ئەمەس، تاجىل —
مۈلك قويدى. —
غەزەنەۋىلەرنىڭ ھازىر تازا كۈچەيگەن ۋاقتى. ئۇلار
ھىندىلارنىڭ زېمىنىنى بېسىۋېلىشقا كىرىشتى، پىل بىلەن جەڭ
قىلغۇچى سپاھلىرىمۇ بار. — ئىتقانلىرى راست، ھاجىبۇل ھۇججاپ، ھازىر غەزەنە —
ۋىلەرنىڭ تازا كۈچەيگەن ۋاقتى. لېكىن ئۇلارنىڭ ھىندىلار
ئېلىگە يۈرۈش قىلىۋاتقان ۋاقتىدا شاھزادىلىرىم باستۇرۇپ كىر —
سە نۇسرەت قازىنىدۇ. ئۇلارنىڭ پىللىرىگە قارشى بىزنىڭ كەر —
كىدانلىرىمىز^① بار، — تاجىلمۈلك كۈلۈمسەرەپ رەبھاندىنغا
چاي سۈندى. —
ئەگەر سۇلتان مەسئۇد پىل مىنىپ جەڭگە كىرسە،
مەن كەركىداننى مىنىپ كىرىپ ئۇلارنى تىرىپىرەن
قىلىۋېتىمەن، — دېدى بۆرەتكىن ئىشەنچ بىلەن ۋە قوشۇپ
قويدى، — ئاكام ئالىپ تىكىن ئىككىمىز سۇلتان مەسئۇدقا
ھەرگىز بويۇن ئەگمەيمىز. —
شاھزادەم، سۇلتان مەسئۇد ھەربىرلىرىگە بويۇن
ئېگىدۇ، — تاجىلمۈلك سۈكۈت قىلىپ ئولتۇرغان رەبھاندىن —
دىن سورىدى، — شۇنداق ئەمەسمۇ، ھاجىبۇل ھۇججاپ.
— شۇنداق، يۇغرۇش باشى، — ئويغا چۆمگەن رەبھان —
دىن باش لىگىشتى، — مۇھەممەت ئالىپ تىكىن، ئىبراھىم
بۆرە تىكىن ئالىيلىرى بولغاچقا غەزەنەۋىلەر ئېلىمىزگە باستۇرۇپ

① كەركىدان — بۇ مۇڭغۇزلۇك ھايۋاننى بۇرۇنلاردا باتۇرلار
مىنىپ جەڭگە كىرگەن.

كۈرەلمەيلا قالماستىن، سىر دەرياسىنىڭ تۆۋەنكى ئېقىنىغا جايلاشقان جەندە شەھىرىدىن باش كۆتۈرۈپ چىققان سەلجۇقلار. مۇ كۆز ئالايتمىدى. لېكىن بۈگۈنكى كۈنلۈكتە خەلقىمىز ئۇرۇشقا ئەمەس، تىنچلىققا موھتاج، بۇغرا قاراخان ئالىلىرى مۇشۇ ئارزۇسىنى ھەربىرلىرىگە يەتكۈزۈشۈم ئۈچۈن پېقىرنى سەمەرقەنتكە ئەۋەتكەن، — رەبھانىدىن ئورنىدىن تۇرۇپ، قو-يۇن يانچۇقىدىن مەكتۈپنى ئېلىپ بۆرەتېكىنگە سۈندى، — بۇ ئاكىلىرى سۇلايمان ئارسلانخاننىڭ ھەربىرلىرىگە يازغان خېتى. بۆرەتېكىن ئېلىپ كۆز يۈگۈرتتى: «ئايغۇچى، كۆيۈنگۈچى تەڭرىنىڭ ئىسمى بىلەن باشلايمەن. جەڭگاھتا غالىب، تەخت ئۈستىدە شەۋكەتلىك ئىنىلىرىم مۇھەممەت ئالىپ تېكىن بىلەن ئىبراھىم بۆرەتېكىنگە: پۈتۈن ئالەمنى ياراتقۇچى تەڭرىلا، موھتاجلىق، ياردەم، ياخشىلىق، يامانلىق... ھەممە نەرسىدىن بەھاجەتتۇر، لېكىن بەندىلەر — ئۇ مەيلى شاھ، پۇقرا بولسۇن، باي، گاداي بولسۇن، ئالىم، نادان بولسۇن، ھامان ھەممىسىنىڭ بىر — بىرىگە ھاجىتى چۈشىدۇ، بىر — بىرىگە موھتاج بولىدۇ، بىر — بىرىدىن ياردەم تەلەپ قىلىدۇ، بىر — بىرىگە ياخشىلىق ياكى يامانلىق قىلىدۇ. ھايات شۇنداق داۋاملىشىدۇ ۋە شۇنداق ئاخىرلىشىدۇ. بۇغرا قاراخانلار جەمەتنىڭ ھاياتىمۇ ئەنە شۇنداق داۋام قىلىۋاتىدۇ. قاراخانلار ئېلىنىڭ تەختىدە ئولتۇرغان سۇلتان سۈتۈق بۇغراخان، سېپىت ئەلى ئارسلانخان، ھارۇن بۇغراخان بوۋىلىرىمىز ئالەمدىن ئۆتتى. ئالىپ ئەخمەت تۇغانخان، مەلىكۈل مەشرىق يۈسۈپ قادىرخان ئاتىلىرىمىز قاراخانلار ئېلىنىڭ تاجۇ تەختىنى بىزگە قالدۇرۇپ كەتتى. شەرقتە ئالتاي تاغلىرى، مىڭلاق دىيارىدىن تارتىپ ئۇرخۇن دەرياسىغىچە، شىمالدا تەڭ-

رىتاغلىرىدىن تارتىپ بالقاش كۆلى، ئىدىل بويلىرىغىچە، غەربتە خارەزىم، خۇراسان دىيارىغىچە ئوردۇكەنت، قۇزئوردۇنى ئاستانە قىلغان قاراخانلار ئېلىنى بىزگە قالدۇرۇپ كەتتى، بۇ كاتتا ئەل بۇغرا قاراخان بولغان پېقىرنىڭ سوقۇپ تۇرغان يۈرىكى، بۇ ئەلنىڭ بىر غېرىچ پېرىدىن ئايرىلىش - يۈرىكىمنىڭ بىر پارچە - سى كېسىلىپ كەتكەن بىلەن باراۋەر. سىلەر مېنىڭ يۈرەك پارىلىرىم، سىلەردىن ئايرىلىپ قېلىشنى زىنھار خالىمايمەن. سىلەرنى قەدىرلەيمەن، ھۆرمەتلەيمەن، دائىم سېغىنىمەن، قېرىنداشلىرىم.

پېقىر ئاكاڭلارغا بۇ كاتتا ئەلۋەك مەملىكەتنىڭ شاھلىقىنى تەڭرىم بەرگەنكەن، ئادالەت بىلەن ئەلنى سورىشىم، قوشنا دۆلەتلەر بىلەن دوستانە ئۆتۈشۈم، كۆز ئالايىتقان، باستۇرۇپ كەلگەن ياۋغا رەھىمسىز بولۇشۇم زۆرۈر، ئەلۋەتتە. مەملىكىتىمىزنىڭ بىر پۈتۈنلۈكىنى قوغداش، خەلقنىڭ تىنىچ - ئامانلىقىغا كاپالەتلىك قىلىش، ئەزىز قېرىنداشلىرىم سىلەرگە يېقىن تۇرۇش ئۈچۈن ئوردۇكەنتتىن قۇزئوردۇغا كەلدىم، ئىككىلىرىمنى باي - باياشات خارەزىم، ماۋەرائۇننەھر دىيارلىرىنىڭ ئىلىكخان - لىق تەختىگە ئولتۇرغۇزدۇم. كۈتكەنگە يارىشا مەملىكەت زېمىنىنى قوغداپ ۋە مۇھاپىزەت قىلىپ خەلقنى روناق تاپقۇزۇشتىلا، ئىشەنچىمنى يەردە قويماي ئۈمىدىمدىن چىقىشتىلا، پېقىر بۇنىڭدىن تولمۇ مىننەتدار. ھالبۇكى، كەڭ، باياشات ئېلىمىزگە يېقىن - يىراقتىكى يەر ۋە بايلىققا توپمايدىغان شاھ، سۇلتانلار كۆز تىكمەكتە.

پادىشاھ سەگەك بولمىسا، ئوردىنى غەپلەت، ئەلنى پالا - كەت باسدۇ. بىز ئاكا - ئۇكا بۇغراخان، ئارسلانخان، ئىلىك - خانلار ھەرقاچان ھوشيار تۇرۇشىمىز، بىر ياقىدىن باش، بىر يەڭدىن قول چىقىرىپ، باستۇرۇپ كەلگەن دۈشمەنگە تاقابىل تۇرۇشىمىز ۋە ئۇنى مەغلۇبىيەتكە گىرىپتار قىلىشىمىز كېرەك.

ئاسىي، خائىنلارغا رەھىم قىلماي جازا بېرىشىمىز، بىزگە چىقىدۇ.
چىغان ئەللەرگە چىقىلماسلىقىمىز، ئالدىراپ باشقا مەملىكەت
تۇپرىقىغا بېسىپ كىرمەسلىكىمىز لازىم. بىزنىڭ ئىشلىرىمىزنىڭ
ئالىپ تىكىن، بۆرەتىكىن قېرىنداشلىرىم، سىلەرنى سېغىدۇ.
نىپ كۆرگۈم كېلىپ، بۇ مەكتۇپنى ھاجىبۇل ھۇججەت رەبھانىدە.
دىن بەگدىن ئەۋەتتىم. قانداق تەلەپ، تىلىكىڭلار بولسا پىقىرنى
ۋاقىپلاندىرۇشىڭلارنى ئۈمىد قىلىمەن، جاۋاب مەكتۇپ يېزىپ
پىقىرنى مەمنۇن قىلغايىسىلەر. بىزنىڭ ئىشلىرىمىزنىڭ
تۈگىمەس سالام، كامال ئېھتىرام ئىلە:

قاراخانلار ئېلىنىڭ بۇغرا قاراخانى

سۇلايمان ئارسلانخان.
ھىجرىيە 425 - يىلى جامادىيە سائىنىڭ ① 17 -

كۈنى، قۇزئوردۇ.

بۆرەتىكىن مەكتۇپنى ئىچىدە ئوقۇپ چىقىپ تاجىلمۇلىككە
بەردى. ئورنىدىن تۇرۇپ مەكتۇپنى باش ئۈستىگە كۆتۈردى،
ئاندىن بوسە قىلدى.

«بۆرەتىكىن بۇ مەكتۇپقا ئادەتتىكى مەكتۇپقا ئوخشاش
قارىدى. ئۇ بۇنىڭدىن قارىغاندا، ئۆزىنى بۇغرا قاراخان بىلەن
تەڭ ئورۇندا قويسا كېرەك» دەپ ئويلىغان رەبھانىدىن، سوئال
نەزىرى بىلەن ئۇلارغا قاراپ قويۇپ چايدىن سۈمۈردى.

ئويلىنىپ قالغان بۆرەتىكىن ئېغىز ئاچتى.
— بۇغرا قاراخان ئاغامنىڭ بۇ مەكتۇپى مېنى سەگىتتى،
ئۇنىڭ ياخشى تىلەكلىرىنى ئېسىمدە تۇتىمەن. ئەمما غەزەنەۋىلەر،
سەلجۇقلار بىلەن جەڭ قىلامدۇق، دوست بولۇپ ئۆتەمدۇق،
بۇ ئۆزىمىزنىڭ ئىشى. ئاغام بۇنىڭغا ئارىلاشمىسا بولاتتى. مەك-
تۇپىدا بۇ توغرىلۇق ئۆزى بىلەن مەسلىھەتلىشىشىمنى ئۆتۈنۈپ-

① مىلادىيە 1034 - يىلىغا توغرا كېلىدۇ.

دېلىمىزنى يورۇتقان بولسا، بۇنىڭدىن كېيىن بالا - قازاغا
ئۇچراشتىن ساقلايدۇ. شاھزادەمنىڭ ئارىلاشمىسا بولاتتى،
دېگىنى - بۇغرا قاراخاننىڭ يۈكسەك ئىززەت - ئابروپىغا داغ
تەگكۈزمەيمەن دېگىنى، ھاجىبۇل ھۇجىياپ، باشقىچە ئويدا
بولمىغايسىز. بۆرە تىكىن تاجىلمۇلىككە ئالىپ قاراپ قويدى، گەپ
قىلىدى.

- توغرا دېدىلە يۇغرۇش باشى، پېقىرمۇ شۇنداق چۈ -
شەندىم، - رەبھانىدىن باشقا گەپ قىلىشنى لايىق كۆرمەي
قولنى لۆڭگە بىلەن ئېرتتى. ئۇ تاماقتىن كېيىن ھال رەڭ
گۆھەر كۆز قۇيۇلغان ئالتۇن تاج بىلەن ئالتۇن ساپقا ئورنىتىل-
غان قىزغۇچ ھال رەڭ تۇغنى بۆرەتىكىگە تاپشۇردى.
- تاج ۋە قاراخانلار دۆلىتىنىڭ بايرىقىنى ئالىيلرىغا
سوۋغا قىلىپ ئەۋەتكەن سۇلايمان ئارسلانخان ئۆزلىرىگە سالا-
مەتلىك، ماۋەرائۇننەھر خەلقىگە تىنچ - ئامانلىق تىلەيدۇ، شاھ-
زادەم. بۆرەتىكىن تاج ۋە تۇغنى ئېلىپ رەھمەت ئېيتتى، تۇغنى
تاجىلمۇلىككە بەردى:

- خەزىنىدە ساقلاپ قويۇلسۇن.
رەبھانىدىن ئەپسۇسلانغان ھالدا باش چايقاپ قويدى. ئۇ
سەمەرقەنتتە ئون بەش كۈن تۇردى، ئەتىگەن - كەچلەردە
تاجىلمۇلىك، بۆرەتىكىلەر بىلەن تاماقتا بىللە بولدى،
سەيلە - ساياھەتكە، شىكارغا بىللە چىقتى، مۇڭداشتى، سىر-
داشتى. بۆرە تىكىن ئۇنىڭغا خېلى مايىل بولغاندەك قىلىسمۇ،
نىيىتىدىن يانمايدىغانلىقى ئايان ئىدى. رەبھانىدىن سەمەرقەنت-
تىكى جاۋاھىرات دۇكىنىغا، تىللا سارىيىغا بېرىپ، خىزمەتچىلەر-
رىدىن تىجارەت ئەھۋالىنى ئۇقتى، ياخشى تىلەك - ئارزۇلىرىنى
بىلدۈرۈپ، ئېلىپ كېتىدىغان سوۋغىلارنى تەييارلىدى. ئۇ يولغا

چىقىدىغان كۈنى ئەتىگەن مەسچىتىدىن قايتىپ كېلىۋېتىپ، كۆل بويىدا دوقاقبەگ بىلەن ئۇچرىشىپ قالدى. ھەر ئىككىلىنىڭ مېيىقىدا تەبەسسۇم پەيدا بولۇپ، قاشلىرى تەڭلا يۇقىرى كۆتۈرۈلدى. ساقاللىرىنى سىيپاپ، بىردەم بىر - بىرىگە قاراپ قېلىپ شىپ، ئاندىن سالاملاشتى.

— ھە، رەبھانىدىن بەگ جانابلىرى، كۈن غەربتىن چىققان دەك، قەدەملىرى سەمەرقەنتكە يېتىپ قاپتىغۇ، — دېدى دوقاقبەگ بەگ قول ئۈزۈپ.

— خۇددى سىلىدەك، دوقاقبەگ جانابلىرى. ئۆزلىرى تالاستىن قاچان كەلدىلىكىن؟ — رەبھانىدىن شۇنداقلا قول ئۈزۈپ.

— ئاخشام، — زورۇقۇپ كۈلدى دوقاقبەگ. ئۇ سەمىرىپ، بويىنى تۈۋرۈكتەك بولۇپ كەتكەنىدى. ئەسلىدە سەمەرقەنتكە كەلگىنىگە ئۈچ كۈن بولغانىدى.

— بۇغرا قاراخان ئالىيلىرىنىڭ سالىمىنى ئېلىپ كەلگەنلىكىگە ئىككى ھەپتىدىن ئاشتى، يۇغرىش. ئۆزلىرى نېمە ئىش بىلەن كەلدىلىكىن؟

— پېقىرمۇ مۇھەممەت ئارسلانخاننىڭ سالىمىنى ئېلىپ كەلدىم. كېلىشتىكى مۇددىئايىمىز بىر ئىكەن، قاچان كەتمەكچى بولۇۋاتىدىلا؟

— بۈگۈن. — بۈگۈن؟! كۆرۈشۈپلا خوشلىشامدۇق، ئەپسۇس، بىر نەچچە كۈن بىرگە بولساق كۆڭۈللىرىمىز ئېچىلىپ قالاتتى.

— رەھمەت، يۇغرىش جانابلىرى، قايتىمىسام بولمايدۇ. خەير، سالامەت بولسىلا، يەنە كۆرۈشۈپ قالارمىز، — دېدى رەبھانىدىن.

دوقاقبەگ ئۇنىڭ تېز رەك كېتىشىنى خالاپ تۇرغاچقا قول بېرىپ خوشلاشتى.

رەبھانىدىن تەككىيەخاندىكى ياتاق ئۆيگە كېلىپ تۇرۇش.

غا، تاجىلمۇلىك كىرىپ، بۆرەتىكىنىڭ ئارامگاھ سارايدا ساغلا-
ۋاتقانلىقىنى يەتكۈزدى.

شاھزادە ئۇنىڭ شەرىپىگە كاتتا زىياپەت بەردى. توققۇز
جۈپ سەمەرقەنت ئارغىمىقىنى بۇغرا قاراخانغا سوۋغا قىلىپ
بەردى. ئۆزىگە تون يېپىپ ئات مىندۈردى. رەبھانىدىن بىلەن
كەلگەن خىزمەتچىلەرنىڭ ھەممىسىگە بىردىن ئات يوللۇق تۇت-
تى. بۆرەتىكىنىمۇ، تاجىلمۇلىكىمۇ دوقاقبەگنىڭ كەلگىنىدىن ئېغىز
ئاچمىدى، رەبھانىدىنمۇ ئۇچرىشىپ قالغىنىنى دېمىدى. ئۇ چاش-
كا ۋاقتىدا ئۇزاتقۇچىلار بىلەن خوشلاشتى، بۆرەتىكى ئۇنىڭغا
بىر مەكتۇپنى ئۈزىتىپ:

— بۇغرا قاراخان ئاغام بۇ مەكتۇپنى ئوقۇسا جەزمەن
خۇشال بولىدۇ، — دېدى. رەبھانىدىن تەۋەززۇ بىلەن تەزىم
قىلدى — دە، ئاتقا مىندى.

— جاۋاب مەكتۇپتا، «ئالىيلرنىڭ تەلەپلىرىنى ئادا
قىلىمىز، خاتىرجەم بولسىلا» دەپ يېزىپسىز. بۇ مېنىڭ ئىرادەمگە
خىلاپقۇ، — قوشۇمىسى تۈرۈلگەن بۆرەتىكى تاجىلمۇلىككە
دوق قىلدى.

— تەلەپلىرىنى ئادا قىلالمايمىز، دەپ يازسام، ئۈستىمىزگە
لەشكەر تارتىپ كەلسە ئوبدان بولاتتىمۇ، شاھىم؟! ئەمدى
ئۇنداق قىلمايدۇ، ئالىيلرىمۇ جەڭگە كىرىۋېرىدىلا، — دېدى
تاجىلمۇلىك كۈسۈرلاپ.

بۆرەتىكى ئۇنىڭغا قاراپ خېلى ۋاقىت زۇۋان سۈرمەي
تۇردى، ئاندىن: — بۇ ئالدامچىلىق بولمامدۇ، يۇغرۇش باشى؟ — دېدى
كەسكىنلىك بىلەن.

— شۇنداق، ئالىيلرى، بۇ جاھان ئالدامچىلىقتىن ئىبا-
رەت.

— مەن ئۇنداق قىلالمايمەن! — بۆرەتىكى كەينىگە
ئۆرۈلۈپ ھەرەم قەسىرىگە كىرىپ كەتتى.

يىگىرمە ئۈچىنچى باب

ئەل غېمىدە ئۆتكەن ئۆمۈر

باش كۈز. ئاشانبۇقنىڭ بېغىدىكى ئەنجۈر ئىككىنچى قېتىم پىشتى. ئانارمۇ قىزىرىپ، ئۈزسە بولىدىغان ھالغا كەلدى. بوۋاي تۆت يىل ئىلگىرى، بۇ ئىككى مېۋىلىك دەرەخنىڭ كۆچەتلىرىنى قەشقەردىن مىڭ بالالىقتا ئەكېلىپ بېغىنىڭ ئوتتۇرىسىغا تىككەندى، مانا بۇ يىل مېۋىگە كىردى. بالاساغۇندىكى باشقا باغلاردا تېخى ئانار، ئەنجۈر يوق ئىدى، ئەمدى بار بولىدىغان بولدى.

ئاشانبۇقا ئارسلان، ئەرناتان ئىسىملىك ئىككى نەۋرىسىنى كەينىگە سېلىپ باغقا كىرگەندە، ئۇپۇق يۈزى ئوت كەتكەندەك لاۋىداۋاتاتتى. ئۇ قاتار باراقسانلاپ ئۆسكەن ئەنجۈر دەرەخلىرىنىڭ يېنىغا كەلدى، «شاخ مانتىسى» دەپ پىچىرلىدى چوڭ - چوڭ ياپراقلار ئارىسىدىن مارتىشىپ تۇرغان ئالتۇن رەڭ ئەنجۈرلەرگە كۆزى چۈشۈپ. ئون بەش ياشلىق ئارسلان بىلەن ئون ئۈچ ياشلىق ئەرناتاننىڭ قوللىرى ئىختىيارسىز شاخلارغا سوزۇلدى. — توختاڭلار، بالىلىرىم، — ئاشانبۇقا نەۋرىلىرىنىڭ قولىغا كىردىم، تۇتۇۋالدى، — مەن سىلەرنى نېمە ئۈچۈن باغقا ئېلىپ كىردىم، بىلەمسىلەر؟

— بىلىمىز، ئەنجۈر يېيىش ئۈچۈن.

— ياق! — بوۋاي بېشىدىكى ئاق شاپاق دوپپىسىنى

ئېلىپ، نەۋرىلىرىنىڭ بېشىغا ئەركىلىتىپ تۇردى، — ياق، ئەند.

جۈر يېيىش ئۈچۈن بولسا، ئۆتكەنكىدەك ئۆزۈڭلار يەپ چىقىڭ.

لار، دەيتتىم.

— ئۇنداق بولسا ئىشلەش ئۈچۈنمۇ؟

— ياق، ياق، ئىشلەش ئۈچۈن بولسا، قولۇڭلارغا كەت.

مەن تۇتقۇزۇپ قوياتتىم.

— ئۆزۈڭ دېگەن بوۋا، نېمە قىل دېسەڭ بىز تەبىيار.

— ھە، جىگەر پارلىرىم، بىلىپ قېلىڭلار، — دېدى

بوۋاي، — بۈگۈن ئۈزگەن ئەنجۈر، ئانارنى يېمەيمىز.

— نېمىشقا؟ — بالىلار ئەجەبسىنىپ بوۋىسىغا قاراشتى.

— شۇنىڭ ئۈچۈنكى، ئەنجۈرنىڭ ئىككىنچى پىششىقى

ئەڭ شېرىن، قۇۋۋەتلىك بولىدۇ. شۇڭا ئۇنىڭ باش بۇرنىنى

بىزگە شېرىن، مەنلىك ھاياتبەخش ئەتكەن مەرد كىشىگە ۋە

ئۇنىڭ بالا — چاقىلىرىغا ئېغىز تەگكۈزمەكچىمەن. ئۇ كىشى

كىم؟ بىلەمسىلەر؟

نەۋرىلەر تەڭلا بوۋىسىدىن نۇرغۇن قېتىم تەرىپىنى ئاڭلىد.

غان مەردانە كىشىنىڭ نامىنى ئېيتتى:

— رەبھاندىن بەگ جانابلىرى!

— تاپتىڭلار، ئارىسلانلىرىم، شۇڭا ئەنجۈرنىڭ مەي باغ.

لاپ پىشقانلىرىدىن تەخسىگە، ئانارنىڭ قىزارغان چوڭلىرىدىن

تەلەڭكىگە تولدۇرۇپ ئېلىڭلار. بېرىپ ئۇ بۇزرۇكۋاردىن ھال

سوراپ كېلەيلى.

— كىشى قارا بەگيۈسۈپكىمۇ ئېلىپ بارامدۇق؟ — سو.

ردى ئارىسلان ئۆزى ياخشى كۆرىدىغان ئۇستازى يادىدىن

كېچىپ. ئۇ، يۈسۈپنىڭ ئۇلۇغ ھاجىپىنىڭ ئوغلى ئىكەنلىكىنى

بىلەتتى، «بۇغراخان مەدرىسى» دە ئوقۇشقا باشلىغاندىن بېرى،

بۇ ياش، ئىستېداتلىق مۇدەررىس يېڭىتكە ئىخلاسى كۈچىيىپ
كەتكەنىدى. —
— ئېلىپ بارىمىز، پىشقانلىرىنى تاللاپ ئۈزۈمچىلار.
ئارىسلان، ئەرناتانلار ئۈزۈشكە كىرىشتى. ئاشانبۇقا كۆر-
سىتىپ تۇردى. —
— بوۋا، — ئارىسلان توۋلىدى. —
— ھە، نېمە دەيسەن، بەگۋاش؟
— كىشىلەر ئەنجۈرنى «جازالانغان دەرەخ» دەيدىكەن،
بۇ راستمۇ؟
— جازالانغان بولسا، نېمىشقا يەنە خاسىيەتلىك دەرەخ
بولۇپ قالدۇ؟ — سورىدى ئەرناتانمۇ.
بوۋاي شىرنە باغلاپ پىشقان ئەنجۈرلەرنى تەخسىگە سې-
لىپ سۆزگە كىرىشتى: —
— باللىرىم، بۇ ئىنسانلارنىڭ يارىتىلىشىغا مۇناسىۋەتلىك
تەقدىرى ھېكمەت. ئاللاتائالا ئوت، سۇ، ھاۋا، تۇپراقتىن ئادەمنى
يارىتىپ، ئۇنىڭ ئۈچۈن ئالتە كۈندە بۇ كاتتا ئالەمنى بەرپا
قىلغان. ئادەمنىڭ ياشىشى ئۈچۈن بۇ دۇنيانى، ئۆلگەندىن
كېيىن يەنە تىرىلىپ ھاياتىنى داۋاملاشتۇرۇشى ئۈچۈن ئۇ دۇنيا-
نىمۇ ياراتقان. ئۇ دۇنيادا سەككىز جەننەت، يەتتە دوزاخ بار.
ئۇلۇغ ياراتقۇچىمىز ئاللا ھەر ئىككىلا دۇنيانى ھەممىدىن ئەقىل-
لىق، قەددى — قامىتى كېلىشكەن ئادەم ئۈچۈن ياراتقان. بۇنى
كۆرەلمەي ھەسەت قىلغان ئىبلىس ئۆزىنى چوڭ تۇتۇپ، ئادەم-
گە سەجدە قىلىشقا ئۇنىماي، ئاللانىڭ ئەمرىگە بويۇنتاۋلىق
قىلغىنى ئۈچۈن شەيتان بولۇپ كەتكەن. ئاللا بەندىلىرىنى
سىناش يۈزىسىدىن ئۇنىڭغا ئەركىنلىك بەرگەن، — بوۋاي
قىزىقىپ ئاڭلاپ، ئاغزىغا قاراپ قالغان نەۋرىلىرىگە «ئۈزگەچ
تىڭشاڭلار» دەپ قويۇپ سۆزىنى داۋاملاشتۇردى، — ئادەم
ئاتىمىز ئەسلىدە جەننەتتە ئىدى. ئۇ، ئايال قىلىپ يارىتىلغان

ھەۋۋا ئانىمىز بىلەن كۆرۈشكەندىن كېيىن، شەيتان ئۇلارنى
 ۋەسۋەسىگە سېلىپ، ئاللا يېيىشنى مەنئى قىلغان شېرىن مېۋىنى
 يېگۈزۈۋېتىدۇ. شۇنىڭ بىلەن ئۇلار يالىڭاچلىنىپ قالىدۇ. ئادەم
 ئۈچۈن ئەۋرىتى ئېچىلىپ قېلىشتىنمۇ چوڭ شەرمەندىلىك يوق.
 شۇڭا ئۇلار ئەۋرىتىنى دەرھال يوشۇرۇۋېلىش ئۈچۈن دەرەخلەر-
 دىن ياردەم سورايتۇ. بىرلا ئەنجۈر ئىچ ئاغرىتىپ، ھەممە دە-
 رەخلەرنىڭكىدىن چوڭ بولغان يوپۇرمىقىنى بېرىپتۇ. ئادەم ئاتد-
 مىز بىلەن ھەۋۋا ئانىمىز ئەۋرىتىنى شۇئان يوشۇرۇۋاپتۇ.
 لېكىن بۇنى كۆرۈپ تۇرغان ئاللا، ئۇلارنى ئەمرىگە خىلاپلىق
 قىلغىنى ئۈچۈن جازالاپ جەننەتتىن بۇ دۇنياغا ھەيدەپ چىقتى.
 رېپتۇ. ئۇلار قىلمىشلىرىغا توۋا قىلىپ، ئاللادىن مەغپىرەت
 قىلىشنى تىلەپتۇ. ئاللا ئەپۇ قىلىپ، ئۇلارنىڭ نىكاھلىنىپ
 بالا - چاقىلىق بولۇشىنى تەقدىر قىلىپتۇ ھەم بۇغداي، گۈرۈچ
 قاتارلىق دانلىق زىرائەتلەرنى، ئەنجۈر، ئانار كەبى مېۋىلىك
 دەرەخلەرنى بۇ دۇنياغا چىقىرىپ، ئۇلارنىڭ رىزقىنى مول قىلىپ-
 تۇ. ئۇلارنىڭ ئەۋرىتىنى يېيىش ئۈچۈن يوپۇرمىقىنى بەرگەن
 ئەنجۈر دەرىخىنى ئۈچ قېتىم پىشىدىغان، مېۋىسى شېرىن، خا-
 سىيەتلىك دەرەخكە ئايلاندۇرۇپتۇ. بۇنىڭدىكى سەۋەب شۇ.
 — بىلدۇق، بوۋا، بوگۇبلىگە كىشى قارادەكلا
 سۆزلىدىڭ، — دېدى ئەرناتان ئاكىسىغا قاراپ قويۇپ، — بۇ
 ئىلمى ھېكمەتنى كىمدىن ئۆگەنگەندىڭ؟
 ئاشانبۇقا تېزلا جاۋاب بەردى:
 — ھاجىبۇل ھۇججەپ مەۋلانا رەبھانىدىن بەگ جانابلىرد-
 دىن، بالام. ئەنجۈر دەرىخىدەك كىشىلەرنىڭ ئەيىبىنى يېيىشنى،
 خالىس ياردەم قىلىشنى ھاياتىڭلارنىڭ مەقسىتى قىلىڭلار، بالىد-
 رىم.
 — ماقۇل، بوۋا.
 — ئەمدى ئانارنى ئۈزەيلى.

ئەنجۈرلۈكتە مېۋىگە كىرگەن بەش تۈپ ئەنجۈر بولغىنىدەك، ئانارلىقتىمۇ بەش تۈپ ئانار بار ئىدى. ئەرتاتان كۆز يۈگۈرتۈپ سورىدى:

— ئاناردىمۇ خىسلەت بارمۇ، بوۋا؟

— دۇنيادا خىسلەتسىز نەرسە يوق، بالىلىرىم. ئەنجۈر مېۋىلەر ئىچىدە ئەڭ چوڭ يوپۇرماقلىق دەرەخ، مېۋىلىرىنى يوپۇرماقلىرى يوشۇرۇپ تۇرىدۇ. ئانار بولسا ئەڭ كىچىك يوپۇرماقلىق دەرەخ، مېۋىلىرى مانا مەن دەپ كۆرۈنۈپ تۇرىدۇ. ئۇ ئەنجۈرگە ئوخشاشلا خاسىيەتلىك، ئاغرىققا شىپا، يۈرەككە داۋا. ئۇنىڭ بىر تېلىنىمۇ يەرگە چۈشۈرۈۋەتمەسلىك زۆرۈر. چۈنكى ئانارنىڭ خاسىيىتى بىر تال دېنىدا بولۇپ، يەرگە چۈشۈپ كەتكەن دان خاسىيەتلىك دان بولۇپ قېلىشى ئېھتىمالغا يېقىن. ئاشۇ خاسىيەتلىك داندىن مەھرۇم قالماسلىق ئۈچۈن ئانارنىڭ ھەممە دانلىرىنى قالدۇرماي يېيىش شەرت. ئەمدى چۈشەنگەن بولساڭلار خىلاپ چوڭلىرىنى ئۈزۈڭلار.

— ماقۇل، بوۋا، — دېيىشتى بالىلار ئانارنى ئۈزۈشكە كىرىشىپ.

— ئاتا!... ئاتا!

ئاشانبۇقا ئاۋاز كەلگەن تەرەپكە قارىدى. ئايتمىش ئالدى-راپ كېلىۋاتاتتى. «كېلىنىم نېمىگە بۇنچە ئالدىراپ كەتتىكىنە» دەپ جىددىيلىشىپ قالدى ئۇ. ئۇنىڭغىچە ئايتمىش يېتىپ كەلدى.

— ئاتا، يەڭگەمنىڭ تولغىقى تۇتقانىكەن، ئابامنى چاقىر-غىلى قىزتۇرمىش كەپتۇ.

— بۇ خۇش خەۋەر ئىكەنغۇ، بالام، ئانىلىرى جابدۇندى-مۇ؟ مانا مەن ھازىرلا بالىلار بىلەن چىقىمەن.

ئۇ نەۋرىلىرى بىلەن ئەنجۈر، ئانارلارنى ئېلىپ باغدىن چىققاندا، بۇدراچ موماي كېلىنى بىلەن تەييار بولۇپ

تۇرغانىدى. — قىز بولۇپ كېتىپسىلىغۇ، خوتۇن، — چاقچاق قىلدى ئاشانبۇقا، ھۆر دېدەكلەر ئاتخانىدىن ئېلىپ چىققان مەپىنى ئىشارەت قىلىپ.

— ئوھۇش، قېرىغىنىنى تۇيمايدىغان. ئەركىشى قېرىپ كۆزلىرى خىرەلەشكەندە مومايمۇ قىز كۆرۈنۈپ كېتىدىغان ئوخشايدۇ، — بۇدراچ موماي جاۋۇلداپ نەۋرىلىرى بىلەن مەپىدەگە چىقتى. قاققلاپ كۈلگەن ئاشانبۇقا قامچىنى تۇتۇپ مەپە ئالدىغا ئولتۇردى.

ئۇ، ئۆتكەن يىلى بەگتۆمۈر، زەمۇران ئانا ئارقا — ئارقىدىن ۋاپات بولغاندا، ئاخىرقى ئىككى قولىنىمۇ ئازاد قىلىۋەتكەندى. پۈتۈن باغ — ۋاران، ئېتىز — ئېرىق ئىشلىرىنى ھۆر دېدەكلەرگە قىلغۇزۇپ كېلىۋاتاتتى. ئۆزىمۇ نەۋرىلىرى بىلەن بىكار تۇرماي تەڭ ئىشلەيتتى. ئۈچ ئات قوشۇلىدىغان مەپىنى تولا چاغلاردا ئۆزى ھەيدەيتتى، بۈگۈنمۇ قامچىسىدىن قاس چىقىرىپ ئۆزى ھەيدەپ ماڭدى. ئايتىمىش چوڭ ئىككى ئوغلى بىلەن ئۇلارنىڭ كەينىدىن ئاتلىق يولغا چىقتى. بالاساغۇن شەھىرىنىڭ يىلدىن — يىلغا ئاۋاتلىشىپ كېتىۋاتقان كوچا — مەھەللىلىرىدىن كۆز ئۈزمەي كېلىۋاتقان ئاشانبۇقنىڭ كۆزلىرى ياشلاندى. «قۇزئوردۇ، قۇزئوردۇ، گۈزەللىشىپ كېتىپسەن. ھاياتنىڭ پەيزىنى تازا سۈرىدىغان ۋاقتىمدا قېرىپ پۇتلىرىم گۆرگە ساڭگىلىدى...»

ئۇلار شەھەرنىڭ غەربىگە جايلاشقان بەگبۇقا مەھەللىسىگە چاشكا ۋاقتىدا يېتىپ كېلىشتى. ئالدىغا چىققان خىزمەتچى، غۇلاملار ئۇنىڭ قولىدىن قامچا، چولپۇرىنى ئالدى. ئايتىمىش، ئوغۇللىرىنىڭ ئاتلىرىنىمۇ ئېغىلغا ئېلىپ كېتىشتى. ئارىلان، ئەرتاتانلار ئانار ۋە ئەنجۈر سېلىنغان تەلەڭگە — تەخسىلەرنى كۆتۈرۈپ ھويلىغا كىرىشىگە، ئىچكىرى ھويلىدىن چىققان رەپىدە.

ھاندىن، يابىرالار كېلىپ كۆرۈشتى. — چاقىرغىلى ئادەم بارمىسا كەلمەيدىغان بولۇپ كېتىش-
تىلە، بۇدراچ ئانا. قىزىم ھەربىرلىرىنى دەپ كەلمىگەن بىلەن
كۈيۈغلۇم بويانقار كۈندە دېگۈدەك كېلىپ بىزنى خۇش قىلىپ
تۇرىدۇ. كېلىنىمنىڭ تولغىقى تۇيۇقسىز تۇتۇپ قېلىپ بالا
ئەۋەتكەندىم. ياخشى كېلىشىپلا، — دېدى يابىرا ئاغرىغاندەك
قىلىپ.

— كەلمەيدىغان ئاغچا خېنىم. ئۆي ئىشى قىلغانغا
تۈگىمەيدىكەن، نەۋرىلەر كۆپىيىپ، بوسۇغا داۋاندىن چىقىمىد-
مىز تەس بولۇپ قالدى. بىز ئۈچۈن ھەر كۈنى بېرىپ ھال
سوراپ قويغىن، دەپ ئوغلۇمغا تاپىلاپ تۇردۇم. تېخى بۈگۈن
بالىلارنىڭ دادىسى بارماقچى بولۇپ تۇراتتى، — بۇدراچ موماي
ئۆزرە قويۇپ ئاندىن دېدى، — ئەمدى مەن كېلىن خېنىمنىڭ
يېنىغا كىرەي.

بۇدراچ موماي، يابىرا، ئايتىمىشلار ئاقبىرانىڭ خانىسىغا
كىرىپ كەتتى. رەبھاندىن ئاشانبۇقا، نەۋرىلىرىنى ئايۋانغا باش-
لىدى.

قائىدە - يوسۇن بويىچە ئاقبىرانىڭ بىرىنچى تۇغۇتى
ئانىسىنىڭ ئۆيىدە بولۇشى كېرەك ئىدى. لېكىن ۋاقتىنى ئېنىق
مۆلچەرلىيەلمىگەچكە، تېخى يۆتكەپ كېتىلمىگەندى. شۇڭا ئا-
نىسى ھاۋاخان ئاغچا چۈش بولاي دېگەندە مەپە ئېلىپ كەل-
دى. ئاقبىرانىڭ تولغىقىمۇ پەسلەپ قالغانىدى. ھاۋاخان ئاغچا
يابىرانىڭ «بۇمۇ ئۆز ئۆيى، مەشەدە تۇغسىمۇ ئوخشاش» دېگ-
نىگە ئۇنىماي، بۇدراچ موماي بىلەن قىزىنى ئېلىپ كەتتى.
يۈسۈپ مەدىسىدىن چۈشلۈك تاماققا كەلگەندە ئەھۋالنى
ئۇقۇپ، ھەم خۇشال بولدى، ھەم ئەنسىرەپ قالدى. ئاشانبۇقا
ئېلىپ كەلگەن ئەنجۈرگە ئېغىز تەگدى.

يۈسۈپ قېيناتىسىنىڭ ئۆيىگە بارماقچى بولۇپ ئورنىدىن

قوپتى - دە، جىددىيلىشىپ تۇرۇپ قالدى، ياستۇققا يۆلىنىپ
ئولتۇرغان ئاتىسىنىڭ سۇلغۇن چېبىرىگە كۆزى چۈشكەنىدى.
«نېمە بولغاندۇ؟ چىرايى باشقىچە تۇرىدىغۇ. بىرەر يېرى ئاغرىمە-
دۇ ياكى ئوردىدا بىر ئىش يۈز بەرگەنمىدۇ» ئۇ شۇلارنى
ئويلاپ دادىسىنىڭ يېنىغا كەلدى.
— ئابا، ئەھۋاللىرى قانداقراق، مەيۈس كۆرۈنىدىلىغۇ؟
رەبھانىدىننىڭ سۇلغۇن چىرايىغا كۈلكە يۈگۈردى.
— ئەھۋالىم ياخشى، بالام. نەۋرەمنىڭ تۇغۇلىدىغانلى-
قىدىن بەكمۇ خۇشال بولۇۋاتىمەن.
— بەگ غوجام، ئاتاساغۇنغا كۆرۈنۈپ باقسىلا بولۇپتە-
كەن.
— بەگيۈسۈپ بالام ئېيتقاندا چىرايلىرى باشقىچە
تۇرىدۇ، — دېدى ئاشانبۇقا زەن سېلىپ قاراپ.
رەبھانىدىننىڭ چېبىرىدە سېرىقلىق بولمىسىمۇ، ئىلگىرىكى-
دەك خۇشخۇيلۇق يوق ئىدى، غەمكىن، سۇلغۇن كۆرۈنەتتە-
ى. قارا كۆزلىرىدە دائىم چاقىناپ تۇرىدىغان نۇر
غايىب بولغانىدى.
— ياق، سىلەرگە شۇنداق كۆرۈنۈۋاتقان ئوخشايىمەن.
ھېچ ئىش يوق، چارچاپ قالغان بولسام كېرەك.
— دادا، ئاتاساغۇنغا بىر كۆرۈنۈپ باقسىلا.
رەبھانىدىن يۈسۈپنىڭ مۇرىسىگە قولىنى قويدى.
— ماقۇل، بالام، ئوردا ئەمچىخاننىسىغا بېرىپ كۆرۈنۈپ
باقاي، ئەمما ئەنسىرىگۈدەك كېسەل مەندە يوق، — ئۇ، ئاشان-
بۇقىغا قارىدى، — بوۋاي، مەن ئوردىدىن كەلگۈچە كەتمەڭ،
بولامدۇ؟ كەچتە سىز بىلەن تازا بىر مۇڭداشقۇم بار. نەۋرىلى-
رىمىنىمۇ كەتكۈزۈۋەتمەڭ، ئۇلارغا بېرىدىغان سوۋغام بار.
— ماقۇل، ماقۇل، بەگ غوجام، ئۆزلىرىنى كۈتىمەن.
رەبھانىدىن ئىككى خىزمەتچىسى بىلەن ئوردىغا كەتتى.

يۈسۈپ ئىشىك ئالدىدا ئاتىسىنىڭ قارىسى يىتكۈچە قاراپ تۇر-
دى، ئۇ ئەنسىرەپ قالغانىدى. ئۆيگە قايتىپ كىرىپ ئاتىسىنىڭ
ماقۇللۇقىنى ئالدى - دە، قېيناتىسىنىڭ ئۆيگە كەتتى. ئۇ،
ھويلىغا قەدەم قويغاندا، ئوقۇۋاتقان قىزلارنىڭ ئاۋازىنى ئەمەس،
تولغاق قېيناۋاتقان ئاقبىرانىڭ نالىسىنى ئىشىتىپ، تۇرغان يېرىدە
چېكىسىنى تۇتۇپ ئولتۇرۇپ قالدى: «خۇدا، ئۆزۈڭ ئاسان
قىلغىن، تولغاق ئازابىنى ئۆزۈڭ راھەتكە ئايلاندۇرغىن. مۈشكۈل-
نى ئاسان قىلغۇچى، ئازابتىن قۇتۇلدۇرغۇچى سېنىڭدىن باشقا
مەدەتكار يوق...» دەپ چىن قەلبىدىن ئىلتىجا قىلدى.


ئاقبىرا ئۈچ كۈن تولغاق ئازابىنى تارتىپ، تۆتىنچى كۈنى
چولپان تۇغقان تىمتاس سەھەردە كۆزى يورۇدى. ئۇ قىز
تۇغقاندى. يۈسۈپنىڭ كۆڭلى ئورنىغا چۈشتى. داۋاملىشىۋاتقان
ئادەت بويىچە ئەبۇ پۈتۈھ مەخدۇمنىڭ ئىشىكىگە تۈلكە تېرىسى
ئېسىلدى. سۇلايمان ئارىسلانخان ئۆلۈك ھايۋانلارنىڭ بېشىنى
ئېسىشنى مەنى قىلغانىدى.

ئەبۇ پۈتۈھ مەخدۇممۇ، ھاۋاخان ئاغىچىمۇ خۇشال بولغى-
نىدىن سۆيۈنۈپ ئىككى قوي، بىر كالىنى سويدۇرۇپ، گۆشىنى
يېتىم - يېسىرلارغا خامتالاش قىلىپ بەردى. يۈسۈپ ئېلىپ
كەلگەن ئىككى قوچقارنى سويدۇرۇپ، تېرىسىگە ئاقبىرانى
ئالدى.

رەبھاندىن، يابىرامۇ نەۋرىسىنى كۆرگىلى كېلىشتى. بىر-
قارىسا ئاتىسىغا، بىر قارىسا ئانىسىغا ئوخشىغان بوۋاق كۆزىنى
يۇمۇپ ئاق يۆگەك ئىچىدە يىغلاپ ياتاتتى. ئۇ كۆزىنى پاللىدە
ئېچىۋىدى، خۇشاللىقىدىن لەرزىگە كەلگەن رەبھاندىننىڭ يۈ-
رىكى تېپىچەكلەپ، قىسىلغاندەك بولۇپ ئاغرىپ كەتتى. كۆزى-
رى بوۋاقتا بولغاچقا، ئۇنىڭ ئۆزگىرىپ كۆكرىپ كەتكەن
چىرايىغا ھېچكىم زەن قويمىدى. پەقەت بوۋاق يېنىدا سۆيۈنۈپ
ياتقان ئاقبىرالا كۆرۈپ قالدى. «قېيناتامنىڭ چېھرى غەلىتە

بولۇپ كەتتىيا، نېمە بولغاندۇ؟» دەپ ئەنسىرىگەن بولسىمۇ
 ئاغزىدىن چىقىرىلمىدى. رەبھانىدىننىڭ چىرايى ئۇزۇن ئۆتمەي
 ئوڭشىلىپ قالدى. نېمە بولغىنىنى ئۆزىمۇ سەزمەي قالغانىدى.
 قايتىدىغان چاغدا كېلىنىگە، بوۋاققا دۇئا قىلدى. رەبھانىدىن
 رەبھانىدىن تۇغۇتنىڭ ئۈچىنچى كۈنى بىر قوچقارنى ئې-
 لىپ كېلىپ، نەۋرىسىگە «بۈۋى ئايىشە» دەپ ئات قويۇپ
 بەردى ۋە پېشانىسىگە سۆيۈپ قويدى. ئارقىدىن مۇبارەكلەپ
 ئەبۇ پۈتۈھ مەخدۇم، يۈسۈپ، ئاندىن ئاقبىرا، قويىق ئاغىچىلار
 سۆيدى. — مۇبارەك بولسۇن، ئوغلۇم. سىلى دادا بولدىلا، —
 دېدى رەبھانىدىن يۈسۈپنىڭمۇ پېشانىسىگە سۆيۈپ، — دادا
 بولۇش ھەربىر ئىنسان ئۈچۈن شەرەپ، ھېچ كىشىنى ئاللا بۇ
 شەرەپتىن مەھرۇم قىلمىسۇن، — ئۇ كۆز تىكىپ تۇرغان يابىراغا
 مىننەتدارلىق نەزىرىنى تاشلىدى. يۈسۈپ نامازدىگەردىن كېيىن ئاتىسى بىلەن ئۆيگە قايتىپ
 كەلدى. رەبھانىدىن: — مەن بىر ئاز ئارام ئېلىۋالاي، شامغا يېقىن مېنى
 — بالام، مەن بىر ئاز ئارام ئېلىۋالاي، شامغا يېقىن مېنى
 توۋلاپ قويسىلا، نامازنى بىرگە ئوقۇيلى، — دەپ خانىسىغا
 كىرىپ كەتتى. يابىرا، ئايتمىشلارمۇ يېنىپ كەلدى. يۈسۈپ كۆز ئالدىغا
 كېلىۋالغان قىزىنى يەنە كۆرگۈسى كېلىپ، قولىغا قەلەم ئالدى:
 تۇغۇلسا ساڭا ئاي كەبى قىز - ئوغۇل،
 ئاڭا تەربىيىچى سەن ئۆزۈڭلا بول.

ئېرىغ ياخشىنى ئال ئىنگە قىلىپ،
 ئوغۇل - قىز ئۆسەر پاك ۋە ساغلام بولۇپ.



بۇ ئىشنىڭ ئىسمىنى ئىشلىتىشكە
بۇ ئىشنىڭ ئىسمىنى ئىشلىتىشكە
بۇ ئىشنىڭ ئىسمىنى ئىشلىتىشكە
بۇ ئىشنىڭ ئىسمىنى ئىشلىتىشكە



100

ئوغۇل - قىزغا ئۆگەت بىلىم ھەم ئەدەپ،

بېرۇر بۇ ئاغا ئىككى دۇنيادا نەپ. ①

ياپىرا ئاشخانىدا چاي دەملەپ چىقتى، ئۇ ھەرقاچان ئىرىگە ئۆزى چاي دەملەپ بېرەتتى. ئۆيگە كىرىپ، زىپىلگە باش قويۇپ ئولتۇرغان رەبھانىدىنغا خۇشبۇي تاراپ تۇرغان چايىنى تەڭلىدى:

— دادىسى، چاي ئىچسە.

رەبھانىدىن زۇۋان سۈرمىدى.

«ھېرىپ - چارچاپ ئۇخلاپ قالغان ئوخشايدۇ» دەپ

ئويلىغان ياپىرا، ئۇنىڭ يېڭىدىن تارتتى:

— دادىسى، چاي ئىچىۋالسىلا.

يەنە جاۋاب بولمىدى.

— دادىسى، دادىسى! — دەپ توۋلىدى يۈرىكى قارتىدە

قىلغان ياپىرا رەبھانىدىننىڭ بېشىنى قۇچقىغا ئېلىپ. ئۇنىڭ

خىيالچان تىكىلگەن نۇرسىز كۆز قارىچۇقلىرى قېتىپ قالغان.

— ياپىرا:

— ۋاي خۇدايىم، بۇ نېمە ئىش؟ يۈسۈپ بالام،

دادىلىرى... — دەپ توۋلاپ ھوشىدىن كەتتى.

يۈگۈرۈپ چىققان يۈسۈپ، ئوڭدىسىغا ياتقان ئانىسىنىڭ

باغرىغا باش قويغان دادىسىنى كۆردى، ئۇنىڭ چىرايى سەبەدە.

دەك سارغىيىپ كەتكەنىدى.

دۆلەت ئىشى، ئەلنىڭ غېمى بىلەن قاتتىق ھېرىپ -

چارچاپ، ھالسىزلىنىشتىن يوشۇرۇن يۈرەك كېسىلىگە گىرىپتار

بولغان ئۇلۇغ ھاجىپ، بالا - چاقىلىرى بىلەنمۇ ۋىدالىشىۋالالا.

چاي ئۇ دۇنياغا ئەنە شۇنداق جىمجىت كېتىپ قالدى.

① «قۇتادغۇبېلىك» — 935 - بەت.

— دادا! ئابا! — يۈكۈنۈپ ئولتۇرغان يۈسۈپ توۋلاپ
 رەبھاندىننىڭ بېشىنى كۆتۈردى، تېنى سوۋۇپ كەتكەندى.
 — دادا! — ئۇنىڭ يۈرىكىدىن ئېتىلىپ چىققان پىغانلىق
 ياش كۆزلىرىدىن يامغۇردەك تاراملىدى. جەسەتنى ئاۋايلاپ
 كۆتۈرۈپ، دېرىزە ئالدىغا سېلىقلىق يېكەنداز ئۈستىدە ياتقۇزۇپ،
 ئېڭىكىنى تېڭىپ قويدى. ئانىسىنىڭ تىنىقىنى تىڭشاپ نەپەس
 ئېلىۋاتقىنىنى بىلدى، يۈرىكى ناھايىتى تېز سېلىۋاتاتتى.
 — ئابا! ئابا! كۆزلىرىنى ئاچسىلا ئابا! — نالە قىلغان
 يۈسۈپ، يابىرانى بۆشۈكتەك تەۋرەتتى. ئانا ئۈندەرەپ كۆزىنى
 ئاچتى. — بىلىشەن نالغالە بىلگەن پىلچىل — پىلچىل
 — بالام، جېنىم ئوغلۇم، دادىلىرى... — ئۇ سۆزىنىڭ
 ئاخىرىنى قىلالماي يەنە ھوشىدىن كەتتى. —
 شۇ چاغدا ئايتىمىش كىردى، دەسلەپ ئېمە بولغىنىنى
 ئاڭقىرالماي ھاڭۋېقىپ قالدى، يۈسۈپتىن ئۇقۇپ ئۆزىنى دادى-
 سىنىڭ ئۈستىگە تاشلىدى. —
 — دادا! دادا! نېمىشقا گەپ قىلمايلا، دادا... —
 — ئاچا، ئەمدى بېشىمىزنى تاشقا ئۇرساقمۇ ئورنىغا
 كەلمەيدۇ. سىلى دادام، ئانامغا ھەمراھ بولۇپ ئولتۇرۇپ تۇرسى-
 لا. مەن چىقىپ غۇلام — دېدەككەلەرگە ئېيتىپ، ئۇرۇق —
 تۇغقان، قولۇم — قوشنىلارغا مۇسبەت خەۋىرىنى دەرھال
 يەتكۈزەي، — يۈسۈپ ئىچكىرى — تاشقىرى ھويلىدىكى
 دېدەك — غۇلاملارنى، باغقا قاراۋاتقان خىزمەتچى، ئىش-
 لەمچىلەرنى تەرەپ — تەرەپكە ماڭدۇردى. —
 2
 كۈن پاتتى. بۇغرا قاراخان ۋە پۈتۈن بالاساغۇن ئەھلى
 ھاجبۇل ھۇججاپنىڭ ۋاپاتىدىن خەۋەر تاپتى. ئۈزۈلمەي كەل-

گەن پەتەنچىلەر بىلەن ئىككى ھويلا، ئايۋان - ساراي، ھۇجرا،
 مېھمانخانىلار، باغ سەينالىرى توشۇپ كەتتى، ھەر ياندىن قۇر-
 ئان تىلاۋەت قىلغان ئاۋاز ئاڭلىناتتى. بۇ ئۆلۈم ناھايىتى تۇيۇقسىز بولغاچقا، پادىشاھدىن تارتىپ
 ئاۋامغىچە بولغان ھەممەيلەننى چۆچۈتۈۋەتتى.
 ئاق سەللە ئوراپ، قارا تون كىيگەن يۈسۈپ، ئادامتوغ-
 رىل، ئاشانبۇقا، ئۈدەمىش، ئادار، يارۇق، ئەربۇقىلار مەرھۇمنىڭ
 يۈزلىگەن دوست - بۇرادەرلىرىگە سەللە يۆگەپ قويدى.
 شەيخۇلئىسلام ئابدۇلھەپىز داموللا باشلىق تۆت نەپەر كە-
 شى رەبھانىدىننىڭ جەستىنى يۇيۇپ كېپەنگە ئالدى. جىنازىغا
 سېلىپ ئېلىپ ماڭغاندا، قارا پەرەنجىگە پۈركەنگەن يابىرا،
 ئايتولۇن، ئايسىلىگ، ئايتىمىش، ئارچۇن، قىزتۇرمىشلار زار -
 زار يىغلىشىپ ئىشىك ئالدىدا قېلىشتى.
 بۇغرا قاراخان سۇلايمان ئارسلانخان ئىنانچۇبەگ، تۆمۈر
 بۇقا نەسرەددىنبەگ قاتارلىق دۆلەت ئەربابلىرى بىلەن جىنازىنىڭ
 كەينىدىن مېڭىشتى. جىنازا ئالدىدا يۈسۈپ، ئادامتوغرىل، ئا-
 شانبۇقا، بويانقار، ئۈدەمىش، ئادار، يارۇق، ئەربۇقا قاتارلىق
 تۇغقان، كۈيئوغۇللار باشلىرىنى تۆۋەن سالغان ھالدا تەگبىر
 ئېيتىپ ئۈنسز يىغلاپ كېتىۋاتاتتى. جىنازىنىڭ ئىككى تەرىپىدە
 ئەبۇ پۈتۈھ مەخدۇم باشلىق «بۇغراخان مەدرىسى» نىڭ مۇدەر-
 رىس، تالىپلىرى سۈرە «ياسىن» نى ئوقۇپ ماڭدى. جىنازىنىڭ
 ئارقىسىدىكى سەپ ئۇزۇندىن - ئۇزۇنغا سوزۇلغانىدى. ئەھلى
 بىلىملەر، تىجارەتچى - سودىگەرلەر، ھۈنەرۋەن - كاسىپلار،
 ياساۋۇل، سىپاھلار سۈكۈت ئىچىدە ماڭماقتا ئىدى. كوچا -
 كوچىدىن چىققان جامائەت قوشۇلۇپ، ئازنا مەسچىت ئالدىدە-
 كى «ئارسلانخان مەيدانى» ئادەم دېڭىزىغا ئايلاندى.
 تاڭ ئاتقان بولسىمۇ، ئاسماننى قاپلىغان بۇلۇتلار يورۇقنى
 توسۇۋالغانىدى. ناماز بامداتقا ئېيتىلغان ئەزان ئۈنى ئاڭلانغاندا،

جنازا مەسچىت سەيناسىغا ئېلىپ كىرىلدى. مەرھۇمنىڭ نامى -
زىنى شەيخۇلئىسلام ئابدۇلھەپىز داموللا چۈشۈردى. جىنازىنى
يەنە شۇنداق ئېگىز كۆتۈرۈشۈپ، چۈ دەرياسىنىڭ ئۈ قېتىدىكى
دۆڭلۈككە ئورۇنلاشقان قەدىمىي قەبرىستانلىققا ئېلىپ چىقتى.
شەيخۇلئىسلام تۇپراق بېشىغا چىققان خالايققا كۆز يۈ -

گۈرتۈپ:

— جامائەت، رەبھانىدىنبەگ بىز بىلەن خوشلاشمايلا ئۇ
دۇنياغا سەپەر قىلدى، روھى ئاللا دەرگاھىغا قايتتى. ئۇنىڭ
ئازابلانماسلىقى، جازاغا ئۇچرىماسلىقى ئۈچۈن قەرزى بولسا،
بالىلىرى مۇشۇ سائەتتە مەرھۇمنىڭ تەئەللۇقاتىدىن قايتۇرۇۋەتسە
بولدۇ. كىمنىڭ رەبھانىدىنبەگدە ئېلىشى بار، قانچىلىك؟ دەپنە
قىلىنماستىن بۇرۇن كۆپچىلىك ئالدىدا ئاشكارىلىسۇن!
— مەرھۇمدىن ئېلىشىمىز يوق، بىز ئۇنىڭغا قەرزدار، —
توۋلىدى كۆپچىلىك.

— ئۇنداق بولسا مەرھۇمنى ئارامگاھىغا ياتقۇزۇپ
قويايلى، — شەيخۇلئىسلام جىنازىنىڭ قاپقىنى ئاچتى. مەر -
ھۇمنىڭ ئاق كىگىزگە ئورالغان جەستىنى ئادامتوغرىل، تۆمۈر
بۇقا نەسرىدىنبەگ قاتارلىق مويسىپىتلار تاش گۆردە تۇرغان
ئاشانبۇقا، بويانقار ئاتا - بالغا سۇنۇپ بەردى. ئۇلار ئىچ گۆردە
ياشلىق كۆزلىرىنى تىكىپ تۇرغان يۈسۈپكە سۇندى. ئۇ پۈتۈن
مېھىر - مۇھەببىتى بىلەن ئاتىسىنىڭ بەل ۋە تېقىملىرىدىن
قاماللاپ تۇتۇپ، شاھادەت ئېيتقان ھالدا ياتقۇزدى. كېپەننىڭ
بوغقۇچلىرىنى يېشىپ، مەرھۇمنىڭ قاشتېشىدەك سۈزۈلۈپ كەت -
كەن يۈزىنى قىبلىگە قارىتىپ قويدى. ئۇ، گويا تۇغۇلۇپلا ئاق
يۈگەككە ئېلىنغان بوۋاقتەك شۇنداق مۇلايىم ياتاتتى.

— خەير - خوش، ئەلۋىدا، ئاتا! خىزمەتلىرىدە بولالما -
دىم، ھېرىپ - چارچىغان ۋاقىتلىرىدا ئۇچىلىرىنى تۇتۇپ
قويايمىدىم. بىر ئېغىز قاتتىق گەپ قىلماي، بىر كاچات ئۇرماي،

ئوتۇمدا كۆيۈپ، سۈيۈمدە ئېقىپ ئۆتكەنلىرىنى ئويلىسام، ئۆ-
زۈمنىڭ بىر يارامسىز ئوغۇل ئىكەنلىكىمنى ھېس قىلىمەن، بۇنى
يۈزۈمگە سالماي كېتىپ قالدىلا، بۇنى بىلىدىم، دادا. ئەمدى
بىخۇدلۇق قىلمايمەن، ئەل خىزمىتىنى قىلىمەن، يېتىم - يېسىر -
لارنىڭ، يوقسۇللارنىڭ بېشىنى سىلايمەن! پېقىر پەرزەنت -
لىرىنى ئەپۇ قىلسىلا، رازى بولسىلا، خەير، ئەلۋىدا،
ئاللاغا تاپشۇردۇم!... — دېدى يۈسۈپ كۆزلىرىدىن يامغۇردەك
ياش تۆكۈپ. ئۇ گۆردىن چىققاندا توننىڭ پېشىگە جاما -
ئەت بەرگەن ئىخلاس توپىسىنى ئالغان ئۇدەش كەلدى.
يۈسۈپ ئۆز قولى بىلەن بۇ توپىنى ئاتىسىنىڭ جەستى
ئۈستىگە تۆكتى.

قۇرئان ئوقۇلۇپ دۇئاغا قول كۆتۈرگەن شەيخۇلئىسلام:
— ئى ياراتقۇچى ئاللا، مەرھۇمنىڭ جايىنى جەننەتتە
قىلغىن! بۇ دۇنيادا قالغان بىز بەندىلىرىڭنى ئاسىي مۇرتەدلەر -
دىن قىلىپ قويمىغىن، ئۇ دۇنياغا پاك ھالدا ئىمانىمىز بىلەن
كەتكىلى نېسىپ قىلغىن، ئامىن! — دەپ دۇئا قىلدى.
— ئاتام قانداق كىشى ئىدى، تەقسىر؟ — دەپ سورىدى
يۈسۈپ قول باغلاپ تۇرۇپ.

— ئىمانى كامىل، ئىرادىسى مۇستەھكەم، ئەلگە غەم -
خان، مۇسۇلمانى كەمتەر ئىدى، — دەپ جاۋاب بەردى
شەيخۇلئىسلام.
دۇنيادا يەر ئاستىغا كىرمەيدىغان شاھمۇ يوق، پۇقرامۇ
يوق. ئالىمۇ يوق، نادانمۇ يوق. زالىمۇ يوق، غەمخارمۇ يوق.
ھەممە ئادەم قاراڭغۇ گۆرگە كۆمۈلىدۇ. ياشىغان ئىكەنسىن،
ئەلگە نەپ يەتكۈزۈپ ياشا. ياخشى نامىڭ ئەل ئارىسىدا
قالسۇن.

يۈسۈپ قائىدە - يوسۇن بويىچە ئاللاننىڭ رىزالىقى ئۈ-
چۈن كالا، قوي ئۆلتۈرۈپ نامراتلارغا، قۇللارغا، يېتىم - يېسىر -

لارغا كاتتا نەزىر بەردى. رەبھانىدىن ھايات ۋاقتىدا قۇللارنىڭ
ھەممىسىنى ئازاد قىلىۋەتكىنى ئۈچۈن، يۈسۈپ قىرىق قۇل
سېتىۋېلىپ، ئۇلارنى ئازاد قىلىۋەتتى، پۇل، مال بېرىپ
ئۆي - ئوچاقلىق قىلىپ قويدى. شۇنىڭدىن باشلاپ، مۇسبەت
بولغاندا قۇل ئازاد قىلىش زەردار بايلار ئۈچۈن ئەنئەنىگە
ئايلىنىپ قالدى. كىيىم - كىيىم، كىيىم - كىيىم، كىيىم - كىيىم
ياپىرا بۇ ئېغىر جۇدالىقنى كۆتۈرەلمەي ئاغرىپ، خېلى
كۈنلەرگىچە ئورنىدىن تۇرالمايدى. قىزلىرى ئەتراپىدا پايپىتەك
بولۇپ ھالىدىن خەۋەر ئالدى، يۈسۈپمۇ يېنىدىن ئېرى
بولمايدى. كىيىم - كىيىم، كىيىم - كىيىم، كىيىم - كىيىم
مۇسبەتنىڭ توققۇزىنچى كۈنى، ئەبۇ پۈتۈھ مەخدۇم
باشلىق «بۇغراخان مەدرىسى» نىڭ بىرقانچە مۇدەررىس، تالىپ -
لىرى، باش ۋەزىر ئىنانچۇبەگ باشلىق بىرقانچە دۆلەت ئەركاز -
لىرى كەينى - كەينىدىن ھويلىغا كىرىپ كېلىشتى. يۈسۈپ،
ئاشانبۇقا، ئادامتوغرىلار ئۇلارنى ساراي ئۆيگە باشلىدى. خەتمە
قۇرئاندىن كېيىن، ئەبۇ پۈتۈھ مەخدۇم بىرىنچى بولۇپ ئېغىز
ئاچتى. كىيىم - كىيىم، كىيىم - كىيىم، كىيىم - كىيىم
— ئۇلۇغ ھاجىپ رەبھانىدىن بەگ ئەل بېگى بولمىسىمۇ
ئەل ئاتىسى ئىدى، ئۆمرىدە ئەلگە پايدىلىق ئىشلارنى قىلىپ
ئۆتكەنىدى. ئاللا بۇنداق سېخىي، ئالىم بەندىسىنى دەرگاھىغا
ئېلىپ كېتىش بىلەن بەندىلىرىنى سىنايدۇ، يامانلىقتىن قول
ئۈزۈپ ياخشىلىق قىلىشقا ئۈندەيدۇ. بۇ مەنىدىن ئېيتقاندا،
ئۆلۈم — ھەم مەڭگۈلۈك ئايرىلىش، ھەم شۇنداقلا مەڭگۈلۈك
ئېرىشىشتۇر. بالام بەگيۈسۈپ، ھازىدار بولۇپ قايغۇرۇۋېرىش
ئاقىل بەندىنىڭ ئىشى ئەمەس. ئەمدى مەدرىسىگە بېرىپ،
دىدارلىرىغا، مۇلاھىزە - پىكىرلىرىگە تەشنا ئۇستاز - شاگىرتلار
بىلەن بىرگە بولۇشلىرى ھاياتلىرىنىڭ مەنىسىدۇر. سىلىنى ئې -
لىپ كېتىش ئۈچۈن كەلدۇق... كىيىم - كىيىم، كىيىم - كىيىم

ئۇنىڭ سۆزى تۈگمەي تۇرۇپ ئىنانچۇبەگ بوم ئاۋازى بىلەن:

— بەگيۈسۈپ، رەيھاندىن بەگنىڭ ۋاپاتى سىزگە ھەم قايغۇ، ھەم خۇشاللىق ئېلىپ كەلدى. قايغۇ ئۆتۈپ كەتتى، خۇشاللىق ئالدىڭىزدا تۇرۇپتۇ. بىزمۇ سىزنى ئوردىغا ئېلىپ كەتكىلى كەلدۇق، — دېدى.

يۈسۈپ ئۇستازىنىڭ سۆزىدىن تەسەللى تېپىپ مەدرىسىگە بېرىش قارارىغا كەلگەچكە، ۋەزىرگە ئۇدۇللا جاۋاب بەردى:

— يۇغرۇش باشى جانابلىرى، ئەل سۆيەر ئاتامدىن ئايرىلىش مېنى ئۆمۈرۋايەت ئارماندا قويدى، ماڭا زادىلا خۇشاللىق بەخش ئەتكىنى يوق، بۇ ھالدا ئوردىغا بارالمايمەن، ئالاھىدە تەكلىپ قىلىپ كەلگەنلىرىگە رەھمەت.

ئىنانچۇبەگ مۇلايىملىق بىلەن كۈلۈپ دېدى:

— سىزنى ئوردىغا تەكلىپ قىلىش سۈباشى، يۇغرۇش ياكى ھاجىپلارنىڭ ئارزۇسى ئەمەس، بەلكى بۇغرا قاراخاننىڭ تەلپى، بەگيۈسۈپ. بۇ خۇشاللىق ئەمەسمۇ؟

— خۇشاللىق ئەلگە، ئاۋامغا نېسىپ بولسۇن، يۇغرۇش باشى. ئەگەر ئوردىغا بېرىشىمنى بۇغرا قاراخان تەلەپ قىلغان بولسا، پېشىن نامىزىنى «بۇغرا خان مەدرىسى» نىڭ مەسچىتىدە ئوقۇۋېلىپ، ئاندىن جەزمەن بارىمەن. بۇغرا قاراخان ئالىيلاردىكىنىڭ ئەمرىگە بويۇنتاۋلىق قىلىش ئويۇم يوق، — يۈسۈپ بۇرۇت يېپىۋالغان كالىپۇكلىرى ئېچىلىپ، كۈلۈپ كەتكەن باش ۋەزىرگە چاي سۇندى.

— يۇغرۇش باشى، بەگيۈسۈپ سۆزلىرىنى ھەرگىز يەردە قويمايدۇ، — دېدى ئەبۇ پۈتۈھ مەخدۇم.

— ئاۋۋال ئوردىغا بېرىشىڭىز زۆرۈر ئىدى. خەيرىيەت، جاۋابىڭىزنى بۇغرا قاراخان ئالىيلىرىغا يەتكۈزۈمەن، — دەپ ئورنىدىن تۇرغان ئىنانچۇبەگ ھەمراھلىرى بىلەن ئىتتىك

چەقىپ كەتتى. ئۇلارنى ئادامتوغرىل، ئاشانبۇقا ئۈزدە-
تىپ قويدى.

يۈسۈپ ئۇستازى بىلەن مەدرىسگە كەلدى، مۇدەررىس
ۋە تالىپلار ناھايىتى سۆيۈنۈش ئىچىدە كۈتۈۋالدى، ئۇنىڭ
پىغانلىق كۆڭلى بىرئاز ئېچىلدى. ئۈچ - تۆت سائەت ۋاقىت
ئۈچ - تۆت مىنۇتتەكلا تېز ئۆتۈپ كەتتى. پېشىن نامىزىدىن
كېيىن:

— ئوردىغا بارسىلا، بالام، — بۇغرا قاراخان كۈتۈپ
قالمىسۇن، — دېدى ئەبۇ پۈتۈھ مەخدۇم ئالدىرىتىپ، — سىلى
ئەقىللىق، سۇلايمان ئارسلانخان بىلەن قانداق سۆزلىشىشنى
بىلىدىلا. ھەرھالدا تەمكىن بولغانلىرى تۈزۈك، تەكلىپىنى رەت
قىلمىسىلا، بالام.

— تەڭرىم ماڭا نېمىنى ئىرادە قىلغان بولسا شۇنىڭغا
ئېرىشمەن، ئاتا، خاتىرجەم بولغايلا، — يۈسۈپ ئۇستازى بول-
غان قېيناتىسىنى بىرىنچى قېتىم «ئاتا» دەپ ئاتىدى. يۈرەك
قېتىدىن چىققان بۇ سادا ئەبۇ پۈتۈھ مەخدۇمنىڭ ۋۇجۇدىنى
لەرزىگە كەلتۈردى. ئۇ ھەقىقەتەن ھايات تۇرۇۋاتقان ئاتىسى
ئىدى.

يۈسۈپ ئوردىغا كېتىۋېتىپ، بۇغرا قاراخان ئالدىدا نېمە-
لەرنى دېيىش، نېمىلەرنى دېمەسلىكىنى كۆڭلىگە پۈكتى. ئۇنى
سۇلايمان ئارسلانخان دەرھال قوبۇل قىلدى. —
ئەسسالامۇئەلەيكۈم ئالىيلىرى، پېقىر ۋاقتىدا كېلەلمىد-
گىنىم ئۈچۈن جازاغا لايىقمەن، — دېدى ئۇ يەكتىز بولۇپ
قوللىرىنى كۆكسىگە ئالغان ھالدا.

«بۇغرا قاراخان، دەرھال كەلمىگىنى ئۈچۈن يۈسۈپكە
كايىيدۇ، ئۇنى ھاجىپلىققىمۇ تەيىنلىمەيدۇ» دەپ ئويلىغان باش
ۋەزىر ئىنانچۇبەگ ئۇنىڭ جاسارەت - جۈرئىتىگە قايىل بولغان
ھالدا لېۋىنى چىشلىدى.

سۇلايمان ئارسلانخان يۈسۈپكە قىزىقىش بىلەن نەزەر
سالدى: قارا مەخمەل تون كىيىپ، بۆكىگە ئاق سەللە ئورىغان
يۈسۈپ شۇنچە تەمكىن ئىدى، تۇرقىدىن ياشلىقنىڭ كۈچ -

غەيرىتى ئۇرغۇپ تۇراتتى. پەقەت نەسلىھەت بىلەن -
— ئولتۇرۇڭ، بەگيۈسۈپ، — دېدى بۇغرا قاراخان باش

ۋەزىرى داغدا قويۇپ. ئىنانچۇبەگ كۈلۈمسىرەپ باش لىگىش -
تىپ تۇرسىمۇ، يۈرىكى ئېچىشىپ كېتىۋاتاتتى. بايا يۈسۈپنىڭ
كۈتكەندىنمۇ ئارتۇق شىجائەتلىك ئىكەنلىكىگە ھەسەت قىلىپ
لېۋىنى چىشلىگەن بولسا، ھازىر بۇغرا قاراخاننىڭ غەزەپ قىلماي
شەپقەت قىلىۋاتقىنىغا چىدىيالماي لېۋىنى چىشلىدى. ئۇ ھىجە -
يىپ ئولتۇرغىنىچە زادى زۇۋان سۈرمىدى. سۇلايمان ئارسلان -

خان سۆزىنى داۋام قىلدى: لېۋىنى كىيىش پەقەت بىلەن -

— كېچىكىپ كەلگەن بولسىڭىزمۇ، ئۈمىدىمنى يەردە
قويمىغانلىقىڭىز ئۈچۈن خۇرسەن بولدۇم. مەن يۇغرۇش باشىغا
بەرگەن جاۋابىڭىزدىن، شۇ تاپتىكى قىياپىتىڭىزدىن ئەل سۆيەر
ئاتىڭىزنى كۆرگەندەك بولۇۋاتىمەن. مۇبادا يۇغرۇش باشىنى
باشقا بىر كىشىنى چاقىرغىلى ئەۋەتكەن بولسام، ئۇ ئادەم شۇ
ھامان ئالدىمدا ھازىر بولۇپ تىزلىناتتى. ۋەھالەنكى، سىز ئەم -
رىمدىن ئۇستازىڭىزنىڭ تەكلىپىنى ئەلا كۆردىڭىز. شۇنداقمۇ،
بەگيۈسۈپ؟ لېۋىنى كىيىش پەقەت بىلەن -

— دانا ئىكەنلا، ئالىلىرى. پېقىرغا بىلىم بەرگەن ئۇستا -
زىمىنىڭ سىنىقىدىن ئۆتتۈم، خالاس. ناۋادا مەدرىسىگە بارمىغان
بولسام، ئاللا كەرىمنىڭ «ئىلىم تەلەپ قىلىش پەرز» دېگەن
ئەمرىگە خىلاپلىق قىلغان بولاتتىم. ئەلۋەتتە، ۋاجىپى ئادا
قىلىشتىن پەرزنى ئادا قىلىش مۇھىم، پەرز ئادا بولسىلا، ۋاجىپى
ئادا قىلىشقا يول ئېچىلىدۇ، شۇڭا ئەزىز بارگاھلىرىغا كېچىكىپ -
رەك كەلدىم. لېۋىنى كىيىش پەقەت بىلەن -
— توغرا دېدىڭىز، بەگيۈسۈپ، مەن خاتا تاللىماپتىمەن.

چاقىرتىشىمنىڭ سەۋەبى سىزنى ھاجىپلىققا تەيىنلەش ئىدى.
— مەن تېخى ئىمتىھان بەرمىگەن تۇرسام، — دېدى
يۈسۈپ ئويغا چۆمگەن ھالدا.
— سىز ئىمتىھاندىن ئۆتۈپ بولغان، بەگيۈسۈپ.
— قاچان، ئالىيلرى؟
— مەرھۇم ئاتىڭىز رەبھانىدىن بەگ بۆرەتىكىگە ئېلىپ
كەتكەن مەكتۇپنى يېزىپ بەرگەنلىكىڭىز ئېسىڭىزدىدۇ؟
— ئېسىمگە كەلدى، ئالىيلرى. ئاتاممۇ كۆز ئال-
دىمغا كەلدى، — يۈسۈپنىڭ ئوچۇق چىرايى قايغۇلۇق
تۈس ئالدى.
— ئاشۇ مەكتۇپ ئىمتىھان سوئالى ئىدى. سىز ئەلا
جاۋاب بېرىپ، شۇ چاغدىلا ئىمتىھاندىن ئۆتكەنلىكىڭىز. ئۇستاز-
ڭىزنىڭ سىنىقىدىنمۇ ئۆتۈپسىز. مەن سىزنى ھاجىپلىققا تەيىن -
لىدىم، — سۇلايمان ئارىسلانخان ئورنىدىن تۇرغان يۈسۈپنى
ئولتۇرۇشقا تەكلىپ قىلىپ ئىنانچۇبەگكە بۇيرۇدى.
— يۇغرىش باشى، ھاجىپ يۈسۈپكە تون، ئوتىقات
كەلتۈرۈڭ.
— باش ئۈستىگە، ئالىيلرى. بۇ بەك ئوبدان بولدى،
ئوبدان بولدى، — ئىنانچۇبەگ چىقىپ كەتتى.
— پېقىر مەدرىسىدىن ئايرىلالمايمەن، ئالىيلرى، — يەنە
ئورنىدىن تۇردى يۈسۈپ.
سۇلايمان ئارىسلانخان يۈسۈپكە قاراپ كېتىپ جاۋاب
بەرمىدى.
— كەچۈرگەيلا ئالىيلرى، ئەمىلىرىنى رەت قىلماقچى
ئەمەسمەن، ئەمما...
— چۈشەندىم، بەگيۈسۈپ، مەدرىسىگە بېرىپ دەرس
ئۆتۈشىڭىزنى ھەرگىز توسۇمايمەن. ھەم ئوردىدا ھاجىپ، ھەم
مەدرىسىدە مۇدەررىس بولۇشىڭىزغا تىلەكداشمەن، — دېدى

سۇلايمان ئارسلانخان ئۇنىڭ سۆزىنى بۆلۈپ. — قەلبىمنى چۈشەنگەنلىرىگە رەھمەت، بۇغرا قاراخان ئالىلىرى، پېقىرغا شەرەپ ئاتا قىلدىلا، — يۈسۈپ چوڭقۇر تەزىم قىلدى. سۇلايمان ئارسلانخان يۈسۈپكە ئىنانچۇبەگ ئېلىپ كىرگەن زەر ياقىلىق توننى كىيگۈزۈپ، كۈمۈش ئوتىقاتنى سەلدى. سىگە قاداپ قويدى. شۇ كۈندىن ئېتىبارەن يۈسۈپ ئوردىدا ئەڭ ياش ھاجىپ بولۇپ قالدى.

(Faint handwritten text in Uyghur script, likely bleed-through from the reverse side of the page)

يىگىرمە تۆتىنچى باب

ھەي ، ئادەملەرنىڭ نىيىتى

1

بالاساغۇن دىيارىدا كۆكلەم باشلانغاندىن بۇيان ، ھاۋا بۈگۈنكىدەك سۈزۈلۈپ ئېچىلمىغانىدى . كۆك دېڭىزدا يىراقتىن غۇۋا كۆرۈنگەن يەلكەنلەردەك ئۈزۈپ يۈرگەن ئاپئاق بۇلۇتلار ھاۋا بوشلۇقىنىڭ ئۈيەر - بۇ يېرىدە كۆزگە تاشلىناتتى . ئىس - سىق ياقىلاردىن ئۇچۇپ كەلگەن بىر توپ تۇرنا ئوردا ئۈستىدىن ئۆتكەندە ، ئۇلارنىڭ كۆلەڭگىسى باغدىكى كۆلگە چۈشۈپ ، ئاجايىپ گۈزەل مەنزىرە ھاسىل بولدى ، ھال رەڭ ئۇپۇق باغرىدىن بىر غۇلاچ كۆتۈرۈلگەن كۈن ، ئالتۇن تەلەڭگىدەك جۇلالاپ ، بۇغرا قاراخان سارىيىنىڭ پارقىراپ تۇرغان تاملىرىدا ئالتاغىل شولا پەيدا قىلدى .

شۇ تاپتا ، ئوردىنىڭ ھەشەمەتلىك سارىيىدا تايانغۇلار كېڭىشى ئۆتكۈزۈلۈۋاتاتتى . قىزىل گۆھەر كۆز قۇيۇلغان ئالتۇن تاج كىيگەن سۇلايمان ئارسلانخان ، كۈمۈش پايىلىك تەخت ئۈستىدە كۆپچىلىككە غەمكىن نەزەر تاشلاپ ئولتۇراتتى . زەر تۈگمىلىك شاھانە تون ئۇنىڭدا ھۆكۈمرانغا خاس سالاپەت ۋە سۈر پەيدا قىلغانىدى . تەخت چۆرىسىگە توققۇز تۇغ قالدالغان بولۇپ ، گۈرزە تۇتقان جاندارلار قېتىپ تۇرۇشاتتى . تەختنىڭ ئوڭ تەرىپىدىكى كۇرسىلاردا ئىلىكخان ، ئارسلان -

خان، يابغۇ، كۆل تىكىنلەر^① باش ۋەزىر، شەيخۇلىئىسلام، ئۇلۇغ
ھاجىپ قاتارلىق دۆلەتنىڭ مەرتىۋىلىك ئەربابلىرى ئولتۇرغاندە.
دى. سول تەرىپىدە ۋەزىر، ھاجىپ، ئىشىكتاغىسى، ئاغىچى
ئۇلۇغى، دىۋانبېگى، سۇباشى سانغۇنلار، مۇنەججىم، ھېكىملەر
جاي ئېلىشقانىدى.

يۈسۈپ ھاجىپلار، پۈتۈكچىلەر، ئاغىچىلار، سەردار -
بەگلەر بىلەن تەختنىڭ ئۇدۇلىدىن ئورۇن تۇتقانىدى. ئۇنىڭ
بۇنداق ئالىي كېڭەشكە قاتنىشىشى تۇنجى قېتىم بولغاچقا ھايا -
جانلىنىپ قالغانىدى.

سۇلايمان ئارسلانخان كۆپچىلىككە كۆز يۈگۈرتۈپ ئورندە -
دىن تۇردى:

— ماختىنىش، ماختاش ئاللاغا خاستۇر، ھەرگىزمۇ پاددە -
شاھ، سۇلتانلارغا ئەمەس! پادىشاھ، سۇلتانلار ئوخشاشلا بەندە.
ئۇلار ئۆزىنى چوڭ تۇتۇپ، ئەل بىلەن كارى بولماي نەپساندە -
يەتچىلىككە بېرىلسە، قانخورلۇق قىلسا، ئاۋامغا زۇلۇم سالسا،
ئۆزىگە شۇنداق مەرتىۋە ئاتا قىلغان ئاللاغا ئاسىيلىق قىلغان
بولمامدۇ؟ جانابىلار، بۇنى ئويلاپ كۆرۈڭلار، — سۇلايمان
ئارسلانخان ئولتۇردى. بۇغرا قاراخان سارىيىنى جىمجىتلىق
باستى.

— بەرھەق، بەرھەق، ئاللاغا ئاسىيلىق قىلغان بولىدۇ،
ئەبۇشۇجا^② ئالىيلرى، — دېدى قوللىرىنى كۆكسىگە
ئېلىپ تىزلانغان ئىنانچۇبەگ، — زامانىلىرىدا ئاللاننىڭ ئىنايىتى
بىلەن ئاۋام راھەت - پاراغەتتە ياشىماقتا، ئۇلۇغ قاراخانلار ئېلى
كۈندىن - كۈنگە روناق تاپماقتا. مانا شۇنداق قۇتلۇق دەمدە

① يابغۇ، كۆل تىكىن — ئىلىكخاندىن كېيىنلا تۇرىدىغان ئالىي
ئوتۇن.

② ئەبۇشۇجا — شىجائەتلىك، قولىدىن ئىش كېلىدىغان.

تۈزكۈرلۈك قىلىپ ئالىيلرىغا كۆز ئالايقاننىڭ كۆزى قۇيۇل-
سۇن! تىل تەگكۈزگەنلەرنىڭ تىلى كېسىلسۇن! پېقىرنىڭ ھې-
لىغۇ بىر جېنى بار، مىڭ جېنى بولغان بولسا بارىنى ئالىيلرىنى
قوغداش، ئەل بەختىنى قوغداش يولىدا قۇربان قىلاتتىم. ئىل-
ھامبەخش سۆزلىرى ئاجىز ۋۇجۇدۇمغا كۈچ ئاتا قىلدى. بۇيرۇ-
سلا خاقانىم، ھەرقانداق خىزمەت بولسا جان تىكىپ ئادا
قىلىمەن. — يۇغرۇش باشى توغرا ئېيتتى، ئالىيلرى، ئەمىرلىرىنى
جان تىكىپ ئادا قىلىمىز، — دېيىشتى كۆپچىلىك قوللىرىنى
كۆكسىگە ئېلىپ. — ئالىيلرىنىڭ ئېيتقىنى ھەقىقەت، بۇ ھەقىقەتنى تونۇپ
ۋەتەننىڭ پۈتۈنلۈكىنى قوغداش مېنىڭ بۇرچۇم. دىلى بىلەن
تىلى ئوخشىماس مۇناپىقلاردىن ھەزەر ئەيلەيمەن، — يەكتىز
بولۇپ تەخت ئالدىدا يۈكۈنگەن يۈسۈپنىڭ بۇ لەۋزى، ئىناز-
چۈنبەگىنىڭ يۈرىكىگە ئاتقان خەنجەردەك تەگدى. ئۇ لاپپىدە
قىزىرىپ، يەنە شۇ ھامان ئەكسىگە كەلدى. يۈسۈپكە قاراپ
باش لىڭشىتىپ قويدى. — ئوردا ئەمەلدارلىرى، ھاجىپلار ئىچىدە ئەڭ ياش بولغان
يۈسۈپنىڭ سۆزى دۆلەت ئەربابلىرىنى ئويلاندۇرۇپ قويدى.
سۇلايمان ئارسلانخاننىڭ ئوڭ يېنىدا ئولتۇرغان مۇھەممەت
ئارسلانخان «بۇ يىگىتنىڭ شۇنچە ياش تۇرۇپ ھاجىپ بولۇشى
ئەقىل - پاراستىنىڭ ئۆتكۈرلۈكىدىن ئىكەن - دە، گېپىنىڭ
تېگىدە گەپ باردەك قىلىدۇ» دەپ ئويلاپ، يېنىدا پۇشۇلداپ
مۈگدەپ ئولتۇرغان دوقاقبەگكە قاراپ قويدى. ئۇ، بۇ كېڭەشكە
قاتنىشىش، ئورنىنى تېخىمۇ يۇقىرى كۆتۈرۈش نىيىتىدە ۋەزىرى
بىلەن ئۈلۈشكۈن كەچ بالاساغۇنغا يېتىپ كەلگەنىدى. ئۇنىڭ
ئوغلى ھۈسەيىن تىكىنمۇ تۈنۈگۈن چۈش مەھەلدە يېتىپ كې-
لىپ، تاغىسى سۇلايمان ئارسلانخانغا ئاتىسى بىلەن بىرگە

كۆرۈنۈش قىلغانىدى. ئۇ يۈسۈپكە قىزىقىش نەزىرى بىلەن قاراپ قويدى «ئوغلۇم مەھمۇتنىڭ ئۇ ئوردۇكەنتكە كەلگەندە يېقىنلىشىپ كېتىشى سەۋەبىسىز ئەمەسكەن - دە، قالتىس جۈر- ئەتلىك يىگىت ئىكەن، سۆزىنى كىمگە قاراتتىكىنە؟...»
 — ئولتۇرۇڭلار جانابىلار، — دېدى سۇلايمان ئارسلاز- خان ۋە ئەڭ ئاخىردا ئولتۇرغان يۈسۈپكە مەنلىك نەزەر تاشلاپ سۆزىنى داۋام قىلدى، — جانابىلار، ئاتام ۋاپات بولغىنىغا بىر يىلدىن ئاشتى، ئۇنىڭ ئارزۇسىغا يارىشا ئېلىمىز تىنچلىق دەۋرد- گە قەدەم قويدى. ھەرقايسى ئۇيغۇر قەبىلىلىرى ئىناق ئۆتۈۋاتە- دۇ، بۇنىڭدىن ناھايىتى رازىمەن. خاندانلىقىمىزغا، ئاۋامغا مەن- پەئەتلىك بولغان بۇنداق ياخشى ھالەتنىڭ ئۇزاق مۇددەت داۋاملىشىشى، تېخىمۇ كامال تېپىشىمىز ئۈچۈن يىراق - يېقىن- دىكى قوشنا، دوست مەملىكەتلەر بىلەن قارشىلاشماي، بېرىش - كېلىشنى كۈچەيتىشىمىز مۇھىم، ئەلۋەتتە. بۇنىڭ ئۈچۈن بارلىق قەبىلىلەر ئارا ئىناقلىقىمىزنى مۇستەھكەملىشىمىز زۆرۈر. ئېلىمىزنى بولۇشكە، پارچىلاشقا ئۇرۇنغان ھەرقانداق كىشىگە يول قويماسلىقىمىز، بەھۇدە قان تۆكۈلۈشنىڭ ئالدىنى ئېلىشىمىز لازىم. ناۋادا، سۇلتان سۇتۇق جەمەتتىن پېقىردىنمۇ قايىل، ئەل سۆيەر يەزىلەتلىك يولباشچى چىقىدىكەن، تاجۇ تەختنى بېرىشكە ھەرقاچان تەييارمەن. ئەمما ئاچ كۆز قانخورلا- رغا، زالىملارغا، ئادالەت، ھۆرلۈكنى دەپسەندە قىلغۇچى ھاكا- ۋۇرلارغا ھەرگىزمۇ ئورۇن بوشىتىپ بەرمەيمەن. بۇنى سەمىڭ- لارغا سېلىپ قويۇشۇم ئەركىن پىكىر قىلىشىڭلار ۋە سەمىمىي بولۇشۇڭلار ئۈچۈندۇر. قېنى، يۇغرۇش باشى، مەملىكىتىمىزنىڭ ئەھۋالىدىن جانابىلارنى خەۋەردار قىلىڭ.
 ئىنانچۇبەگ ئورنىدىن تۇرۇپ، ئاۋۋال سۇلايمان ئارسلاز- خانغا، ئاندىن ئىلىكخان، يابغۇلارغا ئېكىلىپ تەزىم قىلدى، باشقا ئوردا ئەمەلدارلىرىغىمۇ سەل ئېكىلىپ كۈلۈمسىرەپ قويدى.

دى. قوللىرىنى جۇلالاپ تۇرغان يىپەك تونى ئۈستىدىن قو-
ۋۇشتۇرۇپ سۆزىنى ئۈنلۈك باشلىدى: *بىلەنمە، بىلەنمە بىلەن*
— ئاللا ھەممە يەردە ھازىر ۋە نازىردۇر، ياخشى —
ياماننى كۆرۈپ تۇرغۇچىدۇر. ئۇلۇغ بۇغرا قاراخانىمىز سۇلايمان
ئارسلانخان ئالىلىرى ئاللا نېسىپ ئەتكەن مۇبارەك تەختتە
ئولتۇرغاندىن بېرى، مەملىكىتىمىزنىڭ تېخىمۇ روناق تاپقانلىقىد-
دىن كۆزى قىزارغان ئەلەۋىيلەر يەنە باش كۆتۈردى، — ئىناز-
چۈبەگنىڭ تەكشى قىرقلغان بۇرۇت — ساقاللىرى يېپىپ تۇر-
غان كالىپۇكلىرى جۈپلەشتى. ئۇ سۆزدىن توختاپ سۇلايمان
ئارسلانخانغا يەنە بىر تەزىم قىلدى. ئىنانچۇبەگ ناتىق، مەمەدان-
لىقى بىلەن ئوردا ئەھلى ۋە جامائەتچىلىك ئىچىدە نام قازانغاند-
ى. لەۋزىنىڭ ئىسسىقلىقى بىلەن مۇزنى ئېرىتەلەيدۇ، سۆزد-
نىڭ ئۆتكۈرلۈكى بىلەن تاشنى يۇمشىتالايدۇ، دېگەن نەقىلمۇ
چىققانىدى. باش ۋەزىرلىكىمۇ شۇ تۈپەيلى تەيىنلەنگەنىدى.
ئۇ ناتىقلا بولۇپ قالماستىن، كىشىلەر بىلەن مۇناسىۋەت قىلىشقا
تولىمۇ ماھىر ئىدى، ھەرقانداق ئادەمدە ياخشى تەسىرات قالدۇ-
رالايتتى. ئۆزىمۇ كېلىشكەن، خۇش پىچىم بولۇپ، ھەمىشە
قۇياشقا باققان ئاپتاپپەرەستەك يۇمىلاق يۈزىدىن كۈلكە كەت-
مەيتتى. مۇشۇ تاپتا كۆپچىلىكنى ئۆزىگە جەلپ قىلغىنىدىن
روھلىنىپ، سۆزىنى ۋەزىمىن داۋام قىلدى، — تېخىمۇ ئوچۇق
قىلىپ ئېيتقاندا، ئاللا شاھىنشاهلىققا تاللىغان بۇغرا قاراخان
جەمەتىدە، ئوغۇل پەرزەنت داۋاملىق تەخت ۋارىسى بولۇپ
كەلگەنلىكى ھەممىمىزگە ئايان. ئەمما سۇلتان سۇتۇق بۇغراخان
ھەزرەتلىرىنىڭ قىزىدىن بولغان نەۋرىسى سېپىت ئەلى ئارسلان-
خاننىڭ ئوغلى ئەخمەت تۇغانخان تەختنى زورلۇق بىلەن ئىگە-
لىۋالغاندىن كېيىن، دەسلەپ سۈكۈت قىلىپ قارشىلاشماسلىق
پوزىتسىيىسىنى تۇتقان ھەقىقىي تەخت ۋارىسى بولمىش مەرھۇم
يۈسۈپ قادىرخان غازى پادىشاھ كېيىن ئۇنى ئېتىراپ قىلىپ،

ئەلدە ناھەق قان تۆكۈلۈشنىڭ ئالدىنى ئالغانىدى. ئاكىسىنىڭ
ۋاپاتىدىن كېيىن تەختنى ئىگىلىگەن مەنسۇر ئىلىكخان يۈسۈپ
قادىرخانىنى يوقىتىش كويىدا بولۇپ، ئۆز پۇتىغا ئۆزى پالتا
چاپتى. تەختنى مەلىكۈل مەشرىق ئىگىلىدى ۋە ئىنىلىرى تۇغان.
خان سانى بىلەن ئەلى تىكىن سانىنىڭ قوزغىلىڭىنى، ئۇدۇن،
ئىدىقۇت دىيارلىرىدا يۈز بەرگەن توپىلاڭنى تىنچىتىپ، مەملە-
كىتىمىزنى روناق تاپتۇردى. مەرھۇم ناسىر ئىلىكخاننىڭ يېتىم
ئوغۇللىرىنى ئۆز ھىمايىسىگە ئېلىپ تەربىيەلەپ كامال تاپقۇزدى،
ئۇلارنى ماۋەرائۇننەھر دىيارىغا ئىلىكخان قىلدى، بۇنىڭدىنمۇ
ئارتۇق شەپقەت بولماس! لېكىن مۇھەممەت ئالىپ تىكىن،
ئىبراھىم بۆرەتىكىنلەر رەھمەت ئوقۇشنىڭ ئورنىغا بويۇنتاۋلىق
قىلدى. بۆرەتىكىن خارەزم پادىشاھى مەئمۇن ئالىلىرىنىڭ قىزى
مەلىكە ساراغا ئۆيلەنگەندىن كېيىن، مەئمۇن شاھنىڭ سۈباشى
ئالتۇنتاشنىڭ ئۇنىڭغا كۈيۈغۈل بولۇش، تەختكە ۋارىسلىق
قىلىش نىيىتى شۇنىڭ بىلەن بەربات بولدى. ئۇ نىقابلانغان
نۆكەرلىرى بىلەن كېچىسى ئوردىغا باستۇرۇپ كىرىپ مەئمۇن
شاھنى ئۆلتۈردى، ئۆزىنى خارەزمىنىڭ شاھى دەپ ئېلان قىل-
دى. بۇنىڭدىن خەۋەر تاپقان بۆرە تىكىن بۇغرا قاراخانمىزغا
ئەھۋالنى مەلۇم قىلىپ ياردەم سورىغاندا، چاغرىبەگ ئادامتوغرىل
سانغۇننى سۈباشى قىلىپ ئۈچ تۈمەن سپاھ ئەۋەتكەنىدى،
بۆرەتىكىن ئاكىسى ئالىپ تىكىن، چاغرىبەگ ئادامتوغرىلنىڭ
سپاھلىرى بىلەن جەمئىي بەش تۈمەن لەشكەرنى باشلاپ،
ئالتۇنتاش ئۈستىگە يۈرۈش قىلدى، ئۇنى ئەسىر قىلىپ سەمەر-
قەنتتە دارغا ئاستى. بۇغرا قاراخانمىزدىن مىننەتدار بولۇپ،
سەمەرقەنت ئاتلىرىنىڭ سەرخىلىدىن يۈزىنى سوۋغا قىلىپ، چاغ-
رىبەگ ئادامتوغرىلنى ئۈزىتىپ قويدى. ئۇ قايتىپ كەلگەندە،
سۇلايمان ئارسلانخان ئالىلىرى غايەت خۇرسەن بولغانىدى.
بەختكە قارشى غەزىنەۋىلەر بىلەن جەڭ قىلغاندا، مۇھەممەت

ئالىپ تىكىن يارىلىنىپ ئالەمدىن ئۆتتى. پۈتۈن ماۋەرائۇننەھر دىيارىغا ئىبراھىم بۆرەتىكىنى ئىلىكخان قىلىپ يارلىق چۈشۈرگەن بۇغرا قاراخانمىز، ئۇنىڭدىن زور ئۈمىد كۈتكەنىدى. ئەمما بۆرەتىكىن ئۈزگەن، بۇخارا شەھەرلىرىنىمۇ ئۆز ئىلكىگە ئېلىۋالدى. يېقىن قوشنىمىز بولغان غەزىنەۋىلەر بىلەن ھەدەپ تىركەشپ، زېمىنىنى كېڭەيتىش كويىغا چۈشتى. ئۆتكەن يىلدىن بېرى قۇزئوردۇغا ئەۋەتىدىغان سېلىق، تارتۇقلارنىمۇ ئەۋەتمىدى، بۇنىڭدىن ئۇنىڭ نىيىتىنىڭ يامانلىقىنى كۆرۈۋالغىلى بولىدۇ... — توختاڭ، يۇغرۇش باشى، — ئۇنىڭ سۆزىنى بۆلدى سۇلايمان ئارسلانخان، — ئۆتكەن يىل مەرھۇم ھاجىبۇل ھۈجە- جاپ رەبھانىدىن بەگ مېنىڭ نامىدىن يېزىلغان مەكتۇپنى ئېلىپ سەمەرقەنتكە بارغانلىقى كۆپچىلىككە ئايان. ئىنىم بۆرەتىكىن قىزغىن كۈتۈۋاپتۇ، كۆڭۈلدىكى سۆزلىرىنى ئېيتىپ يازغان جا- ۋاب مەكتۇپىدە، قاراخانلار ئېلىنىڭ شان - شەرىپىنى ساقلايدىغانلىقىنى بىلدۈرۈپتۇ. شۇنىڭ ئۈچۈنمۇ، ئاكىسى ۋاپات بولغاندىن كېيىن، ئۇنى پۈتۈن ماۋەرائۇننەھرنىڭ ئىلىكخانلىقىغا تەيىنلىگەنىدىم، ئەلھال، كۆپ ۋاقىت ئۆتمىدى. كەلگەن خەۋەرگە قارىغاندا، غەزىنەۋىلەر بىلەنمۇ، سەلجۇقلار بىلەنمۇ ياخشى ئۆتۈۋېتىپتۇ، مەن بۇنىڭدىن خۇرسەن بولدۇم، — سۇلايمان ئارسلانخان «ھە، قېنى ئەمدى سۆزلەڭ» دېگەن مەنىدە ئىنان- چۈبەگكە باش لىڭشىتىپ قويدى.

— بۇغرا قاراخان ئالىپلىرىنىڭ ئېيتقانلىرى ھەق - راست، پېقىرمۇ شۇنداق دېمەكچىدىم. ئەمما ئۇنىڭ بۇ قېتىمقى تايانغۇلار كېڭىشىگە كەلمىگىنىگە قاراپ بويۇنتاۋلىق قىلماقچى بولۇۋاتامدىغاندۇ؟ دەپ گۇمانلىنىپ قالدىم، جانابلار، — دېدى ئىنانچۈبەگ ئېگىلىپ.

سۇلايمان ئارسلانخان ئويلىنىپ قالدى: «ئۇنىڭ دېگىنىمۇ توغرا، كەلمىگىنى بويۇنتاۋلىق قىلغىنىغۇ...»

ئىلىكخان، ئارسلانخانلار، يابغۇ، كۆل تىكىنلەر، ۋەزىر،
ئەمىر، ھاجىپلار پىكىر بايان قىلىپ، قاراخانلار ئېلىنىڭ
يىلىدىن - يىلىغا قۇدرەت تېپىۋاتقانلىقىنى، ھەرقايسى ئۇيغۇر
قەبىلىلىرىنىڭ ئىناق - ئىتتىپاق ياشاۋاتقانلىقىنى مىسال كەلتۈ-
رۈپ ئۆتۈشتى. ياغما قەبىلىسىدىن بولغان بەزى شاھزادە، ۋەزىر،
سانغۇنلارنىڭ باشقا قەبىلىلەرنى كۆزگە ئىلماي، پەس كۆرۈپ
چەتكە قېقىۋاتقانلىقى، ئەھۋال شۇنداق كېتىۋەرسە، ئىتتىپاقلىق
بۇزۇلۇپ، ئۇرۇش، توپىلاڭدىن ساقلانغىلى بولمايدىغانلىقىنى
ئەسكەرتىشتى. بۇ گەپلەرنى ئىنانچۇبەگ قۇۋۋەتلەپ، بۆرەتىكىدە -
نى ئىلىكخانلىقتىن قالدۇرۇۋېتىشنى كۈچەپ تەكلىپ قىلدى.
بولۇۋاتقان سۆزلەرگە دىققەت قىلىپ ئولتۇرغان يۈسۈپ، ئوتتۇ-
رىغا قويۇلغان تەكلىپ، مەسلىھەتلەر ئوخشاشتەك قىلغان بىلەن،
مۇددىئا - غەرەزنىڭ ئوخشىمايدىغانلىقىنى چۈشىنىپ ئەپسۇس -
لىنىپ قالدى. ئەسلىدە ئۇ، تەكلىپ، مەسلىھەت بېرىشكە يېشى -
نىڭ كىچىكلىك قىلىدىغانلىقىنى بىلگەچكە، سۆزلىمەي، دەپ
ئويلىغانىدى، ئەمما ئەھۋالنى كۆرۈپ، باشقىلارنىڭ نېمە دېيىد -
شىدىن قەتئىينەزەر، ئۆز پىكىرىنى ئوتتۇرىغا قويماقچى بولدى
تۇرۇپ قوللىرىنى كۆكسكە ئالدى: *بۇ يولدا رەھبەرلىك قىلىش*
— بۇغرا قاراخان ئالىيلىرى، جانابىلار، پېقىر ھەربىرلىرىدە -
نىڭ ئالدىدا سۆز يورغىلىتىپ، مەمەدانلىق قىلماقچى ئەمەس -
مەن، بايا ساداقىتىمنى بىلدۈرۈپ ئۆتكەنلىكىم ئۈچۈن كۇپايە -
لەنسەم بولاتتى. ئەمما دېمەكچى بولغان ھەقىقەتنى چۈشەنگە -
نىم بويىچە ئوتتۇرىغا قويۇشنى زۆرۈر، دەپ قارايمەن. ئۇيغۇر
قەبىلىلىرى ياغمىلارنىڭ ئەتراپىغا ئۇيۇشۇپ دۇنيادا قۇدرەتلىك
بولغان قاراخانلار ئىسلام دۆلىتىنى قۇرغانلىقى ھەممىلىرىگە
ئايان. بۇنداق زور مۇۋەپپەقىيەت بىر ئۇيغۇر قەبىلىسىگىلا مەن -
سۇپ بولماستىن، بارلىق ئۇيغۇر قەبىلىلىرىگە ئورتاق بولۇشى
كېرەك. ۋەھالەنكى، ياغمىلاردىن بولغان ئارسلانخان، ئىلىكخان،

يۇغرۇش، ھاجىپ، سانغۇنلار ئارىسىدا، ئۆزىنىڭلا كۆمىچىگە چوغ تارتىپ، مەملىكەتنى، ئاۋامنى كۆزدە تۇتمايدىغان ئەربابلار قازانغان غەلبە - نەتىجىلەرنى ئۆزلىرىگە مەنسۇپ دەپ بىلىدۇ. كەن، تەكەببۇرلۇق قىلىدىكەن، شۇنداقلا باشقا قەبىلىلەر - دىمۇ ياغمىلارغا ئۆچمەنلىك بىلەن قارايدىغان، ئۆچەكشىش - نىلا ئويلايدىغانلار يوق ئەمەس ئىكەن، ئىككىلا تەرەپنى چۈ - شىنىپ، سەۋەنلىك، خاتالىقلارنى تۈزىتىش، قارشىلاشقاننى جا - زالاش، قايىل قىلىش، يېتەكلەش بىلەن ئېلىمىزنىڭ ئىتتىپاقى - قىنى كۈچەيتىش مەشەدە ئولتۇرغان دۆلەت ئەربابلىرىنىڭ بۇر - چى. ئىلىكخان ئىبراھىم بۆرەتىكىنىڭ بويۇنتاۋلىق قىلىۋاتقىنىغا كەلسەك، - يۈسۈپ كۆپچىلىككە خىيالچان نەزەر تاشلىدى، - ئۇنى ئالدىراپ ئىلىكخانلىقتىن قالدۇرۇش توغرا چارە بولمايدۇ. ئۇ باتۇرلۇقى، قەيسەرلىكى، شۇنداقلا سەمىي - ساددىلىقى بىلەن ئەل ئىچىدە چوڭ ئابروي قازان - غان، ئون تۈمەندىن ئارتۇق قوشۇن ئۇنىڭغا پەرمانبەردار. سەلجۇق خانلىقىنىڭ سۇلتانلىرى بىلەن ئىتتىپاق تۈزۈپتۇ. ئى - لىكخانلىقتىن ئېلىۋەتكەن تەقدىردىمۇ، ماۋەرائۇننەھر، خارەزىم دىيارلىرىدىن ئۇنى ئايرىۋېتىش ئەسلا مۇمكىن ئەمەس. بۇ - رەتىكىن بىلەن جەڭ قىلىش - ئەلنى قانغا غەرق قىلىش دېمەكتۇر! بۇغرا قاراخان ئالىيلىرى، - يۈسۈپ سۇلايمان ئارسلانخانغا قارىدى، - ئۇنىڭ بىلەن چىرايلىقچە سۆزلە - شىپ، بارلىق ئامال بىلەن ئىتتىپاقلىشىش - قاراخانلار ئېلىگە تىنچلىق، ئاۋامغا خاتىرجەملىك ئېلىپ كېلىدۇ، بۇنى ئويلىشىپ كۆرۈشلىرىنى ئۆتۈنمەن، - يۈسۈپ ئارقىسىچە بىرقانچە قەدەم مېڭىپ جايىغا كېلىپ ئولتۇردى. ئىلىكخان ئىلىكخانلىقتىن قالدۇرۇشتا چىڭ تۇردى، ئۇنى مۇھەممەت ئارسلانخان، دوقاقبەگلەر قوللىدى. يۈسۈپنى مەھمۇت ئىلىكخان باشلىق ھەرقايسى جايلاردىن كەل -

گەن يابغۇلار، كۆل تىكىنلەر، ۋەزىر، سانغۇنلار، ئالىملار قوللىدى.
بولۇپمۇ رەبھاندىن بەگنىڭ ئورنىغا ئۇلۇغ ھاجىپ بولغان
چىگىل ئارسلانى، شەيخۇلئىسلام ئابدۇلھەپىز داموللا، ئوردا
ئەمرى بەگتۇتۇق، سۈباشى بەگبۇقا، ئادامتوغرىلار ئۇنى قول-
لاپ بۇغرا قاراخانغا مەسلىھەت بېرىشتى. ئاخىرىدا سۇلايمان
ئارسلانخاننىڭ قوشۇلۇشى بىلەن ئۈچ تۈرلۈك قارار ماقۇللاندى:
بىرىنچى، ھەرقايسى ئۇيغۇر قەبىلىلىرىنىڭ ئىتتىپاقلىقىنى
قەتئىي قوغداش، ئارىنى بۇزۇۋاتقانلارنى كىم بولۇشىدىن قەت-
ئىينەزەر، ئاسىيلار قاتارىدا جازالاش؛
ئىككىنچى، زالىم، خىيانەتچى ئەمەلدارلارنى مەنسىپىدىن
ئېلىپ تاشلاپ، شەرئەت ھۆكۈمى بويىچە جازاغا تارتىش؛
ئۈچىنچى، بۆرەتىكىن بىلەن يارىشىش، قارشىلاشماسلىق،
قانلىق توقۇنۇشنىڭ ئالدىنى ئېلىش.
ھەممەيلەن ئورۇنلىرىدىن تۇرۇپ بۇ قارارنى ئىجرا قىلدى-
دىغانلىقىنى بىلدۈرۈشتى.
ئاندىن سۇلايمان ئارسلانخان يارلىق جاكارلاپ، ئىلگىرى
قەشقەر دىيارىنىڭ بۇغرا خانلىقىغا تەيىنلەنگەن مەھمۇت ئار-
لانخاننى پەرغانە دىيارىنىڭ ئىلىكخانلىقىغا، تالاس دىيارىنىڭ
ئىلىكخاننى مۇھەممەت ئارسلانخاننى تالاس ۋە ئىسپىجاپ دىيارى-
نىڭ ئىلىكخانلىقىغا، قەشقەر دىيارىدىكى سىپاھلارنىڭ سۈباشى
ئەبۇھەسەن تىكىننى قەشقەر دىيارىنىڭ ئىلىكخانلىقىغا، ھۈسە-
يىن تىكىننى بارسىخان دىيارىنىڭ ئىلىكخانلىقىغا تەيىنلىدى.
ئەبۇھەسەن تىكىن بىلەن ھۈسەيىن تىكىنگە ئارسلانخان ئۇنۋان-
نى بېرىپ، بۇ ۋاقىتقىچە ئۈستىدىن كۆپ قېتىم بۇغرا قاراخانغا
ئەرز - شىكايەتنامە كەلگەن ئۇدۇن دىيارىنىڭ ئىلىكخاننى ئەل-
شاھ، سۇياپ شەھىرىنىڭ ھاكىمى چاغرىبەگ ئۆتەمىش، قەشقەر
بۇغراخاننىڭ ۋەزىرى تۇرمىش ئىنال تىكىن، بۇغرا قاراخان
سارىيىنىڭ ئىشكناغىسى ئىنالچۇق تىكىن، ئىدىشچى باشى ئار-

غۇن جالالىدىن قاتارلىق بىر يۈز قىرىق كىشىنىڭ مەنەسەپتىن قالدۇرۇلغانلىقىنى ئېلان قىلىپ، شەيخۇلئىسلام ۋە باش قازى ئابدۇلھەپىز داموللىنىڭ شەرىئەت نىزامى بويىچە جازا ھۆكۈمى چىقىرىشىنى بۇيرۇدى. بۇغرا قاراخان سارىيىنى يەنە بىر قېتىم ئەندىشلىك سۈكۈت باستى.

قەشقەرگە بۇغراخان بولۇپ تەيىنلەنمەي تالاسقا ئىلىكخان بولغىنىدىن نارازى بولغان مۇھەممەت ئارسلانخاننىڭ قاپقى ساڭگىلاپ، بەگ تەركىسىگىمۇ قاتناشمىدى. ياساۋۇللىرى بىلەن ئوردىدىن چىقىپ، ئۆزى بىلەن كەلگەن خوتۇنى قۇماربىكە تۇرۇۋاتقان بولۇنبەگ قورۇسغا ئات چاپتۇرۇپ كەتتى.

خىيانەتچى، زالىم ئەمەلدار قاتارىدا ئىسمى تىلغا ئېلىنمىدى. خانلىقىدىن سۆيۈنگەن دوقابەگ «ئەمدى بۇزاغۇ ئىككىمىزنىڭ كۈنىمىز تۇغدىغان بولدى» دەپ ئويلاپ ئېتىغا قامچا ئۇردى. كۆكنى يۇلتۇز قاپلىغان گۈزەل ئاخشامدا، يۈسۈپ بەگ تەركىسىدىن خۇشال قايتتى. ئۇ بالا ھاجىپ بولسىمۇ، ياشانغان دۆلەت ئەربابلىرى ئېرىشەلمىگەن ھۆرمەتكە بۈگۈن سازاۋەر بولغانىدى.

شام - چىراغلار يورۇتۇپ تۇرغان ھويلىدا، ئۇنى ئاقىرا بىر ياشتىن ئەمدىلا ئاشقان قىزى بىلەن كۈتۈپ تۇراتتى.

2

— بەگيۈسۈپ، ھاجىبۇل ھۇججاپنىڭ ئېيتىشىغا قارىغاندا ئوبدان ئىشلەۋېتىپسىز، ھەممەيلەن تەرىپىڭىزنى قىلىۋاتىدۇ. يۇغرۇش باشى بىلەن مەسلىھەتلىشىپ، سىزنى سەمەرقەنتكە ئەۋەتمەكچى بولدۇق. مەرھۇم ئاتىڭىز رەبھانىدىن بەگمۇ مەكتۇ- پىمنى ئېلىپ بېرىپ، بۆرەتىكىن بىلەن ئەھۋاللىشىپ، ئۇنى يۇمشىتىپ كەلگەنىدى. ياش بولسىڭىزمۇ ئاتىڭنىڭ با-

لەسى، ئەقىل - پاراسەتتە ھېچكىمدىن قېلىشمايسىز، ئۇنىڭ ئۈستىگە، بۆرەتەككىن بىلەن تونۇش ئىكەنسىز، بېرىپ زادى ئۇنىڭ مۇددىئاسى، غەربى نېمە؟ بىلىپ كەلسىڭىز، ناۋادا ئۇ بويۇنتاۋلىق قىلماقچى بولسا، بۇ پەيلىدىن ياندۇرۇشقا ئورۇنۇپ بېقىڭ. ئەمدى مېڭىشقا تەييارلىق قىلىشىڭىز بولىدۇ.

— باش ئۈستىگە، ئالىلىرى، — يۈسۈپ تەخت ئالدىدا قول قوۋۇشتۇرۇپ تۇرغىنىچە بۇغرا قاراخانغا تەزىم قىلدى، — ئۈچ كۈن ئىچىدە يول تەييارلىقىنى تۈگىتىپ سەپەرگە ئاتلىنىدەن، ئالىلىرى. بۈگۈن «بۇغراخان مەدرىسى» گە بېرىپ، بىر ئاي ئىچىدە مەن ئۆتمەكچى بولغان دەرسلەرنى باشقا مۇدەررىسلەرگە ئورۇنلاشتۇرۇپ قويۇشم كېرەك. يەنە تاپشۇرۇقلىرى بارمىكىن؟

— بەگيۈسۈپ، سىزدىن خۇرسەنمەن. سوۋغا - سالاملارنى يۇغرۇش باشى تەخ قىلىپ بېرىدۇ. مېنىڭ ناممە - دىن بۆرەتەككىنگە بىر پارچە مەكتۇپ يېزىشنى ئۇنتۇپ قالماڭ. يولغا چىققان كۈنى ئۆزۈم ئۈزۈتىپ قويىمەن. ماقۇل، يول تەييارلىقىغا كىرىشك.

— رەھمەت، ئالىلىرى. —
يۈسۈپ ئۇدۇل «بۇغراخان مەدرىسى» گە كەلدى، ئەبۇ پۈتۈھ مەخدۇمغا، سەمەرقەنتكە بارماقچى بولۇپ قالغانلىقىنى ئېيتىپ، ئۆزى ئۆتمەكچى بولغان بىر ئايلىق دەرسنى باشقا مۇدەررىسلەرگە ئورۇنلاشتۇردى. خوشلىشىپ ئۆيگە كەلگەندە قاراڭغۇ چۈشكەندى. تاماقتىن كېيىن ئانىسىنىڭ خانىسىغا كىرىپ سەپەرگە چىقماقچى بولغانلىقىنى ئېيتىۋىدى، ئانىسى دەر - ھال جاۋاب بەرمەي، يۈسۈپنىڭ باش - كۆزىنى سىلاپ ئۇزاق ئولتۇرغاندىن كېيىن:

— ئاتلىرى ۋاپات بولۇپ غېرىبىسىنىپ قالدىم، بالام. تۆت ئاچىلىرى ئۆزلىرىنىڭ ئۆيىدە، سىلى يېنىمدا بولغاچقا

كۆڭلۈم توق تۇراتتى. بۇغرا قاراخاننىڭ ئەمرى بىلەن سەمەر -
قەنتكە بارىدىكەنلا، قوشۇلماي نېمە ئىلاجىم. بارسىلا، بالام،
بارسىلا، خۇدايىم سەپەرلىرىنى بىخەتەر، ئاقىيوللۇق قىلسۇن.
ياخشى نىيەت، ياخشى تىلەكلىرى بىلەن سالامەت بېرىپ،
خۇش خەۋەر ئېلىپ كەلگەيلا، — دېدى يۈزىگە سرغىپ چۈش -
كەن ياشلىرىنى ئېرتىپ.

— غەم قىلمىسىلا ئانا. ئىنشائاللا، تېزرەك قايتىپ كېلىپ
خىزمەتلىرىدە بولىمەن.

يۈسۈپ ئانىسىنىڭ رازىلىقىنى ئالغان بولسىمۇ، ئۇزاپ
ماڭغۇچە ئاقىراڭنى ماقۇل قىلالماي ناھايىتى جىلە بولدى. ئاقىرا
يامغۇردەك ياش تۆكۈپ:

— مېنىغۇ دېمىسىلە، مۇشۇ سەبەبى قىزلىرىنى تاشلاپ

كېتىشكە قانداقمۇ قىيالا؟ — دەپ بۇۋىئايشەنى كۆتۈرتۈپ

قويۇپ، ماقۇللۇق بەرمەي جىم تۇرۇۋالدى.

— مەن سەيلە — ساياھەتكە كېتىۋاتمايمەن، قەدىرلىكىم،

دۆلەت ئىشى بىلەن كېتىۋاتمەن، بىر ئايغا قالماي يېنىپ

كېلىمەن ئەمەسمۇ.

— يېنىپ كېلەلمىسىلچۇ؟

— خۇدايىم بۇيرۇسا يېنىپ كېلىمەن.

— ماڭا كەلمەيدىغاندەكلا تۇيۇلۇۋاتىدىلا، ياق، ياق

بارمايدىلا، — ئاقىرا ئۇنىڭ پېشىگە ئېسىلىپ يىغلاپ تۇرۇۋال -

دى. ئانىسىنىڭ ئۆكسۈپ — ئۆكسۈپ ياش تۆكۈۋاتقىنىنى

كۆرگەن بۇۋىئايشەمۇ قىرقىراپ يىغلاپ كەتتى. يۈسۈپ قىزىنى

سۆيۈپ ئاقىراغا تۇتقۇزۇپ قويۇپ دېدى:

— سەمەرقەنتكە بېرىشىمغا زادى قوشۇلمايمەن؟

— قوشۇلمايمەن، بارمايدىلا.

— كېتىۋەرسەمچۇ؟

— مەنمۇ ئابامنىڭ قېشىغا كېتىمەن.

يۈسۈپنىڭ قوشۇمىسى تۈرۈلدى. ياخشى كۆرۈپ ئالغان خوتۇنى بىلەن بۇنداق يامانلىشىپ قېلىشنى زادىلا خىيالغا كەلتۈرمىگەچكە، نېمە دېيىشنى بىلمەي دىققەت بولۇپ تۇرۇپ قالدى. ئۇنى ھويلىدا ئانىسى، ئاچىلىرى، خىزمەتچىلەر كۈتۈپ تۇراتتى. شايى تونىنىڭ پېشىگە ئېسىلىپ تۇرغان ئاقبىرانىڭ قولىنى ئاستا ئىتتىرىپ:

— مەن بارمىسام بولمايدۇ. ماقۇل، ئاتا — ئاناڭنىڭ قېشىغا كېتىپ تۇرغىن، كەلگىنىمدە بىرگەپ بولار، — يۈسۈپ ئارقىسىغا بۇرۇلۇپ ماڭماقچى بولدى.

— دادا! داد — داد — داد! — دەپ يۇلقۇنۇپ توۋلىغان بۇۋىئايشە ئىككى قولىنى ئۈزىتىپ يىغلىدى.

— دادىسى، — دېدى ئاقبىرا، — مەن كەتمەيمەن، —

ئۇنىڭ قارا كۆزلىرىدىن تاراملاپ ياش تۆكۈلدى، — سىلنى خاپا قىلىپ قويدۇم. بارمىسىلا زادى بولمايدىغان زۆرۈر ئىش بولسا بېرىۋەرسىلە، مەنمۇ مۇشۇ ئۆيدە تۇرۇۋېرەي، ئاپامنى يالغۇز قويۇپ كېتىشكە كۆڭلۈم قانداقمۇ ئۇنسۇن؟

يۈسۈپ ئارقىسىغا يېنىپ بۇۋىئايشەنى يەنە قولىغا ئالدى، كۆتۈرگىنىچە ھويلىغا چىقتى. ئانىسى، ئاچىلىرى، قېيناغىلىرى، غۇلام، دېدەكلەر شەھەر سىرتىغىچە چىقىپ ئۈزىتىپ قويماقچى بولغانىدى.

— ئابا، تۇغقانلار، مەشەدىلا ئۈزىتىپ قويۇشىسلا، يەتتە

چاقىرىم يەرگىچە بېرىپ ئۈزىتىمىز دېيىشىسلا، مېنى يەتمىش قېتىم تەڭلىكتە قويۇشىدىلا، مەشەدىلا خوشلىشايلى، — يەكتىز بولغان يۈسۈپ قوللىرىنى كۆكسىگە قويدى. ئۇنى ئورنىدىن تۇرغۇزغان يابىرا، ئىشىك ئالدىغا ئۈزىتىپ چىقتى.

— سىلنى تەڭلىكتە قويۇشنى خالىمايمەن، بالام، ئاق.

يوللۇق بولسىلا، — دەپ قۇچاقلاپ پېشانىسىگە سۆيدى.

يۈسۈپ ئارقىسىغا قاراپ — قاراپ، يۈم — يۈم يىغلىغىنىچە

ياغلىقنى پۇلاڭلاتقان ئاقبىراغىمۇ، ئۇ باغرىغا تېڭىۋالغان ئوماق قىزغىمۇ ئىچىدە خۇش ئېيتتى.

يۈسۈپ ئوردىغا بېرىپ سۇلايمان ئارسلانخان بىلەن كۆرۈشتى. بۇغرا قاراخان مەكتۇپنى ئوقۇپ چىقىپ قول قويۇپ، مۆھۈرىنى بېسىپ بەردى.

— مەكتۇپ ئىخچام، مەزمۇنلۇق يېزىلىپتۇ، ئاقىيوللۇق بولۇڭ يۈسۈپ، خۇش خەۋەر ئېلىپ كېلىشىڭىزنى كۈتمەن.

— دىدار كۆرۈشكۈچە خۇشۋاخ بولسىلا، ئالىلىرى. — ھاجىپ، بۇغرا قاراخان ئالىلىرىنىڭ ئىشەنچىسىنى يەردە قويمىغايللا، — دېدى تەختنىڭ ئوڭ تەرىپىدە قول باغلاپ تۇرغان ئىنانچۇبەگ، — سىلى ناھايىتى ئەقىللىق، پاراسەت ئارقىنى بىلەن چىلبۆرىنى باغلاپ قويمىغۇچە قايتىپ كەلمىگەيلا.

— بۇرىسىز يايلاقتا مال ئاۋۇمايدۇ، جانابلىرى، — دېدى يۈسۈپ، — مەن چىلبۆرىنى باغلاپ قويۇش ئۈچۈن ئەمەس، ئۇلۇغ بوۋىمىز ئوغۇزخانغا يول باشلىغان كۆك بۆرىنىڭ ئەۋلادى ئىكەنلىكىنى سەمگە سېلىپ قويۇش ئۈچۈن بارماقچىمەن.

ئىنانچۇبەگنىڭ كۈلكە كەتمەيدىغان چىرايى بىر ئوڭۇپ، شۇ ھامان ئەسلىگە كەلدى. ئۇ كۈلۈمسىرەپ:

— ئويلىغان يېرىمدىن چىقتىڭىز، مەنمۇ شۇنداق دېمەك. چىدىم. خەير، ئامان بولۇڭ، — دېدى. كۆڭلىدە «سەندەك بىر كىتاب مەستانىسى تالىپقا جەڭگە خۇمار بۆرەتىكىن ھەرگىز يول قويمايدۇ» دەپ ئويلاپ، خالىمىغان ھالدا سۇلايمان ئارسلانخان بىلەن ئوردا ئالدىغا چىقىپ ئۈزىتىپ قويدى.

بىر ئاي ئۆتتى. «نېمە خەۋەر ئېلىپ كېلەركىن» دەپ كۈتكەن سۇلايمان ئارسلانخانغا بۇ ئاي ئاستا ئۆتكەندەك بىلىندى. دېرىزىدىن ئىشىككە تولا قاراپ كۆزلىرى تېشىلگەن يابىرا ئانىغا بۇ ئاي ئۇزاق تۇيۇلۇپ كەتتى. كۈندە دېگۈدەك ئىشىك

ئالدىغا چىقىپ يولغا تەلمۈرۈپ قارايدىغان ئاقبىراغا بولسا بىر
يىلدەك بىلىنىپ تاقىتى تاق بولدى. يۈسۈپ دەل بىر
ئايدا — ئۈجمە ئاخىرلىشىپ، ئۆرۈك پىشقاندا تۇيۇقسىز ئۆيگە
كىرىپ كەلدى. *بۇ يەردە ئۆزىنىڭ يېشىغا ۋە يېشىغا ئىشەنچى*
كۆل بويىدىكى سۇپىدا قۇرئان ئوقۇپ ئولتۇرغان يابىرا،
ئاسماندىن چۈشكەندەك پەيدا بولغان يۈسۈپنى قۇچاقلىغان
ھالدا، ئاۋۋال كۈلۈپ، كېيىن يىغلىۋەتتى. *بۇ يەردە ئۆزىنىڭ يېشىغا ۋە يېشىغا ئىشەنچى*
— جېنىم بالام، كۆز قارىچۇقۇم، يۈرەكلىرىم سۇ بولۇپ
كەتكەندى. كەلدىلە، جېنىم بالام، ئوغلۇم، مادارىم. *بۇ يەردە ئۆزىنىڭ يېشىغا ۋە يېشىغا ئىشەنچى*
— بۇۋىئايشە «دادا!» دەپ سىلنى تولا توۋلاپ بەكمۇ
سېغىندى. قارىسىلا، چوڭ بولۇپ قاپتىمۇ؟ — دېدى ئاقبىرا
قېينانىسىنىڭ كۆزىچە ھال سوراشتىن ئىزا تارتىپ.
يۈسۈپ بۇدرۇق قوللىرىنى ئۈزۈپ تاشلانغان ئوماق
قىزىنى قولغا ئېلىپ باغرىغا تاڭدى. سېغىنغان نەزىرى بىلەن
مۇڭلانغان كۆزلىرى لىققىدە ياشقا تولغان ئاقبىرادىن ئۈنسىز
ھال سوراپ قىزىغا باقتى: *بۇ يەردە ئۆزىنىڭ يېشىغا ۋە يېشىغا ئىشەنچى*
— بۇۋىئايشە جىگەر پارەم، سېنى بەك سېغىندىم، چوڭ
بولۇپ قاپسەن قىزىم، — دېدى قىزىنىڭ پېشانىسىگە، مەڭزىگە
سۆيۈپ. *بۇ يەردە ئۆزىنىڭ يېشىغا ۋە يېشىغا ئىشەنچى*
— ئەمدى ماڭا كەلگىن قىزىم، داداڭ چارچاپ — ھېرىپ
قالغاندۇ، — دەپ بۇۋىئايشەنى ئاقبىرا قولغا ئالدى. *بۇ يەردە ئۆزىنىڭ يېشىغا ۋە يېشىغا ئىشەنچى*
— كېچە — كۈندۈز مېڭىپ، بۈگۈن ئەتىگەن چاشكا
ۋاقتىدا قۇزئوردۇغا يېتىپ كەلگەندۇق. بۇنداق تۇيۇقسىز كەل-
گىنىمدىن بۇغرا قاراخانمۇ خۇش بولدى. ئۆيگە باراي دېسەم
ئۇنىماي، چۈشتە بىللە تاماق يېيىشكە تەكلىپ قىلدى. ئۇنىڭ
كۆڭلىنى تىندۈرۈپ مانا ھازىر كېلىشىم، — يۈسۈپ گەپ قىل-
غاچ يابىرانىڭ قولىقىدىن يۆلەپ سۇپىدا ئولتۇرغۇزدى، —
مومام ئوبدان تۇرغاندۇ؟ ئاچاملارمۇ كېلىپ تۇرغاندۇ؟

تۇرسا، بىر كۈن مېجەزى يوق بولۇپ قالدۇ، كۈن ئاشۇرۇپ
بېرىپ ھال سوراپ تۇردۇم، ئەمدى بۇ ئۆيگە ئەكېلىپ تۇرغۇ.
زارمىز. قىزلىرىم كېلىپ تۇردى، ھەر كەلگەندە سىلنى سوراپ-
ئىدۇ، كېلىننى قىلىشتۇق، بالام.

يۈسۈپ مۇزدەك سوغۇق ئانار شەرىپتىنى ئىچىپ ئولتۇ-
رۇپ سەمەرقەنتنىڭ گېپىنى قىلىپ بەردى. ئۇنىڭ كەلگىنىنى
ئاڭلىغان ئۇرۇق - تۇغقانلار، قولۇم - قوشنىلار، تونۇش -
بىلىشلەر كەچكىچە ئۈزۈلمەي كېلىپ ھال سوراپ كېتىشتى...

3

ساراي ئۆيىنىڭ داغدام ئېچىۋېتىلگەن دېرىزىلىرىدىن كىر-
گەن غۇر - غۇر شامال ئەبۇپۇتۇھ مەخدۇمنىڭ ئۇزۇن ساقلىنى
يەلپۈندۈرۈپ، تەرلەپ - پىشىپ ئولتۇرغان ئاشانبۇقنىڭ يۇڭ-
لىق مەيدىسىگە سىلىق ئۇرۇلاتتى.

— ھە، ئۇكا، سۆزلىگىن، بۆرەتىكىن قانداق
تۇرۇپتۇ؟ — سورىدى تۆمۈر بۇقا نەسرەدىن تەلەڭگىلەرگە
كاسا قىلىپ قويۇلغان تاۋۇزنى پىچاق بىلەن يونۇپ.
— بۆرەتىكىن غەزەۋىلەر بىلەن جەڭ قىلىپتىمۇ، ئۇنىڭ
مۇددىئا - مەقسىتىنىڭ نېمە ئىكەنلىكىنى بىلىپ كەلگەندىلا
يۈسۈپ؟ — ئادامتوغرىلمۇ سۆز كۈتۈپ ئۇنىڭغا قارىدى.

— بۆرەتىكىن بۇغرا قاراخانمىزغا بويسۇنمامدىكەن؟
— بۆرەتىكىن بالاساغۇنغا باستۇرۇپ كېلەمدىكەن؟
— بۆرەتىكىننىڭ مۇڭگۈزى بارمىكەن؟
— كۈندۈزى ئادەم سىياقىدا يۈرگەن بىلەن كېچىسى
بۆرىگە ئايلىنىپ كېتىدىغانلىقى راستمىكەن؟

ئۈدەش، يارۇق، ئادار، ئەر بۇقىلار قويغان بۇ سوئاللار -

دىن، ئىبراھىم بۆرەتىكىن توغرىسىدا ئەپقاچتى گەپلەرنىڭ ئاز
ئەمەسلىكىنى ھېس قىلغان يۈسۈپ، كۈلۈمسىرىگەن ھالدا جا-
ۋاب بەردى:

— پېقىر بۆرەتىكىن بىلەن ئالتە — يەتتە يىل ئىلگىرى
كۆرۈشكەندىم، ئەلھال، بويى ئۆسۈپ كۈچتۈڭگۈر ئەزىمەتكە
ئايلىنىپتۇ. ئاكىسى ئالىپ تىكىن ئۆتكەن يىلى قازا قىلغاندىن
بۇيان، ماۋەرائۇننەھر، خارەزىم دىيارىنى يالغۇز سوراۋىتىپتۇ.
يېنىدا تاجلىمۇلك ئاتلىق دانا ۋەزىرەمۇ بار ئىكەن، مېنى
ئوبدان كۈتۈۋالدى. بۆرەتىكىننىڭ بۇرۇنمۇ مۇڭگۈزى يوق
ئىدى، ھازىرمۇ يوق. كۆكۈچ كۆزلىرىدىن ئوت چاقناپ،
ساقال — بۇرۇتلىرى تىكەنلىشىپ تۇرغاچقا سۈرلۈك، بەھەيۋەت
كۆرۈنىدۇ، كېچىسى بۆرىگىمۇ ئايلىنىپ قالمايدۇ.

— بەگيۈسۈپ، كېچىلىرى بۆرەتىكىنگە ھەمراھ بولۇپ
باقتىڭىزمۇ؟

— نەچچە قېتىم ئۇنىڭ بىلەن زىياپەت، سۆھبەتلەردە
بىللە بولدۇم، ئۇ ئۆزگەرمىدى، — يۈسۈپ كۈلۈمسىرەپ سۆزد-
نى داۋاملاشتۇردى، — ئىبراھىم بۆرەتىكىننىڭ «مەن مەشرىق-
تىكى بىردىنبىر غالب پادىشاھ، ماڭا تەڭ كېلىدىغان خان —
سۇلتانلار دۇنياغا تېخى تۆرەلگىنى يوق. مەن بويسۇنغۇچى
ئەمەس، بويسۇندۇرغۇچى» دېگەن سۆزلىرىدىن بۇغرا قاراخان
بولۇش ئارزۇسىنىڭ كۈچلۈكلۈكىنى، سۇلايمان ئارسلانخاننىڭ
ئەمرىگە بويسۇنۇشنى خالىمايدىغانلىقىنى بىلگىلى بولىدۇ. پاي-
تەخت قۇزۇلدۇرۇغا باستۇرۇپ كېلىش ئويى بولسىمۇ، بۇ تېخى
مۇددىئا، غەرەزگە ئايلىنمىغاندەك قىلىدۇ. ئۇ ھازىر پۈتۈن كۈچى
بىلەن غەزەنەۋىلەرگە قارشى تۇرۇۋېتىپتۇ، سەلجۇقلار بىلەن يې-
قىنىلىشىۋېتىپتۇ.

— توختاڭ، بالام، — تۆمۈر بۇقانىسىدىن ئۇنىڭ سۆ-
زىنى بۆلۈپ سورىدى، — ئىبراھىم تىكىنغۇ شۇنداق يېرىم

ياۋايى ئادەم، سىز بولسىڭىز ناھايىتى پاراسەتلىك. ئۇنى بۇغرا
 قاراخانمىز بىلەن ئەپ ئۆتۈشكە، قىلىچ كۆتۈرمەسلىككە كۆز-
 دۈرەلىدىڭىزمۇ؟ مۇشۇ ھەقتە ئاڭلىغۇم بار.
 يۈسۈپ كۈلۈمسىرەپ ئېغىز ئاچتى:
 — ئىبراھىم تىكىنى گۆدەكلىكىدە بۆرە باققان بولسىمۇ،
 ئۇ ھەقىقىي ئادەم، ناھايىتى سەزگۈر، ئۆزىگە بەك ئىشىنىدۇ.
 بۆرە باققانلىقى ئۈچۈنلا ئەمەس، قورقۇمسىزلىقى، بوي ئەگمەي-
 دىغان، بوي بەرمەيدىغان ئىرادىسى، ئاچچىقنىڭ چۈسلۇقى
 ئۇنىڭ بۆرەتىكىن دەپ ئاتىلىپ قېلىشىغا سەۋەب بولغانلىقىنى
 بۇ قېتىم تېخىمۇ ئېنىق چۈشەندىم، ئاللا ئۇنى شۇنداق ئۆزگىچە
 مەجەزلىك قىلغانىكەن. ھالبۇكى، ئۇ ئۆزىنىڭ سۇلتان سۇتۇق
 بۇغراخاننىڭ ئەۋرىسى ئىكەنلىكىنى، ئۆزىنى ئىنسانلار ئارىسىغا
 ئېلىپ كەلگەن مەلىكە ئادىرا ئانىنى، جۈملىدىن پېقىرنىمۇ
 ئۇنتۇمىغان. ئۇنى تىزگىنلەپ تۇرغان مانا مۇشۇ ئەقىدە بولسا
 كېرەك. بۇنى بىلىپ يېتىپ، ئۇنىڭغا «سۇلايمان ئارسلانخان
 بۇغرا قاراخان بولغان مەلىكەت مۇبادا پارچىلىنىپ كەتسە،
 مەۋجۇت بولالمايدىغانلىقىنى گەپ ئارىسىدا ئەسكەرتىپ ئۆتۈۋىد-
 دىم، ئۇ دەرھال «قاراخانلار مەلىكىتىنى قۇدرەت تاپقۇزۇشنى
 ھاياتىمنىڭ مەقسىتى قىلىپ ياشاۋاتىمەن، سۇلايمان ئارسلانخان
 ئاغام بۇنىڭدىن غەم يېمىسۇن. پارچىلاش ئۈچۈن ئەمەس،
 ئېلىمىزنىڭ زېمىنىغا زېمىن قوشۇش ئۈچۈن كۆتۈرگەن قىلد-
 چىمنى ھەرگىز قىنىغا سالمايمەن» دېدى. مەن ئۇنىڭ مۇشۇ
 جاۋابىنى ئېلىپ كەلدىم. بۇغرا قاراخان ئاڭلاپ، خاتىرجەملىنىپ
 قالغانلىقىنى ئېيتتى.
 — بۇ تېخى ھېساب ئەمەس، — ئادامتوغرىل يۈسۈپنىڭ
 يېڭىدىن تارتىپ ئۇنى سۆزدىن توختاتتى، — ئۈچ يىلدىن بېرى
 ئاستانىگە ئەۋەتمەي كېلىۋاتقان سېلىق، تارتۇقلار توغرىلۇق
 گەپ قىلىپ باقتىڭىزمۇ، بالام؟ مانا بۇ مۇھىم مەسىلە، — دېدى

ئادامتوغرىل، — بويۇنتاۋلىق قىلىدىغان — قىلمايدىغانلىقىغا
ئىسپات بولىدىغان بۇ مەجبۇرىيەتنىڭ قانداق ھەل قىلىنغانلىقىدا.
نى بىلگۈسى كېلىپ. — پېقىر سەمەرقەنتكە بېرىپ بىرنەچچە كۈنگىچە مەملىد.
كەت ۋە دۇنيا ئىشلىرى توغرىلۇق كۆپ سۆزلەشكەن بولساقمۇ،
بۆرەتەككىن بۇ ھەقتە زادى ئېغىز ئاچمىدى. ئاخىر مەن «قاراخا-
نلار ئېلىگە قاراشلىق ھەرقايسى دىيارلاردىن ئاستانىگە ۋە بۇغرا
قاراخانغا ئەۋەتىلىدىغان سېلىق، تارتۇقلار قاراخانلار ئېلىنىڭ
ئىتتىپاقلىقىنى كۈچەيتىدىغان، كۈچ — قۇدرىتىنى نامايان قىلىد-
ىدىغان بايلىق ھېسابلىنىدۇ. ئالىيلىرى، نېمە ۋەجىدىنكىن، ئۈچ
يىلدىن بېرى ئۆزلىرىنىڭ باشقۇرۇشلىرىدىكى ماۋەرائۇننەھر،
خارەزىم دىيارىدىن سېلىق، تارتۇق ئاستانىمىزگە كەلمىدى؟
بۇنىڭدىن بۇغرا قاراخان خاتىرجەمسىز لەنمەكتە» دېگەندىم،
بۆرەتەككىن دەرھال: «مەن ئاستانىگە ئەۋەتىلىدىغان سېلىق ۋە
تارتۇقنى سەمەرقەنت شەھىرىنىڭ يول قۇرۇلۇشىغا، لەشكەرلە-
رىمنىڭ تەمىناتىغا ئىشلەتتىم، نامراتلارغا بەردىم، ھاۋايى ھە-
ۋەسكە بېرىلگىنىم يوق، بەگيۈسۈپ. بۇغرا قاراخان ئاغام بۇنىڭ-
دىن خاتىرجەمسىز لەنمىسۇن» دەپ بۇ ھەقتىكى گەپنى تۈگەت-
مەكچى بولۇۋىدى، مەن: «ئىبراھىم تەككىن ئالىيلىرى، قۇرۇق
قول قايتىپ بارسام بولماس، ھېچبولمىسا بۇ يىلقى سېلىق ۋە
تارتۇقنى ئېلىپ كېتەي» دېدىم. ئۇ، ياق دېيەلمىدى. مىڭ سەر
ئالتۇن، يۈز مىڭ سەر كۈمۈش، ئەللىك مىڭ دانە تىللا
بىلەن، سەمەرقەنتنىڭ چاپقۇر ئاتلىرىدىن يۈزنى بېرىپ
ئۈزىتىپ قويدى. — ناھايىتى ئوبدان بولۇپتۇ، بالام، بۇنىڭ بىلەن ئېلىد-
مىز جەڭگى — جېدەلدىن خالىي بولۇپ كەتسە ئەجەب ئەمەس.
ئادامتوغرىلنىڭ بۇ سۆزىنى، ئاشانبۇقا، تۆمۈربۇقا نەسرد-
دىن، ئۈدەمىشلار ماقۇللاپ باش لىگىشتىشتى.

— ئېيتقانلىرى توغرا، چاغرىبەگ ئاتا. ئەمما بۆرەتكىن قېشىدىمۇ، بۇغرا قاراخانمىز يېنىدىمۇ ئىش بۇزار، دىلى بىلەن تىلى باشقا ئالا كۆڭۈل ئادەملەر يوق ئەمەس، مانا شۇلار ھەر زامان ئەلگە ئاپەت تېرىيدۇ، بۇنىڭدىن ھوشيار بولمىساق بىرمدە. قىمىزنى چىشلەپ قالمىز، ھەممىدىن بۇرۇن بۇغرا قاراخان بارمىقىنى چىشلەپ قالدۇ.

يۈسۈپنىڭ بۇ سۆزى ھەممەيلەننى ئويغا سېلىپ قويدى. ئۇلار ئاۋۋال ھاردۇق ئېشى بولغان ئۈگرىنى ئىچىشىپ، ئاندىن قىرغاۋۇل گۆشى بېسىلغان پولۇنى يەپ قايتماقچى بولۇشتى. يۈسۈپ ئەرلەرگە سەمەرقەنت بەقەسىمىدىن تونلۇق، ئاياللارغا بۇخارا ئەتلىسىدىن كۆڭلەكلىك قويۇپ ئۈزىتىپ قويدى، ئۇ خاس ھۇجرىسىغا كىرگەندە، ئاقبىرا بۇۋىئايشەنى يېشىندۇرۇۋا- تاتتى.

— دادا! دادا! — سەبىي قىز قوللىرىنى ئۈزىتىپ، پىلا- تىڭلاپ مېڭىپ يۈسۈپنىڭ ئالدىغا كەلدى. — بالام، يۈرەك پارەم، — يۈسۈپ قىزىنى كۆتۈرۈۋالدى. — ئولتۇرسىلا، بېگىم، — دېدى ئاقبىرا ئېرىنىڭ تونىنى سالدۇرۇپ.

يۈسۈپ بۇۋىئايشەنى قۇچىقىغا ئېلىپ ئۈچ قات يېكەنداز- غا ئولتۇردى. تەكچىدىكى ئۈچ كۆزلۈك شامداندا شام يېنىپ تۇراتتى. ئۇ تامغا ئېسىپ قويۇلغان مىسىرنىڭ يوللۇق شايىسىدەن تىكىلگەن تون ۋە ئاق سەللىگە قاراپ ئاتىسىنى ئەسلەپ قالدى.

رەبھانىدىن ۋاپات بولغاندىن كېيىن، يۈسۈپ باغدىكى ئۆيىدىن تاشقىرىقى ھويلىدىكى ئاتىسىنىڭ بۇ ھۇجرىسىغا كۆ- چۈپ چىققانىدى. يابىرا بولسا ئىچكىرى ھويلىدىكى زەمۇران ئانىنىڭ ئۆيىگە كۆچۈۋالغانىدى. ئاتا - ئانىلار بالىلىرىغا، بالىلار بولسا ئۆز پۇشتىلىرىغا ئورۇن بوشىتىپ بېرىپ دۇنيانى ئاۋات

قىلىدۇ، يېڭىلايدۇ، مانا بۇ تەقدىر. — قىزلىرىنى سېغىنماپلا — ھە؟ سېلىنى ساقلاپ ئولتۇر — غىلى نەۋاخ، سېغىنغان بولسىلىرى گەپلىشىپ ئولتۇرۇۋەرمەي، ئۆيلىرىگە بۇرۇنراق كىرگەن بولاتتىلە، — دېدى ئاقبىرا ئۇنىڭغا بىر پىيالە ناۋات سالغان چايىنى سۈنۈپ.

— سېغىنمىغاندەك تۇرامدىمەن، بىكەم، — يۈسۈپ چاي-نى ئېلىپ ئوتلىدى. ئۇ خوتۇنىنى سۆيۈندۈرۈپ ئەركىلىتىپ «بىكەم» دەپ ئەزىزلىسە، ئاقبىرامۇ ئۇنى قەدىرلەپ، ھۆرمەتلەپ «بېگىم» دەپ ئەتىۋارلايتتى. مۇشۇ تاپ يۈسۈپ خوتۇنىنىڭ نازۇك تۇيغۇ — ھېسسىياتىنى چۈشىنىپ، مۈگدەپ قالغان قىزىنى يەنە بىر قېتىم سۆيۈپ سۆزىنى داۋاملاشتۇردى، — يولدىمۇ، سەمەرقەنتتىمۇ قىزىمنى زادى ئۇنتۇمىدىم، كۆرگۈم كېلىپ شۇند-چە پىتاقەت بولدۇمكى، قاننىم بولسا نەچچە قېتىم ئۇچۇپ كېلىپ كۆرۈپ كەتكەن بولاتتىم، بىكەم. كەلگەن چېغىمدا مۇنداق خۇيلىنىۋالسىڭىز، قانداق چىدايمەن؟ مېھمانلارنى ئۇ-زاتماي تۇرۇپ...

— سەمەرقەنت توغرىلۇق بىزگىمۇ سۆزلەپ بەرمەمدىلا ئەمەسە، — دېدى ئاقبىرا ئۇنىڭ سۆزىنى بۆلۈپ، — بىزنىڭمۇ ئاڭلىغۇمىز بار، بېگىم.

— دادا! دادا! — كۆزىنى ئاچقان قىز بۇدرۇق قولى بىلەن ئۇنىڭ يۈزىنى سىلىدى.

— ئاۋۋال سوۋغىلارنى بېرەي، ئاندىن سۆزلەپ بېرەي. — بايا ئېلىپ كەلگەن سوۋغىلارنى بەرگەنتلىغۇ، يەنە

نېمە سوۋغا بۇ، بېگىم؟ — قاراڭ بۇنىڭغا، — يۈسۈپ قويۇن يانچۇقىدىن ئالغان

ئالتۇن سائەتنى ئۇنىڭغا بەردى، — بۇنى سەمەرقەنت بازىرىدىن سېتىۋالغانىدىم.

ئاقبىرا ئېلىپ قاراپ، سۆيۈنكىنىدىن ئېرىنىڭ مۇرىسىگە

بىر قولىنى قويدى. — رەھمەت بېگىم، — ئۇنىڭ خۇمارلاشقان كۆزلىرى توي ئاخشىمىدىكىدەك چاقناپ كەتتى. بۇۋىئايشە قوللىرىنى سائەتكە ئۇزاتتى. — قىزىم، ساڭمۇ بار، — يۈسۈپ گۈل چېكىلگەن سېپىغا كىچىك كولدۇرمىلار بېكىتىلگەن ئويۇنچۇقنى ئۇنىڭغا تۇتقۇزۇپ قويدى. خۇش بولۇپ كەتكەن بۇۋىئايشە كولدۇرمىنى جىرىڭلىتىپ ئويىنىغىلى تۇردى. — قىزلىرى ئەمدى كېچىچە ئۇخلىمايدىغان بولدى، — دېدى ئاقىرا، — تۈنەپ چىقىدىغان بولدۇق. بۆرەتىكىنىڭ ئاتىسى شاھزادە، ئانىسى بۆرە ئىكەن دەپ ئاڭلىۋىدىم، راستمۇ-كەن، بېگىم؟ يۈسۈپ كۈلۈپ كېتىپ، كىچىك چېغىدا مەلىكە ئادىرادىن ئاڭلىغانلىرىنى قالدۇرماي سۆزلەپ بەردى. — ھازىر بۆرەتىكىنىڭ بالىلىرى بارمىكەن، كۆردىلىمۇ؟ — خارەزىم پادىشاھنىڭ شىكارغا چىققان ئون تۆت ياشلىق قىزىنى ئېلىپ قېچىپ شۇنىڭغا ئۆيلەنگەنىكەن، ئۇنىڭدىن باشقا، توقال، چۆرىلىرىمۇ بار ئوخشايدۇ، بىكەم. — بۆرە مەجەز بولغاندىكىن ئۆيلەنمىگەن بولسا كېرەك دەپ ئويلىۋىدىم، ئۇنداق ئەمەس ئىكەن — دە. — بۆرە گەرچە يىرتقۇچ گۆشخور ھايۋان بولسىمۇ، ئۇنىڭدا ئۆزىگە خاس قەھەر — غەزەپ بىلەن بىرگە، كىشىنى ھەيران قالدۇرىدىغان مۇھەببەتمۇ بار. ئەركەك بۆرە چىشىسىگە ھەرگىز زۇلۇم قىلمايدۇ. ئىبراھىم تىكىنى ۋەھشىي ئادەملەرنىڭ زىيانكەشلىك قىلىشىدىن قۇتۇلدۇرۇپ قالغان بۆرە ئىكەنلىكىنى بىلدىلە. بۇ بوگۇ بىلگەلەرنىڭ ئويلىنىپ كۆرۈپ، يېڭى تونۇش ھاسىل قىلىشىغا سەۋەب بولىدىغان سىرلىق ۋەقە، — يۈسۈپ سۆزىنى توختىتىپ ئويلىنىپ قالدى، بىر ئىش ئېسىگە كەلگەن.

يىگىرمە بەشىنچى باب
 نادامەتلىك پۇشايمان

1

بۇ دۇنيادا گۈل - گىياھدىن تارتىپ قۇرت - قوڭغۇزغىچە
 ھەممە جانلىق تىنچ مۇھىتقا، يورۇقلۇققا موھتاج، ئىنسانلار
 تېخىمۇ شۇنداق. تىنچ تۇرمۇشتا خاتىرجەم كۈن كەچۈرۈۋاتقاندا -
 لارمۇ، جەڭ - ئۇرۇشنىڭ ئازاب - ئوقۇبەتلىرىنى بېشىدىن
 ئۆتكۈزۈۋاتقانلارمۇ خۇدادىن ئوخشاشلا تىنچلىق - ئامانلىق
 تىلىشىدۇ. تىنچلىق، خاتىرجەملىكنى ئۈمىد قىلمايدىغان كىشى
 دۇنيادا يوق. ھەتتا ئوغرى - قاراقچىلارمۇ، زالىم - زوراۋانلارمۇ
 تىنچلىق، خاتىرجەملىكنى بۇزۇپ تۇرۇپ ئۇنى تىلىشىدۇ. بۇ
 جاھاننىڭ ئاجايىپلىقى، ھاياتنىڭ غەلىتە يېرى، تەقدىرنىڭ سىر -
 لىقلىقى مۇشۇ بولسا كېرەك.

بۇغرا قاراخان سۇلايمان ئارسلانخانمۇ پۈتۈن مەملىكەت
 خەلقىنىڭ تىنچ ھايات كەچۈرۈشىنى، ئۆزىنىڭمۇ تەختتە خاتىر -
 جەم ئولتۇرۇشىنى ئالدىن تىلەپ، بۇ تىلىكىگە يەتكەندەك
 قىلاتتى. ئۇ يۈسۈپ سەمەرقەنتكە بېرىپ كەلگەندىن بۇيان،
 مەملىكەتنىڭ تىنچ - ئامانلىقىدىن خاتىرجەملىنىپ قالغانىدى.
 ھەرقايسى ئىلىكخانلىق، بەگلىكلەرنىڭ شەھەر - بازارلىرىدا،
 يېزا - قىشلاقلاردا مەدرىسە، مەكتەپ بىنا قىلىش ئۇ -
 چۈن ئارقا - ئارقىدىن يارلىق چۈشۈردى. قەشقەر، بالاساغۇن،

سەمەرقەنت، بۇخارا، شاش، ئۇدۇن، كىنگىت شەھەرلىرىدە مەدرىسە، مەكتەپ قۇرۇلۇشلىرى باشلىنىپ كەتتى. يۈ-سۈپ ئۆزى پۇل - مال سەرپ قىلىپ «رەبھانىيە مەدرىسى» نى ياسىتىشقا كىرىشتى. ئىش باشلانغان كۈنى كالا، قوي سويۇپ، ئاللاننىڭ رىزالىقى ئۈچۈن چىغايىلارغا نەزىر بەردى. سۇلايمان ئارسلانخان ئۆزى كېلىپ ئۇل قويۇپ بەردى. ئەبۇ-پۈتۈھ مەخدۇمۇ مەدرىسە تېمىغا بىرىنچى خىشنى قويۇپ بەردى. يۈسۈپ مەدرىسە دەرىۋازىسى ئورنىتىلىدىغان ئالدىنقى تامنىڭ بىرىنچى قاتارىنى ئۆزى ئەتتى. تەگبىر، ناغرا - سۇناي بىلەن باشلانغان بۇ كاتتا قۇرۇلۇش، تەگبىر، ناغرا - سۇناي بىلەن بىر يىلدا تاماملاندى. يۈسۈپ بۇ مەدرىسەنىڭ باش مۇدەررىسلىكىنى ئۆز ئۈستىگە ئالدى. بۇغرا قاراخان «رەبھانىيە مەدرىسى» ئىشىكىنىڭ ئاچقۇچىنى ئاۋام ئالدىدا ئۇنىڭغا تاپشۇردى، يەنە ئۇنى ھاجبىلىقتىن قالدۇرۇپ، «توغرائى دىۋانى» نىڭ ئەمىرلىكىگە تەيىنلەپ، دۆلەت تامغىسىنىمۇ ئۇنىڭغا تاپشۇردى. بۇنىڭ بىلەن يۈسۈپنىڭ قىلىدىغان خىزمىتى كۆپىيىپ، ئېغىر مەسئۇلىيەت زىممىسىگە يۈكلەندى. شۇنداقتىمۇ «رەبھانىيە مەدرىسى» گە ھەپتىدە ئىككى قېتىم كېلىپ دەرس ئۆتۈشنى داۋاملاشتۇردى. ئاتىسى قالدۇرۇپ كەتكەن تىجارەت ئىشىنىمۇ تاشلاپ قويمىدى. ئىككى ھەپتە ياكى ئايدا بىر قېتىم بويانقار، ئادارلارنى چاقىرتىپ كېلىپ، سودا - سېتىق ئەھۋالىنى سوراپ بېلىپ تۇردى. ئۇرۇق - تۇغقانلارنىڭ ھەممىسىنى تىجارەت بىلەن شۇغۇللىنىشقا دەۋەت قىلىپ، سودا دائىرىسىنى كېڭەيتتى. ھېسابات ئىشلىرىدا چوڭ چاتاق بارلىقىنى ئاللىقاچان بىلگەن بولسىمۇ، بۇ توغرىلۇق ئۈنچىقماي كېلىۋاتاتتى. ئالدىنقى يىلى سەمەرقەنتكە بارغاندا، ئۇ يەردىكى تىجارەت ئىشلىرىنى باشقۇر-غۇچىنىڭ ئەھۋال مەلۇم قىلىشىدىن، بۇ يەرگە پات - پات كېلىپ تۇرىدىغان بويانقارنىڭ يەنە بىر تىللا سارىيىنى ئاچقانلىقى.

قىنى، شەھەر ئىچىدىن باغلىق قورۇ ئېلىپ، بىر باينىڭ قىزىغا
ئويلىنىۋالغىنىنى ئۇققاندى.

«قانداق قىلىش كېرەك؟ مەيلىگە قويۇۋېتىش كېرەكمۇ؟
شۇنداق كېتىۋەرسە بويانقار قانداق ئاقىۋەتكە قالار؟ ئاپسىلىگ
ئاڭلىسا نېمىدەپ قالار - ھە؟ ئۇنى بۇنداق نەپسانىيەتچىلىك
يولىدىن توسۇپ قېلىشى زۆرۈر» دەپ ئويلىغان يۈسۈپ، ئوردى-
دىن قايتىپ كېلىۋېتىپ، ئېتىنى «بوستانكۆل» مەھەللىسىگە
بۇرىدى.

ئاشانبۇقا ئون بەش يىل بۇرۇن بۇ مەھەللىدىن باغلىق
يەر ئېلىپ قورۇ - جاي سالغاندى. قۇللىرى، دېدەك -
خىزمەتكارلىرى يىلسېرى كۆپىيىپ، ئۆي، ھويلىلىرىمۇ كېڭىيىپ
كەتكەنىدى. مەرھۇم رەبھاندىن بەگنىڭ ياردىمى بىلەن بىر دې-
ۋەڭ قۇلدىن مال - مۈلۈكلۈك بايغا ئايلانغىنىنى ئېسىدە چىڭ
ساقلىغان بۇ بوۋاي، ئەمدىلىكتە قۇللارنى ئازاد قىلىپ، ھۆر
دېدەك - خىزمەتكارلار بىلەن قالغاندى.

يۈسۈپ ئىككى قاناتلىق چوڭ ئىشىكنىڭ ئالدىغا كەلگەن-
دە، مۇھاپىزەتچى نۆكەر ئادايىنى قايتۇرۇۋېتىپ تۇچ ھالقىغا قول
ئۇزاتتى. بىرقانچە قېتىم شاراقىشتىۋىدى، ئىشىك ئېچىلدى.
- كەلسە ئەمىر، كەلسە، - دېدى خىزمەتكار تەزىم
قىلىپ، - ئاشان بېگىمگە خەۋەر قىلاي، جانابلىرى ئۆيگە
كىرىپ تۇرسىلا.

يۈسۈپ كەڭ - ئازادە ھويلىغا كىردى. «بىزنىڭ قورۇغا
ئوخشىتىپ ياساپتۇ، ئەقىللىق، ئىشچان بوۋاي - دە، بۇ.
ئوغلنىڭ ئىشلىرىنى بىلسە نېمە دەرى...» ئۇ خىيال بىلەن
رەتلىك تىكىلگەن دەل - دەرەخ، گۈللەرنىڭ ئەمدىلەتنى كۆك-
رىشكە باشلىغىنىغا زەن قويۇپ ئاستا ماڭدى. بىر توپ بالىلار
ھويلىدىكى ئۈجمە دەرىخىنىڭ تۈۋىدە «قارا - قارا قۇشلارم»
ئويۇنىنى ئوينىۋاتاتتى. خىزمەتكار چىرايلىق ياسالغان ۋادەك

ئايىرىپ تۇرغان باغقا كىرىپ كەتتى. ئۇزۇن ئۆتمەي كەتمەن
كۆتۈرگەن ئاشانبۇقا باغدىن چىقتى. — ئەسسالامۇ ئەلەيكۇم ئاشان بوۋا. —
— ۋە ئەلەيكۇم ئەسسالام ئەمىر بالام، مۇبارەك قەدەملىرى
غەرب خانىمىزغا قۇت كەلتۈرگەي، — ئاشانبۇقا كەتمەننى
خىزمەتكارغا بېرىپ كۆرۈشتى، — كەلسە، كەلسە بالام،
مومىلىرى گەپلىرىنى تولا قىلىدۇ. —
ئاشانبۇقا يۈسۈپنى ئايۋانغا باشلاپ تۆردە ئولتۇرغۇزدى.
ئۆيدىن دوڭخاقلاپ چىققان بۇدراچ موماي يۈسۈپنىڭ باش —
كۆزىنى سىلاپ كۆز يېشى قىلدى. —
— قېرىپ قالدىم بالام، پات — پات بارالمىغاچقا، كۆرگۈم
كېلىپ سېغىنىپ كېتىمەن. —
— ئوبدان تۇرۇپتىلا موما، ئاتام ۋاپات بولۇپ ھەممە
ئىش ماڭا قالغاچقا بىكار بولالماي يوقلاپ كېلەلمىدىم. —
قامتى تولغان بىر جۇۋان چىقىپ داستىخان سالدى. يەنە
بىر غۇنچە بوي چوكان مەززە، گېزەك قويۇپ چاي سۇندى.
— بەگيۈسۈپ گەرچە ئەمىر بولسىمۇ ئۆز بالامدەك،
يۈزۈڭلارنى يېپىۋالماي ئولتۇرۇڭلار خانلىرىم، — دېدى ئاشان.
بۇقا روماللىرى بىلەن چېھرىنى يوشۇرۇۋالغان جۇۋان بىلەن
چوكانغا. ئۇلار تارتىنغان ھالدا يۈزلىرىنى ئېچىۋېتىپ ئولتۇ-
رۇشتى. بۇدراچ موماي يۈسۈپنىڭ ئۇلارغا ئەجەبسىنىپ قارىغى-
نىنى سېزىپ دېدى: —
— سىلىدىن يوشۇرمايلى بالام، بۇ ئىككىيلەن مېنىڭ
كۈنداشلىرىم. قېرىغان چېغىمدا ئاشان بوۋىلىرىنىڭ خىزمىتىنى
ئادا قىلالىدىم. بۇ باغقا كۆچۈپ كەلگەندىن كېيىن، دەسلەپ
ئۆز رازىلىقىم بىلەن بۇ زىۋەرخانىنى ئېلىپ بەردىم، — بۇدراچ
موماي يەرگە قاراپ ئولتۇرغان قوي كۆزلۈك تەمبەل جۇۋاننى
كۆرسەتتى، — كېيىن، بازاردىن سېتىۋالدىم دەپ بۇ ئاينىساخان.

نى ئېلىپ كىرىپتىكەن، ئۇنىمۇ ئۆزىگە نىكاھلاندىرۇپ قويدۇم.
 ئۆي ئىشلىرىنى بۇلار قىلىپ، مەن ئارام ئېلىپ قالدىم. ھازىر
 زىۋەرخاندىن يەتتە، ئاينىساخاندىن بەش بالىلىق بولدى، ئۆزى-
 مۇ شۇنداق تېمەن تۇردى.
 يۈسۈپ موماينىڭ سۆزلىرىدە ھېچقانداق كۆڭۈل ئاغرىقى
 يوقلۇقىدىن ھەيران بولدى «بۇنداقمۇ ئائىلە بولىدىكەن - ھە!
 ئاللا بەندىلىرىنىڭ تۇرمۇشىنى نېمانچە ئاجايىپ، خىلمۇخىل
 ئورۇنلاشتۇرغان - ھە!...»
 ئاشانبۇقا ئىككى خوتۇنغا كۆز ئىشارىتى قىلىۋىدى، تۇ-
 رۇپ ئاشخانغا چىقىپ كېتىشتى. يۈسۈپ سەمەرقەنتتە ئاڭلىغان-
 لىرىنى دەپ بېرىپ دېدى:
 — ئاشان بوۋا، بۇدراچ موما، مەن بوياققارنىڭ خوتۇن
 ئالغىنىغا ھەرگىز نارازى ئەمەسمەن، شەرىئىتىمىزدە شارائىتى يار
 بەرسە تۆت خوتۇنلۇق بولۇشقا ئىجازەت قىلىنغان. ئەمما سودا
 ئەھۋالىنى يالغان مەلۇم قىلىپ، مىڭ سەر ئالتۇن، ئون مىڭ
 تىللا قىممىتىدىكى مال - مۈلۈك، جاۋاھىراتنى ئۆزىنىڭ قىلىۋې-
 لىپلا قالماي، دۆلەتكە تاپشۇرىدىغان باج - سېلىقنىمۇ نەچچە
 يىلدىن بېرى كەم تاپشۇرۇپتۇ. دەسمايىسى ئاز سودىگەرلەرگە
 يۇقىرى ئۆسۈم بىلەن قەرز بېرىپ، جازانىخورلۇق قىلىۋېتىپتۇ.
 ھەممىدىن يامان بولغىنى زاكات بەرمەي، ئەيش - ئىشرەتكە
 بېرىلىپ كېتىپتۇ. يالغۇز ئوغۇل بولغان بوياققارنىڭ بۇ قىلمى-
 شىدىن ھەربىرىڭلارنى ۋاقىپلاندىرۇشنى ۋىجدانى بۇرچۇم
 دەپ تونۇغان بولساممۇ، بۇ يەرگە ناھايىتى خىجىلچىلىقتا
 كەلدىم...
 ئاشانبۇقا سەكرەپ تۇرۇپ كەتتى:
 — مۇنداق دېسە غوجام بالام، سىلىدىن باشقا ئادەمدىن
 ئاڭلىغان بولسام زادىلا ئىشەنمەيتتىم، - ئۇ لاغ - لاغ تىترەپ
 چىرايى بوزىرىپ كەتتى، - خوتۇن ئالغىنىنىمۇ بىزگە دېمەپتۇ

دېسە، كىسىپۇرۇش. ئۇ دۆيۈز تۈزكۈرلۈك قىلىپتۇ، ئەسلىنى
 ئۇنتۇغان بەتتەخت! بېشىنى چۈجىنىڭ بېشىنى ئۈزگەندەك
 ئۈزۈۋەتمەيدىغان بولسام!... كاززاپ ھارامزادە! شۇڭا بۇ ئۆيگە -
 مۇ ئاز كېلىدىغان بولۇپ قاپتىكەن - دە، ئېلىپ كەلگەن تىللا،
 ماللىرىغا ئالدىنىپ، بالام روناق تېپىۋېتىپتۇ دەپ خۇش بولۇپ
 يۈرۈپتىمەن تېخى. ھۇ ئىماندىن چىققان ئەبلەخ! ئىلگىرى بىر
 بالام بار ئىدى، ھازىر ئون ئىككى ئوغۇل - قىزىم بار، كەچتىم
 ئۇنداق بالايىبەتتەردىن! ئۇنى نېمە قىلسا مەيلى بەگ بالام،
 ئۇ شۇم پېشانىنى كۆزدىن يوقاتسىلا. —
 — ۋاي خۇدايىم، ۋاي خۇدايىم!... — دەپ پىچىرلىدى
 بۇدراچ موماي ۋە قىڭغىيىپ يىقىلدى، ئۇ ھوشىدىن كەتكەندە -
 دى، يۈسۈپ ئۇنى يۆلىدى. شىردەك ھۆركىرەپ ساقاللىرىنى
 يۈلۈۋاتقان ئاشانبۇقا بۇدراچ موماينىڭ بېشىنى قۇچقىغا
 ئالدى. —
 «ئايلا، دېمەي تۇرسام بولۇپتىكەن، بۇلارنى ھەسرەت -
 نادامەتكە غەرق قىلىۋەتتىمغۇ. ئېيتماي، شەرئەتنىڭ بىر تەرەپ
 قىلىشىغا تاپشۇرغان بولسام تېخىمۇ ئازابلىنىپ تۈگىشىپ كېتە -
 رىكەن...» دەپ ئويلىغان يۈسۈپ: —
 — ئاشان بوۋا، ئۆزلىرىنى بېسىۋالسىلا. بۇ چىكىش
 مەسلىنى بالىدىن ۋاز كېچىش بىلەن ھەل قىلغىلى بولمايدۇ.
 سىلى بويانقارنى چاقىرىپ كېلىپ، غەزەپلەنمەي، ئاچچىقلانماي،
 ئۆزلىرىنى تۇتۇۋېلىپ سۆزلىشىپ باقسىلا. سەممىي بولسا، قىل -
 مىشىنى تونۇسا ئاللا گۇناھىدىن ئۆتۈپ، ئۇنى توغرا يولغا
 باشلايدۇ. مەن بويانقارنىڭ ياخشى ئادەم بولۇشىغا ئىشىنىمەن.
 چىرايى تامدەك تاتىرىپ كەتكەن ئاشانبۇقا، كۆزىنى ئاستا
 ئاچقان بۇدراچ مومايغا قاراپ ھۆڭرەپ يىغلىۋەتتى. قەدىناسنىڭ
 چېكىسىنى سىلاپ، پۇت - قوللىرىنى ھەرىكەتلەندۈردى. موماي
 يۈم - يۈم يىغلاپ:

— ئەمدى ئايسىلىگ خان قىزىمغا نېمە دەرمەن. ئۇ
 شۇمنى مۇنداق ۋاپاسىزلىق قىلار، دەپ كىممۇ ئويلىغان دادىسى،
 ئاھ، خۇدايىم... — دېدى لەۋلىرىنى چىشلەپ.
 — موما، يىغلىمىسىلا، بۇ ھېچقانچە ئىش ئەمەس، دۇنيادا
 بۇنىڭدىنمۇ بەتتەر خىيانەتچىلىك، ئوغرىلىق جىنايەتلىرى يۈز
 بېرىپ تۇرىدۇ. بىز ياخشى نىيەت، ياخشى تىلىكىمىز بىلەن
 بويانقارنىڭ يامان يولىدىن قايتىشىغا ياردەم بېرەيلى، — دېدى
 يۈسۈپ.
 — مەن ئۇ بەتبەختنى چاقىرتىپ، دەرقەمتە سۆزلىشىپ
 باقسام بولغۇدەك، — دېدى ئاشانبۇقا بوغۇلۇپ.
 — بوۋا، شۇنداق بولسۇن، سىلى سۆزلىشىپ باقسىلا،
 ئاندىن مەن كۆرۈشەي، — دېدى يۈسۈپ ئورنىدىن
 تۇرۇپ، — لېكىن ھەرگىز ئاچچىقلانمىسىلا.
 يۈسۈپ تەييار بولۇپ قالغان غىزاغىمۇ ئولتۇرماي كەتتى.
 ئاشانبۇقا ئىككى دېدىكىنى بويانقارنى چاقىرىپ كېلىشكە
 ئەۋەتتى.
 — ئەمدى بالام قانداق تەقدىرگە دۇچ كېلەر دادىسى؟
 ئوغۇللىرىنى قۇتقۇزۇپ قالسىلا، مېنىڭ دۇنيادا شۇ بالام-
 دىن باشقا خۇشاللىقىم يوق، — بۇدراچ موماي يىغلاپ
 ئېرىگە يالۋۇردى.
 يۈسۈپتىن ئاڭلىغانلىرىنى ئويلىغانسىرى، ئاشانبۇقنىڭ
 چاچ - ساقاللىرى تىكەنلىشىپ تۇرالماي قېلىۋاتاتتى.
 — دادىسى، بەگيۈسۈپ بالامنىڭ گېپىنى يادلىرىدا
 تۇتسىلا، بالغا قاتتىق تەگسىلە جەھلىنى قاتۇرۇپ قويدىلا.
 — بولدى، جاۋۇلدىما! ئۇرماي - تىللىماي ئارزۇلاپ
 چوڭ قىلغان بالاڭنىڭ قىلغان - ئەتكەنلىرىنى ئاڭلاپ تۇرۇپ،
 يەنە شۇنداق دەمسەن قېرى جادۇ؟ — ئاشانبۇقا موماينى قاتتىق
 سىلكىۋەتتى. بۇ چاغقىچە قەدىناسغا قاتتىق گەپ قىلىش تۈگۈل

«سەن» لەپ باقمىغانىدى. بىلىپتەن بىلىپتەن لاقىلىشلا
ئىشىكتىن كىرگەن بويانقار سالام قىلىپ قول بەردى.
— پاسكىنا قولۇڭنى يىغىشتۇر بەتتەخت! — دېدى
ئاشانبۇقا غەزەپلىك، ئەمما بوش ئاۋاز بىلەن. —
ئېسىل شايى تونىنى سېلىشقا تەمشەلگەن بويانقار مەڭدەپ
تۇرۇپ قالدى. — قالدىمۇ؟ — دېدىمۇ بىلىپتەن بىلىپتەن
— دادا، نېمە بولدىلا؟ بۇنچىۋالا ئاچچىقلاپ كېتىشلىرىدە.
گە نېمە سەۋەب بولدى؟ — ئۇ نېمە قىلىشنى بىلمەي يىغلاپ
تۇرغان ئانىسىغا قارىدى، — ئابا، دېسىلە، مەن دادامغا نېمە
يامانلىق قىلىپتەن؟
— نېمە قىلىپتەن دەيسەنغۇ بەدرەك! بالام بەگيۈسۈپ
ھەممە قىلمىشىڭنى بىلىپ بولۇپتۇ. —
— دادا، بەگيۈسۈپ كەلگەنمىدى؟
— كەلدى. ئۇنىڭ ئالدىدا يەرگە كىرىپ كەتكۈدەك
بولدۇم، ئەمدى بىلگەنسەن؟! — ئاشانبۇقا كەينىگە داچىغان
بايۋەچچە ئوغلنىڭ ئالدىغا دېۋەيلەپ كەلدى، — ئېيت بىغە.
رەز، سەن بۇرۇن قۇلىمىدىڭ، ھۆر؟
— قۇل ئىدىم.
— سېنى قۇللۇقتىن ئازاد قىلغان كىم؟
— مەرھۇم ئاتىمىز رەبھانىدىن بەگ جانابلىرى.
— ئوقۇتۇپ، تەربىيەلەپ، كۈيۈغۇل قىلىپ تىجارەتكە
سالغان، يۈز تاپقۇزغان كىم؟
— مەرھۇم ئاتىمىز...
— ساڭا ئىشىنىپ شۇنچە نۇرغۇن دەسمايە، مال —
مۈلۈك بىلەن، جاۋاھىرات، تىللا سارايللىرىغا خوجايىن قىلغان
كىم؟
— مەرھۇم ئاتىمىز...
— بىلىدىكەنسەن — ھە! ئۇنتۇپ قالماپسەن دۆيۈز، —

ئاشانبۇقا بارمىقىنى بىگىز قىلىپ، بويانقارنىڭ تەر تەپچىگەن
 پېشانىسىگە نوقۇدى، — سەن ئاشۇ غەمخانى ئاتىمىزغا سادىق
 بولدۇڭمۇ؟
 — مەن... مەن...
 — تىلىڭنى چاينىما كاززاپ! سېنىڭ ھەممە ھارامزادى-
 لىكلىرىڭنى بىلىپ بولدۇم. ئەمدى ئاناڭ ئىككىمىزگە يوشۇرماي
 دەپ بەر، بولمىسا ئادەم تونۇمايدىغان كۆزلىرىڭنى ئويۇۋالىمەن.
 — سادىق بولالمىدىم...
 — قاچاندىن بېرى خىيانەت، ئوغرىلىق قىلىشقا كىرىش-
 تىڭ، دۆيۈز؟
 — ئاتىمىز ۋاپات بولغاندىن كېيىن.
 — بەگيۈسۈپ بالامنى ياش، تەجرىبىمىز كۆرۈپ-
 سەن - دە، قاپاق باش.
 — ياق، ئۇ ناھايىتى زېرەك، چېچەن.
 — بۇ دېگىنىڭ راستمۇ، كاززاپ؟
 — راست.
 — قەسەم ئىچ!
 بويانقارنىڭ ۋۇجۇدى تىترەپ كەتتى:
 — ئاللا ئۆمرۈمنى كوتا قىلسۇن.
 — ئېيت، سەن خىيانەت قىلغان ئالتۇن، تىللا زادى
 قانچىلىك؟
 قوللىرى بىلەن پېشانىسىدىكى تەرنى سۈرتكەن بويانقار
 ئويلىنىۋېلىپ دېدى.
 — مىڭ سەر ئالتۇن، ئون مىڭ تىللادىن ئاشىدۇ.
 — ئەگەر يالغان سۆزلىگەن بولساڭ، ئىچكەن قەسىمنىڭ
 بويىچە ئاللا سېنى جازالايدۇ.
 — راستىمنى دەۋاتىمەن، دادا.
 — سەن قانچە قورۇ - جاي قىلدىڭ؟

— تۆت. لىقىيىپىلىقە...
— ھەممىسى بالاساغۇندىمۇ؟
— ئىككىسى سەمەرقەنتتە، ئىككىسى بالاساغۇندا.
— ئوقۇرۇلاردا كىم تۇرىدۇ؟
— خوتۇنلىرىم تۇرىدۇ.

— نېمىشقا بۇنى ماڭا دېمىدىڭ؟
— ئۇيلىپ...
— سەن ئۇيات - نومۇسنى بىلەمسەن، كاززاپ؟ قىلچە -
لىك ئۇيات - نومۇس سەندە بولسا بۇنداق ئىنساپسىزلىق
قىلمايتتىڭ. يەنە بىر قېتىم راستىڭنى دەپ باقە، كىملىرىنىڭ
قىزىغا ئۆيلەنگەندىڭ؟

— بۇنى سورىمىسىلا، دادا، ئۆيلىنىش گۇناھ
ئەمەسقۇ، — بويانقار تەرىنى تۈرۈپ جاۋاب بېرىشىنى رەت
قىلدى.

— شۇنداق، بۇنى بىلىدىكەنسىن. خىيانەت قىلغان ھارام
پۇلنى خەجلەپ ئۆيلىنىش كەچۈرگۈسىز گۇناھ، ئالغان خوتۇ -
نۇڭمۇ ساڭا ھارام — رەيھاندىن بەگنىڭ كۈيئوغلى، ئاشانبۇقە -
نىڭ ئوغلىنى چوڭ سودىگەر دەپ بىلىپ قىزىنى بەرگەن
ئادەملەرنىڭ يۈزىنى چۈشۈرمەكچى ئەمەسمەن. يەنە دەيدىغى -
نىڭ بارمۇ؟
چىرايى ئوڭۇپ غەلتە بولۇپ كەتكەن بويانقار ئۇجۇقۇپ
كەتتى.

— دۆلەتكە، بۇغرا قاراخانغا ئاسىيلىق قىلغان بولساڭ
قالدۇرماي ئېيت!

— ھەممىنى دېدىم، مەن گۇناھكار؟
— شۇنداق، دېدىڭ، — ئاشانبۇقا ئوغلىنى تېپىپ يىقىد -
تىپ دەسسەپ چەيلىۋەتمەكچى بولدىيۇ، يۈسۈپنىڭ ئېيت -
قانلىرى ئېسىدە بولغاچقا ئۆزىنى تۇتۇۋېلىپ سۆزىنى داۋام

قىلدى، — ئوغرىلىق، خىيانەت قىلىپ يىغقان ھەممە مال —
مۈلۈك، ئالتۇن — تىللارنى بەگيۈسۈپ بالامغا تولۇقى بىلەن
تاپشۇر، تاپشۇرمىغان باجنىمۇ تولۇقلاپ تاپشۇر! قەرز بەرگەن
پۇل ۋە قەرزدارلارنىڭ تىزىملىكىنى ماڭا ئەكىلىپ بەر،
ئۇقتۇڭمۇ؟

— ئۇقتۇم. —
— كېلىنىم ئايسىلىگ خانقىزغا ۋاپاسزلىقلىرىڭ، خىيا-
نەتلىرىڭنى قالدۇرماي ئېيتىپ، تىزلىنىپ كەچۈرۈم سورا! ئۇ
خانقىز ساڭا زايە كېتىپتۇ، ئاجرشمەن دېسە دەرھال خېتىنىمۇ،
ھەققى — مېھرىنىمۇ بەر، ئۇقتۇڭمۇ؟

دېمى ئىچىگە چۈشۈپ كەتكەن بويانقارنىڭ ئۇنى چىقماي
قالدى، سېرىق بۇرۇتلىرى يېپىپ تۇرغان قېلىن كالىپۇكلىرى
قىمىرلىغاندەك قىلىنىمۇ.

— ئۇقتۇڭمۇ دەيمەن، جاۋاب بەر!
— ئۇقتۇم، — بويانقارنىڭ ئۇنى پىچىرلىغاندەك بوش
چىقتى.

— ئاڭلاپ تۇر، يەنە سېنىڭ قىلىشىڭغا تېگىشلىك بىر
ئىش بار، — ئاشانبۇقا مۇشتۇمنى تەڭلىدى، — يۇقىرىدا ئېيت-
قانلىرىمنى بېجىرىپ بولغاندىن كېيىن، ئۆزۈڭنى ئۆزۈڭ باغلاپ
قازىكالان ئالدىغا بار، جازا ھۆكۈم قىلسۇن. ماڭ، ئەمدى كەت
بەتبەخت!

بىر چېلەك مۇز سۈيىنى بېشىدىن قۇيۇۋەتكەندەك ئەندى-
كىپ كەتكەن بويانقار ئېغىرلىشىپ قالغان پۇتلىرىنى يۆتكىپەل-
مىدى.

— بالام، — دېدى يىغلامسراپ بۇدراچ موماي، —
ئاتاڭنىڭ دېگەنلىرىنى ئۇنتۇماي بېجىرگىن، گۇناھىنى تونۇغان
بەندىسىنى ئاللا كەچۈرىدۇ. بارغىن بالام، نەپسىڭنى ئىتتىك
قىلماي، قەدىمىڭنى ئىتتىك قىل!

بېشى تۈگمەن تېشىدەك پىرقىراۋاتقان بويانقار، لالىمدەك
سالپىيىپ تاشقىرىغا چىقتى. ئازادە، چىرايلىق كۆرۈنىدىغان كو-
چا - مەھەللىلەر مۇشۇ تاپتا ئۇنىڭغا توپا - چاڭ باسقاندەك
غۇۋا، غەلىتە كۆرۈنۈپ كەتتى. ئۇنى غەپلەتتە قويغان كۆڭلىدە -
كى خۇشلۇق كۆتۈرۈلۈپ، ۋۇجۇدىنى غەم بېسىۋالغانىدى. رەي -
ماندىن ھايات ۋاقتىدىلا كۆزى قىزىرىپ خىيانەت، ئوغرىلىق
قىلىشقا تۇتۇنغان بويانقار، ھەرقايسى جايلار ھەم بالاساغۇندىكى
دۇكان - سارايلارنى باشقۇرۇش، سودا - سېتىقنى يۈرۈشتۈ -
رۈش جەريانىدا توپلىغان بايلىقنىڭ مۇنداق ئۇشتۇمتۇت ئاش -
كارلىنىپ قېلىشىنى زادىلا ئويلاپ باقمىغانىدى.

نەپسى خاھىشىغا بېرىلگەن ئادەمگە كۆڭلىنى خۇش قىلد -
دىغان ھەممە رەزىللىك، پەسكەشلىكلەر چىرايلىق كۆرۈنۈپ،
ماڭغانسېرى پاتقاققا بەكرەك پاتىدۇ، ئۆزىنىڭ ھالاكەت يولىغا
ماڭغانلىقىنى تۇيماي قالىدۇ. كۆزلىرى ئالتۇن - تىللادا،
ناز - كەرەشمىدە بولغان بويانقارمۇ خۇددى شۇنداق بولغان -
دى.

ئۇ ئېتىنى يورغىلىتىپ كېتىۋېتىپ «بەگيۈسۈپ بۇ چاغدە -
چە گېپىمىزلا ئاڭلاپ، ماقۇللاپ كەلگەنىدى، قانداق بىلىپ
قالغاندۇ؟ ئادار ئېيتىپ قويغانىمىدۇ يا؟ ئۇنىڭغا زادى بىلدۈرمە -
گەنىدىم. سەمەرقەنتكە بارغاندا ئۇقۇپ قالغانىمىدۇ؟ قايتىپ كەل -
گەندىن بۇيان سودا ئىشلىرىنى زىغىرلاپ سورايدىغان بولۇپ
قېلىشىدا گەپ بار ئىكەن - دە، ھەي... بىلدۈرمەي تەكشۈرۈپ -
تىكەن - دە. يۇغرىۇش باشىنىڭ قىزىغا مەخپىي ئۆيلەنگىنىمنى
بىلىپ قالغانىمىدۇ؟ ھېلىمۇ ياخشى، خوتۇنۇم سۇھەيلىنى قېينا -
تامنىڭ دەۋىتى بىلەن سەمەرقەنتكە ئاپىرىپ قويۇپتە -
كەنمەن...» دەپ ئويلاپ قامچىنى شىلتىدى. ئۇ ئۆز ئۆيىگە
ئەمەس، يۇغرىۇش باشى ئىنانچۇبەگنىڭ قورۇسىغا كەلدى. كۈن
پاتقاندى. ئىشىكتە تۇرغان دەرۋازىۋەنگە مۇھىم ئىش بىلەن

كۆرۈشكۈلى كەلگىنىنى ۋەزىرگە يەتكۈزۈشنى ئېيتتى. دەرۋازىدە -
ۋەن كىرىپ كېتىپ شۇ ھامان چىقتى. ئۇنى باشلاپ ۋەزىرنىڭ
مېھمان كۈتىدىغان ئازادە ئۆيىگە ئېلىپ كىردى. بۇ ھەق كىرىپ
— ۋەئەلەيكۇم ئەسسالام، كىمكىن دېسەم، بايۋەچچە
كۈيۈغلۇم ئىكەنغۇ، — ئىنانچۇبەگ چىراغ يورۇقىدا سەپىلىپ
چۆچۈگەن ھالدا سورىدى، — نېمە بولدىڭىز؟ چىرايىڭىز ئە -
جەب ئۆزگىرىپ كېتىپتۇغۇ. بۆرەتىكىگە سىزدىن ئەۋەتكەن
خېتىم ئاشكارىلىنىپ قالمىغاندۇ؟

بويانقار تىزلاندى. بۇ ھەق كىرىپ
— ياق، ۋەزىر ئاتا. بەگيۈستۈپ مېنىڭ قۇزئوردۇدا ئىك -
كى، سەمەرقەنتتە ئىككى قورۇ - جايىم بارلىقىنى، دۆلەتكە
باجنى كەم تاپشۇرغىنىمنى بىلىپ قاپتۇ. بۇنى بايا دادامدىن
ئۇقتۇم. بۇ ھەق كىرىپ

ئىنانچۇبەگنىڭ كۈلكە كەتمەيدىغان چېھرى تۇتۇلدى.
— يەنە نۇرغۇن مال - مۈلۈككە ئىگە بولۇۋالغىنىڭىزنىمۇ
بىلىۋالغاندۇ؟

— بىلىۋاپتۇ، ۋەزىر ئاتا. بۇ ھەق كىرىپ
ئىنانچۇبەگنىڭ قويۇق قاشلىرى تىكەنلەشتى. ئۇ مەيدىدە -
سىگە يېيىلىپ تۇرغان ئۇزۇن ساقلىنى سىپاپ تۇرۇپ دېدى:
— بويانقار، مەن ئۇزاق مۇددەت كۆزىتىپ، ئاقىۋەت
سىزنى كۈيۈغلۇققا تاللىغانىدىم. بۇنىڭدىن مەقسەت، مەرھۇم
رەبھاندىن بەگنىڭ مال - مۈلكىنى قولۇمغا كەلتۈرۈش ئىدى.
قاقتى - سوقتى قىلىپ كەلگىنىڭىز ئاشكارىلىنىپ قاپتۇ، ئەمدى
قۇزئوردۇدا تۇرسىڭىز بولمايدۇ، دەرھال سەمەرقەنتكە — قە -
زىمنىڭ يېنىغا كېتىڭ. بولمىسا بەگيۈستۈپ شەرىئەت ھۆكۈمى
بويىچە كاللىڭىزنى تېنىڭىزدىن جۇدا قىلدۇرۇۋەتمىسىمۇ، قول -
ڭىزنى كەستۈرۈۋېتىدۇ... شۇ دەقىقىنىڭ ئۆزىدە يولغا چىقىڭ.
بويانقار ئىنانچۇبەگنىڭ قورۇسىدىن چىقىپ، ئىككى دې -

دەك بىلەن سەمەرقەنتكە ماڭغاندا، بالاساغۇن ئاسمىنى قارا بۇلۇت قاپلىغانىدى. ئىنانچۇبەگ بويانقارنىڭ كەينىدىن يەنە بىر خىزمەتچىسىنى يولغا سالدى. ئۇنىڭ قويۇن يانچۇقىدىكى خەتتە «قىزىم سۇھەيلە، بويانقار يېتىپ بېرىشى بىلەنلا، بۇ خەت بىلەن ئەۋەتكەن قۇتىدىكى دورىنى شاراب بىلەن ئىچۈرۈۋەت، جەستىنى سىر دەرياسىغا تاشلاتقۇزۇۋېتىپ ئۆزۈڭ يېنىپ كەل» دەپ يېزىلغانىدى.

2

— بۇغرا قاراخان ئالىيلىرى، پېقىر ھەزرەتلىرىگە مەسلە- مەت بەرگۈدەك لايىقەتكە ئىگە ئەمەسمەن، ئەمما زامان شائىرى:

تولا كۆردۈم ياخشى ئاتانغان كىشى —
قوشۇلغاچ يامانغا، بۇزۇلدى ئىشى.

يامان ئىش تۈپەيلى تولا ياخشى ئەر،
قىلىپ تۆھمەتكە كۆپ، يۈزىن كەتكۈزەر.①

دېگەندەك ئاقىۋەت كېلىپ چىقمىسۇن ئۈچۈن ئالدىلىرىدا ئېغىز ئېچىشقا جۈرئەت قىلدىم، كەچۈرگەيلا.
— توغرائى دىۋان باشى، ئاتىڭىزغا بەك ئوخشايدىكەن- سىز. گەرچە ياش بولسىڭىزمۇ، مەن ئەڭ ئىشىنىدىغان ئوردا ئەمەلدارى سىز. مەسلىھەت بېرىشكە ئۆزىڭىزنى نېمىشقا لايىقەت- سىز ھېسابلايسىز؟ سىز مىسال كەلتۈرگەن شېئىرنىڭ مەزمۇنىدىن قارىغاندا، ئېيتىدىغان مۇھىم گېپىڭىز بار ئوخشىمامدۇ؟

① «قۇتادغۇبىلىك» — 873 - بەت .

— بار ئىدى، — دېدى قوللىرىنى كۆكسىگە قويغان
يۈسۈپ، — شۇڭا ئالىيلارنىڭ پەرمانىنى ئاڭلاپ، باشقا ئەرباب-
لار بىلەن بىرگە چىقىپ كەتمەي ھۇزۇرلىرىدا قېلىۋىدىم.
— سۆزلەڭ، قۇلقىم سىزدە، — سۇلايمان ئارىسلانخان
كېلىپ تەختىدە ئولتۇردى، — مەنمۇ قېلىپ قالغىنىڭىزدىن
زۆرۈر گېپى بولسا كېرەك، دەپ ئويلىۋىدىم. ياش بولسىڭىزمۇ
پاراسەتتە ئۈستۈنسىز، قانداق مەسلىھەتتىڭىز بولسا دەۋىرىڭ.
— ئالىيلرى، بايا يۇغرۇش باشى ئىنانچۇبەگنىڭ ئۈچ
تۈمەن لەشكەر بىلەن سەمەرقەنتكە يۈرۈش قىلىدىغانلىقى توغ-
رۇلۇق پەرمان چۈشۈردىلە. قاراخانلار ئېلىنىڭ پارچىلىنىپ
كېتىشىنىڭ ئالدىنى ئېلىش ئۈچۈن چۈشۈرگەن بۇ پەرمان —
ئەلنى ئەمىن تاپتۇرىدىغان چارىدۇر. ئەمما بۇ ئۈچ تۈمەن
لەشكەرنى ئىنانچۇبەگ ئەمەس، كۆپ جەڭلەرنى باشتىن كە-
چۈرگەن سۇباشى تۆمۈربۇقا نەسرەدىن ياكى چاغرىبەگ ئادا-
توغرىل باشلاپ بارسا، ئالىيلارنىڭ تەلىپى، ئاۋامنىڭ ئۈمىدى
بالدۇرراق ئەمەلگە ئاشاتتى، دېگەن ئىشەنچىدىمەن.

— نېمە ئۈچۈن؟

— شۇنىڭ ئۈچۈنكى، — دېدى يۈسۈپ دادىللىق
بىلەن، — سۇباشى تۆمۈر بۇقا نەسرەدىنبەگ ياشىنىپ قالغان
بولسىمۇ، باھادىر، تەدبىرلىك سەركەردە. ئۇنىڭ قىتانلارنى مەغ-
لۇپ قىلىشتا، ئۇدۇن كۇپپارلىرىنى يوقىتىشتا، ساماندار خان-
لىقىنى ئەل قىلىشتا كۆرسەتكەن باتۇرلۇقلىرى ئەل ئىچىگە
تارالغان. چاغرىبەگ ئادامتوغرىلمۇ بۇ ۋاقىتقىچە مەغلۇپ بولمى-
غان ئالىپ سەركەردە. ئۇ بۆرەتىكىن بىلەن يېقىندىن تونۇش-
دۇ. ئەسلىرىدە بولسا كېرەك، بۇنىڭدىن ئالتە — يەتتە يىل
بۇرۇن، ئېلىمىزگە تەۋە خارەزىم دىيارىنىڭ پادىشاھى ئالتۇنتاش
بويۇنتاۋلىق قىلىپ ماۋەرائۇننەھەرگە ھۇجۇم قىلغاندا، بۆرەتىكىن-
نىڭ تەلىپى بويىچە چاغرىبەگ ئادامتوغرىلنى ئىككى تۈمەن

لەشكەر بىلەن سەمەرقەنتكە ئەۋەتكەن ئىدىلە.
 — ئارى، ئېسىمدە. چاغرىبەگ ئادامتوغرىل زەپەر قۇ-
 چۇپ، بۆرەتكىنىنىڭ سوۋغا - سالاملىرىنى ئېلىپ قايتىپ كەل-
 گەنىدى.
 — مانا شۇنداق قابىل سۇباشلار تۇرغاندا، ئۆمرىدە
 جەڭگە قاتناشمىغان سىلىق - سىپايە بەگنى ئۈچ تۈمەن لەشكەر
 بىلەن ئەۋەتمەكچى بولغانلىرىنىڭ سەۋەبىنى چۈشىنەلمەي
 قالدىم. خاتا سۆزلەپ قويغان بولسام كەچۈرگەيلا، ئالىيلىرى.
 — توغرائى دىۋان باشى، خاتا سۆزلىمىدىڭىز. تۆمۈر بۇقا
 نەسرىدىن، چاغرىبەگ ئادامتوغرىلار جاسارەتلىك، زەپەر قازان-
 غۇچى سانغۇن، بۇ ماڭا مەلۇم. ئۇلارنى ئەمەس، ئىنانچۇبەگنى
 ئەۋەتمەكچى بولغىنىدىكى سەۋەب شۇكى، ئۇ پاراسەت-
 لىك، چارە - تەدبىرلىك ئەرباب. سانغۇنلار لەشكەر بىلەن
 شەھەر ئالسا، ئۇ قىلىچ چاپماي، قان تۆكمەي شەھەر ئالالايدۇ،
 دۈشمەننى دوستقا ئايلاندۇرالايدۇ. ئۆزىمۇ ماڭا «بۆرەتكىنىنى
 ئەمىرلىرىگە بويسۇندىغان قىلىمەن» دەپ ۋەدە بەردى.
 بەگىيۈسۈپ، خاۋاتىرلەنمەڭ، — سۇلايمان ئارسلانخاننىڭ نا-
 ھايتى ئىشەنچ بىلەن ئېيتقان سۆزلىرى ئۇنى ئۈمىدسىزلەندۈ-
 رۇپ قويدى. گەپ قىلماي چىقىپ كەتمەكچى بولدىيۇ، قاراخا-
 نلار ئېلىنىڭ بۆلۈنۈپ كېتىشىنىڭ ئالدىنى ئېلىش نىيىتىگە
 كەلگىنى ئۈچۈن، قەتئىيلىك بىلەن يەكتىز بولۇپ دېدى:
 — بۇغرا قاراخان ئالىيلىرى، تىلى يۇمشاق كىشىنىڭ
 دىلى قاتتىق كېلىدۇ، تىلىنى ھەر تامانغا يورغىلىتالايدۇ، ئاسىي،
 مۇناپىقلار ئەنە شۇنداق تىلى يۇمشاق، سىلىق - سىپايە ئادەم.
 لەردىن چىقىدۇ. ئۇلار ئۆزىنى ئاسراش، باشقىلارغا زىيان يەت-
 كۈزۈش ئۈچۈن تىلىنى ئىشقا سالىدۇ، پىتنە - پاسات تېرىيدۇ،
 ئالدامچىلىق قىلىپ، خاقانىمۇ، ئاۋامنىمۇ ئورنىغا ئىتتىرىدۇ.
 سۆزۈمنى باشلىغان ئىكەنمەن، ئاخىرىنىمۇ دەۋىتەي، خاقانىم.

تېلى يۇمشاق، يۈرۈش - تۇرۇشى سىلىق ئىنانچۇبەگ بىر بالا تېرىمىسىدى، دەپ ئەندىشە قىلىمەن. نېمىشقىكىن ئۇنىڭ تە- بەسسۇمىغا بىر شۇملۇق يوشۇرۇنغاندەك قىلىدۇ، ئالىيلىرى. نادامەتلىك پۇشايمانغا قالماسلىق ئۈچۈن، ئىنانچۇبەگنىڭ ئور- نىغا باھادىر سانغۇنلاردىن بىرنى باش قىلىپ، ئاندىن لەشكەرنى يولغا سالغايلا. بۇ پېقىر غۇلاملىرىنىڭ سەمىمىي مەسلىھەتى. سۇلايمان ئارسلانخان بىر قولى بىلەن چېكىسنى تىرەپ ئۇزاق ئويلىنىدى، بېشىنى كۆتۈرۈپ يەكتىز بولۇپ جاۋاب كۈتۈ- ۋاتقان يۈسۈپكە تىكىلدى:

— توغرائى دىۋان باشى، مەسلىھەتىڭىز قىممەتلىك بول- سىمۇ، گۇماندىن خالىي ئەمەس. سانغۇنلارنى ئەۋەتتىڭىز كۆ- رە، دانىشمەن ۋەزىرىمنى ئاتلاندىرۇشۇم بەھۇدە قان تۆكۈشنى خالىمىغانلىقىمدىن بولغان. پەرمان چۈشۈرۈپ بولدۇم، ئاتقان ئوقنى قايتۇرۇپ بولماس، بۇ يۈرۈشنىڭ غەلبىلىك بولۇشىدىن ئۈمىدۋارمەن. سىز توغرائى دىۋان باشى بولۇپلا قالماي، بۈگۈن- دىن باشلاپ ماڭا ئىلىمگا^①، دەبىرى^② بولۇپمۇ خىزمەت قىل- سىز. ئەمدى چىقىپ ئارام ئېلىڭ.

— خوپ، ئالىيلىرى، — يۈسۈپ ئورنىدىن تۇردى.
— ئۇنىڭدىن بۆلەك ئىلتىماسىڭىز بارمۇ؟ ئېيتىڭ، راست- چىللارنى ھۆرمەت قىلىمەن.
— ئەمىرلىرىنى ئادا قىلىشتىن باشقا پىكرىم يوق، ئاقىۋەت خەيرلىك بولغاي، — يۈسۈپ ئەپسۇسلانغان ھالدا مېڭىشقا تەمشەلدى.

① ئىلىمگا — خاقانلارنىڭ يارلىق، مەكتۇپلىرىنى ئۇيغۇر تىلىدا يازىدىغان كاتىپ.

② دەبىرى — خاقانغا كەلگەن مەكتۇپلارنى ئوقۇپ بېرىدىغان كا-

— توختاڭ، باياتن سوراڭ ئېسىمدىن كۆتۈرۈلۈپتۇ.
سر دەرياسىدىن سۈزۈۋېلىنغان جەسەت توغرۇلۇق سىزمۇ ئاڭ-
لىغانسىز. بۇ توغرۇلۇق قۇزئوردۇدا گەپ ئاۋۇپ كەتكەن ئوخ-
شايدۇ، يۇغرۇش باشىدىن ئاڭلاپ مەنمۇ ھەيرەتتە قالدىم. ئۇ
«شامال چىقىمسا دەرەخ لىڭشىمايدۇ، دېگەن گەپ بار، بۇنى
توغرائى دىۋان باشىدىن ئوقۇشۇپ كۆرگەيلا» دەپ مېنى ئوي-
لاندۇرۇپ قويدى. سىز قانداق خەۋەرلەرنى ئاڭلىدىڭىز؟ بىلگۈم
كېلىۋاتىدۇ، — دېدى سۇلايمان ئارسلانخان.
يۈسۈپ قوللىرىنى كۆكسىگە قويۇپ دېدى:
— ئاڭلىدىم، ئالىيلرى، ئۇ مېنىڭ جىيەنىم بويانقار.
مەرھۇم ئاتام بۇ كۈيئوغلنى تىجارەت ئىشلىرىنى باشقۇرۇشقا
قويغانىدى، پات — پات سەمەرقەنتكە بېرىپ تۇراتتى. ئۆتكەن
قېتىم ئالىيلرىنىڭ ئەمرى بىلەن سەمەرقەنتكە بارغىنىمدا، بويان-
قارنىڭ سەمىگە سېلىپ قويماي ئۆز نامىدا يەنە بىر تىللا
سارىيى ئاچقانلىقىنى، ئىككى باغلىق قورۇ سېتىۋالغىنىنى بىلگە-
ندىم. قۇزئوردۇغا كەلگىنىمدىن كېيىن، ئۇنىڭغا تۇيدۇرماي
تەكشۈرۈش ئېلىپ باردىم. نۇرغۇن مال — مۈلۈك، ئالتۇن —
جاۋاھىراتقا خىيانەت قىلغانلىقى مەلۇم بولدى. دەسلەپ بۇنى
دادىسى ئاشانبۇقىغا ئېيتتىم. ئۇ ئوغلنى چاقىرتىپ، ھەممە
قىلمىشلىرىنى يۈزىگە سېلىپ، ئۆز قولىنى ئۆزى باغلاپ، ئالدىم-
غا بېرىشقا بۇيرۇپتۇ. مانا شۇ كۈندىن باشلاپ بويانقار ئىز —
دېرەكسىز غايىب بولغانىكەن. مەنمۇ جەستىنىڭ سر دەرياسى-
دىن سۈزۈۋېلىنغانلىقىنى ئاڭلاپ ناھايىتى ئېچىندىم. بويانقار
بىلەن كىچىكىمدىن بىر قورۇدا ئۆسكەنلىكىم ئۈچۈنمۇ، ئاتامنىڭ
خىزمىتىنى ياخشى قىلىپ، ئىناۋەت قازىنىپ، تىجارەتتە نۇرغۇن
پايدا كەلتۈرگەنلىكى ئۈچۈنمۇ، ئۇنىڭ بۇ سىرلىق ئۆلۈمى مېنى
ھەسرەتتە قويدى. ئىنساننىڭ ئازمايدىغىنى يوق، ئالىيلرى،
ئۇنى شەخسىيەتچىلىك، ئاچ كۆزلۈك ھاياتىدىن ئايرىغاندەك

تۇرىدۇ. ئەگەر ماقۇل كۆرسىلە، سەمەرقەنتكە بېرىپ، بۇ ئۆلۈم-
نىڭ سەۋەبىنى بىر ئېنىقلاپ كۆرسەم. ئەسلىدە بۇ ئىلتىماسنى
ئالىيلارغا خەت ئارقىلىق يەتكۈزمەكچى ئىدىم.
— سىز ئوردىدىن ئايرىلسىڭىز بولمايدۇ، بەگيۈسۈپ،
ھەرقايسى جايلاردىن، مەملىكەتلەردىن كېلىدىغان مەلۇماتنامە-
لەر، خەت - چەكلەرنى بىر تەرەپ قىلىش، يارلىق، پەرمانلارنى
يېزىش مەسئۇلىيىتى سۈرۈشتۈرۈلىدىغان ئىنچىكە خىزمەت.
سىز بارماڭ، مەن ئىنانچۇبەگكە تاپىلاي، ئۇ بۇ ئۆلۈمنىڭ
سەۋەبىنى بىلىپ كەلسۇن. سىز قۇز ئوردىدىكى بوياقارنىڭ
يېقىن بۇرادەر - تونۇشلىرىدىن سوراپ ئېنىقلاڭ، بەگيۈسۈپ.
— خوپ، ئالىيلرى، ئىجازەت بەرسىلە.
يۈسۈپ ئوردىدىن چىققاندا كۈن قىيام بولغانىدى. تو-
مۇزنىڭ قايناق ئىسسىقى بالاساغۇندى تونۇردەك قىزىتىۋەت-
كەندى.
ئىنانچۇبەگ ئۈچ تۈمەن لەشكەر بىلەن سەمەرقەنتكە يۈ-
رۈپ كەتتى.
تىنچ ئۆتۈۋاتقان قاراخانلار ئېلىنىڭ ئارامىنى بۇ يىل
قىشتا ئىنانچۇبەگ بوياقاردىن بۆرەتىكىگە ئەۋەتكەن بىر پارچە
خەتنىڭ بۇزۇۋەتكەنلىكىنى بىر خۇدادىن باشقا ھېچكىم بىلمەيت-
تى. بۇ خەتتە سۇلايمان ئارسلانخاننىڭ بەش تۈمەن سىپاھ
بىلەن يۈرۈش قىلماقچى بولۇۋاتقانلىقى، بۆرەتىكىنى تىرىك
تۇتقان كىشىگە ئون مىڭ تىللا، بېشىنى كېسىپ كەلگەنلەرگە
مىڭ تىللا ئىنئام بېرىدىغانلىقىنى جاكارلىغانلىقى، دەرھال بۇغرا
قاراخانغا بەيئەت قىلمايدىغانلىقىنى بىلدۈرۈشنىڭ زۆرۈرلۈكى،
ئۆزىنىڭ نۇرغۇن لەشكەر بىلەن سەمەرقەنتكە بېرىپ بۆرە
تىكىنىڭ خىزمىتىدە بولىدىغانلىقى قايىل قىلارلىق دەرىجىدە
كۈچلۈك ئىبارىلەر بىلەن يېزىلغانىدى. بۇ خەتنى تاپشۇرۇۋالغان
بۆرەتىكى، بوياقارغا ئات مىندۈرۈپ، تون كىيگۈزۈپ، يۈز تىللا

ئىنئام قىلدى ۋە دەرھال ئۆزىنىڭ بۇغرا قاراخان سۇلايمان ئارسلانخاننى ئېتىراپ قىلمايدىغانلىقىنى ئىپادىلەپ ئۆزىنى «تام-غاچ بۇغراخان» دەپ جاكارلىدى. بۇ ھىجرىيە 433 - يىلى جامادىيە ئەۋۋەلىنىڭ 11 - كۈنى^① بولۇپ، بالاساغۇننى ئاپئاق قار باسقان قىش مەزگىلى ئىدى. بويانقار تامغاچ بۇغراخان بولغان بۆرەتكىنىنىڭ تەختكە ئولتۇرغان كۈنىدىكى تەنتەنىلىك مۇراسىمغا قاتناشقاندىن كېيىن، باش ئەتىيازدا بالاساغۇنغا قايتىپ كەلدى ۋە ئاتىسىدىن قىلمىشىنىڭ ئاشكارىلىنىپ قالغانلىقىنى بىلىپ، ئۆزىنى مەلۇم قىلىشتىن ئىنانچۇبەگنىڭ مەسلىھەتى بىلەن سەمەرقەنتكە قېچىپ كېتىشنى ئەۋزەل كۆردى. ئەمما ئۇ قېيناتىسىنىڭ بۇيرۇشى بىلەن ئامراق خوتۇنى قولىدا ئۆلۈشىنى ۋە جەستىنىڭ سىر دەرياسىغا تاشلىنىدىغانلىقىنى بىلمەيتتى.

2

بۇ ئىشلار يۈسۈپكە قاراڭغۇ ئىدى. ئۇ دەسلەپ ئادار بىلەن سۆزلىشىپ، ئۇنىڭ بويانقارنىڭ قىلمىشلىرىدىن پۈتۈنلەي خەۋەرسىز ئىكەنلىكىنى بىلدى. ئۇ، ۋەزىر ئىنانچۇبەگنىڭ تىللا سارىيىغا بىرنەچچە قېتىم كەلگىنىنى، بويانقارنىڭ ناھايىتى ئىززەت - ئىكرام بىلەن كۈتۈۋالغىنىنى ئېيتىپ بەردى. بىرقانچە تىجارەتچىلەر مۇ ئىنانچۇبەگ بىلەن بويانقارنىڭ قويۇق مۇناسىۋىتى بارلىقىنى ئىسپاتلاشتى. يۈسۈپ بۇ مۇھىم يىپ ئۇچىغا ئېرىشكەندىن كېيىن، ئىزدەپ سوراپ، بويانقارنىڭ بالاساغۇندىكى ئىككىنچى قورۇسىنى تاپتى، قورۇ ئىشىكىگە يوغان قارا قۇلۇپ سېلىقلىق ئىدى. قولىم - قوشنىلىرىدىن سۈرۈشتە قىلىپ، بۇ قورۇدا بويانقارنىڭ خوتۇنى بىلەن تۇرغانلىقىنى

① مىلادىيە 1042 - يىلى 1 - ئايغا توغرا كېلىدۇ.

بىلدى. ئۇنىڭ بۇ خوتۇنى كىم؟ ئويلا - ئويلا بويانقارنىڭ تۇنجى خوتۇنى بولغان ئاچىسى ئايسىلىگىدىن سوراپ كۆرۈشنى كۆڭلىگە پۈكۈپ قويدى. لېكىن نەچچە قېتىم ئايسىلىگىنىڭ قېشىغا بارماقچى بولۇپ تەمشىلىپ، ئاچىسىنى ئاياپ بارمىدى. ئايسىلىگىمۇ كېلىپ ئانىسى ياكى ئىنىسىغا بۇ توغرۇلۇق ئېغىز ئاچمىدى. يۈسۈپ بۈگۈن قەتئىي نىيەتكە كېلىپ ئاچىسىنىڭ قورۇسىغا كەلدى. مۇھاپىزەتچى نوكر ئاداينى قايتۇرۇۋېتىپ، ئاتنى يېتىلەپ ئىشكىتىن كىردى. ئىككى ئۆسمۈر قىلىچىۋازلىق قىلىۋاتاتتى، يۈسۈپنى كۆرۈپ يۈگۈرۈپ كېلىشتى، ئاتنىڭ تىز-گىنىنى قوللىرىغا ئېلىشىپ:

— بەگ ئاكا، كەلسە، — دەپ سالام بېرىشتى.
— ئوھۇي، چوپچوڭلا بولۇپ كېتىپسەنمۇ، ئاباڭلار ئۆيدىمۇ؟ — دەپ يۈسۈپ ئۇلارنىڭ دولىسىغا ئۇرۇپ.
— ئابام ئاشخانىدا تاماق ئېتىۋاتىدۇ، — بالىلار-نىڭ چوڭراقى جاۋاب بېرىپ، ئىككى قولىنى كاناي قىلىپ، ئابا! دەپ توۋلىدى.

ئاشخانىدىن يۈگۈرۈپ چىققان ئايسىلىگ:
— يۈسۈپ، ئۇكام، — دەپ ھاياجانلانغىنىدىن گەپ قىلالماي قالدى. ئۈستى - ئۈستىگە كەلگەن دەرد ئۇنىڭ زىل، ياڭراق ئاۋازىنىمۇ بوغۇۋەتكەنىدى. يۈسۈپ:

— ساق تۇرۇۋاتاملا، ئاچا، يېقىندىن بېرى ئالدىراش بولۇپ ئەھۋال سوراپ كېلەلمىدىم، — دېيىشىگە ئايسىلىگ يىغلاپ كەتتى.

ئاتنى ئېغىلغا ئەكىرىپ قويۇپ چىققان بالىلار ئانىسىنىڭ يىغلاۋاتقىنىنى كۆرۈشۈپ سوراشتى:

— ئابا، نېمە بولدۇڭ، نېمىشقا يىغلايسەن؟

— ھېچنېمە بولمىدىم، بالىلىرىم، ئۇكامنى سېغىنىپ

كېتىپتىكەنمەن، يىغلاپ تاشلىدىم. سىلەر تاماق پىشقۇچە باغقا

كېرىپ مەشىق قىلىپ تۇرۇڭلار، — دېدى ئايسىلىگ ياشلىرىنى ئېرتىپ.

«بالىلار تېخى ئۇقمايدىكەن — دە، ئاچام بىلىپ بولۇپتۇ...» دەپ ئويلىغان يۈسۈپ، ئۇنىڭدىن سۆز كۈتۈپ جىم تۇردى.

— ئۇكام، ئۆيگە كېرىپ كېتەيلى. ئايسىلىگ يۈسۈپنى خانىسىغا ئېلىپ كېرىپ داستىخان سالىدى، خىزمەتكار تەخسىدە ئۈگرە چۆپ ئېلىپ كىردى.

— ئۇكام، كېلىشلىرىنى بىلەتتىم، كۈتكەندىم. بويانقار. نىڭ ئۆلۈمى مېنى قاتتىق ئازابلاۋاتىدۇ، تېخى بالىلىرىمغا ئېيتىمىدىم، — ئايسىلىگ يىغلاپ تۇرۇپ سۆزىنى داۋام —

لاشتۇردى، — ئۇنى جۈرئەتلىك، قولىدىن ئىش كېلىدىغان سەمىي ئادەم، دەپ ياخشى كۆرگەندىم، ئۇنداق بولماي چىقتى. ئۇ پۇل تېپىشقا، قىز — چوكانلارنى قولغا كەلتۈرۈشكە

جۈرئەتلىك ئىكەن ئۇكام، ھەتتا دېدەكلىرىمگىمۇ كۈن بەرمىدى. ئەسەر چۈشۈپ سېتىلغان پەرەڭ قىزلىرىدىن ئىككىنى ئېلىپ چۆرە خوتۇن قىلىپ بېرىپ، دەپ ئويلىۋىدىم، ئاڭغىچە

ئويلىنىۋالدى. — كىمنىڭ قىزىغا ئۆيلەنگىنىنى بىلىدىلمۇ، ئاچا؟ — بىلىدىم، ئالتە ئايدىن كېيىن بىلىدىم. ئىككى كۈن

ئۆيگە كەلسە ئۈچ كۈن يوقىلىپ كېتىدىغان بولدى، ئاخىر ئۆزۈم ئىزىغا چۈشۈپ، «ئاق ھونلار» مەھەللىسىدىكى بىر قورۇغا كېرىپ كەتكىنىنى كۆرۈپ تۇردۇم.

— كىمنىڭ قورۇسىكەن؟ — مەھەللىسىدىكى ئۆيمۇئۆي كېرىپ پال سالىدىغان داخان ئايال ئايانۇغا ئون تىللا بېرىپ، ئۇ قورۇدا كىم تۇرىدۇ.

غانلىقىنى بىلىپ كېلىش ئۈچۈن ئەۋەتتىم. — بىلىپ كەپتىمۇ، ئاچا؟

— بىلىپ كەپتۇ، ئۇكام، ئۇ قورۇدا بويانقارنىڭ خوتۇنى
سۇھەيلە بىكە تۇرىدىكەن.

— كىمنىڭ قىزىكەن؟

— يۇغرۇش باشى ئىنانچۇبەگنىڭ قىزىكەن، ئۇنى بىر-
نەچچە ئايدىن كېيىن سەمەرقەنتكە ئېلىپ كېتىپتىكەن.

— ئەمدى بىلدىم، بويانقارنى باشقا بىرسى ئەمەس،
ئىنانچۇبەگ ئۆزى ئۆلتۈرگۈزۈۋەتكەن.

— نېمىشقا كۈيۈغلنى ئۆلتۈرگۈزۈۋېتىدۇ؟ — ئايسە-
لىگنىڭ ئەگم قاشلىرى يۇقىرى كۆتۈرۈلۈپ، چىرايلىق چېھرىدە
ھەيران قېلىش ئالامەتلىرى پەيدا بولدى.

— گەپ مانا شۇنىڭدا، ئاچا، بەلكىم قىلمىشلىرىنىڭ
ئاشكارىلىنىپ قالماسلىقى ئۈچۈندۇر، بۇنى بۇغرا قاراخانغا يەت-

كۈزۈشۈم كېرەك. مەن كېلىپ تۇرىمەن ئاچا، تولا ھەسرەت
چېكىپ ئۆزلىرىنى يوقىتىپ قويمىسلا، سالامەتلىكلىرىنى ئاسىر-

سلا، تەقدىرنىڭ بۇ قىسمىنى ھېكمەتسىز ئەمەس، — دېدى
يۈسۈپ خوشلىشىپ.

ئۇ ئوردىغا كەلگەندە، سۇلايمان ئارىسلانخان ھەرەمدىن
چىقىمىغانىدى. ئۇ توغرائى دىۋانخانغا كىرىپ، جايلاردىن كەل-

گەن مەلۇماتنامىلەرنى كۆزدىن كەچۈرۈشكە كىرىشتى. بىر سا-
ئەت چامىسىدا مەلۇماتنامىلەرنى كۆرۈپ، ئەۋەتىلگەن باج -

سېلىق، تارتۇقلارنى تىزىملىدى. پەقەت ماۋەرائۇننەھر ۋە خارە-
زىم دىيارىدىن مەلۇماتنامىلەر كەلمىگەنىدى. يۈسۈپ تۇرۇپ

دىۋانخانغا چىقتى، بۇغرا قاراخاننىڭ ساراىغا كىرىپ كەتكەنلى-
كىنى ئۇقۇپ، يېڭىدىن تەيىنلەنگەن ئىشىكتاغىسى قۇلۇنبەگ

يېنىغا كەلدى.
— خاقاننىڭ قېشىدا ئادەم يوقتۇ؟ يېقىرنى ھۇزۇر ئالىي-

لىرىغا كىرىشكە ئىجازەت سوراۋاتىدۇ، دەپ قويسىڭىز، جا-
ئابلىرى.

— ئوبدان، توغرائى دىۋان باشى، — ئىشكىئاغسى
 كىرىپ كېتىپ ھايال بولماي چىقتى.
 — مەرھەمەت.
 يۈسۈپ كۈمۈشتىن قىلىنغان بوسۇغىدىن ئاتلاپ، قىپقىد-
 زىل گىلەم سېلىنغان ساراينغا كىرگەندە، تەختتە يانتۇ ئولتۇرغان
 سۇلايمان ئارسلانخان سوئال نەزىرى بىلەن تىكىلدى.
 — ئەسسالامۇئەلەيكۇم ئالىيلىرى، قىممەتلىك ۋاقىتلىرىنى
 ئالغىنىمنى كەچۈرگەيلا. مەن جىيەنىم بويانقارنىڭ سىرلىق ئۆ-
 لۈمى يۇغرۇش باشى ئىنانچۇبەگ بىلەن مۇناسىۋەتلىك ئىكەنلى-
 كىنى بىلىپ كەلدىم.
 — نېمە دېدىڭىز، بەگيۈسۈپ؟
 يۈسۈپ سۆزىنى تەكرارلىدى.
 — بۇنى قانداق بىلىدىڭىز؟
 — ئىككىچەمنىڭ ئېيتىپ بېرىشىگە قارىغاندا، بويانقار
 ئىنانچۇبەگنىڭ سۈھەيلە ئىسىملىك قىزىنى ئەمرىگە ئالغانىكەن.
 — بويانقارنى ئىنانچۇبەگنىڭ كۈيۈغلى دېمەكچىمۇسىز؟
 — شۇنداق، ئالىيلىرى. بويانقار سۈھەيلەگە ئۆيلەن-
 گەندىن كېيىن، ئۈستىلەپ خوتۇن ئالغىنىنى بىزگىلا ئە-
 مەس، ئاتا — ئانىسىغىمۇ بىلدۈرمىگەن. سەمەرقەنتتىن قورۇ -
 جاي سېتىۋېلىپ، خوتۇننى سەمەرقەنتكە ئېلىپ كەتكەن.
 — مۇنداق دەڭ، بەگيۈسۈپ، ئەجەب ئىش — ھە!
 شەرئەت ھۆكۈمى بويىچە شارائىتى يار بەرگەن ئادەمنىڭ ئاشكارا
 تۆت خوتۇننى نىكاھلاپ ئېلىشىغا بولىدىغۇ. يوشۇرۇن توي
 قىلىپ، ئۇنى سەمەرقەنتكە ئېلىپ كېتىشىدە بىرەر سەۋەبىنىڭ
 بولماسلىقى مۇمكىنمۇ؟ مېنى ئەندىشىگە سېلىپ قويدىڭىز توغ-
 رائى دىۋان باشى. بۇ ئۆلۈم بىلەن ئىنانچۇبەگنىڭ مۇناسىۋىتى
 بارمۇ — يوق؟ دەرھال ئېنىقلاش زۆرۈر، — دېدى سۇلايمان
 ئارسلانخان ئورنىدىن تۇرۇپ.

— بۇنى يۇغرۇش باشنىڭ ئائىلە تاۋابىئاتلىرىدىن ئېنىق-
لاپ كۆرسەك بولارمىكىن؟ — ئېھتىيات بىلەن سورىدى يۈ-
سۈپ.

سۇلايمان ئارسلانخان مۇرىسىنى بىرسى باسقاندەك ئولتۇ-
رۇپ قالدى، ئۇنى بىرسى ئەمەس، غەم باسقاندى. قولى بىلەن
يۈسۈپنى ئولتۇرۇشقا ئىشارەت قىلىپ، ئۇ كۇرستىن جاي ئالغان-
دىن كېيىن يەنە ئورنىدىن تۇردى:

— ئەمدى قاراپ تۇرالمايمەن. يۇغرۇش باشنىڭ قورۇ-
سىغا دەرھال ياساۋۇل ئەۋەتكۈزۈڭ، ئىنانچۇبەگنىڭ خوتۇنلىرى،
بالا — چاقىلىرىنى ئالدىغا ھازىر قىلسۇن! —
خوپ، ئالىلىرى، — يۈسۈپ ئىتتىك تۇرۇپ سارا-
دىن چىقتى. ئوردا ئەمرىگە ئېيتىپ، ئىنانچۇبەگنىڭ ئۆيىگە
ياساۋۇللارنى ئەۋەتكۈزدى. ئۇلار ئۇزاق ھايل بولماي قايتىپ
كېلىشتى.

— يۇغرۇش باشنىڭ قورۇسى ئىشىكىگە قۇلۇپ سېلىق-
لىق ئىكەن. ھەقەمسايلىرىدىن سورىساق، «ئىككى ھەپتىدىن
بېرى قۇلۇپلاقلق، بىركىمنىڭ كىرىپ — چىققىنىنى كۆرمە-
دۇق» دېيىشتى، قۇرۇق قول قايتىپ كەلدۇق.
يۈسۈپ ياساۋۇل باشلىقىنىڭ سۆزىنى سۇلايمان ئارسلان-
خانغا يەتكۈزدى.

— يۇغرۇش باشى بالا — چاقىلىرىنى مەقسەتلىك ئېلىپ
كېتىپتۇ، ئالىلىرى.

سۇلايمان ئارسلانخان چۆچۈپ تەختتىن چۈشتى:
— ئىنانچۇبەگنى ئاسىيلىق يولغا ماڭغان دېمەكچىمۇ
سىز، بەگيۈسۈپ؟
— ئالىلىرى، ئەگەر ئۇنىڭدا ئاشۇنداق قارا نىيەت
بولمىسا، بالا — چاقىلىرىنى ئۆزى بىلەن بىرگە ئېلىپ كەتمەس
ئىدى.

— مەن بۇنىڭغا ئىشەنمەيمەن، توغرا ئىسى دىۋان باشى، — سۇلايمان ئارسلانخان قول باغلاپ تۇرغان يۈسۈپنىڭ يېنىغا كەلدى، — ئىنانچۇبەگ ياغما ئۇرۇقىدىن، قاراخانلار جەمەتكە سادىق، بۇنداق تۈزكۈرلۈكنى قىلمايدۇ. ئالدى — كەينىنى ئويلاپ ئىش كۆرىدىغان بۇ دانا يۇغرۇش باشىنىڭ ئاسىيلىق قىلىشى قانداقمۇ ئەقىلگە سىغسۇن؟ ياق، ياق، مەن بۇنىڭغا ئىشەنمەيمەن.

— بەندە ئاللاغىلا ئىشىنىشى كېرەك، ئارتۇقچە ئىشىنىپ كېتىش بەزى ھاللاردا كىشىنى غەپلەتتە قالدۇرىدۇ، ئالىيلىرى. بىز سەمەرقەنتكە چاپارمەن ئەۋەتەيلى، ئۇقۇپ كەلسۇن. — سەن ئاسىيلىق قىلدىڭمۇ؟ دەپ سوراش ئۈچۈن چاپارمەن ئەۋەتمەدۇق؟ — دېدى بېشى قاتقان سۇلايمان ئارسەن. — لانخان. لېكىن ئۇ يۈسۈپنىڭ سۆزىنى رەت قىلىشقا ئامالسىز ئىدى.

— ئالىيلىرى، ئۇنداق بولسا كۈتەيلى، چوقۇم پات ئارىدا خەۋەر كېلىدۇ. زېھنى چېچىلغان، گۇمانى كۈچەيگەن سۇلايمان ئارسلانخان گەپ قىلماي، سارايدىن چىقىپ كەتتى. «ئەھۋال روشەن بولدى، ئىنانچۇبەگ بۇغرا قاراخاندىن يۈز ئۆرۈپتۇ...» دەپ ئويلاپ ئوردىدىن چىققان يۈسۈپ، تەقەزالىق ئىلكىدە تۆت كۆزى بىلەن خەۋەر كۈتۈشكە باشلىدى. ئۇ، ئىنانچۇبەگنىڭ ئاسىيلىق قىلىشىنى ھەرگىز خالىمايتتى، ئەمما يۈز بەرگەن ئەھۋاللار ئاسىيلىقتىن بېشارەت بەرگەندى. ئاقىۋەت بۆرەتەنكىدىن كەلگەن مەكتۇپ ۋە «سوۋغا» ئىنانچۇبەگنىڭ ئاسىيلىق قىلغانلىقىنى پۈتۈنلەي ئاشكارىلىدى. يۈسۈپ مەكتۇپ بىلەن «سوۋغا» يۆگەلگەن بوپىنى كۆتۈرۈپ، ئون بەش كۈندىن بېرى ساراينغا چىقماي، ھەرەمدىكى ئارامگاھىدا ئىچى تىت — تىت بولۇپ، ئاغرىپ يېتىپ قالغان سۇلايمان ئارسلانخاننىڭ يېنىغا كىردى.

— بۆرەتكىدىن مەكتۇپ ۋە «سوۋغا» كەلدى، ئالىي-لىرى.

— مەكتۇپ كەلدىمۇ؟ — غەم بېسىپ ياتقان بۇغرا قاراخان ئىتتىك بېشىنى كۆتۈرۈپ رۇسلىنىپ ئولتۇردى. كۆزلىرى ئولتۇرۇشۇپ يادا پ قالغانىدى.

— ئوقۇڭ، توغرائى دىۋان باشى.

يۈسۈپ يېكەندازغا يۈكۈنۈپ مەكتۇپنى ئېچىپ ئوقۇدى: «ئايغۇچى، كۆيۈنگۈچى تەڭرىنىڭ ئىسمى بىلەن باشلاي-

مەن. سۇلايمان ئارسلانخان ئاغا، ئاللا سىزگە رەھمەت قىلسۇن.

مەلۇم بولسۇنكى، مېنى كۆزدىن يوقىتىش قارارىڭىزنى يۇغرۇش

باشىڭىز ئىنانچۇبەگ مەكتۇپ ئارقىلىق ماڭا بىلدۈرگەندىن كې-

يىن، بۇغرا قاراخان بولغان سىزگە بەيئەت قىلمايدىغانلىقىمنى

جاكارلاشقا مەجبۇر بولدۇم، ئىنانچۇبەگمۇ ئۈچ تۈمەن سپاھ

بىلەن كېلىپ ماڭا ئەل بولدى. پېقىر ئىنىڭىز بىلەن تۇغقانلىق

مۇناسىۋەتنى ساقلاي دېسىڭىز، شەرقىي ئۆلكىلەرگە بۇغرا قارا-

خان بولۇپ تەختتە خاتىرجەم ئولتۇرۇشىڭىزنى ئۈمىد قىلىمەن.

ئاۋادا تەقدىرگە تەن بەرمەي لەشكەر تارتىپ باستۇرۇپ كەلسى-

ڭىز، قىلىچ بىلەن قارشى ئالىمەن، بېشىڭىز، تېنىڭىزدىن جۇدا

قىلىنىدۇ. يەنە شۇنى بىلىپ قېلىڭكى، مەن ئاسىي - مۇناپىقلار-

نىڭ پادىشاھقا، ئەلگە ھەرقاچان ۋاپا قىلمايدىغانلىقىنى بىلىمەن.

سىزگە ئاسىيلىق قىلغان ئىنانچۇبەگ ماڭا ۋاپا قىلارمۇ؟ ئۆز

كۈيۈڭىنى ئولتۇرگەن مۇناپىق ماڭا قىر كۆرسەتمەي قالارمۇ؟

ئۇ كۆرسەتكەن خىزمىتى ئۈچۈن خارەزىمنىڭ شاھلىقىنى سورد-

غانىدى، ساڭا ئەمەلنى بۇغرا قاراخان ئاغام بەرسۇن، دەپ

ئالدىڭىزغا ئەۋەتتىم. ئېرىگە زەھەر بەرگەن قىزى بولسا سىر

دەرياسىغا ماكانلاشتى. گەپ تامام، ۋەسسalam.

ھىجرىيە 433 - يىلى ماھى رەجەپنىڭ 17 - كۈنى^①

① مىلادىيە 1042 - يىلى 7 - ئايغا توغرا كېلىدۇ.

غەربىي قاراخانلار ئېلىنىڭ تامغاچ بۇغراخاننى ئىبراھىم ئارسلان-
خان بۆرەتكىن. »

سۇلايمان ئارسلانخان چېكىسنى تۇتۇپ ئولتۇرۇپ كەت-
تى، لەۋلىرى قىمىرلىسىمۇ ئۇنى چىقىمدى، غەمكىن چىرايى
بۇلۇتتەك تۇتۇلدى. «ۋادەرىخ - ۋادەرىخ! قوينىغا پىچاق يو-
شۇرغان مەلئۇننى تونۇيالماي قاپتىمەن، ئىست - ئىست...»
ئۇنىڭ شېرىن سۆزلىرى مېنى غەپلەتتە قويۇپتۇ، دەرىخا...»
ئۇ ئورنىدىن شۇنداق تېز قوپتىكى، گەۋدىسىنى تۇتالماي
يىقىلىپ كەتكىلى تاس قالدى، يۈسۈپ يۆلىۋالدى.

— سۇباشىلارغا يارلىقىمنى يەتكۈزۈڭ، ئۈچ كۈن ئىچىدە
بەش تۈمەن لەشكەرنى سەپراس قىلسۇن، ئاتلىنىمەن. ئىنىم
مۇھەممەت ئارسلانخانغا مېنىڭ نامىدىن ئۈچ تۈمەن لەشكەرنى
ئېلىپ سەمەرقەنتكە يۈرۈش قىلىش توغرىسىدا يارلىق ئەۋەتىڭ،
ئۇنىڭ بىلەن سىر دەرياسى بويىدا ئۇچرىشىمەن، — دېدى
سۇلايمان ئارسلانخان غەزەپ بىلەن.

يۈسۈپ تىزلاندى:
— بۇغرا قاراخان ئالىيلىرى، غەزەپلىرىنى بېسىپ ئۆزلى-
رىنى تۇتۇۋالسىلا. بۆرەتكىننىڭ مەكتۈپىنى ئاڭلىدىلا. ئۇ ھازىر
تولۇق تەييارلىق بىلەن سىلنىڭ باستۇرۇپ كېلىشىلىرىنى كۈ-
تۈپ تۇرۇپتۇ. لەشكەر تارتىپ بارسىلىرى زەربىگە ئۇچرايدىلا،
سىر دەرياسى قانغا بويلىدۇ، ئەمما مەسىلە ھەل بولمايدۇ. مۇبادا
مەغلۇپ بولساق تاجۇ تەخت قولىدىن كېتىدۇ، ئەل قانغا غەرق
بولىدۇ، ئوبدان ئويلىنىپ باقسىلا، خاقانىم.

— سىزنىڭچە قانداق قىلىشىمىز كېرەك؟ — سۇلايمان
ئارسلانخان ئۆسۈپ قالغان ساقلىنى سىقىمىدىدى، تەكچىدە
يالتىراپ تۇرغان تاجىغا قاراپ قويدى.

— سەگەك بولۇپ، بۆرەتكىننىڭ قانداق قىلىدىغانلىقىغا
قاراش كېرەك، ئالىيلىرى. ئۇ قولغا قىلىچ ئالسا، بىزمۇ ئېلىشىد.

مىز، ئۇ جىم تۇرسا بىزمۇ جىم تۇرۇشىمىز كېرەك. ئىش ئۆتۈپ كەتكەندىن كېيىن قىلغان پۇشايمان باشقا چوماق بولىدۇ. پۇشايمان قىلىش ئورنىغا سەۋر قىلىشىمىز، پەيت كۈتۈشىمىز لازىم.

نادامەتلىك پۇشايمان يۈرىكىنى زەرداب قىلىۋەتكەن سۇ- لايىمان ئارسلانخان يۈسۈپكە قاراپ كېتىپ، ئۇنىڭ يەلكىسىدىن قاماللاپ قۇچاقلدى.

— ئاسى — مۇناپىقنىڭ دامغا چۈشۈپ كېتىپ كەچۈر-

گۈسىز خاتا قىلدىم، سىزگىمۇ ئازار بەردىم، ئىنىم.

— بۇغرا قاراخان ئالىيلىرى، دۇنيادا يېڭىلىشىمەي-

دىغان ئادەم يوق. ئەتىدىن باشلاپ بۇغرا قاراخان سارىيىغا

چىققايللا، — ئورنىدىن تۇرغان يۈسۈپ بوپىنى ئېلىپ ماڭماقچى

بولدى.

سۇلايمان ئارسلانخان ئۇنى توختىتىپ بوپىنى كۆر-

سەتتى:

— ئېچىڭ، بەگيۈسۈپ، كۆرۈپ باقاي.

— كۆرمىسىلە بولاتتى، خاقانىم، خەيرىيەت... — يۈ-

سۈپ بوپىنى ئاچتى.

ئىنانچۇبەگنىڭ بەتبۇي كېلىپ تۇرغان بېشىنى كۆرگەن

بۇغرا قاراخان سەسكىنىپ كەتتى. ئۇ مەلئۇننىڭ چېھرى قارد-

داپ، چاچ - ساقاللىرىدا قان ئۇيۇپ قالغانىدى.

يىگىرمە ئالتىنچى باب

ئابىنچۇ خاتىنىنىڭ^① قەستى

1

كېچىچە ياغقان يامغۇر تاڭ سۈزۈلۈشى بىلەنلا توختىدى. بالاساغۇن ئاسمىنىدا ھەسەن - ھۈسەن پارلىدى. سۇلايمان ئارسلانخان بامدات نامىزىنى ئۆتەپلا بۇغرا قاراخان سارىيىغا چىقىپ تەختتە ئولتۇردى. پەردىلىرى قايرىپ قويۇلغان دېرىزىدىن رەڭگارەڭ چاقناپ تۇرغان ھەسەن - ھۈسەنگە سەپسالدى. «ئوردۇكەنتكە كېتىشىم كېرەك، شۇنداق قىلسام بۆرە تىكىنمۇ، مەنمۇ ئەمىن تاپمەن، ئەلمۇ تەسكىن تاپىدۇ، جەڭنىڭ ئالدى ئېلىنىدۇ...» شۇ ئوي بىلەن نەزىرىنى ئۆز مەرتىۋىلىرى بويىچە كۇرسىلاردا ئولتۇرۇشقان دۆلەت ئەربابلىرىغا يۆتكىدى:

— جانابىلار، ئىبراھىم تامغاچ بۇغراخاننىڭ سەمەرقەنتنى ئاستانە قىلىپ، قاراخانلار ئېلىدىن ئايرىلىپ چىققىنىغا بىر نەچچە ئاي بولدى. ئېلىمىزدە چوڭ ئۇرۇش باشلىنىپ كەتمەسلىكى ئۈچۈن سەمەرقەنتكە لەشكەر تارتىپ بارمىدىم، ئاۋام تىنچ - ئامان ياشاۋاتىدۇ. مەملىكىتىمىز كۆرۈنۈشتە ئىككىگە - كە ئايرىلغان بولسىمۇ، ئۇنىڭ تاغ - دەريالىرى، يەر - زېمىنىلىرى تۇتاش، يىلتىزىمىز بىر، شارائىت پىشىپ يېتىلگەندە ئۇلۇغ

① ئابىنچۇ خاتىن - جەلپىكار مەلىكە.

مەملىكىتىمىزنى يەنە بىرلىككە كەلتۈرىمىز. بۇنىڭ ئۈچۈن چى-
دام بىلەن كۈتۈشمىزگە توغرا كېلىدۇ، سەۋر - تاقەتلىك
بولۇشۇڭلارنى، پۈتۈن كۈچ، ئەقىل - پاراستىڭلار بىلەن
جەڭگە ئەمەس، ئېلىمىزنى گۈللەندۈرۈشكە ئاتلىنىشىڭلارغا ئى-
شەنچ بىلدۈرۈپ، بۇ تايانغۇلار كېڭىشىنى چاقىرىشنى زۆرۈر
تاپتىم. بۇ كېڭەشتە ئوردۇكەنتنى ئاستانە قىلىشتىن ئىبارەت
بىرلا مەسلىنى مۇھاكىمە قىلىپ قارار چىقىرىمىز. قېنى، پىكىر
بايان قىلىڭلار.

— ئوردۇكەنتنى ئاستانە قىلىش دېگەن سۆز، بۆرە
تىكىندىن قورقۇپ قېچىپ كېتىش دېگەن سۆز.

— ئۇنداق ئەمەس، سانغۇن جانابلىرى. ئوردۇكەنتنى
ئاستانە قىلىپ يۆتكىلىش، كۈچ - قۇدرىتىمىزنى ئاشۇرۇش،
شارائىتىنى پېشىپ يېتىلدۈرۈش ئۈچۈندۇر.

— ئىشىكىڭىزنىڭ بۇ پىكىرى ئورۇنلۇق.
— سانغۇننىڭ دېگىنىمۇ خاتا ئەمەس.

— پېقىر يۇغرۇش بولۇش سۈپىتىم بىلەن، بۇغرا قارا-
خاننىڭ ئوردۇكەنتنى ئاستانە قىلىپ يۆتكىلىش قارارىغا پۈتۈن-
لەي قوشۇلىمەن.

— بۇغرا قاراخان ئوردۇكەنتكە كەتسە، قۇزئوردۇنى
دۈشمەنگە تاشلاپ بەرگەنلىك بولمامدۇ؟

— ئالىيلىرى، جانابلار، ئىلگىرى ۋەتەننىڭ يۈرىكى بول-
غان قۇزئوردۇ، شەرقىي قاراخانلار ئېلىگە نىسبەتەن چەتتەرەك

بولۇپ قالدى، ئوردۇكەنت بولسا تازا ئوتتۇرىدا. بۇنى نەزەردە
تۇتقاندا، ئاستانىنى يۆتكەش پايدىلىق، بۇ ئاقىلانە قارار.

يۈسۈپنىڭ بۇ پىكىرى ئۆز سۆزىدە چىڭ تۇرۇۋالغان
يۇغرۇش، سانغۇنلارنى ئويلايدۇرۇپ قويدى. بۇ كېڭەش-

كە تالاستىن كەلگەن مۇھەممەت ئارسلانخان ھېچقانداق ئىپادە
بىلدۈرمىدى. ئاتىسىغا قاراپ ئۈنچىقماي ئولتۇرغان ھۈسەيىن

ئارسلانخاننىڭ ئوردۇكەنتى ئاستانە قىلىشقا قوشۇلغۇسى بار ئىدى. پەرغانىدىن كەلگەن مەھمۇت ئارسلانخان بىلەن قەش-قەردىن كەلگەن ئەبۇھەسەن ئارسلانخان قىزغىن قوللاشتى. ئاخىردا ھەممەيىلەن ئوردۇكەنتى ئاستانە قىلىپ يۆتكىلىشكە قوشۇلدى.

— جانابىلار، ھەممىڭلارنىڭ پىكرىدە ياخشى تىلەك بار، كۆڭلۈڭلارنى چۈشەندىم، ئەمدى يارلىقىمغا قۇلاق سېلىڭلار. زۇلقەئدەنىڭ ئون بەشىنچى كۈنى، ئىسمى ئېلان قىلىنغان ئارسلانخان، ئىلىكخانلار، سۈباشى، سانغۇنلار، يابغۇ، چاغرد-بەگ، تارخان بەگلەر يولغا چىقىشقا تەييارلىق قىلغايىسىلەر.

سۇلايمان ئارسلانخاننىڭ بۇ يارلىقى — غەربىي قاراخان-لار ئېلىنى ئېتىراپ قىلغانلىق بولۇپ ھېسابلىناتتى. ھەممەيىلەن ئورنىدىن تۇرۇپ، بۇغرا قاراخاننىڭ يارلىقىنى بەجا كەلتۈرىدۇ. خانلىقىنى بىلدۈرۈشتى. يۈسۈپ تىزىملىككە قاراپ بىرىۈز ئون بىر كىشىنىڭ ئىسمىنى ئاتىدى. ياشىنىپ قالغان، سالامەتلىكى ناچار، ئىقتىدارسىز ئوردا ئەربابلىرى بالاساغۇندا قالدۇرۇلدى. سۇلايمان ئارسلانخاننىڭ چوڭ ئوغلى ئەبۇھەسەن ئارسلانخان بالاساغۇندا ئىلىكخان بولۇپ قالدى.

يۈسۈپ ئانىسى، بالىلىرى بىلەن قەشقەرگە كۆچۈپ كەلدى. ئۇنىڭ بىلەن يەنە چوڭ ئاچىسى ئايتولۇن ئېرى ئۈدەمىش بىلەن، ئايسىلىگ بالىلىرى بىلەن كېلىشكەنىدى. ئۇلار دەسلەپ بەگتاش جالالىدىن ئولتۇرۇپ كېلىۋاتقان ئوردا ئالدىدىكى قەدد-مىي جايعا چۈشكەنىدى، كېيىن يۈسۈپ بۇلاقبېشى مەھەللىسىدىن مىڭ تىللاغا بىر قورۇ سېتىۋالدى. بەگتاش جالالىدىن قەدىمىي جايدا ئولتۇرۇۋەردى. يېڭى سېتىۋالغان قورۇنىڭ ئىچى-كىرى ھويلىسىغا، يابىرا، ئايسىلىگ دېدەكلىرى بىلەن، تاشقىردىكى ھويلىسىغا يۈسۈپ خوتۇن - بالىلىرى، خىزمەتچىلىرى بىلەن ئورۇنلاشتى. پەتىگە كەلگەن تۇغقانلارنىڭ بىر ھەپتىگىچە

ئايغى ئۈزۈلمىدى. بايتاش جالالىدىننىڭ قىزى دىلداربىكەمۇ كېلىپ مېھمانلارنى ئۈزىتىشقا ياردەملەشتى، ئاقبىرا بىلەن ئوبدانلا ھال - مۇڭ بولۇپ قالدى. ئۇ، ئاقبىرانى كۆرگەندىلا، «راست، تەڭدىشى يوق ساھىبجامال، خۇش خۇلق، مۇلايىم ئىكەن، يۈسۈپ مېنىڭ مۇھەببىتىمنى شۇڭا قوبۇل قىلماپتىكەن، جۈرئىتىم بولغان بىلەن ئۈنىڭچىلىك نازاكتىم يوق...» دەپ ئويلىدى.

دىلداربىكە يۈسۈپلەر قەشقەرگە كېلىپ قەدىمىي جايدا تۇرغاندىمۇ، يېڭى قورۇغا كۆچۈپ كەلگەندىن كېيىنمۇ، تونۇش-لۇق بەرمەسلىك ئۈچۈن يۈزىنى يېپىپ تۇرغان قارا چۈمبەلنى ئېلىۋەتمىدى، ئاياللار بىلەن خالىي قالغاندا ئېلىۋېتەتتى، يۈسۈپ كىرسە يۈزىگە تارتىۋېلىپ چىرايىنى كۆرسەتمەيتتى. ئاقبىرا ئۇنى ياققۇرۇپ قالدى.

دىلداربىكە يابىرانىڭ يۈرەك كېسىلى ئېغىر ئىكەنلىكىنى تېۋىپلىق سېزىمى بىلەن ھېس قىلىپ، تومۇرىنى تۇتۇپ بېقىۋىدى، سوقۇشى ئېگىز - پەس، ئاجىز ئىكەنلىكى ئايان بولۇپ، جىددىي داۋالىنىشنىڭ زۆرۈرلۈكى بىلىندى. ئۆزى ئۆيىگە بېرىپ دورا ئېلىپ كېلىپ يابىراغا ئىچۈردى. بىرەر سائەتلەردىن كېيىن، يابىرانىڭ يۈرىكىنىڭ سېلىشى تەڭپۇڭلىشىپ، روھى كۆتۈرۈلدى. بۇنىڭدىن يۈسۈپ ناھايىتى خۇش بولدى. ئۇ پات - پاتلا، قەشقەرگە بىرىنچى قېتىم كەلگىنى، ئاياغ ئاستىغا تاشلانغان رومال، دىلداربىكەنىڭ مۇھەببەت ئىزھار قىلغانلىقىنى ئەسلەپ «تۇرمۇشلۇق بولغانىدۇ؟ ئىرادىلىك، پەزىلەتلىك قىز ئىدى...» دەپ ئويلاپ قالاتتى.

دىلداربىكە تۇرمۇشلۇق بولمىغانىدى. ئۇ، يۈسۈپنىڭ مۇھەببىتىگە ئائىل بولالمىغاندىن كېيىن، ئۆمۈرۋايەت ئەرگە تەگمەي، تېۋىپ بولۇشقا بەل باغلىغانىدى. ئۇستازى ھۈسەيىن ئىبنى خەلەپتىن تېبابەت ئىلمىنى ئۆگىنىپ، ھەزرىتى ئىبنى

سنانىڭ كىتابلىرىنى ئوقۇپ، قەشقەردىكى بىردىنبىر ئايال تې-
ۋىپ بولۇپ قالغانىدى. دورىنى ئۆزى ياساپ، ھەر كۈنى
ئونلىغان كېسەللەرنى داۋالايىتى. ئۇنىڭ «ئەمچى دىلداربىكە»
دېگەن نامى ئەل ئىچىگە تارالغانىدى. يۈسۈپنىڭ نېمە ئۈچۈندۇر
ئۇنىڭ بىلەن سۆزلەشكۈسى كېلەتتى. دىلداربىكە ئۆزىنى كۆر-
سەتمىگەچكە، گەپلىشىش ئىمكانىيىتى بولمايۋاتاتتى. سەككىز
ياشقا كىرىپ قالغان قىزى بۇۋىئايشە دىلداربىكەگە ئامراق
بولۇپ قالغانىدى.

— ئاپا^① مەنمۇ سىزدەك ئەمچى بولۇپ كېسەل داۋالسام
دەيمەن، شاگىرتلىققا قوبۇل قىلامسىز، — دەپ ھەممەيلەننى
زوقلاندىراتتى. ئۇ ناھايىتى ئەسەك چوڭ بولۇۋاتاتتى، ئوقيا
ئېتىشىنى ئۆگىنىۋالغىچە، شىكار قەغىشىنى تولا قىلاتتى.
سۇلايمان ئارسلانخاننىڭ ئارزۇسى بويىچە بولغاندا، يۈ-
سۈپنى يۇغىرۇش باشى قىلىۋالماقچىدى. ئەمما بۇ چاغقىچە ئېقىد-
ۋاتقان قاراخانلار خاندانلىقىنىڭ نىزامى بويىچە، قىرىق ياشقا
توشمىغان ھەرقانداق ئىقتىدارلىق دانىشمەن كىشىمۇ يۇغىرۇش
باشى بولالمايتتى. شۇ تۈپەيلى ئۇ توغرائى دىۋان باشى، ئېلىم-
گا، دەبىرى بولۇپ قېلىۋەردى. ئەمما ئۇ يۇغىرۇش باشىدىنمۇ
كۆپرەك خاقاننىڭ خىزمىتىدە بولاتتى.

قىش ئۆتۈپ كۆكلەم كېلىش بىلەن تەڭ، سۇلايمان
ئارسلانخان يۈسۈپنى غەزىنەۋىلەر ئېلىگە ئەۋەتتى. يۈسۈپنىڭ بۇ
ئىككىنچى قېتىم بېرىشى ئىدى. ئۆتكەن يىلىنىڭ ئاخىرد-
دا ئاتا - ئانىسىنى كۆرگىلى كەلگەن بۇۋىزۆھرە بىكەگە ھەمراھ
بولۇپ يولغا چىقتى.

سۇلتان مەسئۇدخان ھايات چېغىدا، ئۇنىڭ ئوغلى شاھزا-
دە مەۋدۇغا ياتلىق قىلىنغان سۇلايمان ئارسلانخاننىڭ بۇ قىزى،

① ئاپا — ئاچا، ھەدە.

غەزىنەۋىلەر بىلەن شەرقىي قاراخانلارنىڭ دوستلۇق رىشتىنى باغلاپ تۇرغۇچى ئىدى. زۆھرەبىكەنىڭ يېڭى تويى بولغاندا، جەڭ قىلغۇچى ئۈچ يۈز پىلى، بىر يۈز ئەللىك مىڭ ئاتلىق ئەسكىرى بولغان غەزىنەۋىلەر سۇلتانلىقى تازا كۈچەيگەنىدى. تەخت ۋارىسى بولغان ئاكىسى شاھزادە مۇھەممەتنى كور قىلىپ ئۆلتۈرۈپ ئۆزى تەختنى ئىگىلىۋالغان مەسئۇد، ئاتىسى سۇلتان مەھمۇتخاندىك ئۇزۇن دەۋران سۈرەلمىدى. ئوغلى شاھزادە مەۋدۇنى ئۆيلەپ بىرنەچچە يىل ئۆتمەي، ھىندىستاندا ئىگىلىگەن يەرلىرىنى تاڭ قۇياشىدەك يېڭىدىن باش كۆتۈرگەن سەلجۇقلار سۇلتانى توغرۇلبەگ بېسىۋالدى، ئارقىدىن ئۆز ھۆكۈمرانلىقىدىكى ئەلۋەك خۇراسان دىيارىنىمۇ ئۇنىڭغا تارتقۇزۇپ قويدى. شىددەتلىك جەڭدە كۆزىگە نەيزە سانجىلدى، «ئاكا، مېنى كەچۈرگىن... مېنى كەچۈرگىن...» دەپ ئىككى تەرەپكە تاشلىنىپ، قوللىرى بىلەن يۈز - كۆزىنى تىتىپ جان ئۈزدى. بېشىدا يۈكۈنۈپ ئولتۇرغان شاھزادە مەۋدۇ قورقۇمسىز، قەيسەر ئاتىسىنىڭ نېمە ئۈچۈن شۇنداق پۇشايمان بىلەن داغى ھەس-رەتتە ئۆلگەنلىكىنىڭ سەۋەبىنى كېيىن ۋەزىرلىرىدىن ئۇقۇپ قاتتىق ئۆكۈندى. «دادامنى قىساس تۇتۇپتۇ، مەن ئۇنىڭدەك نىيىتىمنى بۇزمايمەن، قېرىنداشلىرىم بىلەن ياخشى ئۆتىمەن، شەرقىي قاراخانلار بىلەن بىرلىشىپ قولىدىن كەتكەن ۋەتەن زېمىنىنى قايتۇرۇۋالمايمەن» دەپ ئەھدە قىلدى. خوتۇنىنى قايتا پايتەخت بولغان ئوردۇكەنتكە ئۇزاتتى.

مەلىكە بۇۋىزۆھرەدىن ئەھۋالنى ئۇققان ئاتا، كۆيۈڭلىغا شاھانە تون، ئالتۇن تاج ۋە نۇرغۇن سوۋغا - سالاملارنى يۈسۈپتىن ئەۋەتتى. قايتىشىدا سەمەرقەنتكە چۈشۈپ، تامغاچ بۇغراخان بۆرەتىكىن بىلەن سۆھبەتلىشىپ كېلىشىنى بۇيرۇدى. ئۇنىڭغا، ئەۋلادتىن - ئەۋلادقا ساقلىنىپ كېلىۋاتقان سۇلتان سۈتۈق بۇغراخاننىڭ تەۋەرىرۈك شاھانە تونىنى، مىڭ تاي

تەتلا كىمخاب، تاۋار - دۇردۇن بىلەن قوشۇپ سوۋغا
قىلىپ يوللىدى...

يۈسۈپ ئۈجمە پىششىقىدا قايتىپ كەلدى.
— كۈيۈغۇلۇمنىڭ روھى كەيپىياتى قانداقراق
ئىكەن؟ — سورىدى ئۇنىڭ كېلىشىگە تەقەززا بولغان سۇلايمان
ئارسلانخان يازلىق ساراينىڭ كۆل بويىدىكى سۇپىسىدا بىر
ئۆزى كۈتۈۋېلىپ، — ئولتۇرۇڭ، ئولتۇرۇپ سۆزلەڭ.

— بىز بارغاندىن كېيىن كۆتۈرۈلدى، ئالىيلرى، —
دېدى يۈسۈپ مامۇق كۆرپىگە يېپىلغان بۆرە تېرىسىدە
ئولتۇرۇپ، — خۇراسان قولىدىن كەتكەندىن كېيىن ئۈمىدىسىز-
لىنىپ قالغانىكەن. ئالىيلرىنىڭ، بىز ھەرقاچان غەزەنەۋىلەر تە-
رەپتە تۇرىمىز، دېگەن سۆزلىرىنى ۋە سوۋغا - سالاملارنى
يەتكۈزگىنىدىن كېيىن روھلىنىپ قالدى. كۈيۈغۇلۇق سۈپ-
تىم بىلەنلا ئەمەس، غەزەنەۋىلەرنىڭ سۇلتانى بولۇشۇم تۈپەيلى-
دىنمۇ ھەرقاچان بۇغرا قاراخان ئالىيلرىنىڭ خىزمىتىگە تەييار-
مەن، دەپ ھەزرەتلىرىگە ئالتۇن ساپلىق قىلىچىنى ساداقەتنىڭ
نىشانىسى قىلىپ ئەۋەتتى، — ئۇ قىلىچىنى غىلاپى بىلەن ئىككى
قوللاپ ئۇزاتتى. قىلىچ ھەقىقەتەن ياخشى سوقۇلغانىدى، سېپى-
گە نەقىش چېكىلگەنىدى. مىستىن نەپىس ياسالغان چىرايلىق
غىلاپىمۇ ئادەمنى ھەيران قالدۇراتتى. سۇلايمان ئارسلانخان
مەنسىتمىگەن تەرىزدە قىلىچىنى قويۇپ قويدى، خاپىلىق قاپلى-
غان چىرايى سۆرۈنلەشتى.

— مەن كۈيۈغۇلۇمنىڭ ياردەم تەلەپ قىلىپ ئەۋەتكەن
بۇ سوۋغىسىدىن خۇش بولمىدىم، بەگيۈسۈپ، ئۇ نېمىشقا كۈ-
چى يەتمىگەن سەلجۇقلار بىلەن قېرىشىدۇ؟

— بۇنىڭدا تارىخى سەۋەب بار، ئالىيلرى.

— سەۋەب، قانداق سەۋەب بار؟

— ئالىيلرى، تارىخى سەۋەب بار دېيىشىمدە، سەلجۇقلار

بىلەن غەزىنەۋىلەر ئوتتۇرىسىدىكى قانلىق ئاداۋەتنى كۆزدە تۇتۇۋاتمەن، — دېدى يۈسۈپ سۆز باشلاپ، — مەلۇماتلارغا قارىغاندا، ئوغۇزلارنىڭ يابغۇسى بولغان دەقاقخاننىڭ ئوغلى سەلجۇقبەگ ئاتىسى ئۆلگەندىن كېيىن، سىر دەرياسىنىڭ ئاياغ ئېقىنىدىكى جەندە شەھىرىگە كېلىپ مۇسۇلمان بولىدۇ ھەم ئۇ يەردە ئۆز ئالدىغا خانلىق قۇرىدۇ، بىريۈز ئون بەش يىل ئۆمۈر كۆرۈپ ۋاپات بولىدۇ. ئۇنىڭ ئىسرائىلبەگ، مىكائىلبەگ، ئىد-نانچىبەگ، يۈسۈپ ئىنالىبەگ ئاتلىق تۆت ئوغلى بولغانىكەن. تۇنجى ئوغلى ئىسرائىل ئارسلان يابغۇ ئاتىسى ئورنىغا باش بۇغ بولىدۇ. بۇ چاغدا كۈچىيىپ خۇراسان، ئافغانىستاننى پۈتۈن ئىگىلەپ، ھىندىستاننىڭ شىمالىنى، ئىراننىڭ شەرقىنى بېسىۋالغان سۇلتان مەھمۇت غەزىنەۋى سەلجۇقلار خانلىقىغا كۆز تىكدۇ. ئۇ ئىسرائىل ئارسلان يابغۇغا «جانابلىرىنى غەزىنەيىنگە تەكلىپ قىلىمەن، كېلىپ سەيلە — ساياھەتتە بولۇپ كەتكەيىز. مەنمۇ جەندە شەھىرىگە بارىمەن، بىز ئاكا — ئۇكا بولۇپ ئۆتەيلى» دەپ مەكتۇپ يوللايدۇ. ئىسرائىل ئارسلان يابغۇ بۇنىڭ بىر قىلتاق ئىكەنلىكىنى بىلمەي غەزىنەيىن شەھىرىگە كەلگەندە، ئۇنى باسماقداپ تۇتۇپ، ھىندىستاننىڭ كالانچىر دېگەن قورغىنىغا ئېلىپ بېرىپ زىندانغا تاشلايدۇ. ھىج-رىيە 416 يىلى^① ئىسرائىل ئارسلان يابغۇ زىنداندا ۋاپات بولىدۇ. مانا شۇنىڭدىن باشلاپ سەلجۇقلار ئۆچ ئېلىش ئۈچۈن، غەزىنەۋىلەرگە پۇرسەت تاپسلا ھۇجۇم قىلىپ تۇرىدۇ. غەزىنەۋىلەر بولسا، سەلجۇقلار خانلىقىنى يوقىتىش كويىدا بولىدۇ. ئاداۋەت بارغانسېرى كۈچىيىدۇ. سەلجۇقلارغا چاغرىبەگ بىلەن توغرىلبەگ باش بۇغ بولغاندا، ئۇلار كۈچىيىپ قۇدرەت تېپىپ، سۇلتان مەھمۇت غەزىنەۋىدىن ئالالمىغان ئۆچىنى ئۇنىڭ ئوغلى

① مىلادىيەنىڭ 1025 - يىلىغا توغرا كېلىدۇ.

سۇلتان مەسئۇد غەزنەۋىدىن ئالدى. ھىجرىيە 429 - يىلى ① چاغرىبەگ لەشكەر تارتىپ كېلىپ خۇراساننىڭ ئەڭ مەشھۇر شەھىرى مەرۋە شاھجاھاننى بېسىۋالدى، ئامۇ دەرياسىنىڭ جەنۇبىدىكى بەلخ شەھىرىنىمۇ ئىگىلەيدۇ. توغرىۋىلەگ نىشاپۇر شەھىرىنى ئالدى. ھىجرىيە 431 - يىلى ② سۇلتان مەسئۇد غەزنەۋى ئەللىك مىڭ ئاتلىق ۋە پىيادە قوشۇن ۋە ئۈچ يۈز پىلدىن تەركىب تاپقان زور كۈچ بىلەن دەندالقان دالىسىغا يېتىپ كېلىدۇ. توغرىۋىلەگمۇ ئون ئالتە مىڭ ئاتلىق ۋە پىيادە سپاھ بىلەن كېلىپ جەڭ قىلىشقا ھازىرلىنىدۇ. جەڭ نەتىسى سەھەردە باشلىنىدۇ. سۇلتان مەسئۇد غەزنەۋى شۇنچە كۆپ لەشكىرى بىلەن مەغلۇپ بولۇپ، ئاران قېچىپ قۇتۇلىدۇ. توغرىۋىلەگ غەلبە قىلىپ ئۆزىنى خۇراساننىڭ پادىشاھى دەپ ئېلان قىلىدۇ. جەڭدە تېنى ھەم دىلى يارىلانغان سۇلتان مەسئۇد غەزنەۋى مېڭىسىگە قان چۈشۈپ دۇنيادىن ئۆتىدۇ. خاقانىم، كۈيئوغۇللىرى شاھزادە مەۋدۇ، ئەنە شۇنداق ئۇرۇشلاردا ھالسىرىغان، كۈچ - قۇدرىتى كەتكەن، خارابلاشقان بىر ئەلگە سۇلتان بولۇپ تۇرماقتا. لېكىن ئۇ ھېچكىمدىن ياردەم تەلەپ قىلمايدىكەن.

— ئۇ شۇنداق دېدىمۇ؟ — ئەجەبلەندى بۇغرا قاراخان.
 — قېيناتامغا ياردەمگە موھتاج ئىكەنلىكىمنى ئېيتماڭ دېدى، — يۈسۈپ ئەينەن سۆزىنى يەتكۈزدى.
 — راست گېپىنى قىلماپتۇ، بەگيۈسۈپ، سۇلتان مەۋدۇنى بۇ قىيىن ئەھۋالدىن پەرۋەردىگار ئالەملا قۇتۇلدۇراالايدۇ. خۇدا بۇيرۇسا، ئىمكانىيەتنىڭ بارىچە مەنمۇ ياردەم قولۇمنى سۇنىمەن، — سۇلايمان ئارسلانخان كۈيئوغلىغا ئىچ ئاغرىتقان

① مىلادىيە 1307 - ، 1038 - يىللىرىغا توغرا كېلىدۇ .

② مىلادىيە 1040 - يىلىغا توغرا كېلىدۇ .

تەرىزدە ئېغىر تىندى. — سۇلتان مەۋدۇ غەزىنەۋىنى بۇ قىيىن ئەھۋالدىن يار-
 دەملا قۇتقۇزۇپ قالالمايدۇ، ئالىلىرى، ۋەتىنىگە بولغان پىداكار
 روھ، ھەرقانداق قىيىنچىلىققا بەرداشلىق بېرەلەيدىغان ئاللادىن
 باشقا ھېچكىمدىن قورقمايدىغان قەيسەر ئىرادە بىلەن، دۈشمەن-
 گە قارشى كۆكرەك كېرىپ چىقالغاندىلا، تەڭرىم غەلبىنىگە
 مۇيەسسەر قىلىدۇ. — يۈسۈپنىڭ بۇ گېپى سۇلايمان ئارسلانخانغا ماقۇل كەلدى.
 — سىز كۈيئوغلۇمغا بۇ قارشىڭىزنى ئېيتتىڭىزمۇ؟
 — ئېيتتىم، ئالىلىرى. —
 — كۈيئوغلۇم نېمە دېدى؟
 — ئۇ قولۇمنى چىڭ سىقىپ تۇرۇپ «سىز يېنىمدا
 بولسىڭىز، يېڭىلمەس لەشكىرىم باردەك غەيرەتلىنىپ كېتىدىكەن-
 مەن، سىز ماڭا ئۈمىد بەخش ئەتتىڭىز» دېدى.
 — بۇ ئۇنىڭ چىن سۆزىمىدۇ؟
 — مەن ئەمدى قاراملىق قىلمايمەن، ئالدىن جەڭ ئېلان
 قىلمايمەن. ئەگەر سەلجۇقلار ھۇجۇم قىلىپ كەلگۈدەك بولسا،
 ئاللا ئاتا قىلغان بارلىق كۈچۈم بىلەن تاقابىل تۇرىمەن، مەغلۇپ
 بولسام پېشانەمدىن كۆرىمەن. بوۋام ئۆتكۈزگەن خاتالىق بىزنى
 قىيىن ئەھۋالغا چۈشۈرۈپ قويدى، بۇ ساۋاقنى قېيناتامغا يەتكۈ-
 زۈپ قويۇڭ، دېدى. بۇ سۇلتان مەۋدۇنىڭ راست سۆزىدەك
 قىلىدۇ. — قىزىم بىرنېمە دېمىدىمۇ؟
 — دېدى، ئالىلىرى. ئۇزاپ ماڭىدىغان چېغىمدا، ئاتامغا
 ئېيتىپ قويۇڭ، ئۇرۇش قىلغىنىمىزدىن مادارا قىلغىنىمىز، سەل-
 جۇقلار خانلىقى بىلەن يارشىۋالغىنىمىز ئەلگە پايدىلىق. بۇ
 توغرىلۇق ئېرىمگە مەكتۇپ يازسۇن، دېدى. —
 — قىزىم زۆھرە توغرا ئويلاپتۇ، بەگيۈسۈپ، ئۆزىدىن

كۈچلۈك دۈشمەنگە چېقىلىش — ھالاكەتكە يۈزلىنىش دېگەن.
لىك. سىز مېنىڭ نامىدىن كۈيۈغلۇمغا مادارا قىلىش، سەل-
جۇقلار بىلەن دوستلۇق ئورنىتىش توغرىلۇق مەكتۇپ يېزىڭ،
ئۇلارمۇ بىزنىڭ قان — قېرىندىشىمىزغۇ.
— باش ئۈستىگە، ئالىيلىرى. مېنىڭ ئۈستۈمگە
— ئەمدى بۆرەتەنكىن توغرىلۇق سۆزلەپ بېرىڭ. ئۇ
قېرىندىشىم نېمە كويىدا بولۇۋېتىپتۇ؟
— بۆرەتەنكىن تامغاچ بۇغراخان ئالىيلىرى مېنى ئىلگىرد-
كىدەك ياخشى كۈتۈۋالدى. ئۇ ئورنىنى مۇستەھكەملەش، قۇد-
رەت تېپىپ نام قازىنىش كويىدا بولۇۋېتىپتۇ.
— خوش، ئۇ نېمىلەرنى دېدى؟
— ئۇنىڭ دېگەنلىرى كۆپ، بۇغرا قاراخان ئالىيلىرى،
مەزمۇنىنى دەپ بېرەي، — يۈسۈپنىڭ قارا كۆزلىرى جىمىرلاپ
تۇرغان كۆلگە تىكىلىپ قالدى. ئۇنىڭ كۆز ئالدىغا، بۆرەتەنكىن-
نىڭ بۆرە تېرىسى سېلىنغان تەخت ئۈستىدە مەغرۇر ئولتۇرغان
قىياپىتى كېلىپ سۆزىنى داۋام قىلدى، — مەن ئۇنىڭغا ئىنانچۇ
بەگنى جازالىغانلىقىڭىزدىن ھەم ئەجەبلەندۇق، ھەم خۇرسەن
بولدۇق، دېسەم، «ئاسىي» — مۇناپىقلارنى جازالىمىغان شاھلار
خەلقنىڭ ھىمايىسىگە ئىگە بولالمايدۇ، ئاسان ئاغدۇرۇلۇپ كېتىد-
دۇ. مەن ئىنانچۇبەگنىڭ ئاغزىدىن كۈيۈغلىنى قىزىنىڭ زەھەر
بېرىپ ئۆلتۈرگىنىنى ئاڭلاپلا، ئۇنىڭ ئىنتايىن رەھىمسىز، قارا
كۆڭۈل، نامەرد ئىكەنلىكىنى بىلدىم. ئۆزىنى ماڭا سادىق كۆر-
سىتىمەن دەپ ئېيتقان گەپلىرى، بۇغرا قاراخان ئاغامنى قارىلاپ
يازغان مەكتۇپلىرى، مېنى شۇنچە نەپرەتلەندۈردى. ئۇ، بۇ
خىزمىتى ئۈچۈن مەندىن خارەزىم دىيارىنىڭ شاھلىقىنى سورد-
دى. مەن ئۇنىڭ بېشىنى كەستىم، قىزىنى سىر دەرياسىغا
تاشلاشقۇزدۇم. ئۇ باشلاپ كەلگەن ئۈچ تۈمەن سىپاھنى قورال-
سىزلاندۇرۇپ، يۇرتىغا قايتىدىغانلارنى ئاز — تولا نەرسە بېرىپ

قايتۇردۇم، قالدىغانلارغا ماكانلىشىش ئىمكانىيىتى يارىتىپ بەر-
دىم، ياخشى قىلىپتىمەنمۇ؟ دەپ سورىدى. مەن «ناھايىتى
ئوبدان قىلىپتىلا، تامغاچ بۇغراخان، ئەمدى قانداق قىلماقچى
بولۇۋاتىدىلا؟» دېۋىدىم، «دۆلىتىمنى قۇدرەت تاپقۇزۇپ سەل-
جۇقلار بىلەن مۇناسىۋىتىمنى ياخشىلىماقچىمەن» دېدى. «غەز-
نەۋىلەرگە يەنە ھۇجۇم قىلامدىلا؟» دەپ سورىۋىدىم، «ياق،
ئاجىزلارنى بوزەك قىلىش نامەردنىڭ ئىشى» دېدى. «سەلجۇق-
لار غەزەنەۋىلەرگە ھۇجۇم قىلارمۇ؟» دەپ سورىسام، «مېنىڭچە،
ئەمدى ھۇجۇم قىلمايدۇ، ئۇلار ئەنتىنى ئېلىپ بولدى. ئەگەر
ھۇجۇم قىلسا، مەن غەزەنەۋىلەرگە ياردەم قىلىمەن» دەپ مېنى
ئەجەبلەندۈرۈپ قويدى. مەن «قاراخانلارمۇ، غەزەنەۋىلەرمۇ،
سەلجۇقلارمۇ بىر ئاتنىڭ بالىلىرى — ھون ئەۋلادى، ئوغۇز-
خان قوۋملىرىنىڭ ئۇرۇق - پۇشتى، تامغاچ بۇغراخان ئالىلى-
رى، بىز ئىناق - ئىتتىپاق بولۇشىمىز كېرەككى، بىر -
بىرىمىزگە تىغ كۆتۈرمەسلىكىمىز لازىم. تىغ كۆتۈرسە، ئاقىۋەتتە
يات قوۋمنىڭ ھۆكۈمرانلىقىدا قۇللۇققا چۈشۈپ قېلىشىمىز مۇمكىن.
«كىن» دېۋىدىم، بۆرە تىكىنىڭ ساقال - بۇرۇتلىرى تىكەنلى-
شىپ، كۆزلىرىدىن كۆكۈچ نۇر چاقنىدى. ماڭا تازا قادىلىپ
قاراپ، تەختنىڭ يان يۆلەنچۈكىگە پاققىدە بىرنى ئۇردى، چاچ-
راپ قويۇپ تەختتىن چۈشكىنىچە ئالدىغا كەلدى. ئۇنىڭ
ئەلپازىدىن چۆچۈپ كەتتىم. بۇ، ئۆمرۈمدە بىرىنچى قېتىم ئادەم
زاتىدىن قورقۇشۇم ئىدى. «سىز تېخى مېنى چۈشەنمەپسىز
توغرائى دىۋان باشى، مەقسىتىم، قان كېچىپ جەڭ قىلىش
ئەمەس، ئەلنى ئىناق، ئىتتىپاق، باياشات ياشاشقا يېتەكلەش،
پۈتۈن قاراخانلار ئېلىنى دۇنيادا قۇدرەتلىك دۆلەتكە ئايلاندۇ-
رۇش. بۇ ئاللا خالىسا مېنىڭ قولۇمدىن كېلىدۇ. باشقا ھېچكىم-
نىڭ قولىدىن كەلمەيدۇ. بۇغرا قاراخان ئاغام ئەۋەتكەن مەرھۇم
بوۋامنىڭ تەۋەرىۋك تونىنى ھەر يىلقى نورۇز بايرىمىدا، ئىككى

ھېيتتا كىيىپ قۇرئان تىلاۋەت قىلىمەن» دەپ كەينىگە ياندى.
يۈرىكىم ئورنىغا چۈشتى، خاقانىم. ئۇنىڭ ئېيتقانلىرىدىن پەيت
كۈتۈۋاتقانلىقىنى، بۇغرا قاراخان بولۇش ئارزۇسىدا ئىكەنلىكىنى
بىلدىم. شۇنىڭغا ئىشەنسە بولىدۇكى، تامغاچ بۇغراخان ئالدىد-
راپ ئوردۇكەنتكە لەشكەر تارتىپ كەلمەيدۇ. ماڭىدىغان چېغىد-
دا، ئۆمۈرۋايەت ئۇنداق نىيەتتە بولمايدىغانلىقىنى ئېيتىپ ئۈزد-
تىپ قويدى.

— ئەمدى خاتىرجەم بولىدۇم، بەگيۈسۈپ، ئاللا سىزگە
رەھمەت قىلسۇن. ئەتە تايانغۇلار كېڭىشى چاقىرىپ ئەلگە
ئەمىنلىك جاكارلايمەن.

— ئاللا ياخشى نىيەتلىرىگە يەتكۈزسۇن، — دېدى ئۆي-
گە قايتىشقا ئالدىراپ تۇرغان يۈسۈپ. ئۇ سۇلايمان ئارسلانخان-
نىڭ تەكلىپىنى پىرالماي، كەچلىك تاماقتا ئۇنىڭغا ھەمراھ
بولۇش ئۈچۈن ئوردىدا قالدى.

يۈسۈپنىڭ كەلگىنىنى خەۋەرچىدىن ئۇققان ئاقبىراننىڭ
باغ ئىچىدىكى راۋاقتا داستىخان سېلىپ، قېينانسى، قىزى
بىلەن كۈتۈپ ئولتۇرغىنىغا بىر ئاش پىشم بولغانىدى. ئۇنىڭ
ياشلىق كۆزلىرى ئىشىكتە ئىدى. بۇۋىئايشە چىدىيالماي ئىشىك
ئالدىغا چىقىپ دادىسىنى كۈتۈشكە باشلىدى.

2

بوران - چاپقۇنلۇق جۈت كۈنلەردىن كېيىن، پەسىلنىڭ
ئىللىق چاغلىرى باشلانغىنىدەك، ئىككى قاراخانلار مەملىكىتىدە-
نىڭ ئەنسىز، غەم - ئەندىشىلىك ئايلىرى ئۆتۈپ، يەنە
تىنچ - پاراۋان يىللىرى باشلاندى. شەرقىي قاراخانلار ئېلىمۇ
ئۆز يولى بىلەن، غەربىي قاراخانلار ئېلىمۇ ئۆز يولى بىلەن
ھايات مۇساپىسىدە ئىلگىرىلەۋاتاتتى. بۇ يىللاردا، يېزا - قىش -

لاق، شەھەر - بازارلارغا نۇرغۇن يېڭى مەدرىسە، مەكتەپلەر سېلىندى، يوللار ياسالدى، ئېرىق - ئۆستەڭ، كۆللەر چېپىلدى. يېڭى شەھەر، بازارلارمۇ مەيدانغا كەلدى. بايتاش جالالىدىن يۈسۈپنىڭ دەۋىتى بىلەن چاڭئەن، لويانلارغا بېپەك، گىلەم، كىپەك ئالتۇن، قۇرۇق يەل - يېمىش ئېلىپ بېرىپ، تەتىللا، كىمخاب، تاۋار، دۇردۇن قاتارلىق ماللار - نى ئىككى قېتىم ئەكەلدى ۋە يەكەن، خوتەن، ئاقسۇ، ئۈچ، كۇچا قاتارلىق يۇرتلارغا ئېلىپ بېرىپ ساتتى، نەچچە ھەسسە پايدا ئېلىپ يەنە چاڭئەنگە يۈرۈپ كەتتى. بالاساغۇندا قالغان ئادار، يارۇقلار باغدات، رۇم قاتارلىق مەشھۇر شەھەرلەرگە ئەت - لەس، شايى، پىچاق، قىلىچ، خەنجەر، ساپ ئالتۇن - كۈمۈش - لەرنى ئېلىپ بېرىپ سېتىپ، ئۇ يەردىن خىلمۇخىل رەخت، ساتت، زىبۇزىننەت بۇيۇملىرىنى ئېلىپ كەلدى. تالاس، بارس - خان، ئىسپىجاپ، سەمەرقەنت، بۇخارا، مەرۋە، شاھجاھان قاتار - لىق شەھەرلەرگە ئېلىپ بېرىپ ساتتى، پايدىسى نەچچە قاتلان - غان بۇ تىجارەتنى بارغانسېرى كېڭەيتتى. ئوردا ئىشلىرى بىلەن ھەمىشە ئالدىراش بولغان يۈسۈپ، ھەرقايسى جايلاردىكى تىجارەت ئەھۋالىنى ئىگىلەپ تۇراتتى. كىرىم - چىقىمىنى ھېسابلىتىپ زاكاتنى ئايرىپ، ئۇنى يۈزلىگەن يېتىم - يېسىر، مۇساپىر - مېھپىلارغا موھتاجلىقتا غېرىبسىنىپ قالغانلارغا بېرەتتى. يەنە مىڭ سەر ئالتۇن قىممىتىدە پۇل چىقىم قىلىپ، دۆلەتۋاغ يېزىسىغا بىر ئۆستەڭ چاپتۇردى. سېپىت ئەلى ئارسلانخان ۋە ئۇنىڭ ئانىسى نۇرئەلانۇر خېنىم مەقبەرىلىرىنى گۈمبەز، پەشتاقلىق قىلىپ ياساتتى، ئەتراپتىن بەش يۈز چارەك يەر سېتىۋېلىپ بۇ مازارغا ۋەخپە قىلىپ بەردى. بۇغرا قاراخان - لارنىڭ خاس بارگاھى بولغان خانئۆي يېنىدا ئانارلىق باغ بىنا قىلدۇردى. سۇلتان سۈتۈق بۇغراخان مازىرىدا بىر ھاممام سال - دۇردى. يۈز چارەكتىن ئارتۇقراق كېلىدىغان يەرگە ئەنجۈرلۈك

باغ ئەھيا قىلدۇردى. بۇ ئارىلىقتا خوتۇن - بالىلىرى بىلەن
بالاساغۇنغا ئىككى قېتىم باردى. ھەر قېتىمدا قەدىمىي جايغا
چۈشتى، بۇ قورۇدا ئاچىسى ئايتمىش بىلەن يارۇق تۇرۇۋاتتى.
ئۇلارنىڭ بالىلىرى ئاۋۇپ كەتكەنىدى، ئىككىسى «بۇغراخان
مەدرىسى» نى پۈتتۈرۈپ، ئاتىسى بىلەن تىجارەت قىلىشقا كە-
رىشكەنىدى. قالغان ئالتە بالىسىنىڭ ئۈچى «رەبھانىيە» مەدرى-
سىدە ئوقۇۋاتتى. يارۇقتەك بالىلىرى كۆپىيىپ قالغان ئادار
بالاساغۇندىكى تىللا سارىيىنى باشقۇراتتى. بۇ ئىككى باجا
پۈتۈن تىجارەت ئىشلىرىغا يېتەكچىلىك قىلاتتى. قىز تۇرمىش
پات - پات ئايتمىشنىڭكىگە كېلەتتى، ئارچۇنمۇ ئۆزى چوڭ
بولغان بۇ باغلىق قورۇغا كېلىپ - كېتىپ تۇراتتى. ئېرى
ئەربۇقا پەتھىدىن دادىسىدەك سەركەردە بولماي «رەبھانىيە مەد-
رىسى» دە مۇدەررىس بولغانىدى، يۈسۈپ بىلەن ئۈزۈلدۈرمەي
خەت يېزىشىپ تۇراتتى، ئىككى بالىلىق بولغانىدى.
يۈسۈپ يۈز ياشتىن ھالقىغان ئاشان بوۋايىنى يوقلاپ
تۇردى. بۇدراچ موماي ئىككى كۈندىشى بىلەن ئالدىغا چىقىپ
خۇشال كۈتۈۋالاتتى. ئاشانبۇقا مەرھۇم رەبھانىدىن بەگنى ئەسلەپ
كۆز يېشى قىلاتتى، ئۇ يەنىلا مۈڭگۈزدەك تۇرغانىدى، پەرزەنت-
لىرى ئون ئىككىگە يەتكەنىدى.
يۈسۈپ خوتۇن - بالىلىرىنى ئېلىپ قېيناتىسىنىڭ ئۆيىگە
باردى. ھاۋاخان ئاغىچا كۈيىۋوغلى، قىزى، نەۋرىلىرىنى كۆرۈپ
خۇش بولغىنىدىن ئايلىنىپ كەتكىلى تاس قالدى. ئەبۇ پۈتۈھ
ئابدۇغوپۇر مەخدۇم: *بۇ يىلى ئىككى كەلەپ شىۋىلىق يېمەكلىك*
— خەۋەر بەرمەيلا ئۈشتۈمتۈت كەلگەنلىرىدىن يىغىل-
شىمىنىمۇ، كۈلۈشۈمنىمۇ بىلمەي قالدىم، بالام. نەۋرەم بۇۋىئايد-
شە شۇنچە چوڭ بولۇپ كېتىپتۇ. ئوغۇل نەۋرەممۇ بار ئىكەن
تېخى، كەل قوزام، باغرىمغا بىر بېسىۋالاي، — دەپ سۈتۈق
بۇغراىنى كۆتۈرۈۋالدى. ئاقبىرا بۇ بالىنى ئالدىنقى يىلى تۇغقانە-

دى. يۈسۈپ ئۇستازغا يازغان شېئىرلىرىنى ئوقۇپ بەردى.
— ئەجەب ياخشى شېئىرلارنى يېزىپتلا، بالام. تۇرمۇش-
نىڭ ھەممە تەرىپى ئادەمنىڭ ھەممە قاتلىمى سۈرەتلىنىپتۇ،
مەنسى چۆلدىكى بۇلاقتەك ھۇزۇرلۇق ئىكەن، ئاڭلىغانسېرى
تەشئاللىقىم كۈچەيمەكتە، — دېدى ئەبۇ پۈتۈھ مەخدۇم ھايا-
جانلىنىپ.

يۈسۈپ ئىككىنچى قېتىم كېلىپ كېتىشىدە، سۇتۇق بۇغ-
رانى قېيناتىسى يېنىدا قالدۇرۇپ قويدى.
— خۇدا پېقىرغا بىرلا قىز ئاتا قىلغاندى، ئۇنىڭدىن
ئايىرلىپ بەكمۇ غېرىبىسىنىپ قالدۇق، بالام. نەۋرىمىز سۇتۇق
بۇغرا ياشانغان چېغىمىزدا بىزگە ھەمراھ بولسا، — دەپ ئۆتۈن-
گەن قېيناتا، قېيناتىسى غايەت خۇش بولۇشۇپ قالدى.
بۇۋىئايىشە ئۆسكەنسېرى سەرۋى كۆچتىدەك زىلۋالد-
شىپ چىرايلىق بولۇپ كەتكەندى. قاش — كۆزى يۈ-
سۈپكە، ئېغىز — بۇرنى ئاقىراغا تارتقاندى. ئەرەبچە، پارسچە
تىلىنى پىششىق ئۆگەنگەندى. خاقانىيە تىلىدا يېزىلغان كىتاب-
لارنىمۇ، قەدىمىي ئۇيغۇر، سوغدى يېزىقىدا يېزىلغان ئەسەرلەر-
نىمۇ ئوقۇپ بەھر ئالالايتتى. ھەر جايدىن ئەلچىلەر كېلىپ باش
ئاغرىقى قىلىشقا باشلىغاندى. ئايتولۇننىڭ چوڭ ئوغلى ئېلبەگ
ئۆتكەن يىلىدىن بېرى ئۇنىڭ ئىشىقىدا كۆيۈپ يۈرەتتى، ئىشتى-
ياق بىلەن يازغان شېئىرلىرىنى تاغىسىغا كۆرسىتىشنى باھانە
قىلىپ، كۈن ئاشۇرۇپ كېلىدىغان بولۇپ قالغاندى. ئۇ كەلسە-
لا، بۇۋىئايىشە ياملاردىكى گۈللەرگە سۇ قويۇشقا باشلايتتى،
ھويلىنىڭ قاپ ئوتتۇرىسىدا بۇلدۇقلاپ تۇرغان ئايىۋلاقتىن سۇ
ئېلىپ يەرگە چاچاتتى، نەزىرى پەردىسى قايرىپ قويۇلغان
دېرىزىگە ئاغاتتى... لېكىن ئۇلار تېخى بىر — بىرىگە سۆيگۈ
ئىزھار قىلىشىمىغاندى، ئاقىرا بۇنى سەزگەن بولسىمۇ، يۈسۈپكە
تېخى ئېيتىمىغاندى.

بۇغرا قاراخاننىڭ جاندارلار ئەمرى بولغان ئوغلى ئۇد -
مىشنى پاناھ تارتىپ، ئۇنىڭ كەينىدىن قەشقەرگە كېلىشكەن
ئادامتوغرىل، ئارازان ئاغىچا بۇ نەۋرىسىنىڭ تويىنى پاتراق
قىلىشنى ئارزۇ قىلىشاتتى. يەتمىشتىن ھالقىغان ئادامتوغرىل
قەشقەرگە كېلىپلا دەم ئېلىشقا چىقىۋالغان ۋە بۇغرا قاراخان
خانلىق زېمىنىدىن ئىنئام قىلغان دۆلەتۋاغدىكى ئەللىك چارەك
يەرگە ئۇدىمىشنىڭ كۈچ چىقىرىشى بىلەن باغلىق قورۇ ياسىدى -
ۋالغانىدى. نەۋرىسى ئېلبەگنى تولىمۇ ياخشى كۆرەتتى. كەچ -
كېچە ئۇنى دالدا، باغدا مەشىق قىلدۇراتتى، شىكارغا ئېلىپ
چىقاتتى. «ساچىيە مەدرىسى» دە ئوقۇشقا باشلىغاندىن بۇيانمۇ،
ھەر جۈمە دەم ئالغاندا ئېلبەگ بىلەن قىلىچۋازلىق قىلىشنى
داۋاملاشتۇرۇۋاتاتتى.

قەشقەرگە كەلگەندىن كېيىن، ئالاھىدە تەكلىپ بىلەن
«ساچىيە مەدرىسى» دە دەرس ئۆتۈپ كېلىۋاتقان يۈسۈپكە
زېرەكلىكى، ئەدەپلىكلىكى بىلەن تالىپلار ئارىسىدا كۆزگە تاش -
لانغان ئېلبەگ يېقىپ قالغانىدى. چەۋەندازلىقتا ساۋاقداشلىرىد -
دىن ھېچبىرى ئۇنىڭغا يېتەلمەيتتى. نەزمە - شېئىرنىمۇ ياخشى
يازاتتى، ئات مىنىشكىمۇ ماھىر ئىدى. ئىككى قېتىم ئات بەيگە -
سىدە ئۈزۈپ چىقىپ، بۇغرا قاراخان تەرىپىدىن تارتۇقلىغان،
نۇرغۇن قىزلار تاشلىغان ياغلىقلار ئىچىدىن، بۇۋىئايشە تاشلى -
غان ياغلىقنى تۇتۇۋېلىپ باغرىغا تاڭغانىدى.

ئاخىر ئېرى بىلەن مەسلىھەتلىشىۋالغان ئارازان ئاغىچا،
قىزى قۇمبا بىلەن بىر پەتنۇس توقاچقا قىزىل ھىلمە رومالنى
يېپىپ دېدەك ئايالغا كۆتۈرتتى. مەپىگە چۈشۈپ دۆلەتۋاغدىكى
قورۇسىدىن بۇلاقبېشى مەھەللىسىدىكى يۈسۈپنىڭ قورۇسىغا
كىرىپ كەلگەندە، بۇلدۇقلاپ تۇرغان ئايىۋلاق بويىدا كىتاب
ئوقۇپ ئولتۇرغان بۇۋىئايشە مېھمانلارنى كۆرۈپلا خانىسىغا
ئىتتىك كىرىپ كەتتى. ياپىرا، ئاقبىرالار ئۆيىدىن چىقىپ كۆ -

رۈشتى. ئېلىپ كەلگەن داستىخاننى قوبۇل قىلىپ قىزغىن كۈتۈۋالدى. ئارازان ئاغىچا ئىككى ئائىلىنىڭ ئۇزۇن يىللاردىن بېرى ياخشى ئۆتۈپ كېلىۋاتقىنىنى سۆزلەپ كېلىپ، بۇۋىئايىد- شەنى قىز قىلىۋالدىغانلىقى توغرىسىدا ئېغىز ئاچتى. ياپىرا يۈسۈپ ئوردىدىن چۈشلۈك تاماققا كەلگەندە، ئاقىرا بىلەن ئۇنى ئۆز خانىسىغا چاقىرىپ، ئارازان ئاغىچىنىڭ ئارزۇسىنى يەتكۈزدى. يۈسۈپ ئاقىراغا قارىدى، ئاقىرا قىزىنىڭ ئېلبەگىنى ياخشى كۆرۈپ قالغىنىنى ئېرىگە ئاشكارىلىدى. ئۇلار مەسلىھەت- لىشىپ ئېلبەگىنى كۈيۈۋوغۇل قىلىشقا قوشۇلدى. ئارازان ئاغىچى- نىڭ داستىخانغا بىر بەلۋاغ، بىر خەنجەرنى سېلىپ قويدى. بۇ ماقۇللۇق بىلدۈرگىنى ئىدى. توي كۈنىنى ئادامتوغرىل بەلگىلەپ بەردى، لېكىن توپغا جىددىي تەييارلىق قىلىۋاتقان كۈنلەردە، بالاساغۇندىن كەلگەن ئادار بۇ توپنى توختىتىپ قويدى. ئۇنىڭ ئۇچىسىدا قارا ھازا كىيىمى بار ئىدى. ئۇ يارۇقنىڭ توققۇز ياشلىق ئوغلى بىلەن يەتتە ياشلىق، تۆت ياشلىق ئىككى قىزىنىمۇ ئېلىپ كەلگەندى. بالىلارنىڭ روھى چۈشكۈن، چىرايى سۇلغۇن بولۇپ، ماتەم لىباسىنى كىيگەندى. يۈسۈپ، ياپىرا بۇلارنى كۆرۈپ ھاڭۋېقىپ تۇرۇپ قېلىشتى.

— ئادار بالام، نېمە بولدى، نېمە خەۋەر ئېلىپ كەلدىڭلار؟ — دەپ سورىدى يۈرىكى ئېغىپ كۆزىگە قاراڭ- غۇلۇق تىقىلغان ياپىرا.

ئادارنى يىغا تۇتۇپ گەپ قىلالماي قالدى، بىردەم تۇرۇۋېتىپ، يارۇق بىلەن ئايتىمىشنىڭ نامەلۇم كىشىلەر تەردىپىدىن تۈن - كېچىدە بوغۇپ ئۆلتۈرۈلگەنلىكىنى ئېيتتى. — مەن بامدات نامىزىغا چىقاي دەپ تۇرۇۋىدىم. يارۇق- نىڭ مەدرىسىدە ئوقۇۋاتقان ئۈچىنچى ئوغلى مەردانبەگ ھاسىد- راپ - ھۆمۈدەپ ئالدىمغا كېلىپ، ئاتا - ئانىسىنىڭ ئۆز

خانسىدا ئۆلتۈرۈلگەنلىكىنى ئېيتىپ يىغلاپ كەتتى. بېشىغا
ئاسمان كۆمتۈرۈلگەندەك بولۇپ، قىز تۇرمۇش بىلەن چوڭ قو-
رۇغا باردىم. دېگەندەك، يارۇق، ئايتىمىش يوتقان ئىچىدە بوغۇپ
ئۆلتۈرۈلۈپ، ئۆيدىكى زىبۇزىننەت بۇيۇملىرى، ساندۇقتىكى ئال-
تۇن - كۈمۈشلەر ئېلىپ كېتىلىپتۇ، ئۆي ئىچىدىكى بىساتلار
ئوڭتەي - توڭتەي قىلىۋېتىلىپتۇ. ئۇ يەردىكى تۇغقانلار بىلەن
مەسلىمە تىلىشىپ، ئىلىكخاننىڭ كاتەۋالبېگىگە ① مەلۇم قىلىپ
قويۇپ، مېيىتلارنى يەرلىكىدە قويدۇق...
بۇ خەۋەر يۈسۈپكىمۇ چاقماق سوققان دەك تەسىر قىلدى،
ئۇلار دەرھال بالاساغۇنغا بېرىشقا جابدۇندى. ساقچىلار
يۈسۈپ ئەھۋالنى سۇلايمان ئارسلانخانغا ئېيتىپ رۇخسەت
سوردى. بۇ پاجىئەدىن قاتتىق غەزەپلەنگەن بۇغرا قاراخان،
قاتىلىنى تېز تۇتۇپ جازالاش توغرىسىدا بالاساغۇن دىيارىنىڭ
ئىلىكخاننى بولغان ئوغلى ئەبۇھەسەن تىكىنگە يارلىق يېزىپ
بەردى. يۈسۈپ ئانىسى ياپىزا، ئاچىسى ئايسىلىگ ۋە ئادارلار
بىلەن يولغا چىقتى. ئۆتەڭ - ئۆتەڭدە ئات يۆتكەپ يىگىرمە
بەش كۈن بولغاندا بالاساغۇنغا يېتىپ بېرىپ قەدىمىي جاينىغا
چۈشۈشتى...
يۈسۈپ ئەتىسى ئەتىگەندە ئوردىغا بېرىپ ئەبۇھەسەن
ئىلىكخان بىلەن كۆرۈشۈپ، يارلىقنى ئىككى قولاپ سۇندى،
ئەبۇھەسەن ئارسلانخان يارلىقنى باش ئۈستىگە كۆتۈرۈپ، بوسە
قىلىپ ئوقۇدى: «ئايىغۇچى، كۆيۈنگۈچى تەڭرىنىڭ ئىسمى بىلەن باشلايدۇ.
مەن...
ئوغلۇم ئەبۇ ئەلھەسەن تىكىش، مەن سىزنى ئەلنى
قائۇن - نىزام بىلەن باشقۇرۇپ كېتەلەيدۇ، دەپ مەملىكىتىمىز -

① كاتەۋالبېگى - ساقچى باشلىقى. - ۲۵۱ - قىسىم ۱ - ۱

نىڭ ئاستانە شەھىرى بولغان قۇزئوردۇغا ئىلىكخان قىلغان ۋە
 ئارسلانخان ئۇنۋانىنى بەرگەندىم. ۋەھالەنكى، ئۇ يەر تېخىچە
 تىنچ ئەمەس ئىكەن. مەرھۇم ھاجىبۇل ھۇجىچاپ رەبھانىدىن بەگ -
 نىڭ كۈيۈغلى، قىزى ئۆز ئۆيىدە ئۆلتۈرۈلۈپ، قىممەت باھالىق
 جاۋاھىراتلىرى ئوغرىلىنىپ كېتىپتۇ. بۇ قانلىق پاجىئە ئۇيقۇمنى
 ئاچتى، بالام. بۇنى دەرھال ئېنىقلاپ قاتىلىنى تۇتۇپ جازالىم -
 غاندا، ئاۋامنى خاتىرجەم قىلغىلى بولمايدۇ، توغرائى دىۋان
 باشى بۇ يارلىقىمنى ئېلىپ كەتتى. مەزمۇنىدىن ۋاقىپ بولغان
 ھامان، قاتىل تۇتۇلغان بولسا، دارغا ئېسىپ ئىبرەت قىلىڭ.
 تۇتۇلمىغان بولسا، بارلىق چارە - ئاماللار بىلەن تېز تۇتۇپ،
 يىلتىزى بىلەن قۇرۇتۇپ تاشلىغايلىقىمىز. ¹ بۇغرا قاراخان ئەبۇشۇجا ئىمان ئارسلانخان ھىجرىيە 435 - يىلى ماھى رەجەپنىڭ 11 - كۈنى ¹ «
 ئەبۇھەسەن ئىلىكخان يۈسۈپنى كۈرىستە ئۆلتۈرۈشقا تەك -
 لىپ قىلىپ، ئۆزىمۇ تەختتە ئۆلتۈردى. ² توغرائى دىۋان باشى، ئەپسۇس، ئەپسۇس. مەن بىر
 ئاي ئىلگىرىلا بۇ پاجىئەدىن خەۋەر تېپىپ، كاتەۋالبەگكە قاتىلىنى
 تۇتۇش توغرىلۇق جىددىي بۇيرۇق بەرگەندىم. ھازىرغىچە
 قاتىلىنىڭ تۇتۇلغىنى توغرىسىدا خەۋەر بولمىدى. قۇز - ئوردۇدا
 تەكشۈرۈلمىگەن ئائىلىلەر قالمىدى. باشقا جايلاردىن كەلگەن
 تىجارەتچى، ساياھەتچىلەرمۇ، مۇساپىرلارمۇ تەكشۈرۈلۈپ سۈ -
 رۈشتۈرۈلدى، ئەمما قاتىلىنىڭ ئىز - دېرىكىنى ئالالمىدۇق،
 ئاچچىقىمدا كاتەۋالبەگنى ئەمىلىدىن ئېلىۋېتىپ، ئۆزۈم تەدبىر -
 لىك دەپ قارىغان ئوردا ياساۋۇللىرىنىڭ ئەمىرى بۆرىبەگنى
 قويدۇم. ئۇ جىددىي تەكشۈرۈۋاتىدۇ. ³ ۋادەرىخا... دېدى يۈسۈپ ھەسرەت بىلەن، يارۇق

① مىلادىيە 1044 - يىلى 3 - ئاينىڭ باشلىرىغا توغرا كېلىدۇ.

ۋە ئاچىسى ئايتىشىنى كۆز ئالدىغا كەلتۈرۈپ، — ئۇلارنىڭ پاشىغىمۇ ئازارى يوق ئىدى، ئىلىكخان ئالىيلىرى. بۇ پاجىئەدىن كېيىن قۇزئوردۇدا ئەنسىزلىك پەيدا بولۇپ قاپتۇ، قاتلىنى تېپىپ جازالاپ، ئاۋامنى خاتىرجەم قىلىش زۆرۈر، ئەلۋەتتە. بۇ چاغقىچە قاتل تۇتۇق بەرمەپتۇ، ئەمدى تۇتۇش بۇيرۇقى چىقىرىش كېرەك. تۇتۇپ مەلۇم قىلغان ئادەمگە، پېقىر مىڭ سەر كۈمۈشنى ئاتا قويدۇم.

— جىنايەتچىنى تۇتۇش، جازالاش بىزنىڭ ۋەزىپىمىز، تۇتۇپ مەلۇم قىلغان ئادەمگە سۆيۈنچە بېرىشمۇ بىزنىڭ خىزمىتىمىز، توغرائى دىۋان باشى، — ئەبۇھەسەن ئىلىكخان ئورنىدىن تۇردى. يۈسۈپ رەھىمەت ئېيتىپ ئۇنىڭ بىلەن خوشلاشتى.

«قاتل زادى كىم؟ ئوغرىمۇ، قاراقچىمۇ ۋە ياكى ئۈچ ساقلاپ يۈرگەن سۈيىقەستچىمۇ؟...» ئۇ شۇلارنى ئويلاپ ئوردىدىن چىققان مەھەلدە، قارا پەرەنجىگە پۈركۈنۈپ چۈمبەل ئارتقان تۆت خوتۇن بالاساغۇندىن تالاس شەھىرىگە باردى. ئۇلار توپىلىق يولدا، ئۈچ ئات قوشۇلغان مەپىدە مۈگىدەپ كېتىۋاتتى.

مەپىكەش قارا ساقال، بۇغداي ئۆڭ، تەمبەل ئادەم بولۇپ، بادام دوپپا، ئالدى ئوچۇق ئۇزۇن چوتتا كۆڭلەك كىيىۋالغانىدى، بەلۋېغىغا ناس قاپقى ئېسىقلىق ئىدى، پات — پات قامچىسىنى شىلتىپ قاس چىقىرىپ ئاتلارنى ئىتتىكىلىتەتتى. مەپىدە يانتۇ ئولتۇرغان بىر خوتۇننىڭ سۆڭىكىچى ئۇنىڭ يانپېشىغا تېكىپ قالغانىدى. مەپىكەش «ئەجەب سېمىز ئاغىچا ئىكەن، قورسىقىنىڭ يوغىناپ كەتكىنىگە قارىغاندا ئېغىر ئاياغىگە قىلىدۇ» دەپ ئويلاپ قورسىقىغا جىن كىردى، سەل سۈرۈلۈپ نىقتاپ ئولتۇردى، تېنىگە ئىسسىق تارىدى. ئۇ قامچىنى سول قولىغا ئېلىپ، ئوڭ قولى بىلەن ئۇ خېنىمنىڭ تېقىمىنى سىلاپ باقتى، خېنىم

بىئارام بولدىمۇ، ئۇنىڭ قولىنى ئاستا ئىتتىرىۋەتتى، يەنە سىلە-
ۋىدى، يەنە ئىتتىرىۋەتتى. مەپكەش «قىچقى بار جۇۋان
ئوخشايدۇ» دەپ شوخلۇق قىلىپ كاسسىنى چىمدىۋالدى.
«ۋايجان!» دېگەن قوپال ئاۋاز مەپكەشنى ھەم قورقۇتۇۋەتتى،
ھەم ھەيران قالدۇردى. بۇ ئاۋاز ئايالنىڭكىگە ئەمەس، ئەرلەر-
نىڭكىگە ئوخشايتتى. «ئەجەب ئېيىققا ئۇچراپ قالغان ئوتۇنچە-
دەك ۋارقىرىدا، ئاۋازى نېمىدېگەن سەت خوتۇن بۇ» دەپ
قالغان ھارۋىكەش شاپ بۇرۇتلىرىنى تولغاپ قويدى.
— تالاسقا يەنە قانچىلىك يول قالدى؟ — دەپ سورىدى
چۈمبىلىنى قايرىپ ئاسمانغا باققان ئايال. ئۇنىڭ ئۈنىمۇ ئەرلەر-
نىڭكىدەك بوم چىقتى. كۈن ئولتۇرۇشقا باشلىغانىدى.
— سەككىز — ئون چاقىرىمچە يول قالدى خېنىم، —
دەپ جاۋاب بەردى مەپكەش تېخىمۇ ھەيران بولۇپ ۋە ئۆزىنى
تۇتۇۋالالماي سورىدى، — خېنىم، ھەربىرلىرىنىڭ ئاۋازى ئەر-
لەرنىڭكىگە ئەجەب ئوخشايدىغۇ، قەيەرلىك بولۇشىلا؟
قاقاقلىغان ئاۋاز مەپكەشنى راستتىنلا چۆچۈتۈۋەتتى.
— ئالۋاستىمۇ نېمە بۇلار؟ — پىچىرلىدى تېنىگە تىترەك
ئولاشقان مەپكەش.
— راست دېدىڭ ئەبگا، مەپىنى توختات! — يېنىدا
ئولتۇرغان يوغان قورساق مەپىدىن سەكرەپ چۈشتى. ئۇنىڭ
كەينىدىن قالغانلارمۇ يەرگە ئاياغ بېسىپ يۈزىدىكى چۈمبەل
بىلەن قارا پەرەنجىنى ئېلىۋېتىشتى.
مەپكەش يولغا ئېگىلىپ قالغان قېرى دۈمچەك جىگدە
دەرىخىنىڭ تۈۋىدە مەپىنى توختاتتى ۋە قاراپ ساقال — بۇرۇت-
لىق تۆت ئەركىشىنى كۆرگەندە داڭ قېتىپ قالدى، ئاغزى
كەپكىمۇ كەلمىدى.
— چاۋار، قاپان، مەپىدىن تاغارنى چۈشۈرۈڭلار، — دەپ
بۇيرۇدى قورساق سېلىپ سەمرىپ كەتكىنى.

خوپ، بوزاغۇ بېگىم، — دېدى پاكار، چوقۇرىيۇز
چاۋار. ئۇ بويلۇق، قارىمۇتۇق كەلگەن قاپان بىلەن مەپىدىن
يوغان بىر تاغارنى ئالدى. — ئېچىڭلار!

قاپان تاغارنىڭ ئىزمىلىرىنى يېشىپ ئاچتى، ئىچىدە
كىيىم — كېچەك، نەيزە — قىلىچ، قالقان — كەبى نەرسىلەر
بار ئىدى. ئۇلار كىيىملىرىنى يەڭگۈشلەپ، بەللىرىنى كەمەر
بىلەن باغلاشتى، قىلىچنى ئاستى، قوللىرىغا قالقان نەيزىنى
ئالدى.

— ھە، ئەمدى بوزاغۇبەگىنىڭ ھەقىقىي غۇلاملىرى
بولدۇڭلار، — دېدى بوزاغۇ نەيزىنى مەپىكەشكە قارىتىپ، —
مەن ئالتۇن تارم قۇماربېكەنىڭ دەۋىتى بىلەن ئوچ ئېلىشقا
ئاتلىنىپ، بىرىنچى قەدەمنى غەلبىلىك باستىم. رەبھانىدىن بەگ —
نىڭ ماڭا تەگكىلى ئۇنىمىغان قىزىنى ئېرى بىلەن ئۇجۇقتۇرۇپ
پۇخادىن بىر چىقتىم. تالاس قەلئەسىگە بارغاندىن كېيىن قۇما —
رېبىكەگە دەپ، ھەربىرىڭلارغا ئەللىك سەر كۈمۈش بەرگۈزد —
مەن. ئەمدى ماڭا مەپىنىڭمۇ، مەپىكەشنىڭمۇ كېرىكى قالمىدى.
ئاتلارنى ئېگەرلەڭلار، بىز شىكاردىن قايتقان قىياپەتتە تالاس
شەھىرىگە كىرىمىز. ئەللىك سەر كۈمۈش بەرگۈزۈپ بەرگۈزۈپ
ئۇ بار كۈچى بىلەن نەيزىنى مەپىكەشنىڭ كۆكسىگە
تىقتى...

قاراخانلارنىڭ يەتتە سۇ دىيارىدىكى تالاس شەھىرى،
ئەتراپى باغۇ بوستان بىلەن ئورالغان ناھايىتى گۈزەل شەھەر
ئىدى. چاڭئەن، ئىدىقۇت، قەشقەر، بالاساغۇن، ئۈزگەن، سە —
مەرقەنت، باغدات، رۇم شەھەرلىرىدىن كېلىپ — كېتىپ تۇرغان

سودىگەرلەرنىڭ ئايىغى يىل بويى ئۈزۈلمەيتتى. باج - سېلىقتىن
ئېلىنغان تىللا - كۈمۈشلەر، ئون نەچچە يىلدىن بېرى تالاس
ۋە ئىسپىجاپ شەھەرلىرىگە ئىلىكخان بولۇپ كېلىۋاتقان مۇھەمەد -
مەت ئارسلانخاننىڭ خەزىنىسىگە تۈگمەنگە چۈشكەن ئۈگۈتتەك
قۇيۇلۇپ تۇراتتى، شۇنداقتىمۇ ئۇ تازا رازى ئەمەس ئىدى.
ئاكسى سۇلايمان ئارسلانخاننى ئىقتىدارسىز، مۇدەررىس بو -
لۇشقا لايىق، بۇغرا قاراخان بولۇشقا لايىق ئەمەس، دەپ
ھېسابلايتتى. بۇ، كىچىك خوتۇنى ئالتۇن تارم قۇماربىكەنىڭ
ئۇنىڭغا سىڭدۈرگەن قارشى ئىدى.

شەھۋانىي ھەۋەسكە بېرىلىپ كەتكەن مۇھەممەت ئارسلان -
خاننىڭ ئۆزىگە خاس ھۆسن - جامالغا ئىگە، پەزىلەتلىك
خان شىزىلەيخا تۈركەن مەلىكىدىنمۇ، ئادەمنى مەھلىيا قىلغۇ -
دەك گۈزەل خۇلققا ئىگە سۆسەرئاي بىكەدىنمۇ، قەيسەر، نازا -
كەتلىك قىلىچىخاندىنمۇ كۆڭلى قېلىپ، ئۇلارغا ئېتىبار قىلمايدى -
غان، يوقلاپ تۇرمايدىغان بولۇپ قالغانىدى. ئېرىنىڭ قۇماربىكە -
كەگە بېرىلىپ كەتكىنىدىن ئاچچىقلانغان ئالتۇن تارم زىلەيخا،
قەشقەر ئوپالدىكى چاھاربېغىغا چىقىۋېلىپ، شۇ يەردە تۇرۇۋاتات -
تى. نەۋرىسى مەھمۇت تىكىن پات - پات چىقىپ مومىسىنى
يوقلاپ تۇراتتى. مۇھەممەت ئارسلانخان قالغان ئىككى خوتۇنى
يېنىدا بولسىمۇ، ئۇلارغا ئانچە ئېتىبار قىلمايتتى، ھەممىدىن
ياش، چىرايلىق بولغان قۇماربىكەنى ئەتىۋارلايتتى، نىكاھلاپ
ئەمرىگە ئالغان يىگىرمە نەچچە يىلدىن بېرى ئۇنىڭغا بولغان
ئىشقى سۇسلىشىپ قالماستىن، بەلكى بارغانچە كۈچىيىپ كەت -
كەنىدى. ئۇنىڭدىن بولغان ئوغلى ئىبراھىم تىكىن ئون يەتتە
ياشقا كىرىپ قالغانىدى، ئۇنىڭغا دوقاقبەگىنىڭ ئەپرۈزە ئىسىملىك
قىزىنى ئېلىپ بەرگەنىدى. قۇماربىكە بۇ ئوغلىنىڭ كەلگۈسىنى
ئويلىسىلا، مۇھەممەت ئارسلانخانغا شۇنچە يېقىنچىلىق قىلاتتى.
ئېرى خاپا بولۇپ قالسا، ناز - كەرەشمىسى بىلەن خۇشال

قىلاتتى. ئاچچىقى كېلىپ قالسا، شېرىن سۆزلىرى، گۈل بەرگىدەك
 تىترەپ تۇرغان لەۋلىرى، لىغىلداپ تۇرغان كۆكسى بىلەن
 ئاچچىقىنى ياندۇراتتى. يا ئۇد، يا تەمبۈر ياكى قوۋۇز چېلىپ
 سۆيگۈ شامىلى چىقىراتتى، غەمزە بىلەن ئۇسسۇل ئويناپ ھەۋدە-
 سىنى قوزغايتتى، ئەنئەنە پۇراپ تۇرغان يوتقان ئىچىدە جەننەت
 ھۇزۇرىنى بېرەتتى. مۇھەممەت ئارسلانخانغا بۇ خانىشى كۈلسە
 كۈن چىققاندا، يىغلىسا يامغۇر ياغقاندا كۈن تۇيۇلاتتى، ئۇ نېمە
 قىلىمەن دېسە يول قوياتتى. گاھى تۈنلىرى ئۇنى باغرىغا
 بېسىپ: — ئابىنچۇ خاتىن، ئابىنچۇ خاتىن، سىزنى خۇدايىم مەن
 ئۈچۈنلا شۇنداق لەۋەن، نازا كەتلىك قىلىپ يارىتىپتىكەن.
 جامالىڭىزغا قاراپ تويمايمەن، سىز بولمىسىڭىز قانداق
 قىلاتتىم، — دەيتتى. — راست، خۇدايىم ئالىيلرىدەك خانزادىنى قېرىتماي،
 دۇنيانىڭ راھىتىدىن ھۇزۇرلاندۇرسۇن دەپ مېنى سىلىگە قوش-
 قان، سىلى مەندىن ئايرىلمىسلا ھەرگىز قېرىمايلا، — دەپ
 ئېرىنى باغرىغا تارتاتتى. ئۇ، مۇھەممەت ئارسلانخاننىڭ كۆڭلىنى ئۆزىگە باغلى-
 ۋېلىپلا قالماستىن، كۆزىنىمۇ باغلىۋالغانىدى. قۇماربىكەگە ياق-
 قان ئادەم ۋە نەرسىلەر ئۇنىڭغىمۇ ياخشى كۆرۈنەتتى، ياققۇرمۇ-
 خاننى ياققۇرمايتتى. ئۇزۇن ۋاقىت قېچىپ — تېنەپ يۈرگەن بوزاغۇ، سىڭلىسى
 قۇماربىكەنىڭ قانات ئاستىغا ئېلىشى بىلەن ئاغۋات بولۇپ،
 ئوردا ھەرىمىدە بىر نەچچە يىلنى ئۆتكۈزدى، سېزىلىپ قالدى.
 دى، مۇھەممەت ئارسلانخان بوزاغۇنى تۇنۇيالماي قالدى.
 «ئۆلدى» گە چىقىرىۋېتىلگەن بوزاغۇ، ئۇنىڭ خىيالىغا كىرىپ
 چىقمايتتى. ھەرەمدىكى كېنىزەكلەرنى بۇزۇپ، شەھۋانىي ھە-
 ۋەسكە بېرىلىپ كەتكەن بوزاغۇنى قۇماربىكە تىزگىنلەپ تۇردى.

غان بولسا ئاللىقاچان ئاشكارىلىنىپ قالاتتى. خانىش ئۆز ئادىمى بولغان دوقاقبەگكە ئېيتىپ، ئاۋۋال ئۇنى ئوردا ياساۋۇللۇقىغا قوبۇل قىلغۇزدى، كېيىن ئىلىكخاننى مۇھاپىزەت قىلغۇچى جاندارلىققا تاللاشقۇزدى. بوزاغۇ بۇ ھەمىشەسىنىڭ يول كۆرسىتىشى بىلەن مۇھەممەت ئارسلانخاننىڭ بۇرىنىدىن كىرىپ ئاغزىدىن چىقىپ يۈرۈپ جاندارلارنىڭ باشى بولۇپ قالدى. ئۇ ھوقۇققا، كۈچكە ئىگە بولغانىدى. بۇ ئىسلىق ئادەملىقنىڭ نامى ئاكا، — دېدى قۇماربىكە بىر كۈنى خاس ھۇجرىسىغا بوزاغۇنى چاقىرتىپ، — ئۆزۈڭنى بىر سىناپ كۆرگۈڭ بارمۇ؟ ئاتامنىڭ بېشىغا چىققان، سەندىن بىر قولى ئارتۇق كۆرگەن رەبھانىدىن بەگنىڭ ئۇرۇق — پۇشتىدىن ئۈچ ئالىدىغان پەيت كەلدى. ئۆزى بولسىغۇ بېشىنى كەستۈرۈپ ئەكىلىپ، كۆزلىرىنى ئويۇۋالغان بولاتتىم. ئەپسۇس، بۇنى سەزگەندەك بۇرۇن كېتىپ قالدى. شۇنداقتىمۇ ئۇنىڭ پەرزەنتلىرى، نەۋردىلىرى بار، ئۇلاردىن بىر — بىرلەپ ئۆچمىزنى ئالالايمىز، ئادەملىرىمىزدىن ئىككىلىشىمگە قارىغاندا، ئۆز ۋاقتىدا ساڭا تېگىشىنى خالىمىغان قىز — ئايتمىش ئېرى بىلەن بالاساغۇندىكى قەدىمىي جايدا تۇرۇۋېتىپتۇ. ئېرى يارۇق ئادار دېگەن يەنە بىر قۇل بىلەن تىجارەت قىلىۋېتىپتۇ. ئۇلارنىڭ تىللا سارىيى، جاۋاھىرات دۇكىنى بار ئىكەن. سەن ياراملىق، سىناقتىن ئۆتكەن ئۈچ — تۆت ئادىمىڭ بىلەن قۇزئوردۇغا بېرىپ يارۇق، ئايتمىشنى ئۆلتۈرگىن، قىممەت باھالىق جاۋاھىراتلىرىنى قولغا چۈشۈرگىن، ئىز قالدۇرماي، شەپە چىقارماي قايتىپ كەلگىن. شۇنداق قىلالىغان بولساڭ، بىز ئوردۇكەنتتە كۆرەڭلەپ كېتىۋاتقان يۈسۈپكە قاقشاتقۇچ زەربە بەرگەن بولاتتۇق. بۇغرا قاراخان جەمەتىنى ھىمايە قىلىدىغانلارنىڭ كۆڭلىگە ئەسەبى قورقۇنچ چۈشەتتى. بۇ ئىشىمىز مۇۋەپپەقىيەتلىك بولسلا، پاراسەتلىك قارلۇق قەبىلىسى يەنە باش كۆتۈرۈپ، ياغمىلارنىڭ قولىدىن

تاجۇ تەختىنى تارتىۋېلىشقا ئىمكانىيەتمۇ تۇغۇلاتتى. قانداق،
بۇنىڭغا جۈرئەت قىلالامسەن، ئاكا؟ — قۇماربىكە كۆكۈچ
كۆزلىرىنى ئۇنىڭغا تىكىپ جاۋاب كۈتتى.
— بۇنداق پۇرسەتنىڭ كېلىشىنى كۈتۈۋاتقىنىمغا نەچچە
يىل بولدى، ھەمىشەم، بۇ ئىشنى ئورۇنداشقا ۋاقىت كېتىدۇ،
ئىلىكخاندىن رۇخسەت سورىمىسام بولماس، — دېدى
بوزاغۇ.
— رۇخسەتنى دوقاقبەگ ئاغام ئېلىپ بېرىدۇ، يا بولمىسا
ئۆزۈڭ بىۋاسىتە سورىساڭمۇ بولىدۇ، ئاكا.
— نېمىدەپ سورايىمەن؟
— بۇ ئاسان. ئىككى — ئۈچ كۈن ئوردىغا چىقمايسەن.
ئىلىكخان سۈرۈشتە قىلسا، دوقاقبەگ ئاغام، كېسەل بولۇپ
قايتۇ، داۋالانمىسا بولمىغۇدەك، دەپ بىر ئايلىق رۇخسەت ئېلىپ
بېرىدۇ، قۇزئوردۇغا غىپىدە كېتىسەن.
— دېگىنىڭدەك قىلاي، سىڭلىم، تولىمۇ ئەقىللىق
سەن — دە. بۇ ئىشقا ھازىردىن باشلاپ كىرىشىم ئەمەسە.
— سىنى خۇدا ئۆز پاناھىدا ساقلىسۇن، — قۇماربىكە
ئۇنى ئۈزىتىپ قويدى.
ئۈچ كۈن ئۆتتى. ئىچى تىت — تىت بولغان قۇماربىكە
ئوردىدىن كەچ قايتقان ئېرىنىڭ تونىنى سالدۇرۇۋېتىپ؛
— شاھىم، يانلىرىدىن ئايرىلمايدىغان جاندارلار باشى
كۆرۈنمەيدىغۇ؟ — دەپ سورىۋىدى، مۇھەممەت ئارسلانخاننىڭ
چىرايى تاتىرىپ غەلىتە بولۇپ كەتتى.
— ئەجەب ئۇنى سوراپ قالدىڭىزغۇ، جاندارلار باشىنى
نېمە قىلاتتىڭىز؟
بۇ چاغقىچە بىر ئېغىز قاتتىق گەپ قىلىپ باقمىغان
ئېرىنىڭ بۇنداق بوزىرىپ غەزەپلەنگىنىدىن، كۈنداشلىق قىل-
ۋاتقىنىنى بىلگەن قۇماربىكە لېۋىنى چىشلىدى. «توغرىدىن

توغرا سورىغىنىم بولماپتۇ، ئاچچىقىنى كەلتۈرۈپ قويدۇم، كۆڭ-
لىنى ئېلىشىم كېرەك.»
— شاھىم، نېمە بولدىلا؟ نەچچە كۈندىن بېرى جاندار-
لار باشى قاشلىرىدا يوق. ئۆزۈمچە، بىر يەرگە ئىش بىلەن
كەتكەنمىدۇ دەپ سوراپ ساپتىمەن. ئۇ باداڭ قورساق تومپايىنى
نېمە قىلاتتىم، مەندىن گۇمانلىنىۋاتامدىلايا؟ بولدى، بۇ جېنىم-
دىن جاق توپىدۇم، بۇنداق ئاھانەتكە قېلىپ ياشىغىنىمدىن
ئۆلگىنىم ياخشىكەن، — قۇماربىكە چاچلىرىنى يۇلۇپ ئۆكسۈپ
يىغلىدى. مۇھەممەت ئارسلانخاننىڭ قاتقان دىلى يۇمشاپ، ئۇنى
باغرىغا باستى:

— خاپا بولماڭ، ئابىنچۇ خاتىن، سىزنى زادى قىيالماي-
مەن. مۇبادا ئۆلۈپ كەتسەم، كۈنلۈكۈم كېلىپ گۆرۈمدىمۇ
تىنچ ياتالمىغۇدەكمەن، خاپا بولماڭ، جاندارلار باشى كېسەل
بولۇپ قاپتۇ.

— ئۇنداق تۈلكە مەجەز ھىيلىگەرنى ھەيدىۋېتىپ، ئۆز-
نى توختاتقان، باتۇرراق سەركەردىدىن بىرنى تاللاپ جاندار
باشى قىلىۋالسىلا بولۇپتىكەن، شاھىم.
قۇماربىكە ھەر قېتىم «شاھىم» دېگەندە، ئۇ ئۆزىنى بۇغرا
قاراخانلىق تەختىدە ئولتۇرغاندەك ھېس قىلاتتى. شۇ دەمدىمۇ
كۆڭۈل ئاسمىنىدا بىر چاقماق چىقىپ، خوتوننىڭ قويۇق
چاچلىرى يېپىپ تۇرغان گەدىنىنى سىلىدى.

— ئۇنداق دېمەڭ مەلىكەم. قەيسەربەگ ئىنتايىن كۈچ-
تۈڭگۈر ھەم ئەقىللىق، سادىقلىق بىلەن خىزمىتىنى قىلىۋاتىدۇ.
دۇ، ئوردىدا ئۇنىڭغا تەڭ كېلىدىغان سەردار يوق. مەن دوقاق-
بەگكە تاپىلاپ قويدۇم، داۋالىنىپ سالامەتلىكى ئەسلىگە
كەلگەن كۈنىلا يېنىمغا قايتىپ كېلىدۇ.

باش ۋەزىرى دوقاقبەگ تونۇشتۇرغاندەك، بوزاغۇنىڭ سا-
دىق ياساۋۇل، ئىسمىنىڭ قەيسەربەگ ئىكەنلىكىنىلا بىلىدىغان

بۇ ئىلىكخان ئۇنى ئوبدانلا ماختاپ قۇماربىكەنى خۇش قىلد-
 ۋەتتى. «ھە، بىلدىم، ئاكامنى ئۆزىگە سادىق دەپ تونۇيدىكەن.
 بوزاغۇ قۇز ئوردۇغا كېتىپتۇ. ئىشى ئوڭدىن كېلىپ قايتىپ
 كەلسە، ھەرقايسى جايلاردىكى قىساسكار قارلۇقلارنىڭ ۋە بۇغرا
 قاراخانىدىن نارازى بولغان ئۇيغۇر قەبىلىلىرىنىڭ سانىنى كۆپەي-
 تىشكە كىرىشىمىز. سۇلايمان ئارسلانخاننىڭ تەختىدىن چۈشۈ-
 شىگە ئۇزۇن قالمىدى...» دەپ ئويلىغان قۇماربىكە، سەدەپتەك
 ئاپئاق چىشلىرىنى كۆرسىتىپ ھىجايىدى. — ئاڭلىسام، بۆرەتىكىن ئۆزىنى «تامغاچ بۇغراخان»
 دەپ ئاتاپ، ئۆز ئالدىغا بولۇۋالغاندىن بۇيان، خارەزم، ئىدىقۇت
 دىيارلىرىنىڭ ئىلىكخان، ئارسلانخانلىرىمۇ قاراخانلار خانلىقىد-
 ىن ئايرىلىپ چىققانلىقىنى جاكارلىغانمىش. سۇلايمان
 ئارسلانخان بوشاڭ، قورقۇنچاق بولغاچقا، ئۇلارغا يول قويۇپ
 چارە قوللانمىدى. ئەگەر سىلى بۇغرا قاراخان بولسىلا، ئۇلارنىڭ
 ئۆز ئالدىغا بولۇۋېلىشىغا ھەرگىز يول قويمايتتىلە. ئەھۋالنى
 كۆرۈپ، بىلىپ تۇرۇپ، ئېغىر — بېسىق ھالدا تەختتە ئولتۇرغان
 ئۇ ئاكىلىرىنىڭ كۆزىنى ئېچىپ قويسىلا بولاتتى. — مەلىكەم،
 مۇھەممەت ئارسلانخان قۇماربىكەنىڭ
 شاھ قىزى ئەمەسلىكىنى بىلىشىمۇ، شېرىن سۆزلىرى يېقىپ
 كەتكەن، ناز — كەرەشمىسى كۆڭلىنى ئويغاتقان چاغلاردا «مە-
 لىكەم» دەپ ئاتاپ ئامراقلىق قىلاتتى، — ئېيتقانلىرىڭىز راست.
 ئاكام ياشانغان چېغىدا ئۇلۇغ قاراخانلار مەملىكىتىنىڭ تۆتكە
 بۆلۈنۈپ كېتىشىگە يول قويدى، بۇنىڭغا ئىچىم ئېچىشىدۇ.
 — بۇنى بىلىپ تۇرۇۋاتىمەن، شاھىم. سىلى ناھايىتى
 باتۇر، غەيرەتلىك، سەۋر — تاقەتلىك. ئەمدى سەۋر — تاقەتنىڭ
 ھۈزۈرلۈك كۈرسىدىن تۇرۇپ، جاسارەت تۇلپارىغا مىنىپ جەڭگە
 كىرىدىغان ۋاقىتلىرى كەلدى. سۇلايمان ئارسلانخان تەختتە
 ئولتۇرۇۋېرىدىغان بولسا، قاراخانلار مەملىكىتى ئۇزاققا بارماي

بەربات بولۇپ كېتىدۇ، — دېدى ئوت ئۈستىگە ياغ چېچىپ،
 ئارقىدىن قوشۇپ قويدى، — سىلى ئەقىللىق، نېمە قىلىش
 كېرەكلىكىنى مەندىن ئوبدانراق بىلىدىلا.
 — مەلىكەم، خاۋاتىرلەنمەڭ، مەن ھاياتلا بولىدىكەنمەن،
 قاراخانلار ئېلى بەربات بولمايدۇ.
 — شاھىم، قاراخانلار ئېلى سىلى بىلەنلا قۇدرەت تاپىدۇ.
 ئوغۇللىرى ئىبراھىم تىكىنىگە كۆپرەك كۆڭۈل بۆلۈپ
 قويسلا، — قۇماربىكە كۆزلىرىنى ئوينىتىپ، سۆزىنى بىردىن
 ئارزۇلۇق ئوغلغا يۆتكىدى.
 — نېمىشقا كۆڭۈل بۆلمىگۈدەكمەن؟
 — كۆڭۈل بۆلمىدىلە دېمىدىم، شاھىم. بالا يىگىت
 بولۇپ قالدى، ئىككى خوتۇنلۇقمۇ بولدى، تېخىچە كۈنى شە-
 كار، تاماشا بىلەن ئۆتۈۋاتىدۇ، بىر مىسرا شېئىر يېزىپ باققىنى
 يوق. ئۇمۇ تۇرمۇشنى چۈشەنسە، يۇرت سوراىنى ئۆگەنسە
 بولاتتى.
 مۇھەممەت ئارىسلانخان مەجۇن ئارىلاشتۇرۇلغان شەربەت-
 تىن ئوتلىدى.
 — ھە، بۇ گېپىڭىز ئورۇنلۇق، مەلىكەم. ئەلھال، بالىمىز
 بەگ ئەتكىلىرى بىلەن شىكار قىلىپ يۈرۈپ جەڭ قىلىش
 ماھارىتىنى ئىگىلەۋاتىدۇ. قولىدا يا بىلەن قىلىچ، كىتابقا قاراپ
 قويمايدۇ. سىز دېگەندەك، ئۇ يۇرت سوراىنى ئۆگىنىشى كېرەك،
 بۇنىڭ ئۈچۈن ئۆزىنى سوراىنى بىلىۋېلىشى لازىم. شۇڭا ئىش
 كۆرگەن قەيسەرنى ئۇنىڭغا يەنە بىر بەگ ئەتكە قىلىپ تەيىنلىد-
 ەكچى بولۇۋاتىمەن. ئوغللىمىز بەگ مەغرۇر، مەمەدان. سىز
 نەسىمەت قىلىپ قويۇڭ. ئىككى خوتۇنى، چۆرىلىرى بولغانىد-
 ەك، خەقنىڭ خوتۇن — قىزلىرىغا كۆز سالمىسۇن، بۇ توغرۇ-
 لۇق ئوردىدا مەش — مەش گەپ بەك تولا، كىمىنى دورىدىكىن
 بۇ ئوغلۇم؟

«سىلنى دورىغان» دەۋىتىشكە تاس قالغان قۇماربىكە،
ئاغزىنى شېشىدەك نازۇك بارماقلىرى بىلەن ئېتىۋالدى. ئۇنىڭ
كۆڭلى ئارام تېپىپ قالغانىدى. بوزاغۇنىڭ ئوغلغا بەگ ئەتكە
بولدىغانلىقىدىن ئۇ نېمىشقا سۆيۈنمىسۇن؟
قۇماربىكە بوزاغۇنى ناھايىتى تەقەززالىق بىلەن كۈتۈشكە
باشلىدى. غەلىتەدەك ئۇنىڭ ئېلىنىپ كېلىشىگە قارىتا قۇماربىكە
قىرىق ئۈچ كۈن بولغاندا بوزاغۇ قايتىپ ساقىيىپ قالغان.
لىقىنى، باش ۋەزىر ھەم قېيناتىسى بولغان دوقاقبەگنىڭ ھەر
كۈنى كەچتە كېلىپ ھال سوراپ، ئىلىكخان ئالىيلرىنىڭ
سالىمىنى يەتكۈزۈپ تۇرغانلىقىنى دەپ، تەخت ئالدىدا تىزلىنىپ
قۇللۇق قىلدى.
مۇھەممەت ئارسلانخان ئۇنى ئولتۇرۇشقا بۇيرۇپ دېدى:
— مەن ناھايىتى خۇشال، جاندارلار باشى، ئاللا سىزنى
سالامەت قىلغاي، ئوغلۇم ئىبراھىم ئەر يېتىپ قالغان بولسىمۇ
بەگۋاشلىقتىن قالمىدى. بەگ ئەتكىلىرى جەڭ ماھارىتىنى ئۆ-
گەتكەن بىلەن، ئەدەپ - ئەخلاقى، يۇرت - سوراىنى ئۆگە-
تەلمىدى. سىز كۆپىنچە كۆرگەن، شۇڭا ئوغلۇمغا بەگ ئەتكە
بولۇپ سانادەت مەنزىلىگە يېتەكلىگەيسىز. سىزنىڭ ئالدىڭىزدا
— باش ئۈستىگە، ئالىيلرى. شۇنداقلا ئۇنىڭ ئالدىدا
دۇق مانا شۇ سائەتتىن باشلاپ ئىبراھىم تىكىنگە بەگ ئەتكە
بولۇپ قالغان بوزاغۇ، بىر ئەڭگۈشتە تېپىۋالغاندەك خۇش
بولدى. ئۈچىنچى كۈنى ھەرەمگە ئاياغ باستى ۋە ھەمىشە
سىڭلىسى بىلەن مەخپىي ئۇچرىشىدىغان ئىستىراھەت ئۆيىدە
قۇماربىكە بىلەن كۆرۈشتى. سىز ئۇنىڭ ئالدىدا كېلىشىپ
— قۇز ئوردۇدىن كېلىشىڭىزگە ئۈچ كۈن بولۇپتۇ، دوقاق.
بەگدىن ئۇقتۇم. ئەجەب مەن بىلەن كۆرۈشۈشنى ئارقىغا سۈر-
دۇڭا! ئەنسىرەپ كېچىلىرىمۇ ئۇيقۇم كەلمىدى، — دېدى قۇما-
ربىكە ئورغاقتەك ئەگم قاشلىرىنى ئۇچۇرۇپ، ئۇنىڭ كۆزلىرىدە.

دىنمۇ ياش چىقىپ كەتتى. سىڭلىم، قەدىرلىك سىڭلىم، يىغلىما. مەن ئىشلارنى
 سەن دېگەندەك شەپمۇ چىقارماي بېجىرىپ كەلدىم. ئەمما
 ئۆزۈڭ بىلسەن، ئىلىكخاننىڭ ئەتىۋارلىق خانىشى بولغان سەن
 بىلەن كۆرۈشۈش مەن ئۈچۈن ئۇنداق ئوڭاي ئەمەس. سېنىمۇ،
 ئۆزۈمنىمۇ ئايىمسام بولمايدۇ. مانا بۈگۈن ھۆرمەتلىك ئېرىڭنىڭ
 بۆرەتلىكى ئەۋەتكەن يالۋاچ بىلەن كۆرۈشۈۋاتقان ۋاقتىدىن
 پايدىلىنىپ يېتىڭغا كىرىشىم. — سۆزلىگەن، ئايتمىش بىلەن ئېرىنى قانداق ئۆلتۈر-
 دۇڭ؟ — كېچىدە بوغۇپ ئۆلتۈردۈم. —
 ئۇلار باشقا — باشقا ئۆيلەردە يېتىپتىكەن، تۇيۇپ
 قالمىسۇن دەپ چىقىلمىدىم. ئۆيدىكى قىممەت باھالىق جاۋاھىر-
 رات، تىللا، ئالتۇنلارنى ئېلىپلا چىقىپ كەتتۇق، ھېچقانداق
 ئىز قالدۇرمىدۇق. — ھەي ئىست، بالىلىرىنى ئۇجۇقتۇرالمىسەن — دە،
 ئۇنداق بولسا نېمىشقا قايتىپ كەلمەي، تۇرۇپ قالدىڭلار؟ —
 قۇماربىكەنىڭ قاشتېشىدەك ئاق چېھرىدە ئەپسۇسلىنىش ئالامىتى
 تىپىدا بولدى، لەۋلىرىنى چىشلىدى. — ئۇلارنىڭ بالىلىرىنى
 ئۇجۇقتۇرۇۋېتىمىز، دەپ كېچىكىپ قالدىم. —
 ئۇجۇقتۇرالمىسەنغۇ. — شۇنداق، ئۇجۇقتۇرالمىدىم، — بوزاغۇ «خەپ» دې-
 گەندەك سېرىق چاڭگا ساقلىنىشى سىيپاپ قويدى، — ئۇلارنىڭ
 ئۆلتۈرۈلگەنلىكى ئەتىسىلا ئاشكارا بولۇپ، قۇزئوردۇنى تىترىتىد-
 ۋەتتى. ئەبۇھەسەن ئىلىكخان كاتەۋال بەگلەرگە يارلىق چۈشۈ-
 رۇپ، ئۆيمۇئۆي قېدىرىپ تەكشۈردى. بىزنى ئوردىدا باج-

گىربەگ بولۇپ ئىشلەۋاتقان يېقىنىمىز پەرىمانبەگ ئۆيىدە
 ساقلىدى. — پەرىمانبەگ؟ — قۇماربىكەنىڭ ئەگىم قاشلىرى كۆتۈ-
 رۇلۇپ ئوتلۇق كۆزلىرىدىن يېشىل ئۇچقۇن چاچرىدى، — ھە،
 بىلىدىم. ئۇ بىزگە شرەم تۇغقان، دادام ھايات ۋاقتىدا ئوردىغا
 ئەكىرىپ ياساۋۇل قىلىپ قويغانىدى. باجگىربەگ بولۇپ
 قايتۇ — دە، ئىشەنچلىك ئادەم. — بەگ ئاچ كۆز ئىكەن، يارۇقنىڭ ئۆيىدىن ئېلىپ
 كەلگەن جاۋاھىراتنىڭ ئۈچتىن بىرىنى ئېلىپ قالدى،
 ئەبلەخ! — بوزاغۇ ئاغزىنى بۇزدى، بېشىدىكى قارا بۆكىنى
 ئېلىپ يېنىغا قويدى، چاچلىرى چۈشۈپ پايىنەكباش بولۇپ
 قالغانىدى. قويۇن يانچۇقىدىن گۆھەر كۆز قالدغان ئالتۇن
 زەنجىرلىك زۇننارنى ئېلىپ قۇماربىكەگە سۈندى، — بۇنى
 ساڭا ئېلىپ كەلدىم، قالغان ئالتۇن — كۈمۈشنى يوشۇرۇپ
 قويدۇم. — ۋاھ، ئەجەب چىرايلىقكىنا، — ئۇ كۈلگىنىچە زۇننارنى
 ئېلىپ بويىغا ئېسىۋالدى، — قۇز ئوردۇدىن قانداق قېچىپ
 چىقتىڭلار؟ — سىڭلىم، تەكشۈرۈش ئاياغلاشقىچە سىرتقا چىقالما-
 دۇق، ھېلىقى شۇملارنىمۇ ئۇجۇقتۇرالمىدىم. پەيت كۈتۈپ
 تۇرسام، توغرائى دىۋان باشى بەگيۈسۈپنىڭ يارلىق ئېلىپ
 ئوردۇكەنتتىن كەلگىنىنى پەرىمانبەگدىن ئۇقتۇم. بېشىمغا بىر
 قاپاق سۇ قويۇلدى. يارۇق، ئادارلارنىڭ قورۇلىرىنىڭ مۇھاپىزىد-
 ى كۈچەيتىلگەنلىكىدىنمۇ خەۋەر تاپتىم. دەرھال كېتىشىمىز
 زۆرۈر بولۇپ قالدى. بىر بېچارە مەپكەشكە ئەللىك تىللا بېرىپ
 كىرا قىلدۇق، پەرىمانبەگنىڭ مەسلىھەتى بىلەن ئايالچە ياسىنىپ
 مەپدە شەھەر دەرۋازىسىدىن چىققۇالدۇق... — تىللا بېرىپ
 بوزاغۇ مەپكەشنى ئۆلتۈرۈپ، ئەللىك تىللانى يانچۇقىدىن

ئېلىۋالغىنىنى، ئىككى كۈن جاڭگالدا شىكار قىلىپ ئاندىن تالاس شەھىرىگە قەدەم باسقانلىقىنى قالدۇرماي سۆزلەپ بەردى. — ناھايىتى ئوبدان قىلىپسەن، ئاكا. ئەمدى قۇزئوردۇ، تالاس، بارسىخان، سۇياپ شەھەرلىرىدىكى غۇرۇرىنى يوقاتمىدىغان قىساسكار قارلۇقلارنى ۋە بۇغرا قاراخاندىن نارازى قەبىلە باشلىقلىرىنى قولغا كەلتۈرۈپ، سۇلايمان ئارسلانخاننى تەختتىن چۈشۈرۈشكە تەييارلىنىشىمىز كېرەك، — دېدى قۇماربېككە. — ئەلۋەتتە شۇنداق قىلىمىز، سىڭلىم، — دېدى بوزاغۇ، — سۇلايمان ئارسلانخاننى تەختتىن قانداق چۈشۈردىمىز؟ — مۇھەممەت ئارسلانخاننى ئۇنىڭغا قارشى ئاتلاندىرۇپ تەختتىن چۈشۈرمىز. — ئۇ چاغدا بۇغرا قاراخان تەختكە كىم چىقىدۇ؟ — ئېرىم مۇھەممەت ئارسلانخان. — تاجۇ تەخت يەنە ياغمىلارنىڭ قولىدا قالدىكەنغۇ، بۇنىڭ بىزگە نېمە پايدىسى، — ئۈمىدىسىز لەنگەن بوزاغۇ ئاچ-چىقىلىنىپ تۇرۇپ كەتتى. — ئولتۇرغىن، ئاكا، — قۇماربېككە چاپىنىنىڭ يېشىدىن تارتىپ ئولتۇرغۇزدى، — ئالدىرىما، گەپنىڭ ئاخىرىنى ئاڭلا. مۇھەممەت ئارسلانخاننى ئاكىسى سۇلايمان ئارسلانخانغا قارشى قويماي تاجۇ تەختنى تارتىۋالمايمىز. تاجۇ تەخت مۇھەممەت ئارسلانخاننىڭ ئىلكىگە ئۆتتى دېگەن سۆز، قارلۇقلارنىڭ قولىغا ئۆتتى دېگەن سۆز، — قۇماربېككەنىڭ چىرايى ئاپتەپتەك نۇرلاندى. بوزاغۇنى ھەيران قالدۇردى. — مۇھەممەت ئارسلانخان بۇغرا قاراخان بولسا، تاجۇ تەخت قانداقمۇ بىز قارلۇقلارنىڭ قولىغا ئۆتكەن بولىدۇ؟ — بوزاغۇ گەپنىڭ تېگىگە يېتەلمەي يەنە سورىدى. — مۇھەممەت ئارسلانخان ياشاندى. ئۇ بۇغرا قاراخان

يىگىرمە يەتتىنچى باب

قانغا بويالغان دەشت

1

ھېچكىمگە يۈز - خاتىر قىلماي، ئالدانماي، ئالدىماي
ئۆتۈۋاتقان كۈن - ئايلارنى پادىشاھ - خاقانلارمۇ، ئالىم -
دانىشمەنلەرمۇ، ئەۋلىيا - ماشايىقلارمۇ ئۆز قەسىر - كەپىلىرىدە
توختىتىپ قالالمايدۇ. خۇدا ۋاقتقا ئەنە شۇنداق ئەركىنلىك،
خىسلەت ۋە ھېكمەتنى بېرىۋەتكەن.
كۈن - ئايلارنى يۈدۈپ ماڭغان يىللار كارۋىنى ئۆمۈر
مەنزىلىنى ئىتتىك بېسىپ ئۆتىدۇ، ۋۇجۇد دەرىخىنىڭ سارغايغان
ياپراقلىرىنى بىر - بىرلەپ تۆكىدۇ. ھەرقانداق كىشى مەغرۇر
ياشلىقىدا ئۆمۈرۋايەت تۇرۇۋەرمەيدۇ، قېرىلىقنىڭ جاپاسىنى
تارتمايدىغان ئىنسان يوق.
بەگيۈسۈپ بۇ يىل ئۆمۈر شوتسىنىڭ قىرىقىنچى بالدېقىغا
دەسسەپ تۆۋەنگە قارىدى؛ ئوتتۇز ئالتىنچى بالداقتا چاي سۇ -
نۇپ تۇرغان ئاقبىرانى، يىگىرمىنچى بالداقتا بالىسىنى ئېمىتىۋات -
قان بۇۋىئايشەنى، ئون ئىككىنچى بالداقتا كىتاب ئوقۇۋاتقان
بەگتۈرمىشىنى كۆردى. يۇقىرىغا قاراپ ئاتمىشىنچى بالداقتا غەمگە
چۆككەن سۇلايمان ئارسلانخاننى، يەتمىش ئىككىنچى بالداقتا
دۇئا قىلىۋاتقان ئانىسى يابىرا ئاغىچىنى كۆردى. ئۇ يۇقىرى -
تۆۋەن قاراپ، يەنە نۇرغۇن ياش - قېرىلارنى كۆردى. بەزىلەر -

دىن سۆيۈنۈپ ئالەمچە خۇشاللىققا چۆمدى، بەزىلەردىن يىرگە-
نىپ ۋۇجۇدى تىكەنلەشتى، بەزىلەردىن پەخىرلەندى، بەزىلەر-
دىن نەپرەتلەندى. ئۇ ئۆمۈر دەپتىرىنى ۋاراقلاپ، تۆۋەندىكى
مىسرالارغا كۆزى چۈشتى:

قوشۇلما پىتنىخورغا، بارما يېقىن،
ئۇنىڭكىم، تىلىدىن چىقار ئوت - چىقىن.
جاھان پىتنىسىنى تېرەر پىتنىچى،
ئۇنىڭ سەن بېشىن كەس، ئايا مەرد - سېخىي.^①

يەنە بىرنەچچە ۋاراقنى ئۆرۈپ بۇ مىسرالارنى ئوقۇدى:

كىشى ئەسلىگە ئىش - ھەرىكىتى گۇۋا،
ئىش - ھەرىكەت نە ئولسا، ئەسلى شۇ بولا.
كىم ئۇ ئەسلى ياخشى، ئىش - ھەرىكىتى ئۇز؟
ياماننىڭ ئەسلىگە ئۇز خۇلقى گۇۋا^②...

ئوردا ئىشكىدىن خىيالغا چۆمۈپ چىققان بەگيۈسۈپ
بۇلاقبېشى مەھەللىسىگە قاراپ ماڭدى. كەينىدىن قارا كۈنلۈك-
نى ئۇنىڭ بېشىغا تۇتۇپ قەدەم باسقان مۇھاپىزەتچى خادىم
ئاداي «شۇنچە ئوچۇق - يورۇق يۈرىدىغان يۇغرۇش باشى
بۈگۈن نېمە بولغاندۇ؟ ئەجەب غەمكىن كۆرۈنىدىغۇ، بىرەر ئىش
بولدىمۇ يا؟» دەپ ئويلاپ سوراپ باقماچى بولدىيۇ، ھۆرمەت-
سىزلىك بولمىسۇن دەپ يالتىيىپ قالدى.

① ② «قۇتادغۇبىلىك» - 867 - ، 1185 - بەت .

بەگيۈسۈپ ھىجرىيە 448 - يىلىنىڭ باش ئەتىيازىدا ①
 بۇغرا قاراخاننىڭ پەرمانى بىلەن قاراخانلار دۆلىتىنىڭ يۇغرۇش
 باشى بولغانىدى، يۇغرۇش باشى بولۇپ كېلىۋاتقان ئابدۇلۋا-
 ھىدبەگنى كىنگىتقا ھاكىم قىلىپ ئەۋەتكەنىدى. ②
 ئۇچرىغانلىكى ئادەملەر بىلەن كۆرۈشۈپ، ئەھۋال سوراپ،
 چاقچاقلىشىپ ماڭىدىغان بەگيۈسۈپ مۇشۇ دەم يەردىن باش
 كۆتۈرمەي ئىتتىك كېتىۋاتاتتى. باھارنىڭ غۇر - غۇر شامىلىدا
 بەقەسەم تونىنىڭ پەشلىرى قايرىلاتتى. ئوردا بىلەن ئۆيىنىڭ
 ئارىلىقى يېقىن بولغاچقا ئاتلىق ياكى مەپىدە ماڭماي، پىيادە
 بېرىپ - كېلىشكە ئادەتلەنگەنىدى. ئوردا ئىشىكىنىڭ ئۇدۇلىدى-
 كى تار كوچىدىن ئۆتۈپ، كۆپ باسقۇچلۇق پەلەمپەيدىن
 چۈشۈپلا بۇلاقبېشى مەھەللىسىگە قەدەم باستى. تال دەرەخلىرى
 سايە تاشلىغان چوڭ - چوڭ بۇلاقلار، چۆرىسىنى يېشىل لەش
 باسقان كىچىك - كىچىك بۇلاقلار ماڭدامدا بىر ئۇچرايتتى.
 سۆگەت شاخلىرى بىخ چىقىرىشقا باشلىغانىدى.
 كەچكى شەپەق نۇرىدا ھال رەڭگە كىرىپ بۇلدۇقلاپ
 تۇرغان بۇلاق كۆزلىرىگە زەن سېلىپ كېتىۋاتقان بەگيۈسۈپ،
 «قانداق قىلىش كېرەك؟ لەشكەر تارتىپ كېلىۋاتقان مۇھەممەت
 ئارىسلانخانغا قارشى چىقىش كېرەكمۇ ياكى سۇلايمان ئارىسلان-
 خانغا تەختنى بوشتىش توغرىسىدا تەكلىپ بېرىش كېرەكمۇ؟
 خۇدا بىزنى ئۆزۈڭ توغرا يولغا باشلىغىن، ئەلدە قان تۆكۈلۈش-
 تىن ساقلىنىشىمىزغا نېسىپ قىلغىن» دەپ كۆڭلىدە ئىلتىجا
 قىلغان ھالدا، قورۇسىنىڭ بوسۇغىسىدىن ئاتلاپ، شام - چىراغ-
 لار يېقىلغان ھويلىغا كىردى.
 — ئەسسالامۇئەلەيكۈم، مەرھابا دادا، — قولىدىكى قە-
 لىپنى دەرەخكە يۆلەپ قويۇپ، ئاتىسىنىڭ ئالدىغا يۈگۈ-

① مىلادىيە 1056 - يىلى 2 - ئايغا توغرا كېلىدۇ.

رۇپ كەلگەن بەگتۇرمىش قوللىرىنى كۆكسىگە ئېلىپ ئې-
 گىلدى. — ۋەئەلەيكۇم ئەسسالام ئوغلۇم، مەدرىسىدىن قاچان
 كەلدىڭ؟ — بەگيۇسۇپ ئوغلنى باغرىغا تارتىپ بېشىنى
 سىلىدى. — شەمشادەك بوي تارتىپ ئۆسۈۋاتقان بەگتۇرمىش ئورۇق-
 لاپ قالغاندەك كۆرۈنەتتى. بېشىدا بادام دوپپا، ئۇچىسىدا ئاق
 شايى كەمزۇل، پۇتىدا سەندەل كەش بار ئىدى. قارا كۆزلىرى،
 ئاقۇچ چەرى ئاتىسىغا قويۇپ قويغاندەك ئوخشايتتى.
 — ھېلى كېلىۋىدىم، سىلنى ساقلىغاچ ھويلىدا قىلىچ
 ئۇرۇشنى، خەنجەر ئېتىشنى مەشىق قىلدىم.
 — موماڭ ئىچكىرى ھويلىدىمۇ؟
 — ھەئە دادا، سۇتۇق بۇغراى بېقىپ ئولتۇرىدۇ.
 — مەن موماڭنىڭ يېنىغا كىرىمەن. ئاباڭغا ئېيتقىن،
 تاماقنى شۇ يەرگە ئېلىپ كىرسۇن.
 — ماقۇل، دادا، — بەگتۇرمىش ھويلىنىڭ ئوڭ بۇلۇڭى-
 دىكى چەللە — باراڭلىق ئاشخانىغا كىرىپ كەتتى.
 بەگيۇسۇپ سەيناسىغا يازلىق گۈل تېرىش ئۈچۈن تەييار-
 لاپ قويۇلغان دەل — دەرەخلىك ئىچكىرى ھويلىغا كىردى.
 دېرىزىدىن قاراپ، مومىسىنىڭ قۇچىقىدا تېپىرلاپ ئولتۇرغان
 ئوغۇل نەۋرىسىنى كۆردى.
 — ئەسسالامۇئەلەيكۇم ئابا، سىلنى بۇ بەگۋاش نەۋرەم
 ھارغۇزۇپ قويىمىغاندۇ؟ مەن ئالاي، — دېدى ئۇ ئۆيگە
 كىرىپ ۋە قولىنى ئۈزىتىپ ئۈمىتلىكەن سۇتۇق بۇغرا-
 نى ئالدى. — دادا، داد — دا... — تىلى ئەمدىلەتن چىقىشقا
 — يامان بولۇپ كېتىپسەنغۇ، ساقلىمنى يۇلما، — سۇ-
 تۇق بۇغرا ساقالنى قويۇۋېتىپ سەللىسىگە ئېسىلدى.
 — دادا، داد — دا... — تىلى ئەمدىلەتن چىقىشقا

باشلىغان سۈتۈق بۇغرا بوۋىسىنىڭ سەللىسىنى تارتىپ چۇۋۇۋەتتى.
— بالام، كىيىملىرىنى مەينەت قىلىپ قويىمىسۇن، ماڭا
بەرسىلە، — يابىرا ئاغىچا ئەۋرىسىنى قۇچقىغا ئالدى، —
چۈشتىن كېيىن ئوردىغا كېتىپ تۇرۇشلىرىغا بۇۋىئايىشە ئېرى
بىلەن كەپتىكەن. كۈيۈغلىمىز تاماقنى يەپلا ساچ مەدرىسكە
كەتتى.

— كۈيۈغلىمىز كېلىپتىكەنمۇ؟ — دېدى بەگيۈسۈپ
ئويچان ھالدا، — كۆرۈشسەم بولۇپتىكەن، خەيرىيەت، يەنە
پۇرسەت چىقار. بۇ كۈيۈغلىمىزنىڭ پۈتۈن ئىشتىياقى ئاتىسىدەك
ئالىپ سانغۇن بولۇشتا. قىزىم تاشقىرى ھويلىدىمۇ؟

— ئانىسىنىڭ قېشىدا تاماققا قارشىۋاتىدۇ، ئەتىمالىم.
— كۈيۈغلىمىز بوۋىسى بىلەن مومىسىغا ئامراق بولۇپ
كېتىپتۇ. ئۇ، بۇ بۈزرۈكۋارلىرى ئۈچۈن قورغاندا كاتتا باغ ئەھيا
قىلدى، ئابا. قۇدىمىز ئادامتوغرىل، ئارازان ئانا قېرىغان چېغىدا
ئاشۇ باغقا كۆچۈپ چىقىپ راھەتتە ئۆتۈۋاتىدۇ. سىلنى بىر
سەيلە قىلدۇرۇپ كىرگۈم بار ئىدى، ئەمما... — بەگيۈسۈپ
سۆزىنى توختىتىۋالدى، «شام نامىزىنى ئوقۇۋالاي» دەپ يان
ئۆيگە چىقىپ كەتتى.

«بالام يۈسۈپكە نېمە بولغاندۇ؟ ھەرقاچان ئوردىدىن
قايتىپ كەلسە قىزىق گەپلەرنى قىلىپ ھەممىمىزنى كۈلدۈرۈپ،
ئۆي ئىچىنى خۇشاللىققا تولدۇرۇۋېتەتتى. بۈگۈن ئوماق نەۋردى-
سىنى ئەركىلىتىپمۇ قويمىدى، بىر ۋەقە بولغان چېغى...» دەپ
ئويلاپ سۈتۈق بۇغرا ئىككى كۆرىدە ياتقۇزۇپ قويغان يابىرا
ئاغىچا، جايىنامازنى سېلىپ نامازغا تۇردى. سۈتۈق بۇغرا
«داد - دا... - دا...» دېگىنىچە ئۆمىلەپ بېرىپ تەكچىگە
ئېسىلىپ قويۇۋالدى، شام يېنىپ تۇرغان شامداننى كۆتۈرۈ-
ۋېلىپ ئوينىغىلى تۇرغاندا، بەگيۈسۈپ كىرىپ قولىدىن
ئېلىۋالدى.

— يەنە شوخلۇق قىلغىلى تۇردۇڭمۇ قوزام، موماڭنىڭ نامزىنى بۇزۇۋېتەي دەپسەن — ھە.

بەگيۈسۈپ ئۇنى كۆتۈرۈۋالدى. ئۇنىڭغا ئۇزۇن ئۆمۈر، بەخت — سائادەت تىلەپ دۇئا قىلغان ئانا: — بالام، كۆڭۈللىرى ئارامدا ئەمەس ئوخشىمامدۇ؟ غەمكىن كۆرۈنىدىلا، چىرايلىرىمۇ تۇتۇلۇپ قاپتۇ، — دېدى زەن سېلىپ قاراپ. بەگيۈسۈپ ئانىسىنىڭ ئالدىدا يۈكۈندى.

— پېقىر ئوغۇللىرى يۇغرۇش باشى بولغان بۇ ئىككى يىلدىن بېرى مەملىكىتىمىز تىنچ كېلىۋاتاتتى، ئابا. ھېچ كۈتمە-گەندە مۇھەممەت ئارسلانخان بويۇنتاۋلىق قىلىپ، بۇغرا قارا-خانلىق تەختىنى تارتىۋېلىش ئۈچۈن، ئون تۈمەن لەشكەرنى باشلاپ ئوردۇكەنتكە كېلىۋېتىپتۇ، بۇ خەۋەرنى چۈشتىن كېيىن ئوردىغا بېرىشىمغا، ئۇچتا تۇرۇشلۇق لەشكەرلىرىمىزنىڭ سۈباشى جەۋلان بەگ يەتكۈزدى. ئۇنىڭ ئېيتىشىغا قارىغاندا، بەدەلئارت داۋىنىدىن ئېشىپ چۈشكەن مۇھەممەت ئارسلانخان لەشكەرلىرى بىلەن ئۈچ شەھىرىگە باستۇرۇپ كىرىپ، ئۆزىگە بەيئەت قىلغان-لارنى ئامان قالدۇرۇپ، بەيئەت قىلمىغانلارنى قىرغىن قىلىپتۇ. جەۋلان بەگ سانغۇن ئازغىنە سىپاھلىرى بىلەن قېچىپ ئوردۇ-كەنتكە كېلىپتۇ. بۇغرا قاراخان ئىنىسىنىڭ بۇ ئاسىيلىقىنى ئاڭلاپ قاتتىق غەزەپلەندى. ئۇ دەرھال تايانغۇلار ھەم دىۋانى ئارىزىنىڭ كېڭىشىنى چاقىردى. مەن شۇ كېڭەشتىن كېلىشىم، شۇڭا كەچ قالدىم، ئابا. بۇغرا قاراخاننىڭلا ئەمەس، پۈتۈن ئەلنىڭ بېشىغا كۈن چۈشتى، يەلكەمگە تاغ يېقىلدى. مەن قانداقمۇ ئارامخۇدا ئولتۇرالايمەن!

— «يىغا كەلسە ياندىن، بالا كەلسە قېرىنداشتىن» دېگەن شۇدە. مۇھەممەت ئارسلانخاننىڭ ئاكىسىغا قول كۆتۈرگىنى — ئەلگە مۇشت ئاتقىنى ئەمەسمۇ، بالام. خۇدايىم

بۇغرا قاراخانسىزغا كۈچ - قۇدرەت، خەلققە ئامانلىق ئاتا قىلغاي.

ياپىرا ئاغىچا كۆز يېشى قىلىپ، سۇلايمان ئارسلانخاننىڭ قۇزئوردۇغا بۇغرا قاراخان بولۇپ بارغاندىن كېيىن يۈز بەرگەن ئىشلارنى ئەسلىدى: ئۇ چاغدا رەبھاندىن بەگ بار ئىدى. كېيىن قېيناتا، قېينانىسى، ئاندىن ئاتىسى، ئانىسى ئارقا - ئارقىدىن ۋاپات بولۇشتى. ياتلىق قىلغان قىزلىرى بالىلىق بولدى. يىللار تېز ئۆتمەكتە، ئەل ئامان ياشىماقتا ئىدى. رەبھاندىن بەگ ئۇش - تۇمتۇت ئالەمدىن ئۆتكەندە، چىرايىغا تۈزۈك قورۇق چۈشمە - گەن ياپىرانىڭ چاچلىرى ئاقىرىپ كەتتى. بەگتۈرمىش تۇغۇلۇپ بەگىۈسۈپ ئوغۇللۇق بولدى. ياپىرا ئاغىچا چوڭ ئوغلى قايتا تۆرەلگەندەك شادلىققا چۆمدى. شادلىقنىڭ قايغۇسى، ۋىسالنىڭ ھىجرانى بار دېگەندەك، ئىنساپتىن چىققان بوياقارنىڭ جەستى سىر دەرياسىدىن سۈزۈۋېلىندى. ئايىلىگ يەتتە بالىسى بىلەن تۇل قالدى. بۆرەتىكىن ئۆزىنى «تامغاچ بۇغراخان» دەپ ئاتاپ، غەربىي قاراخانلار ئېلىنىڭ ئايرىلىپ چىققانلىقىنى جاكارلىغان. دىن كېيىن، بۇغرا قاراخاننىڭ قەشقەرگە يۆتكىلىشى بىلەن ئۇلارمۇ قەشقەرگە كۆچۈپ كېلىشتى. يارۇق، ئايتمىشنىڭ ئۆلتۈ - رۈلۈشى، كۆز يېشى ئەمدىلا توختىغان ياپىرانى يەنە قايغۇغا غەرق قىلىۋەتتى. بۇۋىشايىشە ئېلبەگكە ياتلىق بولغاندىن كېيىنمۇ كۆز يېشى توختىمىدى. قىز ئەۋرىسى نادىرە، ئوغۇل ئەۋرىسى جانىدا تۇغۇلۇپ ئاندىن كۆز يېشى توختىدى. سۈتۈق بۇغرا تۇغۇلغاندا كېلىنى ئاقبىرانى قۇچاقلاپ تۇرۇپ: «قىزىم، ئوغۇل نەۋرەم تاق بولسىمۇ، ئوغۇل نەۋرەم قوش بولدى. مەن بۇنىڭ - دىن ناھايىتى خۇش. ئىلاھىم بىزنىڭ ئەۋلادىمىزنىڭ ئايىغى ئۈزۈلمىگەي» دەپ دۇئا قىلدى. تۇغۇتلۇق ياتقان نەۋرىسى بۇۋىشايىشەگە ئالتۇن بىلەزۈكىنى، كۈيۈغلى ئېلبەگكە مەرھۇم ئېرىنىڭ كۈمۈش ساپلىق خەنجىرىنى تەقدىم قىلدى. يىللار

يىگىرمە يەتتىنچى باب
قانغا بويالغان دەشت

1

ھېچكىمگە يۈز - خاتىر قىلماي، ئالدانماي، ئالدىماي
ئۆتۈۋاتقان كۈن - ئايلارنى پادىشاھ - خاقانلارمۇ، ئالىم -
دانشمەنلەرمۇ، ئەۋلىيا - ماشايقلارمۇ ئۆز قەسىر - كەپلىرىدە
توختىتىپ قالالمايدۇ. خۇدا ۋاقتقا ئەنە شۇنداق ئەركىنلىك،
خىسلەت ۋە ھېكمەتنى بېرىۋەتكەن.

كۈن - ئايلارنى يۈدۈپ ماڭغان يىللار كارۋىنى ئۆمۈر
مەنزىلىنى ئىتتىك بېسىپ ئۆتىدۇ، ۋۇجۇد دەرىخىنىڭ سارغايغان
ياپراقلىرىنى بىر - بىرلەپ تۆكىدۇ. ھەرقانداق كىشى مەغرۇر
ياشلىقىدا ئۆمۈرۋايەت تۇرۇۋەرمەيدۇ، قېرىلىقنىڭ جاپاسىنى
تارتمايدىغان ئىنسان يوق.

بەگيۈسۈپ بۇ يىل ئۆمۈر شوتسىنىڭ قىرىقىنچى بالدىقىغا
دەسسەپ تۆۋەنگە قارىدى: ئوتتۇز ئالتىنچى بالداقتا چاي سۇ -
نۇپ تۇرغان ئاقبىرانى، يىگىرمىنچى بالداقتا بالىسىنى ئېمىتىۋات -
قان بۇۋىئايشەنى، ئون ئىككىنچى بالداقتا كىتاب ئوقۇۋاتقان
بەگتۈرمىشىنى كۆردى. يۇقىرىغا قاراپ ئاتمىشىنچى بالداقتا غەمگە
چۆككەن سۇلايمان ئارسلانخاننى، يەتمىش ئىككىنچى بالداقتا
دۇئا قىلىۋاتقان ئانىسى يابىرا ئاغىچىنى كۆردى. ئۇ يۇقىرى -
تۆۋەن قاراپ، يەنە نۇرغۇن ياش - قېرىلارنى كۆردى. بەزىلەر -

دىن سۆيۈنۈپ ئالەمچە خۇشاللىققا چۆمدى، بەزىلەردىن يىرگە -
نىپ ۋۇجۇدى تىكەنلەشتى، بەزىلەردىن پەخىرلەندى، بەزىلەر -
دىن نەپرەتلەندى. ئۇ ئۆمۈر دەپتىرىنى ۋاراقلاپ، تۆۋەندىكى
مىسرالارغا كۆزى چۈشتى:

قوشۇلما پىتنىخورغا، بارما يېقىن،
ئۇنىڭكىم، تىلىدىن چىقار ئوت - چېقىن.

جاھان پىتنىسىنى تېرەر پىتنىچى،
ئۇنىڭ سەن بېشىن كەس، ئايا مەرد - سېخى. ①

يەنە بىرنەچچە ۋاراقنى ئۆرۈپ بۇ مىسرالارنى ئوقۇدى:

كىشى ئەسلىگە ئىش - ھەرىكىتى گۇۋا،
ئىش - ھەرىكەت نە ئولسا، ئەسلى شۇ بولا.

كىم ئۇ ئەسلى ياخشى، ئىش - ھەرىكىتى ئۇز؟
ياماننىڭ ئەسلىگە ئۇز خۇلقى گۇۋا ②...

ئوردا ئىشىكىدىن خىيالغا چۆمۈپ چىققان بەگيۈسۈپ
بۇلاقبېشى مەھەللىسىگە قاراپ ماڭدى. كەينىدىن قارا كۈنلۈك -
نى ئۇنىڭ بېشىغا تۇتۇپ قەدەم باسقان مۇھاپىزەتچى خادىم
ئاداي «شۇنچە ئوچۇق - يورۇق يۈرىدىغان يۇغرۇش باشى
بۈگۈن نېمە بولغاندۇ؟ ئەجەب غەمكىن كۆرۈنىدىغۇ، بىرەر ئىش
بولدىمۇ يا؟» دەپ ئويلاپ سوراپ باقماچى بولدىيۇ، ھۆرمەت -
سىزلىك بولمىسۇن دەپ يالتىيىپ قالدى.

① ② «قۇتادغۇبىلىك» - 867 - ، 1185 - بەت .

بەگيۈسۈپ ھىجرىيە 448 - يىلىنىڭ باش ئەتىيازىدا^①
 بۇغرا قاراخاننىڭ پەرمانى بىلەن قاراخانلار دۆلىتىنىڭ يۇغرىش
 باشى بولغانىدى، يۇغرىش باشى بولۇپ كېلىۋاتقان ئابدۇلۋا -
 ھىدبەگنى كىنگىتقا ھاكىم قىلىپ ئەۋەتكەنىدى. ^{لەكلا}
 ئۇچرىغانلىكى ئادەملەر بىلەن كۆرۈشۈپ، ئەھۋال سوراپ،
 چاقچاقلىشىپ ماڭىدىغان بەگيۈسۈپ مۇشۇ دەم يەردىن باش
 كۆتۈرمەي ئىتتىك كېتىۋاتاتتى. باھارنىڭ غۇر - غۇر شامىلىدا
 بەقەسەم تونىنىڭ پەشلىرى قايرىلاتتى. ئوردا بىلەن ئۆيىنىڭ
 ئارىلىقى يېقىن بولغاچقا ئاتلىق ياكى مەپىدە ماڭماي، پىيادە
 بېرىپ - كېلىشكە ئادەتلەنگەنىدى. ئوردا ئىشىكىنىڭ ئۇدۇلىدا -
 كى تار كوچىدىن ئۆتۈپ، كۆپ باسقۇچلۇق پەلەمپەيدىن
 چۈشۈپلا بۇلاقبېشى مەھەللىسىگە قەدەم باستى. تال دەرەخلىرى
 سايە تاشلىغان چوڭ - چوڭ بۇلاقلار، چۆرىسىنى يېشىل لەش
 باسقان كىچىك - كىچىك بۇلاقلار ماڭدامدا بىر ئۇچرايتتى.
 سۆگەت شاخلىرى بىخ چىقىرىشقا باشلىغانىدى.
 كەچكى شەپەق نۇرىدا ھال رەڭگە كىرىپ بۇلدۇقلاپ
 تۇرغان بۇلاق كۆزلىرىگە زەن سېلىپ كېتىۋاتقان بەگيۈسۈپ،
 «قانداق قىلىش كېرەك؟ لەشكەر تارتىپ كېلىۋاتقان مۇھەممەت
 ئارسلانخانغا قارشى چىقىش كېرەكمۇ ياكى سۇلايمان ئارسلان -
 خانغا تەختنى بوشتىش توغرىسىدا تەكلىپ بېرىش كېرەكمۇ؟
 خۇدا بىزنى ئۆزۈڭ توغرا يولغا باشلىغىن، ئەلدە قان تۆكۈلۈش -
 تىن ساقلىنىشىمىزغا نېسىپ قىلغىن» دەپ كۆڭلىدە ئىلتىجا
 قىلغان ھالدا، قورۇسىنىڭ بوسۇغىسىدىن ئاتلاپ، شام - چىراغ -
 لار يېقىلغان ھويلىغا كىردى.
 — ئەسسالامۇئەلەيكۇم، مەرھابا دادا، — قولىدىكى قە -
 لىچنى دەرەخكە يۆلەپ قويۇپ، ئاتىسىنىڭ ئالدىغا يۈگۈ -

① مىلادىيە — 1056 - يىلى 2 - ئايغا توغرا كېلىدۇ .

رۇپ كەلگەن بەگتۇرمىش قوللىرىنى كۆكسىگە ئېلىپ ئې-
گىلدى.

— ۋەئەلەيكۇم ئەسسالام ئوغلۇم، مەدرىسىدىن قاچان
كەلدىڭ؟ — بەگيۈسۈپ ئوغلنى باغرىغا تارتىپ بېشىنى
سىلىدى.

شەمشادىتەك بوي تارتىپ ئۆسۈۋاتقان بەگتۇرمىش ئورۇق-
لاپ قالغاندەك كۆرۈنەتتى. بېشىدا بادام دوپپا، ئۇچىسىدا ئاق
شايى كەمزۇل، پۇتىدا سەندەل كەش بار ئىدى. قارا كۆزلىرى،
ئاقۇچ چەرى ئاتىسىغا قويۇپ قويغاندەك ئوخشايتتى.

— ھېلى كېلىۋىدىم، سىلنى ساقلىغىچ ھويلىدا قىلىچ
ئۇرۇشنى، خەنجەر ئېتىشنى مەشىق قىلدىم.

— موماڭ ئىچكىرى ھويلىدىمۇ؟

— ھەئە دادا، سۇتۇق بۇغراى بېقىپ ئولتۇرىدۇ.

— مەن موماڭنىڭ يېنىغا كىرىم. ئاباڭغا ئېيتقىن،
تاماقنى شۇ يەرگە ئېلىپ كىرسۇن.

— ماقۇل، دادا، — بەگتۇرمىش ھويلىنىڭ ئوڭ بۇلۇڭى-
دىكى چەللە — باراڭلىق ئاشخانىغا كىرىپ كەتتى.

بەگيۈسۈپ سەيناسىغا يازلىق گۈل تېرىش ئۈچۈن تەييار-
لاپ قويۇلغان دەل — دەرەخلىك ئىچكىرى ھويلىغا كىردى.
دېرىزىدىن قاراپ، مومىسىنىڭ قۇچىقىدا تېپىرلاپ ئولتۇرغان
ئوغلۇ نەۋرىسىنى كۆردى.

— ئەسسالامۇئەلەيكۇم ئابا، سىلنى بۇ بەگۋاش نەۋرەم
ھارغۇزۇپ قويىمىغاندۇ؟ مەن ئالاي، — دېدى ئۇ ئۆيگە
كىرىپ ۋە قولىنى ئۈزىتىپ ئۈمتۈلگەن سۇتۇق بۇغرا-
نى ئالدى.

— يامان بولۇپ كېتىپسەنغۇ، ساقلىمىنى يۇلما، — سۇ-
تۇق بۇغرا ساقالىنى قويۇۋېتىپ سەللىسىگە ئېسىلدى.

— دادا، داد — دا... — تىلى ئەمدىلەتن چىقىشقا

باشلىغان سۈتۈق بۇغرا بوۋىسىنىڭ سەللىسىنى تارتىپ چۇۋۇۋەتتى.
— بالام، كىيىملىرىنى مەينەت قىلىپ قويىمىسۇن، ماڭا
بەرسىلە، — يابرا ئاغىچا ئەۋرىسىنى قۇچقىغا ئالدى، —
چۈشتىن كېيىن ئوردىغا كېتىپ تۇرۇشلىرىغا بوۋىئايىشە ئېرى
بىلەن كەپتىكەن. كۈيئوغلەمىز تاماقنى يەپلا ساچ مەدرىسىگە
كەتتى.

— كۈيئوغلەمىز كېلىپتىكەنمۇ؟ — دېدى بەگيۈسۈپ
ئويچان ھالدا، — كۆرۈشسەم بولۇپتىكەن، خەيرىيەت، يەنە
پۇرسەت چىقار. بۇ كۈيئوغلۇمنىڭ پۈتۈن ئىشتىياقى ئاتسىدەك
ئالىپ سانغۇن بولۇشتا. قىزىم تاشقىرى ھويلىدىمۇ؟

— ئانىسىنىڭ قېشىدا تاماققا قارشىۋاتىدۇ، ئەتىمالىم.
— كۈيئوغلەمىز بوۋىسى بىلەن مومىسىغا ئامراق بولۇپ
كېتىپتۇ. ئۇ، بۇ بۇزرۇكۋارلىرى ئۈچۈن قورغاندا كاتتا باغ ئەھيا
قىلدى، ئابا. قۇدىمىز ئادامتوغرىل، ئارازان ئانا قېرىغان چېغىدا
ئاشۇ باغقا كۆچۈپ چىقىپ راھەتتە ئۆتۈۋاتىدۇ. سىلنى بىر
سەيلە قىلدۇرۇپ كىرگۈم بار ئىدى، ئەمما... — بەگيۈسۈپ
سۆزىنى توختىتىۋالدى، «شام نامىزىنى ئوقۇۋالاي» دەپ يان
ئۆيگە چىقىپ كەتتى.

«بالام يۈسۈپكە نېمە بولغاندۇ؟ ھەرقاچان ئوردىدىن
قايتىپ كەلسە قىزىق گەپلەرنى قىلىپ ھەممىمىزنى كۈلدۈرۈپ،
ئۆي ئىچىنى خۇشاللىققا تولدۇرۇۋېتەتتى. بۈگۈن ئوماق نەۋرىد-
سىنى ئەركىلىتىپمۇ قويىمىدى، بىر ۋەقە بولغان چېغى...» دەپ
ئويلاپ سۈتۈق بۇغراى كۆرپىدە ياتقۇزۇپ قويغان يابرا
ئاغىچا، جايىنامازنى سېلىپ نامازغا تۇردى. سۈتۈق بۇغرا
«داد - دا... - دا...» دېگىنىچە ئۆمىلەپ بېرىپ تەكچىگە
ئېسىلىپ قويۇۋالدى، شام يېنىپ تۇرغان شامداننى كۆتۈرۈ-
ۋېلىپ ئوينىغىلى تۇرغاندا، بەگيۈسۈپ كىرىپ قولىدىن
ئېلىۋالدى.

— يەنە شوخلۇق قىلغىلى تۇردۇڭمۇ قوزام، موماڭنىڭ نامزىنى بۇزۇۋېتەي دەپسەن — ھە.

بەگيۈسۈپ ئۇنى كۆتۈرۈۋالدى. ئۇنىڭغا ئۇزۇن ئۆمۈر، بەخت — سائادەت تىلەپ دۇئا قىلغان ئانا:

— بالام، كۆڭۈللىرى ئارامىدا ئەمەس ئوخشىمامدۇ؟ غەمكىن كۆرۈنىدىلا، چىرايلىرىمۇ تۇتۇلۇپ قاپتۇ، — دېدى زەن

سېلىپ قاراپ. بەگيۈسۈپ ئانىسىنىڭ ئالدىدا يۈكۈندى.

— پېقىر ئوغۇللىرى يۇغرۇش باشى بولغان بۇ ئىككى يىلدىن بېرى مەملىكىتىمىز تىنچ كېلىۋاتاتتى، ئابا. ھېچ كۈتمىد.

گەندە مۇھەممەت ئارسلانخان بويۇنتاۋلىق قىلىپ، بۇغرا قارا-خانلىق تەختىنى تارتىۋېلىش ئۈچۈن، ئون تۈمەن لەشكەرنى

باشلاپ ئوردۇكەنتكە كېلىۋېتىپتۇ، بۇ خەۋەرنى چۈشتىن كېيىن ئوردىغا بېرىشىمغا، ئۇچتا تۇرۇشلۇق لەشكەرلىرىمىزنىڭ سۇباشى

جەۋلان بەگ يەتكۈزدى. ئۇنىڭ ئېيتىشىغا قارىغاندا، بەدەلئارت داۋىنىدىن ئېشىپ چۈشكەن مۇھەممەت ئارسلانخان لەشكەرلىرى

بىلەن ئۈچ شەھىرىگە باستۇرۇپ كىرىپ، ئۆزىگە بەيئەت قىلغان. لارنى ئامان قالدۇرۇپ، بەيئەت قىلىمىغانلارنى قىرغىن قىلىپتۇ.

جەۋلان بەگ سانغۇن ئازغىنە سىپاھلىرى بىلەن قېچىپ ئوردۇ-كەنتكە كېلىپتۇ. بۇغرا قاراخان ئىنىسىنىڭ بۇ ئاسىيلىقىنى

ئاڭلاپ قاتتىق غەزەپلەندى. ئۇ دەرھال تايانغۇلار ھەم دىۋانى ئارىزىنىڭ كېڭىشىنى چاقىردى. مەن شۇ كېڭەشتىن كېلىشىم،

شۇڭا كەچ قالدىم، ئابا. بۇغرا قاراخاننىڭلا ئەمەس، پۈتۈن ئەلنىڭ بېشىغا كۈن چۈشتى، يەلكەمگە تاغ يىقىلدى. مەن

قانداقمۇ ئارامخۇدا ئولتۇرالايمەن!

— «يىغا كەلسە ياندىن، بالام كەلسە قېرىنداشتىن» دېگەن شۇدە. مۇھەممەت ئارسلانخاننىڭ ئاكىسىغا قول كۆتۈرگىنى — ئەلكە مۇشت ئاتقىنى ئەمەسمۇ، بالام. خۇدايىم

بۇغرا قاراخانمىزغا كۈچ - قۇدرەت، خەلققە ئامانلىق ئاتا قىلغاي.

ياپىرا ئاغىچا كۆز يېشى قىلىپ، سۇلايمان ئارسلانخاننىڭ قۇزئوردۇغا بۇغرا قاراخان بولۇپ بارغاندىن كېيىن يۈز بەرگەن ئىشلارنى ئەسلىدى: ئۇ چاغدا رەبھاندىن بەگ بار ئىدى. كېيىن قېيناتا، قېينانىسى، ئاندىن ئاتىسى، ئانىسى ئارقا - ئارقىدىن ۋاپات بولۇشتى. ياتلىق قىلغان قىزلىرى بالىلىق بولدى. يىللار تېز ئۆتمەكتە، ئەل ئامان ياشىماقتا ئىدى. رەبھاندىن بەگ ئۇش - تۇمتۇت ئالەمدىن ئۆتكەندە، چىرايىغا تۈزۈك قورۇق چۈشمە - گەن ياپىرانىڭ چاچلىرى ئاقىرىپ كەتتى. بەگتۈرمىش تۇغۇلۇپ بەگيۈسۈپ ئوغۇللۇق بولدى. ياپىرا ئاغىچا چوڭ ئوغلى قايتا تۆرەلگەندەك شادلىققا چۆمدى. شادلىقنىڭ قايغۇسى، ۋىسالنىڭ ھىجرانى بار دېگەندەك، ئىنساپتىن چىققان بوياقارنىڭ جەستى سىر دەرياسىدىن سۈزۈۋېلىندى. ئايىلىگ يەتتە بالىسى بىلەن تۇل قالدى. بۆرەتىكىن ئۆزىنى «تامغاچ بۇغراخان» دەپ ئاتاپ، غەربىي قاراخانلار ئېلىنىڭ ئايرىلىپ چىققانلىقىنى جاكارلىغان. دىن كېيىن، بۇغرا قاراخاننىڭ قەشقەرگە يۆتكىلىشى بىلەن ئۇلارمۇ قەشقەرگە كۆچۈپ كېلىشتى. يارۇق، ئايتمىشنىڭ ئۆلتۈ - رۈلۈشى، كۆز يېشى ئەمدىلا توختىغان ياپىرانى يەنە قايغۇغا غەرق قىلىۋەتتى. بۇۋىنايشە ئېلبەگكە ياتلىق بولغاندىن كېيىنمۇ كۆز يېشى توختىمىدى. قىز ئەۋرىسى نادىرە، ئوغۇل ئەۋرىسى جانىپدا تۇغۇلۇپ ئاندىن كۆز يېشى توختىدى. سۈتۈق بۇغرا تۇغۇلغاندا كېلىنى ئاقبىرانى قۇچاقلاپ تۇرۇپ: «قىزىم، ئوغۇل نەۋرەم تاق بولسىمۇ، ئوغۇل نەۋرەم قوش بولدى. مەن بۇنىڭ - دىن ناھايىتى خۇش. ئىلاھىم بىزنىڭ ئەۋلادىمىزنىڭ ئايىغى ئۈزۈلمىگەي» دەپ دۇئا قىلدى. تۇغۇتلۇق ياتقان نەۋرىسى بۇۋىنايشەگە ئالتۇن بىلەزۈكىنى، كۈيۈڭلى ئېلبەگكە مەرھۇم ئېرىنىڭ كۈمۈش ساپلىق خەنجىرىنى تەقدىم قىلدى. يىللار

ئۆتمەكتە، ھايات شۇنداق داۋام قىلماقتا ئىدى...
ياپرا ئاغىچا خىيالچان نەزىرىنى سۈتۈق بۇغرادىن يۈ-
سۈپكە يۆتكىدى.
— كېڭەشتە نېمە گەپ — سۆزلەر بولۇندى، بالام؟
— بولۇنغان گەپ — سۆزلەر ناھايىتى كۆپ، ئابا، —
يۈسۈپ ھەدەپ مومىسىنىڭ رومىلىغا ئېسىلىپ قويماقچى بولغان
سۈتۈق بۇغرانىڭ قولىنى تۇتۇۋېلىپ سۆزىنى داۋام قىلدى، —
بەزى يۇغرىۇش، ھاجىپ، سۇباشىلار: بىز ئاق كۆڭۈل، خەلقپەر-
ۋەر بۇغرا قاراخانمىزنى ھىمايە قىلىمىز، ئەمرىگە بويسۇنىمىز،
تاجۇ تەختىنى مۇھەممەت ئارسلانخانغا تارتقۇزۇپ قويمايمىز،
ئۇنىڭ بىلەن جان تىكىپ ئېلىشىمىز، دېيىشتى. بەزىلىرى:
تاجۇ تەختى دەپ قان تۆكۈش گۇناھ! مۇھەممەت ئارسلانخان
بىلەن جەڭ قىلىش ئورنىغا سۆھبەتلىشىپ يارىشىپ ئۆتەيلى،
دېيىشتى. يەنە بەزى دۆلەت ئەربابلىرى: مۇھەممەت ئارسلانخان
ئون تۈمەن لەشكەر بىلەن باستۇرۇپ كېلىۋېتىپتۇ، ھازىر ئوردۇ
كەنتتە ئاران ئۈچ تۈمەنلا سىپاھ بار، باشقا جايلاردىن سىپاھ
يۆتكەپ كېلىشكە ئۈلگۈرەلمەيمىز. بۇنى بۇغرا قاراخانمىز
ئويلاپ كۆرۈپ ئاندىن پەرمان چۈشۈرسە، دېيىشتى. بۇ
دېگەنلىك — بۇغرا قاراخان تاجۇ تەختىنى مۇھەممەت ئارسلان-
خانغا ئۆتكۈزۈپ بېرىشى كېرەك، دېگەنلىك ئىدى. باشقا
كۈن چۈشكەندە دوست — دۈشمەننى ھەقىقىي پەرق ئەتكىلى
بولىدۇ. بۇغرا قاراخانمىزنىڭ بېشىغا كۈن چۈشكەندە، ئۇنىڭ
دوست — دۈشمەنلىرى ئۆزىنى ئاشكارىلىدى. مەن ئادەملەر
توغرىسىدا يېڭى چۈشەنچىگە ئىگە بولدۇم، ئابا. ئىسكەندەر
ياپرا ئاغىچا ئوغلىغا قاراپ كېتىپ ئۇھ تارتتى:
— رەھمەتلىك ئاتلىرىمۇ ھەر قېتىم بىر مۈشكۈللۈككە
دۇچ كەلگەندە، ئادەملەر توغرىسىدا يېڭى چۈشەنچىگە ئىگە
بولدۇم، دەيتتى. ئۆمرىنىڭ ئاخىرىغىچە ئادەملەر توغرىسىدىكى

چۈشەنچىسى يېڭىلىنىۋەردى، ئەمما بىر خۇلاسىگە كېلەلمەي
ئالەمدىن ئۆتتى. ئادەمنىڭ مۈڭگۈزى ئىچىدە، چۈشەنمەك
راستلا تەس.

يۈسۈپ چاچلىرى ئاقىرىپ كەتكەن ئانىسىنىڭ قورۇق
باسقان يۈزىگە سىرغىپ چۈشكەن ياشنى قولى بىلەن ئېرتىپ
دېدى:

— دېگەنلىرى راست، ئابا، ئادەمنى بىلمەك ئالەمنى
بىلمەكتىنمۇ تەس. بىراق بىر ئۇسۇل باركى، ئۇنىڭ بىلەن
ئادەمنى بىلىش، چۈشىنىش، باھا بېرىش مۇمكىن. مانا بۇ
ئۇسۇلنى ئادەملەرنىڭ ئۆزى ئۆگەتتى، — يۈسۈپ قىرقىراپ
يىغىلىغان سۈتۈق بۇغرانى بەزلىدى، — قورسىقىڭ ئاچتىمۇ ھە
قوزام، سەل چىدا. قارا، ئاكاڭ كىردى، — ئۇ ئىشىكتىن كىر-
گەن بەگتۈرمىشقا سۈتۈق بۇغرانى بەردى، — بالام، ئۇكاڭنى
ئانىسىغا ئاچقىپ بەرگىن، — ئۇلار چىقىپ كەتكەندىن كېيىن
سۆزىنى داۋام قىلدى، — ئابا، مەن دېگەن ئۇسۇل ئادەملەرنىڭ
سۆزىگە، سالاپىتىگە ئەمەس، ھەرىكىتىگە قاراشتىن ئىبارەت.
— توغرا دېدىلە، بالام. ئاللاتائالا بەندىلىرىنى تەۋبە
قىلىشقا، راستچىل سەمىمىي — بولۇشقا، پىكىر قىلىپ توغرا
يولدا مېڭىشقا ئۈندىگەن، شەيتاننىڭ ۋەسۋەسىدىن ئاگاھلان-
دۇرغان.

— شۇنداق، ئابا. ئەمەل — ھەرىكەت ئادەمنىڭ قانداقلىق-
قىنى، قانداق نىيەتتە ئىكەنلىكىنى بىلدۈرىدىغان ئەينەك. زالىم-
لار ياۋۇزلۇقنى چىرايلىق سۆز، يالغان كۈلكىسى بىلەن يوشۇ-
رىدۇ. ئاسىيلار ئۆزىنىڭ مۇناپىقلىقىنى ھەمىشە ساداقىتىنى پەش
قىلىش، قولتۇققا كىرىۋېلىش بىلەن يوشۇرىدۇ. بۇنى بىر قاراپلا
بىلىش مۇمكىن ئەمەس، ئۇزاق ۋاقىت ئەستايىدىل كۆزىتىشكە
توغرا كېلىدۇ. ئۇلارنىڭ ئوي — پىكىرلىرى ئەقىلنىڭ ئىككىد-
چى، ئۈچىنچى قاتلىمىغا يوشۇرۇقلۇق. ھالقىلىق پەيتلەردە،

پايدا - زيان توقۇنۇشى يۈز بەرگەندە ئەقىلنىڭ ئىككىنچى
ياكى ئۈچىنچى قاتلىمىدىكى نىيەت ئاشكارىلىنىدۇ. مانا بۈگۈن
بۇغرا قاراخان ۋە پۈتۈن ئەلنىڭ بېشىغا كۈن چۈشۈۋىدى،
ساداقەتمەنلەرنىڭمۇ، ئاسىي - مۇناپىقلارنىڭمۇ نىيىتى ئاش-
كارىلاندى.

— بۇغرا قاراخان بۇنى بىلگەنىدۇ، ئۇ قانداق قارار
چىقاردى، بالام؟ — سورىدى ئەل غېمىدە قالغان يابىرا ئاغىچا
بىلگۈسى كېلىپ.

— بۇغرا قاراخان، قارارىمنى ئەتە ئاڭلاڭلار، — دەپ
تەختتىن چۈشۈپ، ھېچكىمگە قارىماي چىقىپ كەتتى. بۇرۇن
بىلمىگەن بولسىمۇ، بۇ كېڭەشتە ئۆز يېنىدا خىزمەت قىلىۋاتقان-
لارنىڭ نىيەت - مۇددىئاسىنى، قانداق ئادەم ئىكەنلىكىنى بىر ئاز
چۈشەندى، دەپ قارايمەن. قارىغاندا، تاجۇ تەختنى ئىنىسىغا
ئۆتكۈزۈپ بېرىش قارارىغا كەلگەندەك قىلىدۇ، بەھۇدە قان
تۆكۈلۈشنى خالىمىغانلىقىدىن شۇنداق قارارغا كېلىشى مۇمكىن.
بۇغرا قاراخانمىز ھازىر ئېغىر بېسىم ئاستىدا، تەڭلىكتە قالدى.
— بالام، سىلى نېمە دېدىلە؟

— مەن، بۇغرا قاراخانمىز ئادىل ۋە ئىنساپلىق پادىشاھ،
ئىلىم ۋە ئىلىم ئەھلىنىڭ ساداقەتمەن دوستى، دىننىڭ تەقۋا
تەرغىباتچىسى، قوغدىغۇچىسى، مەرد - سېخىي، دانا پادىشاھ.
مەملىكىتىمىز ئۇنىڭ ئادالىتىدە روناق تاپتى، ھەرقايسى ئۇيغۇر
قەبىلىلىرى ئىتتىپاقلاشتى. بىز ئۇنىڭغا سەمىمىي - سادىق
بولۇپ، ئوردۇكەنتتىكى ئەر - ئايال، چوڭ - كىچىك ھەممىنى
ئاستانىنى، سۇلايمان ئارسلانخاننى قوغداشقا، دۈشمەن ھۇجۇ-
مىنى قايتۇرۇشقا پەرمانبەردار قىلىشىمىز زۆرۈر، دېدىم.

— ئوبدان دەپتىلا، بالام، — يابىرا ئاغىچا داستىخان
كۆتۈرۈپ كىرگەن كېلىنى، نەۋرىسىنى كۆرۈپ سۆزىنى توختى-
تىۋالدى.

ئاقبىرا مۇھەببەت يالقۇنچاپ تۇرغان كۆزلىرى بىلەن
يۈسۈپكە تىكىلىپ، ئۇنىڭ سۇتۇق بۇغراىنى
كۆتۈرۈۋالغان بۇۋىئايىشە: *ئۇنىڭ سۇتۇق بۇغراىنى كۆتۈرۈۋالغان بۇۋىئايىشە:*
— ئەسسالام دادا، بۈگۈن ئوردىدىن ئەجەب كەچ قايتتىم.
لىغۇ، يوللىرىغا قاراپ كۆزۈم تۆت بولدى. سىلنى بەك سېغدىم.
نىپ كەتكەندىم، دادا، سىلنىمۇ نەۋرىلىرىنى سېغىنغانلا؟ —
دەپ كەلگىنىچە سۇتۇق بۇغراىنى تۇتقۇزۇپ قويۇپ يېنىدا
ئولتۇردى.
— سېغىندىم، سېغىنمىدىغان قىزىم، بالىسىنى سېغىنماي.
دىغان ئاتا دۇنيادا يوق. نادىرە، جانىپدا غوجام بالامنىمۇ
شۇنداق كۆرگۈم كەلدى.
يۈسۈپ سۇتۇق بۇغراىنى يېنىشلاپ سۆيۈپ گەپ باشلاي
دەپ تۇرۇۋىدى، بەگتۈرمىش، نادىرە، جانىپدا غوجام كىرىپ،
داستىخاننى چۆرىدەپ ئەدەپ بىلەن ئولتۇرۇشتى.
بەگيۈسۈپ سۆيۈنۈپ خۇشال — خۇرام ئولتۇرۇشقان
خوتۇنى، قىزى، ئوغلى، نەۋرىلىرىگە قاراپ «مۇشۇ تاپتا تۈمەند.
لىگەن ئائىلىلەردە ئاتا — ئانىلار بالا — ۋاقىلىرى بىلەن خۇددى
مانا شۇنداق خۇرسەن ئولتۇرۇشقاندۇ؟ ئۇلارنىڭ كۆڭۈل ئارامى
بۇزۇلمىسا بولاتتى. مۇھەممەت ئارسلانخان باستۇرۇپ كەلسە
ئۇلار نېمە كۈنگە قالار؟...» دەپ ئويلاپ گېلى غىققىدە
بولدى. داستىخانغا قويۇلغان مەرزە — گېزەكلەرگە ئېغىز تەگمەي
چايلانماقتى.
نەۋرىلىرى كەلسە مەمنۇن بولغىنىدىن مەسەل — چۆچەك.
لەرنى ئېيتىپ، ھەممەيلەننى كۈلدۈرۈپ ئولتۇرىدىغان ئېرىنىڭ
شۈكلىشىپ قالغىنىغا ئاقبىرا چىدالماي دېدى: *ئۇنىڭ سۇتۇق بۇغراىنى كۆتۈرۈۋالغان بۇۋىئايىشە:*
— نېمىلەرنى ئويلاۋاتقانلا بېگىم؟ سىلنى دەپ قىزىم
بالىلىرىنى ئېلىپ كەلگەندە خۇشال ئولتۇرسىلىچۇ، نېمە بولدى
سىلگە؟

يۈسۈپ جاۋاب بەرمەي خوتۇنغا قاراپ كۈلۈمسىرىدى،
ئەمما چىرايىغا كۈلكە يۈگۈرمىدى، نەۋرىلىرىنى ئەركىلىتىپ
قويۇپ جىمىپ قالدى.

مەيۈسلىنىپ قالغان ئاقبىرا ئاشخانغا چىقىپ، ئۆزى راس-
لىغان لەڭمەننى^① ئېلىپ كىردى.

يۈسۈپ ئۆزى ياخشى كۆرىدىغان بۇ ئاشنىمۇ تۈزۈك
يېمىدى. ئەل غېمى، جەڭ ۋەھىمىسى بىلەن بىئارام بولۇۋاتقان
يۈسۈپنىڭ كۆڭلى تارتىمىدى.

— ئوردىدا تاماق يەپ كەلگەندىم، — دەپ قويدى.
ياپىرا ئانىلا ئوغلنىڭ نېمە ئۈچۈن تاماق يېمىگەنلى-
كىنى بىلەتتى. ئۇنىڭ بالىلارنىڭ كۆڭلىنى بىئارام قىلغۇسى
يوق ئىدى.

داستىخان يىغىلدى. چوڭلار خۇپتەن نامىزنى ئوقۇۋال-
دى. قېينانىسى، بالا — نەۋرىلىرى ئۆز خانىلىرىغا كىرىپ
كەتكەندىن كېيىن، ئاقبىرا ئېرى بىلەن ئۆز ھۇجرىسىغا كىردى.
ھەمىشە خۇشبۇي كېلىپ تۇرىدىغان راھەتتە خىش بۇ ئۆيمۇ
يۈسۈپنىڭ ھەۋىسىنى قوزغىيالىمىدى. زۇۋان سۈرمەي جىمىدە
يېتىۋالدى. يوتقانغا كىرگەن ئاقبىرا ئېرىنىڭ ئۇچىسىنى
سىلىدى.

— يۇغرۇش باشى، بۇغرا قاراخان ئالىيلىرى ئۆزلىرىنى
ئوردىغا دەرھال كەلسۇن، دەپ ئادەم ئەۋەتىپتۇ، — دېگەن
ئادايىنىڭ ئاۋازى قۇلىقىغا كىرگەن بەگيۈسۈپ ئۈندەرەپ تۇرۇپ
كەتتى. ئۇ كەمزۇل تونىنىڭ ئورنىغا دۇبۇلغا، ساۋۇت كىيىپ
قىلىچىنى ئاستى، قولىغا گۈرزىنى ئالدى.

— ئانىسى، ئەتىگىچە كېلەلمەسلىكىم مۇمكىن، ئابامغا،

① لەڭمەن — قەدىمىي ئۇيغۇر تائامى. قاراخانلار دەۋرىدە،
ئۇيغۇرلار بۇ ئاشنى دەريا دولقۇنىغا ئوخشىتىپ «لەڭمەن» دەپ ئاتىغان.

باللارغا ئوبدان قاراڭ، — دەپ ئۆيىدىن چىقىشىغا چىقىن چى-
قىپ، ھاۋا گۈلدۈرلەپ، يۈزىگە سوغۇق شامال ئۇرۇلدى.

2

يېرىم كېچە بولۇپ قالغانىدى. شارقىراپ يېغىۋاتقان يام-
غۇر، ئارامگاھ ساراينىڭ دېرىزىلىرىگە تاراسلاپ ئۇرۇلاتتى.
ئوردىدىن ھەرەمگە قايتماي ئۇدۇل مۇشۇ ساراينغا كەلگەن
سۇلايمان ئارسلانخان گىلەم ئۈستىدە ئۇياقتىن - بۇياققا مېڭىپ
يۈرەتتى. روھى چۈشۈپ، كۆزلىرى ئولتۇرۇشۇپ كەتكەنىدى.
«دەرىخا، مەن ئىنىم مۇھەممەت ئارسلانخانغا نېمە يامانلىق
قىلدىم - ھە! ئۇنى ھۆرمەتلەپ، ئورنىنى كۆتۈرۈپ كەلگەندە-
دىمغۇ. لەشكەر تارتىپ ئۈستۈمگە باستۇرۇپ كەلگىنىدە قارا
نىيەت بار، ئۇنى ئازدۇرغان ئادەممۇ بار! قارشىلاشسام قان
تۆكۈلىدۇ، يۇرت ۋەيران بولىدۇ. قاراپ تۇرۇپ شۇنداق بولۇشقا
يول قويسام ئاللا ئالدىدا گۇناھكار بولمامدىمەن؟... مىڭ
جېنىمىز بولسا بىرىنىمۇ ئايىمايمىز، دەپ مەيدىسىگە ئۇرغان
بىرنەچچە ھاجىپ، يۇغۇرۇش، سۇباشلار تۈنۈگۈنكى كېڭەشتە
تەختنى بوشىتىپ بېرىشىمنى سايە قىلىشتى، مۇھەممەت
ئارسلانخاننىڭ يۈز تۈمەن لەشكەر بىلەن كېلىۋاتقىنىنى كۆپتۈ-
رۈپ سۆزلەپ مېنى قورقۇتماقچى بولۇشتى. لەنەت ئۇلارغا!
قورقۇپ ئەمەس، بەھۇدە قان تۆكۈلۈشتىن ساقلىنىش ئۈچۈن
تەختنى بوشىتىپ بېرىش قارارىغا كەلگىنىمنى بىلدۈرسەممۇ،
ئۇلار ئۆزلىرى ئويلىغان خۇلاسەگە كېلىدۇ. بەگيۈسۈپلا مېنى
چۈشىنىدۇ. تەختنى بوشىتىپ بېرىشىمگە ئۇنىڭ قوشۇلمايدىغان-
لىقى تۈنۈگۈنكى كېڭەشتە ئايان بولدى. كەلسە نېمىدەپ
مەسلىھەت بېرىدۇ، ئاڭلاپ ئاندىن بىر قارارغا كېلەي...»
ئۇ تەختتىن چۈشۈپ، ئىشىك يېنىغا بېرىپ، يەنە ئارقى-

سىغا ياندى. كۈچىيىۋاتقان شامال يامغۇر تامچىلىرىنى دېرىزىگە
 تاراسلىتىپ ئۇراتتى. ئىشىكئاغىسى قۇلۇنبەگ ئاستا كىرىپ،
 بىرقانچە يۇغرۇش، سۈباشى، سانغۇنلارنىڭ كەلگىنىنى خەۋەر
 قىلدى. — كۈتۈپ تۇرسۇن، — دېدى سۇلايمان ئارسلانخان
 ئۇلارنىڭ ئاغزىغا كەلگەننى دەپ، كاللىسىنى قوچۇۋېتىشىدىن
 ئەندىشە قىلىپ.
 «كەلگەنلەر كىملىرىدۇ؟ مېنى قورقۇتۇپ تەختنى تېزرەك
 بوشىتىپ بېرىشىمگە ھەيدەكچىلىك قىلىش ئۈچۈن كەلگەنمىدۇ،
 يا تەسەللى بېرىپ مېنىمۇ، ئۆزلىرىنىمۇ ئالداش ئۈچۈن كەلگەن-
 مىدۇ، زادى نېمە مۇددىئا — مەقسەت بىلەن كەلگەندۇ؟...»
 ئىشىكئاغىسى قۇلۇنبەگ يەنە كىردى:
 — بۇغرا قاراخان ئالىلىرى، يۇغرۇش باشى كەلدى.
 — كىرسۇن.
 — ئەسسالامۇئەلەيكۇم بۇغرا قاراخان ئالىلىرى. چاقىرت-
 قان ئىكەنلا، بارگاھى ئالىغا كېلىپ ئۆزلىرىنى مالال قىلمىغان-
 دىمەن؟
 — يوقسۇ، يوقسۇ، يۇغرۇش باشى. بېشىمنىڭ ئىچىمۇ،
 تېشىمۇ قاتقان چاغدا، سىزدەك سەمىمىي — ساداقەتمەن بىر
 ئادەمنىڭ ھەمراھ بولۇشىنى خالاپ چاقىرتقاندىم، ئولتۇرۇڭ.
 بەگيۈسۈپ كۇرستا ئولتۇردى.
 — ئالىلىرى، تېخىچە ئۇخلىماپتىلا، ئۇيقۇ — تائاملار
 ئىچىدە ئېغىز بىلەن يېيىلمەيدىغان، تەن ھەممە تەرەپتىن قوبۇل
 قىلىدىغان ئەڭ شېرىن تائام. باشقا تائاملارنى يېمەيمۇ ئادەم ئۆرە
 بولالايدۇ. ئەمما ئۇيقۇدىن ئىبارەت بۇ لەزىز تائامنى يېمەي ئۆرە
 بولالمايدۇ. ئاندەك ئۇخلىۋالغان بولسىلا.
 — يۇغرۇش باشى، قىلىچ يالىڭاچلاپ نەچچە تۈمەن
 لەشكەر ئۈستۈمگە باستۇرۇپ كېلىۋاتقاندا قانداقمۇ ئۇيقۇم كەلسۇن؟

— ئۇنداق بولسا بىر قارارغا كەلدىلمۇ، ئالىيلرى؟ —

بەگيۈسۈپ ئورنىدىن قوپۇپ سورىدى.

— ئولتۇرۇڭ، يۇغرۇش باشى، — بەگيۈسۈپ ئولتۇرغان.

دىن كېيىن، سۇلايمان ئارسلانخان جاۋاب بەردى، — مەن بىر

قارارغا كەلدىم.

— ئاڭلاشقا تەقەززامەن، ئالىيلرى، — بەگيۈسۈپ قول

قوۋۇشتۇردى.

— مەملىكىتىمىزنىڭ قانغا غەرق بولماسلىقى ئۈچۈن،

تاجۇ تەختىمنى ئىنىم مۇھەممەت ئارسلانخانغا بوشىتىپ بېرىش

قارارىغا كەلدىم، يۇغرۇش باشى.

— بۇ قارارنى ئەھلى ۋەتەن قوللىمايدۇ، ئالىيلرى.

— نېمىشقا؟

— بىر ئىشرەتخور نامەردنىڭ قولىدا ئازابلىنىشنى خالى-

مىغانلىقى ئۈچۈن.

— مېنىڭ ئىنىم نامەرد ئەمەس، ئالىپ سەركەردە،

ئارسلانخان، — ئاچچىقلانغىنىدىن بۇغرا قاراخان تەختتىن تۇ-

رۇپ كەتتى.

— ئالىيلرىدەك خەلقنىڭ دوستى، ئادالەتنىڭ ھامىيىسى

بولغان پەزىلەتلىك خاقان ئاكىسىغا قىلىچ كۆتۈرگىنى ئۈچۈن

ئەھلى ۋەتەن ئۇنى نامەرد ھېسابلايدۇ.

سۇلايمان ئارسلانخان تەختتىن چۈشۈپ بەگيۈسۈپنىڭ

ئۇدۇلىدا توختىدى.

— دېمەك، بۇ قارارىمنى ئاقىلانى ئەمەس، دەپ بىلەم-

سىز؟

— شۇنداق ئالىيلرى، بۇ قارار باھادىر بۇغرا قاراخاننىڭ

قارارى بولماي قاپتۇ، ئەلنىڭ كۈتكىنى بۇ ئەمەس ئىدى.

سۇلايمان ئارسلانخان قولىنى بېلىدىكى ئالتۇن كەمىرىگە

ئۈزىتىپ بىردىن توختىۋالدى.

— ھە، بىلدىم. سىز شۇنچە نۇرغۇن لەشكەر باشلاپ
 كەلگەن ئىنىم بىلەن جەڭ قىلىش ئۈچۈن، دۇبۇلغا — ساۋۇت
 كىيىپ كەلگەن ئىكەنسىز — دە؟
 — شۇنداق، ئالىيلرى، تاجۇ تەختلىرىنى تارتقۇزۇپ
 قويماسلىق ئۈچۈن.
 سۇلايمان ئارسلانخان تەختكە چىقىپ ئولتۇردى.
 — ئولتۇرۇڭ، يۇغرۇش باشى.
 — ئالىيلرى، قارارلىرىنى ئۆزگەرتىمگۈچە، ئولتۇرۇش
 پېقىر ئۈچۈن نومۇس!
 — بۇ نېمە دېگىنىڭىز، يۇغرۇش باشى؟ — تاتىرىپ
 كەتكەن سۇلايمان ئارسلانخان چاچراپ قوپتى.
 بەگيۈسۈپ ئۇنىڭغا بىردەم قاراپ تۇرغاندىن كېيىن تەخت
 ئالدىغا كەلدى، يەكتىز بولۇپ، قوللىرىنى كۆكسىگە ئالدى.
 — ئالىيلرى، بۇ شۇنداق دېگىنىمكى: مەملىكەتنى بىر
 ئائىنىپ زالىم ئىگىلىۋالسا، باج، ئالۋان — ياساقنى يىلسېرى
 كۆپەيتىپ، خەلقنى نامراتلاشتۇرۇۋېتىدۇ ۋە ھەمىشە تەلۋىلىك
 بىلەن ئۆزى نەپ ئالىدىغان، كۆپكە زىيىنى تېگىدىغان ئىشلارنى
 قىلىشقا ئاۋامنى مەجبۇرلايدۇ. راست گەپ قىلماي، ئۆزىنى
 ئاقىل، دانا كۆرسىتىپ، كىشىلەرنى قارىغۇلارچە چوقۇنۇشقا
 زورلايدۇ. نەتىجىدە، مەملىكەت پۇقرالىرىنى قورقۇتۇپ، بىر —
 بىرىگە ئىشەنمەيدىغان، بىر — بىرى بىلەن ئۆچەكشىدىغان،
 خۇشامەتچى، كاززاپ، يۈرەكئالدى قىلىۋېتىدۇ. ئاياللارنى داپ —
 شاق، ئەرلەرنى قاششاق نادانلارغا، بېيىغانلارنى بېخىلغا، يوق —
 سۇللارنى تەبەخۇر، قورقۇنچاققا ئايلاندۇرۇۋېتىدۇ. بۇ، تارىختا
 تەكرارلىنىپ تۇرۇۋاتقان ئېچىنىشلىق ساۋاق! تاجۇ تەختلىرىنى
 دۈشمەنگە تاشلاپ بەرسىلە، خەلقنىڭ ئۈمىد — ئىشەنچىسىنى
 يەرگە ئۇرغان، ۋەتەنگە ئاسىيلىق قىلغان بولمامدىلا؟
 سۇلايمان ئارسلانخاننىڭ بېشى چۈشۈپ كەتتى.

ئىشىكئاغىسى يەنە كىرىپ: — بۇغرا قاراخان ئالىلىرى، دىۋانخاندا كۈتۈپ تۇرغان-
 لار، ئۆزلىرىنىڭ تېزىرەك قوبۇل قىلىشىنى بەجاندىل ئۆ-
 تۈنۈۋاتىدۇ، — دېدى تېز چۆكۈپ. — نېمە! دىۋانخاندىكى كىم ئىكەن ئۇلار؟ — سۇلاي-
 مان ئارسلانخان ئاقارغان چېكىسىنى چاڭگاللاپ سورىدى.
 ئىشىكئاغىسى ئورنىغا بەگيۈسۈپ جاۋاب بەردى:
 — ئۇلۇغ ھاجىپ مۇھەممەت بارسىخانى، شەيخۇلئىسلام
 نۇرىدىن داموللاھاجى، دىۋانبېگى ئىنالچۇق تىكىن، ئوردا بېگى
 بەگتۇتۇق، ساچ مەدرىسىنىڭ باش مۇدەررىسى ھۈسەيىن ئىبنى
 خەلەپ كاشىغەرى، سۈباشى تۆمۈر بۇقا نەسرەدىن، دەم ئېلىشقا
 چىققان چاغرىبەگ ئادامتوغرىل، جاندارلار باشى ئۈدەش ساد-
 غۇن قاتارلىق دۆلەت ۋە جامائەت ئەربابلىرى، خاقانىم. —
 — سىزمۇ بىلىدىكەنسىزغۇ، ئۇلارنىڭ كەلگىنىنى نېمىشقا
 بۇرۇنراق ئېيتىمىدىڭىز؟ تۇرۇپ سۆزلەڭ. —
 بەگيۈسۈپ يەكتىز بولغىنىچە تۇرماستىن جاۋاب بەردى:
 — قارارلىرىنى ئۆزگەرتكەندىن كېيىن، ئۇلارنىڭ كەلگە-
 نىدىن خەۋەرلەندۈرمەكچىدۇر. —
 — ھىم... مەن قارارىمنى ئۆزگەرتىشىم كېرەكمۇ
 زادى؟! — سۇلايمان ئارسلانخان يامغۇر تامچىلىرى تاراسلاپ
 ئۇرۇلۇۋاتقان دېرىزىگە يېقىنلاپ بىر پەس تۇرۇپ قالدى. چېكى-
 سىدىكى تومۇر كۆپۈپ چىقتى. بەگيۈسۈپ قەتئىي ھالدا دېدى:
 — ئۆزگەرتىش كېرەكلا ئەمەس، ئىنتايىن زۆرۈر،
 ئالىلىرى. —
 — خوش، مەن قارارىمنى قارشى تۇرۇشقا، جەڭ قىلىشقا
 ئۆزگەرتسەم، ئاقىۋىتى مەغلۇبىيەت بىلەن نەتىجىلەنسچۇ؟ —
 سۇلايمان ئارسلانخاننىڭ چىرايى ھەسرەتلىك تۈس ئالدى.
 — تاجۇ تەختنى ئىككى قوللاپ رەقەبىگە تۇتۇپ بېرىپ

خورلانغاندىن مىڭ ياخشى، ئالىيلىرى. ھەققانىيەت ۋە ئادالەت -
 نىڭ كۈچىنى پەقەت قارشىلىق قىلىش، قۇربان بېرىش بىلەنلا
 نامايان قىلغىلى، ئەۋلادلارغا ئۆلگە تىكلىگىلى بولىدۇ.
 — ئۇنداق بولسا ئۇلارنى چاقىرىڭ، مەن قارارىمنى
 ئۆزگەرتتىم، — دېدى ئېغىر يۈكنى يەلكىسىدىن ئىرغىتىپ تاش -
 لىئۈتەن تەكەندەك يەڭگىلەپ قالغان سۇلايمان ئارسلانخان.
 يۈسۈپ ئىتتىك چىقىپ ئۇلارنى باشلاپ كىردى.
 — ئەسسالامۇئەلەيكۈم بۇغرا قاراخان ئالىيلىرى، ئامان
 بولغايسىز.
 — ۋەئەلەيكۈم ئەسسالام، — سۇلايمان ئارسلانخان ئادد -
 تىنى بۇزۇپ بىر - بىرلەپ قول بېرىپ كۆرۈشتى، — ئولتۇ -
 رۇڭلار تەقسىرلەر.
 — ئەمىرلىرىنى ئادا قىلىشقا تەييارمىز، ئالىيلىرى، —
 ھەممەيلەن تەختنىڭ ئىككى يېنىدىكى كۇرسىلاردىن ئورۇن
 ئالدى. ئۇلار ئىچىدە چاغرىبەگ ئادامتوغرىل بىلەن سۇباشى
 تۆمۈربۇقا نەسرەدىنىڭ يېشى سەككىسەندىن ئاشقان بو -
 لۇپ، چاچ - ساقاللىرى ئۈچتەك ئاقىرىپ كەتكەنىدى. مەۋلانا
 ھۈسەيىن ئىبنى خەلەپ يەتمىشتىن ئېشىپ، چاچ - ساقاللىرىغا
 ئاق سانجىلغان بولسىمۇ، ئۆزى ناھايىتى تېمەن ئىدى. ئۇ
 بۇرادىرى شەيخۇلئىسلامدىن كېڭەشتە بولۇنغان گەپ - سۆز -
 لەرنى ئاڭلاپ بۇغرا قاراخانغا مەدەت بەرگىلى كەلگەنىدى.
 سۇلايمان ئارسلانخان تەختكە چىقىپ ئۆرە تۇرغىنىچە
 قارارىنى ئېلان قىلدى:
 — تالاس، ئىسپىجاپ دىيارىنىڭ ئىلىكخانى مۇھەممەت
 ئارسلانخان ئون تۈمەن لەشكەر بىلەن ئوردۇكەنتكە باستۇرۇپ
 كېلىۋېتىپتۇ. مەن قاراخانلار ئېلىنىڭ بۇغرا قاراخانغا ساداقەت -
 مەن دۆلەت ئەربابلىرىنىڭ مەسلىھەتىنى ئېلىپ، ھەققانىيەت ۋە
 ئادالەتنى قوغداش ئۈچۈن، بارلىق كۈچىمىز بىلەن ئۇنىڭغا

تاقابىل تۇرۇش قارارىغا كەلدىم. —
— بۇغرا خانىمىزنىڭ قارارى دانادۇر!
— ھەققانىيەت، ئادالەت ئۈچۈن جېنىمىز پىدا!
— قاراخانلار ئېلىنىڭ تاجۇ تەختىنى جان تىكىپ
قوغدايمىز! — دەپ گۈرۈلدەپ كەتتى ۋەزىر — ۋۇزراالار.
— بۇ زۇلمەتلىك كېچىدە شېرىن ئۇيقۇدىن كېچىپ ماڭا
ھەمنەپەس بولغىلى كەلگەنلەر، كېڭەشتە مېنى ۋە تاجۇ تەختىم —
نى قوغداش ئۈچۈن قەسەمىياد قىلغانلار ئىكەن. تاجۇ تەختىن
ۋاز كېچىشكە ئۈندىگەنلەرنىڭ بىرسىمۇ كەلمەپتۇ. بەلكىم چۈ —
شىدە مۇھەممەت ئارسلانخاننىڭ ئىلتىپاتىغا ئېرىشىۋاتقاندۇ. مەن
قارارىمنى ئىجرا قىلىش ئۈچۈن، ئالدى بىلەن ئاسىيلىق قىلىشقا
تەييارلىنىۋاتقانلارنى زىندانغا تاشلاشنى يۇغۇرۇش باشىغا
بۇيرۇيمەن.
— باش ئۈستىگە، ئالىيلىرى، — بەگيۈسۈپ ئورنىدىن
تۇردى، — ئەمىرلىرىنى دىرھال ئادا قىلىمەن.
— بۇغرا قاراخان ئالىيلىرى، — دېدى ھۈسسىيىن ئىبنى
خەلەپ قوللىرىنى كۆكسىگە قويۇپ، — ھەققانىيەت ۋە ئادالەت —
نى قوغداپ جەڭ قىلىش — بەھۇدە قان تۆكۈلۈشنىڭ ئالدىنى
ئېلىش ئۈچۈندۇر. جەڭدە كۆپ قان تۆكۈلىدۇ، جەڭ ئاخىر —
لاشسا قان تۆكۈلۈشمۇ توختايدۇ. ھالبۇكى، ھەققانىيەت ۋە
ئادالەت تەقىب قىلىنغان مەملىكەتتە ھەر سائەت، ھەر كۈن قان
تۆكۈلۈپ تۇرىدۇ. مەن بارلىق شاگىرتلىرىم بىلەن سىزگە نۆكەر
بولۇپ، ھەققانىيەت ۋە ئادالەتنى قوغدىغۇچى جەڭگە ئاتلانماق —
چىمەن. مەغلۇپ بولساقمۇ ھەققانىيەت ۋە ئادالەتنى قوغدىغۇچى
پىداكارنىڭ يوق ئەمەسلىكىنى بىلدۈرۈپ، غەلبە قىلغان دۈش —
مەنلىرىمىزنى خاتىرجەم تۇرمۇش كەچۈرەلمەيدىغان قىلىپ قو —
يىمىز.
— بوگۇبىلگە ھەزرەتلىرىنىڭ سۆزى بەرھەق، مەن ئۇ —

دۇن كۇپپارلىرىنى يوقىتىش جېڭىگە قاتناشقان. ئالىيلرىدەك
ئادىل شاھنى قوغداشقا بۇ قېرى جېنىمنى تىكىپ قويدۇم، —
ساۋۇت — دۇبۇلغا كىيگەن تۆمۈر بۇقا نەسرىدىن گۈرزىنى چىڭ
تۇتۇپ بۇغرا قاراخانغا ساداقىتىنى بىلدۈردى.
— پېقىر مەرھۇم ئاتىلىرى مەلىكۇل مەشرىقنىڭ مىڭبېگى —
مەن، بىرگە جەڭ قىلىپ سامانىلار شاھى مەئمۇن سۇلتاننى
ئەسىر ئالغان چاغرىبەگمەن، ھېلىمۇ جەڭ قىلىپ مۇھەممەت
ئارسلانخانغا ئۆزۈمنى تونۇتۇپ قويايلىمەن، — ئادامتوغرىل ئال —
دىغا بىر قەدەم چامداپ، بۇغرا قاراخانغا باش ئەگدى.
ئۇلۇغ ھاجىپ مۇھەممەت بارسىخاننى تەزىم قىلىپ دېدى:
— ئالىيلرى، ئادالەت ۋە ھەققانىيەت پادىشاھنىڭ ئىككى
قانىتى. بۇ قاناتتىن ئايرىلغان پادىشاھ خەلقىتىن ئايرىلىپ قالىدۇ،
خەلقىتىن ئايرىلغان پادىشاھ جاندىنىمۇ ئايرىلىدۇ. ئادالەت ۋە
ھەققانىيەتنى قوغداشتا بىز سىلى بىلەن بىللە، سىلىدىن ئايرىل-
مايمىز.
— ئادالەت ئىسلام دىنىنىڭ زۇلپىقارى، جاندىن ئايرىل-
ساممۇ، بۇ زۇلپىقاردىن ئايرىلىپ قالماسلىق ئۈچۈن جەڭ
قىلىمەن، — دېدى شەيخۇلئىسلام نۇرىددىن داموللا
ھاجىم، — بۇغرا قاراخان ئالىيلرى پېقىرنى لەشكىرى قازى
قىلىپ بەلگىلەشلىرىنى ئۆتۈنمەن.
سۇلايمان ئارسلانخان ياشانغان بۇ دۆلەت ئەربابلىرىنىڭ
سەمىمىيىتىدىن، پىداكار روھىدىن تەسىرلىنىپ كۆزىگە ياش
ئالدى، روھلاندى، ئىشەنچىسى كۈچەيدى. قەتئىي نىيەتكە كې-
لىپ ئارقا — ئارقىدىن پەرمان جاكارلاپ يەتتە سەركەردىنى
يېڭىدىن سۇباشى قىلىپ تەيىنلىدى. ئوغلى — بالاساغۇن
ئىلىكخاننى ئەبۇئەلى ھەسەن ئارسلانخانغا، ئىنىسى پەرغانە دىيا-
رىنىڭ ئىلىكخاننى توغرىل تىكىن مەھمۇت ئارسلانخانغا، كىز-
گىت، سۇللاغ، ئالتاي، ئىدىقۇت دىيارلىرىنىڭ يابغۇ، ئارسلان-

خانلىرىغا چاپارمەن ماڭدۇردى. ئاستانەنىڭ مۇداپىئەسىنى كۈ-
چەيتىشكە سۈباشى تۆمۈربۇقا نەسرەدىننى، توسۇپ زەربە بەر-
گۈچى قىسمىغا چاغرىپ ئادامتوغرىل سانغۇننى بەلگىلىدى.
دۈشمەن بىلەن يۈزمۇيۈز تۇرۇپ جەڭ قىلىدىغان ئاساسلىق
قىسمىغا ئۆزى بەگيۈسۈپ بىلەن قوماندانلىق قىلىدىغانلىقىنى
ئۇقتۇرۇپ، ئۈدەشنى چاپاۋۇل قىسمىنىڭ سۈباشى قىلىپ، دەر-
ھال ئاتلىنىشقا ئەمر قىلدى.

2

قەشقەردە ئۈچ تۈمەن لەشكەر بار ئىدى. بۇنىڭ بىر
تۈمەنى دۆلەتۋاغ ۋە ئەسكى ھىساردىكى قورغانلاردا، بىر تۈمەنى
ئاتۇش ۋە مورۇتۇم^① يېزىسىدىكى قورغانلاردا، بەش مىڭى ئوپال-
دىكى قورغاندا، بەش مىڭى ئوردا يېنىدىكى جان قورغاندا
تۇراتتى.

بۇغرا قاراخاننىڭ ئەمرى بىلەن ھەرقايسى قورغانلاردىكى
ئاساسلىق لەشكەرىي قىسىملار ئاتۇش مەشھەدكە بامدات نامىزى-
دىن يانغۇچە يىغىلىپ بولدى. ئۇلار مۇھەممەت ئارسلانخان
قوشۇنلىرى قەيەردە ئۇچرىسا، شۇ يەردە توسۇپ زەربە بېرىش
ئۈچۈن ئاتلاندى. ئەڭ ئالدىدا قاراگىرغا مىنگەن ئۈدەش ساند-
غۇنىنىڭ چاپاۋۇل قىسمى، ئۇنىڭ كەينىدىن توققۇز قىزغۇچ ھال
رەڭ تۇغنى كۆتۈرگەن ئەلەمدار ھەم بەگيۈسۈپ باشچىلىقىدىكى
ۋەزىر، سۈباشىلارنىڭ ھەمراھلىقىدا سۇلايمان ئارسلانخان ماڭ-
دى. لەشكەرلەرنىڭ باش - ئايىغى ئۈچ چاقىرىم يەرگە سوزۇل-
دى.

① مورۇتۇم — قەشقەرنىڭ شىمالىدىكى كەنت. بۇ كەنتنىڭ
جەنۇبىغا قاراخانلار دەۋرىدە بىر قورغان سېلىنغان بولۇپ، قورغاندا
لەشكەر تۇرغان، كېيىن بۇ ئەتراپ قورغان دەپ ئاتالغان.

غانىدى. مارالبېشىنىڭ ئاچىلىغا ئاز قالغاندا، ئالدىدا كېتىۋاتقان ئۈچ سانغۇننىڭ ئۈچ مىڭ كىشىلىك چاپاۋۇل قىسمىغا مۇ- ھەممەت ئارسلانخاننىڭ ئون مىڭ كىشىلىك چاپاۋۇل قىسمى دۇچ كەلدى. ئۈچ سانغۇن سۇلايمان ئارسلانخان يېتىپ كەلگۈچە ئۇلارنى مۇشۇ يەردە توسۇپ زەربە بەرمەكچى بولدى. ئۇ پۈتۈن قوشۇنى بىلەن تۈيۈقسىز چىققان بوراندەك شىددەتلىك ھۇجۇم باشلىدى.

ئۈچ سانغۇن قولغا گاھىدا قىلىچ، گاھىدا ئۈمۈت، گاھىدا نەيزە ئېلىپ، ئالدىدىن، ياندىن، كەينىدىن كەلگەن دۈشمەنلەرنى ئۇچۇقتۇرۇپ، يارىلاندىرۇپ ئىلگىرىلىمەكتە ئىدى. ئۇنىڭ چاپاۋۇللىرىمۇ ئاجايىپ پىداكارلىق بىلەن رەقىبلىرىگە ئېتىلدى. دۈشمەن چاپاۋۇل قىسمى بىردىن ئاتلىرىنى كەينىگە بۇراپ قاچتى.

— قوغلاڭلار! — ئۈچ سانغۇن قامچىسىنى شىلتىدى، تاشقا تەگكەن تۇياقلاردىن ئۇچقۇن چىقتى.

مۇھەممەت ئارسلانخاننىڭ بۇ چاپاۋۇللىرىغا ئاشانتۇتۇز ئىسىملىك ئۇيغۇر ئوغراق قەبىلىسىنىڭ چاۋلى بېگى باشچىلىق قىلاتتى. ئۇ ناھايىتى قەيسەر، پاراسەتلىك سەركەردە بولۇپ، جەڭ قىلىشقا ماھىر ئىدى. ئاز قوشۇن بىلەن كۆپ قوشۇن ئۈستىدىن غەلبە قىلىش، ئالدام خالىتىغا چۈشۈرۈپ مەغلۇپ قىلىش، قورشاپ ئەسىر ئېلىش، ھەيۋە بىلەن ئەل قىلىش قاتارلىق جەڭ ئۇسۇللىرى بىلەن كۆپ قېتىم غەلبە قىلغان، قىتانلارغا قارشى ئۈرۈشتا ئالىپ بولغانىدى.

رەقىبلىرىنى سۈر - توقاي قىلىپ قوغلاپ كېتىۋاتقان ئۈچ سانغۇننىڭ ئۈچ مىڭ لەشكەرى ئۈچ تاغ^① ئېغىزىغا قاپسىد. لىپ قورشىۋادا قالدى. دەھشەتلىك جەڭ گۈگۈم چۈشكۈچە داۋام

① چاۋلى بېگى — ھاكىمبېگى .

② ئۈچ تاغ — مارالبېشى ئاچىلىدىكى ئۈچ تاغ .

قىلدى. ھەر تەرەپتىن باستۇرۇپ كەلگەن ئاشانتۇتۇقنىڭ چاپا-
ۋۇل قىسمىدىن مىڭ، ئۈدەمىش قوشۇنىدىن بەش يۈز لەشكەر
ئۆلدى. بىر توپ دۈشمەن ئوتتۇرىسىدا قالغان ئۈدەمىش، قىلىچ
ئۈرۈپ نەچچىسىنى ئاتتىن يىقىتتى، نەچچىسىنىڭ قۇلاق، قولا-
لىرىنى چېپىپ تاشلىدى. ئۈدۈلمۈ ئۈدۈل كېلىپ قالغان ئاشان-
تۇتۇق بىر زەربە بىلەن ئۇنىڭ سول قولىنى ئۈزۈۋەتتى. ئۈد-
مىش، بوينىغا گۈرزە تەگكەن ئېتى بىلەن تەڭلا يىقىلدى.
— تۇتۇپ، ئۆلتۈرمەي يېنىمغا ئېلىپ كېلىڭلار، — دەپ
بۇيرۇدى ئاشانتۇتۇق.

ئۈدەمىشنىڭ بىر پۈتى ئۆلگەن ئات ئاستىدا قالغانىدى. بىر
قانچە سپاھ ئۇنى تارتىپ ئات ئاستىدىن چىقاردى.
— نېرى تۇرۇش! — ئۈدەمىش ئۇلارنى ئىتتىرىۋېتىپ
دەس تۇردى. مۇرىسىدىن چېپىپ تاشلانغان قولى ئۆلۈك ئات
يېنىدا قانغا مىلىنىپ تۇراتتى.

— داغلاڭلار! — ئاشانتۇتۇق سپاھلىرىغا ئەمر قىلدى.
ئىككى نۆكەر كۆيۈپ چوغ بولغان توغراق ئوتۇنىنى ئېلىپ
كەلدى. ئاشانتۇتۇغ ئاتتىن سەكرەپ چۈشۈپ ۋىلىلداپ تۇرغان
ئوتۇنىنى ئالدى.

— ماڭا بەر، ئۆزۈم داغلايمەن! — ئۈدەمىش قول ئۇزات-
تى، ئاشانتۇتۇق سەل تۇرۇۋېلىپ بەردى.

ئۈدەمىش كۆزىنى يۇمۇپ چوغنى قان ئېقىپ تۇرغان يەرگە
باستى. ئاغرىقتىن بېشى پىرىلداپ ئايلىنىپ، لېۋىنى شۇنداق
قاتتىق چىشلىدىكى، مۇرىسىدىكى قان توختاپ، ئاغزىدىن ئې-
قىشقا باشلىدى. «خۇدا، دۈشمىنىم ئالدىدا يىقىتمىغىن» دەپ،
ئۆزىگە قادالغان ئاشانتۇتۇققا ئەمەس، جەڭ قىلىۋاتقان لەشكەر-
لىرىگە قارىدى. ئوتتەك يانغان كۆزلىرى توساتتىن ئوغلى ئېل-
بەگكە چۈشۈپ قالدى. ئۇ، ئونلىغان دۈشمەن ئارىسىدا ئايلى-
نىپ يۈرۈپ قىلىچلاشماقتا ئىدى. ئۈدەمىش بار ئاۋازى بىلەن:

— چاپ بالام!... ئايماي چاپ! بېشىغا چاپ! بوينىغا
ئۇر!... چاپ! ئايماي چاپ! — دەپ توۋلىدى.
ئاتسىنىڭ ئۈنىنى ئاڭلىغان ئېلبەگ، ئۇنىڭغا قارايمەن
دەپ بېشىنى بۇرۇشىغا يەلكىسىگە قىلىچ تەگدى.
— ئوغلۇم، قەددىڭنى تىك تۇت! دۈشمەنگە بوي
بەرمە! — دەپ ۋارقىرىدى ئۇدىمىش.
سەنتۈرۈلۈپ ئورنىدىن تۇرغان ئېلبەگ غولىدىن ئېقىۋات-
قان قانغا قارىماي، يەنە ئىككى سپاھنىڭ بېشىغا قىلىچ ئۇردى،
ئۆزىنىڭمۇ ئوڭ قولى چېپىپ تاشلاندى. ئۇ يىقىلىۋېتىپ قىلىچ-
نى يەنە بىر دۈشمەننىڭ قارىنىغا تىقىۋەتتى.
— رەھمەت، ئوغلۇم!... ئاللا ساڭا جەننەت ئىشىكىنى
ئېچىپ بەرگەي! — دەپ توۋلىدى ئۇدىمىش.
باياتىن ئۇنى كۆزىتىپ تۇرغان ئاشانتۇتۇق، قىلىچنىڭ
ئۇچى بىلەن ئۇدىمىشنىڭ يۈزىدىكى سىم تورنى قايرىدى، سىز-
چىلاپ قاراپ:
— سانغۇن، سىز كىم بولىسىز؟ تونۇغاندەك قىلدىم،
لېكىن ئىسمىڭىزنى يادىمغا كەلتۈرەلمەيۋاتىمەن، — دېدى.
— سىزمۇ نىقابىڭىزنى ئېلىۋېتىڭ، — دېدى ئۇدىمىش
ئاغرىقتىن پۈتۈن بەدىنى قىزىپ كېتىۋاتقان بولسىمۇ ئۆزىنى
چىڭ تۇتۇپ، ئۇنىڭ كۆزلىرى ئوڭدىسىغا ياتقان ئېلبەگدە
ئىدى.
ئاشانتۇتۇق سىم تورنى يۈزىدىن ئېلىۋەتتى. ئۇدىمىش،
چاچ - ساقاللىرىغا ئاق كىرگەن بۇ سۈرلۈك ئادەمگە ئۇزاق
قاراپ ئاخىر تونۇۋالدى:
— سىز ئالىپ ئاشانتۇتۇققۇ، قىتانلار بىلەن بولغان
ئۇرۇشتا زەپەر قازىنىپ بىرگە ئالىپ بولغانىدۇق.
— ئۇنىڭغا قىرىق يىلدىن ئاشتى. ئۇ چاغلاردا يادىن
ئاتقان ئوقنى يۇلتۇزغا تەگكۈزەلەيدىغان ياش يىگىت ئىدۇق.

شۇدەم سىزنى ھىچ تونۇيالمايۋاتمەن، چاچ - ساقاللىرىڭىز
ئاقىرىپ قاپتۇ.

— مەن ئۇدەمىش، ئوبدان قاراڭ. قىتانلارنى يېڭىپ
يىگىرمە يىلدىن كېيىن، بۇغرا قاراخانغا بويۇنتاۋلىق قىلىپ
ئىسيان كۆتۈرگەن ياباقۇلارنى تىنچىتىشقا مۇھەممەت ئارسلاز -
خاننىڭ باشچىلىقىدا بىرگە بارغان ئەمەسمىدۇق. ياباقۇلارنىڭ
باش بۇغى بۆكە بۇدراچنى ئەسىر ئېلىپ كەلسەم، مۇھەممەت
ئارسلانخاننىڭ بۇيرۇقى بىلەن سىز كاللىسىنى ئالغانىدىڭىز -
غۇ.

— ھە، راست، شۇنداق، ئەمدى تونۇدۇم. سىز چاغرد -
بەگ ئادامتوغرىلىنىڭ ئوغلى ئۇدەمىش. توغرا، ئالىپ ئاتىلىپ
بۇغرا قاراخانغا جاندار بولغانىدىڭىز، ماۋۇ تەقدىرنى كۆرۈڭ.
بۇرۇن جەڭلەردە تەقدىرداش بولغان ئالىپلار، بۈگۈنكى كۈنگە
كەلگەندە بىر - بىرىمىزگە قارشى قىلىچ كۆتۈرۈپ جەڭگاھتا
ئۇچرىشىپ قالدۇق، خۇدايا توۋا... — دېدى ئاشانتۇتۇق.

— ئەمدى تونۇدىڭىز، سانغۇن، ئەگەر مالال كۆرمىسىد -
ىڭىز، ئاۋۇ ئوغلۇمنىڭ جەستى ئاتلارنىڭ ئايىغى ئاستىدا چەيلىد -
ىنىپ كەتمسۇن. سپاھلىرىڭىزغا بۇيرۇغان بولسىڭىز، ماۋۇ دۆم -
بە ئۈستىگە ئاچقىپ قويسىكەن، — باغرى ئېچىشىپ كەتكەن
ئاتا ئۇنىڭدىن ئۆتۈندى.

ئاشانتۇتۇق سپاھلىرىغا بۇيرۇپ ئېلبەگنىڭ جەستىنى
دۆمبە ئۈستىگە قويدۇردى. ئۇدەمىش، كۆكسىگە نەيزە سانجىلىپ
ئۆلگەن ئەلەمدارنىڭ قولىدىكى قاراخانلار ئېلىنىڭ دۆلەت باي -
رىقىنى ئېلىپ كېلىپ ئۇنىڭ يۈزىگە ياپتى.

— مەن «بۆرە ئويۇنى» ئۇسۇلىنى قوللىنىپ، قاچقان
بولۇپ سىزنى ئالدام خالتامغا چۈشۈردۈم.

— بۇنى بىلىدىم، نامەرد ئىكەنسىز، — ئوغلنىڭ جەسىد -
تىگە قاراپ ئولتۇرغان ئۇدەمىش زەردە قىلدى.

— مەن مەردلىك قىلىۋاتىمەن. سىزنىمۇ مەيلىڭىزگە قويۇپ بەردىم، ھايات قېلىشنى خالىمامسىز؟ — سورىدى ئاشان. تۇتۇق قىلىچىنىڭ بېسىدىكى قاننى يالاپ تۇرۇپ، ئۇنىڭ قورقۇنچلۇق چىرايىدا مەسخىرە كۈلكىسى بار ئىدى.

— كۆردىڭىز، ئوغلۇم ئەسىرگە چۈشۈشتىن ئۆلۈمنى ئەۋزەل كۆرۈپ، پېقىر ئاتىسىنى يەرگە قاراتمىدى، شۇڭا ياش تۆكىمدىم، سانغۇن. مەن ھەققانىيەت، ئادالەت ئۈچۈن، بۇغرا قاراخان ئۈچۈن، خەلقنىڭ تىنىچ — ئامانلىقى ئۈچۈن نامەردلەر بىلەن جەڭ قىلدىم.

— شۇنداقمۇ، ئۈدىمىش سانغۇن، — ئاشانتۇتۇق قىلدى. چىنى ئۇياق — بۇياققا ھەيۋە قىلىپ شىلتىدى، — قانخورلۇق قىلالىغان پادىشاھ، سانغۇنلار داڭق چىقىراالايدۇ. مەن شۇنىڭ ئۈچۈن جەڭگە ئامراق. مۇھەممەت ئارسلانخان ئالىيلىرى قارا-خانلار ئېلىگە بۇغرا قاراخان بولسا بىزدەك سانغۇنلارنىڭ ئامىتى كېلىدۇ، جەڭگاھتا ياغ چاپنايمىز، خوتۇنلىرىمىزنى يېڭىلايمىز. سىز ئەل بولۇڭ، گۇناھىڭىزنى ئارسلانخانمىزدىن تىلەپ مەق-سىتىڭىزگە يەتكۈزەي.

— جۆيلۈمەڭ! سىز يوتقاندا ئەمەس، جەڭگاھتا... — ئۈدىمىش غەزەپلەنگىنىدىن چاچراپ تۇردى. ئاغرىق كۈچىيىپ «ۋاي...» دەپ توۋلاپ سالماسلىقى ئۈچۈن لېۋىنى چىشلەپ قانتىۋەتتى.

— ئۈدىمىش سانغۇن، — دېدى ئاشانتۇتۇق مۇلايىملىق بىلەن قىلىچىنى قىنىغا سېلىپ، — مۇھەممەت ئارسلانخان ئا-لىيلىرى ئاكىسى قولىدىن كەتكۈزۈپ قويغان ماۋەرائۇننەھر، خا-رەزىم ئېلىنى، ئىدىقۇت دىيارىنى ئۆز ئىلكىگە ئالماقچى. ئۇ غەيۇر، قولى ئوچۇق، مەرد پادىشاھ، قىلىمەن دېگىنىنى قىلىدۇ، سىزنى كەچۈرىدۇ. جەڭ قىلىۋاتقان قوشۇنىڭىزغا بۇيرۇق بې-رىڭ، قورالنى تاشلاپ ئەل بولسۇن.

ئۇدەش قىلىچىنىڭ سېپىنى چىڭ تۇتقان ئوڭ قولىنى
يۇقىرى كۆتۈردى.

— مۇھەممەت ئارسلانخان بۇغرا قاراخانغا ئاسىيلىق
قىلدى، ئادالەت، ھەققانىيەتتىن يۈز ئۆرۈدى! ئۇنىڭ قاراخانلار
ئېلىنى بىرلىككە كەلتۈرۈشكەن دېگىنى يالغان، بۇغرا قاراخانلىق
تەختىنى تارتىۋېلىپ، نامەرد، قانخور سانغۇنلارغا ئامەت كەلتۈ-
رىدىغىنى راست! ئۇنىڭ بىلەن جەڭ قىلىمەن دەپ ئەھدە
قىلغانمەن. سول قولۇمدىن، ئوغلۇمدىن، نۇرغۇن سىپاھلىرىم-
دىن ئايرىلدىم. ئوڭ قولۇمدىنمۇ، جېنىمدىنمۇ ئايرىلىشقا رازد-
مەنكى، ھەرگىزمۇ ئۇ ئاسىيغا ئەل بولۇپ، ساڭا ئوخشاش قارا
يۈز بولۇپ ياشاشنى خالىمايمەن! — ئۇدەش نەزىرىنى
جەڭ قىلىۋاتقان قوشۇنلىرىغا قارىتىپ، — ئەزىمەتلەر،
ئاسىي سىپاھلارغا ھەرگىز تەسلىم بولماڭلار! جاسارەت بىلەن
جەڭ قىلىڭلار! — دەپ ئەمر قىلدى.

— توختات سۆزۈڭنى! — قەھرى بىلەن ۋارقىرىدى
ئاشانتۇتۇق قىلىچىنى قىنىدىن شارقتىدە سۇغۇرۇپ، — بىرگە
جەڭ قىلغان قېرىندىشىمكەن، دەپ رەھىم قىلسام، ھەددىڭدىن
ئېشىۋاتسەنغۇ. ئاللىبۇرۇن ئەسىرگە چۈشكەن سانغۇنسىمەن. مۇ-
شۇ تاپ قىلىچىمنى بىر شىلتىسام، بېشىڭ تېنىڭدىن جۇدا
بولدۇ. ياشاشنى خالىساڭ تىزلىنىپ مەندىن كەچۈرۈم سورا،
قېنى تىزلان!

ئۇدەش كۈلدى.

— قارا نىيەتلەر ھېچقاچان ئالىيجاناب، مەردانە بولالمايدۇ
ئەمەس. سەنمۇ بىر نامەرد، تولا كۆرەڭلىمەي مەيدانغا چۈش!
ئاشانتۇتۇق قاققلاپ كۈلدى:

— كەل، ئارماندا قالما، تەلىپىڭنىڭ كاجلىقىنى ئۆزۈڭ-
دىن كۆر، — ئۇ كۈچەپ قىلىچ ئۇردى، ئۇدەش چاققانلىق
بىلەن ئۆزىنى قاچۇردى. يۇلغۇن شېخىنى كېسىپ چۈشكەن

قىلىچ يەرگە قالدۇ. — تەلىپنىڭ ئانچە كاج ئەمەس ئوخشايدۇ، ساق قالدۇڭ، ئەمدى نۆۋەت ساڭا، — ئىككى پۈتتىنى كېرىپ بىر قولىدا قالغان، بىر قولىدا قىلىچ تۇتقان ئاشانتۇتۇق، پىسەنت قىلمىغان ھالدا ھىجايىدى. ئۈدەش قىلىچنى باش ئۈستىگە كۆتۈردى. ئاشانتۇتۇق. — نىڭ سول قولىغا چاپماقچى بولۇپ، بىر ئۇرۇش بىلەن ئۇنىڭ ئوڭ قولىنى جەينىكىدىن ئۈزۈۋەتتى. ئۇ ۋارقىرىدى. مۇھاپىد. — زەتچىلىرى قىلىچ — نەيزىلىرى بىلەن ئۈدەشنى قىيما — چىيما قىلىۋەتمەكچى بولۇپ يوپۇرۇلۇپ كەلگەندە: — ئارقاڭغا قايتىش، بۇنىڭغا ئۆزۈم تېتىيمەن، — دەپ توسۇۋالدى.

مۇھاپىزەتچىلەر ئارقىغا يېنىشتى. — دەرھال جەڭگە كىرىپ، سۇلايمان ئارىسلانخان چاپا. — ۋۇللىرىنىڭ ھەممىسىنى ئەسىرگە ئېلىش! قارشىلىق قىلغانلارنىڭ زۇۋانىنى ئۆچۈرۈش! — خوپ، سانغۇن جانابلىرى، — ئۇلار قىلىچلىرىنى يالىڭاچلاپ جەڭگاھقا ئۆزلىرىنى ئېتىشتى. — ئاغرىقنىڭ قاتتىقلىقىدىن يۈزلىرى پۇرۇشۇپ، لەۋلىرى كۆكرىپ كەتكەن ئاشانتۇتۇق، چەتتىرەك يېقىپ قويۇلغان گۈلخاندىن ئوتۇن چوغىنى ئېلىپ، قان تامچىلاۋاتقان جەينىكىدە. — گە باستى. ۋارقىراپ سالماي دەپ لەۋلىرىنى چىشلەپ قاننى ئۈتۈۋەتتى. پىژىلداپ كۆيگەن جەينەك قارايدى، ئېقىۋاتقان قان توختىدى. ئەمما ئۇنىڭ بويۇن — بېشىدىن سۇدەك قويۇلۇۋاتقان تەر توختىمىدى.

— ئەمدى تەڭلەشتۇق ئاشانتۇتۇق. جەڭدە چېپىۋەتكەن قانچە — قانچە ئادەملەرنىڭ ئاغرىق ئازابىنى قانداق تارتقانلىقىنى خۇدا بىزگىمۇ كۆرسەتتى. بۇ بىر بېشارەت، جەڭدىن قول

ئۈزەي دېسەڭ — سپاھلىرىڭغا بۇيرۇق قىل، جەڭ مەيدانىدىن

چېكىنىپ چىقسۇن. — ئەمەس، بىز بۇ يەردە تۇرۇپ قالىمىز. —
ئۈدەشنىڭ سۆزى تۈگمەي، يەرگە چۈشۈپ كەتكەن
قىلىچىنى قولغا ئالغان ئاشانتۇتۇق ئۇنى چاپماقچى بولدى.
ئۈدەش ئۆزىنى قاقۇردى. ئاشانتۇتۇق بار كۈچى بىلەن قىلىچ-
نى شىلتىپ، سەنتۈرۈلگىنىچە يىقىلىپ ھوشىدىن كەتتى. بۇنى
كۆرگەن ئەتراپتىكى سپاھلار يوپۇرۇلۇپ كەلگىنىچە نەيزە ساز-
جىپ، قىلىچ ئۇرۇپ، ئۈدەشنىڭ تېنىنى پارە — پارە قىلىۋەتتى.
جەڭمۇ توختىدى. ئۈدەش چاپاۋۇللىرىنىڭ ئۆلگىنى ئۆ-
لۈپ، تىرىكلىرى ئەسىر چۈشتى.

2

كۈن پاتتى. كەچكى شەپەق چۆلدىكى يۇلغۇنلارنى قە-
زارتتى. قانغا مىلىنىپ ياتقان جەسەتلەر تۈننىڭ غۇر — غۇر
شامىلىدا قۇرۇشقا باشلىدى. شۇ چاغدا يېتىپ كەلگەن مۇھەم-
مەت ئارسلانخاننىڭ چېرىكلىرى قانغا بويالغان سايلىقتا
توختىدى.

چاپاۋۇللاردىن ئەھۋالنى ئۇقۇپ، ئاتتىن سەكرەپ چۈشكە-
نىچە مۇھەممەت ئارسلانخان ئالدىدا تىزلانغان بوزاغۇ:
— ئۇلۇغ شاھىم، دەل ۋاقتىدا يېتىپ كېلىپتۇق، — دەپ
ئەھۋالنى بايان قىلىپ يەر ئۆپتى، — غەلبە قىلىپتۇق. ئاشانتۇ-
تۇق سانغۇن سۇلايمان ئارسلانخاننىڭ چاپاۋۇل قىسىملىرىنى
پۈتۈنلەي ئەسىر ئاپتۇ. ئەمدى ئۆز ئادەملىرىمىزنىڭ جەسەتلىرى-
نى جەڭگاھتىن ئېلىپ چىقىپ دەپنە قىلغۇچ، سپاھلىرىمىز
ئۆزلىرىنى دالدىغا ئالسۇن. سۇلايمان ئارسلانخاننىڭ سپاھلىرى-
مۇ دەرمەھەل يېتىپ كېلىشى مۇمكىن. ئۇلار ساي تېشىدەك
ياتقان ئۆز ئادەملىرىنىڭ ئۆلۈكلىرىنى كۆرۈپ قورقۇپ كەتسۇن،

كۈچ - قۇدرىتىمىزدىن تىترىسۇن، روھلىرى چۈشۈپ ئۈمىدى ئۈزۈلسۇن.

دۇبۇلغا - ساۋۇت كىيىپ، يۈزىگە سىم تور تارتقان بوزاغۇنىڭ كۆرۈنۈشى ھەيۋەتلىك ئىدى.

مۇھەممەت ئارسلانخان ئەھۋالنىڭ ئۆزلىرىگە پايدىلىق

ئىكەنلىكىنى بىلىپ، بوزاغۇنىڭ تەلىپى بويىچە پەرمان چۈشۈر -

دى. سپاھلار جەڭگاھتىكى ئۆز ئادەملىرىنىڭ جەسەتلىرىنى

يۇلغۇن، توغراقلىق ئىچىگە دەپنە قىلىپ، ئۆزلىرىنى دالدىغا

ئالدى.

مۇھەممەت ئارسلانخان بارگاھ قۇرغۇزمىدى، ۋەزىر -

ۋۇزىرالىرى، جاندارلىرى بىلەن توغراقلىقنىڭ ئىچىرىسىگە يو -

شۇرۇندى.

سۇلايمان ئارسلانخاننىڭ لەشكەرلىرى خۇپتەندىن يانغان

مەھەلدە يېتىپ كەلدى. ئوتقاشلارنىڭ يورۇقىدا جەڭگاھتىكى

جەسەتلەرنى كۆرۈشتى. بەزىلەرنىڭ ئىچىگە قورقۇنچ چۈشتى،

بەزىلەر ئېچىندىشىپ يىغلاشتى، بەزىلەر غەزەپكە

كەلدى.

غەزەپتىن قۇيقا چاپلىرى تىكلەشكەن يۈسۈپ ئۆزىنى

تۇتۇۋېلىپ:

— بۇغرا قاراخان ئالىيلىرى، قايغۇرۇپ ھەسرەت چېكىش

بىلەن زىياننى ئورنىغا كەلتۈرگىلى بولمايدۇ. قارىغاندا، مۇھەم -

مەت ئارسلانخاننىڭ سىپاھلىرى مۇشۇ ئەتراپتا يوشۇرۇنۇۋالغان -

دەك تۇرىدۇ. بىز دۈشمەن قورشىۋالغۇچە دەرھال چېكىنەيلى،

بولمىسا تۇزاققا چۈشۈپ قالمىز، — دېدى.

سۇلايمان ئارسلانخان باش ۋەزىرنىڭ سۆزىنى توغرا تې -

پىپ دەررۇ بۇيرۇق بەردى.

— سۇباشلار، سىپاھلىرىمىز يارىدار ۋە ئۆلگەنلەرنىڭ

جەسەتلىرىنى ئېلىپ چاپسان ئارقىغا قايتسۇن!

سپاھلار ئالدىراشلىق بىلەن ئارقىغا قايتىشقا باشلىدى.
بۇ چاغدا مۇھەممەت ئارسلانخاننىڭ يوشۇرۇنغان لەشكەرلىرى
تەرەپ - تەرەپتىن قاپساپ كېلىپ ئۇر - چاپ قىلىشقا كىرىش-
تى. قارا قۇيۇن كۆتۈرۈلگەندەك شىددەتلىك جەڭ
باشلاندى.

تۈمەنلىگەن ئوتقاشلارنىڭ يورۇقىدا بىر - بىرىگە ئۇرۇل-
غان قىلىچ - نەيزىلەرنىڭ جارقاشقان ئاۋازى، ئۇمۇت، گۈرزى -
لەرنىڭ تاراڭ - تۇرۇڭلىرى، يەر تېپىپ كىشىگەن ئاتلارنىڭ
ئاۋازلىرى، يارىلانغان، ئاتتىن يىقىلغانلارنىڭ قىيا - چىياللىرى
قوشۇلۇپ، يەرۇ ئاسمان نالە قىلغاندەك گۈرۈلدەيتتى، زېمىن
قانغا بويالدى.

بەگيۈسۈپ ۋە ئۇنىڭ نۆكەرلىرىمۇ، چۈمۈلىدەك يامراپ
كەتكەن دۈشمەن سپاھلىرى بىلەن قىلىچلىشىپ، نەيزىلىشىپ،
سەھەرگىچە بۇغرا قاراخانغا ئۇلارنى يېقىن كەلتۈرمىدى. نەچچە
ھەسسە كۆپ بولغان مۇھەممەت ئارسلانخاننىڭ لەشكەرلىرى
تاڭ يورۇشقا باشلىغاندا، سۇلايمان ئارسلانخاننىڭ قورشاۋدا
قالغان سپاھلىرىنى توپ - توپى بىلەن ئەسىر ئېلىپ، تېخىمۇ
غالجىرلىق بىلەن ھۇجۇمنى كۈچەيتتى.

بەگيۈسۈپ بىر يۇلغۇن تۈۋىدە ئۆمىلەپ كېتىۋاتقان ئادام -
توغرىلىنى كۆرۈپ «يارىلانغان بولسا كېرەك» دەپ ئېتىنى شۇ
تەرەپكە چاپتۇردى. بىرقانچە مۇھاپىزەتچى نۆكەرلەرمۇ بىللە ئات
سالدى. تاغنىغا نەيزە سانجىلغان بۇ قېرى سانغۇن قوللىرىنى
سوزغىنىچە جىم ياتاتتى. بەگيۈسۈپ ئاتتىن سەكرەپ چۈشۈپ
تىنىقىنى تىڭشاپ، قۇربان بولغانلىقىنى بىلدى. ئۇنىڭ ئاپئاق
ساقىلى قانغا مېلەنگەنىدى.

بەگيۈسۈپنىڭ ھەر ياققا تىكىلگەن كۆزى سەل نېرىدا
پارچە - پارچە قىلىۋېتىلگەن بىر جەسەتكە چۈشتى، بېرىپ
سەپىلىپ جەسەتنى تونۇدى. «ئۈدەش ئاغام...» دەپ نالە

قىلدى ئۇ. ئاندىن يۈزىگە تۇغ يېپىلغان جەسەتنىڭ يېنىغا كەلدى، تۇغنى قايرىپ چۆچۈپ كەتتى، كۈيۈۈڭلى ئېلبەگىنى تونۇغانىدى. ئۇنىڭ چىرايى ئاق مەشۇتتەك ئاقىرىپ كەتكەندە. دى. بۇ ياش يىگىت ئۇخلاۋاتقاندا شۇنداق چىرايلىق ياتاتتى. بەگيۈسۈپ يۈكۈنۈپ ئولتۇرۇپ «ئادامتوغرىل بوۋام ئوغلى ۋە نەۋرىسىنىڭ يېنىغا كېلىۋېتىپ جان ئۈزۈۋېتىكەن - دە... ئاھ، خۇدا! سەن كۆرۈپ تۇرغانسەن!...» دەپ نالە قىلىپ ئۆزىنى زادىلا تۇتالماي قالدى. ئىككى كۆزى ئوقچۇپ تۇرغان بۇلاققا ئايلاندى، يېشى يامغۇردەك تۆكۈلدى...»

— مانا بۇ بۇغرا قاراخاننىڭ يۇغرۇش باشى بەگيۈسۈپ، تۇتۇڭلار! — دېگەن قوپال ئاۋاز قۇلىقىغا كىرگەندە، بېشىنى كۆتۈرۈپ قارىدى. كۆك چىقىر كۆز، سېرىق ساقال بىر ئادەم بېشىدا قىلىچ يالىڭاچلاپ تۇراتتى. ئۇ ئورنىدىن تۇرۇشىغا، بېشىغا گۈرزە تېگىپ ھوشىدىن كەتتى. ئۇنى ئۇرغان بوزاغۇ ئىدى.

مۇھاپىزەتچىلەر بەگيۈسۈپنى قۇتۇلدۇرۇش ئۈچۈن جان تىكىپ ئېلىشقان بولسىمۇ، ئۆزلىرىدىن نەچچە ھەسسە كۆپ دۈشمەنگە تەڭ كېلەلمىدى. بەزىلىرى ئېغىر يارىلاندى، بەزىلىرى جېنىدىن ئايرىلدى.

يانپېشىغا نەيزە تېگىپ ئاتتىن يېقىلغان سۇلايمان ئارسىلان - خانمۇ ئەسىر چۈشتى.

بەگيۈسۈپ ھوشىغا كەلگەندە چەمبەرچاس باغلىۋېتىلگەندى. ئۇ، سۇلايمان ئارسىلانخاننى، لەشكىرىي قازى نۇرىدىن داموللا ھاجىنى، باشقا ۋەزىر - سەركەردىلەرنىمۇ باغلىۋېتىلگەن ھالدا كۆرۈپ ئىچىدە مۇناجات قىلدى:

«ۋادەرىخا... بۇ بالا - قازا نېمە ئۈچۈن؟ ئادالەت، ھەققانىيەت ئۈستىدىن زالالەت ۋە جاھالەت غەلبە قىلىپ كېتەرمۇ؟ خۇدا ئۆزۈڭ كۆرۈپ - بىلىپ تۇرۇپسەن، سەن

ئادىل ھۆكۈم قىلغۇچى، زالىمنىڭ زۇلمىدىن خەلققە پاناھ
تەلەيمەن!...»

4

قۇماربىكە تالاسقا كېلىپ، جاندارلار باشى بولغان ئاكدىسى ۋە دوقاقبەگىنىڭ كۈچ چىقىرىشى بىلەن ھەرقايسى دىيار، ئايماقلاردىكى قىساسكار قارلۇقلارنى ئۇيۇشتۇرۇشقا كىرىشكەندى. بىرنەچچە يىل ئىچىدە بىر زور يوشۇرۇن قوراللىق كۈچنى بارلىققا كەلتۈردى. سۇلايمان ئارسلانخاننى تەختتىن چۈشۈرۈپ، مۇھەممەت ئارسلانخاننى تەختكە چىقىرىش ئۇلارنىڭ مەقسىتى ئىدى. مۇشۇ تۈپەيلىدىن قۇماربىكەگە ئالدىنقى مۇھەممەت ئارسلانخان ئۇلارنى قوللىدى، مەدەت بەردى. سىپاھلىرى ئون تۈمەنگە يەتكەندە قەشقەرگە باستۇرۇپ كەلگەندى. قۇماربىكەمۇ يۈزدىن ئارتۇق كېنىزەك، دېدەكلىرىنى كەينىگە سېلىپ، بۇ زور قوشۇن بىلەن بىرگە يولغا چىققانىدى. دۇبۇلغا - ساۋۇت كىيىپ، چىلانئورۇققا مىنگەن قۇماربىكە ناھايىتى روھلۇق بولۇپ، غەيرىتى ئۇرغۇپ تۇراتتى. مۇھەممەت ئارسلانخاننىڭ چوڭ خوتۇنى ئالتۇن تارىم زىلەيخانىگەمۇ بۇ لەشكەرلەر بىلەن بىرگە ئىدى. ئۇ نەچچە يىلدىن بېرى ئوغلى ھۈسەيىن ئارسلانخاننىڭ يېنىدا كۈتۈنۈپ كېلىۋاتاتتى، كېلىنى بۇۋىرا بىيەدىن تولمۇ رازى ئىدى. ئېرىنى رام قىلىۋالغان قۇماربىكەنى كۆرۈشكە كۆزى يوق ئىدى. شۇڭا ئۇنىڭدىن نېرى تۇراي دەپ، بۇ ئوغلىنىڭ يېنىغا كېلىۋالغانىدى. بۇ قېتىم بويىنىدىن باغلاپ ئېلىپ ماڭغان كالىدەك ئىلاجسىز يولغا چىققانىدى. كۈندىشى قۇماربىكە بىلەن ئۇچرىشىپ قېلىشنى خالىماي، كېنىزەك، مۇلازىملىرى بىلەن چۈشكەن مەيداننى ئاستا ھەيدىتىپ ئارقىدىراق قالغانىدى. قارا بويۇنغا مىنگەن

نەۋرىسى مەھمۇت تىكىن ئۇنىڭ يېنىدا كېلىۋاتتى. بۇ شاھزادە دۇبۇلغا - ساۋۇت كىيىمەستىن ئادەتتىكىچە كىيىنگەنىدى. شۇنچە كۆپ لەشكەر بىلەن قەشقەرگە كېتىۋاتقان بوۋىسىنى ئۇ ئانچە ياقتۇرمايتتى. تاغىسى بۇغرا قاراخان سۇلايمان ئارسلانخاننى بولسا خېلى ھۆرمەت قىلاتتى. ئۇنى ئىلىمنىڭ، ئىلىم ئەھلىنىڭ دوستى، ھىمايىچىسى دەپ بىلەتتى. قەشقەرگە يۈرۈش قىلىشقا قوشۇلماي، بۇ تۇغرۇلۇق دادىسى ھۈسەيىن ئارسلانخانغا دەپمۇ كېيىنى يېگۈزەلمىگەنىدى. بوۋىسى ئۇنىڭ مۇددىئاسىنى بىلگەندىن كېيىن، «ئاكام بوشاڭ، ئەلەۋىلەرگە ① مەملىكىتىمىزنىڭ يېرىمىنى تارتقۇزۇپ قويدى. مەن تارتقۇزۇپ قويغان يەرلەرنى قايتۇرۇۋېلىپ، ھەسەنلەرنى ② قۇدرەت تاپقۇ- زىمەن» دەپ مەھمۇت تىكىننى ئويلاندۇرۇپ قويغانىدى. «ئە- گەر بوۋام ئەلەۋىلەر بىلەن ھەسەنلەرنى ئىتتىپاقلاشتۇرۇپ، مەملىكىتىمىزنى بىرلىككە كەلتۈرەلسە ياخشى بولاتتى. بوۋام مەغرۇر، ئالدىراڭغۇ ئادەم، بۇ يۈرۈشنىڭ ئاقىۋىتى قانداق بولار- كىن؟ جەڭ بولۇپ قالسا ھەرگىز جەڭگە كىرمەيمەن» دېگەن ئىرادىگە كېلىپ، مومىسى بىلەن ئانىسىنىڭ مەپىلىرى ئارىلىقىدا يازماقچى بولۇۋاتقان كىتابى ھەققىدە پىكىر يۈرگۈزۈپ كېتىۋا- تاتتى. ئۇ، ئۈچ ۋە ئۈچ تاغ ئېتىكىدە بولغان قانلىق جەڭگە قاتناشمىدى. قۇماربىكە ئۇنىڭ جەڭدە ئۆلۈشىنى ئارزۇ قىلىپ، بوزاغۇدىن پات - پات سوراپ تۇردى. مەھمۇت تىكىن جەڭگە قاتناشمىغىنى بىلەن، قېرىنداشلىرىنىڭ بەھۇدە ئۆلۈمىگە چىدد-

① ئەلەۋىلەر — سۇتۇق بۇغراخاننىڭ قىزى نۇر ئەلانۇرخېنىمنىڭ ئوغلى سېپىت ئەلى ئارسلانخاننىڭ ئەۋلادلىرى بولۇپ، ئۆزلىرىنى سەئىد ئەۋلادى ۋە ھەقىقىي تەخت ۋارىسى دەپ ھېسابلايتتى.

② ھەسەنلەر — سۇتۇق بۇغراخاننىڭ نەۋرىسى ھارۇن ھەسەن بۇغراخاننىڭ ئەۋلادلىرى بولۇپ، بۇلارمۇ ئۆزلىرىنى تەخت ۋارىسى دەپ بىلەتتى.

ماي، پارلانغان يۈرىكى نەيزە، قىلىچ تېگىپ يارىلانغانلاردىنمۇ بەكرەك ئاغرىۋاتاتتى. بۇغرا قاراخان سۇلايمان ئارسلانخاننىڭ، بەگيۈسۈپ، نۇرىدىن داموللا ھاجىم قاتارلىق دۆلەت ئەربابلىرىدىن نىڭ ئەسىرگە ئېلىنغانلىقىنى ئاڭلىغاندا، پەقەت چىداپ تۇرالمىدى. بۇ چاغقىچە تىزلىنىپ باقمىغان مەھمۇت تىكىن، دادىسى ھۈسەيىن ئارسلانخان ئالدىدا تىزلاندى:

— دادا، بۇ ئادالەتسىزلىك ئەمەسمۇ؟ بۇغرا قاراخاننى باغلاۋاتسا، بوۋام گەپ قىلماي قاراپ تۇرىدىغۇ. يۇغرۇش باشى بەگيۈسۈپ مەرىپەت كۆكىنىڭ چىراغى بوگۇبىلگە تۇرسا، ئۇنىڭغا زۇلۇم قىلساق خۇدا راۋا كۆرەرمۇ؟ ئەلنىڭ ئىمامى شەيخ خۇلىئىسلام نۇرىدىن داموللىغا يەتكەن ئازار بىزگە يەتمەسمۇ؟ دادا، ئۆتۈنۈپ قالاي، بوۋامغا دەپ ئۇلارنى باغلاقتىن خالاس قىلغايلا.

— بالام، ئوغلۇڭنىڭ تىزلىنىپ تەلەپ قىلىۋاتقىنى جەڭ قورالىمۇ ياكى بۇغرا قاراخاننىڭ گۇناھىنى تىلەشمۇ؟ — دەپ سورىدى ئاقباش جەدە ئۈستىدە مەغرۇر ئولتۇرغان مۇھەممەت ئارسلانخان.

ھۈسەيىن ئارسلانخان ئوغللىنىڭ تەلپىنى يەتكۈزدى. بۇنى ئاڭلاپ تۇرالماي قالغان بوزاغۇ مۇھەممەت ئارسلانخاننىڭ ئايىغىغا باش قويۇپ:

— ئۇلۇغ شاھىم، ھەزرەتلىرى نۇسرەت قازاندىلا. بۇغرا قاراخانلىق تەختىگە چىقىۋالغان سۇلايمان ئارسلانخان مەغلۇپ بولدى. ئۇنىڭ يۇغرۇش باشى، سۇباشلىرى، شەيخۇلىئىسلامى، سانغۇنلىرى ئۆزى بىلەن بىرگە ئەسىر ئېلىندى. بۇلار قەتل قىلىنمىسا، ئۇلۇغ مەقسەتلىرىگە يېتەلمەيدىلا. يىلاننىڭ بېشى ئۈزۈلمىسە، قۇيرۇقى جىم ياتمايدۇ. ئۇلار ھايات قالدۇرۇلسا، جايلاردىكى ۋە سپاھلار ئارىسىدىكى ھەممەنەپەسلىرى ئەلگە ئا- راملىق بەرمەيدۇ. شاھىنشاهىم، ئوردۇكەنت دەرۋازىسىدىن كى-

رىشتىن بۇرۇن ئۇلار ئۆلتۈرۈلۈشى زۆرۈر، — دېدى ئىلتىجا قىلىپ.

— ئۇلۇغ ئەل باشى، مەملىكەت بېگى خاقانىم، — جەڭ لىباسى كىيىپ، يۈزىگە سىم تور تارتقان دوقاقبەگ بوزاغۇنىڭ يېنىدا تىز چۆكتى، — قەيسەربەگ جانابلىرى ھەق گەپنى قىلدى. ئالىيلەرنىڭ شۇنچە داغدۇغا بىلەن كېلىۋاتقانلىرىنى ئاڭلىغان سۇلايمان ئارسلانخان قىلىچىنى بوينىغا ئېسىپ ئالدى. لىرىغا چىقسا، تىزلىنىپ گۇناھنى تىلىسە، سىلى ئەپۇ قىلسىلا، تاجۇ تەختى تىنچ — ئامان ئۆتكۈزۈۋالسىلا بولاتتى. ئەمما ئۇ لەشكەر تارتىپ چىقىپ يوللىرىنى توستى، نۇرغۇن سپاھلىرىنى ئۆلتۈردى. ئۇنى قانداقمۇ كەچۈرگىلى بولسۇن! بوگۇبىلگە بولغان يۇغرۇش باشى بەگيۈسۈپنىڭ ئۇنىڭغا ھەمراھ بولۇپ ئالىيلەرغا قارشى تۇرۇشىغا جۈرئەت قىلىشى ھەرگىز باش ئەگ- مەيدىغانلىقىنى ئىسپاتلايدۇ. ئەگەر بىز ئۇلارنىڭ قولىغا چۈ- شۈپ قالغان بولساق ئاللىبۇرۇن قىيما — چىيما قىلىۋەتكەن بولاتتى، شاھىم، بۇ توغرىدا ئىككىلەنمىسىلە، دەرھال قەتل قىلىپ ئوردۇكەنتكە قاراپ يولغا چىقىشقا ئەمر قىلغايلا.

مۇھەممەت ئارسلانخان بىردەم ئاكىسى سۇلايمان ئارسلان- خانغا، بىردەم بوزاغۇ بىلەن دوقاقبەگكە كۆز يۈگۈرتۈپ، ئېغىز ئاچاي دەپ تۇرۇشىغا، مەھمۇت تىكىن دەس تۇرۇپ كېلىپ، ئۇنىڭ ئېتىنىڭ تىزگىنىنى تۇتتى.

— بوۋا، سەۋر قىلسىلا، ئالدىراڭغۇلۇقنىڭ ئاقىۋىتى باشقا چوماق بولىدىغان نادامەتلىك پۇشايمان بولىدۇ. ئالدىلىرىدىكى بۇ باغلانغان كىشى — سىلىنىڭ ئاكىلىرى، مەملىكەتنىڭ ئۇلۇغ خاقانى، بىزگە قانات يېپىپ كېلىۋاتقان بۇغرا قاراخان! ئېيت- سىلا، باغرىلىرى تارتىشماي ئۆلتۈرۈشكە ئەمر قىلامدىلا؟ ئۇ- لۇغ تەڭرى كۆرۈپ تۇرسا، ئۇنىڭ قەھرىدىن قورقماي كىشى قارا بوگۇ بىلگەنى ئۆلۈمگە بۇيرۇمدىلا؟ ئۇلارنى قەتل قىلىپ

مەملىكەت ئەھلىگە، بۇغرا قاراخان جەمەتىگە قانداق جاۋاب بېرىدىلا؟

مۇھەممەت ئارسلانخاننىڭ قىزارغان كۆزلىرى، ئاق يول-
لمۇق شايى تون كىيىپ، قارا جىيەكلىك سەككىز تالا بۆكىگە
سەللە ئورالغان مەھمۇت تىكىنگە قالدالدى، ئاقىرىشقا باشلىغان
ساقلىنى سىقىمداپ تۇرۇپ قالدى. — ئىلىخان ئالىيلىرى، ئاچچىقلىرىغا ھاي بەرسىلە، قارا
نىيەت نامەردلەردىن ئەلگە زىيىنى تېگىدىغان شۇملۇق چىقىدۇ-
كى، ئەلگە پايدىسى تېگىدىغان مەسلىھەت چىقمايدۇ. ئاكىلىرى
بۇغرا قاراخان سۇلايمان ئارسلانخان ئالىيلىرى پەزىلەتلىك خا-
قان، نادانلىق، جاھالەتنىڭ دۈشمىنى، ئىلىم - مەرىپەتنىڭ
دوستى! قاراخانلار ئېلى يىگىرمە يىلدىن بېرى ئۇنىڭ شاھىد-
شاھلىقىدا ھەر جەھەتتىن روناق تاپتى. مانا شۇنداق بەرىكەت-
لىك تۇرمۇشتا ئېجىل - ئىناق ياشاۋاتقان خەلقنىڭ خاتىرجەم-
لىكىنى لەشكەر بىلەن باستۇرۇپ كېلىپ بۇزۇۋەتتىلە، مەقسەت-
لىرى قان تۆكۈپ تەختكە چىقىش بولسا، مانا مېنى ئۆلتۈرسىلە.
ئادىل، رەھىمدىل بۇغرا قاراخانمىزغا بۇنداق زۇلۇم قىلىم-
سىلا. بوينۇم قىلدا باغلاقتىق، ئاللاددىن قورقىمەنكى،
ئۆلۈمدىن قورقمايمەن، — دېدى بەگيۈسۈپ كۆكرىكىنى كېرىد-
گەن ھالدا ئالدىغا بىر قەدەم چامداپ. ئۇ مەھمۇت تىكىنگە
بېشىنى ئېگىپ ئۈنسۈز سالام بەردى.

— بەس! يۇغرۇش باشى، مەن تىلىكىڭىزگە يەتكۈزەي،
جاللات! — ۋارقىرىدى مۇھەممەت ئارسلانخان ئاتتىن سەل
كۆتۈرۈلۈپ.

— لەپىيەي، — يۈزلىرىگە قارا نىقاب تارتىپ، قىزىل تون
كىيگەن ئىككى جاللات قىلىچلىرىنى يالىڭاچلاپ تىزلاندى.
— قايسى گۇناھكارنىڭ بېشىنى كېسىمىز؟
مەپىنىڭ پەردىسىنى سەل قايرىپ كۆز سالغان قۇماربىد-

كەنىڭ چىرايىغا كۈلكە يۈگۈردى. بوزاغۇ، دوقاقبەگ بىر -
بىرىگە قاراپ كۈلۈمسىرەشتى. *بىر كۈن ئالدىنقى كۈننىڭ*
— بوۋا! — مەھمۇت تىكىن ئىلتىجا قىلىپ، مۇھەممەت
ئارسلانخاننى جاللاتلارغا بۇيرۇق چۈشۈرۈشكە ئىمكان
بەرمىدى، — بوگو بىلگە يۇغرۇش باشى ھەق گەپنى قىلسا
ئۆلۈمگە بۇيرۇمدىلا؟ ئاكىلىرى بۇغرا قاراخاندىن تەختنى تارتىد-
ۋېلىش ئۈچۈنلا ئۇنى ئۆلتۈرەمدىلا؟ «ئەلقىساسۇ مىنەلھەق»
ئىكەنلىكى ئەسلىرىدىن چىقىمۇ، بوۋا؟ قانغا بوياغان قىلچىلە-
رنى ئەمدى قىنىغا سالىسلا! ئۆز قېرىنداشلىرىنىڭ، پاشىغىمۇ
ئازارى يەتمەيدىغان ئالىملارنىڭ قاتىلى بولۇپ قالمىسلا! راستلا
ئۆلتۈرمەكچى بولسىلا، ئاۋۋال پېقىرنىڭ بېشىنى تېنىدىن جۇدا
قىلسىلا! — بوگو بىلگە مەھمۇت تىكىن بېشىنى يەرگە قويدى.
مۇھەممەت ئارسلانخان ئۇجۇقۇپ كەتتى. مەڭز گۆشلە-
رى تارتىشىپ، چېكە تومۇرلىرى كۆپۈپ چىقتى. چىرايى قارد-
داپ، ئاغزىغا گەپ كەلمەي قالدى. ئۇنىڭغا ئېغىز ئېچىشقا
جۈرئەت قىلىدىغان باشقا بىر كىشىمۇ چىقىمىدى.
— بۇلار ئوردۇكەنتكە ئېلىپ بېرىلىپ زىندانغا
تاشلانسون، — دەپ ئەمر قىلدى مۇھەممەت ئارسلانخان ئاخىر
زۇۋان سۈرۈپ.

— باش ئۈستىگە، ئالىلىرى، — دوقاقبەگ، بوزاغۇ
تەڭلا پەرمانبەردار ئىكەنلىكىنى بىلدۈرۈپ تىزلاندى.
— دوقاقبەگ، قەيسەربەگ، سىلەر بەش تۈمەن سپاھ
بىلەن دەرھال ئاتلىنىپ، مەن بارغۇچە ئوردۇكەنتنىڭ دەرۋازى-
سىنى ئېچىپ تۇرۇڭلار.

— ئەمىرلىرىنى بەجا كەلتۈرىمىز، ئالىلىرى.
ئۇلار كەينىچە بىرقانچە قەدەم مېڭىپ، يەنە بىر قېتىم
باش ئەگدى - دە، سۇلايمان ئارسلانخان، بەگيۈسۈپلەرنى
ھارۋىغا سېلىپ مېڭىپ كېتىشتى.

مۇبادا، مەھمۇت تىكىن جاندىن كېچىپ خۇنخور پادد-
شاھنى توسۇمىغان بولسا، ئالەم بىر ئۇلۇغ ئالىمدىن ئايرىلىپ
قالغان بولاتتى.

مەھمۇت تىكىن:

— بوۋا، بېشى كېسىلگەن بىلەنمۇ ئەل قەلبىدە ئالىم
ئۆلمەيدۇ. پۇت — قوللىرىنى باغلاش مۇمكىنكى، ئالىمنىڭ
قاتاتلانغان پىكرىنى باغلاش مۇمكىن ئەمەس! — دېدى — دە،
بىرنەچچە قەدەم نېرىدا تىزگىن سىيرىپ تۇرغان قىزىل تورۇقنى
مىنىپ ئۇچقاندەك چېپىپ كەتتى.

مۇھەممەت ئارسلانخان ئېغىز ئاچالماي، قاققان قوزۇقتەك
تۇرۇپ قالدى. بۇ قاراڭغۇ تۈندە، قانغا بويالغان دەشت سانسىز
ئوتقاشلار يورۇقىدا ۋەھىملىك، سىرلىق تۈسكە كىرگەنىدى.

بىرىنچى قىسىم تۈگىدى.

قەشقەر، 2000 — يىل 7 — ئاي.

مەسئۇل مۇھەررىرى: سۇلتان ھاشىم
مەسئۇل كوررېكتورى: ۋەلى زەيدىن

يۈسۈپ خاس ھاجىپ

(تارىخىي رومان)
بىرىنچى قىسىم (2)
ئاپتورى: ھاجى مىرزىھىد كېرىمى

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348N)
شىنجاڭدىكى شىنخۇا كىتابخانىلىرىدا سېتىلىدۇ
شىنجاڭ مورتوم (MORTOM) مەتبەئەچىلىك چەكلىك شىركىتىدە بېسىلدى
فورماتى: 850×1168 م 1/32 باسما تاۋىقى: 12.875
2002 - يىلى 12 - ئاي 1 - نەشرى
2002 - يىلى 12 - ئاي 1 - بېسىلىشى
تىراژى: 5000 - 1
ISBN7-228-06340-6/I. 2327
باھاسى: 23.00 يۈەن

بۇ كىتابنىڭ بېسىپ تارقىتىش ھوقۇقى بىزدە. رۇخسەتسىز ئوغرىلىقچە
باسقانلارنىڭ قانۇنىي جاۋابكارلىقى سۈرۈشتۈرۈلىدۇ.
پاش قىلىش تېلېفونى: 0991-2881874